

مۇقاۋىنى لايىھەلىگۈچى: نۇرمۇھەممەت ئۆمەر ئۇچقۇن



مۇئەزەز تاھسىن بەركاند

سۆيگۈم ۋە غۇرۇروم

مىللەتلەر نەشرىياتى




مۇئەزەز تاھسىن بەركاند [تۈركىيە]

سۆيگۈم ۋە غۇرۇروم

مىللەتلەر نەشرىياتى
بېيجىڭ

ISBN 978-7-105-14322-1



定价: 38.00 元



扫一扫获得更多资讯



ئالدىڭدا كۆپ ئەيىكارمەن زەررىن، لېكىن سەنمۇ پۈتۈنلەي
گۇناھسىز ئەمەسسەن. نېمىشقا مېنى تاشلاپ قېچىپ كەتتىڭ؟
نېمىشقا سېنى دۇنيادا ھەممىدىن ياخشى كۆرىدىغىنىمنى ۋە سەن
ئۈچۈن ھەتتا غۇرۇرۇمنىمۇ پىدا قىلىشقا تەييار ئىكەنلىكىمنى چۈشەن-
مىدىڭ؟



زىيىمانە



مۇئەز زەزە تاھسەن بەرکاند [تۈرکىيە]

سۈيۈكۈم ۋە غۇرۇرۇم

(رومان)

تۈرکچىدىن تەرجىمە قىلغۇچى: بېلىقىز سادىق

مىللەتلەر نەشرىياتى

مۇندەرىجە

بىرىنچى قىسىم

1	بىرىنچى باب
11	ئىككىنچى باب
16	ئۈچىنچى باب
20	تۆتىنچى باب
27	بەشىنچى باب
49	ئالتىنچى باب
56	يەتتىنچى باب
61	سەككىزىنچى باب
66	توققۇزىنچى باب
81	ئونىنچى باب
83	ئون بىرىنچى باب
92	ئون ئىككىنچى باب
101	ئون ئۈچىنچى باب

ئىككىنچى قىسىم

114	بىرىنچى باب
130	ئىككىنچى باب
146	ئۈچىنچى باب
172	تۆتىنچى باب
184	بەشىنچى باب
193	ئالتىنچى باب
201	يەتتىنچى باب
206	سەككىزىنچى باب
221	توققۇزىنچى باب
231	ئونىنچى باب

ئۈچىنچى قىسىم

241 بىرىنچى باب
247 ئىككىنچى باب
253 ئۈچىنچى باب
263 تۆتىنچى باب
273 بەشىنچى باب
283 ئالتىنچى باب
293 يەتتىنچى باب
305 سەككىزىنچى باب
311 توققۇزىنچى باب
316 ئونىنچى باب
327 ئون بىرىنچى باب
336 ئون ئىككىنچى باب
349 ئون ئۈچىنچى باب

تۆتىنچى قىسىم

361 بىرىنچى باب
380 ئىككىنچى باب
386 ئۈچىنچى باب
391 تۆتىنچى باب
394 بەشىنچى باب
407 ئالتىنچى باب

بىرىنچى قىسىم

1

— ئېمىكئانا! ئاخىر سەن بىلەن يەنە دىدارلاشتىم.

دەرۋازا بوسۇغىسىدا ئولتۇرۇپ، ئەتىگەندىن بېرى خوجايىد-
لىرىنى كۈتۈۋاتقان خەمدە كالفا ھاياجان بىلەن ماشىنىغا يې-
قىنلاشتى.

— كەلدىڭمۇ قىزىم. خۇداغا يۈز مىڭ شۈكۈر. كۆزۈمنىڭ
ئوچۇقىدا سېنى يەنە بىر قېتىم كۆرۈۋالدىغان بولدۇم. توختى-
غىنا، ساڭا ئوبدانراق بىر قارىۋالاي. كۆزلىرىمگە ئىشىنەلمەي-
ۋاتىمەن.

زەررىن قاقاھلاپ كۈلۈپ كەتتى:

— ئىشىنەلمىگۈدەك نېمىسى بار؟ ئەندىشە قىلما، چۈش كۆ-
رۈۋاتمايسەن، ئالدىڭدا تۇرغان مەن شۇ.
ئۇ ھەقىقەتەن بەك خۇشال، جېنى ئىچىگە سىغمايۋاتاتتى. ئۇ
چەيدەسلىك بىلەن ماشىنىدىن چۈشۈپ، موماينىڭ بويىنىغا ئې-
سىلدى.

— ئاخىر كەلدىم مانا. ئەمدى مەكتەپكە قايتىپ كەتمەيمەن.
بۇنىڭدىن كېيىن ھەمىشە سىلەر بىلەن بىللە ياشايمەن. دادامدىن
ۋە سەندىن ھەرگىز ئايرىلمايمەن، — دېدى — دە، بېشىدىن شى-
لەپسىنى ئېلىپ ئاسمانغا ئاتتى.

— ياشىسۇن ھۆرىيەت! ياشىسۇن قورۇقىمىز!

خەمدە كالفا تاتلىق كۈلۈمسىرىدى.

— ئۇنداقتا، دىپلومىڭنى ئالدىڭمۇ، قىزىم؟

— ئۇنى ئارقامدىن ئەۋەتىپ بېرىدىغان بولدى. ھازىرچە تو-
لۇق ئوتتۇرىنى پۈتكۈزدۈم. مۇشۇنىڭ ئۆزى كۇپايە ئەمەسمۇ؟

— مېنىڭچە بولسا شۇنىڭ ئۆزى يېتىپ ئاشىدۇ... مەن سې-
نىڭدىن ئايرىلىپ قېلىشنى ھەرگىز خالىمايمەن، قىزىم. سەن
مېنىڭ كىچىككىنە ئوماق قوزامسەن.

— ئۇنچىۋالا ئوماق ئەمەسمەن.

موماينىڭ كۆزلىرى مېھرىلىك ياشقا تولدى.

— چوڭ بولدۇڭ. شۇنداق چىرايلىق بولۇپ كېتىپسەن، ئەم-
ما سەن مېنىڭ نەزەرىمدە يەنىلا كىچىك بالىسەن.

— نېمىلەرنى دەيدىغانسەن؟ نېمىشقا كىچىك بالا بولغۇدەك-
مەن. ئەكسىچە، ئاللىقاچان چوڭ بولغان بىر قىزغۇ مەن. ئون
سەككىز ياشقا كىردىم، بۇنى ئېسىڭدىن چىقىرىۋەتمە جۇمۇ خە-
مىدە كالفا، — دېدى ئۇ بارمىقى بىلەن چاقچاق ئارىلاش پوپوزا
قىلىپ.

— يىللار نېمانچە تېز ئۆتۈپ كەتتى — ھە، پەرۋەردىگارم،
ئون سەككىز ياشقا كىرىپ بولدۇڭمۇسەن؟

— ھەئە، ئېمىكئانا، يىللار توختىماي ئۆتۈۋېرىدۇ.

زەررىن ئىشىكتىن كىرمەي تۇرۇپ يەنە تەكرارلىدى:

— پاھ، ئەجەبمۇ خۇش بوپ كېتىۋاتمەن!

ئۇ ماشىنىنىڭ يېنىدا سومكىلىرى بىلەن ھەپلىشىۋاتقان
دادىسىغا قاراپ:

— قېنى كەلگىنە دادا، ئۆيگە بىللە كىرەيلى. مېھمىنىڭغا
سەن يول باشلاپ بەرگىن! — دېدى. ئۇنىڭ ئاۋازى تولىمۇ يېقىم-
لىق ۋە شېرىن ئىدى.

سايىم بەي ھاسسىغا تايىنىپ ئېغىر — ئېغىر قەدەم تاشلاپ
قىزىنىڭ يېنىغا كەلدى.

— سەن مېھمانىمنىڭ زەررىن؟ قورۇقىمىزنىڭ ھەربىر بۇ-
لۇڭ — پۇچقاقلرىغىچە سېنىڭ...

ئىككىسى قوللىرىنى تۇتۇشۇپ ئۆيگە كىرىشتى.

— كۆرۈۋاتقان سەن قىزىم. مانا ھەممە نەرسە ئۆز جايىدا، سەن قالدۇرۇپ كەتكەن پېتى. يۇقىرى قەۋەتتىكى ھۇجرامۇ سېنى ساقلاپ تۇرۇپتۇ. قىز دېرىزە ئالدىغا كەلدى ۋە چوڭقۇر بىر نەپەس ئالغاندىن كېيىن دادىسىغا دېدى:

— بۇ يەردىن ئايرىلغان بىر قانچە ئاي ئىچىدە بۇ خۇش پۇراق ھىدلارنى قانچىلىك سېغىنغانلىقىمنى بىلمەيسەن، دادا... سىلەر دائىم بۇ يەردە ياشاۋەرگەچكە بەلكىم بۇنى ھېس قىلالمايسىلەر. بۇ يەرنىڭ ھاۋاسىدىكى ئوت - چۆپ، گۈل - چېچەك، يەل - يېمىش ۋە ھايۋانلار پۇراقلىرىنىڭ ئارىلاشمىسىدىن ھاسىل بولغان خۇش پۇراقلار دىماللىرىمغا ئۇرۇلۇپلاۋاتىدۇ. بۇ خۇش ھىدلار مېنى مەستخۇش قىلىدۇ. ھەر يىلى تەتىلدە قورۇققا كەلگىنىم - دىمۇ شۇنداق ھېس قىلاتتىم، ئەمما بۇ قېتىمقى تۇيغۇلىرىم پۈتۈنلەي باشقىچە، چۈنكى مەن ئەمدى بۇ ئۆيگە قايتىپ كەتمەيدىغان بولۇپ كەلدىم. بۇنىڭدىن كېيىن بۇ يەردە ياشايمەن. بۇنىڭ ئەھمىيىتىنى مەندىن باشقا ھېچكىم بىلمەيدۇ.

زەررىن قوللىرى بىلەن ئەتراپىنى ئىشارەت قىلاتتى، ئۆي جابدۇقلىرىغا، تاملارغا، ئىشىكلەرگە توپىماي - توپىماي قارايتتى. بۇ سۆيگەن نەرسىلىرىنىڭ قېرىپ قالغان ئېمىكئانىسىنىڭ قولىدا تاشلىنىپ قالغانلىقىنى كۆرۈپ ئىچى ئېچىشىپ كېتىۋاتاتتى. ئۇ بۇ يەرلەرنى باشقىدىن ياساپ - جابدۇپ بېزەشتۈرمەكچى بولۇپ، كۆڭلىدە مۇنچى خىل پىلاننى تۈزۈپ چىقتى. لېكىن بۈگۈن ئۆيگە كېلىپ بولغۇچىلا بۇ توغرىدا ھېچنېمە ئويلىمىسىلا. ماسلىققا تىرىشىپ، ئۆزىنى بەخت - سائادەت ئىچىگە - دادىسى بىلەن دىدارلىشىش ئاتا قىلغان بەختىيارلىق تۇيغۇسى ئىچىگە تاشلىدى.

ئۇ دادىسىنىڭ بويىغا ئېسىلىپ، يۈزىگە يۈزىنى ياقتى: — ئەمدى ھەرگىز ئايرىلمايمىز. نېمىدېگەن ئېسىل ئىش بۇ - ھە دادا؟ بۇ يىل بۇ يەرگە پەقەت تەتىل ئۆتكۈزۈش ئۈچۈنلا

كەلمىدىم. ئەمدى كۈن ساناپ ئولتۇرمايمەن. سېنتەبىر قاچان كېلەر، دەپ ئويلايمۇ كەتمەيمەن. سېنىڭ بىلەن بىللە تۇرىمەن. ئۇ سۆزلەۋېتىپ بېشىنى دادىسىنىڭ مۇرىسىگە قوياتتى، بىر - لەكلىرىگە ئېسىلاتتى. ھەر ئىككىلىسىنىڭ بىر - بىرىنى سې - خىنغانلىقى، بىر - بىرىگە ئىنتىزار بوپ كەتكەنلىكى ناھايىتى ئېنىق ئىدى.

— قىزىم، جىگىرىم، سەن ھاياتىمنىڭ قۇياشى سەن. بۇنىڭ - دىن كېيىن ئۆيىمىز ئاۋاتلىشىدۇ، ئۇۋىمىز جانلىنىدۇ. مەنمۇ ئاخىرقى ئۆمرۈمنى راھەت ئىچىدە ئۆتكۈزۈمەن. چۈنكى سېنى بەك سېغىنىپ كەتكەندىم.

— ئۇنداقتا نېمە ئۈچۈن مېنى ئۇ يىراق يەرلەردە شۇنچىۋالا ئۇزاق قالدۇرۇپ قويغاننىڭ، دادا. تولۇقسىز ئوتتۇرىنى پۈتكۈز - گەن چېغىمىدىلا يېنىڭغا چاقىرىۋېلىشنىڭ كېرەك ئىدىغۇ؟ ئوقۇ - شۇمنى داۋاملاشتۇرغۇم بولسىمۇ، سېنىڭ ئۈچۈن ئۈنچىلىك پى - دىكارلىق كۆرسىتىشكە چىن دىلىمدىن رازى بولاتتىم.

— بۇنىڭ بىرقانچە تۈرلۈك سەۋەبى بار ئىدى قىزىم. يەنى، ئالدى بىلەن سېنىڭ بىر تولۇق ئوتتۇرا مەكتەپ دىپلومىڭنىڭ بولۇشىنى زۆرۈر تاپقاندىم. دۇنيانىڭ تەتۈر يۈزىنى ئەسلا بىلگە - لى بولمايدۇ. بىر كۈنى بولمىسا بىر كۈنى تۇرمۇشۇڭنى قامداش ئۈچۈن ئىشلەشكە مەجبۇر بولۇپ قالسىەن. يەنە بىرى، بۈگۈنكى تۇرمۇش شارائىتىمىز ھەرھالدا ياخشى. مەن ئۆز ۋاقتىدا يولكوۋ - نىڭ بولۇپ نۇرغۇن جەڭلەرگە قاتناشتىم. چەت ئەللەردە ھەربىي خىزمەت ئۆتەۋاتقان چېغىمدا بىر پۈتۈمدىن ئايرىلىپمۇ قالدىم. ئەمما بۇنىڭلىق بىلەن بولدى قىلىمىدىم. ئەينى زاماندا دۇنيانىڭ بىر مۇنچە يەرلىرىنى ئايلاندىم. ھەر خىل ئادەملەر بىلەن تونۇش - تۇم، كۆپ ئوقۇدۇم، كۆپ تەپەككۈر قىلدىم. دۇنيانى چۈشەنگەن بىر ئادەم بولۇش سالاھىيىتىمدىن ئالغاندا، بىر تال قىزىمنى ئاخىرغىچە ئوقۇتۇش بۇرچۇم ئىدى. گەپسۈسكى، بۇ بۇرچۇمنى كۆڭلۈمدىكىدەك ئادا قىلالىمىدىم - دە. خەير، بۇنى قويۇپ تۇرايلى.

بۇنىڭدىن باشقا، ئىستانبۇلدىن بىرقانچە سائەت يىراق بولغان، بۈيۈك چەكمەجەنىڭ ئۇ تەرىپىدىكى قوشنا - قولۇملىرى بەكمۇ ئاز، كۆڭۈل ئېچىش پائالىيەتلىرىمۇ يوق بىر جاينىڭ ياش بىر قىز ئۈچۈن ئانچە مۇۋاپىق ئەمەسلىكىنى ئويلىشىۋاتمەن، ئەسلىدە بىرمۇنچە تەشەببۇسلىرىم، مۇراجىئەتلىرىم، پىلانلار - رىمىمۇ بار ئىدى. سەن مەكتەپنى پۈتكۈزگۈچە بۇلارنىڭ رېئاللىقى - قا ئايلىنىدىغانلىقىنى، سېنى ئىستانبۇلغا ئېلىپ كېتىدىغانلىقىمنى، ئۇ يەردە شەھەرلىكلەردەك ياشايدىغانلىقىمىزنى ئۈمىد قىلغانىتىم، بۇلارنى ئىشقا ئاشۇرالمى كۆپ يىللار ئۆتتى. مېنىڭ - مۇسەۋر - تاقىتىم قالمايدى. ئەمدى نېمە بولسا بولسۇن، سېنى يېنىمدىن ئايرىمايمەن قوزام، ئەمما سەن بۇ يەردە نېمە ئىش قىلارسەن زەررىن؟ بەك زېرىكىپ كېتەرسەنمۇ؟

قىز بارماقلىرى بىلەن دادىسىنىڭ ئاغزىنى توسۇۋالدى:

— بولدى قىل جېنىم دادا، خەپ، مۇنداق سۆزلەرنى ھەرگىز ئاغزىڭغا ئالما. ياشىغان ھەرقانداق جاي مەن ئۈچۈن جەننەتتۇر. بولۇپمۇ بۇ قورۇقنى، بۇ ئورمانلىقنى مېنىڭ قانچىلىك ياخشى كۆرىدىغانلىقىمنى سەن بىلىسەنغۇ.

سايىم بەي ئاچچىق كۈلۈمسىرەپ ئويغا چۈمدى.

«بۇ بالا ھازىر بەك سەمىمىي. دېگەنلىرىنىڭ ھەممىسىغۇ چىن يۈرىكىدىن چىققان سۆزلەر، ئەمما بىر كۈنى بولمىسا بىر - كۈنى، بەلكى ئانچە ئۇزاق ئۆتمەيلا، ئۆزۈم سەزمىگەن ھالدا باشقا بىر ئىشلارنى خالاپ قالار، كۆڭلىدە بىر بوشلۇق ھېس قىلار، مەۋھۇم بىر نەرسىلەرگە ئىنتىلەر، شۇ چاغدا مېنىڭ مۇھەببىتىم ئۇنىڭغا يېتىشمەي قالار. بۇ قورۇق، بۇ ئورمانلىق، بۇ سۇلار، بۇ ئۆي ئۇنى زېرىكتۈرۈپ قوياي... ئون سەككىز يېشىغىچە ئاساسەن پۈتكۈل ۋاقتىنى ئىستانبۇلدا ياتاقلىق مەكتەپتە ئۆتكۈزگەن بىر قىز ئۇ يەرنىڭ ئويۇن - تاماشالىرىنى سېغىنمىساممۇ؟ ئەتراپىدا ساندۇق - ساندۇق كىتابلىرى بولسىمۇ، ھەر كۈنى دوستلىرى بىلەن خەت - ئالاقە قىلىشىپ تۇرسىمۇ، يەنىلا يالغۇزلۇقنى

ھەسرەت بىلەن ھېس قىلىپ قالار.

ئەمما، قولۇمدىن نېمە كېلەتتى مېنىڭ؟ ئۇنى بارلىقىمدىنمۇ ئەزىز كۆرگىنىم بىلەن، چارسىزلىك ئىچىدە تولغىنىپ تۇرۇش-تىن باشقا نېمىمۇ قىلالايمەن؟ ئەجەبا ئۇنى قۇربىتىمنىڭ يېتىد-شىچە ئوقۇتۇپ خاتا قىلىدىمۇ؟ ياق، ياق. بۇنى قوبۇل قىلالماي-مەن. قەتئىي، قەتئىي... نېمە بولۇشىغا قارىماي، ئۇ تەقدىرى بى-لەن كۈرەش قىلىشقا تەييار تۇرۇشى كېرەك ئىدى...»

ئۇ بۇ يوشۇرۇن خىياللىرىغا خاتىمە بېرىش ئۈچۈن زەررىد-نىڭ چاچلىرىنى سىيلىدى. مەڭزلىرىدىن سۆيىدى ۋە ھارغىن تە-لەپپۇردا:

— چىرايلىق قىزىم، — دېدى ئۇ، — توغرا ئېيتتىڭ. بىز بىر - بىرىمىزنى ۋە ئەتراپىمىزدىكىلەرنى ياخشى كۆرگەچكە، دۇنيادا جەننەتتىن باشقا بىر يەر بولمايدۇ، ئەلۋەتتە. قېنى، يۇ-قىرىغا چىقىپ ھۇجراڭنى كۆرگىن. يۇيۇنۇپ - تارنىپ، دېمىڭ-نى ئالغىن، ئاندىن تاماق يەيمىز.

زەررىن ھۇجىرىسىغا چىققاندىن كېيىن، نەچچە ئايدىن بېرى كۆرمىگەن ئۆي جاھازىلىرىغا مۇھەببەت بىلەن قاراپ كەتتى. كا-رىۋىتىنىڭ يېنىدىكى شىرەنىڭ ئۈستىدە تۇرغان (تۈنۈگۈن ئەتد-گەن دادىسى ئۆز قولى بىلەن ئۈزگەن) چىرايلىق گۈللەرنىڭ خۇش پۇراقلىرى ھۇجىرىنىڭ ئىچىنى بىر ئالغانىدى. قىز خۇددى جانلىق بىرنەرسىنى سىيلاۋاتقان دەك چوڭقۇر مېھىر - مۇھەببەت بىلەن گۈل - چېچەكلەرنى سىيلاپ كەتتى. «جېنىم دادام، پېشى-قەدەم ھەربىي بولۇشىغا قارىماي، ئايال كىشىدەك كۆيۈمچان، ھەممە نېمىنى بەك ئەتراپلىق ئويلايدۇ. مەيلى بۇرۇن جەڭ مەيدا-ندا بولسۇن، مەيلى ھازىر بۇ قورۇقتا بولسۇن، ئۇنىڭ قول ئاس-تىدىكى كىشىلەر ھەرقاچان ئۇنىڭ ئالدىدا تىترەپ تۇرسىمۇ، ئەمما مەندەك بىر قىزنى خۇش قىلىش ئۈچۈن، ئۆز ئابىرۇيىنى قۇربان قىلىپ، ئالدىدا پايىپتەك بولۇپ كېتىدۇ. ئۇ مېنىڭ سۆيۈملۈك ئانام، قان - قېرىندىشىم، ھەممە - ھەممەم... ئۇ مەن

ئۈچۈن نەقەدەر چوڭ پىداكارلىقلارنى كۆرسىتىدۇ - ھە! رەبىم،
بۇ گۈزەل ئىمكانىيەتلەرنى ئۇنىڭ ئۆزىگە بېغىشلا!» بۇ خىياللار
نى سۈرۈۋېتىپ، ئۇنىڭ كۆڭلى بىردىنلا بۇزۇلدى، سىرتقا نەزەر
سالىدى. شۇ تاپتا ئۇنىڭ كۆزلىرى ھېچنەمنى كۆرمەيتتى، ئەس -
خىيالى بۇرۇنقى ئىشلارغا - ئۆتمۈشكە كېتىپ قالغانىدى، ئۇ
خۇددى بىر كۆلەڭگىگە ئوخشاش ئۇن - تىن چىقارمايدىغان، يا -
ۋاش، مۇلايىم ئانىسىنى ئېسىگە ئالدى. ئاندىن ئاجايىپ دەھشەتتە
لاۋۇلداپ كۆيۈۋاتقان ئۇلۇغ بىر ئوتنى كۆرگەندەك بولدى. ياز -
غىندا يۈتكۈل مەھەللىدىكىلەرنىڭ ئۆيلىرى بىلەن بىللە، ئۇ -
رۇشتا يارىلىنىپ توكۇر بولۇپ قالغان پولكوۋنىڭ سايىم بەينىڭ
ئۆيىمۇ بىرقانچە سائەت ئىچىدىلا كۆيۈپ كۈل بولغان، پەقەتلا
بىرقانچە پارچە ئۆي لازىمەتلىكلىرىلا قېپقالغانىدى. ئۇ كېچىنى
دادىسى بىلەن بىللە يات بىر كىشىنىڭ ئۆيىدە ئۆتكۈزگەنلىكى
ھازىرغىچە زەررىنىڭ ئېسىدە ئىدى.

شۇنىڭدىن كېيىن دادىسىنىڭ ۋەتەن قۇتقۇزۇش ئۇرۇشىدا
بىللە جەڭ قىلغان دوستى ۋە ئەينى زاماندىكى قوماندانى بەدرى
پاشا دوستلۇق قولىنى سۈنۈپ، سايىم بەينى ھىمايىسىگە ئېلىپ
بۇ يەرگە ئېلىپ كەلگەنىدى. شۇڭلاشقا شۇنچە يىللاردىن بېرى
مانا مۇشۇ يەردە ياشاپ كېلىۋاتاتتى. شۇنىڭدىن كېيىن خەلق ئا -
رىسىدا «پاشا قورۇقى» دەپ ئاتالغان بۇ يەرنىڭ خوجايىنى بەدرى
پاشا ئەمەس، بەلكى سايىم بەي بولۇپ قالغانىدى.

ئەمەلىيەتتە، ئەسكەرلىكتىن باشقا ئىش قولىدىن كەلمەيدۇ،
دېيىلگەن بۇ كىشى بۇ قورۇقنى ۋە ئەتراپىدىكى ئورمانلىقنى
قىسقىلا ۋاقىت ئىچىدە پۈتۈنلەي مول - ھوسۇللۇق بىر دېھقان -
چىلىق مەيدانى قىلىپ چىقىشقا مۇۋەپپەق بولغانىدى. دەل - دە -
رەخ، ئوتۇن - ياغاچلىرى رەسمىي سېتىلىشقا باشلىغان، ئورمان -
لىقى بولسا ئىستانبۇل بويىچە كىشىلەر ئەڭ ياقتۇرىدىغان ئوۋ
مەيدانى بولۇپ نامى چىققانىدى. بۇ ئۆزگىرىشلەرنىڭ ھەممىسىنى
ئەسلىدىنلا جەسۇر، بىر پۈتۈننىڭ كېسىلىپ كېتىشىدىن قورقۇپ

قالمىغان پېشقەدەم ھەربىي سايىم بەي ۋۇجۇدقا چىقارغانىدى. ئۇ شۇ تۇرقى بىلەن ھەممە ئىشقا يېتىشەتتى. ئۆز شەنىگە ۋە ئۆزىنىڭ باشقۇرۇشىغا تەئەللۇق بولغان بۇ قورۇقنى تەرەققىي قىلدۇرۇشتىن باشقا ھېچنېمىنى ئويلىمايتتى. بۇ سەۋەبتىن، ھەقىقىي مال ئىگىسىنىڭ نامى ئاستا - ئاستا ئۇنتۇلۇپ، سايىم بەي بۇ يەرنىڭ ئىگىسى بولۇپ قالغانىدى. بۇ يېزىلىقلار ۋە دېھقانلار ئۇنى بەكمۇ ياخشى كۆرەتتى ۋە ھۆرمەت قىلاتتى. سايىم بەي بولسا ئۇلارغا نىسبەتەن بىر قوماندانغا خاس ئىتائەت قىلدۇرۇش كۈچىنى ئىشقا سالاتتى، ئەمما زۆرۈر تېپىلغاندا يەنە ئۇلارغا بىر دادىلىق مېھرى - شەپقىتىنىمۇ كۆرسىتىپ، ھەممە كىشىنىڭ دەردىگە دەرىمان بولاتتى، ھېچكىمدىن ماددىي ۋە مەنىۋى ياردەمنى ئىلمىمايتتى.

سايىم بەي ئۆزىگە تەقسىم قىلىپ بېرىلگەن كونا ئۆيىنى ئۆزۈمچى رولۇپ ۋەيران بولۇپ كېتىش ئېھتىماللىقىدىن ساقلاپ قېلىپ، ئۇنى خۇددى خان سارايلىرىدەك چىرايلىق تۈزەشتۈرۈۋالغانىدى. ئىچى - تېشىنى بىر چىرايلىق ئاقارتىپ، سىرلاپ يېپىپىتىشى قىلىپ، لىۋەتكەندى. ئوت ئاپىتىدىن ساق قالغان ئۆي جاھازىلىرىنى كىچىك قىزى ۋە ئايالىدىن يادىكار قالغان قېرى، لېكىن ئىشچان خەمىدە كالىفا بىلەن بىرلىكتە بۇ يەرگە ئورۇنلاشتۇرغاندىن كېيىن، ياشاشتىكى پۈتكۈل غايىسىنى قىزىغا مۇجەسسەملەپ، ئىشلەش جەريانىدىكى پۈتكۈل غەيرەت - جاسارىتىنى قورۇققا بېرىپ غىشىلىغان، شۇنداق قىلىپ ئۆمرىنى مەقسەتسىز، مەنىسىز ئۆتۈپ كېتىشتىن ساقلاپ قالغانىدى. ئۆزىگە بۇ ياخشى ئىمكانىيەتنى يارىتىپ بەرگەن بەدرى پاشاغا مىننەتدارلىقى چەكسىز ئىدى. ئۇنىڭ سايىسىدە سۆيۈملۈك قىزىغا ئوقۇش شارائىتى ھازىرلاپ بېرىپ، ئۇنى ياخشى تەلىم - تەربىيەگە ئىگە قىلىشقا، يېتىملىكنىڭ ئاچچىق ھەسرەتلىرىنى ئۇنتۇلدۇرۇشقا مۇۋەپپەقىيەت بولغانىدى.

بۈگۈن ئۆيگە قايتىپ كەلگەن زەررىن تۈركچىدىن باشقا يەنە مەقسىتىنى ئۇقتۇرالمىغۇدەك ۋە ئوقۇۋاتقىنىنى چۈشىنىشكە ئىمكانىيەت بولمىدى.

دەرىجىدە فىرانسوزچە بىلىدىغان، پىچىش - تىكىش ئىشىدىن خېلى خەۋىرى بار، بوش ۋاقىتلىرىنى تور توقۇپ، نەقىش ئىشلەپ بولسىمۇ مەنلىك ئۆتكۈزۈشنى بىلىدىغان ئىقتىدارلىق بىر قىز ئىدى. شۇنداق بولغاچقا، بۇ قىز زۆرۈر تېپىلغاندا ئۆز تۇرمۇشىنى قامداش ئۈچۈن ئەرلەر بىلەن تەڭ ئىشلەپ كېتەلگۈدەك، تۈر - مۇش ئۈچۈن كۈرەش قىلالغۇدەك كۈچ - قۇدرەتكە ئىگە ئىدى. دېمەك، سايىم بەينىڭ پىداكارلىقى بىكارغا كەتمىگەنىدى. قىزى ئۇنى ھېچقايسى جەھەتتىن ئۈمىدسىزلەندۈرۈپ قويىمىغاندى. ئاستاغىنە ھۇجرا ئىشىكىنىڭ چېكىلىشى زەررىنى خىيال دۇنياسىدىن تارتىپ چىقاردى. خەمىدە كالفا تولىمۇ مېھرىبانلىق بىلەن:

— ساڭا ياردەملىشىمۇ، بالام؟ — دەپ سورىدى.

زەررىن ئورنىدىن چاچراپ تۇردى - دە، ئالدىراپ - سالدېراپ چامادانىنى ئاچتى. يېرىم سائەتتىن كېيىن دادىسى بىلەن ئۇدۇل - مۇئۇدۇل ئولتۇرۇپ غىزالىنىشقا باشلىدى. ھەر ئىككىلىسى تولىمۇ مەنۇن ۋە بەكمۇ خۇشال ئىدى. سايىم بەينى قىزىنىڭ ئۈچىسىدىكى تېگى شاپتۇل چېچىكى رەڭلىك، تەڭگە گۈللۈك كۆيىنىكىگە ھاڭ - تاڭ بولۇپ، خۇشاللىقىنى شۇ سۆزلەر بىلەن ئىزھار قىلدى:

— ئاجايىپ ئىش، كىچىككىنە ۋۇجۇدۇڭ بىلەن ئۆي ئىچىگە لىق كەلدىڭ، قىزىم. سەن بىلەن بىر داستىخاندا قارىشىپ ئولتۇرۇپ غىزالىنىش نېمىدېگەن كۆڭۈللۈك - ھە؟ سەنغۇ ھەرقاچان بۇ يەردە - يېنىمدا ئىدىڭ، ھېچقاچان مەندىن ئايرىلمىغاندىڭ، ئەمدى سەنسىز قانداق ياشىيالايدىغىنىمنى خىيالىمغىمۇ كەلتۈرەلمەيۋاتمەن. سەن ھەرقاچان بار ئىدىڭ ۋە ھەرقاچان بۇ يەردە بولسەن، زەررىن. سېنىڭ تەبەسسۇملىرىڭدىن، قۇشلارنىڭ ۋە چىراشلىرىنى ئەسلىتىدىغان شېرىن ئاۋازىڭدىن، مېھرىلىك بېقىشلىرىڭدىن ئايرىلىپ قالسام قانداق ياشارمەن؟

زەررىن ھاياجىنىنى يوشۇرۇش ئۈچۈن قاقاھلاپ كۈلۈپ

كەتتى.

— ئاھ، نېمىدېگەن ياخشى مېنىڭ دادام! مۇشۇنداق ئويلغان بولساڭ، مېنى ئەمدى بۇ قورۇقتىن يىراق بىر يەرگە ئەۋەتمىگۈ - دەكسەن - دە، قايتىپ كەلگىنىمگە شۇنچىلىك خۇش بولۇپ كې - تىۋانمەنكى... ھاردۇقۇم بىر ئاز چىقىپ، شۇ ئىمتىھان كۈنلى - رىنىڭ ئادەمنى ئەزگۈچى ئەسلىملىرى بىر ئاز ئۈنتۈلسۇنچۇ قې - نى، ئۇ چاغدا كۆرەرسەن مېنى، ئۆيىمىزنى قانداق چىرايلىق بې - زەيمەنكىن، ساڭمۇ قانداق ياخشى قارايمەنكىن قېنى!

پېشقەدەم ئەسكەرنىڭ كۆز چاناقلىرىغا ياش تولدى، كۈلۈم - سىرىمەكچى بولۇۋاتقان كالىپۇكلىرى تىترەپ كەتتى. ئۇن چىقار - ماستىن بېشىنى تەخسىگە ئېگىشتۈرۈۋېلىپ ھاياجىنىنى يوشۇ - رۇشقا تىرىشتى.

سىرتتا گۈگۈم كۆلەڭگىلىرى دەل - دەرەخلەرنى قارايتىشقا باشلىغانىدى. بارغانسېرى قويۇقلىشىۋاتقان گۈگۈم ئۆي ئىچىگە تارىلىپ، ئۆي - جاھازلارغا ئاستا - ئاستا سىڭىپ كېتىۋاتاتتى. قورۇقتىكى ۋاراڭ - چۈرۈڭ ئاستا - ئاستا بېسىققان، ھەركىم ئۆز كۈلبىلىرىگە كىرىپ كېتىشكەن، شۇ كۈنكى ھايات سەھىد - پىسى يېپىلغانىدى. كېچە باشلاندى. ئاتا - بالا ئىككىسى بىر - بىرىگە ئۇن - تىنسىز قاراپ ئولتۇرۇشاتتى. شۇ تاپتا ھەر ئىك - كىسى شۇ قەدەر بەختىيار ئىدى.

دېرىزىلەر بىر - بىرلەپ ئېچىلىشقا باشلىدى. ھەربىر دېرىزىنىڭ قاپاقلىرى تامغا «تاق» قىدە ئۇرۇلغىنىدا، زەررىنىڭ شادلىققا تولغان چىرايى لايىدە بىر كۆرۈنۈپ يەنە غايىب بولاتتى. قىز ھەممە ئۆينىڭ دېرىزىلىرىنى ھاڭغىرقاي ئېچىۋېتىپ، ئۆي ئىچىنى ھاۋالاندۇرماقچىدى، چۈنكى ئۇ مەكتەپتىكى چېغىدا بۇ ئۆيلەرگە كىرىدىغان ھېچكىم بولمىغانلىقتىن، ئۆيدىكى نەرسە - كېرەكلەرگە بىر خىل پۇراق سىڭىپ قالغانىدى. مانا ئەمدى دەل - دەرەخلەردىن گۈپۈلدەپ ئۇرغۇپ تۇرغان قارىغاي، دوپ دەرىخى ۋە كاشتان ھىدىلىرى دىماقلارغا ئۇرۇلماقتا ئىدى.

سەھەرنىڭ بۇ تۇنجى دەملىرىدە ھاۋا يەنىلا بىر ئاز سۆرۈن ئىدى. زەررىن مانا مۇشۇ سۆرۈن ۋاقتىنى غەنىمەت بىلىپ، ئاۋ - ۋال بىرقانچە ئايدىن بېرى سېغىنىپ ئىنتىزار بولۇپ كەتكەن ئۆيىنى، قورۇقنى ۋە ئورمانلىقنى بىر ئايلىنىپ چىقماقچى، ئاندىن كىچىك ۋاقتىدىكى دوستلىرىدىن تېخىچە بۇ يەردە ياشاۋاتقان بىرقانچە يىلەننى يوقلاپ كەلمەكچى بولۇۋاتاتتى. چۈنكى بۇ يەردە ئۇنىڭ بۈگۈنگىچە بولغان پۈتكۈل ھاياتىنىڭ كۆرەك سۈرەتلىرى بار ئىدى. ئۇ بۇ قورۇققا بەش يېشىدا كەلگەن بولۇپ، بۇ دەل - دەرەخلەر ئارىسىدا يۈگۈرۈشكەن، بۇ ساپ ھاۋادىن تويغۇچە نەپەس ئالغان، بۇ گۈزەل مەنزىرىنى، بۇ مەرد ئىنسانلارنى سۆيۈپ ئادەت - لىنىپ قالغانىدى. بۇ يەر ئۇنىڭ بارلىقىنىڭ بىر پارچىسى ئىدى. بۇ يەر ئارقىلىق ئىستانبۇلنى، ئىستانبۇلدىكىلەرنى، ئۇ يەر - نىڭ ئويۇن - تاماشالىرىنى، ئۆتكۈزگەن كۆڭۈللۈك كۈنلىرىنى تامامەن ئۇنتۇپ قالاتتى ۋە ئۇنتۇشقا تىرىشاتتى. ھازىر ئۇ يەرلەر

ناھايتى يىراقتا ئىدى.

سىرتىدىن كىچىكتەك كۆرۈنگەن ئۆيىنىڭ ئىچى ناھايتى كەڭتاشا ئىدى. ئاددىسى دادىسىنىڭ ئىشخانا قىلغان ئۆيى بىلەن زەررىنىڭ ھۇجرىسى شەھەردىكى قەۋەتلىك بىنالاردا ئولتۇرىدۇ. خان خېلى جىق كىشىلەرنىڭ ھەۋىسىنى كەلتۈرگۈدەك دەرىجىدە كەڭتاشا ۋە يورۇق ئىدى. غىزالىنىدىغان ئۆيىمۇ ئالدىدىكى پېشاي. ۋان بىلەن قوشۇلۇپ بەك يېقىملىق كۆرۈنەتتى. ئۇنىڭدىن باشقا، دادىسىنىڭ ۋە ئېمىكئانىسىنىڭ ھۇجرىلىرى ھەمدە بىرقانچە بوش ئۆيلەرمۇ بار بولۇپ، زەررىن بۇ ئۆيلەرنى قايتا كۆرۈپ چىقىپ، ئۇنىڭ بىرسىنى مۇنچىغا ئۆزگەرتىۋېتىش لازىملىقىنى ئويلاپ قويغانىدى. شۇڭا بۇ پىلاننى دەرھال دادىسىغا ئېيتقۇسى كەلدى. ئۇنىڭمۇ «ياق» دېمەيدىغانلىقىغا ئىشەنەتتى. ئۇ نېمىدېگەن سۆيۈملۈك ئادەم - ھە!

شۇنداق قىلىپ زەررىن دەسلەپكى پىلانى بويىچە ئىشنى باشلىۋەتتى. ئالدى بىلەن ئۆز ھۇجرىسىنى تۈزەپ چىقتى. بۇرۇنقى ياغاچ كارىۋىتىنىڭ ئىككى بېشىنى چىقىرىپ تاشلاپ، قالغان قىسمىنى مۇكەممەل بىر دىۋان قىلىۋالدى. بۇنىڭ ياپقۇچلىرى ۋە ياستۇق قاپلىرىنى ئۆزى تىكتى. ئادەتتە ئانچە كۆڭۈل بۆلۈپ كەتمىگەن بەزى ئۇششاق - چۈششەك ئۆي سايمانلىرىنى ھۇجرىنىڭ ئۆيەر - بۇيىرىگە چىرايلىق قاملاشتۇرۇپ تىزىپ، بەك مېھرى ئىسسىق بىر قىزنىڭ ھۇجرىسى مەنزىرىسىنى بارلىققا كەلتۈردى. ئاندىن دادىسىنىڭ ھۇجرىسىنى تۈزەشتۈرۈشكە باشلىدى. شۇنىڭ بىلەن يەنە پۈتكۈل ھۇجرىلارنى بىر - بىرلەپ رەتلەپ چىقتى. بىرقانچە ئاي قولىدىن يىڭنە چۈشمىدى، نەتىجىدە ئېرىشكەن مۇۋەپپەقىيەتتىن كۆڭلى بەك يورۇپ كەتتى.

سايىم بەي قىزىنىڭ قىلىۋاتقان ئىشلىرىنى كۆزىتىپ تۇراتتى ۋە قولىدىن كېلىشىچە ياردەملىشەتتى، شۇنداقلا بارلىق كۈچ - قۇۋۋىتىنى ۋە ئىمكانىيەتلىرىنى ئۇنىڭ ئۈچۈن سەرپ

قىلاتتى. بۈگۈن ئۇ كۈتۈلمىگەن بىر ئىش قىلدى. قىزىغا بىر رادىيو ئېلىپ بىرىپ، ئۇنىڭ سىرتقى دۇنيا بىلەن بولغان مۇناسىۋىتىنى قايتىدىن باغلىدى. توغرىسىنى دېسەك، زەررىنىڭ ئايىغى تەگمىگەن، ئايىغ بېسىشى زۆرۈر بولمىغان بىرلا يەر قالدى، ئۇ بولسىمۇ ئاشخانا ئىدى. بۇ يەرگە خەمدە كالفا ھۆكۈمە رانلىق قىلىۋاتقان بولۇپ، ھەممە ئىشنى ھەقىقەتەن ناھايىتى ياخشى قىلىۋاتتى. زەررىن ئۇنىڭ خىزمەت دائىرىسىگە تاجاۋۇز قىلىپ، ئۇنى رەنجىتىپ قويدىغان بولسا، ئۆزى ياخشى كۆرىدىغان لەززەتلىك ئائىملىرىدىن مەھرۇم قالدۇغانلىقىنى ئويلاپ، ياشىنىپ قالغان بۇ ئايالنى ئۆز ئىختىيارىغا قويۇپ بېرىشنى مۇۋاپىق تاپتى. ئۇ مۇشۇنداق قىلغاندىلا بۇنىڭ كۆڭۈلدىكىدەك ئىش بولىدىغانلىقىغا ئىشەنگەندى. چۈنكى كالفا شۇنچىلىك ماسلىشىشچان ۋە ياۋاش بولغىنىغا قارىماي، يەنە شۇنچىلىك ئەستايىدىل ۋە چېۋەر ئايال ئىدى.

شۇ تەرىقىدە ھەپتىلەر، ئايلار ئۆتتى. سايىم بەي قىزىنىڭ قورۇقتا زېرىكىپ قالمىغانلىقىنى، ۋاقتىنى خۇشال ئۆتكۈزۈش ئۈچۈن خىلمۇخىل ئىشلارنى ئىجاد قىلىۋاتقانلىقىنى كۆرۈپ، ئۆزىنىڭ ئۇنىڭدىن بېھۋەدە ئەندىشە قىلغانلىقىنى چۈشىنىپ يەتتى. ئاشخانىلىرى ھېرىپ - چارچاپ ئۆيىگە كەلگەندە، ئۇنى يا زەررىن ئېيتىۋاتقان يېقىملىق ناخشىلار، يا بولمىسا رادىيودىن كېلىۋاتقان شوخ مۇزىكىلار قارشى ئالاتتى - دە، شۇ كۈنكى بەزى كۆڭۈل غەشلىكلىرى تامامەن ئۇنتۇلۇپ كېتەتتى.

زەررىن ئۆزىنى ھەقىقەتەن بەختلىك ھېس قىلماقتا ئىدى، زېرىكىپ قالغۇدەك بوش ۋاقتى يوق ئىدى. ئۆزى ياشاۋاتقان ئۇ تۇرمۇشتىن پۈتۈنلەي رازى ئىدى، ھەتتا بۇنىڭدىن باشقىچە بىر تۇرمۇش كەچۈرۈش ئىمكانىيىتىنىڭ بارلىقىنى خىيالغا كەلتۈرۈپمۇ قويمايتتى.

ياز ئايلىرى مانا مۇشۇنداق ئۆتۈپ كەتتى. كۈز كەلدى، كۈنلەر قىسقارماقتا ئىدى. يېشىللىق سولۇشقا، يوپۇرماقلار

تۆكۈلۈشكە باشلىدى. ئەتراپقا تاتلىققىنە بىر ھەسرەت سىڭد-
ۋاتاتتى.

زەررىن بالىلىق ۋاقتىدىن بېرى تۇنجى قېتىم بۇ يەردىكى
دەرەخلەردىن بەزىلىرىنىڭ شاخلىرىنىڭ يالغۇنچىلىنىپ قالغانلى-
قىنى كۆردى. بۇ مەنزىرىمۇ شۇنچىلىك چىرايلىق ئىدىكى، داد-
سى بىلەن بىللە بۇ دەرەخلەرنىڭ ئارىسىدا ئايلىنىپ يۈرۈش ئۇ-
نىڭغا باشقىچە زوق بېغىشلايتتى. بىرقانچە كۈن ئاۋۋالقى قوپقۇ-
رۇق يوللارغا ئەمدى كۆك يۈزىدىن نۇر ياغماقتا ئىدى. بىراق،
كۈنلەر ئۆتكەنسېرى بۇ نۇر قارىيىشقا باشلىدى، ئەڭ ئاخىرقى
يوپۇرماقلارمۇ شىددەتلىك جۇت - شىۋىرغان ۋە توختىماي ياغقان
يامغۇر زەربىسىدە تۆكۈلۈشكە باشلىدى. ھايۋانلار ئاساسەن قوتان-
لىرىغا مەھكۇم قىلىندى. ئۆيلەرنىڭ ئىشىك - دېرىزىلىرى ھىم
تاقىلىپ، مورىلاردىن تۈتۈن چىقىشقا باشلىدى. ئۇپۇقتا قىش
كۆرۈنۈشكە باشلىغانىدى. بىر كۈنى كەچلىك تاماق ۋاقتىدا سايىم
بەي بەكمۇ مۇھىم بىر ۋەقە توغرىسىدا خۇش خەۋەر يەتكۈزۈۋات-
قاندەك بىر خىل كەيپىيات بىلەن:

— ئوۋ مەۋسۈمى كەلدى... ئۆي ئىچى ۋە سىرتىدىكى ھازىر-
لىقلارنى باشلىۋېتىشىمىز كېرەك، — دېدى.

بۇ قورۇقنىڭ بىر خىل يېڭى تۇرمۇشى بولۇپ ھېسابلىنات-
تى. قىزنىڭ يۈرىكى قانداقتۇر بىر خىل ھاياجان بىلەن سوقۇپ
كەتتى. چۈنكى بۇ مەۋسۈمدە بەدرى پاشانىڭ دوستلىرى بىلەن
بىرلىكتە ئوۋغا چىقىدىغانلىقىنى ۋە ھەر قېتىمدا سايىم بەيلەر-
نىڭكىگە كېلىپ مېھمان بولۇپ كېتىدىغانلىقىنى بىلەتتى. شۇڭا
بۇنىڭغا يارىشا تەييارلىق قىلىش ھەمدە ۋاقتىنى چىڭ تۇتۇش
كېرەك ئىدى.

ئۇ ئەتىسى ئەتىگەندىلا ئۈستۈنكى قەۋەتتىكى مېھمانلار ئۇ-
چۈن ئاتا پۇلى قوپۇلغان ھۇجرىنى ئېچىپ، خەمىدە كالفا بىلەن بىر-
لىكتە بۇ ئۆيلەرنى تازىلاپ مېھمان باشلىغۇدەك ھالغا كەلتۈردى.
شۇ كۈندىن ئېتىبارەن قورۇقتىكىلەر يېڭى خەۋەر كۈتۈشكە

باشلىدى. بۇ چاغلاردا زەررىنىمۇ ئۆزىنىڭ قانداقتۇر بىر يېڭىلىق سېغىنىۋاتقانلىقىنى، بەزى دەقىقلەردە بۈگۈنكى تۇرمۇشنىڭ ئۆزىگە كۇپايە قىلمايۋاتقانلىقىنى، نېمىنىدۇر بىرنەرسىلەرنى خالاۋاتقانلىقىنى يۈرىكىنىڭ چوڭقۇر بىر يەرلىرىدە ئېتىراپ قىلىشقا مەجبۇر بولۇۋاتاتتى.

بىر كۈنى ئەتىگەندە، زەررىن دېرىزىلەرنى ئېچىۋېتىپ دىرىدا -
 داپ تىترەپ كەتتى. چۈنكى ھاۋا ئۇشتۇمتۇت سوۋۇپ كەتكەندە -
 دى. بۇنىڭ بىلەن بىللە ئۇدۇلدىكى مەنزىرىمۇ ئۆزگىرىپ كەت-
 كەندەك كۆرۈندى. دەل - دەرەخلەر تېخىمۇ يالىڭاچلىنىپ قالغاندا -
 دەك، ئاسمان تېخىمۇ بەك تىنىقلىشىپ كەتكەندەك، ئۇزاقلاردا
 لۆمۈلدەپ ئېقىۋاتقان دەريا تېخىمۇ جىمغۇرلىشىپ كەتكەندەك
 قىلاتتى.

ناشتىلىق داستىخاندا سايىم بەي:

— زەررىن، پاشا خەۋەر ئەۋەتپتۇ، — ئۇ تەييارلىق قىل-
 گىنلار، ئەتە - ئۆگۈن بىرقانچە مېھمان بىلەن بىللە كېلىمەن
 دەپتۇ، — دېدى.

زەررىن دەسلەپ چۆچۈپ كەتتى، ئەمما دەرھال ئۆزىنى ئوڭ-
 شىۋېلىپ:

— ياخشى بولپتۇ، بىرقانچە كۈن بولسىمۇ يېڭىچە بىر خىل
 كەيپىيات بولغۇدەك، — دېدى خۇشاللىق بىلەن.

سايىم بەي كۈلۈپ قويدى:

— راستىنى ئېيتسام، بۇ كۈنلەردە خېلى چارچايمىز. تاماققا
 كېلەلمەيدىغان كۈنلىرىمۇ بولىدۇ، ئۇ چاغدا بىر - بىرىمىزنى
 كۈنلەپ كۆرەلمەيمۇ قالسىمىز، سەنمۇ...

— مەنمۇ؟ ئۇلار بىلەن مېنىڭ نېمە ئىشىم بار، ھەرھالدا
 مېنى بىللە ئېلىپ يۈرمەيسىلەرغۇ دەيمەن.

— شۇنداق قىلساق ئۇنامتىڭ؟

— ياقەي. ئۆمرۈم بۇ يەردە ئۆتكەن بولسىمۇ، ئوۋ ئوۋلاشنى
 ھېچ ياخشى كۆرمەيمەنغۇ - تاڭ. بىچارە ھايۋانلاردىن نېمە تەلەپ

قىلىدىغانلىرى بىلەن بىرلىشىپ. ئىنسانلارنىڭ بۇ ۋەھشىلىكىنى
ھەرگىزمۇ كەچۈرەلمەيمەن.

— سەن ھازىرچە بۇ ئىشنىڭ پەلسەپەسىنى قويۇپ تۇر قىزىم.
ئۇۋال گېپىمنى تۈگىتىۋالاي... سەنمۇ خېلى ئاۋارە بولىدى-
سەن، ئوۋچىلار تاماقنى بۇ يەردە يەيدۇ. ئۇلارنىڭ ئىچىدە مۇشۇ
يەردە قونۇپ قالىدىغانلارمۇ بار. شۇڭا، ئۆي خانىمى بولۇش سالا-
ھىيتىنىڭ بىلەن بۇ ئىشلارغا سەن مەسئۇل بولىسەن.

— بۇرۇنقى يىللاردا قانداق قىلاتتىڭلار؟
— خەمىدە كالفا قولىدىن كېلىشىچە بىر ئىشلارنى قىلاتتى،
ئەمما دائىم يېتىشمەيمەنلا قىلاتتى. بۇ يىل ئۇنداق قىلساق بولمايدۇ.
ئۆتكەنلەردە شەھەرگە كىرگەندە پاشامۇ سېنىڭ گېپىڭنى
قىلغان. ئاخىر ئۆيدە خانىمنىڭ بولغانلىقىدىن سۆيۈنگەنلىكىنى
ئېيتقاندى. بۇ ئارقىلىق نېمە دېمەكچى بولغانلىقى ئېنىق ئە-
مەسمۇ؟

زەررىن جاۋاب بەرمەي بارماقلىرى بىلەن چاچلىرىنى تاراشقا
باشلىدى. ئۇ بىرنەرسىگە خاپا بولغان چېغىدا ياكى بىرنەرسە
ئويلاۋاتقىنىدا، ئۆزىنىڭ نېمە قىلىۋاتقانلىقىنى ئۆزىمۇ سەزمەس-
تىن قولىنى بېشىغا ئاپىرىۋالاتتى. شۇڭلاشقا دادىسى:
— نېمە؟ بۇ سۆزۈم ساڭا ياقىمىدۇ قىزىم؟ — دەپ سورىدى.
— ئويلاۋاتمەن، جېنىم دادا. ناتونۇش كىشىلەرنىڭ ئارىسىدا
دا يېتىرقاپ قالمەنمىكىن دەيمەن.

— ۋاي — ۋۇي قىزىم. ئىستانبۇلدا مەكتەپتىكى چېغىڭدىمۇ
خىلمۇخىل كىشىلەر بىلەن ئەرگەن — ئازادە پاراڭلىشىپ يۈرگەن
تۇرساڭ، ئەمدى بۇ تارتىنىش نەدىن كەلدى ساڭا؟
— ئۇ يەردە ئۆز تەڭتۇشلىرىم بىلەن كۆرۈشۈپ يۈرەتتىم. بۇ
يەرگە كېلىدىغانلىرى بولسا...

— ياق قىزىم، مۇنچىۋالا ياۋايىلىشىپ كەتمە. بەدرى پاشا
سېنى كۆرسە بەك خۇش بولۇپ كېتىدۇ. ئۇنىڭ بىلەن بىللە كې-
لىدىغان مېھمانلارنىڭمۇ ئۆزىگە ئوخشاش ئېسىل سۈپەت، ياخشى

كشىلەر ئىكەنلىكىگە گۇمانىم يوق. — پاشانى مەنمۇ ياخشى كۆرىمەن. ئۇنى كۆرگەندە بوينىغا ئېسىلغۇم، ساڭا ۋە ماڭا قىلغان ياخشىلىقلىرى ئۈچۈن ئۇنىڭغا ئىچ - ئىچىمدىن مىننەتدارلىق بىلدۈرگۈم كېلىپ كېتىدۇ.

— بوينىغا ئېسىلساڭ بولىۋېرىدۇ، ئەمما ھەرگىز رەھمەت ئېيتما. ئۇ مۇنداق ئىشلارنى خوپ كۆرمەيدۇ. ئۇنى خۇش قىلىمەن دېسەڭ، مېھمانلىرىنى ياخشى كۈت. چۈنكى ئۇلار بۇ سوغۇقتا توڭلاپ تىترەپ ئوۋدىن قايتىپ، ئارام ئېلىش ئۈچۈن بۇ يەرگە كېلىشىدۇ. شۇنداق بولغاچقا ئۇلارغا مۇھىمى ئىسسىق ۋە پاكىز بىر ھۇجرا، ئازادە بىر كارىۋات، مول داستىخان ھازىرلاپ قويۇ - شىمىز كېرەك.

— ماقۇل جېنىم دادا، سېنى ۋە ئۇ كىشىنى مەنمۇن قىلىش ئۈچۈن قولۇمدىن كېلىشىچە تىرىشىدىغانلىقىمغا ۋەدە بېرەي. — بىلىمەن سېنى، كۆز نۇرۇم قىزىم. ھەرقانداق ئىشتا سا - ئاڭا ئىشىنىدىغانلىقىمدا گەپ يوق. شۇڭا سەن بىلەن ئىپتىخارلى - نىمەن. بىچارە ئاناڭ ھايات بولغان بولسا كاشكى، سېنى بىر كۆرسە ئىدى!

زەررىن پەقەت ئۆز خىياللىرىدىلا ئانچە - مۇنچە تەسەۋۋۇر قىلالايدىغان ئانىسىنى بەك چۈشىنىپ كەتمەيتتى. ئەمما دادىسى - نىڭ كۆز چاناقلىرى ياشقا تولغانلىقىنى كۆرۈپ، ھاياجان بىلەن چاچراپ ئورنىدىن تۇردى - دە، ئۇنىڭغا يېپىشتى، بېشىنى ئۇنىڭ بېشىغا تىرەپ تۇرۇپ:

— جېنىم دادا، — دېدى. — ئۇلار ئارتۇق مۇڭداشمىدى. پەقەت قىلىشقۇدەك باشقا سۆز تېپىشالماي جىمىدە بولۇپ قالدى.

شۇ كۈندىن ئېتىبارەن قىزنىڭ ئۆيدىكى ئىش - كۈشلىرى كۆپىيىپ كەتتى. دادىسى بىلەن بىللە تاماق تىزىملىكىنى تۈزۈپ چىقتى. ئىستانبۇلغا بارىدىغان كىشىلەرگە بىرمۇنچە نەرسە -

بۇ ۋەقە سوغۇق ۋە يامغۇرلۇق بىر كۈندە يۈز بەردى. ئۇ كۈنى تاڭ سەھەردىلا قورۇققا ئىككى ماشىنا كەلگەندى. زەررىن كارد-ۋىتىدا يېتىپ پەستىكى ناتونۇش ئاۋازلارنى ئاڭلاپ قالدى - دە، دەرھال دېرىزە ئالدىغا يۈگۈردى. كەلگەنلەر سەككىز - ئون كىشى ئىدى. بۇلارنىڭ ئارىسىدا بەدرى پاشانىڭ ئورۇق، ئېگىز قا-مىتى ئالاھىدە كۆزگە چېلىقىپ تۇراتتى. زەررىن ئۇنى بۇرۇندىن تونۇيدىغان بولغاچقا، يۇقىرىدىن قاراپ ياشانغان ئەسكەرنىڭ چى-بەر قۇتىنىڭ يولىدەك قورۇقلار بىلەن تولۇپ كەتكەن ياداڭخۇ يۈز-لىرىنى، كەڭ مۈرىلىرىنى كۆرۈپ، ئۇنىڭ بوران - چاپقۇن، شى-ۋىرغانلىق كۈنلەردىمۇ ئات ئۈستىدە ئۇچقان دەك چېپىپ كېتىد-ۋاتقان چاغلىرىنى تەسەۋۋۇر قىلدى ۋە دېرىزە ئالدىدىن قايتىپ كېلىپ، يوتقىنىغا تېخىمۇ بەكرەك پۈركىنىۋالدى:

— بۇ سوغۇقتا، بۇ سەت ھاۋادا... — دەپ ئۆزىگە ئۆزى پى-چىرلاپ قويدى ئۇ.

ئۇيغۇ بىلەن بىدارلىق ئارىسىدا ئۆتكەن بۇ ۋاقىت قانچىلىك داۋاملاشتىكىن، زەررىن بۇنى ئەسلىيەلمەيتتى. بىردىنلا ۋاراڭ - چۈرۈڭ بولۇپ كەتتى. بۇنىڭ بىلەن ئۇ ئورنىدىن چاچراپ تۇر-دى، پەستە كىملىرىدۇر پاراڭلىشىۋاتاتتى. ئۇ قايتىدىن دېرىزىسى-نى ئاچتى. ئىككى كىشى ئەسكەرلەرنىڭ پەلتۇسىغا ئوخشاش ئۇ-زۇن بىر چاپانغا ئورالغان بىر ئادەمنى كۆتۈرۈپ ئۆي تەرەپكە كېلىۋاتاتتى. بۇ ئادەم بەدرى پاشادەك قىلمايتتى. خۇداغا شۈكۈر، دادىسىمۇ ئەمەس ئىدى.

زەررىن ئالدىراپ - سالدېراپ كىيىنىۋاتقاندا، پەستىن چىق-قان ئاۋازنى ئاڭلاپ قالدى:

— تېزدىن مۇشۇ ھۇجرىغا ياتقۇزايلى!

— ياق، ئۇنى بىراقلا يۇقىرىغا ئېلىپ چىقايلى، شۇ يەردە ئا-
رامخۇدا بىر كارىۋاتقىلا ياتقۇزغىنىمىز ياخشىراق بولارمىكىن.

— شوپۇر نەدە؟ ھە... مەرھەمەت، ئامالنىڭ بارىچە تېزراق
ئىستانبۇلغا بارغىن. ئاغىنەم — دوختۇر مۇستاپانى تونۇيسەنغۇ؟
ھېلىقى كىچىك خانىمنىڭ ئۆتىنى ئوپىراتسىيە قىلغان دوخ-
تۇرچۇ؟... ھە، شۇنى تاپقىن. مېنىڭ سالامىنى يەتكۈزگەندىن
كېيىن، دەرھال بۇ يەرگە ئېلىپ كەل. بىر پۈتىنىڭ سۇنۇپ كەت-
كەن بولۇشى مۇمكىنلىكىنى كۆزدە تۇتۇپ، ئېھتىماللىق ئۈچۈن
گىپىس ۋە باشقا لازىملىق نەرسىلەرنى ئالغىچ كېلىشىنى ھەمدە
كېسەلگە قارايدىغان بىر ھەمشىرە چاقىرىۋېلىشىنىمۇ ئۆتۈنگىن.
قىسقىسى، بۇ يەردە بىر ھادىسە يۈز بەرگىنىنى، بىر ياشنىڭ ھا-
ياتىنى قۇتقۇزۇپ قېلىش زۆرۈر بولۇۋاتقانلىقىنى ئېيتقىن، قال-
غىنىنى ئۆزى بىلىدۇ. تېز بېرىپ، تېز كېلىشىڭ كېرەك. ئەڭ
مۇھىمى مانا شۇ، چۈشەندىڭمۇ ئوغلۇم؟

— باش ئۈستىگە ئەپەندىم.

موتورنىڭ گۈرۈلدىشى، پەلەمپەيدىن چىقىۋاتقان ئاياغ تىۋىش-
لىرى ۋە سۆزلىشىشلەر ئاڭلاندى.

— دىققەت قىلىڭ، تامغا تىگىپ كەتمىسۇن.

— ئەجەبا، باشقا يەرلىرى بىرىنمە بولغانىدۇ؟

— ئۇنداق ئەمەستەك قىلىدۇ. ئەمما سۇنۇق يوتسىدىمۇ،
تىزىدىمۇ، بۇنى بىلىمىدىم.

— ئاغرىقىغا چىدىيالماي ھوشىدىن كەتتى، بىچارە.

زەررىن شۇ ئەسنادا ئىشىكىنى ئېچىپ، تۆت كىشىنىڭ يار-
دىمى بىلەن ھۇجرىغا ئەكىرىپ كېتىۋاتقان بىر يارىدارنى كۆردى.
بىچارە ئادەمنىڭ رەڭگى تامدەك ئاقىرىپ كەتكەنىدى، يېقىنلاش-
قانسىرى ئۇنىڭ ياش بىرسى ئىكەنلىكىنى كۆرۈپ ھەيران قالدى.
ئارقىسىدىن بەدرى پاشا بىلەن سايىم بەيلەرمۇ پەلەمپەيدىن چى-
قىشىۋاتاتتى. زەررىن ئۇلار بىلەن بىللە ھۇجرىغا كىردى ۋە پا-

شىنىڭ كېسەلنىڭ تومۇرىنى تۇتۇپ كۆردى.

— يامان ئەمەس، نورمال، رىتمىلىق سوقۇۋاتىدۇ.

— ئۇنى مىدىرلاتماي شۇ يېتى ياتقۇزۇپ تۇرۇپ دوختۇرۇشنىڭ كېلىشىنى ساقلايلى. چۈشتىن ئاۋۋال كېلەر، ئىنشائاللا.

ئۇنى كارىۋاتقا ئاۋايلاپ تۇپتۇز ياتقۇزۇپ قويۇشتى. بېشىغا ياستۇقلارنى قويۇپ بەردى. پەقەت شۇ چاغدىلا كېسەل كۆزلىرىنى ئېچىپ، چوڭقۇر بىر نەپەس ئالدى.

بەدرى پاشا چوڭقۇر بىر رەھىم — شەپقەت ۋە ئەندىشە بىلەن ئۇنىڭغا ئېگىلىپ تۇرۇپ سورىدى:

— جىھات، قانداقراق ئوغلۇم؟

ياش يىگىت قاتتىق كۈچەپ زورغا كۈلۈمسىردى:

— ياخشى تاغا... ناھايىتى ياخشى، غەم قىلماڭ.

— بەك ياخشى دېيەلمەيسەن بالام، ئاجايىپ قاتتىق يېقىلدىڭ.

— شۇنداق، ھوشۇمدىن كەتكەن ئوخشايمەن، ئەمما ھازىر ئۆزۈمنى ھېچبىر كېسەلدەك ھېس قىلمايۋاتمەن.

— ياشسەن، ساغلامسەن. مۇنچىلىك ئۇششاق — چۈششەك قا- زالارغا پەرۋا قىلمايسەن، ئەلۋەتتە. مەنمۇ سېنىڭ يېشىڭدىكى چېغىمدا نېمىلەرگە يولۇقىمىدىم دەيسەن.

— جەڭگاھلاردىكى ئىشلارنى دەيسىز، شۇنداقمۇ؟ ۋاي... ۋاي... ۋاي... ئېھتىمال بەدىنىمنىڭ بىر تەرىپى سۇندىغۇ دەيمەن.

— بەك ئاغرىپ كېتىۋاتامدۇ ئوغلۇم؟

— پاچىقىم، ... بەلكى سول پاچىقىمدا بىر سۇنۇق بار. نېمە پېشكەللىك بۇ؟

— ھېچقانداق پېشكەللىك ئەمەس بۇ، بالام. بىردەمدىن كې- يىن دوختۇر كېلىدۇ. پاچىقىڭنى تېڭىپ قويدۇ. ئارامىڭدا بىر- دەم ئۇخلىۋالارسەن.

بەدرى پاشا بىلەن كېسەل يىگىت پاراڭلىشىۋاتقاندا، سايىم

بەي قىزغا نېمىنىدۇر پىچىرلاپ، ئۇنى پەسكە بىر ئىشقا بۇيرۇ-
ۋەتتى. جىھات چىشىنى چىشىغا بېسىپ تۇرۇپ قايتىدىن كۆزلىكى-
رىنى يۇمغىنىدا پاشا سايمىم بەينىڭ يېنىغا كېلىپ بوش ئاۋازى
بىلەن پاراڭ باشلىدى:

— بۇ يىگىت مېنىڭ يىراق بىر تۇغقانلىرىمدىن بولىدۇ. ئا-
ئىلىسى باغداتتا، خېلى بۇرۇن، بەلكى يۈز — يۈز ئەللىك يىل
ئاۋۋال جىھاتنىڭ چوڭ دادىسى باغدادقا ۋالىي قىلىپ ئەۋەتىلگە-
نىكەن. ئۆيلەنمەستىن باغدادقا كەتكەن ئۇ ۋالىي شەھەرنىڭ يۈ-
قىرى تەبىقىلىرىدىن بىرسىنىڭ قىزىغا ئۆيلەنگەن بولۇپ، شۇ-
نىڭدىن كېيىن ئىستانبۇلغا قايتىپ كەلمىگەنىدى. باغدات بىز-
نىڭ قولىمىزدىن كەتكەندىن كېيىنمۇ ئۇلارنىڭ بالىلىرى ۋە
نەۋرىلىرى يەنىلا ئۇ يەردە ياشاپ كېلىۋاتاتتى. جىھاتنىڭ دادىسى
ئون بەش — يىگىرمە يىل ئاۋۋال ئىستانبۇلغا كەلگەنىدى. جى-
ھاتنى گالاتاساراي تولۇق ئوتتۇرا مەكتىپىگە ياتاققا يېتىپ ئو-
قۇيدىغانغا تىزىملىتىپ قويۇپ، ئۆزى كېتىپ قالغانىدى. ئەمما
كېتىشتىن ئاۋۋال، ئەمدى باغداتتىكى ئائىلىسىدىكىلەرنى بى-
راقلا ئېلىپ كېلىپ ئىستانبۇلغا يەرلىشىدىغانلىقى ھەققىدە
قەتئىي نىيەتكە كەلگەنىدى. شۇڭلاشقا ئۇ چاغدا ۋەزەنچىلەردە بىر
بىنا، تىراپىدا بىر چاھارباغ سېتىۋالغانىدى. كېيىنرەك نىشان-
تاشتا يەنە بىر بىنا سالدۇردى. ھېسابىنى بېلەلمىگۈدەك دەرىجى-
دە ناھايىتى كۆپ بايلىقى بار، دېيىشىدۇ ئۇلارنىڭ. باغداتتىمۇ
بىرمۇنچە كارۋان — ساراي، ھاممام ۋە باشقا ئۆي — زېمىن، بى-
ساتلىرى بار ئىكەن. ئۇزۇن گەپنىڭ قىسقىسى، ئۇ ئادەم ئائىلى-
سىدىكىلەرنى ئېلىپ بۇ يەرگە كېلىش تەييارلىقلىرىنى قىلىۋات-
قاندا ئۇشتۇمتۇت ئۆلۈپ كەتتى. شۇنىڭدىن كېيىنلا نە قېرى
ئانىسى، نە ھەدە — سىڭىللىرى، نە تۇل قالغان خوتۇنى بۇ يەرگە
كېلىپ يەرلىشىشكە جۈرئەت قىلالماي، ھەممىسى باغداتقا قې-
لىشتى. ئەمما، جىھات گالاتاساراي تولۇق ئوتتۇرا مەكتىپىنى
پۈتكۈزگەندىن كېيىن باغدادقا كەتكەنىدى. ئۇ يەردىن ياۋروپاغا

كېتىپ، شۇ يەردە ئۇزۇن يىللار تۇرۇپ قالغانىدى. قايتىدىن
ئىستانبۇلغا يېنىپ كەلگىنىدە، ماڭا ئەمدى بۇ يەرگە يەرلىشىدۇ.
خانلىقىنى ئېيتتى. بۇ يەردە تارىخ تەتقىقات ئىشلىرى بىلەن شۇ.
غوللانماقچى ئىدى. شۇنىڭ ئۈچۈنلا ئىستانبۇلدا ياشاشنى تاللىدى.
ۋالغانىدى. بۇ يەردە بىردىنبىر تۇغقىنى يالغۇز مەنلا بار. بۇ بالد.
نى مەن بەك ياخشى كۆرگەنلىكىم ئۈچۈن پات - پات چاقىرىپ
تۇرىمەن. بۇ قېتىممۇ ئوۋ ئوۋلاشقا ئاساسەن مېنىڭ زورلىشىم
بىلەن كەلگەنىدى. ناھايىتى ياخشى ئاتقا مىنگەندى بولمىسا.
قانداقلا چە مۇنداق بولغانلىقىنى مەنمۇ بىلمەيلا قالدىم. بۇ ھايۋان
خۇي چىقاردى بولغاي، ئومۇ ۋاقتىدىلا سەكرەپ چۈشەلمەي قال.
دىغۇ دەيمەن. يېقىلغاندىمۇ بەك قاتتىق يېقىلدى ... ئەھۋال بەك
ئېغىر بولمىسا، ھەرھالدا ئەڭ يېقىن بىر ئېھتىماللىق شۇكى،
سىزلىرىگە بىرقانچە كۈن مېھمان بولۇپ قالدىغاندەك قىلىدۇ.

— باش ئۈستۈمدە ئورنى بار... مۇھىمى ساقايسۇن.
— ئۇنىڭغا بىر باققۇچى قالدۇرۇپ كەتمەكچىمەن، ئەمما
شۇنداق بولسىمۇ، يېمەك - ئىچمەك ئىشلىرىدا سىلەرنى بەك
چارچىتىپ قويدىغان بولدۇم.

— نېمە دېگىنىڭىز پاشايىم، قىزىمۇ، مەنمۇ قوللىمىزدىن
كېلىشىچە ياخشى كۈتىمىز. بۇنىڭدىن خاتىرجەم بولۇڭ.
— رەھمەت دوستۇم. ھەر جەھەتتىن ساڭا تولۇق ئىشەنمىد.
سەم بۇنداق دەرمىدىم.

خۇددى دادىسىنىڭ سۆزلىرىنى تىڭشاپ تۇرغاندەكلا، دەل شۇ
ئەسنادا ئىشىك ئېچىلىپ، زەررىن قولىدا بىر پەتۈسنى كۆتۈرۈپ
كىرىپ كەلدى. ئۇ كېسەلگە بىر ئىستاكىن ئىھلامۇر (ئىھلامۇر
دەرىخىنىڭ چېچىكى بولۇپ، خۇش پۇراقلىق، شىپالىق چاي)،
بەدرى پاشا بىلەن دادىسىغا قەھۋە دەملەپ كىرگەنىدى. پاشا قىز -
نى كۆرۈپ ھاڭ - تاڭ بولۇپ قالدى.

— كىچىك زەررىنمۇ بۇ؟ كۆز تەگمىسۇن، نېمىدېگەن چىراي -
لىق چوڭ بولغان - ھە! خۇدايىم بەختىنى بەرسۇن. ئەكەل قىزىم

ئىچىلى. قەھۋەنى سېنىڭ قولىڭدىن ئىچىش ھەقىقەتەن بەك
ھۇزۇرلۇق بولىدۇ، — ئۇ سايم بەيگە بىر قاراپ قويۇپ قوشۇمە
چە قىلدى، — مۇشۇنداق دەل جايغا كەلگەندە، ھېلىقى شېئىرنى
يەنە بىر قېتىم ئوقۇغۇم كېلىۋاتىدۇ:

ئېھ، كەيپىنىڭ كەيپىنى كىم يېڭىلار،
يېڭى قولدا يېڭى پىشقان قەھۋەلەر.

— قەھۋەمۇ ھەقىقەتەن بەك ياخشى دەملىنىپتۇ، قوللىرىڭغا
دەرد كەلمسۇن بالام.

شۇ ئەسنادا زەررىن بۇنچىۋالا ئىلتىپات يامغۇرى ئاستىدا
ھۈپپىدە قىزىرىپ، يارىدارنىڭ كارىۋىتىغا يېقىن كەلدى. ئۇ
كۆزلىرىنى يۇمۇپ ياتقانلىقى ئۈچۈن، زەررىن ئۇنى ئويغىتىشقا
يېتىنالمى تارتىنىپ تۇرۇپ قالدى ۋە تىپىرلاپ تۇرغان كۆزلىرىنى
ئۇنىڭغا تەشۋىش بىلەن تىكتى.

كېسەلمۇ ئۆزىنىڭ قېشىدا ياش بىر ئايالنىڭ بارلىقىنى ھېس
قىلغاندەك، ئېغىرلاشقان كۆز — قاپاقلىرىنى تەستە ئاچتى. ئىس-
تاكاندىن كۆتۈرۈلۈۋاتقان سۇس ھورلار ئارىسىدىن زەررىننىڭ
قىزارغان يۈزىنى، سارغۇچ چاچلىرىنى، گويا چۈشىدە كۆرۈۋاتى-
قاندەك پەرق قىلالىدى. قىزنىڭ ئۈستىدە ئەنقەرە يۇڭىدىن تو-
قۇلغان ئاق، نېپىز پوپايكا بار ئىدى. يۇمشاق بۇدۇر چاچلىرى
مۈرىلىرىگىچە چۈشۈپ تۇراتتى. بۇ تۇرقى بىلەن ئۇ شۇ قەدەر
چىرايلىق ئىدىكى، يارىدار يىگىت ۋۇجۇدىدىكى بارچە ئاغرىقلىق-
رىنى ئۇنتۇپ، بىر ئاز قوزغالماقچى بولدى، ئەمما ئىزتراپ بىلەن
بېشى قايتىدىن ياستۇققا چۈشتى:

— پەرى قىزى... — دەپ پىچىرلىدى ۋە كۆزلىرى يەنە
يۇمۇلدى.

مەڭزىلىرى ئاناردەك قىزىرىپ كەتكەن زەررىن ئۆرۈلۈپ دا-
دىسىغا قارىدى ۋە:

— ياردەملەشكەن بولسىڭىز، ئەھلامۇرنى ئىچۈرۈپ قويماي
دادا.

ئىككى ئەر كىشى كارىۋاتقا يېقىنلاشقاندا، كېسەل ئۇخلاپ قالغانىدى. زەررىن پەتنۇسنى شىرەنىڭ ئۈستىگە قويۇپ قويدى - دە، پۈتۈننىڭ ئۈچىدا دەسسەپ چىقىپ كەتتى.

جىھات تاڭ ئېتىشىغا يېقىن كۆزنى ئاچتى. پەردىلىرى ئىككى يانغا قايرىپ قويۇلغان دېرىزىدىن كىرىۋاتقان ئاقۇچ تاڭ نۇرى ئۆي ئىچىنى ئەمدىلا يورۇتۇشقا باشلىغانىدى. يامغۇرلۇق ۋە سوغۇق بىر كۈندىن كېيىن، كۆتۈرۈلۈۋاتقان قوياش نۇرلىرى شۇ تاپتا خىرە ۋە خۇنۇك ئىدى.

ئالدىنقى كۈنى ئاخشىمى كېسەل باققۇچى ئايال ئۇنىڭغا ئاغرىق توختىتىش ئۈچۈن كۈچلۈك بىر مورفىن ئوكۇل سالغانىدى. دورىنىڭ تەسىرى بىلەن قاتتىق ئۇخلاپ كەتكەن يىگىت تېخى ئەمدىلا ئويغانغانىدى. شۇ تاپتا ئۇنىڭ باشلىرى ئېغىر، ئاغزى بەتتەم، پۈتۈن ۋۇجۇدى ئوتتەك يېنىپ تۇراتتى.

ئۇ ئەتراپىغا سەپىلىشىشقا باشلىدى. ئۇ بۇ ناتونۇش ھۇجرىدىن نېمە ئىزدەيدىغاندۇ؟ بۇ گۈللۈك پەردىلەر، بۇ ئۆي سايمانلىرى، دېرىزىدىن كۆرۈنۈپ تۇرغان دەل - دەرەخلەر... قەيەردە ئىدى ئۇ؟ ئورمانلىقنىڭ ئوتتۇرىسىدىكى بىر ئۆيدىمۇ، ياكى... ياكى بولمىدى. ساغەلىتە بىر چۈش كۆرۈۋاتامدىغاندۇ؟

ئۇ كۆزلىرىنى ئۇۋۇلىۋېتىپ ئەتراپىغا باشقىدىن قاراشقا باشلىدى. ياق، بۇ چۈش ئەمەس ئىدى... ئۇ ئۆرە بولۇش ئۈچۈن مىدىرلاپ باقتى، بولمىدى، بەدىنى بەك ئېغىرلىشىپ كەتكەنىدى. گويا كارىۋاتقا يېپىشىپ قالغاندەك قىلاتتى. قايتىدىن تىرىشىپ كۆردى، قولى قاتتىق بىرىنچىگە تېگىپ كەتتى، ئەنە شۇ چاغدىلا پۈتكۈل ۋەقە تولۇق ئېسىگە كەلدى. پاچىقى گېپىسكە ئېلىنغانىدى. گېپىس بىلىنىمۇ يۆگەپ تۇراتتى، ھەتتا مەيدىسىگىچە چىقىپ قاندى.

— ئەستاغپۇرۇللا، بۇ يەرگە قامىلىپ قاپتىمەن - دە، قاچان -

غىچە كارىۋاتتىن چۈشلەمسەن. پالاكەت! مۇدەھىش بىر پالاكەت!
دۇنيانىڭ بىر بۇلۇڭىدا، شۇ مەينەت ھاۋادا، يايپالغۇز، ئۆز خى-
يالىرىم بىلەنلا. ۋاي ئىست!

ئۇ بىر كۈن ئاۋۋال بېشىغا كەلگەن پالاكەتنى مانا ئەمدى
پۈتكۈل تەپسىلاتلىرى بىلەن ئېنىق ئەسلەۋاتتى. دوختۇر كەل-
گەندى. جايدىن مىدىرلاتسا بولمايدىغانلىقىنى ئەسكەرتىپ تۇ-
رۇپ، پايچىقىنى گىپىسكە ئالغانىدى. كىچىك بىر ئېھتىياتسىز-
لىق نەتىجىسىدەمۇ توكۇر بولۇپ قېلىشى مۇمكىن ئىدى.

بۇ سۆزلەر بىلەن كېسەلنىڭ جىددىيلىشىپ كەتكەنلىكىنى
كۆرگەن دوختۇر كۈلۈپ تۇرۇپ شۇلارنى قوشۇمچە قىلغانىدى:

— سۇنۇق يوق. راستتىن ئېيتسام، سۆڭەك جايدىن چىقىپ
كېتىپتۇ. ئانچە قورقۇنچلۇق ئەمەس. ئەمما گىپىسكە ئالماساق
كىچىككىنە بىر ھەرىكەت بىلەنمۇ سۆڭەكلەر بىر - بىرىدىن
ئاچرىلىپ كېتىدۇ. ئۇ چاغدا بېشىمىزغا خاپىلىق تېپىۋالىمىز.

يىگىت دوختۇرنىڭ سۆزلىرىنى ئەسلىگەندىن كېيىن، بىر-
ئاز خاتىرجەم بولدى. بىر ئاي كارىۋاتتىن چۈشمىسىلا ھەممە
ئىش ئىزىغا چۈشەتتى. ئەمما... ئەمما شۇ بىر ئايىنى قانداق ئۆت-
كۈزۈش كېرەك؟ مەجەزىنىڭ بىر ئاز تەرسا ۋە ئوساللىقىنى ئۆزى
ئوبدان بىلەتتى. بەكلا تېز ئۈمىدىسىزلىنىپ كېتىدىغان خۇيىنىد-
مۇ ئېتىراپ قىلىشقا مەجبۇر ئىدى. شۇڭلاشقا ئالدى بىلەن
سەۋر - تاقەتلىك بولۇشقا، ئۈمىدىسىز خىياللىرى بىلەن كۈرەش
قىلىشقا، كۆرگەنلىكى ئىشقا ئاچچىقلىنىپ يۈرمەسلىككە تىر-
شىشى كېرەك ئىدى. بۇ ھەقتە مۇشۇنداق قەتئىي قارار قىلغاندىن
كېيىن، ئاچچىق بىر كۈلۈمسىرەپ كۆزلىرىنى يۇمدى. كۈتمەكچى
بولدى. ئەھۋالنى بىر ئاز چاقچاققا بۇراش ئەڭ توغرا ئۇسۇل بو-
لىدىغانلىقىنى چۈشىنىپ يەتتى.

ئەمەلىيەتتەمۇ شۇنداق قىلدى. بىر سائەتتىن كېيىن ئىشىك
ئاستا ئېچىلىپ، قېرى بىر خوتۇن قولتۇقىدا بىر قۇچاق ئوتۇن
بىلەن كىرىپ كەلدى. جىھات ئۇنى ئۇزۇن يىللار بۇرۇنقى بالىلىق

چېغىدا ئوقۇغان بىر پېرخونلار چۆچىكىدىكى ئورماندا ياشىغان جادۇگەر خوتۇنغا ئوخشاتتى. چۆچەك كىتابغا قىستۇرۇلغان گۈر رەسىمدىكى خوتۇنمۇ دەل بۇنىڭغا ئوخشاش ئىككى پۈكلەنپ ئىگىلىپ تۇراتتى ۋە قولتۇقىغا جالدىر - جۇلدۇر بىرنېمىلەرنى قىستۇرۇۋالاتتى.

بىراق، رەسىمدىكى جادۇگەر خوتۇننىڭ چىرايىدىن ۋە كۆز - لىرىدىن قورقۇنچلۇق بىر مەنە چىقىپ تۇراتتى. بۇ قېرى خوتۇن بولسا دەل ئۇنىڭ ئەكسىچە بەك سۆيۈملۈك ۋە مېھرىبان ئىدى. ئۇ مەشكە ئوتۇننى لىققىدە توشقۇزۇۋەتكەندىن كېيىن جىھاتنىڭ يېنىغا كەلدى. يېقىملىق بىر ئاۋازى بىلەن ئۇنىڭغا خىتاب قىلدى:

— ئەتىگەنلىكىڭىز خەيرلىك بولسۇن پاشازادەم، راھەت بىر ئۇخلىۋالغانسىز، ئىنشا ئاللا.

جىھات بۇ تەكەللۇپ سۆزلىرىنى ئاڭلاپ قاتتىق كۈلۈۋېتىش - تىن ئۆزىنى ئاران تۇتۇپ قالدى... ياق، بۇ بىچارە خوتۇن جادۇ - گەر ئەمەس، قېرى بىر پەرى ئىدى، خەيرلىك ئىشلار پەرىسى.

— رەھمەت. بەك ياخشى ئۇخلىدىم، ھەتتا چۈشۈمدە گۈزەل پەرى قىزلارنى كۆردۈم.

خەمدە كالفا جاۋاب بېرىشكە تەمىشلىۋاتقاندا، ئىشىك يەنە ئېچىلىپ، ئاق كۆڭلەك كىيگەن، ياشقا چوڭراق سەت بىر خوتۇن كىرىپ كەلدى. جىھات ئۇنىڭ ھېلىقى قاباھەتلىك سائەتلىرىدە كۆزلىرىنى ھەربىر ئاچقىنىدا ئالدىدا تۇرىدىغان ھەمىشەرە خوتۇن ئىكەنلىكىنى تونۇدى. بۇ يېقىمسىز ۋە قاپقى يامان بىر ئايال بولۇپ، قوپال ۋە ئالدىراشغۇ خۇي - مەجەزى بار ئىدى. پاراڭلىد - شىشنى ئانچە يافتۇرمايدىغانلىقى چىڭ يۇمۇۋالغان كالىپۇكلىرىد - دىن بىلىنىپلا تۇراتتى. «يا ئاللا، بىر ئايغىچە بۇنىڭ بىلەن بىللە تۇرۇش نېمىدىگەن دەھشەت - ھە! جىھات بۇنى ئويلاپ، خۇددى كىچىك بالدەك چىرايىنى پۇرۇشتۇردى، — ئەجەبا بۇ ئۆيدە شۇ قاپقى يامان ھەمىشەرە بىلەن شۇ ئىللىق چىراي مومايدىن باشقا

ھېچكىم يوقمىدۇ؟» ئۇ ئەس - ھوشنى يىغىپ بىر كۈن ئاۋۋال - قى ۋەقەلەرنى خىيال قىلدى. قورۇققا قانداق كەلگەنلىكىنى، ئوۋچى ھەمراھلىرىنى، بېشىغا كەلگەن پالاكەتنى ئويلىدى. كې - يىن بۇ ئۆيگە ئېلىپ كېلىنگەن سائەتلەرنى ئەسلەشكە تىرىشتى. يېنىدا بەدرى پاشا بار ئىدى. يەنە قورۇقنىڭ باشقۇرغۇچىسى، يە - نى بۇ ئۆينىڭ ئىگىسى...

ئوۋ ئىشى يېرىم يولدا قالغانىدى، دوختۇر كېلىپ، ھەممەي - لەن پاتىپاراق بولۇپ كېتىشتى. كېيىن بەدرى پاشانى مېھمانلى - رى بىلەن بىرلىكتە ئىستانبۇلغا چاقىرىپ كېتىشتى. گەرچە پاشا پات - پات بۇ يەرگە كېلىپ، ئۇنى يوقلاپ تۇرۇشقا ۋەدە بەر - گەن بولسىمۇ، ۋەدىسىنى ئىشقا ئاشۇرالمىدى. مانا، ياپپالغۇز قالدى ئەمەسمۇ؟ «نېمىشقىمۇ ئوۋغا ھەۋەس قىلغاندىمەن؟ مەق - سىتىم تىراجەنى جازالاش ئۈچۈن بىر ھەپتە ئۇنىڭدىن يىراقلى - شىش ئىدى. ئەپسۇسكى ئۇنى خاپا قىلىپ قويۇشنىڭ جازاسىنى مەن تارتىۋاتىمەن. ئاجايىپ ئىش... بۇ مەنىسىز قارارنى چىقىد - ىرىشنىڭ ئورنىغا ئۇنىڭ بىلەن ئەپلىشىپ قېلىش ئۈچۈن باشقا بىر چارە تاپسامچۇ كاشكى! شۇ تاپتا ئۇنىڭ بىلەن قانداق مەنلىك دەقىقىلەرنى ئۆتكۈزۈۋاتقان بولاتتۇق - ھە؟ چۈشتىن كېيىن ئۆيدىن چىقىپ چويلا توپ ئويناشقا باراتتۇق. ھەي توۋا، چويلا توپنى تاشلاپ ئوۋ ئوۋلاشقا... نەس باستى، ھەقىقەتەن نەس باستى مېنى، شۇ تاپتا كۆڭلۈمنىڭ ئەڭ قاتتىق يېرىم بولۇۋاتقىنىمۇ شۇ يالغۇزلۇق...»

بىردىنلا ئۈستۈنكى قەۋەتتىن يېنىك ئاياغ تىۋىشى ئاڭلىد - ىنىشقا باشلىدى. كىمدۇر بىرى ئاۋازنىڭ قاتتىقراق چىقىپ كې - تىشىدىن ئەنسىرەپ كېھتىيات بىلەن يۈرۈۋاتقانداك قىلاتتى. بىر ئايال كىشى بولۇشى مۇمكىن، ئەمما سەل ئىلگىرى كۆرگەن خىزمەتچى ئەمەستەك قىلاتتى. ئۇ ساپما كەشنى يەرگە سىپىپ دېگۈدەك ماڭغانىدى، ئۈستۈنكى قەۋەتتە يەنە كىمدۇر بىرسىنىڭ ئېگىز پاشنىلىق توپلىيىنىڭ پاشنىلىرى پات - پات تاختاي

ئۈستىدە خېلى قاتتىق ئاۋاز چىقىرىپ تۇراتتى.
ئەجەب، ئۇ كىمدۇ؟ قورۇق خوجىدارنىڭ خوتۇنىمۇ ياكى؟ ئۇ
ياشمىدۇ؟ چىرايلىقمىدۇ؟ نېمىشقا بۇ ئۆيدە ياتقان مېھماننىڭ
قېشىغا بىرەر قېتىم كېلىپ قويمايدىغاندۇ؟ كەلگەن بولغىمىدى
يا؟ كۆزلىرى يۇمۇقلۇق بولغاچقا كۆرمىي قالغاندۇ، بەلكى...
شۇ ئەسنادا خەمدە كالفا پەتنۇس كۆتۈرگەن ھالدا كىرىپ
كارىۋاتقا يېقىنلاشتى. بۇ مەنزىرە ياش يىگىتكە باشقا بىر مەنزىرە.
رىنى ئەسلەتتى: ئاق پوپايكا كىيگەن، چىرايلىق، بەك چىرايلىق
بىر قىز بىر كۈن ئاۋۋال ئۇنىڭغا دەل شۇ پەتنۇستا بىرنېمىلەرنى
ئەكىرىپ بەرگەندەك قىلاتتى. شۇنداق، ئۇ بۇنى ئەسلىيەلەيتتى.
ئۇنى پەرى قىزغا ئوخشاتقاندى.

— پەرى قىز كەتتىمۇ، كالفا؟

قېرى خىزمەتچى ھەيران قالدى، كۆزلىرى چەكچىيىپ كەتتى.
بۇنى ئاڭلىغان كېسەل باققۇچىمۇ ئورنىدىن چاچراپ تۇرۇپ
كەتتى. ئۇلار كېسەلنى جۈيلۈۋاتىدۇ، دەپ ئويلىشىپ قورقۇپ
كېتىشكەندى.

— نېمە؟ كىم كەتتى؟ كىمنى سوراۋاتىسىز؟...

ئۇلارنىڭ بۇ تۇرقىنى كۆرۈپ، جىھات قاقاھلاپ كۈلۈشكە
باشلىدى:

— پەرى قىزنى سوراۋاتىمەن جېنىم، تۈنۈگۈن ماڭا مۇشۇ
پەتنۇستا بىرنەرسە ئەكىرىپ بەرگەتتى، — دېدى.
ئىككى خوتۇن بىر — بىرىگە ئەجەبلىنىپ قارىشىپلا قالدى.
ئۇلارنىڭ بۇ خىل ھاڭۋېقىپ تۇرۇشلىرى ياش يىگىتنىڭ بىر ئاز
ئاچچىقىنى كەلتۈرۈپ قويدى:

— جېنىم، بۇ ئۆيدە سىلەردىن باشقا ئادەم يوقمۇ؟

كېسەل باققۇچى بۇ قېتىم ھەقىقەتەن جىددىيلىشىپ كەتتى.
قولىنى كېسەلنىڭ پېشانىسىگە قويۇپ باقتى، گەرچە قىزىتىمىسى
بولسىمۇ، بۇنچىۋالا ئالجوقا سۆزلىگۈدەك دەرىجىدە ئەمەس
ئىدى.

— ماڭا خوجىدارنى چاقىرىپ بېرىڭلارچۇ.

— قايسى خوجىدارنى دەيسىز؟

— قورۇق خوجىدارنى...

— پولكوۋنىڭ سايىم بەينى چاقىرماقچىمۇ سىز، ئوغلۇم؟

بۇ سوئالنى خەمىدە كالفا سورىدى. خوجاينىنى قورۇق خو-
جىدارى دەپ ئاتىغانلىقى، بىچارە موماينىڭ كۆڭلىگە كەلگەندى.

جىھات بۇنى چۈشەندى ۋە كۈلۈمسىرەپ تۇرۇپ دېدى:

— پولكوۋنىڭ بولامدۇ، قوماندان بولامدۇ، مېنىڭ نېمە ئى-

شىم. قورۇقنى باشقۇرۇۋاتقان ئۇ كىشى ئەمەسمۇ؟ بۇ ئۆينىڭ ئى-

گىسى...

— ھەئە، بەي ئەپەندىنى ئىزدىسىڭىز، بېرىپ چاقىرىپ

كېلەي...

خەمىدە كالفا ئۆيدىن چىقىپ كېتىپ، بىرقانچە مىنۇتتىن

كېيىن قايتىپ كىردى:

— بەي ئەپەندى سىرتقا چىقىپ كېتىپتۇ، ئەمما كىچىك خا-

نىم بۇ يەردە ئىكەن. خالىسىڭىز شۇنىڭغا خەۋەر بېرەي، — دې-

دى. بۇ سۆز ياش يىگىتنىڭ قۇلقىغا خۇشياقتى بولغاي، دەر-

ھاللا:

— ئەلۋەتتە، — دېدى. بىر ئازدىن كېيىنلا زەررىنىڭ كىرىپ

كەلگىنىنى كۆرۈپ ھاياجىنىنى يوشۇرالمى: «راستتىنلا بىر پەرى

ئىكەنغۇ، ئاجايىپ گۈزەل!» دەپ پىچىرلىدى.

زەررىن بۇ سۆزلەرنى ئاڭلىماي تۇرۇپمۇ، نېمىشقىدۇر بىر

خىل خىجىللىق بىلەن كارىۋات تەرەپكە يېقىن كېلىۋاتاتتى. لەۋ-

لىرى تەبەسسۇم ئارىلاش تىترەپ تۇراتتى:

— مېنى چاقىرتىپتىمكەنسىز بەي ئەپەندى. بىرەر نېمە كې-

رەكمىدى؟

جىھات ناھايىتى سەمىمىي تەلەپپۇزدا كۆڭلىدىكىنى تۆكۈپ-

لىۋەتتى:

— ھەئە، ئۆتۈنگەندىم. سىزنى ئاۋارە قىلىپ قويدۇم... بى-

بىراق سۆيۈملۈك چىرايىنى كۆرۈشكە تەشنا ئىدىم.
خۇددى كىچىك بالدەك ئەركىلەپ تۇرۇپ قىلىنغان بۇ سۆز -
لەرنى ئاڭلىغان زەررىن بىر كۈن ئاۋۋالقىدەكلا ھۈپپىدە قىزىرىپ
كەتتى. نېمە دېيىشىنى بىلەلمەستىن تۇرۇپلا قالدى، لېكىن جى-
ھات بولسا ھېچنېمىگە پەرۋا قىلماستىن سۆزىنى داۋاملاشتۇرۇ-
ۋەردى:

— تۈنۈگۈن ئاخشام «مىڭ بىر كېچە» چۆچەكلىرىدە تەسۋىر -
لەنگەن بىر سۇلتاننى كۆرگەندىم، ئاجايىپ چىرايلىق ئىدى.
ئاغرىق ئازابى ئىچىدە تۇرۇپمۇ، چۈشۈمدىمۇ ئۇنى خىيال قىلدىم.
ئۇنىڭ ئاۋازىنى تۇيغاندەك بولدۇم. تاڭ سەھەردە ئويغىنىپ ئەترا -
پىمدىن ئۇنى ئىزدىدىم، تاپالمىدىم. ئىچ - ئىچىمدىن تىت - تىت
بولۇپ كەتتىم. ئۇنى جەزمەن بىر كۆرسەم دەيتتىم. مانا شۇنىڭ
ئۈچۈن سىزنى چاقىرتقاندىم. ماڭالىغان بولسام قېشىڭىزغا ئۆ -
زۈم باراتتىم، ئەمما...

زەررىن ھاڭ - تاڭ قالدى. بىراق، ئۆي ئىگىسى بولغانلىقى
ئۈچۈنلا سەۋرچانلىق بىلەن ئۇنىڭ سۆزلىرىنى تىڭشىدى. سەل
ئىلگىرى كېسەل باققۇچى ئايال ئۇنىڭغا كېسەلنىڭ ئازراق قى-
زىتمىسى بارلىقىنى، ئانچە - مۇنچە جۆيلۈۋاتقانلىقىنى ئېيتقا -
ندى. شۇڭا مۇنداق ئەھۋالدا ئۆي ئىگىسى بولغان كىشىنىڭ ۋە -
زىپىسى نېمە ئىكەنلىكىنى، قانداق قىلىشى كېرەكلىكىنى بىل-
مەيتتى. بىلىمگەنلىكى ئۈچۈنلا ئۇنىڭدىن پەقەت كېچىنى قان-
داقراق ئۆتكۈزگەنلىكىنى ۋە ھازىر ئۆزىنى قانداقراق ھېس قى-
لىۋاتقانلىقىنىلا سورىدى. بۇنىڭغا قارىتا يىڭىت شادلىق ئۇرغۇپ
تۇرغان، غەمىسىز ئاۋازى بىلەن جاۋاب بەردى:

— كېچىنى يامان ئەمەس ئۆتكۈزدۈم. ئۆزۈمنى ھازىرغىچە
ھېچ ياخشى ھېس قىلمىغاندىم. مانا ئەمدى ئوبدان بولۇپ قال-
دىم. ھەممە ئىش تۈزەلدى، پۈتۈنلەي ئىزىغا چۈشتى.

بۇ سۆزلەردىن كېيىن زەررىن بىر قەدەم كەينىگە چېكىنىپ
چىقىپ كېتىشكە تەرەددۈت قىلىۋاتاتتى، يىڭىت ئالدىراشلىق

بىلەن ئۇنى توسۇپ قېلىشقا ئورۇندى:

— ئۆتۈنۈپ قالاي كەتمەڭ. ئىچىم شۇنداق سىقىلىپ كەتتى-كى... — ئۇ كۈلۈپ تۇرۇپ يالۋورماقتا ئىدى. بۇ تۇرقىدا خۇددى بىر كېسەل بالىغىلا ئوخشاپ قالغانىدى، — كۆرۈپ تۇرۇپسىز-غۇ، پۈتۈم سۈنۈپ كەتتى، دۇنيانىڭ بىر چېتىدە يالغۇز قالدىم. قىز خىجالەت بولغان ھالدا:

— ئارامىڭىزنى بۇزغۇم يوق جىھات بەي، دەم ئېلىشىڭىز، ئۇخلىشىڭىز كېرەك، — دېدى.

— كېسىلىمنىڭ ئۇيقۇ بىلەن نېمە ئالاقىسى بار؟

— كېسەللەر ۋە ئاغرىق ئازابى تارتىۋاتقانلار ئۈچۈن ئۇيقۇ ئەڭ ياخشى دورا دېيىشىدۇ. كىم بىلىدۇ، شۇ تاپتا ئاغرىق ئازاب-نىڭ سىزنى قانچىلىك بىئارام قىلىۋاتقانلىقىنى.

— ئاغرىققا چىداش ئوڭاي، مەن چىشىمنى چىشىمغا چىشلەپ ئاغرىقنى ۋە بىئاراملىقنى ئۈنتۈشقا تىرىشمەن. ئەسكەرلىك ۋە-زىپەمنى ئۆتەۋاتقىنىمدا ۋە ياۋروپادىكى چاغلىرىمدا بىرقانچە قېتىم بېشىمغا بەزى بالا - قازالار كەلگەنىدى. بىر قېتىم ئاتتىن يىقىلىپ چۈشكەنىدىم، بىر قېتىم ئېغىر قاتناش ھادىسىسىگە يولۇققانىدىم، بىر قېتىم مەن چۈشكەن مېھمانسارايغا ئوت كېتىپ، دېرىزىدىن سەكرەشكە مەجبۇر بولغانىدىم. بۇلارنىڭ ھەممىسىدىن زىيان - زەخمەتسىز قۇتۇلغانىدىم. يارىلاندىم، قولۇمنى سۇندۇرۇم، يەنە قانداق قىسمەتلەر بېشىمغا كەلمىدى دەيسىز... — ۋاي ئىست.

— ئەمما، بۈگۈنگىچە ھېچقاچان پۈتۈمنى سۇندۇرۇۋالمىغانىدىم.

— دېمەك بۇ قېتىمقى ئازابىڭىز ھەممىسىدىن ئېغىر بوپتۇ - دە.

— ئىچ يۇشۇقۇم ئاغرىق ئازابىدىنمۇ يامان بولۇپ كېتىۋاتىدۇ.

قىز قىلىدىغان گېپىنى تاپالماي ئاران دېگەندە:

— ئاغرىق دەستىدىن ئازابلىنىۋاتقانلىقىڭىزدىن ھېچ شۇبە-
ھەم يوق، — دېدى.

— جىھات بەي ھېچكىمنىڭ ئۆزىگە ئىچ ئاغرىتىشىنى خالى-
مايتتى. شۇڭا دەرھال قارشىلىق بىلدۈردى.

— ياق! ئاغرىۋاتقىنى يوق. پەقەت شۇ قاتتىق گىپس... بى-
لىم بىلەن تىزلىرىملا بىر ئاز ئاغرىۋاتىدۇ. بۇلارمۇ ھېچ گەپ ئە-
مەس، ئۆتۈپ كېتىدۇ. ئەڭ ئېغىر كەلگىنى مۇنداق جىمجىت يې-
تىۋېرىش. مەن مەنۇت بىر يەردە تۇرالمايدىغان ئادەم ئىدىم،
مۇنداق بىر يەرگە ئىنقىلىنىپ قېلىش بەك تەس كېلىۋاتىدۇ، بى-
راق ئەمدى بۇ ھەقتە ئويلىمايمەن.

— نېمىنى ئويلىمايسىز؟

— مۇنداقلارچە كارىۋاتقا چاپلىشىپ قېلىشىڭىزنىڭ كۆڭۈلىسىز-
لىكىنى، — بىردىنلا ئەقلىگە بىر پىكىر كەلگەندەك قوشۇپ
قويدى، — سىز بەلكى بۇنىڭغا ياردەم بېرەلەيسىزغۇ دەيمەن؟

— قايسى جەھەتتىن؟

— ئىستانبۇلدىن كىتابلارنى ئەكەلدۈرۈمەن، بىز بىللە
ئىشلەيمىز.

— بىللە ئىشلەيمىزمۇ؟ قانداق ئىش ئۇ؟

— تارىخ... بەزى تېمىلارنى تەتقىق قىلىۋاتاتتىم، مەن ئو-
قۇيمەن، سىز تىزىس قالدۇرۇپ ماڭىسىز، بولمامدۇ؟
زەررىن ئىككىلىنىپ قالدى.

— قانداق بولار؟... قىلالارمەنمۇ؟

— قايسى مەكتەپنى پۈتكۈزگەندىڭىز؟

— تولۇق ئوتتۇرىنى.

— ياخشى... چاتاق يوق... سىز خالىسىڭىزلا بۇ ئىش پۈتتى
دېگەن گەپ. شۇنداق قىلىسىڭىز ئويىڭىزدا مېيىپ بولۇپ يېتىپ
قالغان بىر بىچارە ئادەمگە ياخشىلىق قىلغان بولىسىز. مەنمۇ شۇ
پاجىئەلىك قىسىمىمنى ئۇنتۇپ، ئۆزۈمنى قاماقتا ھېس قىل-
مايمەن.

ئۇ بىر مىنۇت تۇرۇۋالغاندىن كېيىن قوشۇپ قويدى:
— مەن يالغۇزلۇقنى ياخشى كۆرمەيمەن... پەقەتلا ياخشى
كۆرمەيمەن.

شۇ تاپتا بۇ ئىككى ياش ئوتتۇرىسىدىكى مۇز تامامەن ئېرىپ
كەتكەندى. جىھات يەنە تەكرارلىدى:

— بىلەمسىزكىن زەررىن خانىم، ئىزتىراپلىرىم ئاغرىقتىن
ئەمەس، بەلكى يالغۇزلۇق ۋە ئىچ پۇشۇقۇمدىن ئىدى.
بۇ سۆزلەر بىلەن ئىككىلىسى كۈلۈشۈپ كەتتى.

زەررىن كېسەلنىڭ ئاشتىلىقىنى تەييارلاش ئۈچۈن چىقىپ
كەتتى. پەقەت ئاخشىمى بەدرى پاشا بىلەن باشقا مېھمانلار ئۇنى
يالغۇز قالدۇرۇپ چىقىپ كەتكەندىن كېيىنلا، زەررىن قايتىدىن
كىردى. مەقسىتى ئەتىگەن ئۇنىڭغا بەرگەن ۋەدىسى بويىچە، ئۇ-
نىڭدىن ھال - ئەھۋال سوراڭ، بىرەر نېمە كېرەك بولغان -
بولمىغانلىقىنى بىلىپ بېقىش ئۈچۈنلا ئىدى. ئەمما جىھات ئۇنى
يەنە گەپكە تۇتتى. گەپ ئارىلىقىدا ئۇنىڭ ئۈچىسىدىكى پوپايىكە-
سىنى بەك ياقىتۇرۇپ قالغانلىقىنى دەپ قويۇشنىمۇ ئۇنتۇپ قال-
مىدى. زەررىن يەنىلا بىر كۈن ئاۋۋال كىيگەن ئەنقەرە يۇڭىدىن
توقۇلغان ئاق پوپايىكىسىنى كىيىۋالغانىدى. يىگىت بۇنىڭ ئۇنىڭ-
غا بەك ياراشقانلىقىنى ئېيتىپ، نەدىن ئالغانلىقىنى سورىدى:

— ئۆزۈم توقۇۋالغانىدىم، ئەپەندىم.

زەررىن شۇنداق دەپ، قىلىشقا تېگىشلىك مۇھىم بىر ئىشنى
ئېسىگە ئېلىپ:

— ئەمدى رۇخسەت قىلىشىڭىز، مەن چىقىپ كېتەي، بىر ئاز
ئىشىم بار ئىدى، — دېدى.

يارىدار يىگىت قاشلىرىنى ھىمىرىپ، قوشۇمىسىنى تۈردى:

— ئىشىڭىز بارمىدى؟ نېمە ئىش ئىدى ئۇ؟

— يەنە باشقا بىر پوپايىكا توقۇۋاتتىم، پاسونى مۇشۇنىڭغا

ئوخشاش، لېكىن رەڭگى ھاۋارەڭ.

— ئۇنىڭمۇ چىرايلىق بولىدىغانلىقىغا ئىشىنىمەن. گەمسە

سىزدىن بىرنەرسە ئىلتىماس قىلاي زەررىن خانىم، دېمەكچىمەن. كى بەدرى پاشا كىتابلىرىمنى ئىككى كۈندىن كېيىن ئەكەلدۈرۈپ بېرىدىغان بولدى. ئۇنىڭغىچە سىز توقۇماقچى بولۇۋاتقان پوپا-كىڭىزنى بۇ يەردە ئولتۇرۇپ توقۇغان بولسىڭىز، ھەم پاراڭلىدىمىز، ھەم ئىشىڭىزنى قىلىۋېرىسىز. بۇ ئارىلىقتا مەنمۇ ئىچ پۇشۇقۇمدىن قۇتۇلغان بولارمەن. ۋاقىت تېز رەك ئۆتەر، ماقۇلمۇ؟ بۇ تەكلىپنى رەت قىلىش مۇمكىن ئەمەس ئىدى. قىز شۇ ھامان يانتىقىغا چىقىپ، توقۇملىرىنى ئېلىپ كىردى.

ئۇ شۇنىڭدىن كېيىنكى ھەر كۈنى مۇشۇنداق ئۆتكۈزۈشكە باشلىدى. ئەنگەندىن چۈشكىچە خەمدە كالفا بىلەن كېسەل باق-قۇچى ئايال جىھات بەي بىلەن مەشغۇل بولاتتى. چۈشلۈك تاماق-تىن كېيىن ھەمىشە ئارام ئېلىش ئۈچۈن باشقا بىر ئۆيگە چىقىپ كېتەتتى. ئاندىن قىز كېسەلنىڭ يانتىقىغا كىرەتتى. ئىككىسى گاه پاراڭلىشاتتى، گاه بىرلىكتە ئىشلەيتتى. گاه زەررىن پوپايكا توقۇغاچ ئۇنىڭ بىلەن پاراڭلىشاتتى. شۇنىڭ بىلەن ۋاقىت قۇشتەك ئۇچۇپ كېتەتتى.

بەزى كۈنلىرى جىھاتنىڭ ئاغزى بېسىقمايتتى. پۈتۈن ھايا-تىنى، ئوقۇش ھاياتىنى، ياۋروپا ۋە ھىندىستاندىكى ساياھەتلىرىنى، باغدادتىكى تۇرمۇشلىرىنى ئۇزۇندىن - ئۇزۇنغا سۆزلەپ بېرىتتى. مۇنداق چاغلاردا زەررىن زىقلىرىنى ئۈستەلنىڭ ئۈستىگە تاشلاپ قويۇپ، پۈتۈن زېھنى بىلەن تىڭشاپ ئولتۇرۇپ كېتەتتى. بەزى كۈنلىرى كېسەل خۇيلىنىۋېلىپ تەرسالىق قىلاتتى. قا-پىقىنى بىر تۇرۇۋالغانچە شۈكەپ كېتەتتى. بۇنداق ۋاقىتتا قىز ئۇنى گەپكە تۇتۇش ئۈچۈن، ئۆزىنىڭ ئاددىغىنە ھاياتىنى سۆزلەشكە باشلايتتى. مەكتىپىدىكى دوستلىرى ھەققىدە بەزى پاراڭلارنى قىلىپ بېرىتتى. ئالبوملىرىنى ئېلىپ كىرىپ سۈرەتلىرىنى كۆرسىتىپ كېتەتتى. نەتىجىدە ئۇنىڭ بۇ تىرىشچانلىقلىرى بىكارغا كەتمەيتتى. جىھات ئاستا - ئاستا خۇشخۇيلىشىپ، قىلىپ بەرگەن پاراڭلارنى ئەستايىدىللىق بىلەن ئاڭلاشقا

باشلايتتى ھەمدە ئەكرىپ بەرگەن تاماقلارنى ئىشتىھا بىلەن
بەيتتى.

زەررىن ھەقىقەتەن يىگىتنىڭ يېپىيىڭى بىر دۇنياسى بولۇپ
قالغانىدى. ئوتتۇز ياشقىچە بەك كۆپ ساياھەت قىلغان، نۇرغۇن
جايلارنى ۋە نۇرغۇن كىشىلەرنى كۆرگەن، جىق ئاياللار بىلەن يې-
تىپ - قوپقان بۇ باي يىگىت تۇنجى قېتىم ئاددىي - ساددا ۋە
پاك بىر ئائىلە قىزى بىلەن ناھايىتى يېقىن دوستلىشىۋالغان-
دى. بۇ چاغقىچە ئۇ پۈتۈنلەي ئۆز ئىختىيارىچە ئەركىن - ئازادە،
ھاۋايى ھەۋەسلىك بىر ئۆمۈر سۈرۈپ كەلگەنىدى. غايەت زور بىر
بايلىقنىڭ كۈچى بىلەن جىمكى ئىمكانىيەتلەردىن پايدىلىنىپ
گويا ئەركىن قۇشلار دەك شاختىن - شاخقا ئۇچۇپ يۈرگەنىدى.
ئۇ ھېچقانداق بىر توسالغۇغا دۇچ كەلمىگەنىدى. دۇچ كەلسمۇ
ئۇلار ئۈستىدىن قانداق غالىب كېلىشىنى بىلەتتى. شۇنداق دې-
يىشكە بولاتتىكى، ئۇنىڭ ئۈچۈن دۇنيادا كۆرمىگەن ھېچقانداق
يېڭى ۋە گۈزەل نەرسە يوقتەك قىلاتتى، ھەممىگە توپىغانىدى.

مانا مۇشۇنداق روھىي ھالەتتە ياشاۋاتقىنىدا، ئالدىدا يېپىيىڭى
بىر غۇنچە پەيدا بولۇپ قالدى، زەررىننى تېخىمۇ ياخشى چۈشەند-
گەنسېرى، ئۇنىڭ باشقا ئاياللارغا ھېچ ئوخشاشمايدىغانلىقىنى
بىلدى. بۇ چاغقىچە ئۇچراشقان خانىملارنىڭ ئەڭ ئېسىل سۈپەت
ۋە ئوقۇمۇشلۇق بولغانلىرىمۇ بۇ باي يىگىتنىڭ ئالدىدا پەقەت
خوتۇنلۇق رولىنىلا ئالاتتى، خالاس. ئۇلار ئۇنىڭغا ئۆزلىرىنى
ياخشى كۆرسىتىش ئۈچۈن تۈرلۈك - تۈمەن تەدبىرلەرنى قوللى-
ناتتى، بۇلارنىڭ بەزىلىرى پۇل ئۈچۈن، بەزىلىرى كەيپ ئۈچۈن،
بەزىلىرى مەنپەئەت ئۈچۈن شۇنداق قىلىشاتتى.

ھالبۇكى، دۇنيانىڭ بىر بۇرجىكىدە ياشىغان، خېلىلا مەلۇ-
ماتلىق ۋە بەكمۇ چىرايلىق بۇ قىز شۇ قەدەر ساددا ۋە تەبىئىي
ئىدى. ئۇنىڭ گەپ - سۆزلىرىدە ۋە قىلىقلىرىدا ھېچقانداق خۇ-
پىيانە بىر مەقسەت يوق ئىدى. گۈزەل تۇرقى بىلەنلا ياخشى بىر
دوست، ياخشى بىر ھەمراھ بولالايدىغانلىقىنى ئىسپاتلاپ تۇرات-

تى. كىچىككىنە بولسىمۇ سۈنئىي يېقىنچىلىق قىلىش، بىگە دەپ -
لىك ئىللەتلەرنى كۆرۈنمەيتتى. يېنىدىكى ئەر كىشىگە ياخشى
كۆرۈنۈش ئۈچۈن بىر ئىشلارنى قىلىش لازىملىقىنى خىيالىغىمۇ
كەلتۈرۈپ قويمايتتى.

جىھات دەسلەپ ئۇنىڭغا ھەيران قالدى. ئەمما ھېسسىياتىنى
يوشۇرۇپ ئادەتلەنمىگەنلىكتىن، بۇ ھەيرانلىقنى ئاۋۋال كېسەل
باققۇچى ھەمىشە سۆزلەپ بېرىشكە باشلىدى. بۇ گەپلەر ئۇ -
نىڭغا قىزىق تۇيۇلۇپ ئىچ - ئىچىدىن كۈلۈپ كېتەتتى - يۇ،
يىگىتنىڭ نېمە دېمەكچى بولۇۋاتقانلىقىغا كۆڭۈل بۆلمەيۋاتاتتى.
كۈنلەر ھەپتىلەرنى قوغلاپ ئۆتۈپ كېتىۋاتقانسىرى، زەررىنى
چۈشەنمىگەن بىر خوتۇنغا ئۇنىڭ گېپىنى قىلىپ بېرىشتىن يى -
گىتنىڭ كۆڭلى قالدى. شۇڭا بۇ قېتىم ئۇ خەمدە كالفاغا سۆز
ئاچقاندى، كالفا دەرھاللا:

— ئاھ، سىز مېنىڭ كىچىك قىزىمنى ياخشى چۈشەنمەيسىز
ئەپەندىم. ئۇنىڭ چىرايى قانچىلىك گۈزەل بولسا، سىجەز - خۇل -
قىمۇ شۇنچىلىك گۈزەل. خۇددى بىر پەرىشتە ئۇ. بۇ ياشقا كەل -
دىم، شۇنىڭغىچە كۆڭلۈمنى بىر قېتىم ئاغرىتىپ باقمىدى،
ماڭا بىر ئېغىزمۇ يامان سۆز قىلمىدى.

مۇنداق چىرايلىق گەپ قىلىۋاتقان قېرى كالفاغا مۇكاپات
بولسۇن ئۈچۈن، جىھات ئۇنىڭ ئەتكەن تاماقلارنى ماختاشقا،
ئۇنىڭغا باشقىچە ئىلتىپات كۆرسىتىشكە باشلىدى.

بىر كۈنى خەمدە كالفانىڭ بەرگەن بىر جاۋابى جىھاتنى سۆ -
يۈنۈشتىن تىرتىتۈۋەتتى.

— تاماق ئېتىش تەس ئىش ئەمەس ئەپەندىم. ئەسلى تالانت
قايسى ۋاقىتتا، قانداق تاماق ئېتىش لازىملىقىنى بىلىشتە. بۇنى
كىچىك خانىم بەلگىلەپ بېرىدۇ. ھەر كۈنى ئەتىگەندە ئاشخانغا
كىرىپ، ئىككىمىز چارەك سائەت مەسلىھەتلىشىمىز، سىزنىڭ
قايسى تاماقنى ياخشى كۆرىدىغانلىقىڭىزنىمۇ ئۇ قىز دەپ بېرىد -
دۇ. مەن ئەمەس...

پولكوۋنىڭ سايمىم بەيگە كەلسەك، بەدرى پاشانىڭ دوستلىرىدە -
دىن بولغان بۇ ياش مېھمانغا نىسبەتەن، قىزنىڭ ئۆي ئىگىسى
بولۇش سالاھىيىتى بىلەن ئۆز ۋەزىپىسىنى ئۆتەشكە تىرىشىۋاتىدۇ.
قانلىقنى بىلەتتى ۋە بۇنىڭدىن مەمنۇن ئىدى. ئۆزى بەك ئالدىدە -
راش بولۇپ كېتىۋاتقان بۇ كۈنلەردە، زەررىنىڭ بۇ يارىدار ياشقا
تەسەللى بېرىپ تۇرغانلىقىنى ئەڭ تەبىئىي مېھماندوستلۇقنىڭ
ئېھتىياجىدىن، دەپ قارايتتى.

كۈنلەر شۇنداق ئۆتۈپ كېتىۋاتاتتى. بۇ ئارىلىقتا دوختۇر مۇ
پات - پات كېلىپ، زۆرۈر داۋالاش ئىشلىرىنى قىلىپ تۇراتتى.
نەھايەت، گىپس ئېلىپ تاشلاندى. دوختۇر بىمارغا:
— ئەمدى داۋالاش ئاخىرلاشتى دېسەكمۇ بولىدۇ، ئەپەندىم.
بۇنىڭدىن كېيىن ئاستا - ئاستا مېڭىپ بېرىڭ. باشقا ئىش قالمايدۇ.
ھەر كۈنى ئاز - ئازدىن غەيرەت قىلىشىڭىز، پات ئارىدا بۇ
يەردىن كېتەلەيسىز، — دېدى.

— بۇ سوغۇق ۋە پاسكىنا ھاۋادىمۇ؟
— يوقسۇ، ھازىر مارت ئايلىرى كىرىۋاتىدۇ، بۇ ناچار ھاۋا
ئۇزاق داۋاملاشمايدۇ. سىزمۇ ئۆيىڭىزنىڭ ئىچىدە ماڭالغۇدەك بولماي.
غاندىن كېيىن، ماشىنا بىلەن شەھەرگە قايتىپ كېتەلەيسىز.
— يەلەمپەيدىن چۈشەلمەيمەن.

دوختۇر كۈلۈمسىرىدى:
— بىلمەيمەن، ئۇنداقتا سىزنى جىرغا ياكى دېۋانغا ئولتۇرۇپ -
غۇزۇپ، ماشىنىغىچە كۆتۈرۈپ ئېلىپ چىقىش ئانچە تەس ئەمەس.
نېمىشىقىدۇر كېسەل بۇ يەردىن كېتىشكە ھېچ ئالدىرمايدۇ.
ۋاتاتتى:

— بۇنداق قىلىشنىڭ ھاجىتى يوق، دوختۇر. بۇنچىۋالا ۋا -
قت ئۆز ئىختىيارىمچە قالغاندىكىن، يەنە بىرقانچە كۈن ساقلاپ
تۇراي. چۈنكى پاقىقىم تېخىچە ئاغرىۋاتىدۇ.
— نېمە دەۋاتىسىز؟ بۇنىڭغا ھەيران قېلىۋاتىمەن، دەل ئاڭ -
رىغان يېرىنى ماڭا كۆرسىتەلەرسىزمۇ؟

— ياق، ئورنۇمدىن تۇرۇشنى ئويلىساملا ئاغرىشقا باشلايدۇ.
بەلكى ھۇرۇنلۇقۇمدىندۇر، شۇنداق بولۇشى مۇمكىن.
ئۇ كۈنى بەدرى پاشا دوختۇر بىلەن كەلگەنىدى. بۇ پاراڭلار
بولۇۋاتقاندا ئۇمۇ مۇشۇ يەرگە پەيدا بولۇپ قالدى:
— بۇ نېمە ئىش ئوغلۇم؟ بىر يەردە جىم تۇرۇۋېرىشكە چىدە
دىيالمىتىنغۇ سەن؟

— توغرا دەيسىز، ئۆز ۋاقتىدا شۇنداق ئىدىم تاغا.
— مۇنداق ئۆزگىرىشلەرنىڭ بولۇشىغا بىرەر سەۋەب بار.
مۇ — يا؟

— ھەئە، چوڭ بىر سەۋەب بار.
— بۇنى سورىسام بولامدۇ؟ چۈنكى سېنى ياخشى چۈشىنىدەن.
خانلىقىم، قىزىقىشلىرىڭنى، ھاياتىڭنى بىلىدىغانلىقىم ئۈچۈن،
بۇ سەھرادا يەنىلا قالماقچى بولۇۋاتقىنىڭغا بەك ئەجەبلىنىپ كېتەن.
تەۋاتىمەن. بۇ يەردە يالغۇزلۇققا كۆمۈلۈپ قېلىشتىن خۇش بو.
لۇپ كېتىۋاتامسەن ياكى؟

يىگىت دەرھال نارازىلىق بىلدۈردى:
— نەدە ئۇنداق ئىش بولسۇن! يالغۇزلۇققا كۆمۈلۈپ قېلىشنى
قىلچە ياخشى كۆرمەيمەن. ئەمما بۇ يەردىكى يالغۇزلۇق باشقىچە،
بۇ ئۆيدە پەرى قىزلار بار.

ئۇ ئاخىرقى جۈملىنى خۇددى چاقچاقچى بالدەك ئويىنىشىپ
تۇرۇپ قىلغانىدى. بۇ ئارقىلىق ھاياجىنىنى، بىر ئاز بولسىمۇ
ئىزا تارتىۋاتقىنىنى يوشۇرۇپ قالماقچىدى. بەدرى پاشا ئاۋۋال
ھەيران قالدى. ئۇنىڭ نېمە دېمەكچى بولۇۋاتقانلىقىنى چۈشىنىدەن.
ۋېلىش ئۈچۈن پۈتكۈل دىققىتى بىلەن ئۇنىڭ چىرايىغا تىكىلدى
ۋە بىردىنلا ھەقىقىي ئەھۋالنى چۈشەندى.

— كىچىك خانىمنىڭ گېپىنى قىلىۋاتامسەن؟
بۇ قېتىم يىگىت كۈلۈپ تۇرۇپ جاۋاب بەردى:
— ھەئە، تاغا. سايىم بەينىڭ قىزى زەررىن خانىم بەك گۈ.
زەل، شۇنداقمۇ؟

ئەمما بەدرى پاشا بۇ ھەقتە چاقچاق قىلىشنى خالىمايتتى،
ناھايتتى سالماق ۋە كەسكىن ھالدا دەيدى:

— شۇنداق، بالام. زەررىن ھەقىقەتەن بىر گۈزەل قىز، شۇڭا
سەنمۇ بۇنى ھېس قىپسەن. لېكىن دوختۇرۇڭنىڭ تەۋسىيەسىگە
قۇلاق سېلىشىڭنى، ۋاقىتنى قولدىن بەرمەي دەرھال شەھەرگە
قايتىپ كېتىشىڭنى ئۈمىد قىلىمەن.

— نېمە ئۈچۈن، تاغا؟

بۇ ئىچ - ئىچىدىن ئېتىلىپ چىققان بىر سوئال ئىدى.

— نېمە ئۈچۈن، دەمسەن؟ كىچىك زەررىننى بالىلىقىدىن
باشلاپ ياخشى تونۇيمەن. گۈزەل بولۇپلا قالماستىن، سەمىمىي،
ئەدەپ - ئەخلاقلىق، نومۇسچان بىر قىز. سايىم بەي ئۇنى ياخشى
بىر تەربىيەگە ئىگە قىلىش ئۈچۈن ناھايتتى چوڭ پىداكارلىقلار -
نى كۆرسەتتى.

— كەم - كوتسىز شۇنداق. مەنمۇ ياخشى بىر تەربىيەگە ئىگە
بولغان، ئەخلاقلىق قىزلارنى ياخشى كۆرىمەن.

بۇ قېتىم بەدرى پاشا راستتىنلا قايىقىنى تۈردى:

— چاقچاق قىلما، ئوغلۇم. ساڭا ئېنىق دەپ قويايىكى، مەن
پولكوۋنىڭ سايىم بەينى بەكمۇ ياخشى كۆرىمەن ھەمدە ئۇنىڭغا
قايلىمەن. ئۇنىڭمۇ دۇنيادا بىردىنبىر جانچىگىرى بولغان بۇ
قىزنى قانچىلىك دەرىجىدە ياخشى كۆرىدىغانلىقىنى بىلىمەن.
شۇنداق بولغاچقا قىزىغا قول سالماقچى بولۇۋاتقان ئادەمنىڭ
ئالدىغا پېشقەدەم، جەسۇر بىر ئەسكەرنىڭ چىقىدىغانلىقىغا ئىشەنمەن.
شەنچىم كامىل. بۇنىڭدىن خەۋىرنىڭ بولسۇن، جىھات.

— رەھمەت، تاغا. ئەمما ماڭا بۇلارنى ئەسكەرتىشتە بىر ئاز
كېچىكىپ قالدىڭىزغۇ دەيمەن؟ چۈنكى بولىدىغان ئىش بولۇپ
بولدى.

— قانداق ئىش؟

يىگىت بىر ئاز توختۇۋېلىپ، جاسارەتكە كەلدى - دە:

— ئۇنى ياخشى كۆرۈپ قالدىم، - دەيدى.

— ئۇنداقتا چوڭ ئىزتىراپلارغا قارشى جىددىي بىر قارارغا كېلىش كېرەك. دەرھال ئىستامبۇلدىن كېسەل يۆتكەش ماشىنىسىنى ئەكەلدۈرۈپ سېنى ئېلىپ كېتىشىمىز كېرەك. بۇ يەردە بىر كۈن بولسىمۇ ئارتۇق تۇرۇپ قېلىشنىڭ ياخشى ئەمەس ئەمدى! بۇنى نېمىشقا باشتا پەرەز قىلالمىغاندىمەن، جىمى سەۋەنلىك مەندىن ئۆتۈپتۇ.

ۋاھالەنكى، ياش يىگىت ھەرگىزمۇ مۇنداق ئويلىمايتتى. ئۇ بېشىنى ياستۇققا تېخىمۇ چوڭقۇرراق پاتۇرۇپ ئېتىراز بىلدۈردى:

— ياق، مەن كەتمەيمەن، تاغا. سىزگە ئۇنى ياخشى كۆرۈپ قالغانلىقىمنى ئېيتتىم. بۇنىڭ قانداق مەنە بېرىدىغانلىقىنى چۈشەنمەيۋاتامسىز؟

— چۈشەنگەنلىكىم ئۈچۈن سېنى ئەكەتمەكچى بولۇۋاتىمەن، ئوغلۇم.

— كەتمەيمەن. مېنى بۇ يەرگە باغلىۋالغان بىر كۈچ بار. دۇنيانىڭ ھېچقانداق يېرى، ھېچبىر كىشى ماڭا توسقۇنلۇق قىلالمايدۇ... مەن بۇ يەردە قېلىشنى خالايمەن.

— بىرەر پاجىئەگە سەۋەب بولۇپ قېلىشتىن قورقماسەن؟

— نېمىشقا پاجىئە بولىدىكەن؟

— سەن سايىم بەينى چۈشەنمەيسەن.

— جىھات جاھىللىق بىلەن تەكرارلىدى:

— ھېچقانداق بىر پاجىئە يۈز بەرمەيدۇ. زەررىنى ياخشى كۆرىمەن. ئۇنىڭغا ئۆيلىنىمەن.

— بەدرى پاشا چاچراپ ئورنىدىن تۇرۇپ كەتتى:

— نېمە دەۋاتىسەن؟

— يىگىت كۈلۈپ تۇرۇپ تەكرارلىدى:

— شۇنداق، ئۇنىڭغا ئۆيلىنىمەن.

— زەررىنىگە ئۆيلەنمەكچىمۇ سەن؟

— ھەئە.

— ئۇنداق بولسا بەلكى بىرەر پاجىئە يۈز بەرمەس، ئەمما چوڭ بىر ئەقىلسىزلىق بولار... —

— ھەرگىز ئۇنداق بولمايدۇ. شاھزادىلەرنىڭمۇ پادىچىلارنىڭ قىزلىرىغا ئۆيلىنىشى تەبىئىي بىر ئىش ھېسابلىنىدۇ.

— ئەمما سەن شاھزادە ئەمەس، زەررىنىمۇ پادىچىنىڭ قىزى ئەمەس. ياخشى ئويلان جىھات. سەن زور بايلىقنىڭ ئىگىسى بولغان بىر ياشسەن. گەرچە سەن تۈرك بولساڭمۇ، لېكىن باغداتتا چوڭ بولغانلىقىڭ ئۈچۈن، قېنىڭدا ئاز — تولا ئەرەب قېنى بار. دەل شۇ سەۋەبتىن تۈرك تەربىيەسىنى ئالالمىدىڭ. نۇرغۇن پىكىرلىرىڭ ۋە ئوي — خىياللىرىڭ ماڭمۇ زىت كۆرۈنىدۇ. نېمە دېسەم بولىدىكىن؟ بەزى نۇقتىلاردا سېنى ھېلىغىچە مۇتەئەسسەپ بىر ئىنسان ھېس قىلىمەن. زەررىنىگە كەلسەك، دادىسى ئۆز ۋاقتىدا ھال — ئەھۋالى ناھايىتى ياخشى بىر ئەسكەر ئىدى، لېكىن تەلىپى كاج كېلىپ قېلىپ، ھەم ئۇرۇشتا يارىلانغان، ھەم ئۆيۋا — قىدىن ئايرىلىپ قالغان. سەن بۈگۈن ئۇنىڭ بۇ يەردە ئىشلەۋاتقانلىقىغا قارىما. ئۇ پۈتكۈل كۆرۈنۈشى، ئوي — پىكىرلىرى ۋە ھېس — تۇيغۇلىرى بىلەن بىر شەھەر بالىسى... قىزىنىمۇ شۇنداق يېتىشتۈردى. سەن بۇلارنى چۈشىنىۋالمايسەن.

— بۇلارنىڭ ھېچبىرى مۇھىم ئەمەس. مېنىڭ پۇلۇم بار، خوتۇنۇمنى خالىغىنىمچە ياشتالايمەن.

— ئۇنۇتمىغىنىكى، زەررىن شۇنداق ياخشى تەربىيە ئالغان تۇرۇقلۇق، نىھايەت، بۈگۈنكى كۈندە قورۇقتا مۇدىرلىق قىلىۋاتقان بىر ئادەمنىڭ قىزى، سېنىڭ مۇھىتىڭغا ماسلىشالمايدۇ. سەن ئىستامبۇلنىڭ ئەڭ يۇقىرى تەبىقە ئائىلىلىرىنىڭ ئىچىگە كىرىپ — چىقىپ يۈرۈيسەن. ۋاقتىڭنىڭ كۆپ قىسمىنى ياۋروپا — دا، ھېلى ئۇ يەردە — ھېلى بۇ يەردە ئۆتكۈزۈسەن. ئارىدا پەرق بەك چوڭ. يەنى، بىر تەرەپتىن قارىغاندا سەن ئۇنىڭغا ماس كەلمەيسەن، بىر تەرەپتىن ئۇمۇ ساڭا... —

— بۇلارمۇ مۇھىم مەسىلە ئەمەس، مۇھىم بولغىنى زەررىنىدۇ.

نىڭ گۈزەللىكى. بىر ئايال ئۈچۈن بۇ ئەڭ مۇھىم ئارتۇقچىلىق ھېسابلىنىدۇ. بۇنىڭدىن باشقىلىرىنى پۇلنىڭ كۈچى بىلەن تولدۇرۇپ كەتكىلى بولىدۇ. زەررىن ياۋاش كۆرۈنىدۇ. ھەرھالدا ئۇنى ئۆزۈم خالىغان يولغا كىرگۈزەلەيمەن.

— كەلگۈسىدە بىر ئەر بولىدىغان كىشى ئۈچۈن خەتەرلىك پىكىرلەر، بولار... بولىدۇ... ئەھۋالنى ئۇنىڭغا ئوچۇق ئېيتتىڭمۇ؟ ئۇمۇ سېنى ياخشى كۆرەمدۇ؟

— ئۇنىڭغا ئۆيلىنىش ھەققىدە سۆز ئاچقىنىمنى دەمسىز؟ ياق، بۇنى تېخىچە ئويلاپ باقمىدىم.

— كۆردۈڭمۇ؟ مېنىڭ جىددىيلىشىپ كەتكىنىم ئاساسسىز ئەمەس ئىكەن - دە.

— ئەمما ھازىر ئويلاۋاتىمەن. تەبىئىكى، ئاۋۋال دادىسى بىلەن پاراڭلىشىمەن. ئۇنىڭ رازىلىقىنى ئالماي تۇرۇپ، زەررىنگە ئۆيلىنىش ھەققىدە ئېغىز ئېچىش قىلالامسۇن، ئۇنىڭ بىلەن پەقەت سۆيگۈم ھەققىدە پاراڭلىشىمەن.

— دېمەك، قارارىڭ قەتئىي ئىكەن - دە.

— نېمىشقا شۇنداق بولمىسۇن؟ سىزگە زەررىنى ياخشى كۆرۈپ قالغانلىقىمنى دېدىمغۇ؟ بۇنى يېتەرلىك سەۋەب ئورنىدا قوبۇل كۆرمەيسىزمۇ؟

— ئۇنداقتا ساڭا بەخت تىلىمەكتىن باشقا ئىش قالماپتۇ. شۇنداقتىمۇ مېنىڭ ئەڭ چوڭ بىر تىلىكىم سېنىڭ بۇ قارارىڭ تۈپەيلى كېيىنچە بىرەر پۇشايمانغا قالماسلىقىڭ، خالاس. باشقا نېمىمۇ دەيمەن ئوغلۇم، خۇدايىم ئاخىرنى خەيرلىك قىلسۇن.

* * *

جىھاتنىڭ بىر ئاز مۇبالىغە بىلەن تەرىپلەپ بەرگەن بۇ سۆي-گۈسى ئەمەلىيەتتە بىردىنبىلا لاۋۇلداپ كەتكەن يالقۇن ئەمەس ئىدى. بۇ سۆيگۈ يىگىتنىڭ قەلبىگە ھەتتا ئۆزىمۇ سەزمىگەن ھالدا

ئاستا - ئاستا كىرىپ ئورناپ، يىلتىز تارتقاندى.
ئۇ تېخى بالا دېگۈدەك بىر ياشتا دادىسىز، ھامىيىسىز يالغۇز
قالغانلىقتىن، ھاۋايى - ھەۋەس بىلەن تولغان ھاياتقا بەك بالدۇر
كىرىپ قالغان بولۇپ، ئوتتۇز ياشقا كىرمەي تۇرۇپلا ھەممە ئىپ-
مىدىن زېرىككەن، تويۇپ كەتكەندى. ئۇنىڭ ئۈچۈن ئەمدى يېڭى
ۋە جەزىمدار بىرنېمە قالمىغاندى، ئۇ ئاشۇنداق قارايتتى. ھال-
مۇكى، كىچىك ۋە چىرايلىق بىر قىز ساددا مۇئامىلىسى، يېقىم-
لىق قاراشلىرى بىلەن ئەمدى ئۇنىڭ ئالدىدا باشقا بىر ئۇيۇق
ئاقچاندى.

«مېنىڭ خوتۇنۇم، مېنىڭ خانىمىم، مېنىڭ كەلگۈسىدە-
كى...» دەپ كېتەتتى ئىچ - ئىچىدىن سۆيۈنۈپ.

سەھرادىكى بىر ئۆيدە ئۇچراشقان بۇ قىزنى ئۇ يەردىن ئېلىپ
كېتىپ، ئۇنى ھەقىقەتەن چۆچەكلەردە تىلغا ئېلىنغان تۇرمۇشقا
ئېرىشتۈرۈش، ئۇنىڭ ھەيران قالغان، خۇشال بولغان چاغلىرىد-
دىكى كۆزىدە چاقناپ تۇرغان پارلاق نۇرلىرىنى كۆرۈش جىھات
ئۈچۈن بىر يېڭىلىق ئىدى. مىجەز - خۇلقى جەھەتتىن تېخى پۇ-
تۈنلەي يېتىشىپ بولالمىغان بۇ قىزنى ئالىقانىلىرى ئىچىدە ئۆزى
خالغىنىچە يۇغۇرۇپ، ئۆزىنىڭ ئارزۇ - ئارمانغا لايىق بىر خۇ-
تۇن قىلىپ چىقماقچى ئىدى. شۇنداق قىلماي بولمايتتى، ئۇنىڭ-
چە! بىر قورۇقتىن، بىر دېھقانچىلىق مەيدانىدىن ئاقسۇڭەكلەر
ئائىلىسىگە يۆتكەپ كېلىنگەن بىر قىز، بۇنىچىۋالا غايەت زور
مۆجىزىنى يارىتىپ بەرگەن ئادەمدىن شەك - شۈبھىسىز مىننەت-
دار بولماي قالمايتتى. ئۇنى ئۆزىنىڭ خوجايىنى دەپ بىلەتتى.
«زەررىنى يىپەكلەرگە، ئالتۇن - كۈمۈش، ئالماسلارغا كۆ-
مۈۋېتىمەن. ئۇنى ئىستامبۇل يۇقىرى تەبىقىلىرىنىڭ ئىچىدە
ئەڭ چىرايلىق ۋە ئەڭ باي خوتۇن قىلىۋېتىمەن. مال - دۇنيا-
سى، ھەشەمىتى ۋە گۈزەللىكى ئارقىلىق باشقىلارنىڭ كۆزلىرىنى
قاماشتۇرۇۋېتىمەن...»

بۇ خىياللىرى ئۇنى ھۇزۇر بىلەن تىترەتتى. ئەمدى ئۇنى

ھېچبىر كۈچ زەررىنىڭ ئېرى بولۇشتىن، ئۇنىڭغا ئىگە بولۇش-
تىن چەكلىمەلەيتتى، مەننى قىلالمايتتى. چۈنكى سۆيگۈسى
غۇرۇرنى سىلاۋاتتى.

* * *

زەررىگە كەلسەك، ھاياتنى چۈشەنمىگەن، دۇنيانى تونۇمىغان
بۇ ئائىلە قىزى ياش ۋە قاملاشقان بىر يىگىتنىڭ ئوت چاقناپ
تۇرغان كۆزلىرى، يېقىملىق بېقىشلىرىغا ئۇزاققىچە تاقابىل تۇ-
رۇشقا قابىلمىدى؟ ئالدىدا ئېچىلغان ئۇپۇق، كۆز ئالدىدىكى مەن-
زىرە شۇ قەدەر پەۋقۇلئاددە كۆرۈنۈپ كەتتىكى، ئۇنىڭ قۇچاقلد-
رىنى كېرىپ، ئۇ تەرەپكە قاراپ يۈگۈرۈشتىن باشقا ئامالى يوق
ئىدى. جىھاتنىڭ خوتۇنى بولماقچىدى... بۇ خىياللار ئون سەك-
كىز ياشتىكى بىر قىزنى ئۆزىگە تارتىپ تۇرغان بىر كۈچ ئىدى.
زەررىن مال - دۇنيانى ئەمەس، سۆيگۈ ئىزدەۋاتاتتى. شۇ تاپتا
ئىككىسىنىلا بىر ئادەمدىن تاپقاندى.

پەقەتلا... شۇنداق، بىرلا قايغۇسى بار ئىدى، ئۇ بولسىمۇ دا-
دىسىدىن ئايرىلىش. ئەمما سايىم بەينىڭ بولسا، قىزى ئۈچۈن
قىلالمايدىغان ھېچقانداق پىداكارلىقى يوق ئىدى. ئۇنىڭمۇ بېشى
قېيىپ كەتتى. ئۇمۇ زەررىنىڭ ياخشى تۇرمۇشقا ئېرىشىدىغان-
لىقىنى ئويلاپ، باشقا ھەرقانداق ئىشنى ئۈنۈتتى ۋە قىزغا:
— جىھات بەينىڭ تەكلىپىنى قوبۇل قىل قىزىم — دەپ
تەۋسىيە قىلدى.

* * *

زەررىن قانداق قىلىشنى بىلمەيۋاتاتتى... قورقۇۋاتاتتى، دا-
دىسىنى ئويلاۋاتاتتى... ۋاھالەنكى، جىھات ئاخىر ئورنىدىن تۇر-
دى، پۈتۈنلەي ياخشى بولۇپ كەتكەن پۈتلىرى بىلەن ئەتراپىنى بىر

ئايلىنىپ چىقتى. نىھايەت زەررىنىڭ قېشىغا كېلىپ:
— سېنى ياخشى كۆرۈپ قالدۇم زەررىن. مېنى يالغۇز تاشلىد-
ۋەتمە. مەن بىلەن بىللە كەت. كەتمسەڭ سېنى زورلاپ ئەكىتىد-
مەن، — دېدى.
بۇ سۆزلەر ئەڭ قاتتىق مۇز لارنىمۇ ئېرىتىۋەتكۈدەك دەرىجىدە
دە قايناق ئىدى. قىز ئۇنىڭغا ئىككى قولىنى ئۇراتتى:
— كەتكىلىۋاتمەن... كېتىمەن جىھات، — دېدى.
بۇ قارارنى ھەر ئىككىلىسى ئۆز ئېغىزلىرى بىلەن تەك-
رارلاشتى. شۇنىڭ بىلەن زەررىنىڭ قەلبى سۆيگۈ بىلەن تولدى.
روھى مۇھەببەت ۋە بەخت - سائادەتكە قاراپ ئوچتى. تەجرىبىدە-
سىز قەلبى بىلەن بۇلارنى ھېس قىلاتتى، بۇنىڭغا ئىشىنەتتى.
ئىنسانلار ھەققىدە ھېچقانداق چۈشەنچىسى يوق ئىدى. ئۇلارنى ئون
سەككىز ياشتىكى مەسۇم قىزنىڭ كۆزى بىلەن كۆرۈۋاتاتتى.

شېرىن ئايلار خۇددى چۈشتەك تېز ئۆتۈپ كەتتى. ئەر - خو - تۇن ئىككىسى بىرلىكتە ياۋروپادىكى بىرقانچە شەھەرنى ئايلىنىپ چىققاندىن كېيىن، ياز ئايلىرىنىڭ دەسلەپكى كۈنلىرىدىلا تىراپ - يادىكى چاھارباغقا چىقىپ ئورۇنلاشتى. جىھات بۇ يەرنى يېڭىدىن بېزەشتۈرۈپ، سەرەمجانلاشتۇرۇپ، ئەسلىدىكى بويتاق تۇرمۇشقا ماسلاشتۇرۇلغان ئۆي جاھازلىرىنى ئۆزگەرتىپ، ھەر جەھەتتىن ئىشلىتىشكە قولاي، جانغا راھەت بېغىشلايدىغان قىلىپ تۈزەش - تۈرۈۋالغانىدى. چاھارباغدىكى ساراينىڭ ئەڭ ئۈستۈنكى قەۋىتىدە، دېڭىز مەنزىرىسى تولۇق كۆرۈنۈپ تۇرىدىغان ئەينەكلىك ئۆي - يى، ئاستىنقى قەۋەتلىرىدە بالكونلىرى، ئارقا تەرەپتە بەك چوڭ باغلىرى بار ئىدى. بۇ باغلارنىڭ بىر بۆلۈكىغا چىرايلىق بىر چويلا توپ مەيدانى ياساتتۇرغانىدى. جىھات ھەر كۈنى ئەتىگەندە خوتۇنغا:

— قېنى ئەمىسە، چويلا توپ دەرسىگە... — دەپ ئۈچ كۈندىن بېرى ئۇنىڭغا بۇ تەنتەربىيە تۈرىنى ئۆگەتمەكتە ئىدى. ئەمەلىيەتتە، توي قىلغان كۈندىن ئېتىبارەن زەررىنگە تەز - بىيەچىلىك قىلىۋاتاتتى. ئۇنى يېڭى تۇرمۇشقا كۆندۈرۈش ئۈچۈن ھەددىدىن ئارتۇق ئەستايىدىل بولۇپ كېتىۋاتاتتى. ئۇنىڭ نەزەردە - دە گويا ئۇ بىرقانچە يۈز يىللىق خانىدانلىققا مەنسۇپ بولغان بىر ئېسىلزادە، زەررىن بولسا نادان بىر يېزىلىق قىز ئىدى... شۇڭا ھە دېسلا:

— ئۇنى ئۇنداق قىلما! — قارا، مۇنداق قىل! — دەيتتى. ياش ئايال ئېرىنىڭ بەزى توغرا تەۋسىيەلىرىنى مەمنۇنىيەت بىلەن قوبۇل قىلاتتى. ئەمما، ئۇ خۇددى قولدا تاياق كۆتۈرۈۋالغان

بەتخۇي بالا تەربىيەچىسىدەك بىر ئەلپازدا قادىلىپ تۇرۇۋالغىنىدا، ئىسيان كۆتۈرۈشتىن ئۆزىنى ناھايىتى تەستە تۇتۇۋالاتتى. زەررىنىڭ ئېرىگە نەپەرەتلەنگەن مەجەزلىرىدىن بىرى، ئېرىنىڭ ئۆزىنى «چوڭ تۇتۇش»ى ئىدى. قىزنىڭ ساددا ۋە سەممىي روھى مۇنداق ئىدىيە بىلەن ھېچقاچان چىقىشالمايتتى. ئېرىنىڭ ئەڭ چوڭ نۇقسانى بار دېيىلسە، بۇ ئۇنىڭ ئۆز پىكرىدە ھەددىدىن ئارتۇق چىڭ تۇرۇۋالدىغان ۋە ئۆزىنى چوڭ كۆرسىتىدىغان بىر ئادەم ئىكەنلىكىدىن ئىبارەت ئىدى. ئۇنىڭ ئېنىڭلىز ئاقسۆڭەك-لىرىنى دوراش ۋە كۈلكىلىك دەرىجىدە ھاكاۋۇرلۇق ئىللەتلىرى بار ئىدى. «مەن!» ياكى «بىزنىڭ ئائىلىمىز» دەيدىغان بولسا، خۇددى ھىندىستان مېھراجىلىرى (مېھراجە — ھىندىستاندا مۇسۇلمان بولمىغان ھۆكۈمدارلارغا بېرىلگەن نام) ياكى ئالغىرىيە سۇلتانلىرى ھەققىدە گەپ قىلىنىۋاتقانداك بىر خىل داغدۇغا كەلتۈرۈپ چىقىراتتى ھەمدە ھەممەيلەننىڭمۇ شۇنداق قىلىشقا مەجبۇر ئىكەنلىكىنى پەرەز قىلاتتى. ئۆي ئىچىدە قىسمەن بولسىمۇ بۇ ھاكاۋۇرلۇق ۋە مەغرۇرلۇقنى تاشلاپ قويۇپ، زەررىنىڭ ھەرىكەتلىرىگە بەك ئېتىبار قىلىپ كەتمەيتتى. ئەمما يات بىر كىشىنىڭ يېنىدا، ھەتتا خىزمەتچىسىنىڭ ئالدىدىمۇ خوتۇننىڭ چوقۇم بىر «خانزادىلىك» جازىسىنى كۆرسىتىشى كېرەك-لىكىنى قەتئىي تۈردە تەلەپ قىلاتتى. كىچىككىنە بىر بىپەرۋا-لىقمۇ چوڭراق جېدەللەرگە سەۋەب بولۇپ قالاتتى. شۇنىڭ ئۈچۈنمۇ زەررىن ئېرىنى رازى قىلىش ئۈچۈن ئامالنىڭ بارىچە تىرىشماقتا ئىدى. داستىخان ئۈستىدە، تالا - تۈزلەردە، مېھمانلارنىڭ ئالدىدا دائىم دېگۈدەك دىققەت، ئېھتىيات بىلەن مۇئامىلە قىلىپ كەلمەكتە ئىدى.

ئىككىسى يالغۇز قالغاندا جىھات شۇنچىلىك سۆيۈملۈك، شۇنچىلىك كۆيۈمچان بولۇپ، خوتۇنغا ئاجايىپ ئامراقلىق قىلىپ كېتەتتى...

— شۇ قوزىچاققا قارىغىنا جىھات، يۇڭلىرى نېمىدېگەن ئاپ-

ئاق - ھە، - دېگىنىدە، چويلا توپ ئويناشتىن بىر دەپنەلا توخ-
تاپ، سەل نېرىسىدا ئوتلاۋاتقان قوي ۋە قوزلارغا قاراشقا
باشلايتتى، چۈنكى زەررىن شەھەردە ياشاۋاتقان بولسىمۇ، تەبىئەت-
كە ۋە ھايۋاناتقا بولغان سۆيگۈسى ھېچقاچان سۇسلاپ قالمىغاندە.
دى. جىھات بىر ئاز ئاچچىقلىنىپ:

— ھازىر قوزلارنى سەيلە قىلىدىغان ۋاقىتىدى؟ ئەمدىلا
بىرقانچە توپنى توغرا ئېتىشىنى ئۆگەنگەندىكى. دىققىتىڭنى يەنە
باشقا يەرگە چېچىۋەتتىڭ زەررىن، - دېدى.
— نېمە زىيىنى بار؟ سەن شۇ ئوماق قوزلارغا بىر قاراپ
باقە...

— «ئوماق» سۆزىنىڭ بىر ئاز مەھەللىۋى پۇزىقى بار، زەر-
رىن. ئۇنداق گەپلەر ئەمدى سېنىڭ ئاغزىڭغا ياراشمايدۇ.
ياش ئايال قۇلاقلارغىچە قىزىرىپ كەتكەن بولسىمۇ، ئۇنى
چىقارمىدى. ئويۇننى قايتا باشلاشتى. توپ كېتىپ - كېلىپ تۇ-
راتتى. جىھات بولسا توختىماي بۇيرۇق قىلاتتى، ئارىلىقتا بى-
لەرمەنلىكى بىلەن بىرقانچە جۈملە سۆز قىلىشتىنمۇ ئۆزىنى تۇ-
تالمىدى:

— ھەر ئىشنى ئۆز ۋاقتىدا قىلىش كېرەك. ئويۇن ۋاقتىدا
ئويۇن، تەنتەربىيە ۋاقتىدا تەنتەربىيە، دەم ئېلىش ۋاقتىدا دەم
ئېلىش لازىم...

زەررىن ماددىي ۋە مەنىۋى جەھەتتىن چارچىغانىدى. شۇڭا:
— توغرا دېدىڭ. ئەمدى دەم ئېلىشىمىز لازىم. شۇ يەردە
ئولتۇرۇپ بىردەم دېڭىزنى تاماشا قىلايچۇ.

سۆزلەۋېتىپ قولىدىكى پالاقنى تاشلاپ قويۇپ، يان تەرەپتە-
كى ياغاچ ئورۇندۇقتا ئولتۇردى. جىھات ئۇنىڭغا كۆزىنى ئۆزمەي
قاراپ تۇراتتى. ئاۋۋال ئاچچىقى كەلگەندەك بولدى. لېكىن زەررىن
كۆپكۆك ئاسمان ئاستىدا، ئۇزاقتىكى بوغۇزنىڭ سۈپسۈزۈك سۇ-
لىرى بىلەن يېشىل دۆڭلۈكلەردىن ھاسىل بولغان مەنزىرە ئى-
چىدە شۇنچىلىك گۈزەل كۆرۈنۈپ كەتتىكى، ھەرقاچانقىدەك

ئاچچىقى دەرھال ياندى - دە:

— جېنىم خوتۇنۇم، قورسقىم شۇنداق ئېچىپ كەتتىكى...
رائىق كەلسە تامىقىمىزنى يېسەك - ھە، — دېدى.

دەل شۇ چاغدا، چوپىلا توپ مەيدانىنىڭ سەل ئۇ تەرىپىدە ما-
شىنا سىگنالى ئاڭلاندى. بىر ماشىنا توختىدى. ماشىنىدىن
چۈشكەن ياش يىگىت:

— ياخشىمۇ سەن، جىھات!

— ياخشىمۇ سەن رائىق! دەل ۋاقتىدا كەلدىڭ. ئىچىگە
كىرسەڭچۇ؟

— ئەپسۇسكى كىرەلمەيمەن. سىلەرگە شۇنى دەپ قويغىلى
كەلگەندىم. ماڭا مېھمان كەلگۈدەك. ھازىرلا تېلېفوندا خەۋەر
قىلىشتى، — دېدى ۋە يىراقتىن زەررىنگە ھۆرمەت بىلەن سالام
قىلدى.

— بوپتۇ، خىجىل بولما، رائىق. باشقا كۈنى كېلەرسەن، نې-
مە ئامال؟

ماشىنا كېتىشىگىلا جىھات خوتۇنىنىڭ قولىنى تۇتتى:

— ئۇنداق بولسا تامىقىمىزنى يەۋبەيلى سۆيۈملۈكۈم، —
دېدى ئۇنىڭغا سۈركىلىپ تۇرۇپ. ئۇ بىر ئاز ئاۋۋال قىلغان قوپال
گەپلىرىنى ئۇنتۇلدۇرۇشقا تىرىشىۋاتاتتى. زەررىنىڭ غۇم
ساقلاش ئادىتى بولمىغاچقا، ئۇنى كۆڭلىگە ئالمىدى. پەقەت كۈ-
لۈمسىرەپ تۇرۇپ ئېرىنىڭ قولىنى سىيلىدى. ئۇ كىيىمىنى
يۆتكەش ئۈچۈن ھۇجرىسىغا كىرگىنىدە كۈتۈلمىگەن بىر ئىشنى
كۆرۈپ، جىمى خاپىلىقى تۇماندەك تاراپ كەتتى! كارىۋىتىنىڭ
يېنىدىكى ئۈستەلدە ئېرىنىڭ مەخسۇس ئىستامبۇلدىن ئەكەل-
دۈرگەن بىرقانچە تال ئورگىدە گۈلى تۇراتتى.

— ئاھ، نېمىدېگەن چىرايلىق گۈللەر بۇ؟

— ياخشى كۆردۈڭمۇ جېنىم.

— شۇ قەدەر... خوشۇڭ تۇتقاندا نېمىدېگەن ياخشى ئەرسەن -
ھە، جىھات.

— مەن ھەرقاچان ياخشى ئەرغۇ، سۆيۈملۈكۈم، — ئۇ خوتۇ -
نغا يېقىنلىشىپ، ئۇنى ھەرقاچانقىدەك چوڭلىتىپ سۆيۈپ
كەتتى.

— توغرا دەيسەن، ھەرقاچان ياخشىسەن.
— ئەمما يەنە بىر ئاز تۇرساق ۋە ھىشلىشىمەن - دە، سېنى
يەۋىتىمەن. قورسىقىم شۇنداق ئېچىپ كەتتىكى...

— قېنى، دەرھال ئاشخانغا چۈشەيلى ئەمىسە!
ئۇلار خۇشال - خۇرام ئولتۇرۇپ تاماقلارنى ئىشتىھا بىلەن
يېيىشتى. ئاخىرقى مەنۇتتىكى شۇ كوڭۇلسىز ۋەقە يۈز بەرمىسە
ئىدى، زەررىن بۈگۈن ئۆزىنى ھەقىقەتەن بەختلىك ھېس قىلغان
بولاتتى. تاماق يېيىلىپ بولغاندىن كېيىن داستىخانغا مېۋە -
چىۋىلەر ۋە كىچىك تورتىلاردىن كەلتۈرۈلگەندى. ياش ئايال رەس -
مىيەتلەرگە بەك ئېتىبار بېرىپ كەتمەي، ساددا بىر ھەرىكەت بى -
لەن قولىنى داستىخانغا ئۇزاتتى - دە، بىر تال كىچىك تورتىنى
قولغا ئالدى. دەل شۇ پەيتتە جىھات قوشۇملىرىنى تۈرۈپ،
ئاچچىقى بىلەن:

— خۇدايىم بىر ساقلىدىكى، ھېلىمۇ ياخشى رائىق تاماققا
كەلمىدى، — دېدى.

زەررىن ئۆزىنىڭ نېمە قىلغانلىقىنى بىلمەيتتى.
— نېمىشقا؟ رائىق بەي خۇشخۇي بىر بالا. كاشكى كەلگەن
بولسا.

— كەلگەن بولسا، سېنىڭ قولۇڭ بىلەن تورت يېگىنىڭنى بىر
كۆرسە، سەن توغرىلۇق نېمىلەرنى ئويلاپ كېتەتتىكىن - تال.
— ۋاي خۇدايىم.

زەررىننىڭ يەنە بىر نەرسە دېگۈسى كەلمىدى، ئەمما تورتىنى
يېيىشتىن ۋاز كەچتى، كەيىپى قاچقانىدى. ھالبۇكى، خىزمەتچى -
نىڭ ئالدىدا يۈز بەرگەن بۇ ئاددىي ئىشنى ئانچە بەك ئېتىبارغا
ئېلىپ كەتكۈسى. كەلمىگەندەك كۆرۈنۈش ھاسىل قىلىش ئۈچۈن
بىر تال ئاپپىلىسىن ئالدى - دە، خىيال بىلەن ئولتۇرۇپ سويۇش -

قا باشلىدى. بۇ مېۋىلەر بىرقانچە كۈن ئاۋۋال جىھاتقا ئائىلىسىدە -
دىن ئەۋەتىلگەندى. زەررىن ئۇ دەرىجىدە خىيالغا پىتىپ كەتكە -
ندىكى، ئېرىنىڭ تېخىمۇ بەك ئاچچىقى كېلىپ، ئۆزىگە قاراپ
تۇرغىنىنى سەزمىگەندى. پەقەت ئۇنىڭ قوپال بىر ئاۋازى بىلەن
تەڭ چۆچۈپ ئۆزىگە كەلدى.

— نېمە قىلىۋاتىسەن؟ ئاپپىلىسىنى تەخسىگە قويۇپ، مېۋە
پىچىقى بىلەن سويمامسەن؟

— نېمە بولاتتى جېنىم. يالغۇز ۋاقتىمىزدا بەك تەكەللۇپ
قىلىپ كەتمەي مۇشۇنداق يەۋېرىمەن.

— يالغۇز ۋاقتىڭدا ئادەتلەنمىسەڭ، باشقىلارنىڭ ئالدىدا يۈ -
زۈمنى تۆكسەن.

— نېمىشقا، ئۇنداق بولىدىكەن؟

— ئۆتۈنۈپ قالاي، ھوشۇڭنى تاپ، زەررىن. ئەمدى سەن قو -
رۇقنىڭ ئىش باشقۇرغۇچىسى سايىم بەينىڭ قىزى ئەمەس، جىھات
باغدادلىقنىڭ خوتۇنىسىن. بۇ يېڭى مۇھىتقا كۆنۈشۈڭ كېرەك.
ياش ئايالنىڭ يۈزلىرى تامدەك تاتىرىپ كەتتى. كالىپۇكلىرى
ئاچچىقتىن تىترەشكە باشلىدى.

— ئالدى بىلەن ساڭا شۇنى دەپ قويايىكى، مېنىڭ دادام
پولكوۋنىڭ، ۋەتەننىڭ بەخت - ساڭادىنى ئۈچۈن ئۇرۇش قىلىپ
بىر پۈتىدىن ئايرىلىپ قالغان بىر پولكوۋنىڭ. ئۇنداقمۇ
بولماستىن، بىر قورۇقنىڭ ئىش باشقۇرغۇچىسىلا بولغان
تەقدىردىمۇ، مەن ئۇنىڭ قىزى بولغانلىقىمىدىن
ئىپتىخارلىنىمەن، مېنىڭ نەزەرىمدە، ئۇنىڭ بىلەن سېنىڭ
ئاراڭدا ھېچبىر سىنىپ پەرقى يوق.

— بىمەنە گەپلەرنى ئاز قىل دەيمەن، ئۆتۈنۈپ قالاي.

— بىمەنە گەپلەرنى قىلغان، ياسالمىلىق قىلىۋاتقان
ئۆزۈڭمەن.


— ئۆتۈنۈپ قالاي، سوقۇشمايلى، بۇ بىر چاكىنىلىق، ماڭا
ياراشمايدۇ.

— مەنمۇ... سوقۇشماق مېنىڭ ئادىتىم ئەمەس، بەقەت ئۆ-
زۈمنى قوغداۋاتمەن، خالاس. بۇ مېنىڭ ھوقوقۇم. دادامغا تىل
تەگكۈزۈشۈڭگە چىداپ تۇرالمايمەن.
جىھات جاۋاب بەرمەستىن مۇرىسىنى سىلكىدى. بۇ ئۇلارنىڭ
تۇنجى قېتىملىق رەسمىي جېدەل قىلىشى ئىدى. شۇنىڭدىن كې-
يىن ئىككىسىنىڭ ئوتتۇرىسىدا كۆرۈنەرلىك پەرق ئوتتۇرىغا
چىقىشقا باشلىدى ھەمدە بۇ پەرق بارغانسېرى چوڭايماقتا ئىدى.
چۈنكى بۇلارنىڭ دۇنيا قارىشى ۋە ئاڭ چۈشەنچىلىرى بىر - بى-
رىدىن كۆپ پەرقلەنەتتى.

كۈنلەر بىر - بىرىنى قوغلاپ، تىنچ - خاتىرجەم ئۆتۈپ كې-
تىۋاتاتتى. ياز ئاخىرلاشقاندى. ئەمدى بوغۇزدا ئولتۇرۇشنىڭ
قىزىقچىلىقى تۈگىگەنىدى. ياش ئەر - خوتۇنلار نىشان تاشتىكى
بىناسىغا كۆچۈپ كېلىشتى. جىھات بۇ يەرنىمۇ بىرقانچە ئاي ئى-
چىدە پۈتۈنلەي ئۆزگەرتىپ چىققانىدى. بىر قەۋەتتىكى ئىككى
يۈرۈش ئۆيىنى قوشۇۋېتىپ بۇلاردىن چوڭ بىر مېھمانساراي بەرپا
قىلغانىدى. ئەمما بۇ مېھمانسارايغا تېخىچە مېھمان چاقىرىش-
مىدى. ئەكسىچە ياش ۋە چىرايلىق خوتۇننى بىرقانچە يېقىن
دوستىدىن باشقا ھەممە ئادەمدىن قاچۇرۇۋاتقاندىكى قىلاتتى. نى-
كاھ كۈنى ئۇنى بىرقانچە يېقىنلىرىغا تونۇشتۇرغاندىن كېيىن،
ئۇلار بىلەن ئائىلە مۇناسىۋىتى ئورنىتىش لازىملىقى ھەققىدە
ئويلايمۇ قويمىغانىدى. بۇنى ئىمكانقەدەر كېچىكتۈرمەكچىدى. يە-
نى زەررىن ئۆز كۆڭلىدىكىدەك ئېسىل سۈپەت خانىم بولۇپ يې-
تىشىپ چىققۇچە شۇنداق قىلىش قارارىغا كەلگەنىدى.

ئەل - ئاغىنىلىرى ھەقىقىي ئەھۋالنى بىلمىگەنلىكتىن،
جىھاتنى تېخىچە شېرىن ئايىنى ئۆتكۈزۈۋاتىدۇ، دەپ ئويلىشاتتى.
ئۇلار بۇنى نورمال ئەھۋال دەپ قارىغاچقا، يېڭىيارچە ئەر - خو-
تۇنلارنىڭ راھىتىنى بۇزۇپ قويماسلىق ئۈچۈن ئۆزلىرىنى چەتكە
تارتىپ تۇرۇشۇۋاتاتتى.

زەررىن توغۇرلۇق ھېچكىم ھېچنېمە بىلمەيتتى. پەقەت ئۇ-
نىڭ بەك چىرايلىق ئىكەنلىكىنى بىلىشەتتى، خالاس. بەزىلەر:
— جىھات خوتۇنىنى خىرۇستال سارايغا سولاپ قويدى،
ھېچكىمگە كۆرسەتمەيۋاتىدۇ، ئۇنى ھەركىمدىن قىزغىنىدۇ، —
دېيىشمەكتە ئىدى.



بۇ چاقچاقنىڭ ئازراق ھەقىقىي تەرىپى يوقمۇ ئەمەس ئىدى. جىھات خوتۇنغا راستتىنلا ئاشىق ئىدى. ئۇنى ئۆزىچە قۇسۇر دەپ تونغان بەزى كەمچىلىكلىرىنىڭ بولۇشىغا قارىماي، ئۆز ئىرا- دىسىدىن ھالقىپ كەتكەن ھېرىسمەنلىك ۋە ئۆزىمۇ سەزمىگەن دەرىجىدە سەۋدايلىق بىلەن ياخشى كۆرۈپ كېلىۋاتاتتى. ھالبۇ- كى، ئۇنىڭ زەررىنى دوستلىرىغا كۆرسىتىشنى خالىمىغانلىقى ھەرگىزمۇ قىزغانچۇقلۇقىدىن، كۈنداشلىقىدىن ئەمەس، بەلكى ئۇنى مۇنداق بىر شەرەپكە ھازىرچە لايىق كۆرمىگەنلىكىدىن ئى- دى. شۇڭا، ئۆزىنىڭ تەبىرى بويىچە ئېيتقاندا، تولۇق تەربىيەلەپ بولغاندىن كېيىن، ئۇلارنىڭ دېگەنلىرىنىڭ دەل ئەكسىچە، خوتۇ- نىنى ئېلىپ ھەممىلا يەرگە باراتتى، ھەر كىمگە كۆرسىتەتتى. ئۇ- نىڭ گۈزەللىكى بىلەن پەخىرلىنەتتى. مۇنداق قىلىشنىڭ تېخى ۋاقتى كەلمىگەنلىكىنى ئېنىق بىلىپ تۇراتتى. بىر كۈنى يەنە بىر ۋەقە يۈز بېرىپ، ئۇنىڭ قارىشىنىڭ توغرا ئىكەنلىكى ئىسپاتلى- نىپ قالدى:

ئۇلار ماشىنا بىلەن سەيلە قىلىپ كېلىش ئۈچۈن كاغىتخانا- غا ماڭغانىدى. ماشىنا بۇزۇلۇپ قېلىپ، يېرىم يولدا چۈشۈپ قې- لىشقا، شۇنىڭ بىلەن تاكى شىشلىگىچە پىيادە مېڭىشقا مەجبۇر بولغانىدى. چۈنكى يولدا بىرەر ماشىنا ئۇچرىمىغانىدى. شىشلىگە كەلگەندە تاپقان بىر ماشىنا بىلەن نىشان تاشقىچە كېلەلگەنىدى. ھۇجرىسىغا چىقار - چىقماي ھېرىپ كەتكەن زەررىن ئۆزىنى يۆ- لەنچۈكلۈك ئورۇندۇققا ئاتتى ۋە ئويلاپ تۇرماستىنلا توپلەيلىرىد- ىنى يېشىپ ئۇدۇل كەلگەن يەرگە چۆرۈۋەتتى.

— ۋايىيەي، توڭشىپلا كەتتىم، سەنمۇ ھېرىپ كەتتىڭىز جى- ھاتىم. بىر ئاز يېتىپ دېمىڭنى ئېلىۋال.

بۇ سۆزلەرنى قىلىۋېتىپ ئېرىنىڭ چىرايىغا قارىغان زەررىن بىردىنلا ھاڭ - تاڭ قالدى. چۈنكى ئۇنىڭ كۆزلىرى ئالىيىپ، بۇرۇن تۆشۈكلىرى غەزەپتىن كېرىلىپ كەتكەنىدى:

— ئەمدى بۇ قىلىشنىڭ بەك ئېشىپ كەتتى زەررىن، —

دېدى ئۇ.

— نېمە؟ نېمە بولدى؟ يەنە نېمە قىپتىمەن؟
— ئىنسان ئۆزى يالغۇز قالغاندىمۇ ئۆزىنىڭ ھەقىقىي سالا-
پىتىنى قوغدىشى كېرەك - دە، مەن سەندىن نېمە تەلەپ قىلىۋا-
تىمەن. سەن نېمىلەرنى قىلىۋاتىسەن؟ ئالغا ئىلگىرىلەشنىڭ
ئورنىغا بارغانسېرى چېكىنىپ كېتىۋاتىسەن.
— نېمە بوپتۇ جېنىم؟ ئوچۇق ئېيتساڭچۇ... ئوش، سېنىڭ
شۇ ئۆگۈتلىرىڭدىن ئەجەبمۇ زېرىكتىم، بىزار بولدۇم. ئۆزۈمنى
يەتتە ياشتىكى، تېخى مەكتەپكە كىرمىگەن كىچىك بالا ھېس قى-
لىۋاتىمەن.

— ئۇنىڭدىنمۇ بەتتەرسەن... كاشكى شۇنداق بولغان بولساڭ
سەل تېزىرەك يولغا كىرگەن بولاتتىڭ.
— ئۆتۈنۈپ قالاي، بۈگۈنكى سەۋەنلىكىمنى دەپ باقساڭچۇ؟
بەي ئەپەندى...

خوتۇننىڭ جىم بولۇشنىڭ ئورنىغا ئۇنى مەسخىرە قىلىۋات-
قانلىقى جىھاتىنىڭ جان - ئىمانىنى چىقىرىۋەتتى. ئۇ بارماقلىد-
رىنى شىلتىپ تۇرۇپ، كەچۈرەلمەيدىغان بىر خىل ھۆكۈمرانلىق
ئەلپازى بىلەن توپلەيلەرنى ئىشارەت قىلدى ۋە:
— شۇلارغا قارىغىنا! — دېدى.

ياش چوكان چىداپ تۇرالماي قاقاھلاپ كۈلۈشكە باشلىدى.
توپلىينىڭ بىر پېيى دىۋاننىڭ گىرۋىكىگە تاقىلىپ، ئۇچى
ئاسمانغا قاراپ تىك تۇراتتى. يەنە بىر پېيى گىلەمنىڭ ئۈستىگە
دۈم چۈشكەنىدى. بۇ مەنزىرە جىھاتىنىڭ سۈرلۈك ۋە خاپىغان
تۇرقى بىلەن ئاجايىپ بىر زىتلىق ھاسىل قىلغانىدىكى، بۇنىڭغا
كۈلمەسلىك مۇمكىن ئەمەس ئىدى.

— ۋايىيەي، بۇنىڭ ئۈچۈن شۇنچىۋالا غوۋغا قىلىۋاتامسەن؟
توپلەيلىرىمنى كامالى نازاكەت ۋە ھۆرمەت بىلەن پۇتلىرىمدىن
چىقىرىپ، ئۆيىنىڭ بىر بۇلۇڭىغا ئاۋاز چىقارماستىن دىققەت بى-
لەن ئاستا قويۇپ قويىمىغىنىم ئۈچۈنمۇ؟

ئۇ ئۆزىنى تۇنالمىي قاقاھلاپ كۈلۈپ كەتتى. بۇ «شەھۋەتپە - رەس»، خۇش ئاۋاز، قىزىقچىلىقى بىلەن ئۇنىڭغا ئاجايىپ چىرايلىق كۆرۈنۈپ كەتتىكى، جىھاتنىڭ ئاچچىقى بېسىلغاندەك بولدى، كىنايىلىك ۋە رەنجىگەن ئاۋاز بىلەن:

— كۈلمە، چاقچاق قىلما زەررىن، بۇ خۇيۇڭنى ئۆزگەرتىش ھەققىدە قانچە قېتىم سەندىن ئۆتۈندۈم، بۇ قىلىشنىڭ جىھات باغ-دادلىقىنىڭ خوتۇنغا ياراشمايدۇ. پۈتكۈل ھەرىكەتلىرىڭنى كونت-رول قىلىشىڭ، بۇ ئۆيىنىڭ خانىمى بولغانلىقىڭنى ئۈنۈتماسلىك قىلىش كېرەك.

ئەمما زەررىن ئۇنىڭغا قىلچە پەرۋا قىلماستىن، ئوخشاشلا خۇش ئاۋازى بىلەن سورىدى:

— قانداق قىلاي؟ پۈتلىرىمدىن توپلەيلىرىمنى چىقىرىش ئۈچۈن خىزمەتچى چاقىرايمۇ؟

— مۇنداق قىلىشىڭدىن خىزمەتچىنى چاقىرغىنىڭ ياخشىد-راق مېنىڭچە.

— ئاقسۆڭەكلەرنى دوراۋاتسەن، جىھات.

— سەنمۇ ھەددىدىن ئېشىپ كەتكەن ئاقسۆڭەكسەن زەررىن. ھەرىكەتلىرىڭنى كۆرمەسلىك ئۈچۈن نەچچە قېتىم باشقا تەرەپكە قارىۋالدىم. ئۆتكەن ئاخشام داستىخاندا ئولتۇرۇپ ئالمنى شۆپىد-كى بىلەنلا يېدىڭ، ھەتتا پىچاق بىلەن سويۇپ، ۋېلكا بىلەن ساند-چىپ ئەمەس، قاساپلا يېدىڭ.

— قورۇقتا شۇنداق ئادەتلەنگەندىم. مېۋىلەرنى شاختىن ئۈ-زۈپلا يەۋېرەتتىم.

— ھازىر سەن قورۇقتا ئەمەسسەن. ئىستانبۇلنىڭ ئەڭ ئې-سىل بىناسىدا ياشاۋاتسەن.

— بۈگۈنكى كۈندە دوختۇرلارمۇ بەزى مېۋىلەرنى شۆپىكى بىلەنلا يېيىشنى تەۋسىيە قىلىۋاتىدۇ. ھوللىۋودتىكى ئارتىستلار-نىڭ يوغان - يوغان سەۋىزىلەرنى چىشلىرى بىلەن قاساپ تۇرۇپ يەۋاتقانلىقىنى رەسىملەردە ياكى كىنولاردا كۆرمىدىڭمۇ؟ ئۇۋال

ساڭا. زامانئۇنلاشماپسەن تېخچە. ئۆزۈڭنى چوڭ كۆرسىتىشكەلا بېرىلىپ، مودىنى نەزەرىڭدىن ساقىت قىلىۋېتىپسەن. جىھات جاۋاب بېرىش ئۈچۈن ئاغزىنى ئۆمەللىۋېتىپ توختاپ قالدى. لېۋىنى چىشلىدى، چۈنكى بەك يامان گەپ قىلىۋېتىدە. خانلىقىنى بىلگەندى، مۇشتۇمنى چىڭ تۈگكەن ھالدا ئۆيدىن چىقىپ كەتتى.

شۇنىڭ بىلەن بىللە زەررىنىڭ لەۋلىرىدىكى خۇش تەبەسە. سۇملارمۇ بىردىنلا ئۆچتى. ئولتۇرغان يېرىدىن سەل رۇسلىنىۋېدە. لىپ بېشىنى ئالقانلىرى ئارىسىغا ئالدى. نېمە بولۇپ كېتىۋا. تىدۇ - ھە؟ بۇ چىقىشىش نېمىشقا داۋاملىشىۋېرىدۇ؟ بىر - بىر. لىرىنى ياخشى كۆرۈپ تۇرۇپ، نېمە ئۈچۈن مۇنداق زىغىرلايدۇ؟ ئاددىي، كىچىك مەسىلىلەر ئۈستىدە چىڭ تۇرۇشىۋالدىدۇ؟ يا. كى... ياكى جىھات ئەمدى ئۇنى ياخشى كۆرمەس بولۇپ قالدىمۇ؟ زەررىن ئۇ چىقىپ كەتكەن ئىشىككە قاراپ تۇرۇپ، تۇنجى قېتىم ئىچىگە سىغمايۋاتقان ئاچچىقىنى بېسىپ قالالمىدى. ئېغىزىدىن شۇ سۆزلەر ئېتىلىپ چىقىپ كەتتى:

— كالۋا... ئۆزىنى كۆرسىتىش كالۋاسى... ياسالما...

زەررىن ئەينەكنىڭ ئالدىدا چاچلىرىنى تاراپ شىلەپسىنى كىيىۋاتاتتى. ئۆي ئىچىدە ئويناۋاتقان قۇياش نۇرلىرى ئۇنىڭ دولقۇنلىنىپ تۇرغان چاچلىرىنىڭ ئارىسىغا چېچىلاتتى. قۇياش نۇرىنىڭ ئەينەككە چۈشكەن ئەكسى كۆزلەرنى قاماشتۇراتتى.

شۇڭا ئۇ ئۆزىنى ياخشىراق كۆرۈش ئۈچۈن ئەينەكنىڭ ئالدىدىن بىر ئاز داچىدى. شىلەپسىنى قۇلقى تەرەپكە سەل يانتۇ قىلىپ، يىڭنىمىخ بىلەن قاداپ قويدى. ياسىنىپ بولۇپ، ئەينەك ئالدىدا ئۆزىنى يەنە بىر قېتىم سەير ئەتتى. يېشىل كاستوم يوپى-كىسى بەك چىرايلىق بولۇپ، ھەقىقەتەن ياراشقاندى. بۇ كىيىمى بىلەن شۇنچىلىك كىچىك كۆرۈنۈپ كەتتىكى، قولىغا ئوقۇغۇ-چىلار سومكىسى ئېلىۋالغان بولسا، ھېچكىم ئۇنىڭ توي قىلغان بىر چوكان ئىكەنلىكىگە ئىشەنمەيتتى.

زەررىن ئەينەكتىكى رەسىمگە قاراپ كۈلۈمسىرىدى. جىھات-نىڭ ئۆزىنى ياخشى كۆرىدىغانلىقىنى، ئۇنىڭ بۇ ئورقدىن خۇش بولۇپ كېتىدىغانلىقىنى ئويلاپ ئىچىدە چوڭقۇر بىر بەختىيارلىق ھېس قىلدى. سومكىسىنى، قول قاپلىرىنى ئالدى. بۈگۈنكى ياخشى ھاۋادا پىيادە مېڭىش بەك كۆڭۈللۈك بولاتتى.

ئىشىكتىن چىقاي دەپ تۇرۇۋېدى، تېلېفون جىرىڭلاپ قالدى. زەررىن توختاپ تۇردى، تېلېفوننى خىزمەتچى قىز ئېلىپ سۆز-لىشىۋاتاتتى.

— كىم كۆرۈشمەكچى خانىم بىلەن؟

— ...

— بەي ئەپەندى سىزنى چاقىرىۋاتىدۇ خانىم.

زەررىن كۈتۈپخانىغا قاراپ ماڭدى. جىھات ئۇنىڭغا ئاساسەن

تېلېفون قىلمايتتى. شۇڭا تەمتىرىگەن ھالدا سورىدى:

— نېمە بولدى جىھات؟

بىراق ئاڭلاۋاتقان سۆزلەر ئاستا - ئاستا ئۇنىڭ كەيپىنى
ئۇچۇرۇشقا باشلىدى، چىرايى تاتىرىپلا كەتتى، زەئىپ بىر ئاۋاز
بىلەن:

— ماقۇل... بولسۇ جىھات، — دېدى.

...—

— شۇنداق، چۈشىنىۋاتمەن. بۇ ياخشى پۇرسەتنى قولدىن
بېرىپ قويما. ياخشى ئوينىغىن.

...—

— ياقەي، ياق... كەچتە كۆرۈشەيلى، خوش ئەمىسە...

ئۇ خىيالچان ۋە غەمكىن بىر سىياق بىلەن تۇرۇپكىنى قويدى.
ئەمدى سىرتقا چىقىشتىن رايى يانغانىدى. بېشىدىن شىلە -
پىسىنى ئېلىپ، ئېغىر قەدەملىرى بىلەن ھۇجرىسىغا كىردى.
قۇياش ئەكسى باياتىقىدەك جىلۋە قىلمايتتى. ئۆي جابدۇقلىرى
ئۈستىدە ئويناۋاتقان نۇر تالالىرىمۇ يوقالغانىدى.

توي قىلغاندىن بېرى تۇنجى قېتىم جىھات ئۆيگە چۈشلۈك
تاماققا كېلەلمەيدىغانلىقى ھەققىدە خەۋەر بېرىۋاتاتتى. باغدادتىن
بەزى تۇغقانلىرى كەپتۈمىش، ئۇلار بىلەن بەلگىرات ئورمانلىقىغا
بارارمىش. تاماقنى بوغۇزدا بىر يەردە يېيىشىپ، ئاخشامغىچە
ئۇلار بىلەن بىللە بولارمىش.

گەرچە بۇ گەپلەرنى قىلىۋاتقاندا جىھاتنىڭ ئاۋازى خۇددى
بىر خاتا ئىش قىلىپ قويغان كىچىك بالىنىڭ يالۋۇرۇۋاتقىنىدەك
چىقىۋاتقان، ئۆزىنى بىچارە كۆرسىتىشكە تىرىشىۋاتقان بولسى -
مۇ، ئەمما يەنىلا قەتئىي ئۆيگە كېلەلمەيدىغانلىقىنى ئوچۇق ئىپادىلەپ
دەلىلگەندى. بۇ تۇغقانلىرى كىمكىنە؟ قاچان كەلگەن بولغىدى؟
بۇلاردىن زەررىنىڭ نېمىشقا خەۋىرى بولمىدى؟

ئۇ سوغۇققانلىق بىلەن ئۆزىنى تۇتۇۋېلىپ، مەنتىقىلىق ھال -
دا ئويلايدىغان بولسا، ئەسلىدە بۇ ئەھمىيەتسىز بىر ئىش ئىدى.

ئەمما زەررىن بەك تەجرىبىسىز ۋە ھەددىدىن ئارتۇق سەزگۈر ئىدى. ئېرىنىڭ بۇ ھەرىكىتىدىن خۇپىيانە بىر مۇددەتنىڭ بار-يوقلۇقىنى بىلىش ئۈچۈن كىرىشىپلا كەتتى. شۇنىڭ بىلەن تىت - تىت بولۇپ، سىرتقا چىقىشتىن يالتىيىپ قالدى. داستىخاندا يالغۇز ئولتۇرۇپ تاماق يېيىش نېرۋىلىرىنى قوزغىتىپلاۋەتكەنىدى.

ئىستامبۇلدا كونا ساۋاقداشلىرى ۋە بىرقانچە يىراقراق تۇغقانلىرىدىن باشقا ھېچكىمى يوق ئىدى. جىھات ئۇلارنىڭ مۇھىم بىر قىسمى بىلەن كۆرۈشمەسلىكىنى تاپىلغانلىقى ئۈچۈن، ئۇمۇ ئۇلار بىلەن پۈتۈنلەي ئالاقىلەشمەس بولۇپ قالغانىدى. ئۇنى يوقلاپ كەلگەنلەردىنمۇ كۆپىنچىسىنىڭ ئۆيىگە ئاياغ باسمايتتى. ئەمما بۈگۈن بۇ ياخشى ھاۋادا ئۆزى يالغۇز ئۆيدە ئولتۇرۇش ئۈشتۈمۈتۈت ئۇنىڭدا بىر ئىسيان تۇيغۇسىنى ئويغاتتى. باي بىر پادىشاھنىڭ ئوغلىغا قۇللار بازىرىدىن سېتىلغانىدى - يا؟ ئۇ ھازىر بىر قۇلمۇ ياكى جىھاتنىڭ خوتۇنىمۇ؟...

بۇ خىياللار بىلەن ئورنىدىن چاچراپلا تۇرۇپ كەتتى. قايتىدىن كىيىنىدى ۋە بىر ماشىنا بىلەن يەتتۇغلىدىكى بىر كىنوخانىغا كەلدى. فىلىم بەك ياخشى ئىدى. كۆرۈۋېتىپ ئىختىيارسىز ھالدا: «جىھاتمۇ بىللە كۆرگەن بولسىدى كاشكى» دەپ ئويلاپ قالدى.

بۇ زەررىنگە ئادەت بولۇپ قالغانىدى، قاچانكى تەسىرلىك بىر فىلىم كۆرسە، ئاستا قولىنى ئۇزىتىپ، ئېرىنىڭ قولىنى تۇتۇپ-ۋالاتتى. بۇنىڭ بىلەن ھېسسىياتىنى ئۇنىڭغا ئۆتكۈزگۈسى، ئېنىق ئېيتقاندا، بىرلىكتە ھېسسىياتلانغۇسى، بىرلىكتە ھاياجانلانغۇسى كېلەتتى. بۈگۈن بۇ بوشلۇقنى سەزمەكتە، كۆڭلى بۇنىڭ ئۈچۈن يېرىم بولماقتا ئىدى. شۇنداقتىمۇ بۇ تۇيغۇلىرىنى يېڭىشكە تىرىشتى. كىنوخانىدىن چىقىپ بىر تورتخانغا كىردى. چۈشلۈك تاماقنى ئالدىراپ - سالدېراپ ناھايىتى ئاز يېگەنلىكتىن قورسىقى ئېچىپ كەتكەنىدى. بۇ يەردە ئولتۇرۇپ ئىچكەن

چېيى كۆڭلىنى پۈتۈنلەي ئارامغا چۈشۈرگەندى.
ئەتىگەنكى قاملاشمىغان ئوي - خىياللىرى ئەمدى نەلەرگىدۇ
غايىب بولغانىدى. ئاشخاملىققا جىھات بىلەن ئۇچرىشىدىغان ۋا-
قىتىنى ئويلىسىلا يۈرىكى خۇددى توي قىلغان بىرىنچى كۈنىدە-
كىدەك گۈپۈلدەپ سوقۇپ كېتەتتى. گالاتاساراي بېكىتىگىچە پە-
يادە مېڭىپ كەلدى. دۇكانلاردىن ئۇنى - بۇنى سېتىۋالدى. كەيىپى
ئىزىغا چۈشۈپ دۇنيا قايتىدىن گۈزەللەشكەندى. تىرامۋايىنى كۈ-
تۈۋېتىپ بىردىنلا ئۇدۇلدىكى مېھمانسارايىدىن چىقىۋاتقان جىھات-
نى كۆرۈپ داڭ قېتىپ قالدى. بېقىنىدا ياشقا چوڭراق بىر ئايال
ۋە ئىككى ئەر كىشى بار ئىدى. ئايالنىڭ بەك باي ئىكەنلىكى ئۇ-
چىسىدىكى قىممەتلىك نوركا پەلتۇسىدىن بىلىنىپ تۇراتتى.
ئۇلار يولنىڭ بۇ تەرىپىگە ئۆتۈپ، دەل ئۇنىڭ ئارقىسىدىكى گە-
رىم بۇيۇملىرى دۇكىنىغا كىرىپ كېتىشتى. دەل شۇ ئەسنادا پە-
نىدىن ئۆتۈپ كېتىۋاتقان ئەر كىشىلەردىن بىرى دىققەت بىلەن
زەررىنگە قاراپ كۈلۈمسىرەپ قويدى. تاسادىپىيلا كۆزى چۈشۈپ
قالغانىدۇ ياكى چىرايلىقلىقىدىن كۆزىنى ئۈزەلمەي قالغانىدۇ؟
ئۇنى بىلمەيتتى. زەررىن ئۇلارنىڭ ئەرەبچە سۆزلىشىۋاتقانلىقىنى
ئانگلىدى. جىھات بولسا خوتۇننى كۆرۈپ تۇرۇپ كۆرمەسكە سە-
لىپ، باشقا تەرەپكە قارىغان بولۇپ ئۆتۈپ كەتكەندى. بۇ قىلىقى
ئوچۇق سېزىلىپ تۇراتتى.

ئېرىنى بەك ياخشى چۈشىنىدىغان زەررىن ئۇ يېنىدىن ئۆتۈپ
كېتىۋاتقىنىدا، بىر ئىشقا ئاچچىقى كەلگەن چاغدا بولىدىغان
لەۋلىرىدىكى تىترەش ئالامەتلىرىنى، ئىككەك ھەرىكەتلىرىنى ئې-
نىق كۆرگەندى.

«دېمەك، مەندىن يوشۇردى، ماڭا راستىنى ئېيتىمىدى - ھە؟
بەلگىرات ئورمانلىقىغا بارىمىز، دەپ مېنى ئالداشتىكى مەقسىتى
نېمە بولغىدۇ؟ نېمە ئۈچۈن يالغانچىلىق قىلىشقا مەجبۇر بولۇپ
قالدى؟ يېنىدىكى ئەرەبلەر كىم ئىدى؟ بۇلار ئۈچۈن نېمىشقا ئۆز
خوتۇننىڭ كۆڭلىنى رەنجىتىدۇ؟ بۇلار يالغۇز ئەمەس ئوخشىد-

مامدۇ؟ مېھمانسارايىدا باشقىلارمۇ بار بولغىمىدى - ياي بەلكى قىزلار ۋە ياكى خوتۇنلار...»

بۇ خىياللار ياش ئايالنىڭ كۆڭلىنى بۇزۇشقا يېتىپ ئاشاتتى. بىر - ئىككى مىنۇت ئىچىدىلا ئېرى ئۇنىڭ ئۈچۈن يات بىر ئادەم بولۇپ قالغانىدى. ئۇنىڭ تېخىچە يېنىدىكى ئادەملەر بىلەن ئەرەبچە گەپلىشىپ كېتىۋاتقانلىقى يات ئىكەنلىكىنى تېخىمۇ ئىسپاتلاپ بېرىدىغان سەۋەبلەردىن بىرى بولۇپ قېلىۋاتاتتى. ئۇ ئۈمىدىسىزلىككە نىسبەتەن ئەتراپ قاراڭغۇلىشىشقا باشلىغانىدى.

«ئۇنىڭ بىلەن ھەممە نېمىمىز ئوخشاشمايدۇ، خۇي - مەجە - زىمىز، دۇنيا قارشىمىز، چۈشەنچىلىرىمىز، ھەتتا تىلىمىز...»
ئۇ ئۆيگە قايتىپ كېلىپلا دەرھال يېشىنىپ يۇيۇندى. قولىغا بىر كىتابنى ئېلىپ ئېرىنىڭ كېلىشىنى سەۋر - تاقەت بىلەن كۈتمەكچى بولدى. نېمە قىلىشىنى بىلەلمەي تىت - تىت بولماقتا، جىددىيلەشمەكتە ئىدى. شۇنداقلا يەنە، ئۆزىگە ئىشەندۈرۈش ئۈچۈن ئۇنىڭ نېمىلەرنى توقۇپ چىقىدىغانلىقىنى بىلىشكەمۇ بەك تەقەززا بولۇپ كېتىۋاتاتتى.

جىھات كەچتە ئۆيگە قايتىپ كەلگەندە، خوتۇنىنى ھەرقاچانلا -
 قىدەك ئىشىك ئالدىدا كۆرەلمىدى. خىزمەتچىسى خانىمنىڭ بېشى
 ئاغرىغانلىقتىن ھۇجرىسىدا دەم ئېلىۋاتقانلىقىنى ئېيتتى، جىھات
 دەرھال ھۇجرىسىغا يۈگۈردى. زەررىنىڭ چىرايى تاتىرىپ كەت-
 كەن، كۆزلىرى قايغۇ - ھەسرەت بىلەن تولغانىدى. ئۇزۇن كىر-
 پىكلىرى ئاستىدىكى قىزىللىق ئۇنىڭ يىغلىغانلىقىدىن دېرەك
 بېرىپ تۇراتتى. بۇ تۇرقى بىلەن ھىمايىگە موھتاج، ئاجىز، كى-
 چىك بىر قىز بالىغا ئوخشاپ قالغانىدى.

جىھات ئۇنىڭغا يېقىن كېلىپ كۆيۈنگەن ھالدا:

— بۇ نېمە ئىش جېنىم؟ ساڭا نېمە بولدى زەررىنىم؟ — دەپ
 سورىدى.

لېكىن ياش ئايال شۇنچىلىك خاپا بولغانىدىكى، بىردىنلا
 پارتلاپ كەتتى. چۈنكى ئۇنىڭ تېخى ھېس - تۇيغۇلىرىنى يوشۇ-
 رۇپ قالالىغۇدەك ۋە ياكى ئېرىگە نىسبەتەن بىر يۈرۈش تەدبىر
 قوللىنىلغۇدەك تەجرىبىسى يوق ئىدى، چۈنكى ئۇ بەكمۇ ياش
 ئىدى. شۇڭا:

— نېمىشقا ئۇنداق قىلىسەن جىھات؟ ھېچنېمىنى چۈش-
 نەلمىدىم، — دېدى.

ئېرى ئۇنىڭ ھاياجانلىنىپ كېتىۋاتقانلىقى ۋە خاپا بولۇپ
 كەتكەنلىكىگە ھېچقانداق پەرۋا قىلمىغان ھالدا ئېغىر - بېسىق-
 لىق بىلەن ئاددىيلا جاۋاب بەردى:

— مەن نېمە قىلدىم؟ نېمە بوپتۇ تاتلىقىم، نېمىنى چۈش-
 نەلمىدىڭ؟، بۈگۈنكى ئەھۋالىنىمۇ؟ ھالبۇكى، بەك ئاددىي بىر
 ئىشقا ئۇ. ئەڭ ئاخىرقى مىنۇتتا پىلانمىزنى ئۆزگەرتىپ قال-

دۇق. يەنە قىسقا بىر سەيلە قىلدۇق - تە، مېھمانسارايغا قايتىپ كېلىپ بىرلىكتە چاي - پاي ئىچتۇق، شۇ. بۇنىڭدىن باشقا يەنە نېمە ئىش بولاتتى. ئەمدى چۈشەندىڭمۇ سۆيۈملۈكۈم؟ جىھاتنىڭ ئاۋازى ئاجايىپ سەمىمىي ۋە مېھرىلىك ئىدىكى، بۇنىڭدىن زەررىنىڭ كۆز چاناقلىرى ياشقا تولۇپ، بىردىنلا ئىچى بوشاپ قالدى. دەرۋەقە ئەھۋالدا ھېچقانداق بىر نورمالسىزلىق يوق ئىدى.

ئەمما ئۇنىڭ بۇ سۆزلىرى زەررىنىڭ ئەندىشىلىرىنىڭ پەقەت بىر قىسمىنىلا يوق قىلىۋېتىشكە يارايتتى. باشقىلىرىنىچۇ؟ ھالبۇكى، جىھات ئەمدى ئارىلىرىدىكى ھەممە ئىشنى ھەل قىلد. ۋەتەندەك بولۇپ ئۇنىڭغا يېقىنلاشتى. بېلىدىن قاماللاپ تۇتۇپ ئۇنى ئۆزىگە تارتماقچى بولۇۋىدى، زەررىن ئۆزىنى قاچۇرۇپ، سۆيۈشكە يول قويمىدى.

— نېمە بولدى؟ نېمە قىلغىنىڭ بۇ زەررىنىم؟

— ئۆتۈنۈپ قالاي، ھېچنېمە بولمىغاندەك بولۇۋالما. بولدىلا، ھەممىنى بىلىسەن. يېنىمدىن ئۆتكەن چېغىڭدا مېنى كۆرۈپ تۇرۇپ نېمىشقا كۆرمەسكە سېلىۋالغانلىقىڭنى خاپا بولماي چۈشەندۈرۈپ بېرەمسەن؟

— ... ئارىلىرىغا چوڭقۇر بىر سۈكۈنات چۈشتى. زەررىن ئېرىگە تىكىلىپلا قالغانىدى. چىرايىدا ئەنسىزلىك ئەكس ئېتىپ تۇراتتى. مانا شۇ دەقىقىلەردە ئۇ تارتىنچاق ۋە ياۋاش زەررىن ئەمەس ئىدى. ئەمدى ئۇنىڭدا مەغرۇر بىر ئاياللىق روھى ئويغانغانىدى، ئۇ ھازىر ئېرىدىن ھېساب ئېلىۋاتاتتى.

ئۆزى بىلەن توي قىلغان تۇرۇقلۇق، ئۇنى تېخىچە پۈتۈنلەي ھاياتىنىڭ سىرتىدا قالدۇرماقچى بولۇۋاتقانلىقىنىڭ سەۋەبى نېمە ئىدى؟ خوتۇنىدىن نومۇس قىلاتتىمۇ؟ نېمە ئۈچۈن؟ ئۇنىڭدا نە بىرەر كەمچىلىك، نە بىرەر ھەددىدىن زىيادە ئاشۇرۇۋېتىش ئالا-مەتلىرىنى كۆرگەنمىدى؟

جىھات تۇغما دۇرۇس ۋە مەرد ئادەم بولغانلىقى ئۈچۈن، نا-
توغرا ئىشلار بىلەن ئۆزىنى چۈشۈرۈشنى خالىمايتتى، شۇڭا پە-
رىشان ھالدا ئۇنىڭغا قاراپ تۇراتتى. ياق، يالغان سۆزلىمەيتتى-
تى، سېنى كۆرمىدىم، خىيالىم باشقا ياققا كېتىپ قاپتۇ، مېنى
كەچۈرگىن، ئەزىرايى... دېگەندەك سۆزلەر بىلەن بۇ ئوسال ۋە-
زىيەتنى بېسىقتۇرۇشقا ئۇرۇنالمىتتى. دەرۋەقە، ئۇ زەررىنى
كۆرگەندى. بۇنى ھەر ئىككىسى ئوبدان بىلەتتى، كۆپ ئۆتمەي
بۇ ۋەقە ياكى بۇنىڭغا ئوخشاش ۋەقەلەرنىڭ تەكرارلىنىشى مۇم-
كىن ئىدى. بۇنىڭ ئۈچۈن تۇنجى قېتىمدىلا يارىنى تېشىپ نەش-
تىرىنى سانجىغىنى ياخشى ئىدى.

بارلىق تەرسا ۋە غۇرۇرلۇق ئادەملەرگە ئوخشاش جىھاتمۇ
سىلىق مۇئامىلە قىلىشنىڭ ئورنىغا، دەسلەپكى قەدەمدىلا شىد-
دەتلىك ۋە جاپالىق جەڭگە ئاتلىنىشنى ۋە ئىشنى بىر قېتىمدىلا
پۈتتۈرۈشنى مۇۋاپىق كۆردى. شۇڭا كەسكىن بىر تۈردە، ئاۋازىنى
توڭ چىقىرىپ تۇرۇپ دېدى:

— گېپىمگە ئوبدان قۇلاق سال زەررىن. ساڭا ئەھۋالنى چۈ-
شەندۈرۈپ قوياي، يېنىمدا كۆرگەن كىشىلەر كىملەر، بىلەمسەن؟
ئۇ بۇ سۆزلەر بىلەن زەررىننىڭ ھاڭ - تاڭ قېلىپ، ئويغا
چۆكۈپ كېتىدىغانلىقىنى پەرەز قىلغانىدى. ھالبۇكى، ئۇ ئۇنىڭ
كۈتكىنىدەك ئەمەس، بەلكى ناھايىتى سالماق تەلەپپۇز بىلەن:
— ماقۇل، بۇنىڭ بىلەن نېمە دېمەكچىسەن؟ — دېدى.

— نېمە، چۈشەنمەيۋاتامسەن؟ ئەگەر كوچىدا سېنى تونۇغان
بولسام، يېنىڭغا بېرىشقا مەجبۇر بولاتتىم، ئۇ چاغدا سېنى تو-
نۇشتۇرۇشقا توغرا كېلەتتى.

— بۇنىڭدىن نېمىگە ئېھتىيات قىلىسەن؟
— ئاھ، زەررىن، نېمىشقا مېنى ھەممە نېمىنى قايتا - قايتا
سۆزلەشكە مەجبۇر قىلىدىغانسەن قوزام؟ مۇنداق بىر ئىشنىڭ
مۇمكىن بولمايدىغانلىقىنى ناھايىتى ياخشى بىلىسەنغۇ؟
ياش ئايال يۈرىكى ۋە پۈتۈن تومۇرلىرىنىڭ بىردىنلا شىددەت

بىلەن سوقۇۋاتقانلىقىنى ھېس قىلدى. كۆكسى بىر كۆتۈرۈلۈپ، بىر چۈشمەكتە ئىدى. كۆزلىرى ئېرىنىڭ ئاغزىغا تىكىلگەندە ئىدى. ئۇنىڭ مۇدەھىش بىر گەپلەرنى قىلىۋېتىشىدىن قورقۇۋاتاتتى. شۇنداق تۇرۇقلۇق يەنىلا ئۇ سۆزلەپ بولۇشىغا ئۇنى جاۋاب بېرىشكە قىستىدى. چۈنكى ئۇ بۇ ئىشنىڭ ئاخىرىنى چىقىرىش قارارىغا كەلگەندى:

— مېنى نېمە ئۈچۈن ئۇلارغا تونۇشتۇرغۇڭ كەلمىدى، جىھات؟

— نېمە دېسەم بولار. بۇنى چۈشىنىشنىڭ كېرەك ئىدى، شې-كىرىم. بۇلارنى مەندىن سورىماسلىقىڭ كېرەك ئىدى... ئۇلار ياشتا چوڭ كىشىلەر، مېنىڭ ئەمەس، دادامنىڭ دوستلىرى ئىدى. مەن ئۇلارنىڭ ئالدىدا بەك ياشمەن، چۈشىنىۋاتامسەن؟ ئۇلارغا ئۆيلەنگەنلىكىمنى ئېيتسام مەندىن بەزى سوئاللارنى سو-راشقا مەجبۇر بولىدۇ، چۈنكى ئۇلار مېنى ئۆز بالىسىدەك ياخشى كۆرەتتى.

زەررىن ئۆزىنى تۇتالماستىن ئەسەبىلىك بىلەن قايتىدىن سورىدى:

— ئۇنداق بولسا نېمە بولاتتى؟

— ئۇ چاغدا مېنىڭ كىمگە ئۆيلەنگەنلىكىمنى سوراپتتى، ئا-يالىمنىڭ ئائىلىسىنى سۈرۈشتە قىلاتتى.

ياش ئايال كۆزلىرىدىن ئوت چاقناپ، غەزەپتىن تىترەپ كې-تىۋاتاتتى. شۇڭا غەزەپ بىلەن:

— ئۇنىڭدىن كېيىنچۇ؟! ئۇنىڭدىن كېيىنچۇ?! — دەپ

سورىدى.

شۇ تاپتا جىھاتنىڭ سەۋر - تاقىتى تۈگىگەندى. كۆڭلىدە-

كىنى ئوچۇق دەۋەتتى:

— جېنىم، نېمىشقا چۈشەنمەيدىغانسەن؟ باغدادنىڭ ئەڭ يۈ-

قىرى قاتلام كىشىلىرىگە: «مەن جىھات باغدادلىق، بىر قورۇق

خوجىدارنىڭ قىزىغا ئۆيلەندىم...» دېيەلمەيتتىم - دە!...

جىھاتنىڭ بۇ سۆزلىرى ئۆزىگە غەلىتە تۇيۇلدى بولغاى، بوم
ئاۋازى بىلەن قاقھلاپ كۈلۈپ كەتتى. ئۇ بۇ ئارقىلىق سۆزلىرىدىن
نىڭ مەنىسىنى سىلىقلاشتۇرماقچى بولغانىدى. ئەمەلىيەتتە بول-
سا، ئويلىغىنىنىڭ ئەكسىچە كۈچەيتىۋەتكەنىدى. زەررىن يۈزلىرى
تامدەك تاتىرىپ، ئاچچىقى بىلەن ۋارقىراپ كەتتى:

— يەنە دادامنى قورۇق باشقۇرغۇچىسى دەپ كەمسىتىۋاتام-
سەن؟ ماقۇل. بۇنى قوبۇل قىلىدىمۇ دەي، ئەمما سەن ماڭا ئۆيلى-
نىشنى تەلەپ قىلغان چېغىڭدا، كىمنىڭ قىزى ئىكەنلىكىمنى
بىلەتتىڭ. شۇنداق تۇرۇپ ماڭا نېمە ئۈچۈن ئۆيلەندىڭ؟ نېمىشقا
شۇنداق قىلدىڭ جىھات؟ ئۇ چاغدا ئەقلىڭ نەگە كەتكەنىدى؟ نېمە
ئۈچۈن ھەم ئۆزۈڭنى، ھەم مېنى بۇ تۇيۇق يولغا باشلىدىڭ؟
— سېنى ياخشى كۆرۈپ قالغاندىم زەررىن. ھازىرمۇ ياخشى
كۆرىمەن... ئارىمىزدا تۇيۇق يول يوق...

ئۇ بۇلارنى دەۋىتىپ خوتۇنىغا يېقىنلاشماقچى بولغانىدى.
ئەمما زەررىن چېچىلغان ھالدا يەنە كەينىگە داچىدى ۋە غەزەپتىن
تىتىرىگەن، بوغۇلغان بىر ئاۋاز بىلەن دېدى:
— مەن ھەرقاچان دادامنىڭ قىزى بولۇپ قېلىۋېرىمەن،
ئۇقتۇڭمۇ؟

يىگىت ئۇنىڭ ئىززەت - نەپسىنى ئاياغ - ئاستى قىلغان
قاتتىق زەربىسىدىن قىلچە خەۋىرى يوقتەك، يەنىلا ئىشنى چى-
رايلىقچە بىر تەرەپ قىلىۋېتىشكە تىرىشىۋاتاتتى.

— ياق سۆيۈملۈكۈم. سەن بەك ئۆزگىرىپ كەتتىڭ. ئۆزۈڭمۇ
سەزمىگەن ھالدا، ھەر كۈنى شۇ بۇرۇنقى ھالىتىڭدىن ئاز - ئاز -
دىن يىراقلىشىپ مەن تەرەپكە قاراپ كېلىۋاتىسەن. سېنىڭ ھەر
كۈنى ئاستا - ئاستا مېنىڭ بولۇۋاتقانلىقىڭنى ھېس قىلىۋاتى-
مەن. بۇ سەۋەبتىن ئۆزۈمنى بەختلىك ھېس قىلىمەن. بىلەم-
سەن، زەررىن، مەن سېنى ئاجايىپ ياخشى كۆرىمەن.

ئۇ بۇ قېتىم قەتئىي بىر قارارغا كېلىپ ئۇنىڭغا يېقىنلاشتى
ۋە ئۇنى سۆيۈشكە تەمىشلىۋىدى، ئاغزىدىن گۈپۈلدەپ ھاراق پۇراپ

كەتتى، زەررىن ئېرىنىڭ ئۆيلەنگەندىن بېرى تۇنجى قېتىم مۇنداق چىۋالا جىق ھاراق ئىچكەنلىكىنى، ھەتتا بىر ئاز مەست بولۇپ قالغانلىقىنى كۆرۈۋاتاتتى. شۇڭا ئۇنى ئىككى قولى بىلەن كۈچەپ ئىتتىرىۋەتتى:

— سەن ھاراق ئىچىۋاپسەن!!! سېنىڭ ماڭا نېمىشقا مۇنچىۋالا قوپاللىق قىلغانلىقىڭنى مانا ئەمدى چۈشەندىم. ھاراق... سېنىڭ بىر باھانەڭ بولۇشى مۇمكىن. دەرۋەقە، مېنىڭ دادام سېنىڭدىن نامرات بولسىمۇ، سېنىڭ ئائىلەڭدىن كەمتەر بىر ئائىلىنىڭ ئوغلى ئىدى. ئۇنىڭ بىرەر قېتىمىمۇ ئەقىل - ھوشىنى مۇنچىۋالا يوقىتىپ قويغۇدەك دەرىجىدە ھاراق ئىچكەنلىكىنى ۋە ئۆيگە مەست كەلگەنلىكىنى ئەسلىيەلمەيمەن. دېمەك، سەن پەس كۆرگەن ئۇ ئادەم بۇ جەھەتتىن ئالغاندا سەندىن كۆپ ئۈستۈن تۇرىدۇ. جىھات باغدادلىق بەي!

جىھات خوتۇنغا دىققەت بىلەن قاراپ كەتتى. زەررىن غەزەپ - لىك سىياقى بىلەنمۇ يەنىلا ئاجايىپ چىرايلىق ئىدى.

— خاپا بولدۇڭمۇ گۈزەلم؟ مۇنچىۋالا سەزگۈر بولۇپ كېلىش ئانچە ياخشى ئىش ئەمەس، مەن سېنىڭ لەۋلىرىڭدە يېقىم - لىق بىر تەبەسسۇم، كۆزلىرىڭدە ئىللىق بىر كۈلكە كۆرسەم دەپ - مەن. ۋەھشىي گۈزەللىك ساڭا ياراشمايدۇ... سەن چىرايلىق، بەك چىرايلىقسەن. ئەمما مەن ئوت چاچراپ تۇرغان كۆزلىرىڭدىن، مەسخىرە قىلىۋاتقان لەۋلىرىڭدىن ئانچە مەنۇن ئەمەسمەن.

— ئۇنداقتا يېنىمدىن نېرى كەت. چۈنكى مەنمۇ مەستلەردىن نەپرەتلىنىمەن.

جىھات نېمىشقىدۇر ئارتۇقچە تەرسالىق قىلماي ئورنىدىن تۇردى. ئۇنىڭ پۇتلىرى دەلدەڭشىپ تېنىنى كۆتۈرەلمەيۋاتاتتى. شۇنداق، ئۇ تۇغقانلىرىنىڭ شەرىپىگە بىر ئاز ئارتۇق ئىچىۋەتكەندى، ئىشىك تۈۋىگە كېلىپ بوسۇغىدا بىر مىنۇت توختىدى.

— ئاچچىقلىنىش ياخشى ئىش ئەمەس گۈزەلم. ئۇ ئىنسان - نىڭ تەڭپۇڭلۇقىنى يوقىتىدۇ. بۇ خىل چىركىن ئەھۋالغا چۈ -

شۈپ قېلىشتىن ساقلىنىشنىڭ كېرەك. ھەقىقىي بىر خانىم غە - زىپى ئۈستىدىن غالىب كېلىشنى، سوغۇققانلىقىنى مۇھاپىزەت قىلىشنى بىلىدۇ.

ئۇ بۇ سۆزلەرنى دەپ بولۇپ، ئېغىر قەدەملىرىنى سۆرەپ چىقىپ كەتتى.

ئۇ چىقىپ كەتكەندىن كېيىن، زەررىن غەزەپتىن يېرىلىپ كەتكۈدەك بولۇپ، ئەلەم بىلەن يىغلاشقا باشلىدى. ئېرىنىڭ سۆز - لىرىنى ۋە ھەرىكەتلىرىنى ئۆمۈربويى ئۈنتۈيالمىدىغاندەك ھېس قىلدى... جىھات بۇ كۈنلەردە بىر ئاز ھەددىدىن ئېشىپ كېتىۋا - تاتتى. سۈنئىي كىبىرلىك ۋە ئۆزىنى چوڭ تۇتۇشتا بىر ئاز مۇبا - لىغە قىلىۋاتاتتى. بۇنىڭغا چىداپ تۇرۇش تەس ئىدى. شۇنداق، بىر - بىرلىرىنى ياخشى كۆرۈشەتتى، ئەمما بۇ خىل ۋەزىيەت سۆيگۈ - مۇھەببەتتى ۋە كەلگۈسى ھاياتى ئۈچۈن قاتتىق بىر زەربە بولۇپ قېلىشى مۇمكىن ئىدى. بىر تەرەپ زور، غايەت زور پىداكارلىق كۆرسىتىشى لازىم ئىدى. ياش ئايال داۋاملىق پىدا - كارلىق كۆرسىتىش ئۈچۈن ۋۇجۇدىدىن تېخىمۇ ئارتۇق كۈچ - قۇدرەتنى تاپالمايۋاتاتتى، ئۇنىڭ چىدىغۇچىلىكى قالمىغانىدى. نېمە قىلسا بىر تەنقىدكە، نېمە سۆزلىسە بىر ئەيىبلەشكە ئۇچ - راپلا تۇرۇۋاتاتتى. بۇ ئەڭ ئاق كۆڭۈل بىر ئىنساننىمۇ بۇرۇقتۇم قىلىۋېتىدىغان ۋەزىيەت ئىدى.

مانا بۇ كېچە جىھات يەنە كۈتۈپخانىسىدا دىۋاندا ياتىدىغان بولدى. ئۇ بۇنى مۆلچەرلىگەندى. ئىككىسىلا ياپىناش تۇرۇپ، بىر - بىرىنى ياخشى كۆرۈشۈپ تۇرۇپ، يەنە جېدەل - ماجىرا قىلىشاتتى. قانچىنچى قېتىملىق جاڭجاللىرى ئىدى بۇ - ھە؟ ھەر قېتىم مانا مۇشۇنداق قېيىدىشىپ قالغاندا، جىھات يوتقان - كۆرپىسىنى كۈتۈپخانىسىغا توشۇپ چىقىپ كېتەتتى.

زەررىن ئۇ كېچە تاڭ ئاتقۇچە خىلمۇخىل خىياللار ئىلكىدە يىغلاپلا چىقتى. گام ئۈمىدىسىزلىكنىڭ ئەڭ چوڭقۇر غارلىرىغا چۈشۈپ كېتىۋاتاتتى، بەختسىز بولۇپ قالغانلىقىنى، خاتا توي

قىلىپ قالغانلىقىنى ئويلاپ، جىھاتنىڭ قورۇققا كەلگەن كۈنىگە لەنەتلەر ئوقۇيتتى، گاھ بارلىق مۇشكولاتلارنى يېڭىپ چىقىش ئۈچۈن بىر يۈرۈش لايىھەلەرنى ھازىرلاپ، پىلانلارنى تۈزۈپ چىقتى. ئۇ تاڭ ئېتىشقا يېقىن ئاران ئۇخلىيالىدى. كۆزلىرىنى ئاچقان ھامان ئەسكى، كۆڭۈلسىز، قورقۇنچلۇق بىر چۈش كۆرۈپ قالدىمۇ نېمە، دەپ ئويلاپ قالدى. تېخىچە شۇ چۈشلەرنىڭ تەسىرىدىن قۇتۇلالمايۋاتاتتى. كۆكسى سىقىلغان، بېشى ئېغىرلىدى. شىپ كەتكەندى. ئۇنىڭ خاتىرىلىرى ئاستا - ئاستا جانلىنىشقا باشلىدى. تۈنۈگۈن ئاخشام بولغان ئىشلارنى ئېسىگە ئالدى ۋە سوغۇققانلىق بىلەن ئويلاشقا باشلىدى. «توي قىلغانىكەنمەن، ئېرىم بىلەن ئەپ ئۆتۈش ئۈچۈن ھەرقانداق ئىشتا تىرىشچانلىق كۆرسىتىشىم لازىم. ئۇنىڭ بەزى ناچار خۇيلىرىنى ئېغىر ئالماستىلىقىم كېرەك. ئەمەلىيەتتە مېنىڭمۇ ئۇ ياخشى كۆرمەيدىغان ۋە ياقىتۇرمايدىغان مەجەزلىرىم باردۇ. ئەسلىدە جىھات ھېچبىر يامان ئادەمغۇ ئەمەس، قولى ئوچۇق، نومۇسچان، تەربىيە كۆرگەن ۋە كۆيۈمچان بىر ئەر ھەمدە مېنى ياخشى كۆرىدۇ. ئۇنداق بولغاندىكىن، ئۇنىڭ بەزى كەمچىلىكلىرىنى كۆرمەسكە سالاي، ئۇنىڭدىن ياخشى بىر ئەرنى نەدىن تاپاتتىم؟ مەڭگۈگە قورۇقتا، دادامنىڭ قېشىدا قالالمايتتىم - دە، قانداقلا بولمىسۇن كۈنلەرنىڭ بېرىدە بىرسى بىلەن توي قىلغان بولاتتىم، ئارتۇقچىلىقى كەمچىلىكىدىن كۆپ بولغان جىھات بىلەن توي قىلغانلىقىمغا پۇشايمان قىلماستىلىقىم كېرەك.

ئەمەلىيەتتە ئېرىمنىڭ خېلى ئېغىر نۇقتىلىرىمۇ بار: مۇستەبىت، ھاكىمىمۇتلەق ۋە ھەددىدىن ئارتۇق مەغرۇر، بۇلارنىڭ ھەممىسىنى قوشقاندا راستتىنلا چوڭ بىر كەمچىلىك. قانداق قىلاي، بۇنىڭغىمۇ كۈچۈمنىڭ يېتىشىچە تەخىر قىلىشقا ۋە ئۇنىڭ تىنىغا تومۇرغا تەگمەسلىككە تىرىشىشىم كېرەك. »

ئۇ بۇ ئېسىل پىكىرلىرىنىڭ تەسىرى بىلەن قامچىلىنىپ ئورنىدىن تۇردى، يۇيۇندى، جىھات ياخشى كۆرىدىغان خالاتتىن

بىرىنى كىيدى. مەقسىتى ئىككىسىنىڭ ئوتتۇرىسىدا ھېچ ئىش بولمىغاندەك ئەلپازدا كۈتۈپخانغا كىرىپ ئۇنى ئويغىتىش ئىدى. ئەمما ئەڭ ئاخىرقى بىر دەقىقىدە ئاياللىق غۇرۇرى ۋە نازى ئۈس-تۈن كەلدى. تېخىمۇ توغرىسى، شەپتان ئازدۇردى، يالتمىپ قال-دى. ئېرىنىڭ خاتالىقىنى ئوڭايلا ئېسىدىن چىقىرىۋەتمەسلىكى لازىم ئىدى. چۈنكى ئۇمۇ كۆز ئالدىدىكى كىشىنىڭ ئىززەت - نەپسىگە ھۆرمەت قىلىشنى ئۆگىنىۋېلىشى كېرەك - تە.

ناشتىلىق ئېلىپ كىرگەن خىزمەتكار بەي ئەپەندىنىڭ چويلا توپ ئويىناشقا بېرىش - بارماسلىقىنى سورىغانلىقىنى ئېيتتى. دېمەك، تېخىچە قارشىلىق قىلىۋاتاتتى. ئۆزى كېلىشكە غۇرۇرى يول قويمايۋاتاتتى. زەررىن ھېسسىياتىنى چاندۇرماستىن:

— ياق، — دېدى، — چارچاپ قاپتىمەن، دەم ئالىمەن.

خىزمەتچى تەجرىبىلىك بىر رۇم ئايالى ئىدى. ياش ئەر - خوتۇنلارنىڭ ئوتتۇرىسىدا بەزى - بەزىدە مۇنداق جەڭگى - جې - دەللەرنىڭ بولۇپ تۇرۇشىنى تەبىئىي ئىش دەپ قارايتتى. ئەمە - لىيەتتە جىھات بەينىڭ بۇنىڭدىن بۇرۇنقىلىرىغا ئوخشاش خوتۇ - نىنىڭ قېشىغا ئۇنى ئەلچى قىلىپ ئەۋەتىشىنىڭ سەۋەبىنىمۇ بى - لەتتى، ياش يىگىت ئايالنىڭ رەت قىلىشىدىن قورققانلىقى ئۇ - چۈن ئۆزىنى ئاياپ خىزمەتكارنى كىرگۈزگەنىدى.

— نېمە ئۈچۈن، خانىم؟ بەي ئەپەندى رەنجىپ قالارمىكىن ئەمدى.

— ساڭا رەنجىپ قالمەن دېدىمۇ؟

خىزمەتكارنىڭ يۈزلىرى ھۈپپىدە قىزىرىپ كەتتى، نېمە دەپ جاۋاب بېرىشىنى بىلەلمەي قالدى. ئەمما زەررىن جىھاتنىڭ رەد - جىپ قالغان تەقدىردىمۇ ئۆزى يالغۇز چويلا توپ مەيدانغا بار - سا ئىچى پۇشۇپ قالدىغانلىقىنى بىلەتتى، شۇڭا بۇنىڭدىن خۇش بولدى. ھېچ بولمىسا ئۇنىڭدىن كىچىككىنە بولسىمۇ بىر ئىنتى - قام ئېلىۋالاتتى.

زەررىن ماشىنا ئاۋازىدىن ئۇنىڭ كېتىپ قالغانلىقىنى بى -

لىپ، بىر ئاز تىت - تىت بولدى. ئەمما يەنىلا ئىنتىقام ئېلىش پىلانىنى كېڭەيتىش نىيىتى بىلەن ئورنىدىن تۇردى - دە، كىيىنى ئىشكە باشلىدى. بىر كۈن ئاۋۋال ئېرىنىڭ ئۇنىڭغا قىلغىنىنى بۈگۈن ئۆز ئەينى بىلەن ئېرىگە قىلماقچى بولدى.

«قېنى، بۇنىڭغا نېمە دەيدىكەن؟»

كوچىغا چىقىپ دىلىغۇل بولۇپ قالدى. نىشان تاشتىن ھازىر - يەگە قاراپ مېڭىۋەردى. نەگە پارىدىغانلىقى ھەققىدە تېخى بىر قارارغا كېلەلمەيۋاتاتتى. ھەر ھالدا بىر تاماقخانغا كىرىپ، يال - غۇز ئولتۇرۇپ تاماق يېيىش خىيالى يوق ئىدى. بۇنداق قىلىشنى پەقەت ياخشى كۆرمەيتتى. بىردىنلا ساۋاقدىشى سەۋم ئېسىگە كېلىپ قالدى. ئۇزۇندىن بېرى ئۇنىڭ ئۆيىگە بېرىشقا نېمىشقىم - دۇر كۆڭۈلشىمگەندى. بۇنى تولۇقلىۋېتىش ئۈچۈن تەكلىپ - سىزلا ئۇنىڭكىگە بارماقچى ۋە چۈشلۈك تاماقنى ئۇ يەردە يېمەك - چى بولدى. ئۇ دېگىنىنى قىلدى ۋە سائەت بىردىن ئون مىنۇت ئۆتكەندە ئاندىن ئۆيىگە تېلېفون قىلدى. بۇ سائەتتە جىھاتنىڭ ئۆيىدە بولىدىغانلىقىنى بىلەتتى، ھەتتا تاماقنى ھەر كۈنى سائەت بىردە يەيدىغانلىقى ئۈچۈن، خوتۇنىنى كۈتۈپ ئازراق خاپا بولغان - لىقىغىمۇ گۇمان قىلمايتتى. ھەقىقەتەن تېلېفوننى ئېرى ئالدى:

— ئاللو، زەررىن سەنمۇ؟ نېمە؟ نېمە بولدى؟

— ھېچنېمە بولمىدى. تاماققا مېنى ساقلاپ قالمىسۇن دەپ

تېلېفون قىلىۋاتمەن.

— سەن ھازىر نەدە؟

— بىر دوستۇمنىڭ ئۆيىدە، مېنى تاماققا تۇتۇۋالدى...

— شۇنداقمۇ؟

بىر سېكۇنت سۈكۈتتىن كېيىن:

— بىراق كەچ قالما. تۆت يېرىمدە قويۇلىدىغان كىنو ئۈچۈن

بىلەت ئېلىپ قويغانتىم. بىللە بېرىپ كېلەيلى.

— بۇ يەردىن بالدۇر چىقالمايمەنغۇ دەيمەن. كىنوغا سەن ئۆ -

زۇڭ كېتىۋەر، مېنى ساقلىما.

— چاقچاق قىلمايۋاتقانسەن — ھە، زەررىن؟ مەن كىنوغا يال-
غۇز بارامتىم؟ بۇ كىنونى سېنىڭ بەك كۆرگۈڭ بار ئىدىغۇ؟ شۇ-
نىڭ ئۈچۈنلا بېلەت ئېلىپ قويغانىدىم.

— رەھمەت، ئەمما مەن بارالمايمەن جىھات. ئامال يوق.

يەنە سۈكۈت باشلاندى. بۇ قېتىم ياش يىگىتنىڭ ئاچچىقلان-
غان ھالىدىكى بوغۇق ئاۋازى كەلدى:

— بوپتۇ، ئۇنداقتا بېلەتلەر ئۆلسۇن، — دېدى.

— خالىغىنىڭچە بولسۇن. خۇدايىمغا ئامانەت.

ئىككى تەرەپنىڭ قوپال ھەرىكەتلىرى بىلەن تېلېفون تۈرۈپ-
كىسى «تاق» قىدىلا قويۇلدى.

«زەررىننىڭ بۇ قىلاماشىمىغا قىلىقنى نېمە دېگۈلۈك؟ گەر-
چە تۈنۈگۈن ئاخشام ئارىمىزدا بىر ئىشلار بولۇپ ئۆتكەن بولسى-
مۇ، مەن يەنىلا تالاش — تارتىشنى ئۇزارتماسلىق ئۈچۈن كۈتۈپخا-
نىدىكى دىۋاندا ياتتىم. ئەمما بۇ تۈنجى قېتىم بولۇۋاتقان ئىش
ئەمەسقۇ؟ مۇنداق غىر — غاز بولۇپ قالغان كېچىلەردە ئۇنى ئۆز
ئىختىيارغا قويۇپ بېرىشنى مۇۋاپىق كۆرمىەن. بۇنى كۆڭلىگە
ئېلىپ كەتتىمۇ، ئەجەبا؟ بۇ ئىستامبۇللۇق ياش خانىملار نېمە-
دېگەن نازۇك — ھە؟ بولۇپمۇ زەررىن كىچىككىنە بىر سۆزگە،
كىچىككىنە بىر تەنقىدكە پەقەت چىدىيالمايدۇ. كۆزلىرى دەرھال
ياشقا تولىدۇ.» خوتۇننىڭ چىرايلىق كۆزلىرىدىن ياش مۆلدۈر-
لەپ تۇرغان سىماسى كۆز ئالدىغا كېلىپ ئۇنىڭغا ئىچى ئاغرىپ
كەتتى. خىياللىرىمۇ باشقا ياققا كېتىپ قالدى: «مېنىڭ گۈزەل
مەھبۇبەم، نېمىدېگەن تەجرىبىسىز، نېمىدېگەن گۆدەك — ھە؟
سەمىمىي ۋە ئۇياتچان بىر كىچىك بالىنىڭ ئۆزى. تېخىمۇ ئېنىق
ئېيتقاندا، چىڭراق سىقساڭ كۈكۈم — تالقان بولۇپ كېتىدىغان
قىممەتلىك ساكسونىيا ھەيكىلى. تۈنۈگۈن ئاخشام ئۇنى خاپا قى-
لىپ قويدۇم، نېمىشقا خاپا قىلغانىدىمەن؟ چۈنكى مەست بولۇپ
قالغانىدىم. راستىنلا ئارتۇقراق ئىچىپ قويۇپتىمەن. بۇ ئىشتا
پۈتۈن سەۋەنلىك نىزامەتتىن پاشادا. نېمىشقا شۇنچە ئىچ — ئىچ

دەپ زورلاپ كەتتىكىنە؟ مەنمۇ ئۇلارنىڭ سالاسىغا كېتىپ قاپتىمەن. بولغۇلۇق بولدى ئەنە. ئەمدى قانداق قىلىسام بولار؟»
ھالبۇكى، ئۇ داستىخاندا ئۆزى يالغۇز ئولتۇرۇپ قالغاندىن كېيىن، ھېس - تۇيغۇلىرى يەنە ئۆزگىرىپ، ئاچچىقى كېلىپ قالدى: «كىچىك خانىم مەن بىلەن تەڭ تۇرماقچى بولۇۋاتامدۇ نېمە؟ ئۇنداق قازانغا مۇنداق چۈمۈچ. ماقۇل ئەمىسە، قېنى كۆرەرمىز. بۇنى سەن خالىغانكەنەن، مەنمۇ بوش كەلمەيمەن. ئۆزۈم يالغۇز كىنوغا كېتىۋېرىمەن ياكى بىرەر ئاغىنەمنى ئېلىۋالارمەن.»

زەررىنىگە كەلسەك، ئېرىنىڭ ئاۋازىدىن بۇ ئىشقا ئاچچىقى كەلگەنلىكىنى چۈشەندى. شۇنىڭ بىلەن كۆڭلىدە بىر ئىسيان كۆتۈرۈش تۇيغۇسى ئويغاندى. بۇ ناھەقچىلىككە، ناھەق چۈشەندۈرۈشلەرگە قارشى كۆتۈرىدىغان ئىسيان ئىدى. «جىھاتنىڭ قولىدا بىر - بىرىگە زىت ئىككى تارازا بار. باشقىلارغا مۇناسىۋەتلىك ئەھۋاللارنى بىر تارازا بىلەن، ئۆزىگە ئائىت بولغانلىرىنى بولسا يەنە بىر تارازا بىلەن تارتىپ ئۆلچەيدۇ. بۇ ئەرلەردىكى مەنمەنچە - لىكىنىڭ ۋە ئەرلىك مەنتىقىسىنىڭ ئۆرنىكى بولۇپ سانىلىدۇ» دەپ ئويلىدى ئىچىدە. ئەمما ئويلىغانسېرى جىھاتنى خاپا قىلىدۇ. ۋالغانلىقىغا خۇش بولدى. مەقسىتى «قېنى، قانداق بولىدىكەن» دېيىش بىلەن ئۇنىڭغا ئوبدان بىر دەرس بېرىپ قويۇشتىن ئىبارەت ئىدى.

«مېنىڭ بۇ قىلغىنىم ئۇنىڭغا ياقمىغان بولسا، بۇنىڭدىن كېيىن ئۇمۇ ماڭا دىققەت قىلىپراق مۇئامىلە قىلسۇن، مېنىڭ مەۋجۇتلۇقىمنى ئۇنتۇپ قالمىسۇن» دېدى ئۇ ئۆز - ئۆزىگە، «ئۇنىڭ بۈگۈن ئاچچىقى كەلگەنلىكى ماڭا كۆڭۈل بۆلگەنلىكىنى ئىسپاتلاپ بېرىدۇ. مېنىڭ بىلەن قىلچىمۇ كارى بولمىسا ئىدى، ئەمدى مېنى ياخشى كۆرمەيدىغان بولۇپ قاپتۇ، دەپ ئويلاپ قالاتتىم.»

مۇنداق بىر ئېھتىماللىق ئۇشتۇمتۇت ئۇنى چۆچۈتۈۋەتتى:

مۇبادا ئۇنىڭ سۆيگۈسىدىن مەھرۇم قالغۇدەك بولسا قانداق قور -
قۇنچلۇق ئىش بولار - ھە؟ ئۇنداق بولغان تەقدىردە قانداق قىلار؟
قانداق ياشار؟ ئۇ ساۋاقدىشى بىلەن ئۇدۇلمۇئۇدۇل ئولتۇرۇپ تا -
ماق يەۋىتىپمۇ خىلمۇخىل خىياللار ئىلكىدە تولغىنىپ كەتتى.
شۇنىڭ بىلەن كۆزلىرى ئۆز داستىخاننى، ئۆز ئۆيىنى ۋە سۆ -
يۈملۈك ئېرىنى ئىزدەشكە باشلىدى.

ياق! يەنە بىر قېتىم مۇنداق تەجرىبە قىلىپ بېقىشقا قەتئىي
بولمايتتى. چۈنكى ئۇ جىھاتنى جازالاش بىلەن بىر ۋاقىتتا ئۆز -
نىمۇ قىيناۋاتاتتى.

* * *

ئەر - خوتۇن ئىككىلىسى خۇددى دېيىشىۋالغاندەكلا ئاخشام -
قى ئىشلارنى ھېچ ئاغزىغا ئېلىشمىدى، گويىكى ئارىلىرىدا ھېچ
ئىش بولمىغاندەك ئىدى. نە جانجاللىشىپ بىر - بىرىنى ھاقا -
رەتلەشكىنى، نە بىر كېچە ئاۋۋالقىدەك باشقا - باشقا ھۇجرىلاردا
يېتىشىشنى، نە چۈشلۈك تاماقنى ئايرىم - ئايرىم يېيىشكىنى؟
ياق! بۇلارنىڭ ھېچبىرى ئەسلا بولمىغانىدى... ئىككىسىلا خۇش
تەبەسسۇم، خۇش چاقچاق، مۇلايىم ئىدى.

جىھات خوتۇنىدىن پۈتۈن بىر كۈننى نەدە، قايسى دوستلىرى
بىلەن بىللە ئۆتكۈزگەنلىكىنى سورايمۇ قويمىدى. زەررىنىڭ
باشقا ئەرلەر بىلەن كۆرۈشكەن ئېھتىماللىقى ئۇنى ئازابلاۋاتقان
بولسىمۇ، بۇنىڭغا دائىر كىچىككىنە بىر دارىتما سۆزنى قىلىش -
نىمۇ خالىمىدى.

زەررىنىمۇ ئېرىنىڭ كىنوغا كىم بىلەن بارغانلىقىنى كو -
چىلاپمۇ ئولتۇرمىدى. گەرچە ئۇ فىلىمگە بەك قىزىققان بولسى -
مۇ، بۇ خۇسۇستا بىرەر سوئال سورايمۇ قويمىدى.

ئىككىسى بەك خۇش بولۇپ كېتىشكەندى. بىر - بىرىنى
قايتىدىن تېپىشقانلىرى ئۈچۈن ئۆزلىرىنى ئاجايىپ بەختلىك

ھېس قىلىشماقتا ئىدى. مانا بۇنىڭدىنمۇ ئارتۇق بەخت - سائا - دەتنى تەسەۋۋۇر قىلىش مۇمكىنمۇ ئاخىر؟ يەنە قايتىدىن ئىزاھات تەلەپ قىلىپ، پۈتمەس - تۈگىمەس، ئايىغى چىقماس تالاش - تارتىشلارنى قىلىپ ئولتۇرۇشنىڭ ئۆزى بىھۆدە ئازاب چېكىش - تىن باشقا نەرسە ئەمەس ئىدى، ئەلۋەتتە.

— جېنىم خوتۇنۇم، بۇ ئاشام يەنە ئاجايىپ چىرايلىق بولۇپ كېتىپسەن. بۇ قارا كۆڭلەك ساڭا بەكمۇ يارىشىپتۇ.

— شۇنداقمۇ، بۇنىڭغا بەك سۆيۈندۈم جىھات.

— كۆڭلىكىڭ چىرايلىق بولغاچقا سۆيۈندۈڭمۇ ياكى مېنىڭ

ياقتۇرغىنىم ئۈچۈنمۇ؟

— ئەلۋەتتە سېنىڭ ياقتۇرغىنىڭ ئۈچۈن...

— بىلەمسەن، مەن سېنىڭ ئۈچۈن كۈتۈلمىگەن بىر ئىش

قىلدىم. خاپا بولمايدىغانغا ۋەدە بەرسەڭ ئېيتىمەن.

— ۋەدە بېرەي.

— ئۆتكەن بىر كۈنى ماگىزىننىڭ ئەينەك ئىشكاپى ئىچىدە

كۆرگەن نوركا پەلتۇنى سېتىۋالدىم.

زەررىنىڭ يۈزلىرى سۆيۈنۈشتىن قىزىرىپ كەتتى.

— راستما؟ — ئۇ ئۆز ھېسسىياتىنى مۇنداق ئوچۇق ئىپادە -

لىۋەتكىنىدىن دەرھال ئىزا تارتىپ قالدى.

— ئەمما، قاندا پەلتۇرۇم بولغاندىكىن بۇنى ئالمىساڭمۇ

بولاتتى جىھات، — دېدى.

— ئىككى پەلتۇ چىرايلىق بىر ئايال ئۈچۈن ئارتۇقلۇق

قىلمايدۇ، ھەم...

ئۇ ئورنىدىن دەس تۇرۇپ، خوتۇنىنىڭ يېنىغا كەلدى ۋە مۇ -

رىسىگە قولىنى قويدى. زەررىنىڭ قەلبى ھاياجاندىن تىپىرلاپ

كېتىۋاتاتتى.

— ھەم... مېنىڭ مۇنداق گۈزەل خوتۇنۇمغا نېمە ئالساممۇ

ئازلىق قىلىدۇ، بۇ ياز ئىككىمىز ياۋروپاغا بېرىپ ساياھەت قى -

لىپ كېلەيلىچۇ، زەررىن. ئۇ يەردىن ساڭا خالىغان نەرسىلىرىڭ -

نى ئېلىپ بېرىمەن. پەلتۇ، كۆڭلەك، شىلەپە، ئىچ كىيىم، ئال-
تۇن - جابدۇق ۋە باشقا نەرسىلەرنى...

ئۇ قىزغىن ۋە يېقىملىق ئاۋازى بىلەن چىرايلىق گەپلەرنىڭ
ھەممىسىنى قىلغاچ، كۈچلۈك بىلەكلىرى بىلەن خوتۇننى چىڭ
قۇچاقلانغانىدى.

— سېنى كۈندىن - كۈنگە تېخىمۇ بەك ياخشى كۆرۈپ قې-
لىۋاتىمەن، زەررىن.

ياش ئايال ئاجايىپ بىر بەختىيارلىق ئىلكىدە بۇ سۆزلەرنى
تىڭشاۋاتاتتى. سائەتلەرچە سوغۇقتا ۋە يامغۇردا قالغان بىر مۇ-
شۇك ئوتقا، ئىسسىق بىر يەرگە ئۆزىنى قانداق ئاتسا، ئۇمۇ جى-
ھاتنىڭ كۆكسىگە ئاشۇنداق قىستىلىپ، پېتىپ كېتىۋاتاتتى،
كۆزلىرىنى چىڭگىدە يۇمۇۋالغانىدى.

ئۇلار ئۈچۈن يېڭى بىر تۇرمۇش باشلانغانىدى. يېڭى توي قىلغان كۈنلەردىكىدىنمۇ ئارتۇق بەختىيارلىق ئىچىدە ياشاۋاتاتتى. تى، ھەر ئىككىلىسى بىر - بىرىگە چىرايلىق كۆرۈنۈش ئۈچۈن گەپ - سۆز ۋە ھەرىكەتلىرىگە بەكمۇ دىققەت قىلماقتا ئىدى. كىچىككىنە بىر تالاش - تارتىشنىڭمۇ يۈز بېرىپ قالماستىكى ئۈچۈن تىرىشۋاتاتتى.

ھەپتىلەر ئۆتتى، ساياھەت تەييارلىقلىرىنى پۈتكۈزۈپ بو - لۇشتى. بىر كۈنى سەھەردىلا يېشىلكۈيدىن ئۇچقان ئايروپىلان بى - لەن ئاۋۋال رۇمغا كېلىشتى. ئۇنىڭدىن كېيىن ياۋروپادىكى چوڭ - چوڭ شەھەرلەرنىڭ ھەممىسىگە بىر - بىرلەپ بېرىشتى. ئا - خىرقى مەنزىلى پارىژ ئىدى. زەررىن بۇ يەردىن چۈشىدىمۇ كۆرۈپ باقمىغان ئاجايىپ ئېسىل نەرسە - كېرەكلەرنى سېتىۋالدى. ئۇلار ياش ئىدى، سەۋدائى ئىدى، باي ئىدى، بىر - بىرىنى ياخشى كۆرۈشەتتى.

پۈتۈن كۈن ماگىزىنلارنى، مۇزىپىلارنى، ئابىدىلەرنى كېزىپ، ئايلىنىپ چىققاندىن كېيىن، كېچىلەرنى بىر تىياتىرخانىدا، ئەڭ يېڭى تىپتىكى كۈلۈبلارنىڭ بىرىدە ئۆتكۈزۈش ئۇلارنىڭ بۇ ئۈچ ئايلىق ئېسىل ساياھەتلىرىنىڭ ئادەتتىكى پروگراممىسى بولۇپ قالغانىدى. جىھاتنىڭ كۆڭلىچە بولسا يەنە بىر ئۈچ ئايىنىمۇ مۇ - شۇنداق ئۆتكۈزۈشكە رازى ئىدى. ئەمما زەررىن ئۇنداق قىلىشنى خالىمايتتى، ياز كەلگەندى. تىراپىدىكى چاھارباغلىرى، سالقىن دېڭىز بويلىرى ئېسىگە كېلىپ قالغانىدى. بۇنىڭدىن باشقا بەزى خىياللار كاللىسىغا كىرىۋېلىپ تازا خاتىرجەم ئەمەس ئىدى. ئا - خىرقى كۈنلەردە دادىسىدىن تاپشۇرۇپ ئالغان خەتلەرنى ئويلىد -

سىلا تىت - تىت بولۇپ كېتىۋاتاتتى. ياشىنىپ قالغان پولكوۋ - نىك جەزمەن كېسەل بولۇپ قالدى. ياكى بولمىسا ئۇنى خاپا قىلىپ قويىدىغان بىرەر كۆڭۈلسىزلىكلەر بولغاندەك قىلاتتى. خىيالىغا كىرىۋالغان بۇ خىل ۋەھىملەرگە چىداپ تۇرالماي - غانلىقتىن، زەررىن بىر كۈنى ئەتىگەندە چىرايلىق زىننەتلەنگەن مېھمانساراي ياتىقىدا ئولتۇرۇپ جىھاتقا دېدى:

— ئەمدى قايتايلىچۇ، بوغۇز ئىچىنى بەك كۆرگۈم كېلىپ كەتتى.

يىگىت خوتۇنىنىڭ يۈزىگە سۆيگۈ چاقناپ تۇرغان كۆزلىرى بىلەن تىكىلدى:

— سەن نېمىدېگەن روماننىڭ قىزىسەن - ھە؟ بىردەمدىلا ۋە - تەننى سېغىنىپ كېتىپسەن. ماقۇل، قايتىپ كېتەيلى جېنىم، قاچان دېسەڭ شۇ چاغدا يولغا چىقايلى.

— كېلىدىغان ھەپتىنىڭ بېلەتلىرىنى ئالغىن بولامدۇ؟

بۇلۇتلارنى يېرىپ ئۇچۇۋاتقان غايەت زور پولات قۇش ئۇلارنى يۇلتۇزلار چاقناپ تۇرغان بىر كېچىدە قايتىدىن يېشىلكۈيگە ئېلىپ كەلدى. ماشىنا بىلەن ئاخىر تىراپىغا قاراپ يولغا چىقىش - تى. ئەمدى يېڭىدىن راھەت، شېرىن ۋە غەۋغاسىز بىر ئائىلە تۇرمۇشى باشلانغانىدى. زەررىن ئېرىنىڭ ئۆزىنى كۆرسىتىش ۋە ياسالمىلىق قىلىش خۇيلىرىنى پۈتۈنلەي تاشلىغانلىقىنى، خوتۇ - نىغا بولغان سۆيگۈسىنىڭ غۇرۇرىنى يەڭگەنلىكىنى پەرەز قىلىپ، تەھدىتكار بۇلۇتلارنىڭ تاراپ كەتكەنلىكىگە ئىشىنىپ كېلىۋاتاتتى. بىچارە قىز ئۆز بېشىغا يەنە قانداق كۈنلەرنىڭ كېلىدىغانىدى.

11

ياۋروپادىن قايتىپ كەلگەندىن كېيىن، جىھات ئويۇن - تا - ماشاغا بەك بېرىلىپ كەتتى. زەررىنى بىر كۈنمۇ ئۆز ئىختىيا - رىغا قويۇپ بەرمەيتتى. تىياتىر، كىنو، كېچىلىك كۈلۈب قاتار - لىق ئىستامبۇلدىكى بارلىق كوڭۇل ئېچىش ئورۇنلىرىغا ئېلىپ باراتتى. بۇ يەرگە پەقەت ئەر - خوتۇن ئىككىسىلا بېرىشاتتى. جىھات تېخىچە خوتۇننى ھېچقايسى دوستلىرى بىلەن تونۇش - تۇرماسلىق نىيىتىدىن يانمىغانىدى. ئەمما ئۆزلىرى بىلەن ئۆز - لىرى ئۆتكۈزۈۋاتقان بۇ تۇرمۇشتىن زەررىن رازى ئىدى. باشقا ھېچ نەرسە تەلەپ قىلمايتتى. ئۇ بالىلىق ۋاقىتلىرىدىن باشلاپلا قورۇقتا ياشىغانلىقى ئۈچۈن، يالغۇزلۇق ئۇنىڭغا ھېچقانداق زې - رىكىشلىك تۇيۇلمايتتى.

تىراپىغا كەلگەندىن كېيىن، جىھات يېڭى بىر قارارنى ئۆت - تۇرىغا قويغانىدى. يەنى كەچلىك تاماقلارنى تۈكاتلىيان مېھماندا - سارىيىدا يەيدىغان بولۇشقانىدى. شۇ باھانە بىلەن بولسىمۇ كى - شىلەر ئارىسىغا ئارىلاشقان ھېسابلىناتتى. زەررىن بۇنىڭغىمۇ ھېچقانداق نارازىلىق بىلدۈرمىدى. بۇنىڭدىن كېيىن ئەمدى ئېرى نېمە دېسە شۇنى قىلىش ئىرادىسىگە كەلگەنىدى. ئۇنىڭ ئۈستىگە ياۋروپادىن ئاجايىپ چىرايلىق مېھمانلىق كۆينەكلەرنى ئېلىپ كەلگەندىكى، بۇلار ئۆي ئىچىدە كىيىلسە زايىا كېتەتتى. جىھات ھەر كۈنى كەچلىك تاماق ۋاقتىغا ئاز قالغاندا ياكى بەزى كۈنلىرى ناشتا قىلىپ ئولتۇرۇپمۇ خوتۇندىن سورايتتى:

— بۈگۈن قايسى كۆينىكىڭنى كىيسەن؟

بۇنداق چاغلاردا ئۆز ئارا مەسلىھەتلىشىپ كېتەتتى. ياش - يى - گىت خوتۇننىڭ مېھمانسارايغا كەلگەن بارلىق ئاياللار ئىچىدە

ئەڭ چىرايلىق كىيىنگەن بولۇشىغا ئالاھىدە ئەھمىيەت بېرەتتى. چۈنكى ئەسلىدىنلا بەك چىرايلىق بولغان زەررىن كۆينەكلىرىنىڭ چىرايلىقلىقى بىلەنمۇ ھەممە كىشىنى ھەيران قالدۇرۇۋەتسە، ئۇ بۇنىڭدىن پەخىرلىنىپ كېتەتتى.

بىر كۈنى چۈشتىن كېيىن ئۇلار چاي ئىچىش ئۈچۈن مېھمانسارايغا كېلىپ، ئەڭ يۇقىرىدىكى ئۈستى ئوچۇق بالكوندا ئۇلار زاقراق ئولتۇرۇپ قېلىشتى، كەچلىك تاماق ۋاقتىغا ئاز قالغاندى، جىھات خوتۇنغا كىيىمنى ئالماشتۇرۇش لازىملىقىنى، بۇنىڭ ئۈچۈن ئۆيگە بېرىپ كېلىشىنى تاپىلدى.

— قېنىق يېشىل كۆيۈنكىڭنى كىيسەڭمىكىن، زەررىن ھېلىقى شۇ مۇرىلىرى پارقراق تاشلار بىلەن نەقىشلەنگەن كۆيۈنكىڭنى دەيمەن.

— ماقۇل، جىھات.

يېڭى خوتۇننىڭ ئارقىسىدىن ئۈزۈنچە قاراپ قالدى. زىلۋا ۋە ئېگىز بويلۇق، ھەر جەھەتتىن كېلىشكەن بۇ خوتۇننىڭ ئېرى بولۇش ھەقىقەتەن ئىپتىخارلانغۇدەك بىر ئىش ئىدى.

زەررىن ئەينەكنىڭ ئالدىدا تۇرۇپ، چاچلىرىنى تۈزەشتۈرگەندىن كېيىن گىرىمنى قىلىشقا باشلىدى. ئەسلىدە ئۇ گىرىم قىلىشنى پەقەت ياخشى كۆرمەيتتى، لېكىن جىھات دەل بۇنىڭ ئەكسىچە، ئۇنىڭ دائىم پەرداز قىلىپ يۈرۈشىنى، ھەتتا بىر ئاز غەلىتە كىيىنىشىنى خالايتتى. بۇ جەھەتتىنمۇ ئۇنىڭ ئارزۇسى بويىچە ئىش قىلىشى كېرەك ئىدى. بۇنداق ئاددىي سەۋەبلەر بىلەن ئوتتۇرىلىرىدا بىرەر غەشلىك پەيدا بولۇپ قېلىشىنى خالىمايتتى.

زەررىن مېھمانسارايغا كىرىش بىلەنلا ئالدىدىن ئۆتۈپ كېتىۋاتقان ئىككى ئادەمگە كۆزى چۈشتى. چۈنكى ئۇلار ئېرى تەرەپكە قاراپ كېتىۋاتاتتى. جىھاتمۇ ئۇلارغا قاراپ كۈلۈۋاتاتتى ۋە ئۆرە تۇرۇپ ئۇلارنى كۈتۈۋاتاتتى. ئۇلار يېتىپ كېلىشى بىلەنلا ئۈستەلنىڭ ئەتراپىدىن ئۇلارغا جاي كۆرسىتىپ، ئولتۇرۇشقا تەكلىپ قىلغاندەك قىلىۋاتاتتى. ناھايىتى تەبىئىي

بىر ھالدا زەررىنىمۇ ئۇلارنىڭ يانلىرىغا كېلىۋاتاتتى لېكىن بىردىنلا قەدىمىنى توختىتىپ، سەل ئىككىلىنىپ قالدى: «جىھات خاپا بولۇپ قالسىچۇ؟»

ئارىلىرىدا يۈز بەرگەن ھېلىقى ۋەقەدىن كېيىن زەررىن ئېھ- تىيات قىلىپ ھوشيارلىق بىلەن مۇئامىلە قىلىدىغان بولۇپ قالغانىدى. شۇڭا ئۇلارغا ئۆزىنى كۆرسەتمەستىن سەل ئالدىغىراق كەتتى ۋە باشقا بىر ئۈستەلگە كېلىپ ئولتۇردى. ئىككى ئۈس- تەلنىڭ ئوتتۇرىسىدا بەك توم بىر تۈۋرۈك ۋە يوغان بىر تەشتەك بار ئىدى. زەررىن ئارقىسىنى شۇ تۈۋرۈككە قىلىپ ئولتۇردى. ئېرى بىلەن ئۇنىڭ دوستلىرى ئۇنى كۆرۈپ قېلىشى مۇمكىن ئەمەس ئىدى. ئۇ ئەتراپنى تاماشا قىلىشقا باشلىدى. ئۇدۇلىدا دې- ئىخىز كۆرۈنۈپ تۇراتتى، پاراخوتلار ئۇياندىن - بۇيانغا كېلىپ - كېتىپ تۇرۇشاتتى. قېيىقلاردىن خۇشال ناخشا ئاۋازلىرى كۆتۈ- رۈلمەكتە ئىدى. گۈگۈم ۋاقتىدىكى كۈلەڭگىلەر بىر - بىرىگە ئارىلىشىپ كەتكەنىدى. چىراغلار بىر - بىرلەپ يېنىپ، جىمىر - جىمىر نۇر چاچماقتا ئىدى. سۇلارنىڭ رەڭگى قويۇقلىشىپ، دې- ئىخىزنىڭ قارشىسىدىكى ئېگىز - پەس دۆڭلۈكلەر قارىيشقا باش- لىغانىدى. جىھاتنىڭ دوستلىرى بىلەن قىلىشىۋاتقان پاراڭلىرى ئاڭلىنىپ تۇرسىمۇ، زەررىن ئۇلارنىڭ نېمە دېيىشىۋاتقانلىقىغا قۇلاق سالمايۋاتاتتى. چۈنكى ئۇ ئۆز خىياللىرىغا، بۇ شېرىن دە- قىقىلەرنىڭ گۈزەللىكىگە غەرق بولغانىدى.

بىر ۋاقىتتا ئۇلارنىڭ كۈلۈشىۋاتقانلىقى قۇلىقىغا كىرىپ قالدى. ئۇلارنىڭ نېمىگە شۇنچىۋالا خۇش بولۇپ قاقاھلاپ كېتىد- ۋاتقانلىرىنى بىلمىسىمۇ، نېمىشىقىدۇر ئۆزىمۇ ۋىلىقىدە كۈلۈپ قويدى، دەل شۇ مىنۇتتا ناتونۇش بىر ئاۋازنىڭ جىھاتقا دەۋاتقان بىر گېپىنى ئاڭلاپ قالدى:

— ئىنكار قىلما، جىھات. تېخى ئىككى كۈن ئاۋۋال سېنىڭ ماشىنىڭدا چىرايلىق بىر ئايال بىلەن بىللە ئولتۇرغىنىڭنى ئۆز كۆزۈم بىلەن كۆردۈم. ئاجايىپ چىرايلىق ئىدى ئۇ ئايال!

زەررىن ئۆزىنىڭ خىيالغا پېتىپ ئولتۇرۇپ كەتكىنىگە ئاچ-
چىقى كېلىپ، ئەمدى قۇلقىنى دىڭ تۇتماقچى بولدى. راست ئە-
مەسمۇ، سۆھبەتنىڭ بېشى تەرىپىنى نېمىشقا ئاڭلىيالمىدى -
ھە؟ كىم بىلىدۇ، نېمىلەرنى دېيىشىپ كەتتى...
باشقا بىر ئاۋاز ئۇنى قىستىغىلى تۇردى:
— يالغانمۇ، ئىنكار قىلالامسەن، جىھات؟
— ياق. نېمىشقا ئىنكار قىلغۇدەكمەن. يېنىمدىكى خوتۇنۇم
ئىدى.

ئىككى ناتونۇش ئاۋاز بىرلا ۋاقىتتا سورىدى:
— خوتۇنۇڭمىدى؟

— ھەئە، مېنىڭ، يەنى جىھات باغدادلىقنىڭ خوتۇنى ئىدى.
زەررىننىڭ يۈرىكى خۇشاللىقتىن ئويناپ كەتتى. دېمەك،
ئېرى ئەمدى ئۆيلەنگەنلىكىنى يوشۇرمايدىغان بولغانىدى. ھالبۇ-
كى، بارمىقىغا توي ئۈزۈكىنى سېلىۋالمىغاندىكىن، ئۆيلەنگەنلى-
كىنى يوشۇرغۇسى كەلسە يوشۇرۇپ قالالايتتى.
ناتونۇش كىشىلەردىن بىرى:

— سېنىڭ ئۆيلەنگەنلىكىڭنى ئاڭلىماپتىمەن، جىھات. بۇ
خەۋەرگە ھەيران قالمىدىم دېسەم يالغان بولىدۇ، دېدى.
يەنە بىر دوستى بولسا ئىزاھات تەلەپ قىلىپ تۇرۇۋالدى.
— قاچان، كىم بىلەن؟

جىھات بىر ئاز ئاۋۋالقى تەمكىن ئاۋازى بىلەن ھېچ ئىككى-
لەنمەستىنلا جاۋاب بېرىۋاتاتتى:

— بۇنچىۋالا قىزىقىپ كېتىۋاتقان بولساڭلا، توختاپ تۇ-
رۇڭلار. ئەمەس، مەن دەپ بېرەي، بۇ سىلەرمۇ بىلىدىغان ئۇسۇل-
دىكى، يەنى ئائىلىلەرنىڭ مۇۋاپىق كۆرۈشى بىلەن قىلىنغان توي
گەمەس.

زەررىن بۇ جۈملىلەرنىمۇ ئۆزىنى ئاجايىپ چوڭ بەختىيارلىق
ئىچىدە ھېس قىلىپ تۇرۇپ ئاڭلىدى. ئېرىنىڭ سۆزلىرى ئۈدۈل
ئۇنىڭ قەلبىگە كېلىپ ئورۇنلاشماقتا ئىدى. ئېرى سۆزىنى

داۋام قىلدى:

— شۇنداق، بىر قىزنى ياخشى كۆرۈپ قالدىم. ئۇنىڭغا ئۆيلەندىم.

— كىم ئىدى؟ كىمنىڭ كىمىسى ئىدى؟

— ئۇنى بىر فىلىمدە كۆرۈپ ياخشى كۆرۈپ قالدىم ۋە ئۆيلەندىم.

— ئارتىسمۇ؟

— سەھنىگە چىقمايتتى. بىر چاغلاردا قويۇلغان يەرلىك بىر فىلىمدە باش رول ئالغانىدى. سىلەر كۆرمىگەن بولۇشۇڭلار مۇمكىن. چۈنكى يەرلىك فىلىملەرنى كۆرمەيدىغانلىقىڭلارنى بىلىمەن. مەنمۇ تاسادىپىيلا بىر دوستۇمنىڭ زورلىشى بىلەن ئۇ كىنو خانىغا كىرىپ قالغانىدىم.

— بەك قىزىق بىر ئىش بوپتۇ... كېيىنچۇ؟

— ئۇنى ياخشى كۆرۈپ قالدىم. ئاندىن دوستۇم بىزنى توۋىشتۇرۇپ قويدى. مانا مۇشۇنچىلىكلا... ئۇ، ئۇنىڭ رول ئالغان تۇنجى ۋە ئاخىرقى فىلىمى بولۇپ قالدى.

— قايسى فىلىم ئىدى ئۇ جىھات؟ بەك قىزىقپ قالدىم.

— ھەرگىز قىزىقپ قالما دوستۇم. ئۇ فىلىمنى كۆرەلمەي-سەن. چۈنكى فىلىم شىركىتىدىن ئۇ فىلىمنى سېتىۋالدىم. ئەمدى ھېچنەدە قويۇلمايدۇ.

— ۋاي... ۋاي... ۋاي... بۇنىڭ ئىچىدە قىزغانچۇقلۇقمۇ، كۈنلەمچىلىكىمۇ بار دېگىنە. پەۋقۇلئاددە ئاجايىپ بىر سەرگۈزەش-تە ئىكەن، بۇ... راستتىنلا بەك پەۋقۇلئاددە...

بۇ سۆزلەرنى ئاڭلاپ ئولتۇرغان زەررىنىڭ تومۇرلىرىدىكى قانلار ئۆيۈپ قالغاندەك بولۇپ، پۈتۈن بەدىنى مۇزلاپ كەتتى. يۈزى رىكى ئاغزىدىن چىقىپ كېتىدىغاندەكلا قاتتىق دۈپۈلدەپ سوقۇپ كېتىۋاتاتتى. ئېرى نېمە ئۈچۈن مۇنداق چوڭ بىر يالغاننى ئوي-دۈرۈپ چىقىش خىيالغا كېلىپ قالدىكىنە؟ راست، جىھات نې-مىشقا يالغان ئېيتىدۇ؟ ئۇنىڭ نەزەرىدە بىر ئارتىسقا ئۆيلىنىش

ساپ بىر ئائىلە قىزىغا ئۆيلىنىشتىنمۇ چوڭ، تېخىمۇ ئەقىلگە مۇۋاپىق بىر ئىشىمدۇ؟ دوستلىرىغا: «بىر دېھقانچىلىق مەيدانىدا ئاددىي - ساددا، پاك بىر قىزنى كۆرۈپ قېلىپ، ئۇنى ياخشى كۆرۈپ قالدىم» دېيىشنىڭ ئورنىغا، ئامېرىكا ۋە ياۋروپادىكى بەزى مىراس تاماچىلىرىغا ئوخشاش: «بىر كىنو چولپىنىغا ئۆيلەندىم» دەپ ئاغزىغا لىق ئېلىش نېمىدېگەن غەلىتە بىر ئىدىيە - ھە؟ ئۇ نېمىشقا ئويلاپ باقمىغاندۇ؟ بەزى ئىستىقبالىق چولپانلارنىڭ ئائىلە كېلىپ چىقىشى بەكلا ئادەتتىكىچىغۇ؟ مۇنداقلارنىڭ كېيىنكى چاغلاردا ئىستىقبال تېپىپ قېلىشلىرىدىن باشقىچە بىر مەنە چىقمايدىغۇ؟ جىھات بۇنى نېمىشقا ئويلىمايدىغاندۇ؟ دېمەك، مۇنداق بىر يالغاننى ئويدۇرۇپ چىقىشنى خېلىدىن بېرى پىلانلاپ كېلىۋېتىپتىكەن - دە. دېمەك، ماڭا مۇنچىۋالا چىرايلىق، ھەتتا زۆرۈر تېپىلغاندىنمۇ ئارتۇق بىزەكلىك كىيىم - كېچەكلەرنى كىيىدۈرگەنلىكى، مېنى پەقەت بىر فىلىم چولپانىغا ئوخشىتىش ئۈچۈنلا ئىكەن. ئۇنداقتا ئۇ ئېسىل ياۋروپا ساياھەتچىسىنىڭمۇ ھەقىقىي مەقسىتى مۇشۇ ئىكەن - دە. ئەسلىدە مېنى ئوينىتىش، مېنى خۇش قىلىش، مېنى ساياھەت قىلدۇرۇش ئۈچۈن ئەمەس، بەلكى شۇ جەرياندا ئىدىيەمنى ئۆزگەرتىش ئۈچۈن بولغاچقا، ئۇ پىداكارلىقلارغا چىدىغانىكەن - دە. ئەمدى مېنى تېخىمۇ ئۇزاق ئۆيگە سولاپ قويالمايدىغانلىقىمنى، نىھايەت بەزى دوست - بۇرادەرلىرى بىلەن تونۇشتۇرۇشقا توغرا كېلىپ قالدى. دىغانلىقىمنى چۈشەنگەنلىكى ئۈچۈن مۇنداق ئاجايىپ بىر پىلاننىڭ تەييارلىقىنى قىلغانىكەن - دە. دېمەك، ئۇ ھېچ ئۆزگەرمەپتۇ. پۈتۈنلەي مەنەنچى، ياسالما، مەغرۇر ئادەم پېتى قايتۇ، ئۇ... مەن تېخى نېمىلەرنى ئويلاپ كېتىپتىمەن. ئۆزۈمنى ئاجايىپ تاتلىق خىياللار بىلەن ئاۋۇندۇرۇپ كېتىپتىمەن!...

ئۇنىڭ ئاخىرقى ھېسابتا ھېسسىي جەھەتتىن بولسىمۇ ماڭا يېقىنلىشىدىغانلىقىنى ئۈمىد قىلغانىدىم؛ ئۇنىڭ ساددا بىر تۈر - مۇش كەچۈرۈشىنى، ساددا پىكىر قىلىشنى ئۆگىنىۋېلىشنى

ئۈمىد قىلغانىدىم. ئۇنىڭ ھەقىقىي بىر ئائىلە باشلىقى، ھەقىقىي بىر دادا بولالايدىغانلىقىغا، ئۇنىڭ بىلەن بىرلىكتە ياشاپ، بىرلىكتە قېرىپ، بىرلىكتە تىپتىنچ ئۆمۈر سۈرۈپ كېتەلەيدىغانلىقىمىزغا ئىشەنگەنىدىم. مەغرۇر خۇيى ئۇنىڭ قان - قېنىغا سېلىشىپ كىتىپ كەتكەنكەن - دە. جىھات ھېچ ئۆزگەرمەپتۇ. ئۇ ھەر دائىم ئوخشاشلا كۆز - كۆز قىلىپ ياشايدىغان، ھەر دائىم ئوخشاشلا غەلبە خىياللىرىنى كۆڭلىگە پۈكۈپ يۈرۈيدىغان ئادەم ئىكەن. مېنىڭ گۈزەللىكىم ئۇنىڭ غۇرۇرىنى ئەركىلىتىپ يۈرۈپتۇ. ئۇ چىرايلىق ۋە ئېسىل كىيىنگەن بىر ئايالنىڭ ئېرى بولغانلىقى ئۈچۈنلا مەمنۇن بولۇپ يۈرۈپتۇ.

ئاھ خۇدا، مەن بولسام ئەركىن - ئازادە ۋە تىنچ بىر ئائىلە تۇرمۇشىغا قانچىلىك تەشنا ئىدىم - ھە! ياندىكى ئۈستەلدىكىلەر ئەمدى باشقا بىر تېمىدا پاراڭلىشىدۇ. ۋاتاتى. زەررىن بېشىنىڭ قاتتىق ئاغرىپ كېتىۋاتقانلىقىنى، قۇلاقلىرىنىڭ بىر قىسمىلا غۇڭۇلداۋاتقانلىقىنى ھېس قىلدى. باياتىن بېرى ئاڭلىغان سۆزلەر ئۇنىڭ ۋۇجۇدىدا غەيرىي بىر كۈچ - قۇۋۋەت ياراتقاندى. «مېنى كىنو چولپىنى سىياقىدا كۆرۈشنى ئۈمىد قىلىسىز شۇنداقمۇ كىچىك بەي؟ ماقۇل ئەمەسە، قاراپ تۇرۇڭ - ھە».

ئۇ قايتىدىن ئورنىدىن دەس تۇردى. ئارقا كۆچا بىلەن مېڭىپ ئۆيىگە يېتىپ كەلدى - دە، ھەم رەڭگى جەھەتتىن، ھەم تىكىلدە - شى ۋە قىممىتى جەھەتتىن كۆزنى چاقىنىدىغان كۆينەكلىرىدىن بىرىنى كىيىدى. يۈز - كۆزىگە يېڭىباشتىن پەرداز قىلدى. چاچلىرىنىڭ پاسونىنى ئۆزگەرتتى.

ئۇ ئېلىپكىتىرونلۇق چىراغلىرى پال - يۇل يېنىپ تۇرغان مېھمانسارايىنىڭ چوڭ تاماق زالىغا كىرىپ كەلگىنىدە، ھەممەيلەن تاماق يېيىشىۋاتاتتى. ئۇ ئېرىنىڭ ئۈستەلدە تاماكا چېكىۋاتقانلىقىنى قىنى كۆردى. ئۇنىڭ تاقەتسىزلىنىپ كېتىۋاتقانلىقى مانا مەن دەپ بىلىنىپ تۇراتتى، ئۆزى يالغۇزلا قالغان بولۇپ كۆزى ئىدى.

شىكتە ئىدى. خوتۇننىڭ كېچىكىپ قېلىۋاتقىنىغا جىلە بولۇپ كېتىۋاتاتتى. زەررىن ئىشىكتىن كىرىشى بىلەنلا چىرايى ئېچىد. لىپ كەتتى. چۈنكى ئۇ بۇ كېچە دەل كۆڭلىدىكىدەك كىيىنگەندى، ئۇ چىرايلىق، بەكمۇ چىرايلىق ئىدى. ھەممە كىشىنىڭ باشلىرى ئۇنىڭغا بۇرۇلغانىدى، ھەممە كىشىنىڭ كۆزلىرىدىن ھەيران - ھەس قالغانلىقى بىلىنىپلا تۇراتتى. ئاياللار كۆرەلمەسلىك، قىزغانچۇقلۇق ۋە ھەسەتلىك نەزەرلىرى بىلەن، ئەرلەر بولسا، ھېرىس، ھەۋەس ۋە ئاچ كۆزلۈك بىلەن كۆزىتىۋاتاتتى. بۇ كۆزىتىشلەر تاكى زەررىن ئېرىنىڭ يېنىغا كېلىپ ئولتۇرغۇچە داۋام قىلدى.

جىھات دەرھال ئورنىدىن تۇردى، ئەرلىك سالاھىيىتىدىن زىيادە، ئاشىقلارغا خاس بىر ئىلتىپات بىلەن ئۇنى كۈتۈۋالدى ۋە قولىغا سۆيۈپ تۇرۇپ:

— كەل سۆيۈملۈكۈم، كۆزلىرىم يولۇڭغا بىقارار بولدى، بەك كېچىكىپ كەتتىڭ. سېنى شۇنچىلىك كۆرگۈم كېلىپ كەتتىدىكى، — دېدى.

زەررىن ئىچىدە قان يۇتۇپ تۇرسىمۇ، زورىغا كۈلۈمسىرەپ تۇراتتى. جىھات ھاياجان ۋە خۇشاللىقتىن بوغۇلغان بىر ئاۋاز بىلەن دېدى:

— بۇ كېچە پەۋقۇلئاددە گۈزەلسەن خوتۇنۇم، ساڭا قاراۋاتقان كۆزلىرىدىن قىزغىنىپ كېتىۋاتىمەن. خالىساڭ ئۆيىمىزگە قايتىپ كېتەيلى، تاماقنى ئىككىمىز يالغۇز ئولتۇرۇپ يەيلى، ساڭا تويدوغۇچە قارىۋالاي، يالغۇز مەنلا... سەن مېنىڭ خوتۇنۇمسەن، يالغۇز مېنىڭكى سەن...

زەررىن چۈشىنىكسىز بىر تەبەسسۇم بىلەن ئېرىگە قاراپ تۇراتتى. گېپىگە جاۋابمۇ بەرمەيتتى، ئەمما ئۈستەلگە يېقىنلاشقان بىر كۈتكۈچىگە تاماق بۇيرۇتۇۋەتتى ۋە ئېرىنىڭ ئاغزىغا قاردى. مايدا شاراب ئەكەلدۈردى. كەيپ بولۇشى، كۈلۈشى، پاراڭلىشىشى كېرەك ئىدى.

تاماقتىن كېيىن تانسا مۇزىكىلىرى چېلىنىشقا باشلىۋىدى،
دەرھال جىھانغا قاراپ:

— تانسا ئوينىغۇم كېلىۋاتىدۇ، — دېدى.

جىھات خوتۇننىڭ بۇ گېپىنى ئاڭلاپ ھەم خۇش بولۇپ كەت-
تى، ھەم يەنە ئۆزىدە نېمىشقىدۇر غەلىتە بىر راھەتسىزلىكنى
ھېس قىلىپ خۇبى «غۇژىدە» تۇتۇپ قالدى. «نېمىدېگەن ئاجايىپ
بىر ئىنسانمەن - ھە؟ زەررىنى ھېچكىم بىلەن چاتقى يوق، ئۆ-
زىنى كۆرسەتكۈسى كەلمەيدىغان، روھسىز، جىمغۇر بىر ئايال،
دەپ بىئارام بولۇپ يۈرەتتىم. ئۇنىڭ سېپى ئۆزىدىن بىر مودا ئا-
يال بولۇپ چىقىشقا كۈچۈمنىڭ يېتىشىچە تىرىشقاندىم. بۇنىڭ
ئۈچۈن ماددىي ۋە مەنىۋى جەھەتتىن ھېچقانداق پىداكارلىق
كۆرسىتىشتىن قاچمىغاندىم. ھالبۇكى، مانا ئەمدى ئۇ دەل مې-
نىڭ دېگىنىمدەك بىر ھالغا كەلگىنىدە، نېمىشقىدۇر خۇيۇم تۇتۇ-
ۋاتىدۇ. بەلكى ئۆزۈمنىڭ ئۇنىڭدىن نېمە كۈتىدىغانلىقىمنى ئۆ-
زۈمۈ ياخشى بىلمىسەم كېرەك...»

ئۇ بۇ قارىمۇقارشى ھېسسىياتىنى ئۇنىڭغا سەزدۈرۈپ قويد-
ماسلىق ئۈچۈن زەررىن بىلەن سائەتلەرچە تانسا ئوينىدى، كۈلۈش-
تى ۋە پاراڭلاشتى. ئەمما ئۆزىدىن ھېچبىر رازى ئەمەس ئىدى.

ئەر - خوتۇن ئىككىسى ئۆيلىرىنىڭ بوغۇزغا قارايدىغان كەڭ بالكونىدا ئولتۇرۇپ چاي ئىچىشۋاتاتتى. ئالدىلىرىدا دۇنيانىڭ ئەڭ گۈزەل مەنزىرىلىرىدىن بىرى كۆرۈنۈپ تۇراتتى. ياز ئايلىدا - رىنىڭ جانغا راھەت سالقىن شامىلى يۈزلىرىنى سىپاپ ئۆتۈپ تۇراتتى. دەل - دەرەخلەرنىڭ خۇش پۇراقلىرى روھلىرىغىچە سىڭىپ كىرمەكتە ئىدى.

زەررىن ئېرىگە قاراپ كۈلۈمسىرەپ قويدى. شۇ تاپتا ئۇ بەك خۇشال ئىدى. ئىچ - ئىچىدىن بىر راھەتلىك، بىر سۈكۈنات ھېس قىلماقتا ئىدى. خىزمەتچى چاي پەتنۇسلىرىنى ئېلىپ چىقىپ كەتكەندىن كېيىن، جىھاتقا يېقىن كەلدى ۋە ناھايىتى سەمىمىي بىر تەلەپپۈز بىلەن دېدى:

— مەن بەك بەختلىكەن، جىھات.

بۇ سۆزلەرنى ئۇ تۇنجى قېتىم ئېغىزىدىن چىقىرىۋاتاتتى. شۇنىڭ بىلەن بىللە يەنە، توي قىلغان كۈندىن بۇيان تۇنجى قېتىم ئۆزىنىڭ ئېرىگە بۇنچىۋالا يېقىن ئىكەنلىكىنى ھېس قىلىۋاتاتتى.

دەسلەپكى ئايلاردا بىر - بىرىنى ياخشى چۈشىنەلمەي، بىر - بىرىدىن خاپا بولۇپ يۈرۈشكەن بولسىمۇ، بۇ ئاخىرقى ھەپتىلەر ئۇلار ئۈچۈن شېرىن ئاي بولۇپ قالغانىدى. ئىككىسىلا بىر - بىرىنى رەنجىتمەسلىك ئۈچۈن زور تىرىشچانلىقلارنى كۆرسىتىپ، ناھايىتى ياخشى ئۆتۈپ كېتىۋاتاتتى.

جىھات خوتۇنىنى ئۇزۇن - ئۇزۇن سۆيگەندىن كېيىن:

— سۆيۈملۈكۈم، — دېدى، — سېنى تېخىمۇ بەختلىك قىلىش ئۈچۈن قولۇمدىن كەلگەنلىكى ئىشنى قىلىمەن. دېگىنە،

نېمىنى خالايسەن؟ قايتىدىن يەنە بىر ساياھەتكە چىقايلىمۇ؟ ساڭا يېڭى - يېڭى كىيىملەرنى ئېلىپ بېرەيمۇ؟ ساڭا مەخسوس بىر ماشىنا ئېلىپ بېرەيمۇ؟ ئۇنى سەن ئۆزۈڭ ھەيدەيسەن. ئېيتقىنا، نېمە قىلىپ بېرەي ساڭا، جېنىم؟

— ھېچنېمە قىلىپ بەرمە جىھات. ماڭا ھەممە نېمىنى مەن خالىغىنىمدىن ئارتۇق قىلىپ بېرىۋاتسەن. باشقا ھېچقانداق ئارزۇيۇم يوق. پەقەت خۇداغا يالۋۇرايىكى، خۇدايىم بۇ سائادىتىدە - مىزنى بۇزمىسۇن. سەن مېنى ھەرقاچان بۈگۈنكىدەك سۆيگىن. ئۇزاقتىن بىر يولۇچىلار پاراخوتىنىڭ گۈدۈكى ئاڭلاندى. بىر ئازدىن كېيىنلا پاراخوتنىڭ ئۆزى كۆرۈندى. پاراخوت پورتقا يېقىنلىشىۋېدى، يولۇچىلار چۈشۈشكە باشلىدى.

— ئاي بالدۇرلا تۇغىدىكەن. ئىككىمىز يالغۇزلا بىر قېيىق سەيلىسى قىلايلىمۇ زەررىن؟ ئاستا - ئاستا ھەيدەپ يېڭىكۆيگە، ھەتتا ئەمىرگانغىچە بېرىپ كېلەيلى.

ئۇلار قېيىقتا بىر ئېغىز مۇ پاراڭ قىلىشماي يانمۇيان ئولتۇرۇشاتتى. بىر - بىرىگە چىڭ يۆلىنىپ مۇنداق ئولتۇرۇش بەلەن، قەلبىدىكى يېقىنلىق ھېسلىرى بىر - بىرىگە خۇددى ئېلىكتىر ئېقىمىدەك ئۆتۈشۈپ تۇراتتى. مۇنداق دەقىقىلەردە ھەر - قانداق شېرىن گەپ - سۆزلەر ئارتۇقلۇق قىلاتتى.

ئاي كانلىجاننىڭ ئارقىسىدىن كۆرۈنگىنىدە ئۇلار قېيىقنى توختىتىشتى. ئاينىڭ شولىسىدىن تامچىغان كۈمۈشتەك ئاپئاق دانچىلار سۇنىڭ ئۈستىدە جىمىر - جىمىر پارقراپ كۆزنى قاماشتۇراتتى. ئۇلار بۇ گۈزەل مەنزىرىنى ئۇزاققىچە تاماشا قىلىشتى.

— بۈگۈن كەچلىك تاماقنى يەنە مېھمانسارايىدا يەيلىچۇ، خوتۇن. يەنە تانسا ئوينايلى، كۆڭلىمىزنى ئاچايلى. بىز ياشقۇ تېخى، ياشلىقىمىزنىڭ قەدرىنى بىلەيلى.

شۇنداق، ئۇلار تېخى ياش ئىدى. زەررىن ئېرىگە قاراپ تۇرۇپ، يېشىدىن ئاۋۋال پىشىپ يېتىلگەن ھېسلىرى بىلەن ئۆز -

ئۆزىگە پىچىرلىدى: «ئۇ ھەقىقەتەن بەك ياش. ئۇنىڭ بەزى ئوي - خىياللىرى ۋە مۇبالىغىلىك قاراشلىرى شۇنىڭ ئۈچۈن بولسا كېرەك. يىللار ئۆتكەنسېرى بەلكى ئۇمۇ پىشىپ - يېتىشىپ ئۆزىنى توختىتىۋالار...»

جىھات ئۇنىڭ جاۋاب بەرمەستىن خىيالچان ھالدا ئەتراپىنى تاماشا قىلىۋاتقانلىقىنى كۆرۈپ، قولىنى تۇتتى:

— شۇنداق قىلايلىمۇ؟

— نېمىنى دەيسەن جىھات؟

— تاماقنى مېھمانسارايىدا يەيلى دەيمەن. سەن يەنە ئۆتكەن ھەپتە ئاخشامدىكىدەك ئوخشاش چىرايلىق گىرىم قىلىپ، چىرايلىق كىيىنگىن. ھەممە كىشى «بۇ چىرايلىق ئايال كىمدۇ؟» دېيىشىپ، بىر - بىرلىرىدىن پىچىر - پىچىر سورىغىلى تۇر. سۇن. ئاندىن سەن بىر شاھ قىزى كەبى سەلتەنتنىڭ بىلەن ئەتە - رايىڭغا شۇنداق بىر قارىۋېتىپ، ئۇدۇل مېنىڭ ئۈستىلىمگە كەلگىن. ئۇ چاغدا پىچىرلاشلار توختىسۇن. ئاۋازلار بېسىقسۇن. زالدېكىلەر بولسا: «بۇ چىرايلىق ئايال جىھات باغدادلىقنىڭ خوتۇنى ئىكەن - دە» دېيىشىپ قالىسۇن. شۇنىڭ بىلەن سەن ماڭا يېقىنلاش، يالغۇز مېنىڭلا بول.

تېخى بىر مىنۇت ئاۋۋالقى چۈشەنچىلىرىگە زىت كېلىۋاتقان بۇ سۆزلەرگە زەررىن تاتلىققىنە كۈلۈپ قويدى ۋە:

— سەن تېخى بالا جۇمۇ جىھات... ھەقىقەتەن، سەن تېخى چوڭ بولماپسەن، — دېدى.

لېكىن ئۆيلىرىگە قايتىپ كەلگەندىن كېيىن، ياش ئايال ئۈشتۈمتۈت يۈرىكىنىڭ نېمىشقىدۇر سىقىلىپ كېتىۋاتقانلىقىنى ھېس قىلدى. يۈرىكى گوپا كۆكرەك قەپىزى ئىچىدە قاتتىق ئىزىلىپ كېتىۋاتقاندا كۆرۈپ، نەپەسمۇ ئالالماي قالدى:

— جىھات، بۇ ئاخشام ئۆيدە قالايلى بولامدۇ؟ — دېدى.

— نېمە ئۈچۈن جېنىم؟ — ئۇ سۆزلەۋېتىپ خوتۇنىنىڭ چاچلىرىنى سىلىدى، تەكرار سورىدى، — نېمە ئۈچۈن مېنىڭ

گۈزەل پەرى خوتۇنۇم؟

— بىلىمەيمەن، ئاجايىپ بولۇپ كېتىۋاتىمەن.

— قانداق بولۇپ كېتىۋاتىسەن؟

— بىردىنلا يۈرىكىم سىقىلىپ كەتكەندەك بولۇپ قالدۇم.

بېشىمغىمۇ بىر ئاغرىق كىرىۋالدى. بەلكى دېڭىز سوغۇقى تەگ-كەندۇ ياكى سۈتتەك ئايدىڭ...

ئۇ چاقچاق قىلماقچى بولغانىدى، قاملاشتۇرالمىدى. ئاۋازى تىترەپ كېتىۋاتاتتى، كىرىپكىلەرنىڭ ئۇچلىرى نەملىشىشكە باشلىغانىدى.

— قورقۇۋاتىمەن، جىھات... ئىچىمگە ئاجايىپ بىر قورقۇنۇچ كىرىۋالدى.

ياش يىگىت ئۇنى قۇچاقلىۋالدى:

— قورقما سۆيۈملۈكۈم، مانا مەن يېنىڭدىغۇ. ئاھ، مېنىڭ

ئاچچىقى يامان خوتۇنۇم. بىر ئاز ئاۋۋال ماڭا «كىچىك بالىسەن» دېگەندىڭ. ئەمما سەن راستتىنلا بىر بوۋاقسەن، سەۋەبىسىزلا قورقمايدىكەن كىشى؟

— ھېچ بىلىمدىم... توغرا دەيسەن... ياق، بەلكى سەۋەبىسىز-مۇ ئەمەستۇ؟

— نېمە؟ نېمە بولغانىدى، سۆزلىسەڭچۇ زەررىن.

— بىر ئىشقا بولغىنى يوق، — ئۇ كۈلۈشكە تىرىشتى،

ئەمما كۆزلىرىدىن بۇلدۇقلاپ ياش تۆكۈلۈپ كەتتى.

— ئالاھىدە بىر ئىشقا يوق. ئەمما دادامدىن بىر ھەپتىدىن

بېرى خەۋەر ئالالمىدىم. ئاخىرقى خېتىدە ماڭا چارچاپ كېتىۋات-قانلىقىنى يازغانىدى.

— بەك ئىشلەپ كەتتى بەلكىم.

— ھەئە، ھەددىدىن ئارتۇق چارچاپ كەتمەسلىكىنى شۇنچە

تاپىلاپ تۇرساممۇ قۇلاق سالمايدۇ. يالغۇزلۇقتىن ئىچى پۇشىدۇ

بىچارە دادامنىڭ... شۇنىڭ ئۈچۈنمىكىن ئۆزىنى ئىشقا بەك ئۇرۇپ

كېتىدۇ. مەنمۇ قانچە ئاي بولدى، ئۇنى يوقلاپ بارالمىدىم.

— سەن ئەمدى ئۆي — ئوچاقلىق بولغان بىر ئايالسىن زەر —
رىن. باشقا مەشغۇلىيەتلىرىڭ ۋە مەجبۇرىيەتلىرىڭ بار. پات —
پات ئۇ يەرگە بارالمىسەن — دە.

زەر رىن ئويلانغانلىرىنى ئېغىزىدىن چىقىرىۋالدى. ئېرىنىڭ
ھەرقاچان بۇنىڭغا توسالغۇلۇق قىلىدىغانلىقىنى، قايسى ۋاقىتتا
قورۇققا بارماقچى بولسا، چوقۇم شۇ ۋاقىتتا باشقا بىر پروگ-
رامما تەييارلاپ، ئۇنى قارارىدىن يالتايتىپ قويدىغانلىقىنى يۈ-
زىدىن — يۈزىگە قانداق دېيەلەيتتى! بۇلارنى دەپ ئولتۇرۇپ يەنە
جېدەللىشىپ قالسۇنمۇ؟ يەنە تالاش — تارتىش قىلىشىپ، مۇنازى-
رە قىلىشىپ بىرەر خاپىلىق چىقىپ قالسۇنمۇ؟ ياق!

— كۆڭلۈڭنى يېرىم قىلما زەر رىن. ئالدىمىزدىكى ھەپتە
ئىچىدە سېنى قورۇققا يولغا سېلىپ قوياي.

— كېلىدىغان ھەپتە؟

«بەك كېچىكىپ كەتمەسمۇ؟» دەپ سوراشقا ئەمەشلىپ، توخ-
تاپ قالدى ۋە يەنە گېپىنى ئىچىگە يۇتۇۋەتتى.

— قېنى ئەمدى كىيىمىڭنى يۆتكىۋالغىن، ماڭايلى خوتۇنۇم.
زەر رىن مېھمانلىق كۆينەكلىرى ئېسىلغان ئىشكاپنىڭ قې-
شىغا كېلىۋېتىپ يەنە تۇرۇپ قالدى.

— ياق، بارمايلى جىھات. بۇ ئاخشامنى ئۆيدە ئۆتكۈزەيلى،
بولامدۇ؟ ئۇنىڭ ئۈستىگە ئەتە مەخسۇس تانسا كېچىلىكى بار
تۇرسا، تاڭ ئاتقۇچە ئويقۇسىز قالسىز.

بالدۇرراق قايتارىمىز. ئەتە ئەتىگەن ۋاقىچىراق قوپۇپ دەم
ئالارسەن.

ئېرىنىڭ بۇنىچۇالا زورلاپ كېتىشى زەر رىننىڭ نېرۋىلىرىنى
جىددىيلەشتۈرۈۋەتتى:

— ئىچىمدە بىر قورقۇنچ بار. چۈشەنمەيۋاتامسەن جېنىم، خا-
لساڭ سەن يالغۇز بىر نۆۋەرگىن. ئۆزۈڭ ئويىناپ كەلگىن! — دېدى.

بۇ ئورۇنسىز قورقۇش، بولۇپمۇ ئاخىرقى تەكلىپ جىھاتىنىڭ
ئاچچىقىنى كەلتۈرۈۋەتكەنىدى.

— بېشىمىزغا يەنە ئورۇنسىز ۋەھىمىلەرنى سالماقچىمۇ سەن؟ ماقۇل ئەمەس، نېمىنى خالىساڭ شۇنى قىل. ئۇنىڭ كەيپى ئۇچقانىدى. تاماقنى ئىشتىھاسىزلا يېدى ۋە زەررىنىڭ بالدۇرراق ياتماقچى بولۇۋاتقانلىقىنى بىلىپ، قەھۋە ئىچىش ۋە بىرقانچە كىشى بىلەن كۆرۈشۈپ كېلىش ئۈچۈن مېھمانسارايغا كەتتى.

جىھات يېرىم كېچىدىن كېيىن ئۆيگە قايتىپ كەلگەندە، ئىشىكنى ئېچىپ بەرگەن ئەر خىزمەتچى ئۇنىڭغا بىر پارچە تېلېگرامما بەردى.

— سىزنىڭ كېتىشىڭىز بىلەنلا كەلگەندى، ئەپەندىم. جىھات دەسلەپ بۇنىڭ بىرەر تىجارەت ئىشى بىلەن ئەۋەتىلگەن تېلېگرامما بولۇشى مۇمكىنلىكىنى جەزم قىلدى. كېيىنرەك دەرھال باغدانى، ئائىلىسىنى ئېسىگە ئالدى - دە، ئەنسىرەپ تۇرۇپ كونۇبىرتنى ئاچتى...

تېلېگرامما بۈيۈك چەكمەجەدىن كەلگەندى. ئاخىرىسىغا خەمدە كالفانىڭ ئىمزاسى قويۇلغانىدى.

«سايىم بەي ئېغىر كېسەل بولۇپ قالدى. زەررىن خانىمغا خەۋەر قىلىپ قويۇشىڭىزنى ۋە دەرھال قورۇققا يېتىپ كېلىشىڭىزنى سورايمەن.»

جىھاتنىڭ ئىچى ناھايىتى قاتتىق سىقىلىشقا باشلىدى. بۇ ھەرگىزمۇ قېيىنئانىسىنىڭ كېسەل بولۇپ قالغانلىقى ئۈچۈن ئەمەس، بەلكى بۇنىڭدىن كېلىپ چىقىدىغان چۈشىنىشمەسلىك ۋە رەنجىشلەر ئۈچۈن ئىدى...

«ۋاي خۇدايىمەي، بۇ ئادەمنىڭ ئاغرىش ئۈچۈن تاللىۋالغان ۋاقتىغا قارىمىدىغان! ئەتە ئەتىگەن ئورنىمىزدىن قوپۇپ ئۇ يەرگە قاراپ يولغا چىقىشقا توغرا كېلىدىغان بولدى. بۇنىڭ كاساپىتى بىلەن ئەتە ئاخشام بولىدىغان مەخسۇس تانسا كېچىسىنى قولىدىن بېرىپ قويىدىغان بولدۇق - تە. ھالبۇكى، ئۇ كېچە توپىلمۇ كۆڭۈللۈك بولاتتى. ئۇ كۈنى يۈز بېرىدىغان تاسادىپىي-

لىقلار ۋە باشقا پىلانلار ھەقىقەتەن ياخشى ئورۇنلاشتۇرۇپ قويۇلدى. ۋە... ئەمدى سەن بۇ يەرنى تاشلىۋېتىپ، سائەتلەرچە ماشىنا بىلەن سەپەر قىل ۋە دوختۇرخانىمۇ دوختۇرخانا ئايلىنىپ يۈر، زەررىنىڭ يىغا - زارىنىچۇ تېخى، ئەمدى بۇ خەۋەرنى ئۇنىڭغا قانداق يەتكۈزۈش كېرەك؟ ئەسلىدىلا ئاخشامدىن بېرى نېرۋىلىرى چېچىلىپ تۇراتتى. قانداقتۇر بىر خىل قورقۇنۇچ ئىچىدە تىپىرلاپ كېتىۋاتاتتى.

ۋاھالەنكى، شۇ قىزنىڭ ھېسسىياتلىرىنى دېمەيدىغان، بۇ پالاکەتلەرنى قانداقلارچە ئالدىن سىزىۋالغاندۇ؟ ئۇنىڭ كۆڭلى قانداقلارچە ئالدىنلا يېرىم بولۇشقا باشلىغاندۇ؟ ئاجايىپلا، ھەقىقەتەن ئاجايىپ بىر ئىش بولدى. غەلىتە ۋە قورقۇنچلۇق...»
ئۇ شۇ خىياللار بىلەن پەلەمپەيدىن چىقتى. ھۇجرىسىنىڭ ئىشىكىنى ئاۋاز چىقارماسلىققا تىرىشىپ ئاستاغىنە ئاچتى.
— سەنمىڭ جىھات.

— ھەئە جېنىم، تېخى ئۇخلىمىغانمىدىڭ؟
— ئۇيغۇم قېچىپ كەتتى. بىر ئاز كىتاب ئوقۇپ ھازىرلا ياتقاندىم.

ئۇ ياستۇققا يۆلىنىپ سەل ئۆرە بولدى ۋە ئېرىنىڭ چىرايىغا سەپىلىپ قاراپ كەتتى.

— ساڭا نېمە بولدى؟ خاپا كۆرۈنۈۋاتىسەنغۇ، بىرەر ئىشقا ئىچىڭ پۇشتىمۇ - يا؟

— ياق جېنىم، نەدىكىنى، يات، ئۇخلا تاتلىقىم، مەنمۇ ھا-زىرلا ياتىمەن.

لېكىن زەررىن ئۇنىڭ ئاۋازىدىكى غەلىتەلىكىنى سىزىۋالغاندى، دەرھال ئورنىدىن تۇرۇپ:

— ياق، ئېيتقىمىنا، خۇدا ھەقىقى، دەپ بەرگىنە جىھات، نېمە بولدى؟ جەزمەن بىر ئىش بولدى. ھېچ شۇبھىسىز، بىلىنىپ تۇرۇپتۇ. مېنى بەزىلمەكچى بولۇۋاتىسەن، لېكىن مەن چۈشىنىپ بولدىم. ئېيتساڭچۇ جىھات. قانچىلىك تىت - تىت بولۇپ كېتىدۇ.

ۋاتقانلىقىمنى بىلمەيۋاتامسنا؟ — دەپ سورىدى.
ئۇنىڭ ئاۋازى تىترەپ كەتتى، كۆز چاناقلىرىغا ياش تولدى.
ياش يىگىت خوتۇنىنىڭ بىكارىدىن — بىكارغا كۆڭلى يېرىم بول-
مىغانلىقىنى بىلىپ ئۇنىڭغا ئىچى ئاغرىپ قالدى. ئۇنىڭ قېشىغا
كېلىپ، كارىۋاتنىڭ قىرىغا ئولتۇردى. قولىنى خوتۇنىنىڭ بى-
لىگە سېلىپ تۇرۇپ، كۆيۈمچانلىق بىلەن:

— زەررىنىم، مېنىڭ جېنىم، — دېدى.
ئەمما بۇ سۆزلەر زەررىنىگە ئەكس تەسىر بەردى، ئۇ ئېرىنىڭ
كاستۇم يانچۇقىغا چوڭقۇرراق سېلىنماي قالغان كۈنۋېرتنىڭ
ئۈچىنى كۆرۈپ قالدى — دە، ھاياجاندىن ۋارقىراپ كەتتى:
— تېلېگرامما كەلگەن ئوخشايدۇ — ھە؟ دادام، دادامغا چوقۇم
بىر ئىش بولدى.

ئۇ جىھاتنىڭ توسۇپ قېلىشىغا پۇرسەت بەرمەستىن كۆ-
ۋېرتنى شارىتىدا تارتتى — دە، تېلېگراممىنى ئوقۇشقا باشلىدى.
— ئاغرىپ قاپتۇ. كېسىلى چوقۇم بەك ئېغىردۇ، بۇنى بىر-
قانچە كۈندىن بىرى يۈرىكىم تۇيۇۋاتاتتى. يۈرىكىم ھېچقاچان
مېنى ئالدىمايدۇ. بىر پالاكەت بولىدىغانلىقىنى سىز پىلا تۇرات-
تىم. بىچارە دادام، نېمىشقا ئۇنىڭ يېنىدا بولالمىدىم؟ ئاھ خۇدا،
ئۇنى كۆرەلمەي قالسامچۇ؟ بۇ چاغقىچە ئۆلۈپ كەتكەن بولسىچۇ؟
ئۇنىڭ كۆز قارىچۇقى يوغىنىپ كەتكەندى. ئەتراپقا قور-
قۇنچلۇق نەزەردە قارايتتى.

— دەرھال بېرىشىم كېرەك.
— دەرھال بولماس شېكىرىم. بىرقانچە سائەت ساقلاپ تۇ-
رۇشىمىز كېرەك. ئۇزاق يولغا چىقىش تەييارلىقى ئۈچۈن شو-
پۇرغا خەۋەر قىلىۋېتەي، ماشىنا تەييار قىلسۇن. تاڭ ئاتار — ئات-
ماي يولغا چىقىمىز. ئۆزۈڭنى مۇنچىۋالا قىيىنما قوزام. بارغاندا
كۆرسەنكى، داداڭنىڭ كېسىلى ئانچە ئېغىر ئەمەس. ئۆزۈڭنى
تۇتۇۋال زەررىنىم.

جىھات ئۇنى بىر كىچىك بالغا ئوخشاش سىلاپ — ئەركىلد-

تىپ، مېھرىلىك سۆزلىرى بىلەن تەسەللى بېرىپ، بىرقانچە سا-
ئەتنى ئۆتكۈزدى. خوتۇنغا راستتىنلا ئىچى ئاغرىپ كېتىۋاتات-
تى. چۈنكى ئۇنى ياخشى كۆرەتتى. ئەمما ئۇنى مۇشۇ ھالغا چۈ-
شۈرۈپ قويۇۋاتقان دادىسىنى كەچۈرەلمەيتتى. چۈنكى ئۇنى ياخ-
شى كۆرمەيتتى. شۇنداقلا ئىنسانلارنىڭ مۇنداق سەۋەبلەر بىلەن
نېمىشقا بىر - بىرىنى خاپا قىلىدىغانلىقىنى ھېچ چۈشەنمەيتتى.
توغرىسىنى ئېيتقاندا، چۈشىنىشنى خالىمايتتى. زەررىن دوخ-
تۇرمىدى؟ مۇنداق يېرىم كېچىدە جىددىي بىر تېلېگرامما بىلەن
ئۇنى چاقىرتسا، ئۇ دادىسىنى داۋالاپ ساقايتىۋالامتى؟ بىچارە
زەررىنگىمۇ ئۇۋال ئەمەسمۇ؟ بۇ شەخسىيەتچى ئىنسانلار ئۇنىڭ
كوڭلىنى نېمىشقا مۇنچىۋالا زېدە قىلىدىغاندۇ؟
جىھات شەخسىيەتچىلىكى بىلەن غەلىتە خىياللارغا يېرىلىپ
كەتكەندى. زەررىن بولسا قانداق قىلسا دادىسىنىڭ قېشىغا تېز -
رەك بارغىلى بولىدىغانلىقى توغرىسىدىكى ئەندىشە بىلەن تىترەپ
ئولتۇرۇپ تاغنى ئاتقۇزدى. ئۇلار شەپەق بىلەن تەڭ يولغا چى-
قىشتى.

تىرايىدىن بۈيۈك چەكمەجەگە ئەڭ ئېسىل بىر ماشىنا بىلەن يولغا چىققان بولسىمۇ، بۇ كۆڭۈلسىز بىر سەپەر بولۇۋاتاتتى: بىر كېچە ئۇخلىمىغان جىھات بۇ سەپەرنى ئۇيقۇ بىلەنلا ئۆتكۈزۈۋاتاتتى. زەررىن بولسا پۈتۈن بەدىنى ھەيكەلدەك قېتىپ قالغان، كۆزلىرى يوغان ئېچىلغان ھالدا ئەتراپتىكى گۈزەل مەنزىرىلەرگە قارىغۇسى كەلمەي ئولتۇراتتى. ئۇ شۇنچىلىك ھاياجانلانغان، تەشۋىشلەنگەن ۋە ئالدىراپ كېتىۋاتقاندىكى، ئەگەر ماشىنا بىر مىنۇت توختاپ قالسىلا، شۇئان ئالدىغا قاراپ يۈگۈرگۈسى كېلەتتى. ياستۇقلارغا بەكرەك يۆلىنىپ، ئارام ئالغۇسى كەلسە، گويا ماشىنا تېخىمۇ ئېغىرلىشىپ كېتىدىغاندەك ئورۇندۇقتا تىك ئولتۇراتتى. ئېرىنىڭ ئويغىنىپ كېتىشىدىن قورقۇپ، ئارىدا بىر شوپۇرغا ئېگىلىپ تۇرۇپ ئاستاغىنە:

— قوزام مەھمەت، تېزرەك ھەيدىسەڭچۇ، — دەيتتى. بۇنىڭغا قارشى، جىھات بولسا پات - پات كۆزىنى ئېچىپ: — ساراڭ بولۇپ قالدىڭمۇ مەھمەت؟ بۇ قانداق سۈرئەت؟ — دەيتتى.

ھەتتا بىر چاغدا يېرىم ئاچچىقلانغان، يېرىم ھەزىل قىلغان بىر ئاۋازى بىلەن:

— ساڭا بىر ھېكايە سۆزلەپ بېرەي جۇمۇ مەھمەت، — دەپ ھېكايىسىنى باشلىغانىدى ئۇ، — پارىژدا بىر ئادەم پويىزغا يېتىشىۋېلىش ئۈچۈن بەك ئالدىراپ كېتىپتۇ. شۇڭا ئۆزى ئولتۇرغان ماشىنىنىڭ شوپۇرىغا پات - پات تېخىمۇ تېزرەك ھەيدىشى ھەققىدە ئاگاھلاندۇرۇپ تۇرۇپتۇ. بۇنىڭغا ئاچچىقى كېلىپ

كېتىۋاتقان شوپۇر ئاخىر يولۇچىدىن سورايتۇ: «سىز ۋوگزالغا بارماقچى، شۇنداقمۇ؟»، «شۇنداق» دەپ جاۋاب بېرىپتۇ يولۇچى. «پويىزغا يېتىشمەكچى ۋە يولغا چىقماقچى، شۇنداقمۇ؟» دەپ سو-رايتۇ يەنە. «ھەئە» دەپ جاۋاب بېرىپتۇ يولۇچى يەنە. «ئۇنداق بولسا سىز گەپ قىلماي ئولتۇرۇڭ. مەن سىزنى ۋوگزالغا ئاپىد-رىپ، پويىزغا چوقۇم يېتىشتۈرۈپ قوياي، ئەگەر سىزنىڭ گېپىد-ئىزىگە كىرىپ، ئۆلچەمدىن ئارتۇق سۈرئەتتە ماشىنا ھەيدىسەم، ۋوگزالغا ئەمەس، بەلكى دوختۇرخانىغا بېرىپ قالمىز ياكى قە-رىستانغا...»

شوپۇر خوجايىنىنىڭ بۇ ھېكايىسىنى ئاڭلاپ بىلىنەر - بى-لىنىمەس كۈلۈپلا قويۇپ، باشقا بىرنېمە دېمىدى. ئەمما زەررىن ئاچچىقلاپ قالدى. قاپىقىنى بىر تۈرۈۋالغىنىچە ئىككىنچىلەپ ئۈنىنى چىقارمىدى. جىھات ئەمدى خاتىرجەم بولۇپ ئارامخۇدا ئۇيقۇغا كەتتى. ماشىنا تاكى قورۇققا كېلىپ توختىغاندىلا ئاندىن كۆزىنى ئاچتى.

بۇ يەردە تۇنجى قېتىم ئۇچراشقان كىشى بەدرى پاشا بولدى. چۈنكى ئۇ كىشى بۇلارنىڭ يولغا قاراپ تۇرغانىكەن. زەررىن ماشىنىدىن چۈشەر - چۈشمەستىنلا پاشا ئۆزى ئۇنىڭ ئالدىغا كەلدى:

— خۇش كەپسەن قىزىم.

ئۇ زەررىننىڭ قولىنى بىر دادىلىق مېھىرى بىلەن چىڭ تۇ-تۇۋېلىپ، ھېچ قويۇپ بەرمەيۋاتاتتى. زەررىن بولسا ئۇنىڭ قولى-دىن قۇتۇلۇپ، تېزىرەك ئۆيگە كىرمەكچى بولۇپ ئالدىراپ كېتىد-ۋاتاتتى. بۇنى سەزگەن پاشا ئۇنى توختىتىۋېلىپ:

— جەسۇر بولغىن قوزام. غەيرەتلىك بولغىن، — دېيىشتىن باشقا سۆز تاپالماي قالدى. بۇ ياشىنىپ قالغان ھەربىينىڭ تىت-رەپ كېتىۋاتقان ئاۋازى ۋە غەمكىن قاراشلىرى زەررىنگە دەھشەت-لىك بىر ھەقىقەتنى ئاشكارىلاپ تۇراتتى. شۇئان زەررىننىڭ كۆكسىدىن بوغۇق بىر پەرياد كۆتۈرۈلدى:

— دادام ئۆلۈپ كېتىپتۇ — دە! يا رەببىم، دادىسىز قالدىم.

جېنىم دادام!

بەدرى پاشا بىرلىكتە جەڭ قىلغان دوستى سايىم بەينى ئۆز قېرىندىشىدەك ياخشى كۆرەتتى. زەررىنىمۇ ئۇنىڭ ئېتىكىگە تۇغۇلغاندەك، كىچىكىدىن باشلاپ ئەركىلىتىپ چوڭ قىلغانىدى. ئۇنىڭغا ھەردائىم كۆڭۈل بۆلۈپ تۇراتتى. ھازىرمۇ ئۇ ئۆزىنىڭ تۇغقانلىرىدىن بىرىنىڭ خوتۇنى ئىدى. شۇنداق بولغاچقا زەررىن ئۇنىڭ ئۆز تۇغقىنى ھېسابلىناتتى. ئۇ بۇ يېقىنلىقتىن جاسارەت ئېلىپ ياش ئايالنىڭ مۇرىلىرىنى سىلىدى:

— ئۆلۈم ئاللاھنىڭ ئەمردۇر، قىزىم. ھەممىمىز بىر كۈنى ئۇ يولدىن ئۆتىمىز. كۆڭلۈڭنى بۇنچىۋالا يېرىم قىلما. ئۆزۈڭنى بەك ئۇپراتما! بولمىسا داداڭنىڭ روھىنى قورۇندۇرۇپ قويسەن. ساڭا شۇنى ئېيتىپ قويايىكى، ئۇنى داۋالتىپ ساقايتىۋېلىش ئۈچۈن قىلمىغىنىمىز قالمىدى. ئەمما بۇ قېتىمقى زەربە بەك ئۈشتۈم تۇت ۋە بەك قاتتىق بولدى.

— دادام قاچان ئاغرىپ قالغانىتى؟ ماڭا نېمىشقا خەۋەر قىل-مىدىڭلار؟ — زەررىن لۆمۈلدەپ ياش ئېقىپ تۇرغان كۆزلىرى بىلەن ئەتراپىدىكىلەرگە قارىدى. ئەمما ئۆكسۈپ — ئۆكسۈپ يىغلاۋاتقان ئېمىكئاندىن باشقا ھېچكىمنى كۆرەلمىدى. ئوقتەك ئېتىلىپ بېرىپ ئۇنىڭ قېشىغا كەلدى. قۇچاقلىشىپ تۇرۇپ تې-خىمۇ ئەدەپ يىغلىشىشقا باشلىدى. كۆز ياشلىرى قوشۇلۇپ كې-تىۋاتاتتى.

— گەپ قىلساڭچۇ ئېمىكئانا، ماڭا نېمىشقا خەۋەر قىلمىدىڭ؟

— خەۋەر قىلغۇدەك ۋاقتىمۇ بولمىدى بالام. داداڭ بىرقانچە كۈندىن بېرى بىر ئاز چارچاپ قالغاندەك قىلىۋاتاتتى. مانا شۇند-چىلىكلا...

— يېتىپ قالغانىدى؟

— شۇ ئىككى كۈندىن بېرى ياتىقىدىن چىنقماي ئارام

ئېلىۋاتاتتى.

— مانا مۇشۇنى ماڭا خەۋەر قىلىشكە كېرەك ئىدى، ئېمىكە.
ئانا...

— ۋايىجان قىزىم، ھېچبىر ئىش يوقتى دېدىمغۇ ساڭا.
بۇرنىمۇ سۇيۇلۇپ قالمىغاندى، كارىۋاتتا كىتاب ئوقۇپ
ياتاتتى شۇ...

— مېنى كەلسۇن دېمىدىمۇ؟

— ياق، دەل ئەكسىچە، مەن بىر قېتىم سېنى چاقىرتماقچى
بولغانىدىم. ئەمما خاپا بولۇپ، خەۋەر قىلغىلى قويمىدى. چۈنكى
سېنىڭ ئارامىڭنى بۇزۇشنى خالىمايتتى. قارىماققا بىرەر ئاغرىقى
باردەكمۇ قىلمايتتى. پەقەت بىر ئاز سارغىيىپ قالغانىدى، مانا
مۇشۇنچىلىكلا...

— قاچان تۈگەپ كەتتى؟

— تۈنۈگۈن چۈشلەردە...

— يېنىدا بىر كىم بارمىدى؟

— مەن ياتقىدا ئىدىم قىزىم، پاراڭلىشىۋاتاتتۇق، بىردىنلا
ئۇيقۇسى كەلگەنلىكىنى ئېيتىپ، يانغا ئۆرۈلۈپ ياتقاندى. چى-
قىشىمغىلا بىر ئاۋاز ئاڭلاپ قالدىم، ئارقامغا ياندىم. ھەممە ئىش
تۈگىگەندى.

— بىچارە دادام، ئۇنى يەنە بىر قېتىم كۆرەلمەي قالدىم -
دە، بىلمەپتىمەن. بۇ نېمىدېگەن مۇدەھىش بىر بالا - قازا، ئې-
مىكئانا...

ئۇ يىغلايتتى، ئۆكسۈيتتى. ئۇنى ناھايىتى تەسلىكتە ئىچكىدە-
رىگە ئېلىپ كىرىپ، بىر دىۋانغا ياتقۇزۇپ قويۇشتى.

شۇ ئەسنادا جىنھات ئەقلىدىن ئادىشىپ قالغاندەك بىر ئىش
قىلىپ قويدى: خوتۇنى گويا ئۆزىگە نىسبەتەن يات بىر كىشى
ئىدى. بۇ دەقىقىلەردە ئۇنىڭ ئۆزىگە قارىغاندا ئېمىكئانغا
تېخىمۇ يېقىن ئىكەنلىكىنى ئويلاپ بىرنېمە دېيەلمەيۋاتاتتى.
پەقەت زەررىن ھارغىچە يىغلىۋالغاندىن كېيىن ئۇنىڭ يېنىغا

كەلدى:

— ئاغرىپ قالسىەن ئومىقىم. بۇنداق يىغلاۋەرسەڭ قاتناق بولىدۇ؟ — دەپى ۋە خوتۇننىڭ ئۆزىگە تىكىلگەن ئىپادىسىز قا-راشلىرىدىن قېچىپ ئۆيدىن چىقىپ كەتتى.

جىھاتنىڭ ئىچى پۇشۇپ كېتىۋاتاتتى. شۇنداق، ئۆز دادىسى ئۆلۈپ كەتكەن كۈنى ئۇنىڭمۇ كۆڭلى بۇزۇلغانىدى، ھەتتا ئازراق يىغلىغانىدى. دادىسىنى ياخشى كۆرمەيتتى ئەمەس، ئەمما ئۇنىڭ-چە بۇ دەرىجىدە يىغا - زارە قىلىش، قىيا - چىيا قىلىش، ئايلىد-نىپ قېلىش، ھوشىغا كېلىش ۋە ھاكازالار بەك ئارتۇقچە ئىدى. زەررىن ھەرقاچانقىدەك تېخىمۇ ئاشۇرۇۋېتىپ باراتتى. «ئۇنىڭغا گەپ قىلسام ئاچچىقى كېلىپ قالار، تەتۈرلۈك قىلىپ كېتەر، ئەڭ ياخشىسى مەيلىگە قويۇپ بېرەي.»

جىھات بۇ قارار بىلەن ئۆيدىن چىقتى. ئاۋۋال باغچىدا، كې-يىن ئورمانلىقتا سەيلە قىلىپ يۈردى. بىر ئالدىغا - بىر كەينىد-گە مېڭىپ يۈرۈپ، كۆل بويىدا بېلىق تۇتۇۋاتقانلارنى تاماشا قىل-دى. ۋاقىت بەك ئاستا ئۆتۈۋاتقاندەك قىلاتتى.

ئۆيگە قايتقىنىدا جىنازىنى چىقىرىدىغان جامائەت ھويلىغا توپلىنىپ بولغانىدى. ئۇمۇ ئارىغا قېتىلدى. لېكىن ئۇ ئۆزىنىڭ خىيالىي دۇنياسىدا ئۆزى بىلەن ئۆزى مۇڭدشاتتى: «بىر قورۇق باشقۇرغۇچىسىنىڭ جىنازىسىنى چىقىرىشتا بىر پاشا، نۇرغۇنلىد-غان ھەربىي ۋە مەن، يەنى باغداد مۆتىۋەرلىرىدىن جىھات... ئۇنى بىر ئاز ئارتۇقچە ئەتىۋارلاپ كېتىۋاتىمىزغۇ دەيمەن. ئاجايىپ تە-لەيلىك ئادەم ئىكەن.»

ئۇ بۇنىڭ شەخسىيەتچىلىك بىلەن تولغان ناھەق پىكىرلەر ئىكەنلىكىنى قىلچىمۇ تەسەۋۋۇر قىلالمايۋاتاتتى. ئۇنىڭ دەردى ئۆزى بىلەن قىلچە مۇناسىۋەتسىز، ياخشى كۆرمەيدىغان بىر ئا-دەمنى دەپ، ناھايىتى ياخشى ئورۇنلاشتۇرۇلغان تانسا كېچىسىدە-كى كۆڭۈللۈك ئويۇن تاماشاسىنى قولدىن بېرىپ قويۇۋاتقانلىقىد-دا ئىدى.

زەررىن بەك بىچارلىشىپ كەتكەندى. ئۆزىنى دۇنيانىڭ ئەڭ بەختسىز كىشىلىرىدىن بىرى دەپ قاراۋاتاتتى. چۈنكى دادىسى ئۆلۈپ كەتكەندى. مېھىت ئۆزىنى بولغاندىن كېيىن، ئۇ بىر دىۋاننىڭ بولۇشىغا يىقىلدى. شۇ تۇرقىدا ئۇ گويا سۇنۇپ كەتكەن بىر ئورۇندۇققا ئوخشاپ قالغانىدى. كۆڭلىدە ئاجايىپ چوڭ بىر بوشلۇق ھاسىل بولغانلىقىنى ھېس قىلىۋاتاتتى، ئەمما بۇ بوش-لۇقنىڭ ئارقا تەرىپىدىن پۈتكۈل بالىلىق چاغلىرىنى كۆرۈۋاتاتتى، ئۇ ئۇنتۇلغان خاتىرىلىرىنى جانلاندۇرۇۋاتاتتى. بەزى ئىنچىكە تەپسىلاتلاردا بىردەم توختاپ قالاتتى. ئەسلىدە بۇ ئىنچىكە تەپسىلاتلار، بۇ كىچىك نەرسىلەرنىڭ ئەمدى يوقالغانلىقىدىن يىغلا-ۋاتاتتى.

ئۇ شۇنداق تۈگىشىپ كەتكەندىكى، جىھات ئۇنى قايتا كۆر-گىنىدە قەلبىنىڭ چوڭقۇر بىر يېرىدە چوڭقۇر ئېچىندى ۋە ئاس-تا كېلىپ ئۇنى چىڭ قۇچاقلماۋالدى:

— ئەمدى يىغلىما، شېكىرىم. ماڭا قارىغىنە، ماڭا قاراپ تۇ-رۇپ بىر كۈلگىنە، زەررىنىم. سېنى بۇ ئەھۋالدا كۆرۈپ چىداپ تۇرالمىۋاتمەن، قوزام. يىغلىما جېنىم، كۆزلىرىڭ بەك ئىشىشىپ كېتىپتۇ. ئۇۋال ئەمەسمۇ ساڭا؟

ئۇ ئىختىيارسىز خوتۇننىڭ بىر ئاز سەتلىشىپ قالغانلىقىنى ھېس قىلىپ قالدى. ئۇ بىردىنلا يەنە، مۇشۇنداق ۋاقىتتا خوتۇ-ننىڭ چىرايى بىلەنلا قالغانلىقى ئۈچۈن ئۆز - ئۆزىگە ئاچچىقى كەلدى. شۇڭا دەرھال ئۆزىنى تۈزۈۋېلىپ:

— گېيىمگە قۇلاق سال زەررىنىم، سېنىڭ ئازابلىنىۋاتقان-لىقىڭنى، بەختسىز بولۇپ قالغانلىقىڭنى بىلىمەن. قايغۇ - ھەسرەتلىڭنى چۈشىنىمەن. لېكىن ئاماللىرىم يوق. خۇدانىڭ ئە-رى بۇ. داداڭ ئۆلۈپ كەتتى، ئەمما مەن بارغۇ... مېنى ئويلىغىنە سۆيۈملۈكۈم، بۇنىڭدىن كېيىن داداڭ، ئاناڭ، ھەممە نېمەڭ مەن بولىمەن...

ياش ئايال ئاچچىق كۈلدى:

— ياق جھوات، مۇنداق دادىنىڭ ئورنىنى ھېچكىم تولدۇرالايدۇ. سېنىڭ ئورنۇڭ باشقا، ئۇنىڭ ئورنى باشقا... مېنىڭ دادام دۇنيانىڭ ئەڭ ياخشى، ئەڭ پىداكار، ئەڭ كۆيۈمچان ئادىمى ئىدى. ماڭا بەختىيار بىر بالىلىق دەۋرى بەخش ئەتكەنىدى، مېنىڭ ئۈچۈن ئەڭ چوڭ قىيىنچىلىقلارنى يەڭگەندى. بىلمەيسەن، بىلەل-مەسسەن بۇنى... بۇ پىداكارلىقلارغا جاۋابەن مەن ئۇنىڭغا ھېچ-نېمە قىلىپ بېرەلمىدىم. ھەتتا ئۇنىڭغا نىسبەتەن ئەڭ ئاخىرقى ۋەزىپەمنىمۇ ئادا قىلالىمىدىم. يېنىغا كېلىپ تۇرالىمىدىم، يوقلىدىم، نېمىدىم، نېمىدىگەن ئېچىنىشلىق بىر ئىش بۇ، پەرۋەردىگارم! ئۇ يەنە ئىچ - ئىچىدىن ئۆكسۈپ يىغلاشقا باشلىدى. جھوات ئەمدى چىداپ تۇرالىمىدى. تېخىچە خوتۇنىنىڭ قەلب ئورنىنى ئىشغال قىلالىغانلىقىنى چۈشىنىش ئۇنى ساراڭ قىلىۋاتاتتى. ئۆلۈپ كەتكەن ئادەمدىن ئۇنى قىزغىنىپ كېتىۋاتاتتى. ئەمدى ئۇنىڭ خاتىرىلىرى، ئەسلىملىرى دائىم ئارىمىزغا كىرىۋالىدۇ. ئۇنىڭ خاتىرىلىرى، بۇ يەردە ياشايدىغان بولدى، دەپ قاراۋاتاتتى. شۇڭا بىرەر قاتتىق گەپ قىلىۋەتمەسلىك ئۈچۈن چىشىنى چىشىغا چىڭ باستى. بۇ مىنۇتلاردا زەررىنىڭ كىچىكىنە بىر ئېغىز سۆزىدىنمۇ رەنجىپ قالىدىغانلىقىنى، ئاندىن بۇنى دائىم تەگەپ قالىدىغانلىقىنى بىلەتتى. ھالبۇكى، ئۆزى ئۈچۈن ئەڭ مۇھىم كىشى پەقەت گۈزەل خوتۇنى زەررىنىلا ئىدى...

ئۇنىڭ ئەتراپىنى قورشاپ تۇرغان ھېچنېمە بىلەن چاتقى يوق ئىدى. ئۇ پەقەت گۈزەل بىر قىزغىلا ئۆيلەنگەنىدى. ئۇنى ياخشى كۆرەتتى، ئەنە شۇنچىلىكلا ئىدى. ئۇنىڭ ھاياتىدىكى شەخسىي ئىشلىرى بىلەن كارى يوق ئىدى. پەقەت ئۇنىڭغا كۆ-ئۆل بۆلۈشى، ئۇنى بەختلىك قىلىشقا تىرىشىشنىڭ ئۆزىلا كۆ-پايە قىلاتتى. شۇڭا مۇشۇنداق ئويلاش بىلەن جھوات ئۆزىنى ھەق-لىق دەپ قارايتتى. خوتۇنىنىڭ سەمىمىي ھېسسىياتلىرىنى، ئۇ-رۇق - تۇغقانلىرىنى ۋە كۆڭۈل ئاغرىقلىرىنى ئىككىنچى، ھەتتا ئۈچىنچى ئورۇنغا قوياتتى. مۇھىمى زەررىنى ئاغرىپ قالمىسۇن،

ئاغرىقىنىڭ تەسىرىدىن گۈزەللىكىگە نۇقسان يەتمسۇن، دەپ ئويلايتتى. چۈنكى خوتۇنى چىرايلىق بولغانلىقى ئۈچۈنلا ياخشى كۆرۈپ كېلىۋاتاتتى. سەتلىشىپ كەتسە بۇ سۆيگۈسى جەزمەن سۇسلاپ كېتەتتى، ھەتتا تۈگەپ كېتەتتى.

يېنىدا سەت بىر خوتۇننى ئېلىپ يۈرۈش نەقەدەر نەسلىك! جىھات باغدادلىقنىڭ خوتۇننى ھېچكىم ياراتمىسا، ئۇ بىرەر زالغا كىرىپ كەلگىنىدە پۈتكۈل كۆزلەر ھەيرانۇھەس بولۇپ ئۇ - نىڭغا تىكىلمىسە، قانداق قورقۇنچلۇق بىر ئىش بولار - ھە؟ ياق! ئۇ مۇنداق بولۇشنى خالىمايتتى. بۇنداق بولۇشنىڭ ئالدىنى ئېلىش ئۈچۈن ئۇ ھەرقانداق ئىش قىلىشقا تەييار ئىدى. ئۇ زەر - رىنىڭ يېنىغا يەنە كەلدى:

— جېنىم خوتۇنۇم، قايغۇ - ھەسرەت ئىنساننى قېرىتىۋېتىدۇ. چىرايلىقنى سەتلەشتۈرۈۋېتىدۇ. ساڭا پەقەت خۇشاللىق، گۈزەللىك، كۈلكىلا يارىشىدۇ. ئۆزۈڭنى مۇنچىۋالا يوقىتىپ قويدى. غۇدەك نېمە بوپتۇ؟ توغرا، داداڭ ئۆلۈپ كەتتى، بۇ بىر بالا - قا - زا. ئەمما داداڭ قېرىپ قالغانىدى، ئۆمرىنى ئاخىرلاشتۇرغانىدى. دۇنيانىڭ قانۇنىيىتى بۇ، ئەمدى ياشاش نۆۋىتى سېنىڭ. مۇئەييەن ياشنى ياشاپ بولغان ھەركىم مۇقەررەر ئۆلىدۇ. ياشلارنىڭ قېرىلار بىلەن بىرلىكتە يەرلىككە كۆمۈلمەيدىغىنى شەك - شۈبھىسىز دۇر. مېنىڭ خوتۇنۇم بولۇش، مېنىڭ بىلەن بىرلىكتە ياخشى، راھەت ۋە باياشات بىر ئۆمۈر سۈرۈش ساڭا يېتەرلىك ئەمەسمۇ؟ دېگىنە، مەن ساڭا يەنە نېمە قىلىپ بېرەي؟ خالىساڭ ئەتىلا بىللە ساياھەتكە چىقايلى. ساڭا پارىژدىن، نيۇيوركتىن قىممەتلىك پەلتۇ، ئالماس، مەرۋايىتلارنى ئېلىپ بېرىمەن، نېمىنى خالىساڭ شۇنى قىلىپ بېرىمەن. پۇلىمىز بار، بىز تېخى ياش. بىر - بىرىمىزنى ياخشى كۆرىمىز، بۇ سەۋەبلەر ساڭا كۈچ - قۇۋۋەت بولۇشى كېرەك. قارا، مەن بارلىق كۈچ - قۇۋۋەتمىنى سېنىڭ گۈزەللىكىڭدىن ئېلىۋاتىمەن. بۇنداق يىغلاپ، پەرياد چېكىپ ئولتۇرساڭ، پارقىراپ تۇرغان تېرىلرنىڭ خۇنوكلىشىپ،

چاقناپ تۇرغان كۆزلىرىنىڭ ئىشىشىپ، سەتلىشىپ كېتىسەن. ھال-
بۇكى، چىرايلىق بىر خوتۇن ئۈچۈن، دۇنيادا ئەڭ مۇقەددەس
نەرسە ئۆزىنىڭ گۈزەللىكى بولۇشى كېرەك. بۇنىڭدىن ئايرىلىپ
قالماسلىق ئۈچۈن زۆرۈر تېپىلغاندا ئۇلار يىغلىمايدۇ، زۆرۈر تې-
پىلغاندا كۈلمەيدۇ، ھەتتا يېمەيدۇ، ئىچمەيدۇ. شۇنىڭ بىلەن ماد-
دىي ۋە مەنىۋى جەھەتتە جىق بەدەل تۆلەيدۇ. چۈشىنىۋاتامسەن
سۆيۈملۈكۈم؟ بۇنداق ئاچچىقى يامان بالىلىق قىلىقلىرىڭنى
تاشلا ئەمدى. ئۆزۈڭنى تۇتۇۋېلىشقا تىرىش. ئۆيلۈك - ئوچاقلىق
بولغان بىر خوتۇنسىن. ماڭا نىسبەتەن بىر يۈرۈش ۋەزىپىلىرىڭ-
نىڭ بارلىقىنى ئۇنتۇپ قالما! مېنىمۇ ئويلاپ قوي.

جىھات توختىماي سۆزلەۋاتاتتى. ھالبۇكى، مۇنداق قايغۇ -
ھەسرەتلىك كۈنلەردە تولىمۇ مەنتىقىسىز ۋە پۈتۈنلەي شەخس-
يەتچىلىك بىلەن تولغان بۇ سۆزلەر زەررىنگە ئاجايىپ يامان تە-
سىر قىلماقتا ئىدى. زەررىن تامامەن شەرتسىز بىر مېھىر -
شەپقەت ۋە سۆيگۈ كۈتۈۋاتقاندا، ئېرىنىڭ ئۆز سۆيگۈسىنى مۇنداق
ئەگرى - بۈگرى يوللاردىن ئۆتكۈزۈپ چۈشەندۈرمەكچى بولۇۋات-
قانلىقى ئۇنىڭ قايغۇ - ھەسرەتتىن ھېرىپ - چارچاپ كەتكەن
ۋۇجۇدىنى، دەردلىك بېشىنى تېخىمۇ ئاغرىتىپ، تېخىمۇ چارچىد-
تىۋەتكەندى.

زەررىن بىردىنلا ئاچچىقلاندى، ئەمدى سەۋرى - تاقىتى تۇ-
گىگەندى. زەررىن ئېلىشىپ قالغاندەك ۋارقىراپ كەتتى:
— دادام ئۆلۈپ كەتتى جىھات! چۈشەنمەيۋاتامسەن؟ بۇنىڭ
مەنىسىنى بىلەلمەيۋاتامسەن؟ دادام ئۆلدى دەۋاتامەن ساڭا! بۇ
قورقۇنچىلۇق ھەقىقەت ئالدىدا سەن نېمىلەرنى دەپ كېتىۋات-
سەن؟ نېمىلەرنى ئويلاۋاتسەن؟

ئۇنىڭ ياشلىرى قۇرۇپ، كۆز قاراڭغىلىرى چوڭىيىپ كەتكەند-
دى. بەدىنى قېتىشىپ، ئېڭەكلىرى جاقىلداپ كېتىۋاتاتتى، مۇ-
رىلىرى سىلكىنىپ تۇراتتى.

جىھات ئاچچىق ئارىلاش بىر چارىسىزلىق ئىچىدە نېمە قىد-

لىشىنى بىلەلمەي قالدى. ئەڭ مۇۋاپىق ھەرىكەت ئۇنىڭدىن نېپ -
رېراق تۇرۇش ئىكەنلىكىنى چۈشىنىپ خەمىدە كالفاغا:
— كېلىپ قارىغىنە، زەررىنگە بىرنېمە بولۇۋاتىدۇ، — دېدى.
قېرى تەربىيەچى سۇ، كولانیا (كولانیا — ئۆتكۈر پۇراقلىق،
نېرۋا تىنچلاندۇرغۇچى ۋە دېزىنفىكسىيە رولىدىكى بىر خىل سۇ -
يۇقلۇق)، سىركە ۋە باشقا نەرسىلەرنى ئېلىپ كىرىشىڭىزلا ئۇ
دالانغا چىقىپ كەتتى ۋە خوتۇنىنىڭ نېرۋىسىدىكى جىددىيچە -
لىكلىرى بېسىققۇچە، سەۋرىسىزلىك بىلەن كۈتۈپ تۇردى. ئۇ
بىر جايدا تۇرالمىتتى، ھېلى يۇقىرىغا، ھېلى تۆۋەنگە قاتىراپ
پىتىرلايتتى. بۇ پېشكەلچىلىكلەرگە خاپا بولاتتى. گام بۇ
ئىشلارنىڭ ھەممىسىنى ئۆلگەن ئادەمدىن كۆرەتتى، گام ھېسىد -
ياتىنى سەل — پەل بېسىۋېلىپ ئىشىكنىڭ يوقۇقىدىن زەررىنگە
قاراپ باقاتتى. بىرچاغدا ئۇنىڭ بىر ئاز تىنچلىنىپ قالغانلىقىنى
كۆرۈپ خاتىرجەم بولدى — دە، باغچىغا چىقىپ كەتتى. قورۇقتا
بۈگۈن غەلىتە بىر بوشلۇق ۋە تەرتىپسىزلىك بار ئىدى. كىشى -
لەر بىر — بىرلىرى بىلەن تەكەللۈپسىزلا پاراڭلىشىۋاتاتتى. ئۇ -
لۇم بولغان ئۆيگە كىرىپ — چىقىۋاتقانلارنىڭ سانى ھەددى -
ھېسابسىز ئىدى. شۇ ئەسنادا جىھات بەدرى پاشانىمۇ كۆرۈپ قال -
دى. ئۇ بۇ يەردىن ئايرىلىشتىن ئاۋۋال بەزىلەرگە ئاخىرقى ئە -
مىرلىرىنى بېرىۋاتاتتى. بىر قانچە كۈن ھەممە نېمىنىڭ شۇ پې -
تىلا تۇرۇپ تۇرۇشىنى سۇلايمان ئەپەندىگە تاپىلاۋاتقان دەك قىلات -
تى. ئۇ جىھاتنىڭ يىراقتىن ئۆزىگە قاراۋاتقانلىقىنى كۆرۈپ، ئۇ -
نىڭغا گەپ قىلىشقا باشلىدى:

— ئەھۋالنى كۆرۈپ تۇرۇپسەن ئوغلۇم، ھەممە ئىشىم ئوڭ -
تەي — توڭتەي بولۇپ كەتتى. رەھمەتلىك سايىم بەي ھەم قولۇم،
ھەم پۈتۈم ئىدى. بۇ مەيداننى مەيدان قىلغان، بۇ قورۇقنى قورۇق
قىلغان ئۇ ئىدى. ئۇنىڭدىن بۇرۇن بۇ يەرلەرنى بىر ئەخلەتخانا
دېسەممۇ بولىدۇ. ئۆز چىقىمىنى ئۆزى كۆتۈرەلمەيتتى. ھەتتا بىر
ۋاقىتلاردا مەن بۇ يەرنى سېتىۋەتمەكچىمۇ بولغانىدىم. ئەنە شۇ

چاغدا سايمم مېنى قۇتۇلدۇرۇپ قالغانىدى. ھەممە ئىشلارنى ئۆز ئۈستىگە ئېلىپ، شۇ مېيىپ پۈتى بىلەن كۈتۈلمىگەن تىرىشچانلىقلارنى كۆرسەتكەنىدى. پولاتتەك چىڭ ئادەم ئىدى. ياتقان يېرى جەننەتتە بولسۇن رەھمەتلىكىنىڭ. ۋۇجۇدىغا ئوخشاش مەجەز - خاراكتېرىمۇ بەك ساغلام ئىدى. بۈگۈنكى كۈندە ئۇنىڭغا ئوخشاش ئادەملەرنى تېپىش ھەقىقەتەن تەس. ئۇنىڭ ۋاپاتىغا قايغۇرۇش بىلەن بىللە، بۇ جەھەتتىمۇ بىر بوشلۇق قالغانلىقىنى بىلىپ تۇرۇپتىمەن.

بۇ ئىلتىپاتلىق سۆزلەرنى جىمغىنە تىڭشاپ تۇرغان جىھات بىرەر ئېغىز گەپ قىلىپ قويمىسا بولمايدىغانلىقىنى ھېس قىلىپ:

— پۈتتىن ئۇرۇش ۋاقتىدا ئايرىلىپ قالغانىكەن، شۇنداق - مۇ؟ — دەپ سوراپ قويدى.

بەدرى پاشا ھاياجان بىلەن جاۋاب بەردى:

— چاناققەلئەدە بىرلىكتە ئۇرۇش قىلغانىدۇق. ئۇنىڭ پۈتى ئۇ يەردە قېپقالدى. بەك جەسۇر بىر ئەسكەر ئىدى. — مۇنداق بىر كىشىنىڭ ئاران بىر قورۇق خوجىدارى بولۇپ قالغانلىقى ماڭا غەلىتە تۇيۇلىدۇ.

— بۇنىڭ غەلىتە تۇيۇلىدىغان ھېچ تەرىپى يوق ئوغلۇم. سەن تېخى ياش ۋە بايسەن. تۇرمۇشنىڭ ئۇ خىل ئاچچىق - چۈچۈكىنى تېتىپ باقمىدىڭ. مەشھۇر بىر فىرانسوز دىپلوماتىنىڭ دېگىنىدەك، ئۇرۇش يىللىرىنىڭ توكۇر غازىلىرىنىڭ تىنچلىق يىللىرىدا ئاددىي بىر مېيىپتىن پەرقى قالمايدۇ. پېنسىيە مائاشى بىلەن تۇرمۇشنى قامدىيالىمايتتى ئۇ بىچارە... ئۇنىڭ ئۈستىگە ئوت ئاپىتىگە دۇچ كەلگەنىدى. مۇنداق شارائىت ئاستىدا قىزىنى كۈتكىنىدەك چوڭ قىلالمايدىغانلىقىغا كۆزى يەتكەنلىكى ئۈچۈن، تەكلىپىمنى قوبۇل قىلغانىدى. شۇنىڭ بىلەن بۇ يەرگە كېلىپ قالغانىدى.

ئۇ جىھاتنىڭ تېخىچە ئىككىلىنىپ تۇرغانلىقىنى كۆرۈپ

قوشۇمچە قىلدى:

— خىزمەتنىڭ ياخشى - يامىنى بولمايدۇ، يىگىت. ياشاش ئۈچۈن ھەركىم كۈچىنىڭ يېتىشىچە بىر ئىشلارنى قىلىدۇ. بە - زىدە ئەڭ ئاددىي بىر خىزمەت بىلەن شۇغۇللىنىۋاتقان ئادەم ئەس - لىدە ھۆرمەتكە سازاۋەر بىر ئەر باب بولۇشى مۇمكىن. بەزىدە ئۇ - نىڭ ئەكسىچە، ئەڭ يۇقىرى مەنەپكە ئېرىشىپ خىزمەت قىلد - ۋاتقان بىر ئادەم، ئەسلىدە ئۇ ئورۇنغا قىلچە ياراشمايدىغان بىر شەخستىن ئىبارەت بولۇشى مۇمكىن. مانا بۇ سايم بەي يۇقىرد - دىكى بىرىنچى تۈرگە كىرەتتى. ئۇ ھېچقاچان بىر قورۇقنىڭ، بىر دېھقانچىلىق مەيدانىنىڭ ئىش باشقۇرغۇچىسىدەك ئەمەس ئىدى، ئەكسىچە بۇ يەرگە جان كىرگۈزگەن بىر ئاگرونوم، بىر رەھبەر، بىر سودىگەردەك قىممەتلىك ئىدى. ئاللاھ يانقان يېرىنى جەننەتتە قىلسۇن...

جىھات زېرىكىپ قالدى. ياشىنىپ قالغان ئادەم بۇ سۆزلەرنى بىر ئاز مۇبالىغە قىلىۋاتقانداك ھېس قىلدى. پىكىرگە تۈزىتىش كىرگۈزگىنىمۇ كەلمىدى. پەقەت گەپنى باشقا ياققا يۆتكەۋەت - مەكچى بولدى:

— بۇ يىل ئۈزۈم بەك ئوخشايدىغاندەك قىلىدۇ. بايا باغنى ئايلىنىپ چىقتىم. ئوتلار بەك ساغلام كۆرۈنىدۇ. بەدرى پاشا بۇنىڭدىن خۇش بولۇپ كەتكەنلىكىنى يوشۇرۇپ قالالمىدى:

— شۇنداق، مەنمۇ كۆردۈم.

— كەچۈرۈڭ، زەررىنگە بىر قاراپ باقاي. ئاخشاملىققا يولغا چىقىشىمىز كېرەك ئىدى.

بۇنىڭدىن ئارتۇق ياخشى باھانە تاپالمىغان جىھات شۇنداق دەپلا پاشادىن ئايرىلدى ۋە شوپۇرنى ئىزدىدى. قايتاشىدا يول بويى بەك ئاز پاراڭ سېلىشتى. خوتۇننى ئۆز خىياللىرى بىلەن يالغۇز قالدۇرۇشنى مۇۋاپىق كۆرگەندى. پەقەت ئاخشىمى يېتىشتىن ئاۋۋال:

— زەررىن، — دېدى، — ئەمدى نىشان تاشقا قايتىپ كېتەيلى. ھاۋامۇ سوۋۇشقا باشلىدى. بوغۇز بۇنىڭدىن كېيىن ئانچە كۆڭۈللۈك بولمايدۇ.

ياش ئايال مەيۈس ۋە ھارغىنلىق بىلەن جاۋاب بەردى:

— ئىختىيارىڭىزنىڭ جىھات.

ئىككىنچى قىسىم

1

ئۇلار بىر ئايدىن بېرى نىشاندا تۇرۇۋاتاتتى. دەسلەپكى كۈنلىرى ئۆي كۆچۈرۈش ۋە ئورۇنلىشىش ئىشلىرى بىلەن ئۆت-تى. ئۆيدە خىزمەتچىلەرنىڭ يېتەرلىك بولۇشىغا قارىماي، زەررىن كۆپلىگەن ئىشلارنى چوقۇم ئۆزى قىلماقچى بولدى. كۆڭلىدىكى قايغۇ - ھەسرەتنى بىر ئاز بولسىمۇ ئۇنتۇش ئۈچۈن شۇنداق قىلىشى كېرەك ئىدى. چۈنكى تالا - تۈزگە چىقمايتتى. ئۇنى ھېچكىم يوقلاپ كەلمەيتتى. كەلدى دېگەنلەرمۇ پەقەت بىر قانداق چەكلىمە ساۋاقداشلىرىدىنلا ئىبارەت ئىدى. جىھاننىڭ غۇرۇرى خوتۇننى ئۆزىنىڭ ئۇرۇق - تۇغقان ۋە دوست - بۇرادەرلىرىگە تونۇشتۇرۇشقا توسقۇن بولۇۋاتقانلىقى ئۈچۈن، ناھايىتى ئاز كىشىلەر بىلەن كۆرۈشەتتى. بۇرۇن بارلىق ۋاقتى يا كىتاب ئوقۇش، يا ئېرى بىلەن بىرلىكتە سەيلە قىلىش ۋە ياكى ئۆزى يالغانغۇز بىرەر كىنوغا بېرىش بىلەن ئۆتەتتى. بۇ كۈنلەردە بولسا ئاز چەكلىمە ئوقۇمايتتى، جىلە بولۇپلا يۈرەتتى، ئېرى بىلەن سىرتلارغا چىقىشىنىمۇ خالىمايتتى، كىنولارغا بېرىشىنى ئاغزىغا ئېلىپ قويمايتتى. شۇڭلاشقا ئۆي ئىشلىرىنى كۆزدىن كەچۈرۈۋەتكەندىن كېيىن، قولىغا بىرەر تىكىش ياكى توقۇش ئىشى ئېلىپ، سائەتلەرچە بىر بۇلۇڭدا ئولتۇرۇپ كېتەتتى.

ئۇ ئېرىدىن بەك خاپا ئىدى. دادىسىنىڭ ئۆلۈمىگە قارىتا ئۇنىڭ تۇتقان پوزىتسىيەسى ئۇنىڭ كەم - كوتىسىز بىر شەخس - يەتچى ئىكەنلىكىنى ئىسپاتلاپ بەرگەنىدى. ئەمما ئۇنىڭ ئېرى

بىلەن پاراڭلاشقۇدەك، مۇنازىرىلەشكۈدەك ھالى يوق ئىدى. بەك چارچاپ كەتكەندى. بىرقانچە ئاي ئۆتكەندىن كېيىن، ئاندىن بۇ تېما ھەققىدە ئۇنىڭ بىلەن سۆزلىشەلەيتتى. ھازىرچە ئېغىر - بېسىق، كەم سۆز بولۇۋېلىشى لازىم ئىدى.

ئۇلار دادىسىنىڭ ئۆلۈمىنىڭ قىرىقىنى ئۆتكۈزۈش ئۈچۈن، قايتىدىن قورۇققا كەلدى. ئۇ يەردە مەرھۇمنىڭ روھىغا ئاتاپ مەۋلۇت ئوقۇيتتى. بەدرى پاشاغىمۇ باغاق ئەۋەتىلگەنلىكى ئۈچۈن، جىھاتمۇ بارمىسا بولمايتتى، ئۇنى ئىچىگە يۈتۈپ، خوتۇننىڭ يېنىدا تۇرۇپ بەرگەندى. ئۇمۇ ئەمدى زېرىككەندى. زەررىنىڭ كۆز ياشلىرى بىلەن كۈرەش قىلىشتىن يالتيپ قالغاندى، ئۇنى ئەمدى ئۆز ھالىغا قويۇپ بەرگەندى. ئاساسلىقى خوتۇننىڭ ھازا تۇتۇشى، ئۇنى ئويۇن - تاماشالارغا قاتنىشىش - تىن چەكلەپ قويىمىغانلىقى ئۈچۈن دەرد - شىكايەت قىلىپ يۈرۈشكە ھەققى يوق ئىدى.

شۇنداقتىمۇ ئۇ كۈنى قورۇقتىن قايتىپ كېلىۋېتىپ، ئۇ - ئىچىغا قاتتىق بىر ئۆلتىماتوم بەرمەيمۇ تۇرالمىدى:

— ماڭا قارا زەررىن، ئەمدى بولغۇلۇق بوپ بولدى. داداڭغا نىسبەتەن ئۆتەشكە تېگىشلىك پۈتۈن ۋەزىپىلىرىڭنى ئۆتەپ بول - دۇڭ. ھازىردىن باشلاپ ئاستا - ئاستا نورمال تۇرمۇشقا قايتى - شىڭ كېرەك.

بۇ سۆزلەر زەررىنىڭ ئۆزىگە ئۆزى بەرگەن پۈتكۈل قارار - رىغا قارشى بولۇپ، زەردىسىنى قاينىتىۋەتتى. نارازى بولغان ھالدا سورىدى:

— نورمال تۇرمۇش دېگىنىڭ نېمە ئۇ جىھات؟
— دېمەكچىمەنكى، ھەرقانداق سورۇنغا قاتنىشىش كېرەك. زىيارەتلەرگە بېرىۋېرىش لازىم.
— ئۆلۈم پەتىسىگە كەلگەن بىرقانچە دوستلىرىمنىڭكىگە جەزمەن بارىمەن.
— پەقەت ئۇلارلا كۇپايە قىلمايدۇ.

— خالساڭ سېنىڭ ئۇرۇق - تۇغقانلىرىڭنىڭكىگىمۇ بارارمىز.

بۇ سۆزلەردىكى كىنايە بىر كاچات بولۇپ ياش يىگىتنىڭ يۈزىگە ئۇرۇلدى. بۇنىڭ بىلەن جىھاتنىڭ ئۇنى ئىچىگە چۈشۈپ كەتتى - دە، ھېچنېمە دېيەلمەي قالدى. نېمىمۇ دېيەلەيتتى؟

جىھات تۇنجى مەرتەم زەررىنىگە قايىل بولدى. ئەمدى ئۇنى ئۆز چىتلىقىدىن چىقىرىۋېتىش قارارىغا كەلگەنىدى. بۇنىڭ ئو-رۇنلۇق سەۋەبلىرىمۇ بار ئىدى، ئەلۋەتتە. ئەمما بۇنىڭدىن كېيىن ئەمدى ئۇنداق قىلماسلىقى كېرەك ئىدى. چۈنكى ۋەزىيەت بۇرۇن-قىمغا ئوخشاشمايتتى. بۇنىڭدىن كېيىن خوتۇننى ئاستا - ئاستا دوستلىرىغا ۋە ئۇلارنىڭ ئائىلىلىرىگە تونۇشتۇرۇشى كېرەك ئىدى. بۈگۈنكىچە ئۇلارنىڭ «نېمىدېگەن كۈنلەمچى بالىسەن جىھات! خوتۇنۇڭنى ھېچكىمگە كۆرسىتىشكە ئۇنمايسەن ۋە ھېچكىمنى ئۆيۈڭگە چاقىرمايسەن» دەپ قاقشاشلىرىغا پىسەنت قىلمىغانىدى. ئۆزىنىڭ دېگەنلىرىنىڭ ھەقىقەتەن شۇنداق ئىكەنلىكىگە ئۇلارنى ئىشەندۈرۈپ كېلىۋاتاتتى. ئەمدى مەڭگۈ شۇنداق كېتىدۇ. ۋېرىشكە بولمايتتى. زەررىنىمۇ ئەمدى دەل بىر ئېسىلزا دە خانىم سىياقىغا كىرگەنىدى. يەنى مۇھىتقا ماسلىشىپ بالىلىق قىلىقلىرىنى تاشلىغانىدى. بۇ كۈنلەردە ئۆزىنى توختىتىپ، پىشىپ يېتىلگەن بىر ئايال بولۇپ قالغانىدى. ياش، چىرايلىق ۋە ئۆزىنى تۇتۇۋالغان بۇ ئايالنى ئەمدى باشقىلارغا تونۇشتۇرۇشتا ھېچ تو-سالغۇ يوق ئىدى. شۇنداق بولغانىكەن، قەتئىي بىر قارارغا كېلىشى، بىر قانچە كۈندىن كېيىن ئۆيىگە مېھمان چاقىرىپ ئىشنى شۇنىڭدىن باشلىشى كېرەك ئىدى.

دوستلىرىنىڭ دېگىنىدەك، تېخىمۇ ئۇزاق شېرىن ئاي ئۆتۈ-كۈزۈپ يۈرۈۋەرمەسلىكى كېرەك ئىدى... كۆزىنىڭ قۇيرۇقىدا خوتۇنغا قارىدى: ئۇ ئورۇقلاپ، تاتىرىپ كەتكەنىدى، تېخىچە توختىماي ئېقىۋاتقان كۆز ياشلىرى ئۇنى تۈگەشتۈرۈۋەتكەنىدى. شۇنداقتىمۇ يەنىلا بەك چىرايلىق ئىدى.

«ئۇنىڭغا يېڭى كىيىملەرنى تىكتۈرۈشۈم كېرەك!»
 جىھات زەررىنىڭ زاللاردا قانداق چىرايلىق
 كۆرىنىدىغانلىقىنى تەسەۋۋۇر قىلىپ كۈلۈمسىردى. كەيپى
 جايغا كېلىپ قالغانىدى. بۇ خۇشخۇيلۇقى بىلەن خوتۇنغا
 بىرنەمە دېگۈسى كەلدى، ئەمما يەنە يالتىيىپ قالدى. بىرقانچە
 كۈن كۈتۈپ تۇرغىنى ياخشىراق ئىدى. بۇ ئۇنىڭغا يول
 قويغانلىقى ئۈچۈن ئەمەس، بەلكى ئورۇنسىز خاپىلىقلارنىڭ
 ئالدىنى ئېلىش ئۈچۈن ئىدى.

* * *

— شەنبە كۈنى ئاخشىمى بەدرى پاشانىڭكىگە بارايلى - ھە
 زەررىن.

— ماقۇل.

— مەن تېلېفوندا خەۋەر قىلىپ قوياي.

— ئىختىيارىڭ.

— بەلكى يەڭگەم ئۇ كۈنگە كېلىنلىرىنىمۇ چاقىرىپ قويۇ.

شى مۇمكىن. خەۋىرىڭ بولسۇن.

— بۇنى نېمىگە قاراپ ھۆكۈم قىلىۋاتىسەن؟ فەھرۇنسا خا.

نەم بىلەن كۆرۈشكەنمىدىڭ - يا؟

— ھە... شۇ... ئۆتكەن بىر كۈنى ئۇلارنىڭكىگە بارغانىدىم.

سەندىن خاپا بولۇپ قالغانلىقىنى ئېيتتى، شۇنچە ۋاقىتتىن بېرى
 بىرەر قېتىم كېلىپ قويمىغانلىقىڭنى، شۇ سەۋەبتىن تېخىچە
 كېلىنلىرى بىلەنمۇ تونۇشتۇرالمىغانلىقىنى ئىزاھلاپ ئۆتۈپ
 كەتتى.

زەررىن ئاچچىق كۈلۈپ قويدى. بۇ تېمىدا تارتىشىپ ئولتۇ.

رۇشنىڭ ھاجىتى يوق ئىدى. جىھات ئەمدى يېڭى قارارغا كەلگە.

نەكەن، كونا ئىشلارنى ئۇنتۇش كېرەك ئىدى. ئۇنىڭ بىلەن ياخ.

شى ئۆتۈش، بىھۋدە جېدەللەرنىڭ ئالدىنى ئېلىشتىن باشقا ئامال.

مۇ يوق ئىدى.

ئەر - خوتۇن ئىككىلىسى ياخشى نىيەتلىك كۆرۈنەتتى. ئەمە - ما ھەر ئىككىسىنىڭ ئىچى يەنە بىر - بىرسىگە قارشى خىلمۇ - خىل كۆڭۈل ئاغرىقلىرى بىلەن توشۇپ كەتكەنىدى، بىرەر پۇر - سەت چىقسىلا بۇ كۆڭۈل ئاغرىقلىرىنىڭ پارتلاپ چىقىدىغانلىقى شەك - شۈبھىسىز ئىدى. ئەمەلىيەتتەمۇ شۇنداق بولدى.

جىھات مېھمانسارايىدا بىر دىۋانغا سىڭايان بولۇپ زەررىنىڭ تەييار بولۇپ چىقىشىنى ساقلاۋاتاتتى. بەدرى پاشالارغا سائەت ئوندا يېتىپ بارىدىغانلىقىنى دەپ قويغانىدى. سائەت تېخى توق - قۇز ئىدى. قولغا بىر پارچە گېزىت ئېلىۋېلىپ سەۋرى - تاقتە بىلەن كۈتمەكچى بولدى.

زەررىنىڭ ھارغىنلىقى ئاستا - ئاستا چىقىۋاتقان بولۇپ، سالامەتلىكى خېلىلا ئەسلىگە كېلىپ قالغانىدى. بۇ ياشتا ئەڭ چوڭ بالا - قازا ۋە كېسەللىكلەرنىڭ ماددىي ئىزلىرى تېزلا ئۆ - چۈپ كېتىدۇ. زەررىنىڭ مەڭزىلىرىگە قان يۈگۈرۈپ، كالىپۇكىل - رىدىكى ئاق گەزلەر يوقالغانىدى، پەقەت كۆز قارىچۇقلىرىنىڭ چوڭقۇر بىر يەرلىرىدە تېخىچە يوشۇرۇنۇپ تۇرغان بىر خىل قاي - غۇ - ھەسرەت ئاندا - ساندا ئەكسىلىنىپ تۇرسىمۇ، لەۋلىرى كۈ - لۈپ تۇراتتى.

ئەجەبا، تېخىچە دادىسىنى ئويلاۋاتامدىغاندۇ؟ ئۆزىنى بەخت - لىكىمەن دەپ قارىغان بولسا، كۆڭۈل ئازابىنى بۇنچىۋالا چوڭقۇر ھېس قىلىپ كەتمىگەن بولاتتى، جىھات شۇنداق بولىدىغانلىقىغا ئىشىنەتتى. شۇنداق ئىكەن نېمە ئۈچۈن ئۆزىنى بەختلىك ھې - سابلىمىسۇن. راستتىنلا بەختلىك ئەمەسمىدى؟ ياش يىگىت مانا مۇشۇلارغا كەسكىن بىر جاۋاب تاپالماستىن ھەم ئۆزىگە، ھەم خوتۇنىغا خاپا ئىدى. چۈنكى بۇ گۈزەل قىزغا يېتەرلىك دەرىجىدە ئەھمىيەت بېرىۋاتاتتى. ئەمما ئۇ قولغا كەلگەن بۇ چوڭ نېمەت - تىن پايدىلىنىشىنى بىلەلمەيۋاتاتتى. خوتۇنىدىن شۇنىڭ ئۈچۈن خاپا ئىدى.

مانا ئەمدى ئالدلىرىدا يېڭى بىر ساھە ئېچىلدى. زىيارەت - لەرگە ئىككىسى بىللە بېرىۋەرسە بولىدىغان بولدى. بۇ بىر سىناق ئىدى. جىھات ئاۋۋالقى قارارىنى ئۆزگەرتىۋالغانىدى. ھازىر - چە مۇشۇنداق بەدرى پاشالارنىڭكىگە ۋە يەنە باشقا تېخىمۇ يېقىن ئۇرۇق - تۇغقانلىرىنىڭكىگە بىر - بىرلەپ ئېلىپ بارماقچى، ئەگەر ئىمتىھاندىن ياخشى ئۆتسە، ئۇنىڭدىن كېيىن ساھە مەيدا - نىنى كېڭەيتمەكچىسى. بۇ غەلىتە پىلاننىڭ خوتۇنى تەرىپىدىن بىلىنىپ قالدىغانلىقىنى خىيالغىمۇ كەلتۈرمىگەچكە، ئەركىن ھەرىكەتلىنىۋاتاتتى. ئەمما زەررىنىڭ نازۇك ۋە سەزگۈر قەلبى، ئۆتكۈر ئەقلى بىلەن ھەممە نېمىنى چۈشىنىپ يېتەلەيدىغانلىقى - نى، ئاندىن كېيىن ئېرىنىڭ قىلغانلىرىغا بەك خاپا بولۇپ كې - تىدىغانلىقىنى پەرەز قىلالمايۋاتاتتى.

بىچارە زەررىن ھەقلىق ئىدى. مەيلى كىيىنىش، مەيلى كىم - گە قانداق مۇئامىلە قىلىش جەھەتتە تامامەن بىر ئاچچا خې - نىملاردەك ھەرىكەت قىلىۋاتقان تۇرسا، ئۇنى ئېرىنىڭ قەدىرلى - مەسلىكىگە ئەسلا ئاساسى يوق ئىدى. ئېرىنىڭ بۇ ھاماقەتلەرچە غۇرۇرى بىچارە قىزنىڭ ئىززەت - نەپسىگە ئۇرۇلغان بىر كاچات - تىن باشقا نەرسە ئەمەس ئىدى. ھەركۈنى، ھەر تۈرلۈك سەۋەبلەر بىلەن تەكرارلىنىپ تۇرۇۋاتقان ئۇششاق - چۈششەك دارىتىملار، تاپا - تەنلەردىن ئەمدى زېرىككەندى، تويۇپ كەتكەندى. شۇ - داق تۇرۇپمۇ يەنىلا ئېرىنىڭ باشقا ئارتۇقچىلىق تەرەپلىرىنى كۆزدە تۇتۇپ، ئۇنىڭ بۇ كۆرەڭلىكىنى بەك يامان كۆرۈپ كەت - مەي، ئەكسىچە ئۇنتۇشقا تىرىشىۋاتاتتى. بۇلارنى بىر غۇرۇر مە - سىلىسى دەپ قاراشتىن ئۆزىنى تارتىپ كېلىۋاتاتتى.

بۇ قېتىممۇ جىھات بەدرى پاشالارنىڭكىگە بارىدىغانلىقىنى دەۋاتقىنىدا، زەررىن بۇنىڭدا چوقۇم بىر يوشۇرۇن پىلاننىڭ بار - لىقىنى چۈشەنگەن، ئەمما ئۇنى ئاشكارىلاشقا ئالدىرمىغانىدى. بىر كۈنلەردە ئۇنىڭمۇ بۇ قىلىقلىرىنى تاشلايدىغانلىقىنى ۋە خو - تۇنىنى ئۆز پېتى قوبۇل قىلىدىغانلىقىنى ئۈمىد قىلاتتى. «قې -

نى، زالغا بىللە كىرىدىغانمۇ بولارمىز. ئۇ چاغدا مەنمۇ ئېرىم بىلەنلا بىر بۇلۇڭدا ئولتۇرۇۋەرمەي، ئورنۇمدىن تۇرۇپ ھەممەيلەن بىلەن كۆرۈشۈپ پاراڭلاشسام، كۈلۈشۈپ تانسا ئوينىسام، ئۇ چاغدا ئىشىنىمەنكى، جىھاتنىڭ نەزەرىدە قىممىتىم ئاشار، ئۇمۇ مەندىن رازى بولار...» دەپ ئويلايتتى. ئېرىنىڭ ئۆزىگە باشقىلار - نىڭ كۆزى بىلەن قاراشقا ئۆگىنىپ قالغانلىقىنى، باشقىلارنىڭ سۆزلىرىگە ۋە پىكىرلىرىگە بەك ئەھمىيەت بېرىپ كېتىدىغانلىقىنى بىلەتتى. شۇنداق بولغاچقا باشقىلار جىھاتنىڭ خوتۇنى بەك قائىدە - يوسۇن بىلىدۇ، تەربىيە كۆرگەن، ئەقىللىق، كىيىنىش - نى بىلىدىغان بىر ئايال، دەپ تەرىپلەپ بەرسە، جىھاتنىڭمۇ بۇ - نىڭغا ئىشىنىدىغانلىقىنى بىلەتتى. «ئۇ چاغدا مەنمۇ تۈگەيدۇ. چۈشىنىشىۋالسىمىز» دەپ ئويلايتتى. بىچارە زەررىن تېخى بەك ساددا بولغاچقا، غۇرۇرىنىڭ نېمىلەرنى قىلىشقا قۇدرەتلىك ئىدى. كەنلىكىنى توغرا پەرەز قىلىشقا قادىر ئەمەس ئىدى.

* * *

جىھات كۈتۈۋېرىپ سىقىلغانىدى. ئىشىك ئېچىلىشى بىلەنلا خوتۇنىنىڭ چىقىۋاتقانلىقىنى كۆرۈپ:

— خۇداغا شۈكۈر، تەييارلىنىپ بويسەن! — دېدى - دە، سەكرەپ ئورنىدىن تۇرۇپ كەتتى ۋە تۇرغان يېرىدە قېتىپلا قالدى. ئاخىرى ئەجەبلىنىپ سورىدى:

— بۇ نېمە ئىش؟ بارمايمىزمۇ؟

زەررىنمۇ بۇ سوئالدىن ھەيران قالغانىدى:

— نېمىشقا بارمايدىكەنمىز؟ قېنى ماڭايلى، — دېدى.

مانا شۇ سۆزدىن كېيىنلا بولىدىغان ئىش بولدى. جىھات ئۆزىنى تۇتالماستىن ۋارقىراپ كەتتى:

— خىيالىڭچە شۇ كىيىمنىڭ بىلەن باشقىلارنىڭ ئۆيىگە بار - غىلى بولارمۇ؟

باش چوكان بۇ قېتىم ھاڭ - تاڭ بولۇپ، تېڭىرقاپ قالدى:

— كىيىمىم ھېچقانداق ئەمەسقۇ؟ بۇ كۆڭلىكىمنى ياراتمىغا؟

دىگىمۇ؟

— مەن ساڭا بەدرى پاشالارنىڭ ئۆيىدە كېلىنلىرى، كۈيۈتۈ -

غۈللىرى، ھەتتا باشقا مېھمانلىرىمۇ بولىدۇ، دېگەنتمىغۇ؟

— ھەئە.

— كىيىم تېپىلمىغاندەك بۇلارنى تېپىپ كىيىدىغىمۇ؟

— ياراتمىدىغىمۇ؟

— ياق!

— قەيەرنى ياراتمىدىڭ؟

— رەڭگى بەك توق.

— سەن قېنىق يېشىل رەڭلەرنى ياخشى كۆرەتتىڭمۇ جىد -

ھات؟...

— شۇنداق. ئەمما كەچلىك مېھماندارچىلىققا كىيىش ئۈچۈن

بەك ئاددىي كېلىپ قالىدىغان بىر كۆڭلەككۇ، بۇ... بەللىرىڭنى

سېقىپ تۇرىدىغان، بەك يارشىملىق بىر كۆڭلىكىڭ بار ئىدىمۇ؟

ئۇنى نېمىشقا كىيىمىدىڭ؟ يۈزۈڭگىمۇ ھېچقانداق پەرداز

قىلماپسەن. چىرايىڭ بەك تاتىرىپ كېتىپتۇ. ياق، ياق، پەقەتلا

چىرايلىق بولماپسەن. ئۆتۈنۈپ قالاي، شۇ كۆڭلىكىڭنى بىر

سېلىۋەتكىن. مەڭزىلىرىڭگە ئەڭلىك، لەۋلىرىڭگە لەۋسۈرۈخ

سۈرۈۋالغىن.

جىھات بۇ سۆزلەرنى بىر ئاز ئۆزىنى تۇتۇۋېلىپ، سىلىقراق

تەلەپپۇز بىلەن دېگەن بولسا، ياكى خوتۇنىدىن پالانى كىيىمىڭنى

كىيسەڭچۇ، دەپ ئۆتۈنگەن بولسا ئىدى، زەررىن مۇنچىۋالا خاپا

بولۇپ كەتمىگەن بولاتتى. ئەمما بۇ سۆزلەر شۇنداق قوپال ئىدى -

تىلغاچقا، ئۇنىڭ ئاچچىقىنى بەك كەلتۈرۈۋەتكەنىدى.

— بۇ كۆڭلىكىمنى سېلىۋەتمەيمەن. يۈزلىرىمگىمۇ بۇنىڭدىن

ئارتۇق پەرداز قىلىشنى مۇۋاپىق كۆرمەيمەن. كىيىنىشىمنى يا -

راتمىغان بولساڭ ئۆزۈڭ يالغۇز بېرىۋەر. پەقەتلا قىلىپ باقمىغان

ئىشنىڭ ئەمەسقۇ بۇ...

— نېمە دېمەكچىسەن زەررىن؟

— شۇنى دېمەكچىمەنكى، مەن سەھنىگە چىقىش ئۈچۈن تەييارلانمىدىم. ئۆي ئىچىدىكى، ئادەتتىكى بىر تۇغقان يوقلاش زىيارىتى ئۈچۈن بۇ كۆڭلىكىمنى بەك مۇۋاپىق كۆردۈم. سەن ياراتمىغان بولساڭ پاشالارنىڭكىگە ئۇزۇڭ يالغۇز بارغىن. چۈنكى بۇ كۆڭلىكىمنى ئالماشتۇرمايمەن.

— سېنىڭ يېشىڭدىكى بىر ئىنسان دائىما جەلپكار رەڭلەرنى كىيىشى كېرەك. باشقىلارنىڭ دىققىتىنى ئۆزىگە جەلپ قىلىشى لازىم.

— بىر كىنو چولپىنىغا ئوخشاش، شۇنداقمۇ؟

جىھاتنىڭ يۈزلىرى پوكاندەك قىزىرىپ كەتتى. زەررىن ئۇنىڭغا بىر نېمە دېيىشكە پۇرسەت بەرمەستىنلا سۆزىنى داۋام قىلىۋەردى:

— ئەمما ئۇلارنىڭمۇ ئادەتتە، يەنە فىلىم ئىشلىمىگەن چاغلىرىدا بەك ئاددىي ۋە ئۆزى خالىغان رەڭلەردىكى كىيىملەرنى كىيىپ يۈرىدىغانلىقىنى بىلمەمسەن؟ سەن ھەممە ئىشنى مەنلا بىلىمەن، دەپ ئويلايمسەن؟ ئۇنىڭدىن باشقا، بىر قىش كېچىسىدىكى كەچلىك مېھماندارچىلىقتا سەن دېگەن ئۇ خىل رەڭلەردە كىيىم كىيىدىغان ئاياللارمۇ بەك ئاز ئۇچرايدۇ. سەن مېنىڭ چوقۇم ھەركىمدىن پەرقلىق، غەلىتە كىيىم كىيىش بىلەن ئوتتۇرىغا چىقىشىمنى ئۈمىد قىلساڭ، بۇنى ئەمدى قوبۇل قىلالماي-مەن، جىھات. ئۇنىڭ ئۈستىگە دادام تۈگەپ كەتكىلى تېخى ئۇزۇن بولمىدى. مۇنداق ئەھۋالدا قېنىق رەڭلىك كىيىملەرنى كىيىشىم تېخىمۇ مۇناسىپ بولار.

باشقا بىر باھانە تاپالماي تۇرغان ياش يىگىت دەرھال بۇ ئاخىرقى سەۋەبىنى تۇتۇۋېلىپ ھۇجۇمغا ئۆتتى:

— يەنە شۇ ئۆلۈمنى ئاغرىغىغا ئېلىۋاتامسەن؟ بىزدە ماتەم دېگەن نېمىنىڭ يوقلۇقىنى بىلمەمسەن؟ ئۇنىڭ ئۈستىگە...

— ئۇنىڭ ئۈستىگە ئۇ كىشى سايىم بەي تۇرسا، شۇنداقمۇ؟
ئەر - خوتۇن ئىككىسى ئوت چاچراپ تۇرغان كۆزلىرى بىلەن
بىر - بىرىگە قارىلىشىپ قالدى. ئىككىسىنىڭلا ئەلپازى ئاجايىپ
يامان ئىدى.

— شۇنداق... قىلىدىغان يەنە باشقا گېپنىڭ بارمۇ؟
— مەن بەدرى پاشالارنىڭكىگە بارمايمەن. گېپىم مانا مۇشۇ.
— بۇ ئاخشام ئۇ يەرگە بارمىسالىڭ، مەنمۇ ئەمدى ئىككىنچىدە
لەپ سېنىڭ بىلەن بىر يەرگە بارمايمەن.
— بۇنىڭدىن بۇرۇن ئۆزىڭنى چۈشۈرۈپ بولسىمۇ خوتۇن -
ئىزنى بىرەر دوستىڭىزغا تونۇشتۇرۇپ باققانىدىڭىز جىھات ئە -
پەندى؟ كەچۈرۈڭ، جىھات باغدادلىق بەي ئەپەندى؟
— ئۆزۈڭچە ماڭا ھاقارەت قىلىۋاتامسەن تېخى؟
— يوقسۇ، پەقەت پىكىرلىرىڭنى تەكرارلاۋاتىمەن، خالاس!
— ساڭا قىلغانلىرىمدىن مىننەتدار بولۇشنىڭ ئورنىغا بۇ
گەپلەرنى قىلىۋاتامسەن؟

— مىننەتدار بولۇش ئۈچۈن بىرەر سەۋەبمۇ يوق. ماڭا ئۆي -
لەنمەكچى بولدۇڭ، مەنمۇ قوبۇل قىلدىم. سېنىڭ پۇلۇڭ بولسا،
مېنىڭ ياشلىقىم، گۈزەللىكىم بار ئىدى. ھەرھالدا ئولتۇرۇپ
قالماستىم. مېنى ئالغۇدەك بىرەر ئەر چىقاردى. مۇبادا بۇنىڭ
ئەكسىنى تەسەۋۋۇر قىلساڭمۇ، يەنىلا سېنىڭ توي قىلغان كۈندە -
مىزدىن بېرى ماڭا قىلىۋاتقان بۇ مۇئامىلىلەرنىڭ مېنى زېرىك -
تۈرۈپ قويۇشقا يېتىپ ئاشار.

— بەس! چۈشىنىشلىك بولدى... مەن كېتىۋېرەي، بەدرى
پاشاغا سېنىڭ ئۇشتۇمتۇت ئاغرىپ قالغانلىقىڭنى ئېيتاي.
— يالغان سۆزلەشنىڭ نېمە ھاجىتى بار! بۇنىڭدىن بۇرۇن
مەنسىز بارغان يەرلىرىڭدە نېمىدېگەن بولساڭ، يەنە شۇ باھاندە -
لەرنى بايان قىلارسەن. خوش ئەمەسە، ياخشى ئويىناپ كەل.
زەررىن بۇ گەپلەردىن كېيىن ئارقىسىغا يېنىپ ھۇجرىسىغا
كىرىپ كەتتى. ئىككى - ئۈچ مىنۇت ئۆتەر - ئۆتمەي دەرۋازا

جاڭخىدە تاقالدى. پىكاپىنىڭ ئاۋازى ئاڭلاندى. جىھات كەتكەندى.
بۇ چاغدا زەررىن تۇجۇپىلەپ تۇرۇپ كىيگەن كۆڭلىكىنى
جىلى بولغان ھالدا يىرتىۋېتىدىغاندەك قىلىپ سېلىۋېتىپ، بىر
ئورۇندۇقنىڭ ئۈستىگە ئاتتى. يۈز - كۆزىدىكى گىرىملىرىنى
يۇيۇۋېتىپ، چاچلىرىنى تارىغاچ ئەينەكتىكى ئۆزىگە سەپسالدى:
كۆزلىرى قويۇقۇرۇق، لەۋلىرى ھىم يۇمۇلغان، بۇرۇن تۆشۈكلىرى
غەزەپتىن بىر كېڭىيىپ، بىر تارىيىپ تۇرسىمۇ يەنىلا بەك گۈ -
زەل ئىدى. بۇ گۈزەللىكىنى مۇشۇنداق سۆلدۈرۈۋېتىرمۇ؟ «ئە -
سىت، ئىسىت ماڭا!»

ئۇ يىپەك تور تۇتۇلغان ھاۋارەڭ كېچىلىك كىيىمىنى كىيىد -
ۋاتقىنىدا كۆكسىدىن بىر پەريات كۆتۈرۈلدى. مۇشتۇمنى تۈگ -
دى، لامپىنى ئۆچۈرۈپ يوقىتىشقا كىردى.

ئۇ ئويغا چۆكتى. قانداق قىلىش كېرەك؟ جىھاتنى يولغا
كىرگۈزۈش ئۈچۈن قانداق ئۇسۇل قوللىنىش لازىم؟ ئۇنىڭ غۇ -
رۇرىنى سىلاپ - سىيىپ قويۇش كېرەكمۇ؟ ياكى ئۇنىڭ كۈن -
داشلىقىنى كۈشكۈرتۈش كېرەكمۇ؟ بۇنىڭ قايسىسى توغرا بولار؟
ئۇ شۇ ھامان بىرىنچى پىكرىنى ماقۇل كۆردى. قانداق بولۇشىدىن
قەتئىينەزەر، ئېرىنى خۇش قىلىش ئۈچۈن ئۇنىڭ پىكىرلىرىگە،
ئۇنىڭ ھەۋىسىگە ھۆرمەت قىلىش قارارىغا كەلدى. ئەمما، ئۇزاق
ئۆتمەي غۇرۇرى ۋە ئىززەت - نەپىسى ئىسيان كۆتۈردى، ئاياللىق
قەدەر - قىممىتىنى تامامەن يەرگە ئۇرغاندىن كۆرە، جىھاتنى
قىزغاندۇرۇپ يولغا كىرگۈزۈشنىڭ مۇۋاپىق بولىدىغانلىقىنى
ئويلاپ قالدى. قىزغاندۇرۇش؟ لېكىن قانداق قىلىپ؟ بىر ئەر
كىشىگە يول قويۇپمۇ؟ ئۇ... زەررىن بۇنى قىلالارمۇ؟ ياق! ئۇ ھايا -
تىغا يەنە بىر ئەر كىشىنى قىستۇرالمىدۇ. دادىسىنىڭ روھىنى
قورۇندۇرمايدۇ. ئەكسىچە، ھەرقاچان ئۇنىڭغا ياراملىق بىر پەر -
زەنت بولۇپ يېتىلگەنلىكىنى ئىسپاتلاپ بېرىدۇ. ئۇنداقتا، ئۇ
جىھاتنى ئۆز گۈزەللىكى بىلەن قىزغاندۇرماقچى بولىدى. يەنى،
بۇنىڭدىن كېيىن ئۆز ھەۋىسىگە ئاساسەن كىيىنگەن تەقدىردىمۇ،

پەردازغا بەك ئەھمىيەت بەرمەكچى. ئۇ يەر - بۇ يەرلەردە تېخىمۇ كۆپرەك كۆرۈنمەكچى، ئېرىنىڭ پۇللىرىنى ئالىي دەرىجىلىك نەرسە - كېرەكلەرگە خەجلەپ، ئۆزىگە ئالاھىدە بىر مۇھىت ياكى راتماقچى بولدى (ئۇ قەتئىي شۇنداق قىلىش قارارىغا كەلگەندى). شۇنداق بولغاندا، ساۋاقداشلىرىنى ۋە ئۇلارنىڭ دوستلىرىنى ئۆيىگە مېھمانغا چاقىرىپ، ئۇلارنىڭمۇ ئۆيلىرىگە زىيارەتكە بارالايتتى. شۇنىڭدەك ئۇمۇ ئۆزى بىلگىنىچە، خالىغىنىچە ياشىدى. يالايتتى. ئېرىنىڭ بۇ جەھەتتە كىچىككىنە نارازىلىق قىلىشىغا ھەقىقىي يوق ئىدى، ئاساسلىقى مۇنداق قىلىشىغا يول قويمايتتى. ئەمدى ئادىمىيلىكنى ئوتتۇرىغا چىقىرىش ۋاقتى كەلگەندى. ھەتتا كېلىپ ئۆتۈپ كەتكەندى. ئۇنىڭغا ئۆتكەن يىلى قورۇقتا كۆرگەن قىزنىڭ ئۆزىگە نىسبەتەن، پىشىپ يېتىشكەنلىكىنى، ئۆيلۈك - ئوچاقلىق بىر خوتۇن رولىنى ئويناشقا، ۋەزىپىسىدىكى ئۆتەشكە تەييار بولغانلىقىنى ئىسپاتلاپ بېرەتتى. «سېنىڭ بىلەن مۇرىلىشەلگۈدەك كۈچ ۋە قۇدرەتتىكى بىر خوتۇن ئىدى. كەنلىكىمنى كۆرسەن، جىھات بەي... جىھات باغدادلىق بەي ئەپەندى!»

ئۇ ئاچچىق - ئاچچىق كۈلدى. ئەمما بۇ قارارلىرىدىن ئالغان ھۇزۇر - راھەت كۆز - قاپاقلىرىنى ئېغىرلاشتۇرۇشقا باشلىغانىدى. ئېرىنىڭ قايتىپ كېلىشىنى كۈتمەستىنلا چوڭقۇر ئۇيقۇغا كەتتى.

* * *

زەررىنىڭ قارارى قەتئىي ئىدى. ئەمما جىھاتمۇ ئۆزى ئۈچۈن مۇنداق بىر قارارغا كەلگەندى. ئۇ كېچىدىن كېيىن، ھەر ئاخشام ئۆزى يالغۇز سىرتقا چىقىدىغان بولۇۋالغانىدى. ھەتتا بەزىدە چۈشلۈك تاماققىمۇ كەلمەيدىغان بولۇپ قالغانىدى. ئۇ بۇ ئارقىلىق ئۆزىگە قارشى چىققان خوتۇننى جازالاشقا ئەمەن، دەپ قانائەت

ھاسىل قىلاتتى... ئەنە شۇ سەۋەبتىن ئۇنىڭغا ئەھمىيەت بەرمەي-
ۋاتقاندا كۆرۈنەتتى، ئېتىبارسىز مۇئامىلە قىلاتتى.
شۇنداقتىمۇ خوتۇندىكى ئۆزگىرىشلەرنى بىلمەيمۇ قالدىغا-
ندى. بىر ئاشام ئۆيگە كەلگىنىدە، ئۇنىڭ خېلى كۆپ مېھمان
ئۇزاتقانلىقىنى ئۆي ئىچىدىكى ئەھۋالدىن چۈشەنگەندى. زەر-
رىن خۇشال كۆرۈنەتتى. يۈزلىرى بىر ئاز قىزىرىپ كەتكەندە-
دى. ئۇنىڭ شۇ تاپتىكى گۈزەللىكىنى كۆرمەسلىك مۇمكىن
ئەمەس ئىدى. چاچلىرى، كىيىملىرى، ھەممە نەرسىسى بەكمۇ
ياراشقاندى.

جىھات بىردىنلا قاتتىق گۇمانلىنىشقا باشلىدى: «بۇ كۆڭ-
لەكلەر ۋە گۈزەللىكلەر نېمە ئۈچۈن؟ كىم ئۈچۈن؟ ھەرھالدا مې-
نىڭ ئۈچۈن ئەمەستۇ، ئەنە، خانىم مېنى كۆرەر - كۆرمەس تەرد-
نى تۇرۇۋالدى، چىرايى پۈتۈنلەي ئۆزگىرىپ كەتتى. داستىخان-
دىمۇ ئانچە پاراڭلاشمايدۇ... مەن سىرتقا چىقىپ كېتىۋاتقىدە-
نمدا قىلچە پەرۋا قىلماستىن قولغا بىر كىتاب ۋە ياكى
تىكىش ئىشىنى ئېلىۋېلىپ، ئۈستەلنىڭ بىر بېشىغا كېلىپ
ئولتۇرۇۋالدىمۇ.»

ئۆزىگە ئۆزى دېگەن بۇ گەپلەر ۋە ئويدۇرۇپ چىققان ۋەقەلەر
ئاچچىقنى كەلتۈرۈپ قويدى. ئۇنىڭغا بىرنېمە دېيىش، بىرەر
جېدەل چىقىرىش ئۈچۈن ھۇجرىسىغا قاراپ كېتىۋېتىپ بىردىنلا
يالتىيىپ قالدى. جېدەلدىن بىرەر نەتىجە چىقمايتتى. ئەمەلىيەت-
تە نېمە دېسىمۇ زەررىنىڭ ئۆزىنى مۇداپىئە قىلىشقا ئاتلىنىدە-
غانلىقىنى بىلەتتى. شۇڭا ئىككىلىنىپ قالدى. مۇنداق روھىي
كەپىپىيات ئاستىدا، ئۇنىڭ بىلەن قارىمۇقارشى ئولتۇرۇپ تاماق
يېيەلشى مۇمكىن ئەمەس ئىدى. شۇ زامان بىر قارارغا كەلدى -
دە، شەپكىسىنى كىيىپ ئۆيدىن چىقىپ كەتتى.

زەررىن ئېرىنىڭ تۇرقىدىكى غەلتىلىكىنى سەزمەي قالمى-
دى. ئۇنىڭ بىلەن مۇنازىرىلىشىشكە تەييارلاندى. شۇ باھانىدە
ئىچىگە توشۇپ كەتكەن دەردىنى چىقىرىۋالماقچىدى. ئەمما ئۇنىڭ

بۇ كۈتۈلمىگەن شەكىلدە چاپراپ ئورنىدىن تۇرۇپ كوچىغا چىقىپ كەتكىنىگە ھاڭ - تاڭ قالدى. شۇ ھامان پىلانلارنىڭ ئاستىن - ئۈستۈن بولۇپ كەتكەنلىكىنى ئويلاپ ئۈمىدسىزلىك نىشكە باشلىدى. جىھاتنىڭ كۈنداشلىقى تۈتۈپ قالغانلىقى ئۇنى ياخشى كۆرىدىغانلىقىنى ئىسپاتلىغانىدى. دېمەك، ئۆزىنىڭ غۇرۇرنى سۇندۇرۇشنى خالىمايۋاتاتتى.

«غۇرۇرى سۆيگۈسىدىن ئۈستۈن كېلىۋاتىدۇ. يەنە بىر ئاز ساقلاپ تۇرۇشۇم لازىم.»

ئۇ تامىقىنى يەنە ئۆزى يالغۇز يېدى ۋە ھەر قاچانقىدەك قولىغا بىر كىتاب ئېلىۋېلىپ ۋاقىتنىڭ تېز رەك ئۆتۈشىنى كۈتتى. بىر ھازادىن كېيىن ياتىقىغا كىرىپ ياتتى. مىنۇتلار، سائەتلەر - دەك، سائەتلەر كۈنلەردەك ئۇزۇن بىلىنمەكتە ئىدى.

يېرىم كېچە بولدى. بەلكى تاڭ ئېتىشقا ئاز قالغان بولۇشىمۇ مۇمكىن. زەررىن غەلىتە بىر تۇيغۇ بىلەن ئويغىنىپ كەتتى. بىرسى ئۇنىڭ يۈزىگە ئېڭىشىۋاتاتتى. ئىسسىق بىر نەپەسنىڭ پېشانىسىگە، مەڭزىلىرىگە ئۇرۇلۇۋاتقانلىقىنى ھېس قىلدى. دەس - لەپتە قورقۇپ كېتىپ، بوشقىنە ۋارقىرىدى. ئەمما كېيىن ئېرىدىنى تونۇپ، ۋىلىققىدە كۈلدى:

— مېنى قورقىتىۋەتتىڭ، جىھات.

ئۇ چالا ئۇيقۇ ئىچىدە پۈتكۈل ئىشلارنى ئۇنتۇپ قالغانىدى. پەقەت ئۇنىڭ يېقىنچىلىقىنى ھېس قىلىپ خۇشال بولغانىدى. ئەمما بىردىنلا شۈركىنىپ كەتتى، ئورنىدىن تۇردى. يوتقانىنى يېپىنىپ كارىۋىتىدا ئولتۇردى. كۆزلىرى قورقۇنچلۇق ھالدا يوغان ئېچىلغانىدى.

— مەست ئىكەنسەن! ۋاي خۇدايمەي، مەست بولۇپ قاپسەن، جىھات. قارىغىنە شۇ تۇرقۇڭغا، بۇ ساڭا يارىشارمۇ؟

جىھات بولسا ھېچنېمىنى بىلمىگەن ھالدا دەلدەڭشىپ تۇرۇپ كۈلۈۋاتاتتى. ئۇنىڭ بۇ كۈلكىسىدىن قانداقتۇر بىر خىل كەمسىتىش ۋە دەرىجىدىن تاشقىرى غەلىتە بىر چاكنىلىق ئەكس

ئېيتىپ تۇراتتى. بۇ ھال زەررىنى شۈركەندۈرۈۋەتتى:

— تېخى ماڭا ئېسىللىقتىن، ئاليجانابلىقتىن سۆز ئاچسە -
نا، سەن بەك ھۆرمەت قىلغان ئۇ چوڭ مىنىستىرلار، پارلامېنت
ئەزالىرى، مېنى تونۇشتۇرۇشتىن قورقىدىغان ۋە قاچىدىغان شۇ
ھالىڭنى بىر كۆرسە، ئۈستۈڭدىن نېمىلەرنى دەپ كېتەر؟ ئۆ -
زۇڭخى بۇ دەرىجىدە پەسلەشتۈرۈشتىن ئىزا تارتساڭچۇ؟

— نەسپەتلىكىنى قويۇپ تۇرغىنا. بەك چىرايلىقسەن خوتۇ -
نۇم. رۇخسەت قىلغىن - دە، سېنى تويغۇچە بىر سۆيۈۋالاي.

— ئېرى كەت! كۆزۈمدىن يوقال. ئىسپىرت پۇراپ كېتىۋا -
تسەن كۆڭلۈمنى ئېلىشتۇرۇپ.

— كەلگىنە!

— ئېرى كەت دەۋاتىمەن.

ئۇنىڭ جايىدىن قىمىرلىغۇچىلىكى يوقلۇقىنى كۆرۈپ، ئۆزى
چىقىپ كەتمەكچى بولدى ۋە دەل ئىشكىنىڭ قېشىغا كەلگىنىدە
ئېرىنىڭ: «ھەممە سەۋەنلىك سەندە... بۇ ھالىمغا پۈتۈنلەي سەن
سەۋەبچى...» دەپ توۋلاۋاتقانلىقىنى ئاڭلاپ قالدى. شۇنىڭ بىلەن
دەھشەت ئىچىدە سىرتقا ئۆزىنى ئاتتى.

«شۇنداق، ئۇ توغرا دەيدۇ. سەۋەنلىك مەندە، پۈتۈنلەي مەندە،
ئۇنى ئۆزۈم قولۇمدىن قاچۇرۇپ قويدۇم. ئۇنى بۇ مىسكىن،
چۈشكۈن ھايات قوينىغا مەن ئىتتەردىم. ھالبۇكى، ئۇ مېنى
ياخشى كۆرەتتى. ھازىرمۇ ماڭا يېقىنلىشىشقا ئۆزىنى ئۇرۇپ تۇ -
رۇۋاتىدۇ. بۇنى بىلىپ تۇرۇپ، نېمىشقا مەن بويۇن ئەگمىدىم.
ئۇنىڭمۇ، ئۆزۈمنىڭمۇ ھاياتىمنى زەھەرلەش ئۈچۈن قولۇمدىن
كەلگىنىنى قىلىپ باقتىم. تېخىچە قىلىۋاتىمەن، بۇنىڭ بىركۈ -
نى بىر كېلىشمەسلىك بىلەن نەتىجىلىنىدىغانلىقىدىن قورقماپ -
تىمەن. خۇدا ساقلىسۇن.»

بىردىنلا ئۇنىڭ كۆز ياشلىرى توختىماي ئېقىشقا باشلىدى.
ئۇ راستتىنلا ئۆزىنى ئەيىبلەۋاتاتتى. ھېس - تۇيغۇلىرى بىر -
دەمدىلا بۇ قۇتۇپتىن ئۇ قۇتۇپقا ئۇچۇپ كەتكەنىدى.

ئېرىگە نىسبەتەن توي قىلغان دەسلەپكى كۈنلىرىدىكىدەك
مۇلايىم، قىزغىن، سۆيۈملۈك، مۇھەببەتلىك بىر خوتۇن بولۇش
قارارىغا كەلگەندىن كېيىنلا، زەررىن ئۆكسۈشلىرى توختاپ را-
ھەت بىر نەپەس ئالدى.

ئۇلار بىرقانچە ھەپتە كۈنلىرىنى شېرىن ئاي ئۆتكۈزگەن ۋا - قىتلىرىدىكىدەك، ھەتتا ئۇنىڭدىن نەچچە ھەسسە ئارتۇق خۇ - شال - خۇرام ئۆتكۈزۈشتى. ئوتتۇرىلىرىدا كېلىشەلمەيدىغان ھېچ نەرسە قالمىغانىدى. ھەر ئىككىلىسى ھەممە ئىشقا توغرا قا - راشقا، قىلنى قىرىققا يارماستىن چىرايلىق ئۆتۈشكە ئىرادە قى - لىشقانىدى. بىر - بىرىنىڭ نۇقسانلىرىنى كۆرمەيتتى. كۆرسە - مۇ پەرۋا قىلىشمايتتى. گويكى ئوتتۇرىلىرىدا بىر ئۇرۇش توخ - تىتىش توختامى ئىمزالىغاندەك تىنچ ئۆتۈشۈۋاتاتتى.

مانا شۇ ئارىدا بىر ۋەقە زەررىنى ئاجايىپ خۇش قىلىپ، چىرايدا چىن بەخت - سائادەت نۇرى پارلاشقا باشلىدى: زەررىن بىرقانچە كۈندىن بېرى، ئۆزىدە غەلىتە بىر چارچاش ھېس قىلماقتا ئىدى. ئىشتىھاسى تۇتۇلۇپ، بىر ئاز قاتتىق ھەرىكەت قىلسىلا ئولتۇرۇپ قالاتتى. شۇنچە بەختلىك ئۆتۈشۈۋاتقان بولسىمۇ تۇرۇپلا ئاچچىقى يامانلىشىپ كېتىۋاتاتتى. سەۋەبسىزلا يىغا تۇتۇپ كېتەتتى. بۇ ئەھۋالنى ئېرىدىن يوشۇرۇپ قالاتقان بولسىمۇ، ياشانغان خىزمەتچىدىن يوشۇرۇپ قالاتمىدى ھەمدە ئۇنىڭ زورلىشى بىلەن نىھايەت دوختۇر خانغا بېرىشقا رازى بولغانىدى.

دوختۇرخانىدىن ئاچچىقى تامامەن يانغان ھالەتتە ئۆيىگە قا - تىپ كەلدى - دە، دەرھال ئېرىنى سورىدى. يۇمشاق يىپەكتىن تىكىلگەن ھاۋارەڭ ئۆي ئىچى كۆڭلىكىنى كىيىپ، ھويلىدىكى يۆلەنچۈكلۈك ئورۇندۇققا ئۇزانغان ھالدا ئېرىنى كۈتتى. ھاياجان - دىن مەڭزىلىرى ئاناردەك قىزىرىپ كەتكەنىدى. پۈتۈن بەدىنى تىترەپ كېتىۋاتاتتى. دەرۋازىنىڭ قوڭغىرىقى چېلىنغانلىقىنى

ئاڭلاپ دەرھال جاۋاب بەردى:

— مەن بۇ يەردە جىھات، كەل شېكىرىم!

— نېمە بولدۇڭ؟ ئاغرىپ قالدىڭمۇ زەررىن؟

جىھات يېقىن كېلىپ ئەندىشە بىلەن ئۇنىڭ يۈزىگە قارىدى.

ياش چوكان كۈلۈپ تۇرۇپ دەيدى:

— يېنىمغا كەل، ئولتۇر جىھات. ماڭا تېخىمۇ يېقىنلاش،

ساڭا پەۋقۇلئاددە بىر خۇش خەۋىرىم بار.

ئۇ بۇ تۇرقى بىلەن شۇنچىلىك چىرايلىق ئىدىكى، ياش يى-

گىت دەرھال ئورۇندۇقنىڭ يان قىسمىغا ئولتۇرۇپ، ئۇنىڭ مۇ-

رىسىدىن قۇچاقلدى:

— سۆيۈملۈكۈم، گۈزەلىم!

زەررىن ئېرىگە يۆلىنىۋالدى.

— بەك خۇشالمەن جىھات. سېنى شۇنچىلىك ياخشى كۆرد-

مەنكى...

— مەنمۇ سېنى ياخشى كۆرىمەن جېنىم. دېگىنە، نېمە بول-

دى؟ سېنى ھېچقاچان مۇنچىۋالا خۇشال كۆرمىگەندىم.

— نەدىكىنى، مۇنچىۋالا خۇشال...

— كۆزلىرىڭ چاقناپ، لەۋلىرىڭ تىترەپ كېتىۋاتىدۇ.

— ساڭا دېمەكچى بولغان ئىش شۇنداق پەۋقۇلئاددە... — ئۇ

ئېرىنىڭ بېشىنى ئالقانلىرى ئىچىگە ئېلىپ، تىترەپ تۇرغان

لەۋلىرىنى قۇلىقىغا يېقىن ئەكەلدى. ئۇنىڭ پىچىرلاپ تۇرۇپ

قىلغان ئۇ گېپىنىڭ تەسىرى شۇنداق كۈچلۈك بولدىكى، خۇددى

قۇلىقىنىڭ تۈۋىدە بىر بومبا پارتلاپ كەتكەندەك بولغان ياش يى-

گىت چاچراپ ئورنىدىن تۇرۇپ كەتتى.

— نېمە؟ نېمە دەۋاتىسەن؟

زەررىن ئۆزىنى مۇنچىۋالا خۇش قىلىۋەتكەن بۇ خەۋەرنىڭ

ئېرىنىڭ چىرايىدا پەيدا قىلغان ناچار تەسىرىدىن شۇنچىلىك خا-

پا بولۇپ كەتتىكى، قايتا جاۋاب بەرمىدى. ئەمما جىھات ئەندىشە-

لەنگەن ۋە ئاچچىقلانغان بىر كەيپىياتتا ئۇنىڭ ئۇدۇلىدا ئولتۇ-

رۇپ، قايتا - قايتا سورايىتى.

— قەيەردىن بىلىدىڭ؟ سەن بەك ياش ۋە تەجرىبىسىز، بۇنى چۈشىنەمسەن؟ چوقۇم خاتالىشىۋاتىسەن.
زەررىن تەمكىن ۋە ئۆزىنى توختاتقان ھالدا بېشىنى چايقىدى.

— ياق، خاتالاشمايۋاتىمەن. ئەكسىچە، پۈتۈنلەي ئىشەنچىم بار. شۇ سەۋەبتىن ئۆزۈمنى بەختلىك ھېس قىلماقتىمەن. سې-نىڭمۇ مەندەك خۇشال بولىدىغانلىقىڭنى ئۈمىد قىلغانىدىم.
زەررىن ئاچچىق كۈلدى. جىھات ئاچچىقلانغان بىر قىياپەتتە مۇرىسىنى سىلكىدى. ئۆيىنىڭ ئىچىدە ئۇياندىن - بۇيانغا ماڭغىلى تۇردى. زەررىن ئۇنىڭ ئاچچىقىنى تېخىمۇ كەلتۈرۈپ، قاتتىق كۈچەپ تۇرۇپ گېپىنى داۋام قىلدى:

— شۇنداق، ئىشەنچىم كامىل. كىچىككىنە بىر شۈبھەم بولغان بولسىدى، بۈگۈن دوختۇر ئۈنمۈ ھەل قىلاردى.
— شۇنداقمۇ؟ دېمەك دوختۇرغىمۇ باردىڭ؟
— ھەئە، ھەقىقىي ئەھۋالىمنى بىلگۈم بار ئىدى.
— دېمەك، شۇنداق - ھە؟ — يېقىندا دادا بولمەن. نېمىدې-

گەن زور بەخت؟

ئۇنىڭ ئاۋازىدىن مەسخىرە قىلىۋاتقانلىقى چىقىپ تۇراتتى، زەررىن ئۇنى چۈشەنمىگەنگە سېلىۋالدى. شۇڭا تەبىئىي بىر ئاۋازى بىلەن:

— شۇنداق، — دېدى، — يېقىندا مەن ئانا بولمەن. سەنمۇ دادا بولمىسەن!... ئويلاپ باققىنا، بىرلەشكەن سۆيگۈمىزنىڭ مەھسۇلىنى قوللىرىمىز بىلەن تۇتىدىغان بولدۇق. راستتىنلا خۇشال بولىمىدۇڭمۇ؟ دەپ باققىنە!...

ئۇ بۇ تۇرقى بىلەن شۇنچىلىك سۆيۈملۈك ۋە چىرايلىق ئىدىكى، جىھات ئۇنىڭ چاچلىرىنى سىلاشقا باشلىدى. ئەمما يالغان سۆزلىيەلمىدى:

— بۇنى ھېچ ئويلاپ باقمايتىكەنمەن قورام. ئۆزۈمنى تېخى

دادا بولغۇدەك بىر كىشى ھېس قىلالمايۋاتمەن. سەنمۇ بەك ياشسەن، تەجرىبىسىز سەن. ئىشلار پۈتۈنلەي ئوڭتەي - توڭتەي بولۇپ كېتىدۇ. قىسقىسى، بۇ خەۋەردىن بەك خۇش بولۇپ كەتتىم، جېنىم خوتۇنۇم. سېنى ياخشى كۆرىمەن، بولۇپمۇ بۇ ئاخىرقى ھەپتىلەردە بەك ياخشى كېلىشىپ قالغاندۇق. تۈرلۈك پىلانلىرىمىز بار ئىدى. ھەر ئىككىمىز مۇنچىۋالا ياش ۋاقتىمىزدا، مۇنداق ئېغىر بىر يۈكنىڭ ئاستىغا كىرىپ قالغانلىقىمىز ئانچە ياخشى بولمىدى. راستىنى دېسەم، ئەگەر مۇمكىن بولسا...

زەررىن ئالدىراپ ئېرىنىڭ سۆزىنى بۆلدى:

— ئۆتۈنۈپ قالاي، ئۇ جۈملىنى تاماملىما جىھات. بولمىسا ئارىمىزغا چوڭقۇر بىر ھاڭ پەيدا قىلىپ قويسەن. نېمە دېمەكچى ئىكەنلىكىڭنى مەن چۈشەنمىگەن بولاي. سەنمۇ ئۇنتۇپ كەت، مۇنداق بولمىغۇر خىياللار ساڭا ياراشمايدۇ.

ئازابلانغان ۋە كۆڭلى يېرىم بولغان ھالدا قىلىنىۋاتقان بۇ پاراخۇلار ياش يىگىتنى خىجىل قىلىۋەتتى. شۇڭا ئۇ جاۋابمۇ بەر - مەستىن سىرتقا چىقىپ كەتتى. ئۇنىڭ ئىچى ھەقىقەتەن سىقىل - خانىدى. خوتۇنىنىڭ يېنىدا ئۇزاقراق تۇرسا، ئۇنى پۈتۈنلەي رەن - جىتتىپ قويدىغان گەپلەرنى قىلىپ تاشلىشى مۇمكىن ئىدى. ئۇ مۇنداق قىلماسلىقى كېرەك ئىدى. بەك سەت قىلىق قىلىپ قوي - دى. ھەتتا بۇ خەۋەر ئۈچۈن خۇشال بولمىغانلىقىنى بۇنداق ئۇ - سۇلدا ئىزھار قىلىشنىڭ ئۆزىمۇ پەسلىك ھېسابلىناتتى. ئۇ ھېسسىياتىنى نېمە ئۈچۈن كونترول قىلالماي قالدى؟ بولۇپمۇ ئاخىرقى تەكلىپنى قانداقلارچە ئېغىزىدىن چىقىرىلدى؟ زەررىن - نىڭ سالامەتلىكى ۋە ھاياتىنى كۆزدە تۇتۇپ، بۇنى خىياللىغىمۇ كەلتۈرمەسلىكى كېرەك ئىدى. ئۇ كۈتۈپخانىسىدا نېرۋىلىرى چېچىلغان ھالدا ئۇياقتىن - بۇياققا مېڭىپ يۈرۈپ، ئوي - پى - كىرلىرىنى يۈگەنسەز قويۇۋەتتى. «ئۆيدە كىچىك بالىنىڭ پاتىپا - راقچىلىقى... يىغلىغان، چىرقىرىغان ئاۋازلار... ھالبۇكى، مەن

بۇ يىل زەررىن بىلەن ئۇزۇن بىر ساياھەتكە چىقىشنى نىيەت قىلدى. ئامېرىكىغا، ياپونىيەگە ۋە ھىندىستانغىچە بارماق. رارمىز دېگەندىم. ئەمدى بۇ پىلانمۇ سۇغا چىلاشقۇدەك. ئۇنىڭدەك سەزگۈر بىر خوتۇن ھەقىقىي ئانا بولىدۇ. بالىسىنىڭ يېنىدىن ئايرىلالمايدۇ. باشقا ھەممە نەرسىگە، ھەتتا ماڭمۇ كۆڭۈل بۆلمەيدۇ... ياق! بۇنىڭغا يول قويمىمەن. ئورنۇمنى ھېچكىمگە بەرمەيمەن!.. گۈزەل خوتۇنۇم مېنى، يالغۇز مېنىلا ياخشى كۆرۈۋاتىشى كېرەك! ھەتتا بالىسىنى قۇچقىغا ئېلىشىمۇ، باغرىغا بېسىشىمۇ مېنىڭ نېرۋىلىرىمنى چېچىشقا، مېنى خاپا قىلىشقا يېتىپ ئاشىدۇ. ھېلىتىنلا بۇ كىچىككىنە تۆرەلمىگە دۈشمەن بولىدۇم... ئۇنىڭدىن قىزغىنىشقا باشلىدىم. خوتۇنۇم ماڭا بەرمىگەننى ئۇنىڭغا بېرىدۇ... بىلىپ تۇرۇپتىمەن.

بىرەر چارە تېپىشىم، ۋاقىتنى ئۆتكۈزمەستىن بۇنىڭ بىرەر چارىسىنى ئويلاپ بېقىشىم ۋە بىر ئامال تېپىشىم لازىم. چوقۇم تاپمەن...»

* * *

ئەپسۇسكى، زەررىن ئېرىنىڭ سۆزلىرىنى كەچۈرۈۋېتىش ئۈچۈن تىرىشماقتا: «مېنى ياخشى كۆرىدۇ. ئاجىز ئىكەنلىكىمنى، ئاۋازچىلىككە قېلىشىمنى كۆزدە تۇتىدۇ. ئۆزۈم تېخى دادا بولۇشقا تەييار ئەمەستى. شۇڭا بىردىنلا چۆچۈپ كەتتى. جىھاتنىڭ ئۆز يېشىدىن خېلىلا كىچىك، ھەتتا بالىلىق خىياللىرى ۋە ھېس - تۇيغۇلىرى بار. بۇنى مەن چۈشىنىشىم كېرەك... تۇنجى ھامىلىنى ياقتۇرمىغان بولسا ئاستا - ئاستا كۆنۈپ قالىدۇ. ھەتتا بۇنى تەبىئىي قارشى ئالدىغانلىقىغا ئىشىنىمەن. ھا - زىرچە ئارتۇقچە كۆزىگە كىرىۋالماستىن، ئۇنى ئىختىيارغا قويۇپ بېرىشىم كېرەك.»

بۇ خىل ئىجابىي چۈشەنچىلەرنىڭ تەسىرى بىلەن، زەررىن

ئۆزىنى سەل بېسىۋالدى. ئېرى بىلەن بۇ تېمىدا قاينا پاراڭلاش-
 مىدى. خۇشاللىقنى قەلبىنىڭ چوڭقۇر بىر يېرىگە كۆمۈۋېتىپ،
 تىپ، نورمال تۇرمۇشىنى داۋام قىلىۋەردى، ئەمما ئۆزىنى شۇنداق
 چېلىك بەختلىك ھېس قىلىۋاتاتتىكى، ئەتراپىدىكى ھەممە
 نەرسە جۇلالىق، ھەرقانداق قوپال سۆزلەرمۇ كۆڭلىگە كەلمەيتتى.
 جىھات ئاخشاملىرى ئۆيگە كەلگەندە، ئۇنى دائىم بەك چىرايلىق
 بىر كۆڭلەك، كۈلۈپ تۇرغان خۇشال كەيپىيات ئىچىدە كۆرەتتى.
 تۇرۇپ - تۇرۇپلا ئۆزىگە ئارام بەرمەيۋاتقان قورقۇنچلۇق خىيال-
 لىرىنى قوغلىۋېتىپ، ئۇنى قۇچاقلاپ سۆيەتتى ۋە شۇ ھامان ئۇ
 ئاخشام قەيەرگە بېرىشىدىغانلىقى ھەققىدە بىرلىكتە مەسلىھەت-
 لىشىشكە باشلايتتى.

ئۇلار سىرتلارغا چىقاتتى، سەيلە - ساياھەت قىلىشاتتى. تە-
 ياتىرلارغا، كونسېرتلارغا، مەخسۇس تانسا كېچىلىكلىرىگە بېرىد-
 شاتتى. ئەڭ مۇھىمى مەخسۇس تانسا كېچىلىكىگە بارغان چاغلىد-
 رىدا بەزى ئۈستەللەردە پۈتۈنلەي جىھاتنىڭ دوست - يارەنلىرى
 توپلاشقان بولاتتى. بۇنداق چاغلاردا جىھات بۇ مېھمانلارنى زەر-
 رىنگە تونۇشتۇرۇش مەجبۇرىيىتىدە قالاتتى. ئۇ ئېرىنىڭ شۇنداق
 قىلغانلىقىدىن خۇش بولاتتى. چۈنكى ياش خوتۇننىڭ مۇۋەپپەقىيەت-
 يەتلىرى قالىتىس ئىدى. بۇ دەرىجىگە كەلگەنلىكىنى ئۆزىمۇ خە-
 يالىغا كەلتۈرمىگەنىدى. قۇلاقتىن - قۇلاققا پىچىرلاپ تۇرۇپ
 قىلىنىۋاتقان ئىلتىپات ۋە مەدھىيە سۆزلىرى ئۇنىڭغا ئاڭلىنىپ
 تۇراتتى.

— ھەم چىرايلىق، ھەم ئېسىل سۈپەت ئىكەن.

— دەل بىر خانىم.

— جىھات نېمىدېگەن تەلەپلىك - ھە؟

— شۇنچە ۋاقىت ئۆيلەنمەي يۈرۈپ، ئاخىردا ئېسىل بىر

قىزغا ئۆيلىنىۋاپتۇ ئەمەسمۇ!

— بۇ شەھۋەتپەرەس ئادەمنىڭ خوتۇننى نېمىشقا يات كە-

شلىرى كۆزىدىن قاچۇرۇپ يۈرگىنىنى مانا ئەمدى چۈشەندۈق.

— تېپىشماقنىڭ جاۋابى تېپىلدى ئەمەسمۇ، جىھات ھەقىقە -
تەن ھەقىلىق ئىكەن. مېنىڭمۇ مۇنداق بىر خوتۇنۇم بولسا بۇنداق
يەرلەردە سۆرەپ يۈرمەيتتىم.

— شۇنداق، جىھات ھەقىلىق بولۇپ چىقتى. ئىجتىمائىي ئا -
ساسىمىز ئۇ دەرىجىدە تەۋرىنىپ، ئەخلاقىي كۆز قارىشىمىز بۇ
دەرىجىدە تۆۋەنلەپ كەتتىكى، ياش ۋە چىرايلىق خوتۇنلارنىڭ
ھەريەردە بەزى خەتەرگە ئۇچراپ قېلىشىدىن ئەندىشە قىلىپلا يا -
شايدىغان بولۇپ قالدۇق.

— ۋاي خۇدايمەي، مۇنچىۋالا كۈنداشلىق قىلىشنىڭ ئۆزى
چېكىدىن ئاشۇرۇۋەتكەنلىك - تە، ئەمدى. رۇخسەت قىلسا خوتۇ -
نى بىلەن بىزمۇ بىرەر قول تانسا ئويناپ باقساق بوپتىكەن - ھە!
— ساڭا رۇخسەت قىلارمۇ نىجات؟

قىلىنىۋاتقان بۇ سۆزلەرنىڭ گاھ بىرەر سۆزى، گاھ پۈتۈن
جۈملىسى زەررىنىڭ قۇلىقىغا كىرىپ، ئۇنىڭ نېرۋىلىرىنى بۇ -
زۇۋاتاتتى. ئەكسىچە ئېرىنىڭ بۇنىڭغا خۇش بولۇپ كېتىۋاتقانلى -
قىنى كۆرۈپ، ئامالسىزلىقتىن بۇنىمۇ باشقا ئىشلارغا ئوخشاش
كۆڭلىگە ئالماسلىققا تىرىشتى.

زەررىن يەنە بىرقانچە ئايدىن كېيىن مۇنداق رەسمىي سو -
رۇنلاردا ئاينىچە بولالمايتتى. چۈنكى كېيىنكى ۋاقىتلاردا پۈتكۈل
ۋاقتىنى تۇغۇلىدىغان بالىسىغا ئاتىماقچىدى.

ئۇ بالىنى ھازىردىن باشلاپلا ياخشى كۆرۈشكە باشلىغانىدى.
ئۆزى ھېچقاچان ئانا مېھىر - شەپقىتىنى كۆرمىگەنلىكتىن، با -
لىسىغا ئۆزىگە ئوخشاش دەرد تارتقۇزۇشنى خالىمايتتى.

كۈنلەر، ئايلار ئۆتتى. زەررىن تۇغۇلغۇسى بالىسى ئۈچۈن
تەييارلىق قىلىشقا باشلىدى. بىر تەرەپتىن ئېرىگە كۆرسەتمە -
تىن، ئۆزى كىچىككىنە كىيىملەرنى سېتىۋالاتتى. كىيىم تىكەت -
تى، توقۇيتتى.

بىر كۈنى دېۋانغا ئولتۇرۇۋېلىپ، ئالدىغا بىر مۇنچە لېنتىلار،
تورلار ۋە رەخ - پەخلەرنى دۆۋىلەپ، ئۇنىڭ يىلەنلا بولۇپ كەت -

كەچكە، ئىشكىنىڭ ئېچىلغانلىقىنى، جىھاتنىڭ كىرىپ كەلگەنلىكىنى تۇيماي قالغانىدى. ئۇنىڭ ئۇشتۇمتۇت يېنىدا پەيدا بولۇپ قالغانلىقىنى كۆرۈپ، چىرايدىكى ئىپادىلەرنى ئۆزگەرتىۋېلىشقا ئۈلگۈرەلمەي قالدى - دە، نۇرلۇق كۆزلىرىنى بەختىيار نىگاھلىرىنى ئۇنىڭغا تىكتى. ئەمما ئۆزىگە تىكىلىپ قاراپ تۇرغان ئا- دەمنىڭ لەۋلىرىدىكى مەسخىرىلىك كۈلكىسىنى كۆرۈپ تېنى شۈركىنىپ كەتتى.

— نېمە بۇ زەررىن؟

— شاكىچىنىڭ نەرسە - كېرەكلىرى.

— نېمىدېگەن قانداق نەرسىلەر بۇ؟ ھېچنېمىگە ئوخ- شمايدىغۇ؟

جىھات نېپىز بىر پارچە خەسنى بارماقلىرى بىلەن نوقۇپ تۇرۇپ يەنە سورىدى:

— بۇنى نېمە قىلىسەن؟

— بۇنىڭدىن كۆڭلەك تىكىۋاتمەن.

— يېڭى يوقمۇ بۇنىڭ؟

— تېخى پۈتمىدى.

— قانداقلا رەم مۇنداق تىكىلمىگەن، پۈتمىگەن بىر نېمىلەرنى

سېتىۋالدىڭ؟ ئاجايىپ ئىشقا بۇ؟

زەررىن بىر قىسىملا كۈلۈپ قويدى.

— نېمىدېگەن جاھىلسەن، جىھات. رەختىنى سېتىۋېلىپ ئۆ-

زۇم تىكىۋاتمەن.

— سەنمە؟ چاقچاق قىلىۋاتسەنمۇ دەيمەن زەررىن؟ قىلىدىغان

ئىش تاپالمىغاندەك بالىلار كىيىمنى ئۆزۈڭ تىكىۋاتامسەن؟ ئۆز-

داقتا مېنىڭ بايلىقىمنىڭ نېمە رولى بار؟

— بۇلارنى ئۆزۈم ياخشى كۆرۈپ تىكىۋاتمەن. شۇنىڭدا ۋاق-

تىم كۆڭۈللۈك ئۆتىدۇ.

— قانداقلا شىمىغان، كۈلكىلىك گەپلەرغۇ - بۇ؟ بىلىشىمچە

مۇنداق ئىشلار تىككۈچىلىك دۇكانلىرىغا زاكاز قىلىنىدۇ. سەن

تېخچە ھازىرقى سالاھىيىتىڭگە كۆنەلمىدىڭ. يەنىلا سېتىق -
چىلاردەك ئىش قىلىۋاتسەن، زەررىن.

— بۇنىڭ ساڭا نېمە زىيىنى بار؟

— نېمە زىيىنى بار؟ خىزمەتچىلەر كۆرىدۇ. قولۇم -
قوشنىلارغا سۆزلەيدۇ. شۇنىڭ بىلەن غەيۋەت - شىكايەت
تارقىلىپ، جىھات باغدادلىق پىخسىق بىر نېمىكەن ئەمەسمۇ،
بالىسىنىڭ ئىچ كىيىملىرىنى خوتۇنىغا تىكتۈرىدىكەن،
دېيىشمەمدۇ.

— قانچىلىك كۈلكىلىك ئىكەنلىكىڭنى تەسەۋۋۇر قىلالماي -
سەن، جىھات. مۇنداق ئوي - پىكىرلىرىڭنى سېنىڭ سەۋىيەڭگە،
بىلىملىرىڭگە تەتبىقلىيالمايمەن. گويا خەلقىئالەمنىڭ قىلىدىغان
ئىشى يوق، مۇشۇنىڭغىلا كۆڭۈل بۆلىدىغاندەك!

بۇ سۆزلەر جىھاتنىڭ جان - پېنىنى چىقىرىۋەتتى:

— كۈلكىلىك ئىش قىلىۋاتقىنى سەن ئۆزۈڭ. دائىملا مۇ -
شۇنداق چاكىنا قىلىقلار، دائىم مۇشۇنداق سالاھىيىتىڭگە مۇنا -
سىپ بولمىغان ھەرىكەتلەر... سېنى ئۆزگەردى دەپ ئويلاپتىكەن -
مەن. ئەگەر يەنىلا شۇ قورۇقنىڭ، شۇ دېھقانچىلىق مەيدانىنىڭ
قىزى...

— دېھقانچىلىق مەيدانى خوجىدارىنىڭ قىزى، دېگىن. خە -
جىل بولما! مەن ئەسلىمنى ئىنكار قىلمايمەن. ساڭا ئوخشاش
ئەھمىيەتسىز ئىشقا گۈركىرەپ تىرە تاراقشىتىدىغانلارغا نەپرەت -
لىنىمەن. ئاڭلىغانلار سېنى راستتىنلا بىر ئېسىلزادە دەپ ئويلاپ
قالىدۇ، خۇددى ياۋروپا مىلىتارىستى... بىرەر ئىمپىرىيەدىن
كەلگەن ئادەم... بىر تومۇرىنى كەسسە مېنىڭكىدەك قىزىل ئە -
مەس، كۆك ياكى يېشىل قان چىقىدىغان...

زەررىن ئوچۇقتىن - ئوچۇق ھەزىل قىلىپ جەڭ ئېلان
قىلىۋاتاتتى. جىھات ئاچچىقىدىن تىترەپ تۇرۇپ ۋارقىراشقا
باشلىدى:

— ئەتە - ئۆگۈن بالا دۇنياغا كەلگىنىدە بۇنىڭغا ئوخشاش

ئىشچى قىز سىياقىغا كىرگۈچى بولما! مەن پەرزەنتىمنى ئۆزۈم خالىغان ئۇسۇلدا چوڭ قىلىمەن. ئۇنىڭغا تەربىيەنى ئۆزۈم بېرىمەن. بۇنداق مەنىسىز قۇرۇق سەپسەتلەر، غەلىتە ھېسسىياتلار، ئەھمىيەتسىز سەزگۈلەر ۋە چۈشكۈن كۆز ياشلىرى ماڭا ماس كەلمەيدۇ. سېنىڭ شۇنداق بولغانلىقىڭ يېتىپ ئاشىدۇ. بالام مېنىڭ خالىغىنىمدەك چوڭ بولىدۇ.

— نېمىدېگەن غەلىتە كۆز قاراشلىرىڭ بار جىھات؟ بالام، بالام دەپلا تۇرسەنغۇ، ئۇنىڭ مېنىڭمۇ بالام ئىكەنلىكىنى ئۇنتۇپ قلىۋاتامسەن؟

— ياق، ئۇنتۇپ قالمىدىم. ئائىلىمىزنىڭ بىر قائىدىسى بار: پەرزەنتلەرنىڭ مەسئۇلىيىتى پەقەتلا دادىغا ئائىت بولىدۇ. شۇ سەۋەبتىن مەنمۇ ئوغلۇمنى ئۆز ئىستىكىم بويىچە چوڭ قىلىمەن.

— كۆرۈپ تۇرۇپتىمەنكى، بۇ مەسىلىنى ئوبدانلا ئويلاپ قو- يۇپتىكەنسەن - دە. ئۆتۈنۈپ قالاي، قارارلىرىڭنى ماڭا ئېيتىپ بېرەمسەن؟ قورسىقىمدا كۆتۈرۈپ يۈرگەن، قېنىم بىلەن بېقىۋاتقان، ئەتە بەلكىم ھاياتىم بەدىلىگە دۇنياغا ئېلىپ كېلىدىغان ئۆز پەرزەنتىمنىڭ ئاقۋىتى ھەققىدە ئازراق بولسىمۇ بىر چۈشەنچەم بولسۇن.

جىھاتنىڭ ئەڭ ئاچچىقى كېلىدىغان بىر ئىش، خوتۇننىڭ مۇنداق ھەزىل قىلغان بىر تەلەپپۇز بىلەن ئاۋازىنى قاتتىق چىقىرىپ گەپ قىلىشى ئىدى. ئۇ بۇ قېتىممۇ ئەس - ھوشىنى يوقىتىپ قويدى - دە، ھازىرغىچە يوشۇرۇن تۇتۇۋاتقان بىر پىلاندىكى ئاشكارىلىۋەتتى:

— دەپ بېرەي، خانىم. بالا دۇنياغا كېلىپ، ئەڭ ئۇزاق بولسا بىر ئايدىن كېيىن ئۇنى بەيكوزدا سېتىۋالغان قەسىرىمگە ئەۋەتىۋېتىمەن.

— نېمە؟ نېمە دەۋاتىسەن؟ ساراڭ بولۇپ قالدىڭمۇ؟

— ياق، ئەكسىچە ئەقلى - ھوشۇم جايىدا. باغداتتا مېنىڭ

بىر ئېمىكئانام بار. بۇ خوتۇننى ئاپام يېڭى توي قىلغان چېغىدا، بوۋام ئاناتولىيەدىن ئەكەلدۈرگەنىكەن، ئاپام بىلەن بىللە تۇرات-تىكەن. كېيىن بىزنىڭ ئادەملەرنىڭ بىرسىگە ياتلىق بولغانىكەن. مەن دۇنياغا كەلگىنىمدە ئۇدۇللا ئۇنىڭغا تاپشۇرۇپ بېرىلگەنىكەنمەن. شۇ سەۋەبتىن، مېنىڭ ئۈچۈن ئۇ ئايال ئاپامغا ئوخشاشلا قىممەتلىك. بالام بولىدىغانلىقى ھەققىدە ئاپامغا يازغان خېتىمدە ئېمىكئانامنىمۇ بۇ يەرگە ئەۋەتىپ بېرىش ھەققىدە تاپشۇرۇپ بەردىم. بۇ تەكلىپنىم ئۇنىڭمۇ كۆڭلىگە يېقىپتۇ. چۈنكى ئۇ خوتۇننىڭ قىزىنىڭ ئىستانبۇلنى بەك كۆرگۈسى بار ئىكەنتۇق. بۇ باھانىدە ئانا - بالا ئىككىسى بۇ يەرگە كېلىدىغان بوپتۇ. كەلسە بەيكۈزدىكى چاھارباغقا ئورۇنلىشىپ، بالىنىڭ تۇغۇلۇشىنى كۈتۈپ تۇرىدۇ. ئۇنىڭدىن كېيىنمۇ بالىنىڭ بارلىق ئىشلىرىنى ئۇلار قىلىدۇ.

زەررىن مېڭە قان تومۇرلىرىغا قان تىقىلىپ قېلىپ، يېقىنلىق چۈشىدىغاندەكلا ھېس قىلدى. ھازىر بۇ سۆزلەرگە قارشى چىقىش مۇمكىن ئەمەس ئىدى.

— بۇلارنى مېنىڭ سەممىگىمۇ سالماستىن، ئۆز بېشىمچىلىق بىلەن ئىش قىلىدىك، شۇنداقمۇ؟ ئۇنداقتا سېنىڭ نەزەرىڭدە مەن يوق ئىكەنمەن - دە؟ سەن بۇ ھوقۇقنى نەدىن ۋە كىمدىن ئالىدىك؟

— دادىلىق ھوقۇقىمىدىن...

زەررىن غەزەپ بىلەن قاقاھلاپ كۈلۈپ:

— سېنىڭ ھەقىقىي بىر تۈرك ئىكەنلىكىڭدىن گۇمانلىنىپ تىم. ھازىر بۇ گۇمانىم راستقا ئايلاندى. شۇنداق، سېنىڭ تومۇرلىرىڭدا جەزمەن ئەرەب قېنى بار. چۈنكى بىر تۈرك ئەركىكى ھېچقاچان مۇنداق ئويلىمايدۇ. ئەمما سەن بوگۇنكى زامانئۇي ئەقىل - پاراسەت بىلەن ئەمەس، بەلكى قەدىمكى زامان چۈشەنچىلىرىڭ بىلەن ئىش قىلىۋاتىسەن. ساڭا نىسبەتەن بالا دادىنىڭمىش، ئەر كىشى خوتۇنغا ۋە بالىلىرىغا ھۆكۈمدارلىق قىلىدۇ،

ھەممە ئىشتا ئۆزىنىڭ خالىغىنىنى ۋە دېگىنىنى قىلىدۇ، شۇنداقمۇ؟ يېڭىلىشىۋاتسەن جىھات. بۇنداق سەپسەتە ئىستانبۇلدا تۈركىيەدە ئاقمايدۇ.

خوتۇننىڭ بۇ كەسكىن سۆزلىرى ياش يىگىتنىڭ ئاچچىقىنى بېسىقتۇرۇش ئۇيىقتا تۇرسۇن، ئەكسىچە تېخىمۇ ئەدىتتەۋەتتى. — بىمەنە گەپلەر! بۇلارنى ئاڭلىغۇم يوق. سەن ھەددىڭدىن تولا ئاشما زەررىن. مېنىڭ تومۇرلىرىمدىكى قان بىلەن سېنىڭ كارىڭ بولمىسۇن، بالا مېنىڭ. — سەن ياخشى كۆرمىگەن، نەپرەتلەنگەن ھەمدە توغۇلۇشىنى خالىمىغان بالىنىڭ...

— ئۇمۇ ئۆزۈم بىلىدىغان ئىشلار. — دىققەت قىل جىھات. سەندىن نەپرەتلىنىشكە باشلىغانلىق قىمنى ھېس قىلىۋاتىمەن.

زەررىن بۇ گەپلەرنى مۇنداقلا دەپ قويغانىدى. ئەمەلىيەتتە بولسا، ئۇنىڭ ھەممە نۇقسانلىرىنى بىلىپ تۇرۇپمۇ يەنىلا بۇ مۇستەبىت ئېرىنى ياخشى كۆرەتتى. ياش قەلبىنىڭ بارلىق قۇۋۋىتى بىلەن سۆيەتتى. پەقەت ئېرىنىڭ بۇ چۈشەنچىلىرىدىن نەپرەتلەنگەنلىكى ئۈچۈنلا ئاغزىدىن شۇنداق بىر جۈملە چىقىپ كەتكەنىدى. ھالبۇكى، بۇ جىھاتقا قاتتىق تەسىر قىلدى. — بۇنى كۆرۈپ تۇرۇپتەنمەن، چۈشىنىپ تۇرۇۋاتىمەن.

— مانا شۇنىڭ ئۈچۈنلا ھەممە نېمىنى سېنىڭ قولۇڭدىن تارتىۋالماقچىمەن. سەن يالغۇز مېنىڭلا بولسەن. سۆيگۈڭنى ھېچكىم بىلەن، ھەتتا ئۆز بالام بىلەنمۇ بۆلۈشۈپ ئولتۇرمايمەن. ئۇ سەندىن يىراقتا چوڭ بولىدۇ. سەن مېنىڭ يېنىمدا قالسەن. چۈشىنىۋاتامسەن؟ مېنىڭ... پەقەت مېنىڭلا بولسەن. شۇ ئەسكى - تۈسكىلەر بىلەنمۇ مەشغۇل بولمايسەن. بالىنىڭ ھەممە نېمىسىنى بازاردىن تەييار ئالسەن. بۇلارنى تىكىۋېتىپ، پۈتكۈل سۆيگۈڭنى، پۈتكۈل قەلبىڭنى ئۇنىڭغا بېرىۋاتسەن، ياق، مۇنداق قىلىشىڭنى خالىمايمەن، خالىمايمەن!... چۈشەندىڭمۇ؟

جىھات خۇددى بىر ساراڭ، بىر ۋەھشى مەخلۇققا ئوخشاش دۇئانىڭ ئۈستىدە تۇرغان رەختلەرنى، تورلارنى، لېنتىلارنى تىپ - تىپ يىرتىپ پارچە قىلىپ چېچىۋەتتى.

— تاشلىۋەت بۇ نەرسىلەرنى، بۇلاردىن نېمىگە ئېرىشمەك - چىسەن؟ ئۇۋال ئەمەسمۇ؟

— ئەمما ئۇ قۇتىرىغان بىر ھايۋانغا ئوخشاش خوتۇننىڭ قوللىرىنى قايرىپ، سۇندۇرۇۋېتىدىغاندەك قاتتىق سىقىپ تۇرۇپ ۋارقىرايتتى:

— مېنىڭ، يالغۇز مېنىڭلا بولمىسەن!!! سۆيگۈڭنى ھېچكىم بىلەن بۆلۈشمەيمەن...

— گېپىمگە قۇلاق سال جىھات. نېرۋاڭدىن ئادىشىپ قاپ - سەن، ئۆزۈڭنى تۇتۇۋال. ئاڭلاپ تۇر، ساڭا بولغان سۆيگۈم باشقا، بالامنى ياخشى كۆرۈشۈم بۇ باشقا ئىش. ئۇلارنى قانداقلارچە بىر - بىرى بىلەن قارىمۇقارشى قىلىپ قويىسەن. بۇ بىمەنە چۈشەنچىلىرىڭنى تاشلا، ئۇنداق قىلما. خۇشال - خۇرام، بەخت - لىك ياشايلى، سەن، مەن ۋە ئۇ...

— ئۇ كىم؟

— تۇغۇلغۇسى بالىمىز. ئۇنى ھەر ئىككىمىز سۆيەيلى. شۇ - نىڭ بىلەن دۇنيانىڭ ئەڭ بەختىيار ئۇۋىسى بىزنىڭ ئۆي بول - سۇن.

— ياق! ئۇنىڭغىمۇ، ئۆزۈڭگىمۇ، ماڭمۇ ھازىردىن باشلاپلا جاپا سېلىۋاتىسەن. سېنىڭ مەندىن باشقىسى بىلەن مەشغۇل بو - لۇشۇڭغا رۇخسەت قىلمايمەن.

— ساڭا ۋەدە بېرىمەنكى، سەن ئۆيدە بولغان چېغىڭدا پەقەت سەن بىلەنلا بولىمەن. ئەمما بالامنى مەندىن ئايرىۋەتمە، يالۋۇراي ساڭا.

— ئۇ بىزنىڭ پۈتمىزنى چۈشەپ قويماسلىقى كېرەك. ئۇ - نىڭ سالامەتلىكىگە كۆڭۈل بۆلىمىز. ياخشى ۋە راھەت ياشىشى ئۈچۈن ياخشى شارائىت بىلەن تەمىنلەپ تۇرىمىز. ئەمما بىزمۇ



خۇشال - خۇرام ياشاۋېرىمىز.

— ماقۇل، ئۇنداق بولسا ئۇنىڭغا مۇشۇ بىنادىن بىر ئۆي ئايرىپ بېرەيلى، خالساڭ يەنە باغدادتىكى ئېمىكئاناڭنى ئەكەل-دۈرگىن. ئەمما ئۇ بۇ يەردە بىز بىلەن بىللە ياشىسۇن.

— ئۇنى سېنىڭ تەسىرىڭ ئاستىدىن قۇتۇلدۇرماقچىمەن. سېنىڭ ھەددىدىن ئارتۇق مېھىر - شەپقىتىڭ ئۇنى ئەركە قىلىپ قويدۇ. مەن تۇغۇلغۇسى بالانىڭ ماڭا ئوخشاش باي ۋە ئەقىل-لىق، نورمال ھېسسىياتلىق بولۇشىنى خالايمەن. سەن روھىڭ ساغلام بولمىغان بىر ئايالسىن. كىچىككىنە بىرنەرسىنىمۇ ھەددىدىن ئارتۇق ئويلاپ كېتىسەن. ھېسسىياتقا بېرىلىپ كېتىسەن. داۋاملىق روماننىڭ ياشايسەن، شۇنداقلا سەن 19 - ئەسىرنىڭ ئاياللىرىدىن سەن. دۇنياغا بىر بالا ئېلىپ كەلگەنكەنمەن، ئۇ مېنىڭ فامىلىمە بولغانىكەن، ئۇنداقتا ئۇنىڭغا مەن ئۆزۈم خالىغان تەرىپىنى سىڭدۈرىمەن.

— قەدىمقى يۇنانلىقلارنىڭ بالىلىرىغا بېرىلىدىغان تەربىيە سىستېمىسى بويىچە ئىش قىلىدىغان ئوخشىمايمەن؟
— بىرنەمە دېڭىلى بولمايدۇ. نېمە بولسا بولسۇن، ئۇنىڭ ساڭا ئوخشاپ قالماستىن تىرىشىمەن.

ئىككىلىسى جىم بولۇپ قېلىشتى. زەرەن كۆز ياشلىرىنى سۈرتۈپ خىيالغا پاتتى. ئۇ ئەڭ ئاخىرقى بىر چارنى قوللىنىپ باقماقچى بولۇپ ئورنىدىن تۈردى، ئېرىگە يېقىن كېلىپ قوللىرىنى ئۇنىڭ بويىغا سالدى:

— سەن ئەمدى مېنى ياخشى كۆرمەيدىغان بولۇپ قالغان ئوخشايسەن جىھات، — دېدى.

ياش يىگىت خوتۇننىڭ مۇنداق سۈركىلىشىگە ھېچقانداق قارشىلىق كۆرسەتمىدى.

— بۇنى ئاغزىڭدىن قانداق چىقىرىۋالدىڭ، ئومىقىم... دۇنيادا ماڭا سەندىن يېقىن ھېچكىم يوق.

— بىلىمەن، ئەمما سەن مېنىڭ پەقەت خوتۇنلۇق تەرىپىم.

نىلا كۆرۈۋاتىسەن.

بۇ سۆزلەرنىڭ ئارقىسىغا يوشۇرۇنغان نازۇك بىر ئىشارەتنى چۈشىنىلمىگەن جىھات قاتتىق بىر كۈلۈۋېتىپ دېدى:

— ئەلۋەتتە سېنى خوتۇن بولغانلىقىڭ ئۈچۈن ياخشى كۆرد-مەن. چىرايلىق، ئاجايىپ چىرايلىق بىر خوتۇن...

— يەنى مېنىڭ بىر مودېللىق سىرتقى كۆرۈنۈشۈمنى.

— ھەئە... مودېللاردەك گۈزەل بولمىساڭ، پۈتكۈل كۆزلەرنى ئۆزۈڭگە جەلپ قىلىۋالمىغان بولساڭ، مەن سېنى ياخشى كۆر-مىگەن بولاتتىم.

— ئەمما مېنىڭ روھىم، ھېسسىياتىم، كىشىلىك قەدىر - قىممىتىم بارلىقىنى ئويلاپ باقتىڭمۇ؟

— يەنە ئەدەبىياتچىلىقىڭنى قىلىۋاتامسەن، مېنىڭ گۈزەل بوۋىقىم. قويغىنە، بۇ سۆزلەرنى قىلما ئەمدى! كەل، سېنى شۇنداق بىر تويغۇچە سۆيۈۋالاي. بۈگۈن نەپىس بىر سۈرەتكە ئوخشاپ قاپسەن... تەڭدىشى يوق بىر سۈرەتكە...

جىھات ئۇنى مۇرىسىدىن تۇتۇپ، ئۆزىدىن سەل يىراقلاشتۇرۇپ تۇرۇپ سۆيىمەكتە ئىدى:

— شۇ يوغان كۆزلەرگە قارا، خۇددى زۇلمەتتەك. شۇ چاچلارغا قارا، خۇددى سېرىق يىپەكتەك. شۇ لەۋلەرگە قارا، ئىككى دانە چاملىجا گىلاسەدەك.

زەررىن خاپا ئىدى، مەنسىز بىر كۈلۈپ قويۇپ ئۆزىنى تارتتى.

— ئۆتۈنۈپ قالاي، بولدى قىل جىھات. مېنى پەقەت بىر مو-دېل، بىر ۋۇجۇد ئورنىدا سۆيۈش ئارقىلىق ماڭا ھاقارەت قىل-دۇقانىلىقىڭنى نېمىشقا چۈشەنمەيدىغانسەن. بۇ بىر پەسكەشلىك جىھات.

خوتۇننىڭ قارشى چىققىنىغا ياش يىگىت خۇشال بولۇپ قاقاھلاپ كۈلۈپ كەتتى ۋە:

— مېنىڭ ئۈچۈن سەنلا بار بۇ دۇنيادا، كۆزۈم بىلەن كۆر-

شۇ كۈندىن باشلاپ ياش ئايال بۇ ھەقتە قايتا ئېغىز ئاچماس -
 لىققا كۆپ دىققەت قىلدى. ئېرىنىڭ ئۆيگە كېلىپ قېلىش ئېھ-
 تىمالى بولغان ۋاقىتلاردا، تۇغۇلغۇسى بوۋىقىنى ئەسكە ئالىدىغان
 ھەرقانداق نەرسىنى يىغىشتۇرۇۋېتەتتى. شۇنداقتمۇ بىر كېچىد-
 سى جىھات ئۇنىڭ بەدەنلىرىنىڭ توغرىسىغا يوغىناپ كېتىۋاتقان-
 لىقىنى، بۇ سەۋەبتىن گۈزەللىكىنىمۇ يوقىتىۋاتقانلىقىنى تىلغا
 ئېلىپ:

— ئانا بولماقچى بولغانلىقىڭنىڭ جازاسىنى تارتىۋاتسەن! —
 دېگەندەك ناھايىتى قوپال بىر جۈملە سۆزنى ئاغزىدىن چىقىرد-
 ۋەتتى. ئۇ شۇنىڭدىن كېيىن تامامەن ئۆزى بىلەنلا بولۇپ، زەر-
 رىنى كېچىلەرنى خالىغىنىچە ئۆتكۈزۈشكە قويۇۋەتتى. ئۇ خال-
 سا كۈتۈپخانىسىغا بېكىنىۋېلىپ ئىشلەيتتى، خالسا دوستلىرىد-
 نى چاقىرتىپ كېلىپ ئۇلار بىلەن قارىتا ئوينىتتى، خالسا پۈتۈن
 كېچىنى سىرتتا ئۆتكۈزەتتى.

ئاي كۈنى يېقىنلاشقانسىمۇ ھاياجانلىنىپ كېتىۋاتقان زەر -
 رىن تۇغۇت ھەققىدىكى تەجرىبە - ساۋىقىنىڭ يوقلۇقى تۈپەيلى
 ئۆلۈم قورقۇنچىسى بىلەن تۈگىشىپ كېتىۋاتاتتى. ھالبۇكى،
 بارلىق ياش ئاياللار كېچىپ ئۆتكەن بۇ كېچىك بويىدا دەرد تۆ-
 كۈپ، تەسەللىگە ئېرىشكۈدەك ھېچبىر يېقىنلىرى يوق ئىدى.
 ئېرى قوپال ۋە تولق ھېسسىياتلىرى بىلەن ئۇنى تېخىمۇ كۆپ
 رەنجىتىشتىن باشقا بىر ئىش قىلىپ بېرەلمىگەچكە، بۇ ھەقتىد-
 كى تەشۋىشلىرىنى ئۇنىڭغا ئېيتىشنى خالىمايتتى. ئېيتقان تەق-
 دىردىمۇ، ئۇنىڭ مەسخىرىلىك سۆزلىرىگە پۇرسەت چىقىرىپ بې-
 رىشتىن باشقا نەتىجە چىقمايتتى.

شۇڭا بەزى كۈنلىرى كۆڭلى شۇنچىلىك يېرىم يولۇپ كې-
تەتتىكى، مۇنداق چاغلاردا ھەممىدىن ۋاز كېچىپ بۇرۇنقى تۈر-
مۇشغا قايتىپ كەتكۈسى كېلەتتى. شۇنىڭ بىلەن بۇ ئارزۇ -
ئىستەكلەر ئۇنىڭ يۈرەك باغرىنى ئۆرتەيتتى. ھەئە، ئېرى ئۇنى
ئاددىي بىر تۇرمۇشتىن قۇتۇلدۇرۇپ، ھەشەمەتلىك تۇرمۇش كە-
چۈرۈش ئىمكانىيىتىگە ئېرىشتۈرۈپ قويغانىدى. شۇنداق، ئېرى
ئۇنى ئۆز خاراكتېرىگە، ئۆز چۈشەنچىلىرىگە ئاساسەن ياخشى
كۆرەتتى. راست، ئېرى ئۇنىڭدىن ھېچنېمىنى ئايمايتتى. مانا
بۇلارنىڭ ھەممىسى كۆزگە كۆرۈنۈپلا تۇرىدىغان ھەقىقەت ئىدى.

ئەمما پۈتۈن بۇ «ھەئە»لەرنىڭ يېنىدا يەنە ناھايىتى جىق
«ياق!»لارمۇ بار ئىدى. جىھات خوتۇنىنى ئۆزىنىڭ ھەقىقىي ھاياتى
ئىچىگە تېخىچە كىرگۈزۈپ بولالمىغانىدى. بۇنىڭدىن باشقا، مۇ-
ھەببىتىدە مېھىر - شەپقەت ۋە ئەقىل - ئىدراك كەم ئىدى. مانا
مۇشۇلارنى ئويلىغىنىدا، زەررىن ئۆز كۆڭلىدە چوڭقۇر بىر بوش-
لۇق ھېس قىلاتتى. قىلغان توي ئىشىنىڭ «مېيىپ» ئىكەنلىكى-
نى ئېتىراپ قىلىشقا مەجبۇر بولاتتى.

«ئاددىي - ساددا بىر تۇرمۇش كەچۈرگەن بولسامچۇ كاشكى.
يېزىدا، يوقسۇل بىر ئائىلىدە ياشىغان بولسام - ھە! ئۆيۈمنىڭ
جىمى ئىشىنى ئۆزۈم قىلسام! نۇرغۇن كۆڭلەكلىرىم، خىلمۇخىل
قاما پەلتۈلىرىم، يۈرۈش - يۈرۈش ئالماسلىرىم بولمىسىمۇ، ئې-
رىم ھەقىقىي مەنىسى بىلەن مېنىڭ ئېرىم بولغان بولسا! ئۇنىڭ
بىلەن روھلىرىمىز ئۆزئارا سىردىشىپ چۈشىنىشكەن بولسا!
ئەتراپىمىزدا بالىلىرىمىز يۈگۈرۈشۈپ، ئوينىشىپ يۈرسە؛ ئايد-
لىرىغا ئوخشاش دادىلىرىمۇ ئۇلارنى سۆيۈپ، قۇچاقلىسا! ئاھ، بۇ
دۇنيا قانداق گۈزەل بولاتتى - ھە!» زەررىن ئەنە شۇنداق ھاياتىنى
ئارزۇ قىلاتتى.

لېكىن ئەڭ كۆڭۈلسىز كۈنلىرىنىڭ بىرىدە، كىمدۇر بىرسى
ئۇنىڭغا «ئېرىڭ بىلەن مۇنچىۋالا قاملىشالمىغان بولساڭ، ئۇنىڭ-
دىن ئاجرىشىپ كەتكىن ئەمەسمە!» دەيدىغان بولسا، ئۇ قاتتىق

چۈچۈپ كېتىپ، مۇنداق تەكلىپنى دەرھال رەت قىلغان بولاتتى. چۈنكى ئۇ نېمىلا بولمىسۇن، جىھاتنى ياخشى كۆرەتتى. ئۇنىڭ ئۈستىگە قانۇندىن ئىبارەت پولات ئارغامچا بىلەن باغلانغان بىر ئايالنى، ئېرىدىن پەقەت ئۆلۈملا ئايرىيالايدىغانلىقى ھەققىدىكى دادىسىدىن ئالغان تەربىيە ئۇنىڭ مېڭىسىگە چوڭقۇر ئورناپ كەت-كەندى. ئەمدىلىكتە بۇ تېمىدا ئېغىز ئېچىشقا ھەرگىزمۇ بولمايتتى. چۈنكى ئۇلارنىڭ بىر پەرزەنتى دۇنياغا كېلىش ئالدىدا تۇراتتى. بۇ پەرزەنتنىڭ ئانىغا قانداق ئېھتىياجى بولسا، دادىغى-مۇ شۇنداق ئېھتىياجى بار ئىدى.

بۇلاردىن باشقا، زەررىنىڭ ئىچىدە يوشۇرۇنۇپ تۇرغان بىر تويغۇ ئۇنىڭغا بالىسىنىڭ يۈزىنى كۆرگەندىن كېيىن جىھاتنىڭ ئۆزگىرىپ قالىدىغانلىقى، ئۇنى ياخشى كۆرىدىغانلىقى ۋە ئۇنىڭدىن ئايرىلىپ قېلىشنى خالىمايدىغانلىقى ھەققىدە بىر بېشارەت بېرىپ تۇرۇۋاتاتتى. ئەمما، مىڭ ئەپسۇسكى، بۇ تويغۇسى ئۇنى ئالدىغانىدى.

بىرقانچە ھەپتىدىن كېيىنكى بىر ئاخشىمى زەررىن دوخ-تۇرخانىدا بىر بوۋاقنى جىھاتقا كۆرسىتىپ تۇرۇپ:

— ئوغللىمىزغا قارىغىنە جىھات، نېمىدېگەن چىرايلىق بوۋاق — ھە؟ — دەپ سورىغىنىدا، ئۇنىڭ چىرايىدا پەيدا بولغان ھەيرانلىق زەررىنگە پۈتكۈل ئۈمىدلىرىنىڭ يوققا چىققانلىقىنى چۈشەندۈرۈپ بەرگەندى.

— بۇ قىپقىزىل بىر پارچە گۆشنىڭ نەرى چىرايلىق؟

بۇ سۆزلەر بىلەن ياش ئانا ئۇنىڭ كۈتكىنىدەك ئۈنچە بىئارام بولۇپ كەتمىدى. ئۇنىڭدا ئەمدى پۈتۈنلەي باشقىچە، يېپىيىڭى بىر كۈچ — قۇدرەت پەيدا بولغانىدى. ئۇ ئانا بولغانىدى... بۇ سۆيۈنچە ئۇنىڭغا يېتىپ ئاشاتتى. شۇنىڭ بىلەن روھى جۇش ئۇرۇپ، ھاي-تىدىكى بوشلۇق تولدۇرۇلغانىدى.

— قارا، جىھات، ساڭا نېمانچە ئوخشايدۇ — ھە؟ ئۇمۇ ساڭا ئوخشاش چىرايلىق بىر يىگىت بولمىغان ئوخشايدۇ. ئىسمىنىمۇ

سېنىڭ ئىسمىڭغا يېقىنراق قىلىپ قويىلىچۇ، ئۇنى «سۇئات» دېسەك بولارمۇ؟ سۇئات باغدادلىق... مېنىڭچە بۇ يامان ئەمەس ئىسىم، قۇلاقمۇ يېقىملىق تۇيۇلىدۇ. چۈنكى سېنىڭ ئىسمىڭغا ئاھاڭداش...

— سۇئات باغدادلىق... شۇنداق، شۇنداق يامان ئەمەس ئىسىمكەن. ئۇنىڭ بۇ ئىسىمغا لايىق بولۇشى ئۈچۈن قولۇمدىن كەلگەن ھەرقانداق ئىشنى قىلىشتىن يانمايمەن. ھازىرلا باغدادقا، ئاپاماغا تېلېگرامما ئەۋەتمەن...

— نەۋرىسنىڭ دۇنياغا كەلگەنلىكىگە قانچە خۇش بولۇپ كېتەر - ھە؟ بەلكى دەرھال يېتىپ كېلىشىمۇ مۇمكىن. ئاخىرقى بىر خېتىدىمۇ شۇنداقراق بىر ئېھتىمالنىڭ بارلىقىدىن سۆز ئېچىپتىكەن!

— قانداق بولار كىن؟ كېيىنكى خېتىدە رېماتىزم كېسىلىدىن قىيىنلىق ئاتقانلىقىنى يازغانىدى. بۈگۈن - ئەتە يېتىپ كېلىدىغان ئېمىكئانامدىن تېخىمۇ ئېنىقراق ۋە تەپسىلىي بىر خەۋەر ئاڭلارمىز.

— دېمەك ئېمىكئانانڭ كېلىدىكەن - دە!
جىھات خوتۇنىنىڭ ئەندىشىگە تولغان كۆزلىرىگە تىكىلىپ تۇرۇپ، خاتىرجەم بىر ئاۋاز بىلەن:
— يولغا چىقىپتۇ، - دېدى.

— شۇنداقمۇ؟
— سەن مېنىڭ قارارىمدىن يالتايغىنىمنى كۆرگەنمىدىڭ؟
— ياق! ھەتتا ھەقسىزلىقىڭنى چۈشەنگەن ۋاقتىڭدىمۇ، پەقەتلا غۇرۇرۇڭنى ئەمىن تاپقۇزۇش ئۈچۈن بولسىمۇ، ئاغزىڭدىن چىققىنىنى قىلماي قويمايدىغانلىقىڭنى كۆرگەندىم.

— ئوغلۇمۇ مېنىڭ رايمىچە تەربىيە ئالىدۇ.
— يېڭى تۇغۇلغان بىر بالا «تەربىيە» دېگەننى چۈشەنەلمەيدۇ؟ قويغىنە جىھات، ئۇنى بىرقانچە ئاي بولسىمۇ يېنىمدا پەرۋىش قىلاي. ھېچقانداق بوۋاق يېمىكى بالغا ئانا سۈتىدەك قۇۋۋەت

بەرمەيدۇ. قايسى دوختۇردىن سورساڭ سورىغىن، ئۇلار ساڭا مانا مۇشۇنى تەۋسىيە قىلىدۇ.

— سېنىڭ بالا ئېمىتىشىڭنى خالىمايمەن. خالىماسلىقىمنىڭ خىلمۇخىل سەۋەبلىرى بار: بىرىنچىسى سېنىڭ گۈزەل قەددى — قامىتىڭ بۇزۇلۇپ كېتىدۇ.

— قالايمىقان گەپ قىلما!

— ئىككىنچىسى، بالا ئەركە بولۇپ قالىدۇ. دائىما ئانىسىنىڭ كۆكسىنى سېغىنىپ يىغلايدىغان بولۇپ قالىدۇ.

— بۇ دېگىنىڭمۇ خاتا!

— ئۈچىنچىسى، سەن پۈتكۈل ۋاقتىڭنى ئۇنىڭ ئۈچۈن سەرپ قىلىشقا مەجبۇر بولۇپ قالسىەن. ھالبۇكى، ئىككى ئايدىن كېيىن ساياھەتكە چىقىمىز...

— ماقۇل ئەمەسە، شۇ چاغقىچە بولسىمۇ ئۇنىڭدىن ئايرىلماي تۇرايلى.

— ئۇنىڭغا بىر كۈنۈپ قالساڭ، ئايرىلىش تېخىمۇ تەسكە توختايدۇ. ئۇ چاغدا سېنىڭ كۆز ياشلىرىڭنى كۆرۈپ كەيپىم ئۇ. چۈپ كېتىدۇ. ئەڭ ياخشىسى ئىشنى بېشىدىنلا ھەل قىلىۋەتكىدەنمىز تۈزۈك.

— مەن بالامنى پەقەت كۆرەلمەمدىمەن؟

— نېمە دېگىنىڭ بۇ؟ مانا مۇشۇنداق مەنىسىز بىر ئىشلارنى ئويلاپ كېتىدىغىنىڭغا ھەيرانمەن زەررىن. ئۇنى ھەرقاچان بېرىپ كۆرۈپ كېلىمىز. سەنمۇ، مەنمۇ ئۇنىڭ بىلەن مەشغۇل بولىمىز. — يىراقتىن...

— خالىساڭ ھەپتىدە بىر ئىككى قېتىم بەيكوزغا بېرىپ كېلىپ تۇرسەن.

— ھەركۈنى بارساممۇ ئازلىق قىلىدۇ. ھېچبولمىسا يېقىندىراق بىر يەرنى تاللىساڭ بولماسمىدى؟

— ئۇنداق قىلسام ئاساسىي مەقسەتكە يەتكىلى بولمايدۇ. چۈنكى سەن ھە دېسىلا ئۇ يەرگە بېرىۋېلىپ، بالىغا تەسىرىڭنى

ئۆتكۈزۈپ قويسەن. مېنىڭ دېگىنىمدەك بولغاندا ئۆزۈڭمۇ چار -
چاپ كەتمەيسەن. چۈنكى سەن بەك ياش ۋە ئاجىز سەن.

— مېنىڭ تەسىرىم بالامنى مەندىن ئايرىۋېتىشكە مەجبۇر
بولغۇدەك دەرىجىدە شۇنچىۋالا يامان بولۇپ كېتەرمۇ، جىھات؟

— تالاش - تارتىشنى يەنە باشلىمايلىچۇ، زەررىن... چارچاپ
كەتتىڭ، خاپا بولۇپ قالدىڭ. قېنى بىردەم ئۇخلىۋالغىنا قورام.

جىھات ئۇنىڭغا يېقىن كېلىپ، باشلىرىنى سىلاپ تۇرۇپ،
كۆز ياشلىرى بىلەن نەملىشىپ كەتكەن مەڭزىلىرىنى سۆيۈشكە

باشلىۋىدى، ياش ئايال سۆزلىگۈدەك گەپ تاپالماي قالدى. ئۇ بۇ
ئادەمنى چۈشىنەلمەيلا قالغانىدى. ئۇ ئۆزىگە دوستىمىدۇ ياكى

دۈشمەنمىدۇ؟ سۆيگۈسى نەدىن باشلىنىپ، نەدە تۈگەيدىغاندۇ؟
بۇلارنىڭ ھەممىسىگە قانداقلارچە ۋە نېمە ئۈچۈن چىداپ كەلدى؟

بۇ ئادەمنىڭ تەسىرىدىن نېمىشقا قۇتۇلالمايدۇ؟ نېمە ئۈچۈن بىر
نېمىلەرنى قىلىپ بولسىمۇ، ئۇنى بۇ قورقۇنچلۇق قارارىدىن ۋاز

كەچتۈرەلمەيدۇ؟
ئۇ بۇلارنى ئويلاۋېرىپ بەك چارچاپ كەتتى. ھالسىراپ كۆزد -

نى يۇمۇۋالدى. جىھاتنىڭ ياتاقىتىن چىقىپ كېتىشىنى ئۈمىد
قىلاتتى، ئەمما نېمىشقىدۇر ياشلىرىنى تۇتالمايۋاتاتتى. كۆپ

ئۆتمەستىن كىرگەن ھەمىشەرە ئۇنى ھوشسىز ھالەتتە كۆرۈپ
دەرھال دوختۇرنى چاقىردى. زەررىن بىرقانچە كۈن ئوتتەك قىد -

زىپ، ئىزتىراپلار ئىچىدە تولغىنىپ ياتتى، گاھ جۆيلۈيتتى، گاھ
يىغلايتتى، گاھ پۈتۈنلەي ئۆزىنى يوقاتقان ھالدا ئۆلۈكتەك يېتىپ

كېتەتتى. ھەتتا دوختۇرلار ئۇنىڭ ھاياتى ھەققىدە ئەندىشىمۇ قىد -
لىشتى. ئۇ ياش بولغاچقا ساغلام ئىدى. بىر كۈنى كۆزلىرىنى ئاچ -

قىنىدا، ئۇنىڭ ياخشىلىنىشىغا يۈز تۇتقانلىقىنى، سەل تېتىكىلد -
شىۋاتقانلىقىنى كۆرۈشتى.

— ئوغلۇم نەدە؟ سۇئاتنى ئەكىرىپ بېرىڭلارچۇ! — دېگىنىد -
دە، ھەمىشەرە مارتا تاتلىققىنا ئاۋازى بىلەن شۇ جاۋابنى بەردى:

— سىز كېسەل قىزىم... بەك ئېغىر كېسەل بولۇپ قالد -
دە.

ئىززىمىز. مانا ئەمدى مېنىڭ شۈكۈر. خەتەرلىك پەيت ئۆتۈپ كەتتى. شۇنداق بولغاچقا بۇ كۈنلەردە ئېرىڭىز بالىڭىزنى بۇ يەردە تاشلاپ قويسا بولمايتتى. ئۇنى ئېلىپ كەتتى. كۆڭلىڭىزنى يېرىم قىل. ماڭ، ئۆيگە قايتقىنىڭىزدا ئوغلنىڭىز بىلەن جەم بولۇۋالسىز. سىز ئەمدى پۈتۈنلەي ياخشى بولۇپ كېتىشكە غەيرەت قىلىڭ. تېزىرەك دوختۇرخانىدىن چىقىپ كېتىش ئۈچۈن بۇنىڭدىن باشقا ئامال يوق.

زەررىن بۇ سۆزلەرنى ئۆز چۈشەنچىسى بويىچە شەرھىلدى: كېسەللىكىدىن پايدىلىنىپ جىھات ئوغلنى ئېلىپ كەتكەندى. زەررىن ھېچنېمە دېمىدى. ھەتتا جىھانقىمۇ نالە - پەرياد قىلمىدى. بولغۇلۇق بولۇپ بولغانىدى. ئەمدى تېزىرەك ساقىيىپ، بەيكوزغا قاراپ چېپىشى كېرەك ئىدى.

ئايىلار ئۆتتى. جىھات بىلەن خوتۇنى نىشانناشتىكى ئۆيىدە نورمال تۇرمۇشنى داۋاملاشتۇرماقتا ئىدى. نورمال تۇرمۇش دەپ - گىنى، ئۇلار ئۈچۈن زەررىننىڭ دوستلىرى بىلەن كۆرۈشۈپ تۇرۇشى، جىھاتنىڭمۇ كۆرۈنۈشتە بەك سالاپەتلىك، تەربىيە كۆرگەن كىشىلىكى، پۈتۈنلەي ئەركىن - ئازادە بىر ئۆمۈر سۈرۈشلىرىدىن ئىبارەت ئىدى. «خوتۇنغا خىيانەت قىلاتتىمۇ؟» زەررىن شۇنداق ئويلاپ ئىككىلەنمەستىنلا: «ھەئە» دەپ جاۋاب بېرەتتى.

ھەئە، ئەمما بۇ خىيانەت ھەممە ئادەم چۈشەنگەن ئۇ مەنىدىكى خىيانەت ئەمەس. يەنى سىرتتا بىر خوتۇن بىلەن ناتوغرا مۇناسىۋەتتە بولۇش دېگەنلىك ئەمەس ئىدى. چۈنكى زەررىن «ھەئە» دەپ - يىشى بىلەن ئىككىسىنىڭ ئارىسىدا باشقا بىر خوتۇننىڭ بار - يوقلۇقىنى ئويلاپمۇ ئولتۇرمىغانىدى. ئويلىشىمۇ مۇمكىن ئەمەس ئىدى. بەربىر ئېرى تالادا ۋاقىت ئۆتكۈزۈۋاتقان بولغاندىكىن، بۇ ۋاقىتنى خالىسا بىر قىمار ئۈستىلىدە، خالىسا بىر كۈلۈبتا، خالىسا بىر خوتۇننىڭ يېنىدا ئۆتكۈزۈش، بۇلارنىڭ نەتىجىسى ئوخشاش ئىدى: چۈنكى ئۇ خوتۇنغا كۆڭۈل بۆلمەيۋاتاتتى.

بۇنى بىرەرسى جىھاتتىن سورايدىغان بولسا، ئۇ بەلكى قانئىق

ئاچچىقلانغان ھالدا: «بۇ قانداق گەپ؟ مەن زەررىنگە خىيانەت قىلىۋېتىپتىمەنمۇ؟ كۈلكىلىك گۇمانغۇ بۇ، چۈنكى مەن ئۇنى باھانى شى كۆرمىن. ئۇنىڭ گۈزەللىكى ھەرقاچان مېنى بەختلىك قىلىپ كېلىۋاتىدۇ. پەقەت جاھىل، ئاجايىپ پىكىرلىك خوتۇن ئۇ ھەردائىم ئۆز چۈشەنچىسى بىلەنلا ئىش قىلىدۇ. مانا مۇشۇ سەۋەب ۋەبتىن تالادىكى يوللىرىمىز ئايرىم - ئايرىم. ئۇ ئۆزىنىڭ ئارزۇسى بويىچە ۋاقىت ئۆتكۈزۈۋاتىدۇ. مەنمۇ بويتاق بىر ئەرنىڭ ئۆز ئەركىنلىكىنى مۇھاپىزەت قىلىۋاتىمەن، مۇشۇنداق قىلىپ ئىككىمىزلا راھەت ياشاۋاتىمىز.» دېگەن بولاتتى.

بۇ شەخسىيەتچىلىك بىلەن يۇغۇرۇلغان ئوي - پىكىرلىرىنىڭ قانچىلىك ئورۇنسىز ئىكەنلىكىنى ۋە بىچارە زەررىنىڭ ھاياتىنى ئاللىقانداق سۇسىز قۇدۇققا ئايلاندۇرۇپ قويۇۋاتقانلىقىنى پەرەز قىلالمايتتى...

مۇبادا بىرەر سى ئۇنىڭغا: «ئۇنداقتا بوپتۇ» دەۋىتىپ، ئارقىدىن يەنە «خوتۇنۇڭنىڭ ئۇ (ئايرىم) يولدا كېتىۋېتىپ، ساڭا خىيانەت قىلىپ قويۇشى مۇمكىنلىكىنى ئويلاپ باقمىدىڭمۇ؟» دېگەن بولسىدى، ئۇ ھېچ ئىككىلەنمەستىن: «زەررىنىڭ نومۇس ھەققىدىكى چۈشەنچىسىدىن ئۇ دەرىجىدە خاتىرجەم مەنكى، مۇنداق بىر ئىشنىڭ يۈز بېرىپ قېلىشىنى خىيالىمغىمۇ كەلتۈرمەيمەن. ھەتتا كۆزۈم بىلەن كۆرسەممۇ ئىشەنمەيمەن. زەررىن بەك دۇرۇس بىر ئىنسان.» دەپ جاۋاب بەرگەن بولاتتى.

جىھاتتىڭ بۇنداق دېيىشى ئاساسسىز ئەمەس ئىدى. چۈنكى زەررىنىڭ قولىغا نۇرغۇن پۇرسەتلەر كەلگەنىدى. لېكىن ئېرىنى قىزغاندۇرۇش ئۈچۈن بولسىمۇ يات بىر ئادەمگە ھەرگىز يول قويمىغانىدى. مۇنداق بىر ئىشنى خىيالىغا كەلتۈرۈشىمۇ خالدا ماپىتتى. ئۇنىڭ ئالغان تەربىيەسى، شۇنداقلا تۇغۇلۇشىدىنلا باشلانغان سادىلىقى ۋە ساپلىقى ئۇنى چەكلەپ تۇراتتى. ئۇ ھەقىقىي مەنىدىكى بىر ئانا، بىر خوتۇن بولۇش ئۈچۈنلا يارىتىلغان ئىدى. ئۆلۈپ كەتكۈچە بۇ يولدىن چىقىپ كېتىشى مۇمكىن ئە.

مەس ئىدى. ئەمما، ئېرى ھەردائىم ئۇنىڭ بۇ ھېس - تۇيغۇلىرىدا - نى پۇتاپلا كېلىۋاتاتتى. جىھاتنىڭ نەزەرىدە زەررىن پەقەت بىر «ھۇزۇر» خوتۇنىدىلا ئىبارەت ئىدى. بۇ نېمىدىگەن ئېچىنىشلىق قاراش - ھە؟ دېمەك، جىھات خوتۇنىنى بىر ئاشىنىسىنى ياخشى كۆرگەندەك ياخشى كۆرۈپ كېلىۋاتاتتى. گەرچە بۇمۇ سۆيگۈ نۇق - تىمىنەزەرىدىن ئالغاندا بىر ياخشى ئىش، بۇ ئارقىلىق ئەر - خوتۇنلار ئارىسىدىكى قىزغىنلىقنىڭ داۋاملىق بىر پارچە ئوتتەك يالقۇنچاپ تۇرۇشىنى ساقلاپ قالغان بولسىمۇ، ئەمما زەررىن ئا - ياللىق نۇقتىسىدىن بۇنى «ئاياللارنىڭ ئىززەت - نەپسىنى ئاياغ - ئاستى قىلغانلىق» دەپ قاراپ، ئېرىدىن ئاغرىناتتى.

ئانلىق ھېسسىياتلىرىغا كەلسەك، بۇ جەھەتتە تامامەن كى - شىنىڭ يۈرەكلىرىنى لەختە - لەختە قىلىۋېتىدىغان بىر پاجىئە يۈز بەرمەكتە ئىدى. ياش ئانا ھەپتىدە پەقەت بىر ياكى ئىككى قېتىملا بەيكوزغا بېرىپ ئوغلىنى كۆرۈپ كېلىۋاتاتتى. ئۇمۇ ئا - ران بىرقانچە ساغەتلا ئىدى. كۈنلەر قىسقا، مۇساپە ئۇزۇن ۋە جا - پالىق ئىدى. شۇنداق بولسىمۇ ئۇ يەرگە ھەركۈنى بېرىشنى تەلەپ قىلاي دېسە، بۇنىڭغا جىھاتنىڭ يول قويمىدىغانلىقىنى بىلەتتى. شۇڭلاشقا، ئۆز بالىسىنى ياخشى كۆرۈشتىن باشقا ھېچبىر خان - لىقى يوق ئەھۋالدا، بۇنىڭ ئېرىگە قانداقلا چە بىر زىيان بولىدە - غانلىقىنى ھەرقانداق قىلىپمۇ چۈشىنەلمەيۋاتاتتى. بۇنىڭغا ئې - رىنىڭ ئۆزۈمچىلىكىدىن باشقا بىر سەۋەب تاپالمايتتى. ھالبۇ - كى، ئۇ سۆيۈملۈك سۇئاتنى باغرىغا بېسىپ، ئۇنىڭ بىلەن ھايا - تىدىكى كەمتۈكلۈكنى تولدۇرۇپ ياشاشتىن باشقا ھېچنېمىنى ئۈمىد قىلمايتتى. شۇنداق قىلالسىلا ئاندىن ئېرىنىڭ بارلىق ھەۋەسلىرىگە سەۋر - تاقەت قىلىپ ئۆتۈپ كېتەلەيدىغانلىقىنى ھېس قىلاتتى.

كۆڭلى ھەسرەت بىلەن تولغان زەررىن نېمە قىلىشىنى بى - لەلمەي يۈرگەن كۈنلىرىنىڭ بىرىدە ئاخىر تاقىتى تاق بولدى - دە، دەرد - ئەلەملىرى بىردىنلا قايناپ تاشتى. شۇنىڭ بىلەن بۇ

تۇيغۇلىرىنى بالىلىق دەۋرىدىكى يېقىن دوستى سەۋىمگە ئېچىپ تاشلاشقا مەجبۇر بولدى. تۇنجى قېتىم ئۆزىنىڭ شەخسىي ھاياتى ھەققىدە باشقىلار بىلەن بۇ دەرىجىدە چوڭقۇر سىردىشىۋاتاتتى. ھالبۇكى، سەۋىم بولسا بۇرۇندىن تارتىپ ئۆزىنىڭ پۈتكۈل ھاياتىنى ئوچۇق بىر كىتاب شەكلىدە كۈن - سائىتى بىلەن زەررىدە - گە سۆزلەپ كېلىۋاتاتتى. مەكتەپتىكى بىر پارتىدا يانمۇيان ئولتۇرۇپ، قولمۇقول تۇتۇشۇپ ئۆتكۈزگەن ۋاقىتلاردىن بېرى، سەۋىم زەررىنىڭ دائىما ھەممىنى ئىچىگە يۇتۇپ ئۆتىدىغانلىقىنى، سىرلىرىنى ھېچكىمگە ئېيتمايدىغانلىقىنى بىلگەچكە، ئۇنىڭدىن ھېچقاچان، ھېچنېمىنى كۈچلەپ سورىمايتتى. پەقەت باي بىر چەت ئەللىك بىلەن بەختلىك ئائىلە قۇرغان تۇرۇقلۇق، دوستىنىڭ يەنىلا بىر دەردى بارلىقىنى دەسلەپكى كۈنلەردە بىر قاراپلا سېزىۋالغانىدى. كېيىنكى چاغلاردا، يەنە تېخى ئوغللىدىن ئايرىدەلىپ ياشاشنىڭ ئازابلىرىغا قانداق چىداۋاتقانلىقىغا ئەقلى يەتمەيۋاتاتتى.

بىچارە زەررىن باشقىلارنىڭ بالىلىرىنى كۆرگەن چېغىدا، كۆزلىرىدە شۇنداق بىر چوڭقۇر روھىي ئازاب ئەكس ئېتەتتىكى، ھەقىقىي ئەھۋالدىن خەۋەرسىز ھەرقانداق بىر كىشىنىڭ بۇنى سەزمەي قېلىشى مۇمكىن ئەمەس ئىدى.

ئۇ كۈنى ھاياتىنىڭ ئىچكى دۇنياسىنى زەررىندىن ئاڭلىغاندىن كېيىن، سەۋىم ئۇنىڭغا شۇنداق تەۋسىيە قىلدى:

— ئېرىڭنى يالغۇز قويۇپ بەرمىگىن سىڭلىم. كىم بىلىدۇ، بىر كۈنى بولمىسا بىر كۈنى تېخىمۇ يامان بىر ئەھۋالغا دۇچ كېلىپ قالمىغىن يەنە. دەرۋەقە، ئۇ سېنىڭ گۈزەللىكىڭگە، ياشلىقىڭغا ئاشىق بولغان بولۇشى مۇمكىن. ئەمما، بۇ خىل ئەرلەرگە ئىشىنىپ بولغىلى بولمايدۇ. بەلكى، كۈنلەرنىڭ بىرىدە سەندىن تېخىمۇ گۈزەل بىر ئايالغا باغلىنىپ قېلىشىمۇ مۇمكىن، ئۇ چاغدا ئەھۋالنىڭ قىيىنلىشىپ، تېخىمۇ ناچار بىر ئەھۋالغا چۈشۈپ قالسىن. ئەڭ ياخشىسى، ئۇ نېمە دېسە شۇنى قىل، لېكىن

يېنىدىن ھەرگىز ئايرىلما.
ھەقىقەتەن سەممىيلىك بىلەن قىلىنغان بۇ تەۋسىيەلەر
زەررىنگە ئوبدانلا تەسىر قىلدى. ئۇ شۇ ئاخشاملا تەتبىق قىلىپ
باققۇسى كەلدى. شۇڭا تاماق ۋاقتىدا ئېرىگە:
— جىھات، بۈگۈن ئىچىم بەك پۇشۇپ كېتىۋاتىدۇ. ئىككىدە.
مىز بىللە كىنوغا ياكى تىياتىرغا بېرىپ كېلەيلىچۇ، ياكى سەن
بىرەر دوستۇڭ بىلەن بىر يەرگە بېرىش ھەققىدە كېلىشىپ قويغان
بولساڭ، مېنىمۇ شۇ يەرگە ئېلىپ بارغىن بولمىسا، — دېدى.
كۈتۈلمىگەن بۇ تەكلىپنى ئاڭلاپ، جىھات بىردەم ئىككىدە.
نىپ قېلىپ:

— بولىدۇ، — دېدى.
— قەيەرگە بارىمىز ئەمەسە؟ شۇنىڭغا قارىتا كېيىنەي.
— خالىساڭ، ئۆتكەندە بەدرى پاشالارنىڭكىگە بىللە بارالما.
غاندۇق. ئۇلارغا بىر تېلېفون قىلىۋېتەي، قوبۇل قىلسا شۇ
يەرگە بېرىپ كېلەيلى.
بۇ ئوبدانلا بىر تاسادىپىيلىق بولغانىدى، چۈنكى ئاخشاملىققا
بەدرى پاشالارنىڭ ئۆيىدە مەخسۇس چاقىرىلغان مېھمانلىرى بار
ئىدى. «ئەجەپ ياخشى بىر ۋاقىتقا توغرا كەلدى» دەپ ئويلىغان
بەدرى پاشانىڭ خانىمى جىھاتقا زەررىنىڭمۇ چوقۇم كېلىشىنى
ئالاھىدە تاپىلىدى.

ئۇلار ۋاقتىدا بېرىشتى. زەررىن قارا دۇخاۋىدىن تىكىلگەن
چىرايلىق بىر كۆڭلەك كىيگەنىدى. بۇ پارىقراق رەخت چىرايىغا
ۋە گۈزەللىكىگە لاتاپەت بېغىشلاپ، ئۇنى تېخىمۇ چىرايلىق قىلدى.
لىۋەتكەنىدى. شۇڭلاشقا زەررىن تۇنجى قېتىم ئارىلاشقان بۇ كىيىم.
شەرنىڭ قۇچاق - قۇچاق ئىلتىپاتلىرىغا مۇيەسسەر بولدى.
شۇنداقلا كېلەر ھەپتە ئۈچۈن بىرقانچە كىشىنىڭ تەكلىپىنى قوبۇل
بۇل قىلىشقا مەجبۇر بولدى.

قايتىپ كېلىۋېتىپ جىھات خوتۇنىغا شۇنداق دېدى:
— ئەمدى بۇنىڭدىن كېيىن ھەر ئاخشام بىر يەرگە بىللە

چىقايلى. بۇ ئاخشام بەك ياخشى بولدى. سېنىڭ بىلەن ھەقىقەتەن ئىپتىخار ھېس قىلدىم، زەررىن.

بۇنىڭغا قارىتا ياش چوكان پىسسىڭخىدە كۈلۈپ قويغاندىن باشقا ھېچنېمە دېمىدى. شۇنىڭ بىلەن ئەتىسى ئاخشام يەنە بىر-لىكتە ئۆيىدىن چىقىشتى. جىھات خوتۇنىدىن مەمنۇن ئىدى. چۈنكى زەررىننىڭ شاھانە گۈزەللىكى ئۇنىڭ ئىپتىخارغا ئىپتىخار قوشماقتا ئىدى. مۇنداق چىرايلىق خوتۇننى بىرەرسىدىن كۈندە لىپ قېلىش ئەقىلگە كىرىمۇ قويمايتتى. ئۇ شۇنچىلىك تەبىئىي، شۇنچىلىك شېرىن، شۇنچىلىك ساددا ئىدىكى...

ئەمما، بىر كۈنى كۈتۈلمىگەن بىر چاغدا، ئۇلارنىڭ ھاياتلىرىدىكى نى ئاستىن - ئۈستۈن قىلىۋېتىدىغان بىر بوران - چاپقۇن يۈز بەردى: جىھات بىر خىزمەت بىلەن ئەنقەرەگە كەتكەنىدى. بىر - ئىككى ھەپتە ئۇ يەردە بولماقچىدى. ئۇ يولغا چىققان ئاخشىمى بەيكوزدىن بىر تېلېگرامما كېلىپ قالدى:

«بالا ئاغرىپ قالدى. دەرھال يېتىپ كېلىڭلار. ئەسما»

ئەسما جىھاتنىڭ ئېمىكئانىسى ئىدى. ئۇ ئېغىر - بېسىق، جاسارەتلىك بىر موماي بولۇپ، بۇ تېلېگراممىنى يوللىغاندىن قارىغاندا، ئەنسىرەشكە تېگىشلىك بىر ھادىسە يۈز بەرگەن بولۇشى مۇمكىن ئىدى. زەررىن بۇ خوتۇننى باشتا ياخشى كۆرمىگەنىدى. كېيىنچە ئۇنىڭ قوپال مۇئامىلىلىرىنىڭ ئاستىدا بىر ئىنسانىي روھنىڭ بارلىقىنى چۈشىنىپ يېتىپ، ئۇنىڭغا ئىشىنىشكە باشلىغانىدى. شۇنىڭ بىلەن بالىسىنىڭ ئۇنىڭ يېنىدا قالغانلىقىدىن خاتىرجەم بولغانىدى. ئۇنىڭغا راستتىنلا ئىشەنچ قىلالايدىغان بولغانىدى. ئۇنىڭ ئۈستىگە موماينىڭ قىزى مۇنەۋۋەر بەك جانغا ئەسقاتىدىغان قىز ئىدى. تېخى يىگىرمە ياشقا كىرمىگەن بولسىمۇ، زەررىننىڭ ھېسسىياتىنى ياخشى چۈشىنىپ نەتتى. زەررىن ھەر قېتىم بەيكوزغا كەلگىنىدە، ئۇنىڭ سۇئاتىنى قۇچاقلاپ باغرىغا بېسىپ كېتىۋاتقىنىنى كۆرگەن مۇنەۋۋەر ھاياجاندىن كۆز ياشلىرىنى تۇتالماي قالاتتى. بۇنداق چاغلاردا ئۇ بۇ

سەممىيىتى ئۈچۈن ئانىسىدىن بەك ئازار يەيتتى. قېرى موماي جىھاتتىن بەك قورقاتتى. ئوغلى ھەققىدە ئۇنىڭ بەرگەن تەلىمات-لىرىنىڭ سىرتقا يېپىلىپ كەتكىنىنى بىلسە ئالەمنى مالەم قىد-لىۋېتىدىغانلىقىنى ياخشى بىلەتتى، شۇڭا بۇ تەلىماتنى زىر - زەۋىرىگىچە ئورۇنلايتتى.

مۇنەۋۋەرگە كەلسەك، جىھاتنى بەك ئاز كۆرگەنلىكى ئۈچۈن ئۇنى ئەسلا چۈشەنمەيتتى. ئۇ ئىستانبۇلغا كەلگەنلىكىدىن خۇشال ئىدى. بۇ يەردە ياخشى دوستلارنى تېپىۋالغان، بەيكوزنى ۋە بو-غوزنى ياخشى كۆرۈپ قالغانىدى. بۇلارنىڭ ھەممىسىگە سۇئاتنىڭ باھانىسى بىلەن ئېرىشكەنلىكىنى ئېسىدىن چىقارمايتتى. شۇڭلاشقا ئۇ بىچارە ياش ئانىنىڭ مانا مۇشۇنداق بالىسىدىن يى-راقتا ياشاۋاتقانلىقىغا چىدىيالماي ئىچى ئېچىشىپ، بۇنىڭغا سە-ۋەب بولغان جىھاتنى ياخشى كۆرمەيتتى. ئۇنىڭدىن پەقەت بىر ئالۋاستىدىن قورققانداك قورقاتتى:

«بۇ چىرايلىق ئايالغا مۇنداقمۇ زۇلۇم قىلغان بارمۇ - ھە، ئانا؟...» ئۇ دائىم ئەسماغا شۇنداق دەيتتى. ئەسما گۇيا بۇ سۆزلەرنى جىھات ئاڭلاپ قالدىغانداك چۆچۈپ كېتەتتى - دە: - ئاغزىڭنى يۇم، قىزىم. بۇ ئائىلىنىڭ ئادىتى شۇنداق. جىھات تۇغۇلغان چېغىدا ئۇنى ئاپىسى ئەمەس، مەن بېقىپ چوڭ قىلغانىدىم، - دەيتتى.

— باشقا بىر ئۆيدىمۇ؟

— بىر باغچىنىڭ ئىچىدە. ئەمما ئايرىم ئۆيلەردە تۇراتتۇق. ئاپىسى بالىسىنى كۈندە بىر سائەتمۇ كۆرەلمەيتتى.

— نېمە ئۈچۈن؟ مۇنداق قىلىشنىڭ سەۋەبى نېمە ئىدى؟

— ئەزەلدىن تارتىپ بۇ ئائىلىنىڭ ئەنئەنىسى شۇنداق ئىدى.

— شۇنداقمۇ، لېكىن جىھات بەي دادىسىدىنمۇ رەزىل چىد-

قىپتۇ - دە، ئوغلىنى ئانىسىدىن پۈتۈنلەي ئايرىۋېتىپتۇ.

— سۇئات بىر كۈنى ئۆيلەنسە تېخىمۇ بەتتەر بولىدۇ... كۆرۈ-

ۋاتسەنغۇ قىزىم. رەھمەتلىك بەي ئەپەندى جىھاتقا بەك قاتتىق

قوللۇق بىلەن تەربىيە قىلاتتى. شۇنىڭ بىلەن ئۇ مانا مۇشۇنداق باغرى تاش بىر ئادەم بولدى. ئۇمۇ سۇئاتنى ئۆزىدىن بەتتەن ھېسسىياتسىز قىلىپ تەربىيەلەيدىغان ئوخشايدۇ.

— نېمىدېگەن قورقۇنچلۇق ئىش بۇ!

— بۇلارنى ھېچكىمگە دېگۈچى بولما جۇمۇ، بولمىسا بىز

تۈگىشىمىز مۇنەۋۋەر.

— نېمە چاتقىم. شۇنداق قىلغانلىقىمىز ئۈچۈنلا بىز بۇ

ئۆيىنىڭ خانىمى بولدۇق. سەن بۇ بالىنىڭ ئانىسى بولۇۋاتىسەن.

مەنمۇ ئۇنىڭ خىزمەتلىرىنى قىلىپ راھەت بىر ئۆمۈر سۈرۈۋاتىمەن.

مەن. ئاز نېمەتمۇ بۇ ئانا؟ ئۇنىڭ ئۈستىگە ئىستانبۇلدا تۇرۇۋاتىمەن.

مىز، باغداتتا ئەمەس. ئەقىلىمگە كەلگەن كۈندىن بېرى ئەس -

خىيالىم بۇ شەھەردە...

— راستتىن ئېيتسام مۇنەۋۋەر، ئىستانبۇلغا ئەجەبمۇ تېز

كۆنۈپ كەتتىڭ ھە!

— پەقەت تىلىم بىر ئاز چېنىپ قېلىۋاتىدۇ ئانا، ئەمما ئۇنداق

مۇ تۈزىتىپ كېتىمەن. باغداتتىكى ۋاقتىمىزدا تۈركچە ئوقۇپ

ياخشى قىپتىنكەنمەن. تۈركچە رومانلارنى كۆپ ئوقۇغىنىم ئۈچۈن

تۈركىيەدە ھېچ يېتىر قاپ قالمىدىم. ئۆزۈمنى ھەمىشە ئۆيۈمدە

كىدەك ھېس قىلدىم.

— شۇڭا قىزىم، بۇ سائادەتنى قولىدىن چىقىرىپ قويماسلىق

نى، قايتىدىن باغداتقا كېتىپ قېلىشنى خالىمايسەنغۇ — دەيدۇ

مەن. ئۇنداقتا جىھات بەينىڭ يۈتكۈل ئەمىر - پەرمانلىرىنى بە -

جانىدىل ئىجرا قىل...

— شۇنداق قىلالايدىغانلىقىمىدىن ھەرگىز گۇمانلانما، ئانا.

— شۇنىڭ بىلەن بىللە زەررىن خانىمغىمۇ ئاغزىڭدىن بىرەر

ئېغىز سۆز چىقىپ كەتمىسۇن.

— ياق، پەقەت ئۇنى ياخشى كۆرىمەن ۋە ئۇنىڭغا بەك ئىچىم

ئاغرىيدۇ، خالاس.

— بۇنى ئىچىڭدە بىل.

— توغرا دەيسەن. سىرنى كۆرۈنۈشتە سۇئاتنى قاتتىق قول-
لۇق بىلەن تەربىيەلەۋاتقان قىياپەتكە كىرىۋالسىمەن.
مانا مۇشۇنداق قەتئىي قارار بىلەن ئانا - قىز ئىككىسى بەي-
كوزدىكى ئۆيدە سۇئاتنىڭ يېنىدا ياشاۋاتتى. لېكىن بىر كۈن
كېلىپ بالىنىڭ ئاغرىپ قېلىشى ھەمدە قىزىتىمىسىنىڭ بىر
ھەپتە توختىماي داۋام قىلىشى ئۇلارنى چۆچۈتۈۋەتتى، شۇنداقلا
بۇ ھال ئانىسى بىلەن دادىسىنى چاقىرىشقا مەجبۇر قىلغانىدى.
زەررىن باققۇچىسىدىن بۇ تېلېگراممىنى ئېلىپ ساراڭ
بولايلا دەپ قالدى. بالىنىڭ ئاددىي بىر زۇكام بولۇپ قالغانلىقى
ياكى ئادەتتىكى بىر قىزىل چىقىپ قالغانلىقى ئۈچۈن ئۇلارنىڭ
مۇنداق بىر خەۋەر ئەۋەتمەيدىغانلىقىنى بىلەتتى. پۈتۈن كېچە
ھۇجرىسىدا ئەقلىدىن ئازغاندەك ئايلىنىپلا يۈردى. ئېرىگە بولغان
ئاچچىقى بارغانسېرى كۈچىيىپ كېتىۋاتاتتى. ھېچبولمىسا بەي-
كوزدىكى قەسىرگە بىر تېلېفون ئورنىتىپ بەرگەن بولسا، مۇن-
داق چاغلاردا بۇ خىل قىيىنچىلىقلارنىڭ ئالدىنى ئېلىپ، ئەندە-
شىسىنى ئازايتقىلى بولاتتى. جىھات پەقەت خوتۇننى قىيناش
ئۈچۈنلا تېلېفون ئورنىتىمىغانىدى. شۇنداق، ئۇنىڭ خوتۇننى
قىيناشتىن باشقا ھېچقانداق بىر مەقسىتى يوق ئىدى.
ياش ئايال ئۆيىنىڭ ئىچىدە نېمە قىلىشنى، نەگە بېرىشنى
بىلەلمەي گاڭگىراپ، گاه ئويان - گاه بۇيان مېڭىپ يۈرەتتى.
گاه بىردەم ئولتۇرۇۋالاتتى، قوللىرىنى ئۇۋۇلاپ، ياغلىقىنى
چىشلەپ يىرتىپ ئىچ - ئىچىدىن ئۆكسۈپ يىغلايتتى. ھەر مە-
نۇتتا بىر سائىتىگە قارايتتى. مەنۇت - سەكۈنتلەر ئۇزىراپ گە-
بەدىيلىشىپ كەتكەندەك كېچە ھېچ تۈگىمەيۋاتاتتى.
ئۇ تۇنجى قېتىملىق پاراخوتقا ئۆلگۈرۈش ئۈچۈن شەپەق بى-
لەن تەڭ ئۆيىدىن چىقتى. ماشىنا سەھەر قاراڭغۇلۇقىدا غەمكىن
سوزۇلۇپ ياتقان تەنھا يوللاردىن بىر خىل سۈرئەتتە ئۆتۈپ،
كۆۋرۈككە يېتىپ كەلگەندە، پاراخوتنىڭ قوزغىلىشىغا تېخى
يېرىم سائەتتىن كۆپرەك ۋاقىت بار ئىدى. زەررىن ئاجايىپ تا-

قەتسزلىنىپ كەتكەنكى، بىر يەردە تۇرالمايتتى. پورتنىڭ ئۇ بېشىدىن بۇ بېشىغىچە يۇقىرى - تۆۋەن ئايلىنىپلا يۈردى. پارا خوتنىڭ ئىچىدىمۇ تىت - تىت بولۇپ، بەيكوزغىچە قانداق كەلگەنلىكىنى بىلەلمەيلا قالدى. قاتتىق بىر ئىزتىراپ ۋە ۋەھىمدەلەر ئىچىدە تولغىناتتى. ئۆزى بىلەن ئۆزى ئەڭ يامان ئىشلارنى خىيالغا كەلتۈرۈپ: «ئەجەبا، سوغۇق تېگىپ قالغانىمىدۇ؟ ياق، چوقۇم خەتەرلىك بىر كېسەلگە گىرىپتار بولۇپ قالدى... بەلكى يىقىلىپ چۈشۈپ، بېشىنى بىرنەرسىگە قاتتىق ئۇرۇۋالدىمەن كىن؟... قىزىپ قالىدۇمۇ - يا؟ ئۆپكە ياللۇغى ياكى كۆكۈيۈتەل بولمىسۇن يەنە... ئېمىكئانا ئۈمىدىنى ئۈزۈمگەن بولسا بىزنى چاقىرمايتتى... كىم بىلىدۇ، قانداق ئەھۋالدا قالغىنىنى؟... ئۇلگەن بولسىچۇ؟ ئىشكىتنى كىرىشىمگىلا بۇ خەۋەرنى يەتكۈزۈش - سە... خۇدا ساقلىسۇن، پەرۋەردىگارىم!» دېگەنلەرنى خىيالدىن ئۆتكۈزەتتى.

بەيكوز پورتىغا تۇنجى قېتىم قەدەم باسقان يولۇچى زەررىن بولدى ۋە ئەتراپىدىكىلەرنىڭ نېمىدەپ قېلىشىنى ئويلاپمۇ قويد. ماستىن يۈگۈرۈشكە باشلىدىكى، قولىدا سومكا كۆتۈرگەن بىر ئوغۇل بالا ئارقىسىدىن يۈگۈرۈپ ئۇنىڭغا يېتىشەلمەيۋاتاتتى. شۇنداق بولۇشىغا قارىماي، قەسىر خېلى ئۇزاقتىن كۆرۈنۈشى بىلەنلا قورققىنىدىن شىپپىدە توختاپ، خۇددى بىنانىڭ سىرتقى مەنزىرىسىدىن ئىچىدىكى پاجىئەنى بىلىۋېلىشقا تىرىشۋاتقاندەك، ئۆيىنىڭ دېرىزىلىرىگە تىكىلدى... دېرىزىلەر ۋە ئىشكىلەر ھىم يېپىقلىق تۇراتتى. بۇ ئۆيدە بىرەر ئالدىراشچىلىقنىڭ يوقلۇقىدىن ياكى ھەممە ئىشنىڭ تۈگىگىنىدىن بېرىلگەن بېشارەتمۇ؟

ئەڭ ئاخىرقى بىر جۈرئەت بىلەن بىرقانچە قەدەم باستى. ئىشكىنى ئېمىكئانا ئاچقاندى. زەررىن:

— سۇئات قانداقراق؟ — دەپ سوراۋىتىپ تامغا يۆلىنىپ قالدى ۋە يىقىلىپ چۈشمەسلىك ئۈچۈن بارلىق كۈچىنى ئىشقا

سالىدى.

ئېمىكئانىنىڭ كۆزلىرىدىن يامان بىر خەۋەرنىڭ بېشارىتىنى كۆرمىگەندىن كېيىنلا چوڭقۇر بىر نەپەس ئالدى، ئەمما دەل شۇ مىنۇتتا نەپىسى يېتىشمىگەندەك بولۇپ، دەرھال يەرگە، تاشلارنىڭ ئۈستىگە ئولتۇرۇپ قالدى.

مۇنەۋۋەر سۇ ۋە كولانىيا ئېلىپ كېلىۋاتقىنىدا، ئەسما ئۆزىنىڭ چارىسىز قالغانلىقىنى ئۇقتۇرۇش ئۈچۈن توختىماي سۆز-لەپ تۇراتتى:

— قولۇمدىن كەلگىنىنى قىلىپ باقتىم قىزىم. قانچە قېتىم دوختۇر چاقىردىم. ئېمىشقىدۇر قىزىتمىسى ھېچ چۈشمەيۋاتىدۇ. كۆز تەگمىسۇن، بوۋىقىمىنىڭ ئەھۋالى ھازىر خېلى ياخشى. ئەمما قىزىتمىسى ئەتىگىنى ئاخشام 39، 40 گىرادۇس بولغاچقا، مېنى بەك قورقىتىۋەتتى. شۇنىڭ بىلەن سىلەرگە خەۋەر قىلىشقا مەجبۇر بولدۇم. ئىنشا ئاللاھ بىر ئىش بولماس، ئەمما مەن جاۋابكارلىققا تارتىلىپ قالماي دەپ شۇنداق قىلدىم. بەلكى باشقا بىر دوختۇر چاقىرارىسىز. مەن ئىستانبۇلنى ياخشى بىلمەيمەن. ھازىرچە بالىنى پەقەت شۇ ئەتراپتىكى دوختۇرغىلا كۆرسەتتىم. خۇداغا شۈكۈر، بالا ھازىرغىچە ئانچە ئاغرىپمۇ قالمىغانىدى. ئەمما بۇ قېتىم نېمە بولغانلىقىنى بىلمەيلا قالدىم. ئەنە شۇنىڭ ئۈچۈنلا سىلەرگە تېلېگرامما يوللىغانىدىم. تۈنۈگۈن كېلەرمىدىكىن دەپ يولغا قاراپ كەتتىم.

— تۈنۈگۈن؟ تېلېگرامما ئاخشام كەلدىغۇ؟ كەچتە پاراخوت توختاپ كەتكەچكە ساراڭ بولۇپ قالايلا دېدىم.

— ۋاي خۇدايىمەي، كېچىكىپ تېگىپتۇ - دە... ھالبۇكى، بىز تېلېگراممىنى ئالدىنقى كۈنى يوللىغانىدۇق.

زەررىن ئورنىدىن تەستە تۇردى. ئۇدۇل ئوغلىنىڭ ھۇجرىسىغا قاراپ ماڭدى. ئاغرىق بالىنىڭ كۆزلىرى يۇمۇقلۇق ئىدى. مەڭزىلىرى قىزىتمىدىن ئاناردەك قىزىرىپ كەتكەنىدى. كالىپوكلىرى قورۇلۇپ كەتكەنىدى.

— دوختۇر نېمە دېدى؟

بۇنىڭغا مۇنەۋۋەر جاۋاب بەردى، چۈنكى ئۇنىڭ بۇ بىچارە ئايالغا نىمە ئېيتىشى كېرەك؟

— قورققۇدەك كېسەل ئەمەسكەن خانىم، بىر ئاز ئۆپكە ياللۇغىنىڭ باشلىنىشى بولۇشى مۇمكىن، دېدى. ئەمەلىيەتتە، تېلېگرامما يوللىغان شۇ كۈندىن بېرى خېلى ياخشىلىنىپ قالدى. كۆز تەگمىسۇن، ھازىر ئۇخلاۋاتىدۇ. ئويغانسا سىزمۇ كۆرەرسىز. ئانام بىر ئاز ئالدىراخچۇلۇق قىلىپ قويدى.

— ياق، ياق، بەك ياخشى قىلدى. بىزگە خەۋەر قىلىشى كېرەك، ئەلۋەتتە.

— مەنمۇ شۇنداق ئويلىدىم بالام. نېمىلا قىلغان بىلەن مەن ئانىسى ئەمەسقۇ!

زەررىنىڭ يۈرەكلىرى پارە - پارە بولۇپ، كۆزلىرى ياشقا تولدى. «نېمىلا قىلغان بىلەن مەن ئانىسى ئەمەسقۇ!» مانا بۇ سۆزلەردىن ئېچىنىشلىق بىر مەنزىرە تەسۋىرلەنگەنىدى. بۇ مۇنداق بولماسلىقى كېرەك ئىدى. شۇنداققۇ؟ كېسەل بالىنىڭ باش - ئايغىدا ئانىسىدىن باشقا بىر خوتۇننىڭ نېمە رولى بار؟

— دوختۇر بۈگۈن ئەتىگەن كەلمەكچىمىدى؟ — سورىدى زەررىن ئۆزىنى قاتتىق تۇتۇۋېلىپ.

— شۇنداق. بىر ئازدىن كېيىن كېلىپ قالار. ئىستانبۇلغا كېتىپ قېلىشتىن ئاۋۋال بالىنى يوقلىشى مۇمكىن.

— ئۇنىڭ بىلەن مەن پاراڭلىشاي. مۇمكىن بولسا بىر كېسەلگە دىياگنوز قويدۇرۇپ كۆرەرمىز.

بۇ ئارىلىقتا زەررىن بالىسىنىڭ يېنىغا جايلاشتى، شۇنداقلا ئۇنى ئۆزى داۋالاشقا باشلىدى. ئەمدىلا ئون ئايلىق بولغان بالىنىڭ كۈلۈمسىرەشلىرى، ئەركىنلەشلىرى ئۇنىڭغىمۇ، يات كىشىلەرگىمۇ ئوخشاش بولسىمۇ، لېكىن ياش ئايال بۇنىڭغا ئېتىبار قىلىپ كەتمەي، ئۇنى قۇچىقىغا ئېلىپ، كۆكسىگە بېسىپ، بۇنىڭدىن چەكسىز ھۇزۇر ھېس قىلاتتى.

— مېنىڭ ئوغلۇم، جېنىم ئوغلۇم! — ئۇنىڭ ئاۋازىدىكى مېھىر — شەپقەت مۇنەۋۋەرنىڭ كۆزلىرىگە ياش كەلتۈرگۈدەك دەرىجىدە چوڭقۇر ئىدى.

«بىر ئانىنى بالىسىدىن ئايرىش نېمىدېگەن دەھشەت — ھە!» قىز پۈتكۈل چۈشەنچىلىرىنى بۇ جۈملە بىلەن خۇلاسىلە قىلىۋاتاتتى. زەررىنىڭ ساددا، كەمتەر، ئېسىل سۈپەت ۋە كىچىك پەسلىكى ئۇنىڭدا شۇنچىۋالا ياخشى بىر تەسىر قالدۇرغان، ئۇنى زەررىنىڭ شۇ قەدەر قاتتىق باغلىغانىدىكى، بۇ خىل ھېسسىياتلىرى بىلەن جىھاتقا نەپەرەتلىنمەسلىكى مۇمكىن ئەمەس ئىدى. ئىستانبۇلدىن كېڭەشمە دىياگنوز قويۇش ئۈچۈن كەلگەن دوختۇر سۇئالنىڭ ئېغىر يۇقۇملۇق زۇكام بولۇپ قالغانلىقىنى، كېسەللىك ئەھۋالىنىڭ نورمال ئىكەنلىكىنى، ئىككى كۈندىن كېيىن قىزىتمىسىنىڭ چۈشىدىغانلىقىنى ئېيتتى.

بالىنىڭ قىزىتمىسى داۋام قىلىۋاتقان چاغلاردا زەررىنى كىرىپ كەتكەن قاقماستىن ئوغلىنىڭ بېشىدا بولدى. پەقەت خەتەرلىك پەيت ئۆتۈپ كەتكەندىن كېيىنلا ئۇ ياتقان كارىۋاتنىڭ ئۇدۇلىدىكى كارىۋاتتا ئۇزۇنۇپ تازا ئوبدان بىر ئۇخلىۋالدى. قەلبىدە قانداقتۇر بىر خىل قايغۇ بىلەن ئارىلىشىپ كەتكەن خۇشاللىقنى ھېس قىلماقتا، كېچە ۋە كۈندۈزنىڭ ھەربىر سائىتىدە ئوغلىنىڭ يېنىدا بولغانلىقى ئىچ — ئىچىنى غايەت زور بىر سۆيۈنچە بىلەن تولدۇرماقتا ئىدى. ئۇنىڭ كىچىككىنە ئۇماق قوللىرىنى ئالقاندەكلىرى ئىچىگە ئېلىپ قېنىپ — قېنىپ سۆيەتتى، ھىدلايتتى:

— سۇئاتىم، جېنىم قوزام!

بالا ئۇنى تېخى تونۇمايدىغان بولسىمۇ، لېكىن يەنىلا ئۆزىگە مېھىر — مۇھەببەت بىلەن تىكىلىپ تۇرغان بۇ ئىسسىق كۆز — لەرگە قاراپ كۈلۈمسۈرەيتتى، لەۋلىرىنى مىدىرلىتىپ، بىلگىلى بولمايدىغان بىرىنچىلەرنى دەپ گۇڭۇرلايتتى.

— بۇلماق يەيمەن دەۋاتامدىكىنە مېنىڭ ئوغلۇم؟

— ئېمىكئانىسىنى چاقىرىۋاتامدىكىنە مېنىڭ قۇشۇم؟

— «ئاي» دەپ باققىنە قېنى، ئا... يا...، نەلەردىدۇ سۇئاتىم --
نىڭ ئايىسى - ھە؟

بۇ بىر ھەپتە ئۆيىنىڭ ئىچىدە زەررىنىڭلا ئاۋازى چاڭلىداپ تۇراتتى. ھېچ توختىماي ئوغلى بىلەن پاراڭلىشاتتى. بۇنچىۋالا سۆز يامغۇرى ئاستىدا قالغان بالىسىنىڭ بىر كۈنى ئەتىگەندىلا ئۈشتۈم تۈت ۋە تاتلىققىنە:
— ئا... نا... — دېگىنى ئاڭلاندى.

ئۇ چاغدا زەررىن ئىختىيارسىز ئېقىپ كېتىۋاتقان كۆز ياش-لىرىنى سۈرتۈشكە ئۈلگۈرمەيلا بالىسىغا ئۆزىنى ئاتتى ۋە ئۇنى باغرىغا چىڭ باستى.

— سىزنى تونۇدى، خانىم. قاراڭ، نېمىدېگەن ئوڭايلا تىلى چىقىپ كەتتى.

— ئايىسىنىڭ ھىدىنى ئالدى بۇ قوزىچاق.
ياش چوكان مۇنەۋۋەر بىلەن ئۇنىڭ ئانىسىغا قاراپ كۈلۈپ كەتتى.

— بۈگۈن سۇئات بەينى باغقا ئېلىپ چىقايلىچۇ، ھاۋا بەك چىرايلىق ھەم ئىسسىق...

زەررىن قورقۇپ تۇرۇپ ئېمىكئانغا قارىدى:
— قانداق بولار؟ سوغۇق تېگىپ قالارمۇ؟

— تۆت كۈندىن بېرى قىزىتمىسى پەسلىدى. مېجەزى خېلى ياخشى تۇرىدۇ. ئىشتىھاسىمۇ جايىدا... دەل چۈش ۋاقتى تۇرسا، يېرىم سائەتچە باغدا ئويناتساق بىرىنچە بولماس. بەلكى پايدا قىلىپ قالار دەيمەن. يەنىلا سىز بىلىسىز خانىم، — دېدى ئەسىمۇ.

— ياق، مەن بىلمەيمەن. سىز قايسىنى مۇۋاپىق كۆرسىڭىز شۇنداق قىلايلى. ئۇنىڭغا سىز قاراۋاتىسىز، — دەپ ئىلتىپات كۆرسەتتى زەررىنمۇ.

شۇنداق قىلىپ چۈشلۈك تاماقتىن كېيىن ئۆيىنىڭ ئارقىسىدىكى باغچىگە چىقىشتى. ھاۋا ھەقىقەتەن بەك ياخشى

ئىدى. سۇئات جېنىدا قۇياشقا ۋە دەل - دەرەخلەرگە قاراپ خۇش بولۇپ كەتتى. كىچىككىنە قوللىرى ۋە ئاياغلىرىنى ئوينىتىشقا باشلىدى.

زەررىن بىر دىۋانغا ئولتۇرۇپ، ئاياغلىرىنى بىر ئورۇندۇققا تىرەپ تۇرۇپ، بالىنى قۇچقىدا تۇتۇپ تۇراتتى، قەلبى شادلىققا تولغانىدى. دۇنيادا بۇنىڭدىن چوڭ بىر بەخت بارلىقىنى تەسەۋ-ۋۇر قىلالمايتتى.

— كۆز تەگمىسۇن، خانىم. سىز بۇ يەردە ئىكەنسىز - دە؟
زەررىن ھاڭ - تاڭ قىلىپ بېشىنى كۆتۈردى. يان تەرەپتىكى دۆڭلۈكتىن ياش بىر ئادەم يۈگۈرۈپ چۈشۈۋاتاتتى. ئۇ باغچە رې-شاتكىسىنىڭ يېنىغا كېلىپ توختىغاندا، زەررىن:
— قانداق ئەھۋالىڭىز، رائىف بەي؟ سىزنى تونۇيالماي قاپ-تىمەن، — دەپ ئەھۋال سورىدى.

رائىف پاكەر جىھاتنىڭ ئەڭ يېقىن دوستلىرىدىن ئىدى. تى-رايىدىكى چاھارباغدا تۇرۇۋاتقان چاغلاردا زەررىن ئۇنى بىر - ئىككى قېتىم كۆرگەنىدى، ھەتتا بىر قېتىم ئۇنىڭ بىلەن قېيىق سايىھىتىدىمۇ بىللە بولغانىدى.

— ھۆرمەتلەر بولسۇن ئەپەندىم.

— سىز بۇ يەردە نېمە قىلىۋاتىسىز؟ — سورىدى زەررىن.
— بىر ئىش قىلىۋاتمايمەن. بىز تۇغما بەيكوزلۇق، بەيكوزدا ئۆسۈپ چوڭ بولغان، بىلمەمسىز؟
— بەلكى سۆزلەشكەن بولغىدۇق، ئۇنتۇپ قاپتىمەن.

— بۇ يەردە سىزگە قوشنا بولىمىز، زەررىن خانىم. ئەسلىدە جىھاتقا بۇ چاھارباغنى تېپىپ بەرگەن كىشىمۇ مەن. بىزنىڭ ئۆيىمۇ ئەنە ئاۋۇ يەردە، — قولى بىلەن يۇقىرىدا سىرتى ئوچۇق رەڭدە بويالغان چوڭ بىر بىنانى كۆرسەتتى.

— مۇمكىن بولسا ئىچىگە كىرەي. سۇئانىمۇ كۆرۈۋالارمەن. ئۇنىڭ بىلەن بەك ياخشى دوست بىز، پات - پات ئۇنى كۆرۈشكە كېلىپ تۇرىمەن. دادىسىغا ئوغلدىن خەۋەر ئالغاي باراي.

زەررىنىڭ بۇ تەپسىلاتلاردىن خەۋىرى يوق ئىدى. دېمەك،
جىھات ئوغلدىن رائىق بەينىڭ ۋاستىسى بىلەن خەۋەر ئېلىپ
تۇرغان ئىكەن - دە. بۇنى خوتۇنغا ئېيتىش كېرەكلىكىنى خە-
يالىغمۇ كەلتۈرمىگەنلىكى نېمىدېگەن غەلتە ئىش - ھە؟!
— قېنى، مەرھەمەت، رائىق بەي.

زەررىن سۇئاتنى كۆرۈشكە ئادەتلىنىپ قالغان بۇ چىرايغا
كۈلۈپ تۇرۇپ ئىلتىپات كۆرسەتتى.
— سىز بەلكى ئىشەنمەيدىغانسىز. بىز بۇ كىچىك بەي بىلەن
بەك يېقىن ئاغىنە ئىدۇق. شۇنداقمۇ ئېمىكئانا؟

— شۇنداق ئەپەندىم. ئاللاھ رازى بولسۇن، بىزنى ھېچ ئۆد-
تۈپ قالمىدىڭىز.

ئىنژېنېر رائىق بەينىڭ كىچىك بالغا ئامراقلىقى ھەر جە-
ھەتتىن بىلىنىپ تۇراتتى. سۇئات بىلەن ئوينىشىپ كېتەتتى،
ئۇنىڭغا قاراپ كۈلەتتى، ئۇنى كۈلدۈرۈش ئۈچۈن ھەرخىل قى-
زىقچىلىقلارنى قىلاتتى.

سۇئاتنىڭ ۋىلىقلاپ كۈلۈشلىرى ئەتراپتىكىلەرنىمۇ كۈلدۈ-
رۈۋاتقاندا، تۇرۇپلا زەررىنىڭ چىرايىدا ئەكس تەسىر قىلىپ
قويدى. ئۇ غەمكىن كۆرۈنەتتى. چۈنكى بۇ دەقىقىلەردە جىھات-
نى — بۇ چىرايلىق بوۋاقنىڭ دادىسىنى خىيال قىلماقتا ئىدى:
«كاشكى، جىھاتمۇ مۇشۇنداق كۆيۈمچان ئادەم بولغان بولسا، با-
لىسى بىلەن ئويناشسا، بىزمۇ مۇشۇنداق بەختلىك بىر ئائىلە
قۇرغان بولساق!» زەررىن بىردىنلا رائىقنىڭ ئورنىدا جىھاتنى
كۆرگەندەك بولدى. شۇنىڭ بىلەن ئىختىيارسىز ئۆھ تارتىپ
كەتتى. رائىق بەي ئۇنىڭغا قاراپ:

— تېخىچە خاپا كۆرۈنسىزغۇ، خانىم. ھالبۇكى، سۇئات تا-
مامەن ياخشى بولۇپ قاپتۇ، كۆز تەگمىسۇن. ئاجايىپ تاتلىق بالا
بولدى جۇمۇ بۇ. مەن كۆرمىگەندىن بېرى ئوبدانلا چوڭ بولۇپ،
تېخىمۇ چىرايلىق بولۇپ كېتىپتۇ.

— ھەئە، توغرا دەيسىز. ھەتتا مەنمۇ ئۇنى شۇنچىلا چوڭ بو-

لۇپ قالغاندەك كۆردۈمكى...
— قانچە كۈندىن بېرى بەيكوزدىمۇ سىز؟ — گېپىنى بۆلدى
رائىف.

— بىر ھەپتىدىن ئاشتى.
— قانداقلارچە سىز بىلەن ئۇچرىشىپ قالمىدىم؟
— دەرۋازىنىڭ تېشىغا چىقىمىدىم — دە، ئەمەلىيەتتە بەيكوزدا
بارىدىغان بىرەر يېرىممۇ يوق. ئۆمرۈمدە تۇنجى قېتىم بۇ يەرگە
ئاياغ بېسىشىم.

— نېمە دەۋاتىدىغانسىز، خانىم. بوغۇزنىڭ ئەڭ چىرايلىق
يەرلىرىدىن بىرى بۇ يەر تۇرسا. توغرىسىنى دېسەم، بەيكوزنى
سىزگە سۆيۈرۈش شۇ تاپتا مەن ئۈچۈن بىر ئىززەت — نەپىسى
مەسىلىسى بولۇپ قالدى.

— بۇ يەرلەر چىرايلىق بولۇشى مۇمكىن. مەن ھېچنەگە چىد-
قالمايدىغانلىقىمنى سىزگە ئېيتتىمغۇ.

— ئۇنداق بولسا رۇخسەت قىلىشىڭىز، سىز بىلەن بىر ئاز
ئايلىنىپ كېلەيلى. ئاۋۋال ئورمانلىققا بارايلى، ئۇنىڭدىن
كېيىن...

— سۇئاتنى تاشلاپ قويالمايمەن. رەھمەت سىزگە.
— ئەزىزىم، كۆڭلۈمگە كەلدى، زەررىن خانىم. تىرايىدىكى
ئۆيىڭىزگە مەن ئاز باردىممۇ؟ سۇئات ئۇخلاپ قالغاندىن كېيىن
مەن سىزنى ئالغىلى كېلىمەن. ئورمانلىققىچە بىللە بېرىپ كې-
لەيلى.

— مېنىڭ ئارىلىشىدىغان يولۇم يوق. شۇنداقتىمۇ بېرىپ
كېلىڭ، قىزىم. بىر ھەپتىدىن بېرى ئۆيىگە سولنىپ قالىدىڭىز،
چىرايىڭىزمۇ تاتىرىپ كېتىپتۇ...

ئېمىكئانا بۇ سۆزلەرنى قىلىۋاتقىنىدا، زەررىن ھېچنەمە دې-
مەستىن بالىسى بىلەن ئوينىشىشقا باشلىغانىدى. رائىف ئۇنى
تەكلىپىنى قوبۇل قىلدى دەپ چۈشىنىپ پىسىشىڭىدە كۈلدى.
— قۇچىقىڭىزدا بالىڭىز بىلەن شۇنداق بىر چىرايلىق مەن-

زىرە بارلىققا كەلتۈردىڭىزكى خانىم، كۆزلىرىمنى ئۇ مەنزىرىدىن ئۈزەلمەي قالدىم. سىز ماڭا ئەڭ ئاخىرقى ياۋروپا ساياھەتتىمىگە كۆرگەن كىچىك بىر ئىتالىيە چېركاۋىدىكى مادۇننا رەسىمىنى ئېسىمگە سالدىڭىز. بالىڭىزنى قۇچاقلىغان بىلەكلىرىڭىز، ئۇنىڭ يۈزى تەرەپكە مېھرىڭىز بىلەن ئېگىلىپ تۇرغان باشلىرىدىن ئىز خۇددى ئۇ... ئەمما شۇنچىلىك ياشسىزكى، گويا ئانا رولىنى ئويناۋاتسىز دېگۈم كېلىۋاتىدۇ.

بۇ ئىلتىپاتلار كۆرسىتىلىۋاتقاندا زەررىن ئۆزىنىڭ قىزىرىپ كېتىۋاتقانلىقىنى ھېس قىلدى. راتىق بەينىڭ مۇئامىلىلىرى پۈتۈنلەي دۇرۇس بىر مۇئامىلە بولسىمۇ، ئەرلەر بىلەن ئارتۇقچە ئۇچرىشىپ باقمىغانلىقتىن ئۇنى بەكلا ھاياجانلاندۇرۇۋەتكەنىدى. بۇنى چۈشەنگەن راتىق دەرھال گېپىنى باشقا ياققا يۆتكىدى.

— جىھات بەختلىك بىر دادا جۇمۇ، ئوغلى بىلەن ئىپتىخار-لىنىدىغاندۇ - ھە؟ سۇئات راستلا بەك چىرايلىق بالا بولۇپتۇ. ئېرى ھەققىدە گەپ بولۇۋاتقاندا زەررىن سەل شۈككەپ قالدى. ئاغرىنغان ۋە مىسكىن بىر ئاۋازى بىلەن جاۋاب بەردى:

— جىھات بەك ياش دادا. تېخى ئۇ ھېسسىياتلارغا كەلمىگەن بولۇشى مۇمكىن. ئەمەلىيەتتە سۇئاتمۇ تېخى بىر بوۋاق. دادىسىدىن ئۆزىدىن ئىپتىخارلىنىدىغان ياشقا تېخى كەلمىدى. بۇلارنى سىزمۇ بىر كۈنى دادا بولغان چېغىڭىزدا ئاندىن چۈشەنەرسىز. — سىزمۇ بەك ياشقۇ؟

— بىر ئانا ئۈچۈن ئەھۋال ئوخشىمايدۇ. ئايال كىشى قايسى ياشتا بولۇشىدىن قەتئىينەزەر، ئانا بولغاندىن كېيىن پىشىپ يېتىلىدۇ.

— ئوغلۇمنىڭ سىزدەك بىر ئانىسى بولسا، زەررىن خانىم. ئۇلارنى ھەرقاچان كۆز ئالدىمدا بولۇشىنى خالايدىغانلىقىمغا ئىشەنچىم كامىل، مۇنداق بىر مەنزىرىدىن تېخىمۇ نەپىس رەسىمنى تەسەۋۋۇر قىلالمايمەن.

ياش چوكان يەنە ئاغرىنغان ھالدا جاۋاب بەردى:

— ئانلىقىم ئۇزاق داۋام قىلمايدۇ.
— نېمە ئۈچۈن؟ دەرھال ئۆيىڭىزگە قايتىپ كېتەمسىز؟
— يا ئەتە، يا ئىككى كۈندىن كېيىن...
— ھەي ئىست! مەن تېخى سىزنى بىر مەزگىل بۇ يەردە تۇرىدىغۇ، دەپ ئويلىغانىدىم. مەقسىتىم سىزگە بوغۇزنىڭ ئاناتولىيە قىسمىنى تونۇشتۇرۇشتىن ئىبارەت ئىدى. ئەمما بۈگۈن چۈشتىن كېيىن ياكى ھېچبولمىسا ئەتە ۋاقتىڭىز بارغۇ، بىرلىكتە چىقايلى بولامدۇ؟
— بولىدۇ...

بۇنىڭغا رازى بولغان زەررىن بۇنىڭ ھەتتا كىچىككىنە بولسىمۇ خاتالىق ئەمەسلىكىگە ۋىجداندىن خاتىرجەم ئىدى. رايون سەمىمىي بىر يىگىت ئىدى. ئۆزىگە كەلسەك بىر ئاز ئايلىنىش، ئۇ يەر — بۇ يەرنى كۆرۈش بىلەن بۇ جىددىيچىلىك چەمبىرى ئىچىدىن چىقىپ، ساپ ھاۋادىن نەپەس ئېلىشى لازىملىقىنى بىردىنلا ئويلاپ قالغانىدى.

ئەمما بۇ ئەركىنلىكى ئۇزۇن سۈرمىدى. ئىككى كۈندىن كېيىنكى بىر ئەتىگەندە پاراخوت بىلەن ئىستامبۇلدىن كەلگەن بالا بەي ئەپەندىنىڭ ئەنقەرەدىن قايتىپ كەلگەنلىكىنى ۋە خانىم ئەپەندىنىڭ دەرھال قايتىپ كېلىشىنى تاپىلىغانلىقىنى ئېيتتى. بايرام كۈنلىرى تۈگىگەندى. زەررىن ئوغلىنى ئاخىرقى قېتىم قۇچقىغا ئالدى.

— مەن ھەپتە ئىچىدە يەنە كېلىمەن، — دەۋاتقىنىدا، بۇ توغرىدا ئېرىنىڭ چىقارغۇسى جېدەللىرىنى پەرەز قىلىپ ئاۋازى تىتىرەپ كەتتى. ئۇنى دەرۋازىغىچە ئۈزۈپ چىققان ئېمىكئانا بىلەن ئۇنىڭ قىزى:

— كاشكى، بەي ئەپەندى بۇ يەرگە كەلگەن بولسا، ئەتە بىرلىكتە قايتقان بولساڭلار؟ — دېدى.

زەررىن خىزمەتچىلەرنىڭ ئالدىدا ئېرىنى يامان كۆرسەتمەسلىكى ئۈچۈن:

— كىم بىلىدۇ، ئىشلىرى بەك جىق بولۇپ كېلەلمىگەندۇ.
 بولمىسا سۇئالتىڭ ئاغرىپ قالغانلىقىنى بىلىپ تۇرۇپ ئۇنداق
 قىلمايتتى، — دەپ جاۋاب بەردىيۇ، ئەمما ئىچىدە ئويلىغانلىرىمى-
 نى ئۇلار سىزىپ قالمىسۇن دېگەندەك قەدىمنى تېز - تېز ئې-
 لىپ پورت تەرەپكە قاراپ يۈرۈپ كەتتى.
 راتنى بىلەن خوشلىشىش ياكى بىرەر گەپ ئەۋەتىش خىيال-
 غىمۇ كەلمىگەندى.
 غەلىتە بىر تاسادىپىيلىق ئۇلارنى پورت بېشىدا يەنە ئۈچ-
 راشتۇردى.

— نېمە بولدى؟ كەتمەكچىمۇ سىز، زەررىن خانىم؟
 — ھەئە، جىھات خەۋەر ئەۋەتپىتىكەن.
 — ئەنقەرەدىن قايتىپ كەپتۇ - دە.
 — شۇنداق ئوخشايدۇ.
 — بەك ۋاپاسىز ئىكەنسىز. ئىككى - ئۈچ كۈنلۈك دوستى-
 ڭىزغا بىر خەۋەرمۇ يوللىمىدىڭىز. تاسادىپىي يول ئۈستىدە
 ئۇچرىشىپ قالمىساق كەتكىنىڭىزنى بىلمەي قالارمىكەنمەن.
 — توغرا دەيسىز، ھەتتا سىزگە دوستلۇقىمىز ئۈچۈن رەخ-
 مەتمۇ دېمەي كېتىۋاتمەن، پەقەت پاراخوتقا ئولگۈرۈش ئۈچۈن
 شۇنداق ئالدىراپ كەتتىمكى...
 — خۇدانىڭ ئۇلۇغلىقىدىن مەنمۇ بۇ پاراخوت بىلەن ئىس-
 تامبۇلغا كىرمەكچىمەن.

زەررىن، نېمە دېگەن ياخشى، ئۇزۇن سەپەردە زېرىكمەيدىغان
 بولدۇم - دە... دېمەكچى بولدى - يۇ، بىردىنلا يالتىيىپ قالدى.
 پەقەت:

— شۇنداقمۇ؟ — دېدى.
 ئىككىسى بىللە پاراخوتقا چىقىشتى.

ئۆيگە كەلگەندە ئېرىنىڭ چۈشلۈك تاماقنى يەپ بولۇپ كۆ-
لۇبقا كەتكەنلىكىنى بىلدى. زەررىن بىر تەرەپتىن بۇنىڭغا خۇش
بولدى. ئۇ ئوبدان بىر ئارام ئالماقچى، يۇيۇنۇپ - تارىنىپ، چى-
رايلىق كىيىنىپ ئون كۈندىن بىرى كۆرمىگەن جىھاتنى كۈتۈ-
ۋېلىشقا ھازىرلانماقچى بولغانىدى. چۈنكى بۇ تۇنجى قېتىملىق
ئۇزۇن ئايرىلىشلىرى ئىدى. بۇنىڭدىن ئاۋۋالقىلىرى ئۈچ كۈندىن
ئاشمىغانىدى. بۇ ئون كۈن قانداقلا بولمىسۇن ئالدىراشلىق ۋە
غەم - ئەندىشە ئىچىدە ئۆتكەن بولسىمۇ، يەنىلا جىھاتنى بەك
كۆرگۈسى كەلگەنىدى. ئۇنىڭ بىلەن بىر ئاز بولسىمۇ تېز رەك
كۆرۈشۈش، ئۆزىنى ئۇنىڭ باغرىغا ئېتىش ئۈچۈن بىتاقەت بولات-
تى. بۇ ئايرىلىش ئۇنىڭغا بولغان ئاچچىقنى بىر ئاز پەسەيتكەند-
دى، «سۇئات ياخشى بولۇپ قالغاندىكىن، ئەمدى جىھاتقا ئارتۇقچە
قاتتىق گەپ قىلماسلىقىم لازىم» دېدى ئىچىدە. شۇنداق، بۇ ئۇ-
نىڭ قارارى ئىدى. ھەتتا ھېچنېمىدىن قاقشىمىسا تېخىمۇ مۇۋا-
پىق بولاتتى. ئۇ بۇ ياخشى ئويلىرىنىڭ تەسىرى بىلەن تۈجۈپىلەپ
كىيىنىدى، پەرداز قىلدى، ئەينەكتە ئۆزىنى كۆرۈپ كۈلۈپ
قويدى.

«جىھات بۇ تۇرقۇمنى ياقىتۇرىدۇ. ئۆيىنىڭ ئىچىدىمۇ شۇنداق
چىرايلىق، رەڭدار كىيىملەرنى كىيىپ يۈرسەم خۇش بولۇپ كې-
تىدۇ.» ئۇ خىياللىرى بىلەن دەرۋازا قېقىلىشىغىلا ئورنىدىن
دەس تۇردى، ئەمما سىرتقا چىقىمىدى. ئېرى بىلەن خىزمەتكارنىڭ
ئالدىدا ئەمەس، ئۆي ئىچىدە كۆرۈشمەكچى بولدى. قەلبى شادلىق
ئىچىدە تىپىرلايتتى، كۆزلىرى ھاياجاندىن يېنىپ تۇراتتى.
— جىھات، سېنى شۇنداق كۆرگۈم كېلىپ كەتتىكى... —

زەررىن شۇ گېپى بىلەن تەڭ ئۇنىڭغا قۇچىقىنى ئېچىپ يۈگۈر-
گەندى، بىردىنلا ۋۇجۇدى مۇزلاپ كەتتى. تومۇرلىرىدىكى قان
توڭلاپ قالغاندەك بولدى. جىھاننىڭ چىرايى ئەڭ يامان كۈنلىرى-
دىكىدەك غەلىتە بولۇپ، قاپاقلىرى تۈرۈلۈپ كەتكەندى. ئۇنىڭ
سۆيگۈ تولغان سۆزلىرىنى ۋە تاتلىقىنى بېقىشلىرىنى ئاڭلاش،
كۆرۈشنىڭ ئورنىغا قوپال بىر ئاۋاز قۇلىقىغا كىردى:
— بۇ قىلغانلىرىڭنىڭ مەنىسىنى ۋە سەۋەبىنى ماڭا دەپ
باققىنە.

— نېمىنىڭ نېمە بوپتۇ؟

— تېخى مەندىن سوراۋاتامسەن؟ مەن بۇ ئىشكىتىن چىقىپ-
تىمەن. سەن ئۇ ئىشكىتىن كۈچىغا ئۆزۈڭنى ئېتىپسەن. تېخى
مەن چاقىرغاندا ئاران ئۆيگە كەلدىڭ. بۇ نېمە قىلىق؟ مەندىن
رۇخسەتسىز قانداق كەتتىڭ؟

جىھات سۆزلەۋاتقىنىدا بىر قىزىرىپ، بىر گۈكۈرەتتى. زەر-
رىن ئۇنىڭ يەنە بىر ئاز ئارتۇق ئىچمۇالغانلىقىنى چۈشەندى - دە،
تېخىمۇ ئاچچىقى كەلدى.

— ساراڭ بولۇپ قالدىڭمۇ جىھات؟ بەيكوزدىن بىر
تېلېگرامما كەلگەنلىكىنى، سۇئاتنىڭ ئاغرىپ قالغانلىقىنى
بىلمىدىڭمۇ؟

— جىددىي بىر ئەھۋال يوق ئىدى.

— نەدىن بىلىسەن؟ ئوغللىمىز ئۆلۈپ قېلىشى
مۇمكىن ئىدى...

— ھالبۇكى ساقايدى، شۇنداقمۇ؟

— خۇداغا شۈكۈر، ئەمما كېسىلى يامان كېسەلگە ئايلىنىپ
كېتىشى مۇمكىن ئىدى. بۇنى ئويلاپ باقمىدىڭمۇ؟ ھەرقانداق
ئىش بولسىمۇ ئاۋۋال ئوغللىمىزنىڭ سالامەتلىكى ھەققىدىكى خە-
ۋەرلەرنى سوراپ بېقىش ۋە ئۇنىڭ ھازىرقى ھالىغا خۇش بولۇش
تۈگۈل، ماڭا يوقىلاڭ گەپلەرنى قىلىپ يۈرسەن.

— نېمە دېدىڭ؟ يوقىلاڭ گەپمۇ؟ مەندىن رۇخسەتسىز كېتىپ

قايسەن. بۇ ئاز دېگەندەك ئۇ يەردە تۇرۇپ قايسەن.
— كېسەل بالىنىڭ قېشىدا بولۇش بۇرچۇم ئىدى.
جىھات ئۆزىنى يوقاتقان ھالدا ۋارقىردى:
— بەيكوز ئورمانلىقىدىكى ئۇچرىشىشقا بېرىشمۇ
بۇرچۇمىدى؟
زەررىن بۇ سۆزلەرنى چۈشىنەلمەي، ھاڭ - تاڭ بولغان ھالدا
سورىدى:

— قانداق ئۇچرىشىشكەن ئۇ؟ جۈيلۈۋاتمايدىغانسەن؟ ئۆتۈنۈپ
قالاي، نېمە دېمەكچى بولغانلىقىڭنى ئوچۇق سۆزلىگىن - دە،
مەسىلە ھەل بولسۇن، مۇنداق مەنىسىز تالاش - تارتىشلار بىلەن
خوشۇم يوق! — زەررىننىڭ ئاۋازى ئەلەمدىن تىترەپ كەتتى.
جىھات بولسا مەسخىرە بىلەن سوراق قىلىشقا باشلىدى:
— خوشۇڭ يوق، شۇنداقمۇ؟ ماقۇل ئەمىسە، خانىم. ئۇنداقتا
سىزدىن سوراپ باقاي، پاشا باغچىدىكى چىنار ئاستىدا چاي ئىچ -
تىڭىزمۇ؟ بەيكوز ئورمانلىقىدا ئايلاندىڭىزمۇ؟
بۇ سۆزلەر بىلەن ئەھۋال ئايدىڭلاشقانىدى. زەررىن ئەركىن
بىر نەپەس ئېلىپ قاقاھلاپ كۈلۈپ كەتتى.
— ھە! شۇ ئىشمۇ؟ توغرا، دوستۇڭ راتنىق بەي مېنى كۆر -
گىلى كەپتىكەن. ئىككى - ئۈچ قېتىم بىللە سىرتقا چىقتۇق.
— شۇنداق بولدىمۇ؟
— ھەئە.

— دېمەك ئېتىراپ قىلىدىكەنسەن - دە، «قايسى ئۇچىرد -
شىش؟» دەپ، تەمتىرەيمۇ كەتمىدىڭىيا؟
— يوقسۇ. ئۇنىڭغا تەمتىرەپ كەتمەيمەن. ئەمما سېنىڭ بۇ
ھالىڭ مېنى ھەيران قالدۇرۇۋاتىدۇ.
— شۇنداقمۇ؟

— شۇنداق، چاھارباغدىكى قوشناڭ ۋە سېنىڭ بالىلىق چاغ -
لىرىڭدىكى دوستۇڭ راتنىق بەي سىپايە بىر ئادەم ئىكەن. يالغۇز -
لۇقۇمنى كۆزدە تۇتۇپ مەن بىلەن بىر ئاز ساياھەت قىلدى.

— بىر ئاز ساياھەت؟... پەقەت شۇلا... مانا ئەمدى ھەممە ئىش ئايدىڭلاشتى. پات - پات بەيكوزغا بېرىش ئىستەكلىرى، مەن چەكلىسەم يىغلاپ - قاقشاشلار. بالام دېسە بالام دەپ تۇرۇۋېلىشلار... مانا ئەمدى بۇلارنىڭ سەۋەبى ئوچۇق بولدى.

— سەۋەبى نېمە ئىكەن؟

— چوقۇم بىلىشنى خالايسەن، شۇنداقمۇ؟ ئوچۇقنى ئېيتىپ قاندا، مېنىڭ بۇ ئىشلارنى قانداق چۈشىنىدىغانلىقىمنى بىلگۈڭ كېلىۋاتىدۇ - ھە؟ ئۇنداق بولسا مەن بۇ يالغانلارغا ئىشەنمىدىم.

— سۇئاتنىڭ ئاغرىپ قالغانلىقىغىمۇ؟

— ئۇنىڭ كېسىلى ئادەتتىكى بىر زۇكام ئىكەن. ئۇ دەلتە خوتۇن مەسئۇلىيەتتىن قورقۇپ ئەندىشە پەيدا قىپتۇ. ئەمەلىيەتتە سەن بارا - بار مايللا بالىنىڭ ساقىيىپ قېلىشىمۇ شۇنى ئىسپاتلايدۇ. ئەمما سەن بۇ پۇرسەتتىن پايدىلاندىڭ، مەن ئەنقەرەدىكى ۋاقتىمدا پۈتۈنلەي ئۇ يەردە بولدۇڭ.

— بەك تەبىئىي ئىش قۇبۇ.

— ياق، دەرھال قايتىپ كېلىشىڭ كېرەك ئىدى. پات بىر ئەر كىشىنىڭ سېنى ئۆزىگە تارتىشىغا يول قويۇپ بەردىڭ ھەمدە مەن دېگەندەك، ئاساسەن ئىككىڭلارلا پۇرسەتتىن پايدىلاندىڭلار. بالىنىڭ كېسىلىنى باھانە قىلىپ خالىغانچە ئايلىنىپ ساياھەت قىلىدىڭلار. دەل ئون كۈن بىللە ياشىدىڭلار. بۇنى ئىنكار قىلىشقا جۈرئەت قىلالامسەن - ھە؟! نېمىشقا تۇرۇپ قالدىڭ، بىر يالغاننى ئويدۇرۇپ، مېنى ئالداشقا تىرىشىپ كۆرمەمسەن؟

— جىھاتنىڭ كۆزلىرى غەزەپتىن چەكچىيىپ كەتتى. زەررىن بۇنى كۆرۈپ قورقۇپ قالدى. ئۇنىڭ ئاچچىقىنى پەسەيتىمەكچى بولۇپ:

— بۇلارنىڭ ھەممىسى سېنىڭ خىيالىڭنىڭ مەھسۇلى، جىھات... ماڭا ئىشەنمىسەڭ، ئەسما خانىمدىن سوراپ باق... ئۇ ساڭا سۇئاتنىڭ قانچىلىك ئاغرىپ قالغانلىقىنى دەپ بېرەر. بالىلارنىڭ قىزىتىمىسى تېز ئۆرلەيدۇ ۋە تېز چۈشىدۇ. خۇداغا مىڭ شۈكۈر،

باشقا بىر كېسەلگە ئۆزگىرىپ قالماي يۇقۇملۇق زۇكام ئاخىر ئۆ-
تۈپ كەتتى، مەنمۇ سېنىڭ ئەتقەرەدە ئىكەنلىكىڭنى ئويلاپ بىر-
قانچە كۈن ئوغلۇمنىڭ قېشىدا بولۇۋالدىم. بۇنى نېمىشقا مۇنداق
ئىزاھلاپ كېتسەن؟ ھېچ چۈشەنمىدىم.

— ئاغزىڭنى يۇم! مۇشۇنداق مەسۇم قىياپەتكە كىرىۋېلىپ
مېنى ئالدىماقچى بولۇۋاتامسەن؟
— ساڭا كاپالەت بېرىمەنكى، سېنى ئالداش خىيالىمغىمۇ
كەلمىگەندى.

— ئىشنىڭ ھەقىقىتى شۇكى: بەيكوزغا كېلىپ - كېتىپ
يۈرۈپ ئاتالمىش دوستۇم دەپ قاراپ كەلگەن ئۇ ئادەم بىلەن ئا-
راڭلاردا بىر مۇناسىۋەت پەيدا بولغان گەپ. بۇنى قانداقلارچە خى-
يالغا كەلتۈرمىدىم - ھە!

— ھالبۇكى، مەن رانىق بەينىڭ بەيكوزدا تۇرىدىغانلىقىنى
بىرقانچە كۈن ئاۋۋالا بىلدىم.

— ئۇنىڭ بىلەن ئاپتوبۇس سەيلىسىمۇ قىلىدىغان تېخى.
— ھەئە، پاشا باغچىگە باردۇق. بۇنى سەندىن يوشۇرمايمەن،
سېنىڭدەك مەدەنىيەتلىك بىر ئادەمنىڭ بۇنچىلىك ئاددىي مەس-
لىنى ئۇنچىۋالا چوڭايتىۋېلىشنىڭ توغرىمۇ؟ خۇدا ھەقىقى، ھەم
سېنىڭ، ھەم ئۆزۈمنىڭ نامدا نومۇس قىلىۋاتىمەن.

— ئەخلاق ئوقۇتقۇچىلىقىڭنى قوي. مېنىڭ خوتۇنۇم تۇرۇق-
لۇق بىر ئىشچى قىزلاردەك ئىش قىلىدىك، يات بىر ئەر كىشى
بىلەن بىرلىكتە سەيلە قىلغىلى چىقتىڭ. كۆرگەن - ئاڭلىغانلار
نېمە دەر؟ جىھات باغدادلىقنىڭ خوتۇنى بىر ئەر كىشى بىلەن ئۇ-
دۇلمۇئۇدۇل ئولتۇرۇپ چاي ئىچىشىۋاتىدۇ. ئۇنىڭ بىلەن بىر
ئاپتوبۇسقا چىقىپ ساياھەت قىلىۋاتىدۇ. پاراخوتتا ئۇنىڭ بىلەن
يانمۇيان ئولتۇرۇپ مۇڭدېشىۋاتىدۇ... دېمەسمۇ؟

— كۆز تەگمىسۇن، دېمەك سېنىڭ ھەر تەرەپتە كۆز -
قۇلاقلىرىڭ بار ئىكەن - دە، ھېچبىر ھەرىكىتىمنى كونترول-
سىز قويماپسەن.

— نېمە دەپ ئويلىغاندىڭ مېنى!

— ئارقامغا جاسۇسلارنى قويۇپسەن - دە.

— ئەلۋەتتە، شان - شەرىپىمنى قوغداش ئۈچۈن باشقا چارەم

يوق ئىدى.

— نېمىدېگەن سەتچىلىك بۇ ساڭا جىھات، راستتىنلا سېنىڭ نامىڭ ئۈچۈن نومۇس قىلىۋاتمەن. بۇ نېمىدېگەن چاكىنىلىق، مەندىن نېمىشقا ۋە قايسى ھەققىڭ بىلەن شۈبھىلىنىسەن؟ ئەگەر نامىڭغا بۇنچىۋالا ھۆرمەت قىلىدىغان بولساڭ، غۇرۇرۇڭ بىلەن ئۆزۈڭنى بۇنچىۋالا يوغان بىر ئەينەكتە كۆرىدىغان بولساڭ، نا - مىڭغا كىر قوندۇرماسلىق ئۈچۈن تىرىشىشىڭ كېرەك. مېنىڭ ھەققىمدە ھېچكىمنىڭ بىر نېمە دېيىش ھوقۇقى يوق. چۈنكى مەن بۇنىڭغا يوقۇق چىقىرىپ بەرمەيمەن، لېكىن ئۆزۈڭ ھەققىدە خەلقىئالەم نېمە دەيدۇ بىلەمسەن؟ «جىھات باغدادلىق» دېگەن ئى - سىمنى سەن ئەنە شۇنداق پەسلەشتۈرۈۋاتسەن.

زەررىن تۇنجى قېتىم ئۆزىنى تۇتالماي قالدى. شۇ تاپتا نېمە دەۋاتقانلىقىنى ئۆزىمۇ بىلمەيتتى. شۇڭا ئۇنىڭ بارىچە ۋارقىراپ كەتتى.

— تېخى ماڭا ئاليجانابلىقتىن، ئېسىل نەسەبتىن گەپ ئا - چىسەن. ياخشى تەربىيە كۆرگەن بىر ئىنسان بولغان بولساڭ، خوتۇنۇڭنى بۇ ئۇسۇلدا ۋەسۋەسىگە سالمايغان بولاتتىڭ: مەلۇم بولدىكى، سەن ياراتمىغان دادام، قورۇقنىڭ خوجىدارى دېيىلىپ كەمىستىلىدىغان شۇ دادام ماڭا سېنىڭكىدىن نەچچە ھەسسە يۇ - قىرى سەۋىيەدە تەربىيە بەرگەنكەن!

— ئاغزىڭنى يۇما قايسى ھوقۇقۇڭ بىلەن ماڭا بۇلارنى سۆز - لەپ ئولتۇرسەن، كىم رۇخسەت قىلدى ساڭا؟

— مېنىڭ ھېچكىمدىن رۇخسەت ئېلىش ئېھتىياجىم يوق.
— سەن ئۆتكۈزگەن خاتالىقىڭنى قۇرۇق گەپ بىلەن يېپىپ قالماقچى، مېنىڭ دىققىتىمنى باشقا تەرەپكە بۇرۇۋەتمەكچى بولۇ - ۋاتسەن. ئەپلەپ - سەپلەپ ئۆتكۈزۈۋېتىمەن دەپ خام خىيال

قىلما. بۇنىڭدىن كېيىن ئىشلار پۈتۈنلەي باشقىچە بولىدۇ. سې-
نىڭ ئەمدى بەيكوزغا قەدەم بېسىشنىڭ مەنىسى قىلىندى، ئۇقتۇڭ-
مۇ؟ يات ئەر كىشىلەر بىلەن كوچىمۇ كوچا ئايلىنىپ يۈرگەن بىر
خوتۇن مېنىڭ ئىسمىم بىلەن قوشۇپ ئاتىلىدىغان ئوغلۇمنىڭ
ئانىسى بولالمايدۇ!

— سۇئات مېنىڭمۇ ئوغلۇم، بۇنى ئۇنتۇپ قالما!
— بەلكى شۇنداقتۇ، لېكىن بۇنىڭدىن كېيىن ئۇنى كۆرەل-
مەيسەن، سەن ئۇنىڭغا ئانا بولۇشقا لايىق ئەمەسسەن.
— سەن ئالغىچ قاپسەن، جىھات، دوختۇرغا كۆرۈنۈپ باق.
— ئۇ مېنىڭ ئىشىم. ئەمما ساڭا قەتئىي تۈردە شۇنى جېك-
لەپ قويمايىكى، يەنە بىر قېتىم سۇئاتنى كۆرگۈچى بولما! بۇنىڭغا
لايىق بولمىغانلىقىڭنى ھەر جەھەتتىن ئىسپاتلىغىنىڭدىن قارى-
غاندا، بۇنىڭدىن كېيىن ئۇنىڭ ئانىسى بولالمايسەن. يەنە دەپ قو-
ياي، بەيكوزغا ئاياغ باسقۇچى بولما!... ئوغلۇمنى كۆرۈشۈڭ مۇم-
كىن ئەمەس ئەمدى!

جىھات ئېلىشىپ قالغان، تۇتقاق كېسىلى تۇتۇپ قالغان بىر
بىمارغا ئوخشاش ئېغىزلىرىدىن كۆپۈكلىرىنى چاچرىتىپ تۇرۇپ
توختىماي سۆزلەيتتى. ئاجايىپ قاملاشمىغان گەپلەر بىلەن زەر-
رىنى ئورۇنسىز ئەيىبلەيتتى، خوتۇنغا بەكمۇ قاتتىق گەپلەر ۋە
قوپال ھەرىكەتلەر بىلەن تەھدىت سېلىۋاتاتتى. زەررىن ئاياق يەپ
كېتىشىدىن، ھەتتا ئۆلتۈرۈلۈشىدىن قورقۇپ بىر بۇلۇڭغا قە-
سىلىپ تۈگۈلۈپ قالدى ۋە ئاۋازىنى چىقارماستىن ساراڭلىق بو-
رانىنىڭ ئۆتۈپ كېتىشىنى كۈتۈپ تۇراتتى، كۆزلىرى قورقۇنچ-
تىن چەكچىيىپ كەتكەندى. پۈتۈن بەدىنى غال - غال تىترەيتى-
تى، چۈنكى بىر مەست ھەرقانداق بىر ئىشنى قىلىشى مۇمكىن
ئىدى.

لېكىن، جىھات تەلۋىلىكىنى ئارتۇقچە ئۇزارتىمىدى. ئاچچىق-
نى ۋارقىراش - جارقىراش بىلەن چىقىرىۋېلىپ سىرتقا چىقىپ
كەتتى. خىزمەتكارغا ياتقىنى كۈتۈپخانىدىكى دىۋاننىڭ ئۈستىگە

ھازىرلاپ قويۇش ھەققىدە تاپىلمىدى ۋە قايتىپ كېلىپلا يېتىپ قالدى. بىر ئازدىن كېيىن ئۇنىڭ قاتتىق - قاتتىق نەپەس ئېلىش ۋاقتانلىقى ئاڭلاندى. ئۇ ئوڭلىغانىدى.

جىھاتقۇ ئۇخلاپ قالدى، ئەمما ئۆمرىدە بۇنداق بىر ۋەقەگە شاھىت بولۇپ باقمىغان ياش چوكان تاڭ ئاتقۇچە كىرىپك قاقىمدى. ئېرىنىڭ تەھدىتلىرىنى ئەتىسى ئۇنتۇپ كېتىدىغانلىقىدىكى، گەپ - سۆزلىرىدە ئىسپىرتنىڭ چوڭ رولى بارلىقىنى ئويلايتتى. زەررىن يەنىلا قورقۇۋاتاتتى. ئۇنىڭ ئەڭ نازۇك تۈپ-خۇسغا، ئانلىق ھېسسىياتىغا رەددىيە بېرىلگەنىدى. «سۇئاتنى كۆرمەسلىك، ئوغلۇمدىن مەڭگۈ ئايرىلىپ قېلىش، نېمىدېگەن دەھشەت، يارەبىم! ياق! ئۇ مۇنداق بىر ئىش قىلماس، قىلماس... بۇنداق قىلىشقا جورئەت قىلالماس، لېكىن شۇنداق قىلسىچۇ؟! ئۇنىڭدىن ھەرقانداق بىر ئىشنى كۈتۈش مۇمكىن. چۈنكى ئۇنىڭدا ۋەھشىي بىر روھ بار. ھەرقانداق ئەھۋالنى غۇرۇر ئۆلچىمى بىلەن ئۆلچەيدۇ. بۇ ئەقىللىق ئادەمنىڭ دۆت تەرىپى... كۈنلەم - چىلىكىمۇ، ماڭا بولغان سۆيگۈسىدىن ئەمەس، غۇرۇرىدىن... ئۇنىڭ فامىلىسى بىلەن ئاتىلىۋاتقانلىقىم ئۈچۈنلا ماڭا كۆڭۈل بۆلۈۋاتىدۇ، كالۋا. بەلكى كۆڭلۈمنى تېخىمۇ رەنجىتىش ئۈچۈن بۇ ئاخىرقى قارارىنى رېئاللىققا ئايلاندۇرۇشى مۇمكىن؛ ھەردائىم قىلىشقا تېگىشلىك بولمىغان بىر ئىشلارنى قىلىدىمۇ؟ تۇغقان بالامنى ئانىسىدىن باشقا ئادەمگە تاپشۇرۇپ بېرىش، ئۇنى ئانىسىدىن يىراق يەردە بېقىش، پەقەت نورمال بولمىغان بىر ئىنساننىڭ قىلىدىغان ئىشى. مانا جىھات بۇلارنى ھېچ ئىككىلەنمەستىن قىلدى، يەنە نېمىشقا تېخىمۇ ئىلگىرىلەپ باشقا ئىشلارنىمۇ قىلىمىسۇن؟ چۈنكى ئوتتۇرىغا باشقا بىر باھانىنى چىقارغان تۇرسا... راتىنى بەي ئۇنىڭ گەپلىرىنى ئاڭلىسا كىم بىلىدۇ، قانچىلىك ئاچچىقى كېلەر؟ بىچارە ئادەمنىڭ خىيالىغا ھېچبىر يامان نىيەت كەلمىگەنىدى؛ ھەرقاچان گەپ - سۆزلىرىگە بەك دىققەت قىلاتتى، كىچىككىنە بىر دارىتما سۆزلەرنىمۇ قىلىپ باقمىغانىدى.

ماڭا نىسبەتەن ھەمىشە بىر دوستىنىڭ خوتۇنغا كۆرسىتىلىدۇ. -
 خان ھۆرمەتنى كۆرسەتكەندى، بۇنىڭغا نىسبەتەن جىھات نېمە
 قىلدى؟ پۈتۈنلەي گۇمان، پۈتۈنلەي مەنىسىز بىر كۈنداشلىقنى
 كۆتۈرۈپ چىقتى. ئارقىسىدىن بىرمۇنچە تەھدىت... ئۇنىڭ مېنى
 بىرەر قېتىم باغدادقا، ئائىلىسىگە ئېلىپ بېرىشىنى بەك ئارزۇ
 قىلاتتىم، ئۇ چاغدا كۈچلۈك بىر غۇرۇرنىڭ ئاساسىنى ۋە سەۋە -
 بىنى يېقىندىن بىر كۆرۈپ، ئۇقۇپ باقماقچىدىم. راستتىنلا ئۇ
 يەردە قەدىمىي سارايلاردا ھايات كەچۈرەلمىدىغاندۇ؟ جىھاتنىڭ چوڭ
 دادىلىرىدىن بىر گېنېرالنىڭ ئىستانبۇلدىن باغدادقا ۋالىي قىل -
 لىپ ئەۋەتىلگەنلىكىنى، ئۇ يەردە مۆتىۋەر ئائىلىسىدىن كېلىپ
 چىققان بىر تۈرك قىزغا ئۆيلىنىپ يەرلىشىپ قالغانلىقىنى، ئۇ -
 نىڭدىن كېيىن بالىلىرىنىڭ، ھەتتا نەۋرىلىرىنىڭ ئۇ يەردە نۇر -
 غۇن مال - مۈلۈك ئىگىلىرى بولۇپ قالغانلىقىنى بىلەتتىم. فا -
 مىلىلىرى ئىلگىرى ئەرەبچە «باغدادى» ئىكەنتۇق، جىھاتنىڭ دا -
 دىسى بۇنى تۈركچىگە ئۆرۈپ «باغدادلىق» قىلىۋالغانىكەن. بۇلار -
 نىڭ ھەممىسى ماڭا مەلۇم. بۇنىڭدىن باشقا، جەمەتى ئىچىدە ئانا
 ياكى دادا تەرەپلىرىدە بىرمۇنچە گېنېراللارنىڭ بولغانلىقى مە -
 لۇم... لېكىن بۇلارنىڭ ھېچقايسىسى جىھاتنىڭ ئۆزىنى بۇنچىۋالا
 ئالىجاناب ھېس قىلىپ، غۇرۇرلىنىپ يۈرۈشىگە سەۋەب بولال -
 مايدۇ ۋە سەۋەب بولماسلىقى كېرەك... چۈنكى بىر ئائىلىنىڭ
 ئابروۋىلۇق بولۇشى ياخشى ۋە ئېسىل بىر ئىش... ئەمما ئىنسان
 ئۆزىنىڭ شەخسىي ئابروۋىنى تېخىمۇ مۇھىم دەپ بىلىشى كېرەك
 ئەمەسمۇ؟ جىھاتنىڭ (بۇنى ئەمدىلىكتە ئېچىنغان ھالدا ئېتىراپ
 قىلىشقا مەجبۇر بولۇۋاتىمەن) بەزى مەجەز - خۇيلىرى ئائىلىدە -
 سىنىڭ ئۇ سۆزلەپ يۈرگەن شان - شۆھرىتى بىلەن تامامەن
 زىت. ئۇ ئۆزىنى ئۆزى پەسەشتۈرۈۋاتىدۇ. بولۇپمۇ ماڭا قىلىۋات -
 قان مۇئامىلىسى ئەڭ ئىپتىدائىي ۋە ئاددىي، ھەتتا نادان، بەدەۋى
 بىر ئىنساننىڭمۇ خوتۇنغا نىسبەتەن راۋا كۆرۈلمەيدىغان پەس -
 كەشلىكتىن ئىبارەت... ئېسىل نەسەب ئۇنىڭ قەيەرىدە زادى؟

يەنە تېخى بالامنى كۆرۈشۈمنى مەنى قىلارمىش، بەيكوزدا
 رائىق بەي بىلەن ئۇچرىشىپ قېلىشمنىڭ ئالدىنى ئېلىش ئۈچۈن
 چۇنلا بۇ تەدبىرنى مەجبۇرىي قوللانماقچى! ئۇنىڭ ئەقىل - پارا -
 ستى بىلەن ئوڭ تاناسىپ بولمىغان بۇ قازارغا كۈلگۈم كېلىدۇ.
 خۇددى مەن رائىق بەي بىلەن ۋە ياكى باشقا بىر ئەر بىلەن كۆ-
 رۇشۇشنى خالىغان تەقدىرىمدە بۇنىڭ چارىسىنى قىلالمايدىغان-
 دەك، پەقەت بۇلارنىڭ ھەممىسى بىر باھاندىن ئىبارەت... بۈگۈن
 رائىق بەي... ئەتە يەنە باشقا بىرسى... ئۇنىڭ جاھىللىق، خى-
 رىس، ئاچچىق ۋە غۇرۇردىن باشقا بىر تۇيغۇسى يوق... ئوغلۇم،
 ئوغلۇم دەپ تۇرغىنى بىلەن ئۇنىمۇ ياخشى كۆرمەيدۇ، ئۇنى سۆ-
 يىدىغان بولسا ئۇنىڭدىن مۇنداق يىراق ياشاشقا چىدايلىتىمۇ؟
 ئەمەلىيەتتە ئۇنىڭ سۆيگۈ چۈشەنچىسى باشقىلاردىن تامامەن
 پەرقلىق. مېنى ياخشى كۆرمەدۇ؟... ياق، يەنى مەن چۈشەنگەن مە-
 ندىن ئېيتقاندا ياق! ياخشى كۆرمەيدۇ... ئەگەر ياخشى كۆرسە
 مېنى ئازابلىماستى، مېنى ئۆزى ئۈچۈن، ئۆزى چۈشەنگەن مەن-
 دىلا ياخشى كۆرىدۇ. ئۇنداقتا مەنچۇ؟ مەن ئۇنى ياخشى كۆرمەد-
 مەن؟ بۇ سوئالغىمۇ ياق، دەيمەن ئەمدى. چۈنكى مەنمۇ ئۇنى ئۇ
 چۈشەنگەن مەندە ياخشى كۆرمەيمەن. ئارىمىزدا بارغانسېرى كې-
 ئىيىپ كېتىۋاتقان بىر ھاڭ بار. ھەقىقەت شۇكى، مەن چارچاپ
 قالدىم، زېرىكىپ كەتتىم. ئۇزۇندىن بېرى ياخشى كۆڭلۈم بىلەن
 بۇ تۇرمۇشنى داۋاملاشتۇرۇشقا ئۇرۇندۇم. ئارىمىزغا بىر سوغۇق-
 چىلىق چۈشۈپ قالماسلىقىغا كۆپ تىرىشتىم. مانا شۇ تاپتا زەر-
 رىچە بىر ئازاب ھېس قىلمايۋاتمەن. ھالبۇكى، ئۇ بولسا ئەكسە-
 چە ئارىمىزدا يوپۇق پەيدا قىلىش ئۈچۈن قولىدىن كەلگەننى قى-
 لىشتىن باش تارتىمىدى ۋە تېخىچە باش تارتمايۋاتىدۇ. ئائىلىۋى
 ھاياتىمىزنى نورمال بىر شەكىلدە، بەخت - سائادەت ئىچىدە ئۆت-
 كۈزۈشكە ھەمكارلىشىشنىڭ ئورنىغا دەل ئۇنىڭ ئەكسىنى قى-
 لىپ، ئىككىمىزنى بەختسىز قىلىشقا ئۇرۇنۇۋاتىدۇ. شۇنداق، ئۇ-
 نىڭمۇ بەختلىك بولمىغانلىقى ئېنىق... ئائىلە ھاياتى دېگىنىمىز

مۇشۇمۇ؟ بەي ئەپەندىگە ھەر ئاشام كۈلۈبلاردا... قىمار، ھاراق -
 شاراب، ھەتتا ئاياللارمۇ باردۇ، كىم بىلىدۇ؟
 ئاجايىپ ئىشقۇ بۇ، بىرقانچە ئاينىڭ ئالدىدا جىھاتنىڭ ھايى -
 تىدا باشقا بىر ئايالنىڭ بارلىقىنى تەسەۋۋۇر قىلىش مېنى ئەد -
 دىشىگە ۋە ئازابقا سالاتتى. ھالبۇكى، ھازىر بۇنىڭغا پەرۋامۇ
 قىلمايۋاتىمەن، ھېچنېمىنى كۆڭلۈمگە ئېلىپ كەتمەيۋاتىمەن.
 بۇنىڭ سەۋەبچىسىمۇ يەنىلا شۇ جىھات. ئۇنىڭ ئاجايىپ - غارايىپ
 ئوي - پىكىرلىرى، مۇستەبىت ۋە بۇيرۇقۋازلىقى مەندە ئەنە
 شۇنداق ئەكس تەسىر پەيدا قىلدى. ئۇنى كۈنلەشنىڭ ئورنىغا
 كۆرمەسكە سالدىم. نېمە ئىش قىلسا قىلىۋەرسۇن ئەمدى! ئۇنى
 قولۇمدىن چىقارماسلىق ئۈچۈن قىلچە تەدبىر قوللانمايمەن. بۇ -
 گۈن مېنىڭ ھاياتىمدىكى ئەڭ مۇھىم ئورۇن ئوغلۇمنىڭدۇر...
 جېنىم سۇئاتىم، جىگىرىم، قوزام! ئوماققىنە قوللىرىنى مەڭز -
 لىرىمگە تەگكۈزۈپ تۇرۇپ: «ئانا، دېگىنىدە كۆزلىرى قانداق چاق -
 ناپ كېتەتتى - ھە! ئۇنى ئەمدى ماڭا كۆرسەتمەسمىش! ساڭا
 ھەيران قالدۇم جىھات. مېنى بالامدىن ئايرىۋېتىدىغان ئادەم تېخى
 دۇنياغا كەلمىدى! لېكىن ئۇنى بىر يەرلەرگە ئېلىپ قاچىسىچۇ؟»
 بۇ ئاخىرقى خىيالى شۇنچىلىك ئۇشتۇمتۇت ۋە تەسىرلىك بول -
 دىكى، ياش چوكان ئورنىدىن چاچراپ تۇرۇپ كەتتى. ھۇجرىسىد -
 نىڭ ئوتتۇرىسىغا كېلىپ تۇرۇپ قالدى. چېكە قان تومۇرلىرى
 كۆپۈشۈپ، مېڭىسىنىڭ ئىچىدە ئاجايىپ دەھشەت بىلەن لوقۇلداپ
 كەتتى، بىر پەس نېمە قىلىشنى بىلمەي تېڭىرقاپ تۇرۇپلا قال -
 دى، ئاندىن ئورۇندۇقتا ئولتۇردى، پېشانىسىگە، بويۇنلىرىغا كو -
 لونىيا سۈرۈپ باقتى. چىرايى تاتىرىپ كەتكەندى، غەزەپتىن پۈ -
 تۇن بەدىنى دىر - دىر تىترەيتتى.

ئۇ خېلى ئۇزاققىچە جەينىكىنى ئۈستەلگە تىرىگەن ھالدا
 خىيالغا چۆكۈپ ئولتۇرۇپ كەتتى. يادىغا ھەر تۈرلۈك پىلانلار،
 بىر - بىرىگە قارىمۇقارشى قارارلار كەلمەكتە ئىدى. كۈن چىق -
 قاندىن كېيىن ئەڭ ئاخىرقى قارارغا ئاران كېلەلەيدى. قەتئىي

جىھات كۆزلىرىنى ئېچىپلا قاراڭغۇلۇق ئىچىدە ئۆي ئىچىدە -
 دىكى نەرسە - كېرەكلەرنى غۇۋا كۆردى. رەت - رەت تىزىپ قو -
 يۇلغان كىتابلىرىغا كۆزى چۈشتى ۋە شۇ چاغدىكى دەسلەپكى
 چۈشەنچىسى مۇنداق بولدى:

— بۇ كېچە كۈتۈپخانىدا يېتىپ قاپتىمەن - دە، نېمىشقا ھە؟
 ئۇنىڭدىن ئاستا - ئاستا ئېسىگە كەلدى: «يەنە جىقراق ئىد -
 چىۋىتىپتىمەن. ھالىم نېمىدېگەن ئوسال! پۈتۈن خاتالىق شەۋ -
 كىدە... ئاغزىمۇ ئاجايىپ ئاچچىق بولۇپ كېتىپتۇ... بېشىم بەك
 ئاغرىپ كېتىۋاتىدۇ... يەنە زەررىن بىلەن سوقۇشۇپ قالدىم. بى -
 چارىنى خاپا قىلىپ قويدۇم... پەقەتلا ياخشى كۆرمەيمەن بۇ جەڭ -
 گى - جېدەللەرنى. كىم بىلىدۇ، نېمىلەرنى دېگەندىمەن، چۈنكى
 بەيكوزدىن كېلىپ، ئۇنىڭ راتنى بىلەن بىللە كوچىلارغا چىققان -
 لىقىنى ئېيتىش بىلەنلا ھوشۇمنى يوقاتقاندىم. كۈنداشلىق...
 مەستلىك... يەنە ئۇ بىچارە قىزنىڭ كۆڭلىنى رەنجىتىم.»
 جىھات دېرىزىدىن سىرتقا قاراپ بىر - ئىككى مىنۇت ھېچ -
 نېمە ئويلىماستىن تۇرۇپلا قالدى، ئارقىدىنلا يەنە ئويلىنىشقا
 باشلىدى:

— زەررىن تۈنۈگۈن بەك خاپا ئىدى، بۇرۇنلاردا مۇنداق
 تالاش - تارتىش قىلساق گەپنى ئۇزارتمايتتى، ئۇنىنى ئىچىگە
 يۇتاتتى. بۇ قېتىم ئۇنى ئىسيانكار ھالدا كۆردۈم. بۇ كۈچ -
 قۇدرەتنى قەدىر - قىممىتىدىن ئالدىمىكىن؟ ئەمما بۇ ياخشى
 ئەھۋال ئەمەس... ياكى راتنى بىلەن ئىككىسىنىڭ ئوتتۇرىسىدا
 بىر ئىش بارمىدۇ؟ بۇ پەقەت مېنىڭلا كۈنداشلىقىمىدىن ئويدۇرۇپ
 چىقارغان بىر ۋەھىمە ئەمەسمىدى؟»

جىھات ھاياجان بىلەن سەل ئۆرە بولۇپ، كارىۋىتىشنىڭ بىر-
 شىغا يۆلەندى، كالىسى ناھايىتى سەگەك ئىدى: «ئۇنداق ئەمەس-
 تۇ؟!... شۇنداق بىر ئىش ئەسلا بولماس، رائىف ئۇنداق قىلمايدۇ،
 شۇنچە يىللىق دوستۇمغۇ ئۇ. زەررىنىمۇ ئۇ كۈننى ماڭا كۆرسەت-
 مەس. نىھايەت، رائىف مىڭبىر قىيىنچىلىقلار بىلەن بۈگۈنكى
 كۈنگە ئېرىشكەن بىر ئىنژېنېرغۇ... ماڭا كەلسەك، خوتۇنغا خا-
 لىغىنىنى قىلىپ بېرىش ئىمكانى بولغان بىر ئادەممەن، بىر را-
 ئىف پاكەرنى جىھات باغدادلىققا تېگىشۋېتىش ئۈچۈن زەررىنى
 چوقۇم ساراڭ بولۇشى كېرەك! ئەمما... ناۋادا زەررىنى ئېلىشىپ
 قالغان بولسىچۇ؟ ناۋادا زەررىنى ئۇنى ياخشى كۆرۈپ قالغان بول-
 سىچۇ؟ مۇنداق بىر ئېھتىمالنىڭ ھازىردىن باشلاپ ئالدىنى ئې-
 لىش كېرەك. تۈنۈگۈن ئاخشام ئۇنىڭ بەيكوزغا بېرىشىنى مەنىسى
 قىلغانىدىم. بۇ چەكلىمىنى ئىشقا ئاشۇرالمىيمىز. چۈنكى ئۇنى
 ئوغلىنى كۆرۈشتىن چەكلىيەلمەيمەن، ئىشقىلىپ ئۇ يەرگە ھامان
 بارىدۇ، بەلكى يولۇچى پاراخوتىدا ئۇچرىشىپ رائىف بىلەن پاراڭ-
 لىشسۇن. قانداق قىلسام بولار؟ ھە تاپتىم، سۇئاتنى باشقا تەرەپكە
 يۆتكىۋېتىش كېرەك، نەگە؟ ھەرھالدا يېقىن بولماسلىقى كېرەك.
 بۇ بۇرۇندىلا قويۇپ كېلىۋاتقان پىرىنسىپلىرىمغا زىت بولۇپ
 قالىدۇ. نە ئەتىگەندىن ئاخشامغىچە بالىنىڭ ۋاراڭ - چۈرۈڭىغا
 چىداپ تۇرالايتتىم، نە زەررىنىڭ سۇئاتقىلا كۆڭۈل بۆلۈپ، ئۇ-
 نىڭ بىلەن مەشغۇل بولۇشلىرىغا...

ئۇنداقتا قانداق قىلىشىم كېرەك؟ ئۇنى... مەسىلەن... ئە-
 رەنكۆيگە، ياق... يېشىلكۆيگە... ياق... بۈيۈك ئاداغا، ياق... چام-
 لىجاغا...

شۇنداق، چاملىجاغا ئاپىرىۋېتىشىم كېرەك. ئىززەت ئۇ يەردە
 تۇرۇۋاتىدۇ. ماڭا دەرھال بىر داچا تېپىپ ئىجارىگە ئېلىپ بېرە-
 لەيدۇ. بۈگۈن ئۇنىڭ بىلەن كۆرۈشۈشۈم كېرەك. بۇنىڭ ئۈچۈن
 ھەممىدىن ئاۋۋال زەررىنىڭ كۆڭلىنى ئېلىش لازىم. بۇنداق
 چاغدا ئۇ تېخى ئۇخلاۋاتقاندۇ. ئاستا ياتىقىغا كىرىپ يېنىدا ياتىدۇ.

مەن، كۆزلىرىمنى ئېچىشى بىلەنلا ئۆزىنى قۇچاقلىرىم ئارىسىدا كۆرىدۇ. بىر ئاز ناز قىلىپ، نېزىقاپ، بىرقانچە كەلىمە قاتتىق سۆزلەرنى قىلىۋېلىپ ئاندىن ئۆزىنى قويۇۋېتىدۇ. شۇنىڭ بىلەن يارىشىپ قالغىمىز...»

جىھات شۇنداق قارارغا كېلىپ، دەرھال ئورنىدىن تۇردى. بىردىنلا زەررىنگە يېقىنلىشىش، ئۇنىڭ گۈزەل بەدەنلىرىنى قۇ- چاقلاش، ئۇنى قانغۇچە سۆيۈۋېلىش ئىستىكى بىلەن قانلىرى قاينىماقتا ئىدى. ئاۋاز چىقارماسلىققا تىرىشىپ ئاشخانا ئىشىد- كىنى ئېچىپ دەھلىزگە چىقتى. خىزمەتكار تاماقخانىنى تازىلاش بىلەن مەشغۇل ئىدى. خوجايىنىنىڭ ئورنىدىن تۇرغانلىقىنى كۆ- رۈپ يۈگۈرۈپ كەلدى، جىھاتقا زەررىنىڭ ئىشىكى ئوچۇق تۇر- غان ھۇجرىسىنىڭ ئالدىدا يېتىشتى.

— خانىم قەيەردە؟

— كەتتى ئەپەندىم.

— قەيەرگە؟

— بىلىمىدىم، قولىدا بىر سومكا بىلەن چىقىپ كەتتى.

— ئېلىشىپ قالدىڭمۇ سەن؟ نېمە دەۋاتسەن؟ قاچان كەتتى.

— خېلى بولۇپ قالدى.

— قەيەرگە بارىدىغانلىقىنى دېمىدىمۇ؟...

جىھاتنىڭ ئاۋازى ئاچچىقتىن بوغۇلۇپ قالغاندەك چىقاتتى، خىزمەتكار قورققان ھالدا تىترەپ تۇرۇپ ئۇنىڭغا قارىدى.

— ھېلىقى شۇ... ماڭا بىرنېمە دېمىدى ئەپەندىم.

— نېمىشقا ماڭا خەۋەر قىلىمىدىڭ؟

— بىلمەپتىمەن... شۇ... سىزگە بىر پارچە خەت قالدۇر-

غانىدى.

— بۇنى بالدۇرراق دېسەڭ بولمامتى، ۋاي خوتۇن! خەت نەدە؟

جىھات خىزمەتكار ئۇزاتقان كونۇپىرتنى يۇلۇپلا ئېلىپ، تېزلا

ھۇجرىسىغا كىردى. بۇ يەر ھەر قاچانقىدەك تەرتىپلىك ئەمەس،

ئۇششاق - چۈششەك نەرسە - كېرەكلەر ئۇ يەر - بۇ يەرگە چې-

چىلىپ كەتكەندى. جىھات خوتۇنىنىڭ ياتقىدا ئۇنىڭ ئاچ-چىقلانغان ھالدا بىر كېچىنى ئۆتكۈزگەنلىكىنى ئىسپاتلايدىغان بىر قالايمىقانچىلىقنى كۆردى. ياستۇقلار ئۈستىلەپ قويۇلمىغان، چارشاپلار پۇرلىشىپ كەتكەندى.

ياش يىگىت قولىدىكى كونۇپىرت بىلەن بىر دىۋانغا چۆكتى، ھۇجرىدا ئىشكىنىڭ ئوچۇق بولۇشىغا قارىماي زەررىنىڭ پۇرىقى گۈپۈلدەپ ئۇرۇلۇپ تۇراتتى. بۇ پۇراق ئۇنىڭ بېشىنى ئايلاندۇرۇۋەتكەندى.

«قەيەرگە ۋە نېمە ئۈچۈن كەتتى؟» بۇ سوئالنىڭ ئاچقۇچى قولىدا تۇرۇپمۇ نېمىشقىدۇر ئىككىلىنىپ قالدى. كونۇپىرتنى يىرتماستىن ئۇنى بارماقلىرى بىلەن ئۇرۇپ - چۆرۈپتتى. نىھا-يەت، بىردەملىك جاسارەت بىلەن كونۇپىرتنى يىرتىپ زەررىنىڭ خېتىنى ئوقۇدى. ھەربىر قۇرلىرىنى ئوقۇۋاتقىنىدا كۆزلىرى تېخىمۇ چەكچىيىپ، يۈرىكى تېخىمۇ تېز سوقاتتى.

«بۇنىڭدىن كېيىن نە مېنى، نە سۇئاننى كۆرەلمەيسەن!» بۇ نېمە دېگىنىدۇ، جىھاتنىڭ كاللىسىدا ئارقا - ئارقىدىن چاقماق چېقىلدى.

«سۇئاننى مېنىڭدىن ئېلىپ قاچماقچى... ئۆزۈم كەتمەكچى، شۇنداقمۇ؟ ئۈنۈم، ئوغلۇمنىمۇ تەڭ يوقىتىپ قويامدىمەن؟ شۇنداق بولۇشى مۇمكىنمۇ؟» غەزەپ ئارىلاش ئاچچىق بىر كۈلكە ئا-ۋازى كۆتۈرۈلدى. بۇنىڭ بىلەن تەڭ جىھاتنىڭ خىزمەتكارغا بۇي-رۇق بەرگەن بىر ئاۋازى ئاڭلاندى:

— دەرھال چوڭ ماشىنا تەييار قىلسۇن، شوپۇر نەدە؟ سەنمۇ مېنىڭ كىچىك ساياھەت سومكامغا ئۆتكەن كۈندىكىدەك نەرسە - كېرەكلىرىمنى سېلىپ قوي. دەرھال يولغا چىقىمەن.

ئون مىنۇتتىن كېيىن ماشىنا ماسلا تەرەپكە قاراپ تېز سۈر-ئەت بىلەن تەلۋىلەرچە ئۇچۇشقا باشلىدى. جىھات يېڭىكۆيگە كەلگەن ھامان دەرھال ماشىنىدىن چۈشۈپ، ئەتىگەنلىك تەييارلى-قىنى قىلىۋاتقان بىر قېيىنچىنىڭ يېنىغا كەلدى.

— يېنىڭغا يەنە ئىككى كىشى ئېلىۋالغىن، مېنى تېزدىن بەيكوزغا يەتكۈزۈپ قوي. ساڭا ئەللىك لىرا بېرىمەن.

— بۇيرۇقىڭىزغا ھازىرمەن، ئەپەندىم.
ئالتە پالاق قېيىقنى خۇددى بىر قۇش كەبى ئۇچۇرۇشقا باشلىدى. بۇنداق قاق سەھەردە دېڭىزنىڭ ئۈستى ئاجايىپ ئازادە ئىدى. ئۇلار ھېچقانداق توسالغۇسىزلا قارشى تەرەپكە ئۆتۈشتى. جىھات تېخىچىلا ئۇيقۇدا ياتقان بۇ يېزىنىڭ كوچىلىرىدا يۈگۈرۈپ دېگۈدەك ئۆيگە كەلدى. دەرۋازىنى ئاچقان ئېمىكئاننىسى ئەجەبلىدىنىپ ۋارقىراپ كەتتى:

— بۇ قاق سەھەردە نېمىشقا كەلدىڭىز؟ بىر ئىش بولدىمۇ نېمە؟ زادى نېمە ئىش بولدى؟

— سۇئات نەدە؟ ئوغلۇم بۇ يەردىمۇ؟

— ئەلۋەتتە بۇ يەردە، نەدە بولماقچىدى؟ يۇقىرىدا ئۇخلاۋاتىدۇ.

جىھات ھويلىدىكى ئورۇندۇقلارنىڭ بىرسىگە ئولتۇردى. پىپى-شانسىدىكى تەرنى سۈرتتى ۋە ئويلاشقا باشلىدى.

«سۇئات بۇ يەردە بولغاندىكىن، ئەمدى ۋەزىيەتنى ئېغىر-يېسىقلىق بىلەن مۇھاكىمە قىلىشقا پۇرسەت بار. ئەھۋال مۇنداق بولۇشى مۇمكىن، زەررىن ماڭا ئاچچىقلاپ ئۆيدىن قاچتى، ئوغ-لۇم توغرىسىدا تولۇق ھوقۇقلۇق ئىكەنلىكىنى ئەرز-شەكايەت قىلىدۇ. مېنىڭ ئوغلۇمنى، سۇئات باغدادلىقنى... ئۇنى ئېلىپ كەتمەكچى، قەيەرگە؟ كىمنىڭكىگە؟ بالىنىڭ ئاقىۋىتى نېمە بولىدۇ؟ ئۆگەي دادىلىق بولۇپ كېتەرمۇ؟ ساراڭ خوتۇن مۇنداق بىر ئىشقا يول قويمايدىغانلىقىمنى نېمىشقا چۈشەنمىدى؟ ياكى بولمىسا مېنى قورقۇتماقچىمىدۇ؟ «مەن كەتتىم» دېدى. بەيكوزغا كېلىدىغانلىقىنى يازمىدى، ئەمما سۇئات بىلەن نەدە كۆرۈشەلىشى مۇمكىن، ئۇنداقتا تۇنجى قېتىملىق يولۇچى پاراخوتى بىلەن بۇ يەرگە كېلىدۇ... بەلكى تېلېگرامما ياكى تېلېفون بىلەن راتىڧىقد-مۇ خەۋەر قىلغاندۇ...»

بۇ ئاخىرقى ئوي مېڭىسىدە يەنە بىر چاقماق چاقتۇردى.
 — ئېمىكئانا، تۇنجى قېتىملىق يولۇچى پاراخوتى سائەت
 قانچىدە بۇ يەرگە كېلىدۇ؟
 — مەنۇت، سېكۇنتىنى بىلمەيمەن، ئوغلۇم، ئەمما توققۇزغا
 يېقىن ياكى توققۇزدىن بىر قانچە مەنۇت ئۆتكەندە...
 — شۇنداقمۇ؟ — جىھات سائىتىگە قارىدى. تېخى سەككىز
 يېرىمىمۇ بولمىغانىدى.
 — تېخى ۋاقتىمىز بار. سەن تېزرەك بالىنىڭ كىيىمىنى
 كىيىدۈرگىن. مەن ھازىر بىر ماشىنا ئېلىپ كېلىمەن.
 — نېمە بولدى؟ خانىمغا بىر ئىش بولدىمۇ — يا؟ ئەندىشىدىن
 ساراڭ بولاي دەپ قالدىم.
 — جىق گەپ قىلما، دېگىنىمنى قىل، — جىھات ئىشىكتىن
 چىقىۋاتقىنىدا شۇنداق دېدى.
 پاراڭ ئاۋازىدىن ئويغىنىپ كەتكەن مۇنەۋۋەر ئانىسىغا
 قارىدى، ئىككىسى بىر — بىرىنىڭ كۆزىگە قارىشىپلا قالدى.
 مۇنەۋۋەر:
 — بۇ ئادەم ئالچىپ قاپتۇ، — دېۋىدى، ئەسما قورقۇپ كې-
 تىپ قولى بىلەن ئۇنىڭ ئاغزىنى تۇتۇۋالدى.
 — ئۇنۇڭنى چىقارما، قىزىم. تامنىڭمۇ قولىقى بار، تېز كې-
 لىپ ماڭا ياردەملەش. بالىنىڭ كىيىمىنى كىيىدۈرەيلى، بولمىسا
 بېشىمىزغا بالا ياغىدۇ.
 دەرۋەقە، بەش مەنۇتتىن كېيىن تۆۋەندىن جىھاتنىڭ ئاۋازى
 ئاڭلاندى:
 — ئېمىكئانا تەييار بولىدۇڭمۇ؟
 — مانا، پاشايىم... ھازىرلا، ئەپەندىم.
 — تېزرەك بول!
 ئېمىكئانا قۇچقىدىكى بالىنىڭ چىرايىغىمۇ قارىماستىن
 مۇنەۋۋەرگە دېدى:
 — سەن سۇئات بەينى ئال، ئاناڭمۇ كىيىنىۋالسۇن.

— مەنمۇ بىللە بارامدىمەن؟ نەگە؟

— بۇنى كېيىن بىلىۋالارسەن، ھازىر ۋاقتىمىز يوق.

جىھات زەررىنىڭ تۇنجى قېتىملىق يولۇچى پاراخوت بىلەن كېلىپ قېلىشىنى پەرەز قىلغانلىقى ئۈچۈن، ئۇنىڭ بىلەن بۇ يەردە ئۇچرىشىپ قېلىشىنى خالىمايتتى.

«بالىنى ئىشەنچلىك بىر يەرگە ئاپىرىپ قويۇپ، ئۇنى قولۇمدا بىر كوزىر قىلىپ تۇتمەن - دە، ئاندىن سېنىڭ بىلەن كۆرۈشۈۋالغىمىز زەررىن خانىم. مەن بىلەن قارشىلىشىشنىڭ ئاقىدىن ئۆتۈشۈڭ قانداق بولىدىغانلىقىنى ساڭا كۆرسىتىپ قويىمەن. پەقەت شۇنى بىلگىنىكى، سېنى راتىققا تاشلاپ بەرمەيمەن. سەن مېنىڭكى... مېنىڭ گۆشۈمدە، مېنىڭ قېنىمدا سەن... سېنى ھېچكىمگە بەرمەيمەن. بۇ ئاخشام سېنىڭ بىلەن ئوبدان ھېسابلىشىمىز. لېكىن ھازىر سۇئاتنى دەرھال بۇ يەردىن ئېلىپ كېتىشىم كېرەك. باشقىلارنىڭ ئالدىدا تېگىشلىك بولمىغان تالاش - تارتىش ۋە جېدەل - ماجىرا قىلىشىشنىڭ زۆرۈرىيىتى يوق. بەلكى ئۇنىڭ ئالدىدا بەرداشلىق بېرەلمەسمەن، مەغلۇپ بولارمەن.»

جىھات زەررىنىڭ خېتىدىكى تەھدىتنى ئىشقا ئاشۇرىدىغانلىقىنى مۆلچەرلىيەلمەيتتى. ئۇنىڭ بىلەن يەنە ئاخشاملىققا كۆرۈشىدىغانلىقىنى ئويلايتتى، ئىشەنچ بىلەن:

— تېزىرەك بولساڭلارچۇ؟ نېمانداق مىس - مىس سەلەر... — دەپ ۋارقىرىدى.

— كەلدىم پاشايىم، بالىنى ماڭا بەرگىن مۇنەۋۋەر، سومكىغا ھەممە نېمىنى سالىدىڭمۇ؟

— ھەئە ئانا. ھەممە نېمىنى سالىدىم. ئەلىمۇ نەرسە - كېرەكلەرنى ماشىنىغا ئورۇنلاشتۇرۇپ بولدى.

— سەن ئۆيىنى يىغىشتۇر. بىر يەرگە چىقىپ كەتمە، قىزىم. قاچان كېلىسىلەر ئانا؟ قەيەرگە كېتىۋاتىسىلەر؟

بۇ سوئالغا جىھات قوپال بىر ئاۋاز بىلەن جاۋاب بەردى:

— بۇ سېنىڭ ئىشىڭ ئەمەس. سەن ئەدەپ بىلەن ئۆيدە ئول.

تۇر، بۇ يەردە بۇيرۇقلىرىمنى كۈت.

قىز غەزەپتىن ئوت چېچىپ تۇرغان كۆزلىرىنى كۆرسەتمەسلىك ئۈچۈن ئالدىغا قارىۋالدى.

— دېگەنلىرىمنى چۈشەندىڭمۇ مۇنەۋۋەر؟
 — ھەئە ئەپەندىم.

— مەن سىلەرگە زۆرۈر بولغان خەۋەرلەرنى يەتكۈزۈپ تۇرىمەن.

ئانا ۋە قىز ئەندىشە ۋە قورقۇنچ ئىچىدە ئاخىرقى قېتىم بىر - بىرىگە قارىشىۋالدى. ئىككىلىسىمۇ بىرنەپمە دېيەلمەيۋاتاتتى.

— قېنى ماڭايلى، ئالدىمغا چۈش ئېمىكئانا.

كەسما قۇچىقىدا بالا بىلەن ئالدىدا، جىھات ئارقىدا مېڭىشىپ تى. ئىشىك ئالدىدىكى ماشىنىغا چىقىۋاتقىنىدا جىھات بىردىنلا ئارقىسىغا ياندى. تويۇقسىز بىر قارار بىلەن يانچۇقىدىن قەغەز ۋە قەلەم چىقاردى. بىرنەپمە يازدى ۋە ئۇ يەردە ئۆرە تۇرۇپ ساقلاپ تۇرغان مۇنەۋۋەردىن بىر كۈنۋېرت تەلەپ قىلدى. قەغەزنى كۈنۋېرتقا سالدى، قايتىدىن قىزغا ئۇزاتتى:

— خانىم كەلسە بۇنى بېرىپ قوي.

موتورنىڭ گۈر كىرىشى، ماشىنا سىگنالى... ماشىنىنىڭ ئار - قىسىدىن قاراپ قالغان مۇنەۋۋەرنىڭ كۆزلىرىدىكى ئالاقزادىلىك ۋە ئەندىشە... ئۇنىڭدىن كېيىن جىمجىتلىق...

ماشىنا ئەڭ تېز سۈرئەت بىلەن چاملىغا يولىغا قاراپ ئىل - گىرىلەۋاتقىنىدا جىھات يېنىك بىر نەپەس ئالدى.

— ئەمدى يەنە بىر ئەھۋالغا ھاكىم بولىدىغان بولىدۇم، — دەپ ئويلاشقا باشلىدى جىھات، — زەررىن خېتىدە ماڭا قىلغان تەھدىتنى پەقەت سۇئاتنى مەندىن ئېلىپ قېچىش بىلەنلا ئىشقا ئاشۇرالايتتى. ئەمدى بۇنداق قىلالمايدۇ. شۇنداق، قايتىپ كې - لىشكە مەجبۇر بولىدۇ، چوقۇم كېلىدۇ. ئوغلىنى مەندىن تەلەپ قىلىدۇ، ئۇ چاغدا ئۇنىڭ بىلەن ئاخىرقى قېتىم قەتئىي تۈردە

پاراڭلىشىمەن. گەرچە بۇ بىچارە قىز ھەقىقەت بولسىمۇ، كېيىنكى چاغلاردا ئۇنى بەك تاشلىۋەتتىم، ئۆز كۈچ - قۇدرىتىمگە، ئۇنىڭ سۆيگۈسىگە ئارتۇقچە ئىشەندىم. ئەسلىي مۇنداق قىلماسلىقىم كېرەك ئىدى. مەندىن ئۆتۈپ كەتتى... رايىڭغا ئوخشاش خوتۇن ئوۋچىلىرىغا پۇرسەت چىقىرىپ بەرگەن بولدۇم، بۇنىڭدىن كېيىن ئەقىلىمنى بېشىمغا ئالمىمەن. زەررىندەك گۈزەل بىر خوتۇن ئۆيىنىڭ بىر بۇلۇڭىغا تاشلاپ قويۇلسا بولمايدۇ. ئەلۋەتتە، مېنىڭمۇ خاتا قىلغان تەرەپلىرىم بار، بۇنى ئۇنىڭغا دېيىشىم كېرەك. دېسەم سۆيگۈمنىڭ غۇرۇرۇمدىن ئۈستۈن ئىكەنلىكىگە ئىشىنىدۇ. يەنە يېنىمغا قايتىپ كېلىدۇ...

راست، شۇنداق قىلىمەن، بۇ ئاخشام زەررىن بىلەن بىللە بولمىز، ئاندىن ئۇنىڭ قولىدىن تۇتۇپ چوقۇم چاملىغاغا ئېلىپ بارىمەن.

چاملىغاغا كېتىش خىيالىم ياخشى بولدى، مۇھىمى دەرھال بىر ئۆي تېپىش كېرەك. پەقەت بولمىسا ئىززەتنىڭ بېغىدىكى كىچىك ساراينغا ئورۇنلىشىمىز، ئۇ يەر قانداقلا بولمىسۇن بوش... ھەتتا باشقا يەر ئىزدەيمسەكمۇ بولىدۇ. بەيكوزدىكى ئۆي - نىڭ سايمانلىرىدىن بىر قىسمىنى ئۇ يەرگە توشۇتاي. مۇنەۋەرمۇ ئۇ يەرگە بارار، ھازىرچە مۇشۇنداق قىلىپ تۇرارمىز، كېيىنكى - سىگە خۇدا ئۆزى بار.»

جىھاتنىڭ ئەقلى توختىماي ئىشلەۋاتاتتى. شۇنداقتمۇ پۈتۈن كۈل ئوي - خىياللىرىنىڭ ئۈستىدە بىر ئەندىشە بار ئىدى: «زەررىن! ئەجەب! ئۇ دەقىقىلەردە بەيكوزدىمىدۇ؟ بالىسىنىڭ قۇرۇق بۇشۇكى ئالدىدا نېمە بولۇپ كەتكەندۇ؟ ياكى بەيكوزغا كەتمىگەنمىدى؟ ئۇ ھالدا؟... ئۇ چاغدا؟...»

مۇنەۋۋەر بىر - ئىككى مەنۇت ئەندىشە، ھاڭ - تاغلىق ۋە ئەجەبلىنىش ئىلكىدە ماشىنىنىڭ ئارقىسىدىن قاراپ قالغانىدى. نېمىلەرنى ئويلايدىغانلىقىنى، نېمىلەرنى قىلىدىغانلىقىنى بىلمەيتتى. ئۇ بولۇۋاتقان ئىشلاردىن ھېچنېمىنى چۈشەنمەيۋاتاتتى. بەي ئەپەندى نېمە ئۈچۈن ئەتىگەندىلا كېلىپ، بالىسىنى نامەلۇم بىر يەرگە ئېلىپ كېتىدۇ؟ تۇنجى قېتىملىق يولۇچى پاراخوتى بەيكوزغا كەلمەي تۇرۇپلا ئالدىراش - تېنەش قېچىشنىڭ سەۋەبى نېمە؟ خانىم ئەپەندى تېخى تۈنۈگۈنلا خۇشال - خورام ۋە ساق - سالامەت بۇ يەردىن كەتكەن تۇرسا، بىر كېچىدىلا قانداقلارچە پەۋ - قۇلئاددە بىر ئىش يۈز بەرگەندۇ؟!

ئۇ قانچىلىك ئويلىسىمۇ بۇ تېپىشماقنى تاپالمايدىغانلىقىنى ھېس قىلىپ، ئەھۋالنى چۈشىنىپ بولغۇچە بۇ ھاياجان ۋە ئەندىشىلىرىنى بېسىۋېلىشقا تىرىشىپ، ئۆيگە كىرىپ ئۆي ئىشلىرى بىلەن مەشغۇل بولۇشقا باشلىدى. ئاخشامغىچە، ھەتتا بىر قانچە سائەت ئىچىدە يەنە نېمە ئىشلار بولىدىغانلىقىنى بىلمەيدىغانلىقى ئۈچۈن، ئۆيلەرنى سىيىپ - سۈپۈرۈپ ۋە ھەرنېمىنى ئۆز جا - يىغا قويۇپ رەتلىك يىغىشتۇرۇش لازىملىقىنى چۈشەندى. شۇنىڭ بىلەن ھەممىدىن ئاۋۋال سۇئاتنىڭ ھۇجرىسىنى تازىلاشقا تۇتۇش قىلدى. بۇ ھۇجرىنىڭ غېرىبىسىنى قالغانلىقىنى كۆرۈپ يۈرىكى پىزىلداپ ئېچىشىپ كەتتى. كارىۋات قويقۇرۇق، نەرسە - كېرەك - لەر قالمايىقان بولۇپ، گويا بىر ئاز ئاۋۋال بۇ يەردىن بىر جىنازا چىقىرىلغاندەك تۇيغۇغا كېلىپ قالدى.

ئۇ ئانىسى، بولۇپمۇ كىچىك سۇئات ئۆيىدىن چىقىشىغىلا بىر خىل قايغۇغا چۈمۈلگەندى. ھالبۇكى، تېخى تۈنۈگۈنلا بۇ يەرلەر

شاد - خۇراملىق ۋە خۇش كەيپىيات بىلەن تولغانىدى، تېخى ئىككى كۈن ئاۋۋال خانىم بار چاغدا بۇ يەردە باشقىچە بىر ھايات جازىبەسى جۇشقۇنلاپ تۇراتتى. بۇلارنى ئويلاۋېتىپ مۇنەۋۋەر ئىختىيارسىز:

— بىچارە خانىم، — دەۋەتتى. بۇ ئىشنىڭ سەۋەبىنى بىلمەي تۇرۇپلا ئۇنىڭ زەررىنىگە ئىچى ئاغرىپ قالدى. ئۇ ھەركىمگە ئۇ - زىنى چوڭ كۆرسىتىدىغان ھاكىممۇتلەق ۋە مەغرۇر جىھاتنى ئەسلىدىلا ياخشى كۆرمەيتتى...

بىردىنلا دەرۋازىنىڭ ئاستا قېقىلغانلىقىنى ئاڭلاپ، دېرىزدىن بېشىنى چىقىرىپ تۆۋەنگە قاراپ باقتى. كەلگەن كىشى زەر - رىن ئىدى.

بېشىنى كۆتۈرۈپ مۇنەۋۋەرگە كۈلۈمسىرەپ تۇراتتى. ياش قىز يۈگۈرگىنىچە پەلەمپەيدىن چۈشۈپ دەرۋازىنى ئاچتى.

— قانداق ئەھۋالنىڭ مۇنەۋۋەر؟

— ياش چوكانىڭ چىرايىدىن خۇشخۇيلۇق چىقىپ تۇراتتى. قانداق بولۇشىدىن قەتئىينەزەر، ئوغلىنى كۆرىدىغانلىقى ئۈچۈن خۇشال ئىدى. شۇڭا مۇنەۋۋەرنىڭ ھودۇققان، ئۆڭسىلى ئۆچكەن غەلىتە ھالىغا دىققەت قىلماي، ئاۋازىنى پەسلىتىپ تۇرۇپ:

— تېخىچە ئۇخلاۋاتىدىغۇ دەيمەن؟ — دېدى، — بۇ سائەتتە ئويغانمىغاندۇ؟ شۇڭلاشقا ئىشكىنى ئاستا قاقتىم.

زەررىن مۇنەۋۋەرنىڭ جاۋابىنى كۈتمەستىنلا ئۇدۇل مېڭىۋەر - دى. سۇئاننىڭ يېنىغا كىرىشكە ئالدىراپ كېتىۋاتاتتى. دەل شۇ چاغدا مۇنەۋۋەر ھازىرقى ئەھۋالنىڭ نازۇكلىقىنى چۈشىنىپ، نېمىلا قىلىپ بولمىسۇن، يۇقىرىدىكى ھۇجرىنىڭ قوپقۇرۇق ھا - لىتىنى ئۇنىڭغا كۆرسەتمەسلىك قارارىغا كەلدى - دە، خىجالەت بولغان ھالدا تىترەك بىر ئاۋاز بىلەن:

— خانىم، سۇئات بەي ھازىر ئۆيدە يوق، — دېدى ۋە شۇ گەپ بىلەن ئۇنى ۋاقتىدا توختىتىپ قالماقچى بولغاندەك قولى بىلەن ئىشارەت قىلىۋېتىپ، زەررىن تۇرغان يېرىگە مېخلىنىپ قېلىپ

سورىدى:

— ئۆيدە ئەمەسمۇ؟ بۇنچىۋالا ئەتەگەندە ئۇنى نەگە ئېلىپ كەتتى؟

— ھېلىقى، شۇ...

— ئاناڭ قەيەردە؟

— ئۇمۇ بىللە كەتتى.

— يەنى سۇئاتنى ئايلاندۇرۇپ ھاۋا يېگۈزگىلى ئېلىپ كەتتى، دېمەكچىسەن، شۇنداقمۇ؟ ئوچۇقراق سۆزلىگەن مۇنەۋۋەر، مۇنداق ئېزىلىپ - سۆرۈلۈپ ناز قىلىشنىڭ نېمە زۆرۈرىيىتى بار؟ ئاناڭ ئەقلى جايىدا بىر خوتۇن. بۇنداق ئەتەگەندە بالىنى تالاغا ئېلىپ چىقماستىكى كېرەك ئىدى. ئۇنىڭ ئۈستىگە كې - سەلدىن ئەمدىلا ساقايدى.

— مەجبۇر بولدى خانىم. بەي ئەپەندى بىلەن بىللە كې - تىشتى.

— قايسى بەي ئەپەندى بىلەن؟

— بىزنىڭ... شۇ... جىھات بەي...

— بىمەنە گەپ قىلما مۇنەۋۋەر، مەن ئۆيدىن چىققان چاغدا ئۇ ئۇخلاۋاتاتتى، تۇنجى قېتىملىق يولۇچى پاراخوتى بىلەن كەلگەن تۇرسام...

— ئۇ يېڭىكۆيدىن ئالتە پالاقلىق قېيىق بىلەن كەپتۇ، ئانام بىلەن بىرلىكتە سۇئات بەينى بىر ماشىنىغا سېلىپ ئېلىپ كەتتى.

— نەگە؟

— بىلىمىدىم، بىرنەرسە دېمىدى.

زەررىن يېقىلىپ چۈشمەسلىك ئۈچۈن پەلەمپەينىڭ سالاسۇ - نىنى تۇتۇۋالدى ۋە مۇنەۋۋەرنىڭ كۈچلۈك قوللىرىنىڭ ياردىمى بىلەن دىۋانغىچە ماڭالدى. بىردەمدىلا چىشلىرى بىر - بىرىگە كىرىشىپ كەتكەندى.

— مۇناپىق! پەسكەش! بالامنى قەيەزگە ئېلىپ كەتتىڭ؟

ئۇنىڭ لەۋلىرى ئارىسىدىن بۇ سۆزلەر چىقىۋاتقىنىدا بېشىمۇ دە-
ۋاننىڭ بىر يېنىغا قىيىسايدىيۇ، لېكىن ھوشىدىن كەتمىدى. مۇ-
نەۋۋەرگە قورقماسلىقىنى قولى بىلەن ئىشارەت قىلىۋېتىپ كۆز-
لىرىنى يۇمدى. ئىككى مەڭزىدىن دومىلاپ ئاققان ياشلار كۆكسە-
گىچە تاراملاپ تۆكۈلەتتى. قىز يۈگۈرۈپ بېرىپ كولونىيا ۋە سۇ
ئېلىپ كېلىپ، خانىمنىڭ قوللىرىنى ۋە قۇلاقلىرىنىڭ ئارقى-
سىنى ئۇۋىلاشقا باشلىدى. ئارقىسىدىن بىرقانچە يۈتۈم كولونىيا-
لىق سۇ ئىچۈردى. زەررىن كىچىك بالدەكلا ئۆزىنى ئۇنىڭ ئىخ-
تىيارىغا تاپشۇرغانىدى. پەقەت ئاندا - مۇندا لەۋلىرى مىدىرلاپ
بىرقانچە كەلمە ناھايىتى تەستە تۆكۈلەتتى:

— كاشكى، كېچىدىن يولغا چىققان بولسامچۇ؟

— قېيىق بىلەن كېلىشىنى قانداقلارچە ئويلاپ

باقمىغاندىمەن؟

— ئېلىپ كېتىپتۇ، بالامنى ئېلىپ كېتىپتۇ.

— ئۇنى قانداقلارچە چۈشىنەلمىدىم. ئۇ ئاجايىپ زالىم بىر

ئادەم ئىكەن ئەمەسمۇ؟...

زەررىن بىرقانچە مىنۇتنى مۇشۇنداق ھوشسىز، ھېس - تۈي-
غۇسىز بىرھالدا ئۆتكۈزگەندىن كېيىن، ئاستا ئۆرە بولدى. شۇ
چاغدا ھەممىنى چۈشىنىپ ۋە كۆرۈپ يەتكەنلىكى ئىپادىلىنىپ
تۇرىدىغان نىگاھلىرىنى مۇنەۋۋەرگە تىكتى:

— دېگىنە مۇنەۋۋەر، ھەممىنى دەپ بەرگىن ئەمدى.

قىز خانىمنىڭ ئاياغلىرىغا تىز پۈكتى. ئۇنىڭمۇ كۆزلىرىدىن

ياش تۆكۈلمەكتە ئىدى:

— ئىشىكىنىڭ قوغغۇرىقى قاتتىق چېلىنىپ كەتتى. قاق

سەھەردە ئەجەبا كىمدۇ ئۇ كەلگەن؟ — دەپ يۈرىكىم سېلىپ

كەتتى. شۇ ئان ئورنۇمدىن قوپتۇم. ئەمما ئانام بالدۇر تۇرۇپ كەت-
كەنلىكتىن پەسكە چۈشۈپ ئىشىكىنى ئاچتى. بەي ئەپەندىمنىڭ

ئاۋازىنى ئاڭلاپ ھودۇقۇپ كەتتىم. ئانامنىڭ سىزدىن ئەنسىرەپ

سورىغان سوئاللىرىنى ئاڭلىدىم:

— نېمە بولدى ئوغلۇم؟ خۇدا ساقلىسۇن، خانىمغا بىر ئىش بولدىمۇ نېمە؟

لېكىن بەي ئەپەندى بۇنىڭغا قۇلاق سېلىپمۇ قويمىدى. كىچىك بەينى سورىدى. يۇقىرىدا، ھۇجرىسىدا ئىكەنلىكىنى ئاڭلاپلا چوڭقۇر بىر نەپەس ئالدى ۋە دەرھال ئۇنى كىيىندۈرۈپ تەييار قىلىشىمىزنى تاپىلدى. ئۆزى كېتىپ بىر ماشىنا تېپىپ كەلدى. شۇنچىلىك ئالدىراش ئىدىكى، ئەلگە بۇيرۇقمۇ قىلماي ھەممە ئىشنى ئۆزى قىلاتتى.

— كېيىنچۇ؟

— كېيىن ھەممىمىزنى سەپەرۋەر قىلىۋىدى، سۇئات بەينىڭ يوتقان - كۆرپىلىرىنى تېڭىپ تەييار قىلدۇق. نەرسە - كېرەك - لىرىنى سومكىغا قاچىلىدۇق. ئۇنىلا ئېلىپ كېتىدىغۇ دەپ ئويلىغانىدۇق، ئەمما بىردەمدىلا ئانامغىمۇ ھازىرلىنىشىنى، بىللە كېتىدىغانلىقىنى ئېيتتى.

— نەگە بارىدىغانلىقىمىزنى سورىمىدىڭلارمۇ؟

— ئاناممۇ، مەنمۇ قايتا - قايتا سورىدۇق، جاۋاب بەرمىدى. قوشۇمىلىرى تۈرۈلگەن، ئاچچىقى كەلگەن ۋە تازا ئالدىراش ئىدى. ھەممىمىزنى يۈگۈرتۈۋەتتى.

— دېمەك، ماشىنا بىلەن كېتىشتى؟

— شۇنداق خانىم.

مۇنەۋۋەر بىردىنلا بىرنەرسىنى ئېسىگە ئېلىپ ئورنىدىن تۇرۇپ كەتتى.

— كەچۈرۈڭ خانىم، ھودۇقۇپ كېتىپ ئېسىمدىن چىقىرىپ قويۇپتىمەن. سىزگە بىر پارچە خەت بار ئىدى.

— خەتمۇ؟ كىمدىن؟

— بەي ئەپەندىدىن.

— نېمىگە قاراپ تۇرسەن مۇنەۋۋەر، بەرسەڭچۇ... قىز تىنماستىن يۇقىرىغا قاراپ يۈگۈردى.

— قانداق بولۇپ ئۇنتۇپ قالغاندىمەن؟

ئەمما زەررىن شۇ تاپتا ئۇنىڭ نېمە دەۋاتقانلىقىغا قۇلاقمۇ
سالمايۋاتاتتى. ھاياجان بىلەن كۈنۋېرتنى يىرتىپ ئېرىنىڭ خې-
تىنى ئوقۇماقتا ئىدى.

«ياق، زەررىن، ئوغلۇمنى ساڭا تاشلاپ بەرمەيمەن... مېنىڭ
قېنىمدىن دۇنياغا كەلگەن، مېنىڭ ئىسمىمنى قوللانغان ۋە كەل-
گۈسىدە مېنىڭ مىراسىمغا ۋارىسلىق قىلىدىغان سۇئات مېنىڭ
قېشىمدا قالدۇ. مېنىڭ ئارزۇيۇم بويىچە چوڭ بولىدۇ. سېنىڭ
بالىنىڭ ئانىسى ئىكەنلىكىڭنى ئۇنتۇپ قالمايمەن. ئەمما بۇنىڭ
كارايىتى چاغلىق، يەنىلا ئۇ مېنىڭ ئوغلۇم بولۇپ قېلىۋېرىدۇ.
مانا مۇشۇنىڭ ئۆزىلا كۇپايە...

سېنىڭ تۇتقان پوزىتسىيەڭ، تەرغىب قىلغان ئىدىيەڭ ۋە
كۆزقاراشلىرىڭ مېنى ئوغلۇمغا ئائىت مەسلىلەردە مانا مۇشۇند-
داق ئەستايىدىل بولۇشقا مەجبۇر قىلغانلىقىنى ئۇنۇتماسلىقىڭ
كېرەك. بۇ نۇقتىنى ئويلاپ باققىن. ياۋاش، مۇلايىم بولۇشقا تى-
رىشقىن. ئىسيان كۆتۈرىدىغان چاكىنا خوتۇنلار بىلەن خوشۇم
يوق. ھەركىم ئائىلىدىكى مەۋقەسى ۋە ۋەزىپىسىنى چۈشىنىشى،
ئۇنىڭغا ئاساسەن ھەرىكەت قىلىشى كېرەك. سەن بۇ چۈشەنچە
بىلەن بىر ئانا بولۇشنى داۋاملاشتۇرساڭ، ئوغلۇمنى تېخىمۇ ئى-
شەنچىلىك بىرىسىگە تاپشۇرۇشقا مەجبۇر بولىدىغانلىقىم شۇبھى-
سىزدۇر.

ساڭا كەلسەك، مەن كەتتىم، دېيىش بىلەنلا ئىش تۈگىمەيدۇ.
بۇ بالىلارنىڭ ۋە نادان خوتۇنلارنىڭ قىلىقى. ئەقلى - ھوشى بار
بىر ئىنسان ھەر ئىشنى ئەتراپلىق ئويلىنىپ قىلىدۇ. دەرھال
ئىستانبۇلغا - ئۆيگە قايت، زەررىن. سەن شۇ يەرگە مەنسۇپ.
ئۆيدە سەن بىلەن يۈزمۈيۈز ئولتۇرۇپ، پۈتۈن ئەھۋاللار ھەققىدە
پاراڭلىشىيلى. ئىككىمىزنىڭ ئوتتۇرىسىدا ئۆزئارا چۈشىنىشمەس-
لىك مەۋجۇت ئەمەس. شۇ مەنىدىن ئېيتقاندا، ھەرقانداق مەس-
لىنى ھەل قىلىپ كېتەلەيمىز. بۇنىڭدىن كېيىن سەن ئىجتىما-
ئىي ئورنۇڭغا مۇناسىپ ئىش تۇتقان بىر ئايال بولالىساڭ، مەنمۇ

ساخا ئوغلۇمنىڭ خەۋىرىنى بېرىپ تۇرىمەن. ئۇنىڭ ئەكسىچە بولغاندا... ئاقىۋىتىنى ئۆزۈڭ ئويلاپ باققىن، زەررىن. سۇئالتى يەنە بىر قېتىم كۆرەلمەي قالسىن...»

قەمەز ئاستا - ئاستا زەررىننىڭ قولىدىن سېرىلدى. ئاۋۋال بېشى كۆكسىگە ئېگىلدى ۋە شۇنىڭ بىلەن بىرلا ۋاقىتتا قەددى پۈكۈلدى. شۇ يېتى يەرگە دوملاپ چۈشتى. ئۇ شۇنچىلىك ئۇش-تۇمتۇت ھوشىدىن كەتتىكى، مۇنەۋۋەر يۈگۈرۈپ كېلىپ ئۇنى تۇتۇۋېلىشقىمۇ ئۈلگۈرەلمىدى. قورققىنىدىن ۋارقىراپ خانىمنىڭ ئالدىغا كەلدى، نېمە قىلارنى بىلمەي قالدى. گەپ - سۆز بىلەن ھوشىغا كەلتۈرۈشكە تىرىشتى. زەررىن بولسا ئۆزىنى ھەر تەرەپ-كە ئۇراتتى، يىغلايتتى، ۋارقىرايتتى:

— ئوغلۇم! جىگىرىم، مېنىڭ سۇئاتىم! سېنى ھېچكىم مېنىڭ قۇچقىمىدىن ئالمايدۇ. مەن سېنى قېنىم بىلەن، جېنىم بىلەن باقتىم. مەن سېنىڭ ئاناڭمەن!

مۇنەۋۋەرنىڭ سۆزلىرى ئۇنىڭغا ئانچە كار قىلمىغان بولسىدەمۇ، ئەمما ياش چوكاننىڭ ئۆكسۈشلىرى بىر ئاز بېسىقتى. ئۇ ئورنىدىن ئاستا تۇرۇپ، يۇقىرىغا — ئوغلنىڭ ھۇجرىسىغا چىقتى. بىردىنلا ئۇنى غەلىتە، ئاجايىپ غەلىتە، قورقۇنچلۇق بىر تۇرغۇنلۇق باستى. سۇئاتنىڭ يەرگە چۈشۈپ قالغان كىچىككىنە ئايىغىنى قولغا ئېلىپ، ئۇنى سۆيۈشكە ۋە پۇراشقا باشلىدى. ئۇنى ئىككى قولىنىڭ ئارىسىغا ئېلىپ سىلايتتى، سىقاتتى، سۆيەتتى.

مۇنەۋۋەر بۇنىڭدىن قورقۇپ كەتتى. ئاۋۋال ئانىسىنىڭ بوش قالغان كارىۋىتىغا كىرلىكلەرنى سېلىپ، زەررىننى ئۇ يەرگە تەستە يانتۇزدى، ئاندىن دوختۇر چاقىرىپ كېلىش ئۈچۈن يۈ-گۈرگەن يېتى چىقىپ كەتتى.

دوختۇر زەررىننىڭ ئالدىقىدا بالا ئايىغىنى چىڭ سىقىپ تۇرغىنىنى كۆرۈپ، نېمە قىلىشنى بىلمەي يېنىپ چىقتى ۋە مۇنەۋۋەرگە خانىمنى ئۆز ئىختىيارىغا قويۇپ بېرىشنى تاپىلدى.

زەررىن ئېغىر بىر روھىي بۆھراندىن كېيىن نېرۋىلىرى بوشاپ
ئۇخلاپ قالغانىدى. — بەلكى ئەتە ئەتىگەنگىچىمۇ مۇشۇنداق ئۇخلاۋېرەر. غەم
قىلما، قىزىم، ماڭا ئاخشاملىققا بىر خەۋىرنى بەرگىن بولامدۇ؟
دوختۇر شۇنداق دەپ تۇرسىمۇ، مۇنەۋۋەر خاتىرجەم بولالمىدى
ۋە پۈتۈن بىر كۈن ھەمدە كېچىسى تاڭ ئاتقۇچە زەررىنىڭ بىر-
شەيدىن نېرى كەتمىدى.

زەررىن كۆزلىرىنى ئېچىش بىلەن تەڭ دەسلەپ ئېغىر بىر چارچاش ۋە ھالسىزلىق بىلەن ئەتراپىغا قارىدى. ئوغلى بىلەن ئون كۈندەك بۇ ھۇجرىدا ياتقانلىقى ئۈچۈن بۇ ئۆيدىن يېتىر قاپ قالمىدى. ھەتتا ئۆزىنى يەنىلا ئۇ كېسەل بولۇپ قالغان ئوغلىنىڭ يېنىدا ھېس قىلىپ، جەينىكىگە يۆلىنىپ، سەل ئۆرە بولۇپ ئۇنى كۆرۈشكە تىرىشتى، كارىۋات بوش ئىدى. يۆلەنچۈكلۈك بىر ئو-رۇندۇقتا مۇنەۋۋەر تۈگۈلۈپ ياتاتتى. پەقەت شۇ چاغدىلا مۇدەھىش بىر ھەقىقەت ئۆتكۈر خەنجەردەك ئۇنىڭ مېڭىسىگە سانچىلدى، شۇنىڭ بىلەن ئۇ بىر كۈن ئاۋۋالقى ئىشلارنى ئېسىگە ئېلىپ:

— ئۇ مۇناپىق ئوغلۇمنى ئېلىپ كەتتى، ئۇنى ماڭا نىسبەتەن بىر كوزىر، بىر تەھدىت ۋاسىتىسى قىلماقچى ۋە بۇنى ئۆمرىنىڭ ئاخىرىغىچە داۋاملاشتۇرماقچى، — دەپ ئويلىدى.

ئۇ كارىۋىتىغا ئولتۇرۇپ، مۇنەۋۋەرگە قارىدى، بىچارە قىز ھارغىنلىقتىن ئۇخلاپ قالغانىدى. بۇ بوش ھۇجرا ئۇنىڭغا زىنداندەك كۆرۈنۈپ كەتتى. دېرىزىلەر ۋە ئىشىكلەر بىر تۈرمىنىڭ تامللىرىدەك كۆز ئالدىدا تىكىلىنىپ تۇراتتى. زەررىن بىردىنبىلا قەتئىي قارارغا كەلدى:

«ياق، نىشانداشقا، ئۇنىڭ قېشىغا قايتىپ بارمايمەن، ياق! ئۇ-نىڭ قولىدا بىر ئويۇنچۇق بولۇپ قالمايمەن. كېتىمەن، قەيەرگە؟ ئەلۋەتتە، تەڭرىم ئۆزى ماڭا ياردەم قىلىدۇ. تولۇق ئوتتۇرا مەك-تەپ مەدەنىيەت سەۋىيەم بار، ئازراق چەت ئەل تىلى بىلىمەن. ئۆزۈمگە لايىق بىر ئىش تېپىپ قىلىمەن. لېكىن ئۇنىڭ مېنى تاپالمايدىغان بىر يېرىدىن ئىش ئىزدىشىم كېرەك. ئەمدى ئۇنىڭ چاڭگىلىنىڭ ياقامدا ئىكەنلىكىنى ھېس قىلغۇم يوق. رەھىمسىز

ئادەم، ئۆزىدىن باشقىسىغا ياشاش ھوقۇقى بەرمەيدىغان مۇستەبىت
ئادەم!»

زەررىن شۇنداق قارارغا كېلىپ، ئورنىدىن تۇرۇپ كىيىنىش-
كە باشلىدى. مۇنەۋۋەر ئويغىنىپ، ئۇنىڭ ئەتراپىدا ئايلىنىپلا
يۈرەتتى.

— ئارام ئالدىڭىزمۇ خانىم؟

— ھەئە قوزام، ساڭا كۆپ رەھمەت!

— ئەرزىمەيدۇ، مەن نېمە قىلىپ بېرەلدىم سىزگە؟

— ماڭا كۆپ ياردەم قىلدىڭ مۇنەۋۋەر. سەن بولمىغان بول-
ساڭ، ھالىم بەك يامان بولاتتى. شۇنداقتىمۇ ماڭا يەنە بىر ياخ-
شىلىق قىلغىن، بىر پارچە قەغەز بىلەن بىر كونۇپىرت تېپىپ
بەرگىن.

زەررىن قىزىنىڭ ئالدىراپ ئېلىپ كەلگەن قەغەزىگە سومكى-
سىدىن چىقارغان قېرىنداش بىلەن شۇ بىرقانچە قۇرنى يېزىپ
كونۇپىرتقا سالدى ۋە مۇنەۋۋەرگە ئۇزاتتى:

«جىھات، ساڭا قايتىدىن شۇنى دېمەكچىمەنكى، رەھىمسىزلىك
بىلەن تولغان شۇ مۇستەبىت ھەرىكەتلىرىڭدىن چاق تويدۇم. بۇ-
نىڭدىن ئارتۇق چىدىغۇچىلىكىم قالمدى. ياق، سېنىڭ ئۆيۈڭگە
قايتىپ كەلمەيمەن، ئۇ يەردە بەختىيار بولالمىدىم. سېنىمۇ
بەختلىك قىلالىدىم، ئەمدى ھېچقانداق ئۈمىدىم قالمدى. بار-
لىق چارە - ئاماللارنى قىلىپ باقتىم. ھەرقانداق پىداكارلىقلارنى
كۆرسىتىپ باقتىم، ئەمما بىرەر نەتىجە قازىنالمىدىم. بۇنىڭدىن
ئارتۇق جاسارىتىم يوق. مەن ئۈچۈن ھاياتتا بىردىنبىر كۆڭۈل
رىشىتىم ۋە بەخت - سائادەت مەنبەئىم پەقەت ئوغلۇملا بولالايتتى-
تى. سەن ئۇنىمۇ مەندىن تارتىۋالدىڭ. ھالبۇكى، ئۇ ھەردائىم
بىز بىلەن بىرلىكتە ياشىغان بولسىدى، نۇرغۇن مەسىلىلەر ئۆز-
لۈكىدىن ھەل بولۇپ كېتەتتى، سەن بۇنىمۇ خالىمىدىڭ. بۈگۈنكى
زامان دۇنيا قارشى ۋە چۈشەنچىلىرى بىلەن پۈتۈنلەي قارىمۇقار-
شى بولغان ئاجايىپ غەلىتە پىكىرلەرگە چىرمىلىپ قالدىڭ.

سۇئاتنى مېنىڭ قولۇمدىن ئېلىۋېلىش بىلەن ئارىمىزنى باغلاپ تۇرغان ئاخىرقى يېپىنى ئۈزۈپ تاشلىدىڭ.

سەن مەندىن ئانىلىق ھوقۇقلىرىمنى زورلۇق بىلەن تارتىۋېلىۋاتىسەن. جىھات، مەنمۇ ساڭا خوتۇنلۇق (ھەمراھلىق) بۇر-چۈمنى ئادا قىلالمايمەن.

مېنى مەڭگۈ كۆرەلمەيسەن. بۇ مېنىڭ ئاخىرقى سۆزۈم، سې-نى خۇدايىمغا تاپشۇردۇم.»

زەررىن بۇ قۇرلارنى قايتا - قايتا ئوقۇدى، ئۇ ئۈمىدسىزلىك ۋە ئىزتىراپ ئىچىدە قالغانىدى. بۇ قارارى بىلەن ئەمدى ئوغلى بىلەنمۇ مەڭگۈ ۋىدالىشىۋاتقانلىقىنى بىلەتتى، ئەمما ئېرى بىلەن يۈزمۈيۈز ئۇچرىشىپ قېلىش ئېھتىمالى ئۇنى تەشۋىشكە سېلىپ تىترەتمەكتە ئىدى. ئەمدى ئۇنىڭدىن نەپرەتلىنىۋاتاتتى. كۆرۈ-شۈپ قالغۇدەك بولسا، ئۇنى بىر تاپانچا بىلەن ئۆلتۈرۈۋېتىشى مۇمكىندەك ھېس قىلاتتى. ئۇنىڭ بىلەن ئۆتكۈزگەن ئاخىرقى كېچىنى ئېسىگە ئالغىنىدا، تۈكلىرى تەتۈر ئۆرۈلۈپ، ئۇنىڭ مەست ھالىنى قايتىدىن كۆرۈۋاتقانداك بولاتتى. جىھاتنىڭ كۆز-لىرى قانغا تولغان، كالىپۇكلىرى بىر ھايۋان تۇيغۇسىزلىقى بىلەن ساڭگىلاپ تۇراتتى.

بۇ مەنزىرىنى كۆز ئالدىغا كەلتۈرگىنىدە زەررىننى قايتا قورقۇنچلۇق تىترەك باستى. كۆزلىرىدىن ياشلار تۆكۈلۈشكە باشلىدى. ئۆزى بىلەن ئۆزى: «ياش ئىدىم، تەجرىبىسىز ئىدىم. ئۇنىڭ ئۈستىگە يالغۇز ئىدىم، شۇڭا ئۇ مەندىن خالىغانچە پايدى-لىنىپ، ماڭا مۇنچىۋالا قوپاللىق قىلالىدى. دادام ھايات بولغان بولسا، بىرەر قېرىندىشىم بولغان بولسا، ئۇ بۇ قەدەر ئۆكتەملىك قىلالىمىغان بولاتتى...»

ئۇ بۇ ھەسرەتلىك خىياللىرى بىلەن ئازابلانىپ بىردەم تۇ-رۇپ قالدى، كېيىن قايتىدىن قولغا قەلەم ئېلىپ، شۇ جۈملە-لەرنى قوشۇپ قويدى:

«جىھات، ساددا ۋە تەجرىبىسىز بىر قىز ساڭا ھاياتىنى تەق-

دىم قىلغاندى. ئەمەلىيەتتە سەن ئۇنىڭغا نېمە قىلدىڭ؟ ئۇنى قانداق ھالغا چۈشۈرۈپ قويدۇڭ؟ ئۇۋال بولدى ئۇنىڭغا... ئۇ تېخى شۇ قەدەر ياش ئىدىكى...»

ئۇ كۆز ياشلىرىنى يەنە تۇتالماي قېلىشىدىن ئەنسىرەپ كۆز-ۋېرتىنى دەرھال يېپىشتۇردى.

— مۇنەۋۋەر، بۇ خەت سەندە قالسۇن قوزام. مۇبادا بىر كۈن-لەردە بەي ئەپەندى بۇ تەرەپلەرگە كېلىپ قالسا، بۇنى ئۇنىڭغا بېرەرسەن.

قىز كۆز ياشلىرىنى سۈرتۈپ تۇرۇپ خانىمنىڭ قوللىرىغا ئېسىلدى:

— قەيەرگە كەتمەكچى بولۇۋاتىسىز خانىم؟ بىلمەيمەن مۇنەۋۋەر، ئىشقىلىپ كەتكىلىۋاتىمەن. ئۇ بۇ سۆزلەرنى دەۋاتقىنىدا كۆزلىرى قوپقۇرۇق، چىشلىرى كىرىشىپ كەتكەندى.

— ئەمدى بۇ يەرلەرگە كەلمەيسىز؟ زەررىن جاۋاب بەرمەستىن دەرۋازىدىن چىقىپ كەتتى. قىزمۇ تاكى پورتىچە ئۇنىڭ ئارقىسىدىن ئەگىشىپ كەلدى. پاراخوت قوزغىلىش ئالدىدا زەررىن ئۆزى بىلەن تەڭ دېمەتلىك مۇنەۋۋەر-نىڭ قولىنى تۇتۇپ ھالسىز بىر ئاۋازى بىلەن شۇلارنى دېدى: — مۇنەۋۋەر، مۇبادا ئوغلۇمنى كۆرگۈدەك بولساڭ، ئۇنى پات - پات بۇ بىچارە ئانىسى ئۈچۈنمۇ سۆيۈپ قويغىن.

— سىزگە قەسەم قىلىپ بېرەيكى خانىم، سۇئات بەينى كۆرسەم ئۇنىڭغا سىزنى سۆيۈشنى ئۈگىتىمەن. — رەھمەت ساڭا مۇنەۋۋەر. بۇ ۋەدەڭنى ئۇنتۇپ قالما! — ھەرگىز.

— خۇدايىمغا ئامانەت، مۇنەۋۋەر! — ئاق يول بولسۇن، سۆيۈملۈك خانىم.

زەررىن چىرايى ساپسىرىق، كۆزلىرى قوپقۇرۇق، مېڭىسى ئالچىپ قالغاندەك بىر ھالدا پاراخوتقا چىقىپ، بىر بۇلۇڭغا كې-

لىپ ئولتۇردى.

بوران - چاپقۇنلاردا قېقىلىپ - سوقۇلۇپ يارىلانغان بىچارە بىر قۇش ھامان بىرەر پاناھگاھ ئىزدەيدۇ. بۇ ئىزدىگەن پاناھگاھ بوران - چاپقۇنسىز، تىنچقىنە بىر بۇلۇڭدىن ئىبارەت بولىدۇ. شۇ يەردە بۇ ئاجىز قۇش يارىلىرىنى تېڭىپ قويغۇدەك بىر شىپا-لىق قول تاپالارمۇ ياكى تېخىمۇ شىددەتلىك بوران - چاپقۇنلار ئۇنى قېقىپ - سوقۇپ تامامەن تۈگەشتۈرۈۋېتەرمۇ؟ زەررىن كۆڭلى سۇنۇق، ۋۇجۇدى ھارغىن، نېرۋىلىرى پەردە-شان، پەقەت زېھنىدە مۇكەممەللەشكەن بىر قارار بىلەن مەۋھۇم دىيارلارغا كېتىۋاتاتتى.

جىھات باغدادلىق بىرقانچە سائەتتىن بېرى بەكمۇ جۇدۇن،
 سەپرا ئىدى. ئۇنىڭ بۇ ناچار ھالى سائەتلەرنىڭ ئۆتۈشى بىلەن
 تېخىمۇ ناچارلاشماقتا ئىدى. ھالبۇكى، ئۇ ئوڭاي ئەسەبىيلىشەت-
 تى، شۇڭا ئۆزىگە نېمە بولغانلىقىنى ئانچە چۈشەنمەيۋاتاتتى.
 ساغلام ئىدى، ئارتۇقچە ھېسسىياتچان بولمىغاچقىمۇ، يولۇققان
 قىيىنچىلىقلارغا كۆڭلى بەك يېرىم بولۇپ كەتمەيتتى. مۇئەييەن
 بىر ئىش بىلەن شۇغۇللانمىغانلىقى ۋە تۇرمۇشنى قامداش مەج-
 بۇرىيىتىدە قالمىغانلىقى ئۈچۈن، بۇ كۈنگىچە چوڭراق بىرەر
 مۇشەققەتكە يولۇقۇپمۇ باقمىغانىدى. قانداقلا بولمىسۇن بارلىق
 ئارزۇ - ئارمانلىرىغا ئائىل بولۇپ كېلىۋاتاتتى. دۇنيادا ھەرقان-
 داق نەرسىنى پۇل بىلەن قولغا كەلتۈرگىلى بولىدىغانلىقىغا تا-
 مامەن ئىشىنەتتى ۋە بۇ ئىشەنچنى يوققا چىقىرىدىغان بىرەر
 ئىشقا ئۇچراپ باقمىغانىدى. دوستلىرى ئۇنىڭ يۈزىگە كۈلۈپ
 قارايتتى. دۈشمەنلىرى ئۇنىڭ بىلەن زىتلىشىپ قېلىشتىن ئۆ-
 زىنى قاچۇراتتى. شۇغۇللىنىۋاتقان تارىخ ساھەسىدىكى تەتقىقات
 ئىشلىرىمۇ ھەرقاچان ئوڭۇشلۇق كېتىۋاتاتتى. مەملىكەت ئىچى
 ۋە سىرتىدا پۈتكۈل دەرۋازىلار ئۇنىڭ ئۈچۈن ئوچۇق ئىدى. ئەنە
 شۇنداق ئەركىن ھاياتنىڭ ئەركىنلىشىشى بىلەن ئۆسۈپ يېتىلگەن
 بۇ ئادەم مانا ئەمدى تەڭپۇڭلۇقىنى يوقىتىپ، گاڭگىراپ، تۇيۇق
 بىر يولغا كىرىپ قالغانىدى. كۈتكەن ۋە ئۈمىد قىلغان ئىشلار
 كۆڭلىدىكىدەك بولمايۋاتاتتى. مەۋھۇم بىر خېيىم - خەتەر ئۆ-
 نىڭغا تەھدىت سېلىۋاتقان دەك قىلاتتى ۋە بۇ ئاجايىپ تۇيغۇلىرى-
 دىن كۆڭلى يېرىم بولاتتى، تېخىمۇ جۇدۇنى تۇتاتتى. بىر كۈنى
 ئۇ مېھمانخانىسىدىكى كەڭ دىۋانلاردىن بىرىدە بەك ياخشى كۆرد-

دېغان تەنتەربىيە مەجمۇئەلىرىدىن بىرىنى تۇتۇپ ئولتۇراتتى. بۇنى ئوقۇۋاتقاندا قىلاتتى. ئەمەلىيەتتە بولسا نە پۈتۈل مۇساھىبىسى، نە چېلىش ۋە نە بوكس، ھېچبىرى ئۇنى بۈگۈن ئۆزىگە تارتالمايۋاتاتتى.

قۇرلار كۆز ئالدىدىلا غايىب بولۇپ كېتەتتى. چۈنكى دىققەت-تىنى ئۇنىڭغا مەركەزلەشتۈرەلمەيۋاتاتتى. تەشۋىشلىك، سەۋر-سىز، ھاياجانلىق ۋە جۈدۇن ئىدى. ئۇ ئوقۇيالىمايۋاتقانلىقىنى ھېس قىلىپ، مەجمۇئەنى پىرىدە چۆرۈۋەتتى. بىر تال سىگارت تۇتاشتۇرۇپ، بېشىنى دىۋاننىڭ ئارقىسىغا قويۇپ ئويلاشقا باشلىدى. ئۆزىنى ئۆزى ئالداشقا ئۇرۇنماستىن، بۇ ئاجايىپ روھىي ھالىتىنىڭ سەۋەبىنى تەتقىق قىلىپ باقماقچىدى، ئۇنچە كۆپ ئويلاشقا توغرا كەلمىدى. تۇنجى سوئالغا بېرىلىدىغان جاۋابنى ئاسانلا تاپتى: چاملىجادىن كەلگىلى يىگىرمە تۆت سائەت بولغا-ئىدى. سوئاتنى ئېمىكئانسى بىلەن بىرلىكتە دوستى ئىززەتنىڭ چاھار بېغىدىكى بىر ئۆيگە ئورۇنلاشتۇرۇپ قويغانىدى. مانا شۇ يىگىرمە تۆت سائەتتىن بېرى زەررىنى كۈتۈپ ئولتۇراتتى، ئەمما ئۇنىڭ نە ئۆزى، نە خەۋىرى كەلمەيۋاتاتتى.

«بۇ ئىشتا بىرەر پەۋقۇلئادىلىق يوق! زەررىن بەيكوزغا كەتتى، ئوغلىنى ئۇ يەردىن تاپالماي كۆڭلى يېرىم بولدى. شۇنىڭ بىلەن بىر ئاغرىپ قالدى ۋە ئۇ يەردە قېلىشقا مەجبۇر بولدى. زەررىن ماددىي ۋە مەنىۋى تەرەپتىن ئاجىز بىر ئىنسان. نېمىلا بولمىسۇن بۇ ئىشلار تەسىر قىلغاندۇ.»

ئۇ غەم - ئەندىشىلەرنى ئۆزىدىن يىراقلاشتۇرۇش ئۈچۈن سوغۇققانلىق بىلەن شۇنداق ئويلاپ، ناھايىتى نورمال بىر ھادىدە-سىدەك مۇھاكىمە قىلىشقا تىرىشىۋاتقان بولسىمۇ، ئۇنىڭ كېسەل بولۇپ قالغانلىقىدىن ئەنسىرەپ، ئىچى سىقىلىپ كېتىۋاتاتتى. ئۇ بۇ ۋەھىمدىن قۇتۇلماقچى بولۇپ: «مۇنەۋۋەر ئۇنىڭ ھالىدىن خەۋەر ئالغىچە تۇرغاندۇ، بەلكى بىرقانچە كۈن ئۇ يەردە تۇرۇپ قالار» دەپ ئويلىدى.

شۇنداقتىمۇ بۇ ئاساسسىز ئوي - خىياللىرى ياخشى نەتىجە بەرمىدى. زەررىندەك بەك نازۇك، ئەركىن - ئازادە ياشاپ كۆنۈپ قالغان بىر ئايالنىڭ بەيكوزدا - بۇ يەرگە نىسبەتەن ھەر جەھەتتە - تىن قولايىسىز بولغان بىر ئۆيىدە يېتىپ قېلىپ، يات بىر دوختۇرۇشنىڭ داۋالىشى قاملاشمىغان بىر ئىش ئىدى. ئۇنىڭچە، شۇنداق بولغان تەقدىردىمۇ بىر خەۋەر قىلىپ قويۇشى، بىرەر پارچە خەت ئەۋەتىشى لازىم ئىدى.

«كىمدىن خەت كۈتۈۋاتىمەن؟ مۇنەۋۋەردىنمۇ؟ باغۋەندىنمۇ؟ ياكى كېسەل بولۇپ قالغان زەررىندىنمۇ؟ زەررىن كېسەل بولمىدى. ئۇ تەقدىردىمۇ ماڭا قېيىداپ خەت يازمايدۇ. خىزمەتكارلارغا كەلسەك، ئۇلار مۇنداق بىر ئىشقا جۈرئەت قىلالمايدۇ. كاشكى ئۇلارغا تاپىلاپ قويسامچۇ؟ ئەجەب، مەن بىر تېلېگرامما يوللاپ باقساممىكىن؟ كىمگە؟ نېمە دەيمەن؟ بۇلار ھەممىسى مېنىڭ خەت ياللىمىڭ مەھسۇلى، بۇ يەردە ئەمەلىي ئىسپاتلانغان بىر ئىش يوق... ئۇنداقتا قانداق قىلىشىم كېرەك؟ كۈتۈش كېرەك... باشقا چارە يوق. زەررىن بەلكى بۇ ئاخشام كېلىپ قالار ياكى بىرەر خەت ئەۋەتەر...»

غەلىتە ئىش، خوتۇنى ئۆيدىكى چاغلاردا ئۇنى يالغۇز تاشلاپ قويۇپ كۆلۈپقا، دوستلىرىنىڭكىگە ئولتۇرۇشقا كېتىۋەرگەن، بۇنى توغرا دەپ قارىغان جىھات ئەمدىلىكتە بولسا كوچىغىمۇ چىقىپ قۇسى كەلمەيۋاتاتتى. بىرقانچە كۈن بۇرۇن خوتۇنىنىڭ بۇ چوڭ ئۈستەلدە ئولتۇرۇپ يالغۇزدىن يالغۇز تاماق يەپ ئولتۇرۇشىنى مۇۋاپىق كۆرگەن ئادەم ئەمدى ئۆزى شۇ ئۈستەلدە يالغۇز ئولتۇرۇپ تاماق يېمەسلىك ئۈچۈن، تامىقىنى كۈتۈپخانىسىغا ئەكىرىپ گۈزۈۋاتاتتى، نېمە ئۈچۈن تالغا چىقىپ تامىقىنى سىرتتىن يېمەيدۇ؟ نېمە ئۈچۈن كۆلۈبتىكى دوستلىرىنىڭ تېلېفوندىكى دەۋەتلىرىنى رەت قىلىدۇ؟ نېمىشقىدۇر ئۇنىڭ ئۆيدىن چىققۇسى كەلمەيۋاتاتتى، ئۆيىنىڭ بوشلۇقى ئۇنى چىڭ قاماللاپ تۇتۇۋالماقتا، بۇ مۇھىتتىن ئايرىلماستىن كۈتمەكتە ئىدى. ھەر مىد-

نۇت، ھەر سېكۇنت بىر نېمە كۈتەتتى، ئىشك قوڭغۇرئى چىلىد-
نىشىغا، تېلېفوننىڭ جىرىڭلىشىغا، پوچتالىوننىڭ كېلىشىگە
ئىنتىزار ئىدى.

كەچ بولدى، قاراڭغۇ چۈشۈشكە باشلىدى. شۇنداقتىمۇ زەر-
رىندىن يەنە بىر خەۋەر كەلمەيۋاتاتتى. نە بىر تېلېگرامما، نە بىر
تېلېفون، نە ئىككى - ئۈچ كەلمە يېزىلغان بىر پارچە خەت...
بۇ غەلىتە ئەھۋالنىڭ سەۋەبى نېمىكىن؟ نېمە ئۈچۈن مۇنداق ئا-
جايىپ بىر ئىش بىكاردىن - بىكارغىلا ئۇنىڭ بېشىغا كېلىدۇ؟
ياكى... زەررىن بەيكوزدا ئەمەسمىدۇ؟ ئۇنداقتا قەيەردە بولۇشى
مۇمكىن؟ نەدە؟ نەدە؟

جىھات ئاچچىقى بىلەن ئۆينىڭ ئىچىدە ئايلىنىپ يۈرۈپ بۇ
سوئاللارنى ئۆزىگە ئۆزى تەكرارلاۋېتىپ بىردىنلا تۇرۇپ قالدى،
مۇشتۇمنى چىڭ تۇگدى، كۆزلىرىگە قان تولۇپ چىشلىرىنى
غۇچۇراتتى، بۇرنىنىڭ تۈشۈكلىرى غەزەپتىن چوڭ - چوڭ ئې-
چىلىپ - يۇمۇلاتتى.

«قانداقلا رە بۇنى ئويلىمىغاندىمەن؟ مەن ھەقىقەتەن دۆت،
ئەخمەق... زەررىن بەلكى ئوغلى تۇرۇۋاتقان ئۆيگە باردى. ئەمما
ئۇ يەردە تۇرمىدى، رايىقى بىلەن ئۇچراشتى، شۇنداق، چوقۇم
شۇنداق بولدى. مۇنداق بىر ئەھۋالنى ھازىرغىچە ئېسىمگە ئالمى-
غىنىمنى قارىسامدىغان، ئەتىگەندىن بېرى تېلېگرامما، تېلېفون،
خەت كۈتۈپ ئولتۇرۇپتىمەن تېخى. خۇدا ماڭا ئەقىل ئاتا قىل-
سۇن! ئەمما ئۇنداق ئاسان ئىش يوق، كىچىك خانىم! مەن تېخى
ھايات! مېنىڭ مەۋجۇت ئىكەنلىكىمنى ئۇنتۇپ قالماسلىقىڭ كې-
رەك!» ئۇ كېتىۋېتىپ ئەينەكنىڭ ئالدىدا تۇرۇپ قالدى. ئىختى-
يارسىز ئۆزىگە قاراپ كەتتى، شۇنىڭ بىلەن بىر ۋاقىتتا يېنىدا را-
ئىقىنى كۆرگەندەك بولدى. ئۇ چىرايلىق، سۆيۈملۈك، ئوماققىنە
بىر يىگىت ئىدى. كۆزلىرى ۋە لەۋلىرى دائىما جۇشقۇن ۋە شاد -
خۇرام كۆرۈنەتتى، ھالبۇكى، ئۆزى بولسا... جىھات... سەت بولمى-
سىمۇ چىرايى دائىم سۆرۈن، قاپىقى دائىم تۈرۈكلۈك يۈرەتتى.

بۇ خىل ئەھۋالدا زەررىنىڭ رائىفىنى يارىتىپ قېلىشى ۋە ياخشى كۆرۈپ قېلىشى ناھايىتى نورمال ئىش ئىدى. بولۇپمۇ ئېرىنىڭ داۋاملىق يولسىزلىق، ھەقسىزلىكىگە ئۇچراپ تۇرۇۋاتقان بىر ئايال ئۈچۈن تېخىمۇ شۇنداق ئىدى.

بۇ ئويى جىھاتنى تۇرغان يېرىگە مىخلاپ قويدى. دېمەك، ئۇ - زىنىڭ خاتا قىلىۋاتقانلىقىنى تەن ئېلىۋاتاتتى. شۇڭا روھى چۈ - شۇپلا كەتتى. ئۇنداق بولسا بىلىپ تۇرۇپ نېمىشقا زەررىنى خاپا قىلغانىدى؟ بۇ پۈتۈنلەي ئۆز غۇرۇرىنى ئۈستۈن تۇتۇش ئۈچۈن ئەمەسمىدى؟ ھالبۇكى، ئۇ ياش ۋە تەجرىبىسىز قەلبىدىكى بارلىق يالقۇنلىرى بىلەن جىھاتنى سۆيگەندى. جىھات بولسا بىر قېتىم ئۇنىڭ تەرىپىدىن سۆيۈلۈش سائادىتىگە ئائىل بولغاندىن كېيىنلا بۇ سۆيگۈنى يوقىتىۋېتىش ئۈچۈن قولىدىن كەلگەنلىكى ئىشلار - نىڭ ھەممىسىنى قىلغان، ئۇنىڭ ئىززەت - نەپسىنى يەرگە ئۇر - غاندى، ئۇنى ئىجتىمائىي تۇرمۇشنىڭ سىرتىغا تاشلاپ قويغان - دى، ئۇنىڭمۇ روھى، قەلبى ۋە مەۋجۇدىيىتى بولغانلىقىنى ئويلاپمۇ باقمىغانىدى؛ ئۇنى پەرزەنتىدىن ئايرىۋەتكەن، ئۇنىڭ ئا - نىلىق ھوقۇقىنى زورلۇق بىلەن تارتىۋالغانىدى. شۇنداق بولۇ - شىغا قارىماي، تېخىچە زەررىنىدىن سۆيگۈ ۋە ساداقەت كۈتۈۋاتات - تى. قايسى ھوقۇقى بىلەن؟

جىھات مۇشۇنداق ئازابلىق ۋە قايغۇلۇق خىياللار بىلەن تې - پىرلاۋاتقاندا، قولى ئىختىيارسىز پەرداز ئىشكەبىنىڭ ئۈستىدە تۇرغان تارغاققا تېگىپ كەتتى. ئۇنى قولغا ئالا - ئالماس خوتۇ - نىغا ئائىت بىرنەرسىگە تېگىپ كەتكەنلىكىنى چۈشەندى. بۇنىڭ تەسىرى بەك كۈچلۈك بولۇۋاتاتتى، شۇ پىل چىشىدىن ياسالغان تارغاق زەررىنىدىن قالغان بىر خاتىرە ئىدى. ئۇ بۇنىڭ بىلەن چىرايلىق چاچلىرىنى تارايىتى، ئۇنىڭ چاچلىرىنىڭ پۇراقلىرى ئۈستىنخان - ئۈستىنخانلىرىغا سىڭىپ كەتكەندى. ئۇنىڭ چاچ - لىرى... ئۇنىڭ پۇراقلىرى... جىھات ئۆزىنى ساراڭلارچە كارىۋات - قا تاشلىدى. بېشىنى خوتۇنىنىڭ ياستۇقى بىلەن چۆمكىدى.

«زەررىن... زەررىنىم... گۈزىلىم...»

زەررىنىنىڭ پۇرىقىنى، ھارارىتىنى ئىزدەپ، ئۇنىڭ قوللىرى بوشلۇقتا پۇلاڭلايتتى. بىردىنلا كۆكسىدىن چوڭقۇر بىر ئۆكسۈش پارتلاپ چىقىپ كۆزلىرىدىن ياشلار قۇيۇلدى.

جىھات يىغلاۋاتاتتى. ھېسسىياتچان، ئەمما ھېسسىياتىنى زا- ھىر قىلمايدىغان، ئون سەككىز — يىگىرمە ياشتىكى غۇبارسىز بىر قىزنى ئورۇنسىز ئەيىبلەپ بېھۋەدە ئازابلىغان بۇ ئادەم، ئاندى- نى ئوغلىدىن ئايرىۋەتكەن بۇ دادا ئەمدىلىكتە كۆز ياشلىرى ۋە ئىزتىراپ ئىچىدە تولغانماقتا، گۇناھلىرىنىڭ جازاسىنى تارتماق- تا ئىدى.

ۋاقىت شۇ تەرىقىدە ئۆتۈپ كېتىۋاتاتتى. تاڭ ئاتقاندا جىھات كېچە قاراڭغۇلۇقىدا ئۆزىنى تاشلاپ بەرگەن زەئىپ، ئاجىز خى- ياللىرىدىن خىجىل بولدى. غۇرۇرىنىڭ يەنە شاخلىنىپ، گۈللەند- گەنلىكىنى كۆرۈپ، بىرقانچە سائەت ئاۋۋالقى تۇيغۇلىرىدىن يۈزى قىزىرىپ، دەرھال كارىۋاتتىن تۇرۇپ كەتتى. باشلىرى ئاغرىپ، چېكىلىرى زىڭىلداپ كېتىۋاتاتتى. ئەمما بىر قارارغا كېلىپ بولغانىدى: بەيكوزغا بارماقچىدى. تېپىشماقنىڭ ئاچقۇچى ئۇ يەر- دە ئىدى. زەررىن ھەققىدە مۇنەۋۋەردىن مەلۇمات ئالماقچىدى، ھەتتا زەررىنىمۇ ئۇ يەردىن تېپىۋېلىشى مۇمكىن ئىدى. بىرنەرسە دېگىلى بولمايدۇ. ئۇ بۇ قارارغا بۇرۇنراق كەلمى- گىنىگە ئۆكۈنۈپ، تېزلا تەييارلىنىپ، يەنە ماشىنا بىلەن يېڭى- كۆيگە كەلدى. ئۇ يەردىن ئالتە پالاقلىق قېيىق بىلەن بەيكوزغا ئۆتتى. ئۇنىڭ ئارقىسىدىن خىزمەتكارلار ھەيران بولۇپ بىر- بىرىگە قارىشىپلا قالغانىدى.

«بىر ئىشلار بولۇۋاتىدۇ... ئېيتاۋۇر، بەك مۇھىم ئىشلار بو- لۇۋاتقاندا ك قىلىدۇ، ئەمما نېمە ئىشتۇ بۇ؟»

بۇنىڭ جاۋابىنى ھېچكىم بېرەلمەيتتى. مۇنەۋۋەرگە كەلسەك، ياش بولغىنىغا قارىماي ئۆزىنى تۇتۇ- ۋالغان بىر قىز ئىدى. كۆز ئالدىدا ئوينىلىۋاتقان مۇدەھىش ئائى- دى.

لە پاجىئەسىنى ناھايىتى ياخشى چۈشەنگەندى. كىمنىڭ توغرا، كىمنىڭ خاتا ئىكەنلىكىنى ئايرىۋالغان بولۇپ، بۇ مەسىلىگە نىسبەتەن قەتئىي بىر قارارغا كەلگەندى. ئەمما ئۇ ئاددىي پىد-كىرلىك بىر قىز بولغاچقا، جىھات بەينىڭ كۈچ - قۇدرىتىنى كۆز ئالدىغا كەلتۈرۈپ، ئەڭ كىچىك بىر ئېھتىياتسىزلىقنىڭمۇ ۋە ئاغزى ئىتتىكىلىكىنىڭمۇ ھەم ئۆزىگە، ھەم ئانىسىغا، ھەتتا نا-ھايىتى ياخشى كۆرىدىغان خانىمى بىلەن ئوماق سۇئاتقىمۇ زەرەر يەتكۈزۈپ قويىدىغانلىقىنى بىلەتتى. بۇنىڭ ئۈچۈن ۋەزىيەتنى يىراقتىن كۆزىتىپ ساقلاۋاتاتتى. قانداقلا بولمىسۇن بىر تەرەپ-تىن بىرەر خەۋەر كېلىپ، بۇ ئىشلار ھامان ئاخىرلىشاتتى. بۇنداق بولمىسا بۇ چاھارباغدا يالغۇزدىن يالغۇز ئۇزاق تۇرۇپ قېلىد-شىغا ئىمكان قالمايتتى. ئانىسى نامەلۇم بىر يەردە، ئۆزى بۇ يەر-دە مەھبۇس ئىدى. ياق... ياق...

شۇڭلاشقا، قاق سەھەردىلا دەرۋازىنىڭ قوڭغۇرىقى تېز - تېز چېلىنىپ، جىھات بەينىڭ كەلگەنلىكىگە ھەيران قالدى. ئۇنىڭ ھەيران قالغىنى دائىم ئېغىر - بېسىق ۋە ھاكاۋۇر كۆرۈنىدىغان بەي ئەپەندىنىڭ تۇرقىدىكى غەم - تەشۋىش ۋە ھاياجان ئىدى. ئۇ ئىشكىنى ئاچقان ئەلىگە «مەرھابا» دېيىش كېرەكلىكىنىمۇ ھېس قىلماستىن، يۇقىرى ئاۋازدا:

— مۇنەۋۋەر نەدە؟! — دەپ ۋارقىردى.

ئالدىراپ - تېنەپ كىيىنىۋاتقان قىز ئۇنىڭ تۆۋەندە — ھويلىدا ھۇلۇققان قەدەملەر بىلەن ئايلىنىپ يۈرگەنلىكىنى ھېس قىلغانىدى. پەلەمپەيدىن چۈشۈۋاتقاندىمۇ تۇنجى قولىغا كىرگەن جۈملە شۇ بولدى:

— خانىم يۇقىرىدىمۇ؟

ئۇ خۇددى شۇ سوئالنى كۈتۈپ تۇرغاندەكلا، ئېغىر - بېسىق-

لىق بىلەن جاۋاب بەردى:

— ياق ئەپەندىم، كەتتى.

شۇ ئەسنادا ئۇلار ئارىسىدا شۇنداق قىسقىغىنە بىر سۆھبەت

بولۇپ ئۆنتى:

- بۇ يەرگە قاچان كەلگەندى؟!
- ئولۇشكۇن ئەتەن، سىز كەتكەندىن كېيىنلا.
- بۇ يەردە خېلى ئۇزاق تۇردىمۇ؟
- بىر كېچە تۇردى.
- نەگە كەتتى؟
- بىلمەيمەن. سىزگە بىر پارچە خەت بەرگەندى. بەلكى ئۇ.

نىڭغا يازغاندۇ؟

جىھات ھاياجان ۋە غەزەپ بىلەن ۋارقىراپ كەتتى:

- نېمە تۇرسەن؟ خەتنى بەرمەمسەن؟
 - دەرھال ئېلىپ كېلەي ئەپەندىم.
- قىز ئالدىراپ - تېنەپ يۇقىرىغا چىقتى - دە، ئۈستەلدىكى خەتنى ئېلىپ كېلىپ جىھاتقا بەردى. ياش يىگىت ئالدىراشلىق بىلەن كۈنۈپىرتنى يىرتتى ۋە سېكۇنتىسېرى ئېشىۋاتقان قىزىقىش بىلەن قۇرلارنى قايتا - قايتىلاپ ئوقۇدى. ھەرقانداق ئىشنىڭ يۈز بېرىشىنى كۈتكەندى، ئەمما ھەرگىزمۇ زەررىنىڭ خېتىدە - كى چوڭقۇر ئازاب - ھەسرەتنى ئەمەس...
- بۇ قىسقىغىنە خەتتە ياش چوكان ئاجايىپ ئېغىر - بېسىق، تۈرگۈن، ئەمما ئۈمىدسىز ئىدى. بولۇپمۇ كۈنۈپىرتنى چاپلاشتىن ئاۋۋال قوشۇپ قويغان قۇرلار:

«جىھات، ساددا ۋە تەجرىبىسىز بىر قىز ساڭا ھاياتىنى تەقەدەم قىلغانىدى. ئۇنىڭغا نېمە قىلدىڭ؟ ئۇنى قانداق ئەھۋاللارغا چۈشۈرۈپ قويدۇڭ؟ ئۇۋال بولدى ئۇنىڭغا، ئۇ تېخى شۇ قەدەر ياش ئىدىكى...»

بۇ جۈملىلەر ھەممە ئىشتىن، پۈتكۈل ۋەقەلەردىن تېخىمۇ مۇدەھىش ۋە تېخىمۇ ھەيران قالدۇرارلىق ئىدى.

چۈنكى، جىھات خوتۇننىڭ ئىسيان ۋە تەھدىتكە تولغان بىر پارچە خېتىنى ئوقۇيدىغانلىقىنى ئويلاپمۇ باقمىغانىدى. ھالبۇكى، بۇ باشتىن - ئاخىر ھەسرەت ۋە ئەلەمگە تولغان خەت ئىدى.

خەتنى ئوقۇپ بولغاندىن كېيىن، بۇ خەت ياش يىگىتنىڭ ئاغزىدا ئاچچىق بىر تەم، مېڭىسىدە چوڭقۇر بىر بوشلۇق قالدۇرغانىدى. ئەمدى ئۇنىڭ بىر نەرسە ئويلىيالغۇدەك ھالى قالمىغانىدى. ئۇ ئۆزىنى ئورۇندۇققا تاشلاپ، خېلىغىچە مىدىر - سىدىر قىلماي ئولتۇرۇپ قالدى. ئۇ ھاياتىدا بۇنچىۋالا كۈچلۈك مەنئى ھال - سىزلىققا چۈشۈپ قالمىغانىدى. پۈتكۈل ۋۇجۇدى شىددەتلىك بىر بېسەرەمجانلىق ئىچىدە تىترىمەكتە ئىدى. ئۇ شۇ ھالدا ئىدىكى، دەسلەپ زەررىنىڭ خېتىدىكى قەتئىي ئايرىلىش ئىپادىسىنى ئانچە چۈشىنەلمەستىن، ئۇنىڭ دەرد - ھەسرەتلىرىنىڭ تەسىرى ئاستىدا كۆمۈلۈپ قېلىۋاتاتتى. شۇنىڭ بىلەن ئۆزىنىڭ ھەقىقە - تەن جىق خاتالىق سادىر قىلغانلىقىنى ھېس قىلماقتا ئىدى. جىق... ناھايىتى جىق...

«ئۇنىڭ ھېچقانداق خاتالىقى يوقمىكەن؟» جىھات شۇنداق ئويلاپ، ئوي - خىياللىرىنى بۇ تەرەپكە بۇراپ، ھە دەپ خوتۇنىنى ئەيىبلەيدىغان سەۋەبلەرنى ئىزدەشكە باشلىدى.

«مېنى ساراڭ قىلىۋېتىدىغان ئىشلارنى قىلدى. گاھ كىم - يىم - كېچەك توغرىسىدا گېپىمنى ئاڭلىماسلىق، گاھ بالىسى - نى ئۆيدە ئېلىپ قالماقچى بولۇش، گاھ ئۆزى يالغۇز دوستلىرىد - نىڭكىگە كېتىش، گاھ ھەر جەھەتتىن مېنىڭ بىلەن ئوخشاش ھوقۇققا ئىگە ئىكەنلىكى ھەققىدە مۇنازىرە قىلىش ۋە باشقىلار... ئاخىردا شۇ رايون مەسلىسى...»

جىھات بۇلارنىڭ ئىچىدىن پەقەت ئاخىرقىسىنىڭلا مۇھىم ئىكەنلىكىنى قەيت قىلىپ ئۆتتى. بۇنىڭدىن باشقىلىرى يەنىلا باھانىدىن باشقا نەرسە ئەمەس ئىدى. بۇنى ئۆزۈمۈ بىلەتتى ۋە يولسىزلىق قىلىۋاتقانلىقىنى چۈشىنىپ تۇراتتى، چۈشەنگەن تۇ - رۇقلۇق يەنە تامامەن تۇيۇق ۋە مەنتىقىسىز بىر يولغا بۇرۇلۇپ كېتىۋاتاتتى.

بۇ تۇيۇق يولدىن باشقا نەرسە ئەمەس ئىدى. ئايلىنىپ - ئاي - لىنىپ ئوخشاش بىر چەمبەرنىڭ ئىچىدىن چىقالمايۋاتاتتى. لې -

كىن راتنىق مەسىلىسى پۈتۈنلەي باشقا بىر گەپ ئىدى. بۇ زەر -
رىنى ئەيىبلەشتە مۇھىم بىر دەلىل بولۇپ قالاتتى ۋە بۇنى سەل
قارماستىن ئوبدان تەتقىق قىلىش كېرەك ئىدى.
ئۇ بېشىنى كۆتۈرۈپ، مۇنەۋۋەرنى يەنە يېڭىباشتىن سوراق
قىلىشقا باشلىدى:

— خانىمنىڭ سائەت قانچىدە كەلگەنلىكىنى بىلمەسەن؟
— دەل ۋاقتىنى بىلمەيمەن ئەپەندىم، ئىش قىلىپ تۇنجى
قېتىملىق يولۇچى پاراخوتى بىلەن كەلگەندى.

— يالغۇزمىدى؟
ياش قىزنىڭ كۆزلىرى ھەيرانلىقتىن چەكچىيىپ كەتتى.
— ھەئە.

— كەلگەندىن كېيىن نېمە ئىش قىلدى؟
— تۇنجى ئىشى سۇئات بەينى سوراشتىن ئىبارەت بولدى.
— سەن نېمە دەپ جاۋاب بەردىڭ؟
— سىزنىڭ ئۇنى ئېلىپ كەتكەنلىكىڭىزنى ئېيتتىم.
— ئۇ چاغدا قانداق قىلدى؟

مۇنەۋۋەر بىر تەرەپتىن قورقۇپ تۇرۇپ، بىر تەرەپتىن ئاچ-
چىقى كېلىپ، ئۇدۇل قاراپ تۇرۇۋالدى. بىچارە خانىمنىڭ ئەھۋا-
لى كۆز ئالدىغا كېلىۋالغانىدى. ئۇنىڭ جاۋاب بەرمەيۋاتقانلىقىنى
كۆرگەن جىھات قوپال بىر ئاۋاز بىلەن زورلىدى:
— گەپ قىلساڭچۇ، قىز!

قىز ئىچىدىكى نەپەرنى بىلدۈرمەسلىككە تىرىشىپ، بۇرە-
زىل ئادەمدىن بىر ئاز بولسىمۇ خانىمنىڭ ئىنتىقامىنى ئېلىۋې-
لىش مەقسىتىدە ھەر بىر ئېغىز سۆزىنى ئالدىرماي ئۈزۈپ -
ئۈزۈپ جاۋاب بەردى:

— يېقىلىپ چۈشتى، ھوشىدىن كەتتى، ئەپەندىم.
جىھات بۇ سۆزلەرنى كۈتمىگەندى. ئورنىدىن چاچراپ تۇرۇپ
ئۇنىڭغا يېقىن كېلىپ بوغۇق بىر ئاۋاز بىلەن:
— ھوشىدىن كەتتىمە؟ — دېدى.

— شۇنداق بولدى ئەپەندىم، ئۇنى بەك تەستە ھوشىغا كەلتۈرۈپ يۇقىرىغا ئېلىپ چىقتىم.

— توختاپ قالما. ھەممە ئىشنى تەپسىلاتلىرى بىلەن سۆزلەپ بەر دەۋاتىمەن ساڭا!

جىھاتنىڭ ئاۋازى بوغۇلۇپ كۆزلىرى يوغىناپ كەتكەندى.

— خانىمنى كارىۋاتقا ياتقۇزۇپ قوياي دەۋاتسام، يەردىن سۇ.

ئات بەينىڭ بىر پاي ئايىغىنى كۆرۈپ قېلىپ، ئۇنى ئالدى - دە، ئايىغىنى سۆيۈپ، پۇراپ يىغلاشقا باشلىدى. ئاخىردا دوختۇر چاقىرىشقا مەجبۇر بولدۇم، ئەمما...

— ئەمما؟ نېمە بولغانتى؟!

— دوختۇر كېلىپ بولغۇچە خانىم تولا يىغلاپ تۈگىشىپ

كېتىپ، قاتتىق ئۇيقۇغا غەرق بولۇپ كەتكەندى.

— دوختۇر بىز نېمە قىلىمىدۇمۇ؟

— يۈرىكىنىڭ بەك ئاجىز ئىكەنلىكىنى، قاتتىق ھاياجانلاندى.

غانلىقىنى، بۇ روھىي كىرىزىستىن ئۆلمىگىنىگە شۈكۈر قىلدى.

شىمىز لازىملىقىنى، بۇنىڭدىن كېيىن بۇنىڭغا ئوخشاش ھاياجان -

لىنىشقا دىققەت قىلىشىمىز لازىملىقىنى تاپىلاپ، ئۇنىڭ يۈردى -

كىگە قۇۋۋەت قىلىدىغان بىر ئوكۇل سېلىپ قويۇپلا كەتتى.

ئۇ ئاخىرقى جۈملىلەرنى پۈتۈنلەي ئىچىدىن چىقارغاندى،

ئەمما ۋىجدان نۇقتىسىدىن ئۆزىنى ئەيىبلەك ھېس قىلمايتتى.

بۇ زالىم ئادەمنى بىر ئاز بولسىمۇ قورقۇتۇپ ئەندىشىگە سېلىپ

قويۇشى كېرەك ئىدى...

بىچارە خانىم بۇنى ئاڭلىسا ھەرھالدا خۇش بولاتتى. شۇنداق

بولغاچقا بۇ زىيانسىز ئويۇننى داۋام قىلىۋېرىشكە بولاتتى:

— شۇنداقمۇ؟ دېمەك خانىمنىڭ يۈرىكى ئاجىز، دېدى - ھە؟

— شۇنداق ئەپەندىم، ياش ئىكەن، ئارتۇقچە خاپىلىق تارتسا

بولمايدۇ دېدى...

— خاپا بولغانلىقىنى كىمىدىن، نەدىن بىلىپتۇ؟

— ئۇنى تەكشۈرۈۋاتقىنىدا قوللىرى ئارىسىدا چىڭ سىقىپ

تۇرۇۋالغان كىچىك بالىنىڭ ئايىغىنى كۆرگەندى.

جىھات قاشلىرىنى ھىمىرىپ، ئاغزىنى ئۈمچەيتىپ:

— سەندىنمۇ بىرنەرسە سورىدىمۇ؟ — دېدى.

مۇنەۋۋەر بۇ سوئالغىمۇ شۇنداق بىر جاۋاب بېرىشنى ئارتۇق-

چە كۆرمىدى:

— سوراڭنىڭ ھاجىتى يوق ئىدى. چۈنكى ھۇجرىنىڭ ئى-

چىدىن شۇملۇق چىقىپ تۇراتتى. سۇئات بەينىڭ كارىۋىتى قوپ-

قۇرۇق ئىدى، پەقەت...

— سۆزلەۋېتىپ توختاپ قالمىساڭچۇ؟

— پەقەت مەسىلىنىڭ تۈپ ئاساسىنى چۈشىنەلمىدى، خا-

نىمنىڭ بالىسى ئۆلۈپ كەتكەن ئوخشايدۇ، دەپ ئويلاپ قېلىپ،

ئۇنىڭغا ئىچى ئاغرىپ كەتتى.

— شۇنداقمۇ؟ نېمە دېدى؟

— «ئۇۋال بوپتۇ» — دېدى، «بۇ چىرايلىق، ياش چوكان مۇن-

داق بىر جازاغا لايىق ئەمەستى» — دېدى.

جىھاتنىڭ يۈزى ئاپئاق ئاقىرىپ كەتتى. مۇنەۋۋەرنىڭ بۇ

سۆزلىرىنىڭ تېگى - تەكتىدە ئۆزىگە نىسبەتەن بىر دارىتمىلاش-

نىڭ بارلىقىنى ھېس قىلغاندەك بولدى - دە، بۇ ئۆكتەم قىزنىڭ

بىر ئەدىپىنى بېرىپچۇ، دەپ ئويلىدى. ئەمما ئۇنىڭ چىرايى ۋە

كۆزلىرىدە شۇنداق بىر گۇناھسىزلىق ئىپادىسى بار ئىدىكى، بۇ

قىزدىن شۈبھىلەنگىنى ئۈچۈن ئۆزىگە ئاچچىقى كەلدى، پەقەت:

— شۇنداقمۇ؟! — دېيىشنى مۇۋاپىق كۆردى. بۇنىڭدىن پايد-

دىلانغان ئەقىللىق قىزمۇ سۆزىنى بىر خىل تۈرگۈنلۈك بىلەن

داۋام قىلدى:

— شۇنىڭدىن كېيىن خانىمنىڭ ئېرىدىن ئاجراشقان -

ئاجراشمىغانلىقىنى سورىدى.

— ۋاي يۈزى قېلىن ئوغرى، ئۇنىڭغا نېمە بوپتىكەن؟ كې-

سەلنىڭ خۇسۇسىي تۇرمۇشى ھەققىدە مەلۇمات ئېلىشقا ئۇنىڭ

نېمە ھەققى بار ئىكەن؟

— بىلىدىم ئەپەندىم. پەقەت مەن سىزنىڭ ئىستانبۇلدا ئىد-
كەنلىكىڭىزنى ئېيتىشىم بىلەنلا، بۇنداق قايغۇلۇق بىر ۋاقىتتا
خوتۇنىڭىزنىڭ يېنىدا بولمىغانلىقىڭىزغا ھەيران قالدى.

— شۇنداقمۇ؟ يەنە تېخى دەرس ئۆتۈشكە باشلاپتۇ - ھە، بۇ
دوختۇرنىڭ ئىسمىنى بىر دەپ بەرگىنە ماڭا.

مۇنەۋۋەر چىرايىدىن بىر ئەندىشە ۋە تەمتىرەش شامىلى ئۇ-
چۈپ تۇرسىمۇ شۇ ھامان ئۆزىنى توختىتىۋېلىپ:

— بىلىمەيمەن ئەپەندىم. مەن ئۇ ئۆيدە يالغۇز ئىدىم. ئەلى
سىرتتا ئىدى. دەرھال كوچىغا چىقتىم - دە، ئۇچرىشىپ قالغان
بىر ساقچىغا دوختۇر چاقىرىپ بېرىشنى ئىلتىماس قىلدىم. ئۇ-
مۇ دەل شۇ چاغدا يولۇچى پاراخوتىغا قاراپ كېتىۋاتقان بىر دوخ-
تۇرنى يولىدىن توسۇپ بۇ يەرگە ئەۋەتىپتۇ.

— بوپتۇ ئەمەس، باشقا نېمە دېدى؟
مۇنەۋۋەر كۈلۈمسىرەپ جىھاتقا قارىدى. ئەمدى ئۇنىڭدىن
قورقمايتتى.

— ھە شۇ ئەپەندىم. ئىككىڭلارنىڭ ياش ئىكەنلىكىڭلارنى،
شۇڭلاشقا بىر بالىڭىزنىڭ ئۆلۈپ كەتكەنلىكى سىلەرنى بۇ دەرد-
جىدە ئۈمىدىسىز لەندۈرمەسلىكى كېرەكلىكىنى، ئالدىڭلاردا پارلاق
بىر ئىستىقبالىنىڭ بارلىقىنى ئېيتتى.

بۇ ئاخىرقى سۆزلەر جىھاتقا چوڭقۇر تەسىر قىلغانىدى.
ھەقىقەتەن ئەقىللىق قىز پىلاندا مۇۋەپپەقىيەت قازانغان،
ئۇنىڭ جان تومۇرىغا دەل ئۇرغان، بۇ ئارقىلىق جۇدالىقنىڭ پۈ-
تۈن ئېغىرلىقى بىلەن ئۈستىگىلا چۈشكەنىدى. شۇڭا ئۇ سۇلغۇن
ۋە ھارغىن بىر ئاۋازى بىلەن:

— بۇلارنى قويۇپ تۇرۇپ، خانىمنىڭ گېپىنى قىل! —
دېدى.

— خانىم ئەتىسى ئەتىگەن ئويغانغاندا خېلى تىنچلىنىپ
قالغانىدى. مەندىن سىزنىڭ سۇئات بەينى نەگە ۋە قانداق ئېلىپ
كەتكەنلىكىڭىزنى سورىدى. نەگە ئېلىپ كەتكەنلىكىڭىزنى بىل-

مىگەنلىكىم ئۈچۈن جاۋاب بېرەلمىدىم. شۇنىڭدىن كېيىن سىز -
 گە بىر پارچە خەت يېزىپ قالدۇرۇپ قويدى.

— كېتىۋاتقاندا يىغلاۋاتامتى؟

— ياق، پەقەت «بۇنىڭدىن كېيىن خۇدايىمدىن ئۆلۈشتىن

ئاۋۋال شۇ ئوغلۇمنى بىر قېتىم كۆرۈۋېلىش ئۈچۈن ماڭا كۈچ -

قۇۋۋەت ئاتا قىلىشىنى تىلەشتىن باشقا چارەم قالمىدى» دېدى.

— قەيەرگە بارىدىغانلىقىنى ساڭا دېمىدىمۇ؟

— ياق...

— ھوشۇڭنى يىغ، مۇنەۋۋەر. ئەگەر خانىمىڭنى ياخشى كۆ -

رىدىغان بولساڭ، شۇنداقلا بىرەر كېلىشمەسلىكنىڭ ئالدىنى ئال -

ماقچى بولساڭ، ماڭا راست گەپنى قىلغىن.

— سىزگە قەسەم قىلىپ بېرىمەنكى، ماڭا بىرنېمە دېمىدى.

— سورىمىدىڭمۇ؟

— سورىدىم. ئۆزىنىڭمۇ تېخى نەگە بارىدىغانلىقىنى بىلمەي -

دىغانلىقىنى ئېيتتى.

بۇ سوئالنى جىھات يەنىلا رايونى كۆزدە تۇتۇپ، شۇنداقلا

ئىچىدىكى شۇ كۈنداشلىق پىلاننىڭ ئېقىتىۋاتقان زەھىرىنى

ھېس قىلىپ تۇرۇپ سورىغانىدى. شەيتان قىز گەرچە ئىشنىڭ

ھەقىقىتىنى بىلمىسىمۇ، ئۇنىڭغا ھېچقانداق بىر يىپ ئۇچى بەر -

مەسلىكىنى مۇۋاپىق كۆرۈپ قايتىدىن:

— ھېچ بىلمىدىم... دېدى.

— يولۇچى پاراخوتى بىلەن ئىستانبۇلغا كەتتىمۇ؟

— خانىم بىلەن پورتىچە بىللە باردىم. ئەمما پاراخوتنىڭ

يولغا چىقىشىغا خېلى ۋاقىت بار ئىدى. ھالبۇكى سىز، ماڭا

ھېچقانداق ئەھۋالدا ئۆيىدىن ئايرىلماسلىقىمنى تاپىلىغانىدىڭىز.

ناۋادا ماشىنا بىلەن قايتىپ كېلىپ قالسىڭىز، ئىشك تاقاقلىق

تۇرمىسۇن، دېگەن قورقۇنچ بىلەن ئۇنى پورتتا تاشلاپ قويۇپ

دەرھال ئۆيگە قايتتىم.

— ئەلى ئۆيدە يوقمىدى؟

— ياق ئەپەندىم. بولغان تەقدىردىمۇ ئۇ دائىم باغدا بولىدۇ. دەرۋازىنىڭ ئاچقۇچىنى ئانام ماڭا تاپشۇرغانلىقى ئۈچۈن، بۇ ئىشقا بەك ئەستايىدىل مۇئامىلە قىلىشقا مەجبۇر ئىدىم.

— مۇنداق دېگىن.

ئەمدى سوريغۇدەك بىرنېمە قالمىغاچقا، جىھات شەپكىسىنى ئېلىپ ئىشىكتىن چىقىپلا پورتقا قاراپ مېڭىپ كەتتى. شۇنداقلا تىمۇ ئىچىدىكى قۇرت ئۇنى تېخىچە غاجلىماقتا ئىدى. ئۇ تۇيۇقسىزلا كەلگەن بىر قارارى بىلەن يەنە ئارقىسىغا ياندى. نېمە بولسا بولسۇن، بۇ شۈبھىدىن قۇتۇلۇشى كېرەك ئىدى. بۇنىڭ ئۈچۈن رايونىڭ ئۆيىگە بارماقچى بولدى. زەررىن ئۇ يەردە بولسا ئەھۋال ئايدىڭلىشاتتى. ئەگەر ئۇ يەردە يوق بولسىچۇ... ئۇ چاغدا قانداق قىلىشنى ئويلاپ باقاتتى.

جىھات رايونىڭ ئۆيىگە بارىدىغان دۆڭلۈككە بىر تىنىقتا چىقىپ بولدى. ھاياجاندىن يۈرىكى قاتتىق سوقۇپ كېتىۋاتاتتى. چاھارباغنىڭ باغچە تەرەپتىكى ئىشىكىنى ئېچىۋاتقىنىدا ھاياجاننى ئاخىرقى باسقۇچقا چىققانىدى. كەلگەن بالىدىن رايونى سو-رىدى. ئۇنىڭ تەمتىرەپ، ھودۇقۇپ، كېكەچلەپ جاۋاب بېرەلمى-گەنلىكى جىھاتنىڭ گۇمانىنى تېخىمۇ كۈچەيتىۋەتتى - دە، يۈ-گۈرگەن پېتى چاھارباغنىڭ چوڭ دەرۋازىسىغا كېلىپ، قوڭغۇ-راقنى پۈتۈن كۈچى بىلەن باستى. بۇ قېتىم قېرى بىر خىزمەت-كار بىلەن ئۇچرىشىشقا توغرا كەلدى.

— بەي ئەپەندىم ئۆيدىمۇ؟

— يوقسۇ ئەپەندى، ئۇ بىر يەرگە كەتكەندى.

— قەيەرگە؟

— بىلمەيمەن. خالىسىڭىز چوڭ خانىمدىن سوراپ باقسىڭىز.

شۇ چاغدا قېرى بىر ئايالنىڭ ئاۋازى ئاڭلاندى:

— نېمە بولدى نۇرىيە؟ كىم بىلەن گەپلىشىۋاتىسەن؟

— كىچىك بەينى سوراۋاتىدۇ، ئەپەندىم.

— قايسىنى؟ رايونىمۇ؟ توختاپ تۇرغىنا...

قېرى خوتۇن جىھاتنى تونۇپ خوشال ھالدا:
— كەل ئوغلۇم، قانداق ئەھۋالنىڭ؟ ئۇزۇن بولدى سېنى
كۆرمىدىم. خانىم قانداقراق تۇرۇۋاتىدۇ؟ — دېدى.
لېكىن جىھات بۇ شېرىن سۆزلەرگە جاۋاب بەرگۈدەك ھالدا
ئەمەس ئىدى. دەرھال ئاساسىي مەقسەتكە كۆچتى:
— راتنىنى سورىغاندىم خانىم. ئۇنى نەدىن تاپالارمەنكى؟
— جىددىي بىر ئىش بارمىدى ئوغلۇم؟
— شۇنداق خانىم، بەك ئالدىراش ۋە مۇھىم...
— ئۇنداقتا ئۆزىڭلا يازغىن، توختامەن ساڭا ئادرېسنى
بېرەي.

جىھات ھەيران بولۇپ ئۇنىڭغا تىكىلدى:
— راتنى ئىستانبۇلدا ئەمەسمۇ؟
— بىلىمەتنىڭ ئوغلۇم، ساڭا قانداق بولۇپ دېمەي قالغاندۇ؟
ئۇنى بىر ئىش بىلەن لوندونغا ئەۋەتتىشپتۇ.
— شۇنداقمۇ؟ قاچان؟
— توختاپ تۇرغىن ھە، بەلكى ئەتە بىر ھەپتە بولىدىغۇ
دەيمەن، كۈننى ئېنىق ئەسلىيەلمىدىم قېرىلىق - دە، بۇ،
كەچۈرگىن.

لېكىن جىھاتنىڭ بۇنىڭدىن ئارتۇق ئاڭلىغۇچىلىكى قالمىغا.
ئىچىدە بىردىنلا يېنىكلەپ قالغاندەك بولدى ۋە قىسقىغىنە
رەھمەت - تەشەككۈر ئېيتىپ ئۇ يەردىن ئايرىلدى. ئۇ ئارقىسىدە
دىن «توختىغىنە بالام، راتنىنىڭ ئادرېسنى ئېلىپ چىقىپ بېرەي،
» دەپ چاقىرغان ئاۋازغىمۇ پىسەنت قىلمىدى. يۈگۈرۈپ دې-
گۈدەك باغدىن چىقتى. ئۇ چوڭ بىر ئىزىراپتىن قۇتۇلغانىدى.
— ئۇھ... مىڭ شۈكۈر، زەررىن راتنى بىلەن بىللە ئەمەس
ئىكەن...

زەررىن راتنى بىلەن بىللە ئەمەس ئىدى. ئەمما قەيەردە ئىدى؟ مانا بۇ جىھاتنىڭ كالىسىنى قوچۇۋاتقان خىيال ئىدى. ئۇ شۇ دەرىجىدە ئويلاپ كەتكەندىكى، «كاشكى راتنى بىلەن بىللە بولغان بولسا، ئۇنىڭ ئاقىۋىتىدىن بولسىمۇ خەۋەردار بولغان بولاتتىم!» دېگەنلەرنى ئويلىغانلىقىدىن ھەيران قالدى. شۇنداق، ئۇ نەگە كەتكەندۇ؟ نېمە بولغاندۇ؟

جىھات خوتۇنىنىڭ باشقا بىر ئەرنىڭ يېنىدا بولمىغانلىقىنى چۈشەنگەندىن كېيىن، ئېرىشكەن خۇشاللىقى ۋە تەسەللىيسى ئاستا - ئاستا غايىب بولۇپ، ئۇنىڭ ئورنىنى بارغانسېرى كۈچىيىۋاتقان بىر ئەندىشە ئىگىلىۋالدى.

«ئۇنى چوقۇم تېپىشىم كېرەك، بۇ مېنىڭ ۋەزىپەم. جىھات باغدادلىقنىڭ خوتۇنى ئاددىي ئادەملەردەك كوچىلاردا ياكى ئۇ يەر - بۇ يەرلەردە ياشىيالمىدۇ. ئۇ مېنىڭ فاملىمدە ئاتالغانلىقى ئۈچۈن مېنىڭ باشقۇرۇشۇم ئاستىدا بولۇشى كېرەك، ئۇنىڭ مەسئۇلىيىتى مېنىڭ ئۈستۈمدە، ئۇنى ئىزدەپ تېپىشىم كېرەك.»

بۇ جىھاتنىڭ سەمىمىي خىياللىرىمۇ ياكى ئۆز - ئۆزىنى ئالداۋاتامدۇ؟ زەررىننى تاپماقچى بولغانلىقى ئەرنىڭ مەسئۇلىيىتىنى ئادا قىلىش ئۈچۈنمىدۇ؟ ئۇنىڭ سەۋر - تاقىتىنى تۈگەتتىش، ئۇنى ئائىلە ئوچىقىدىن يىراقلاشتۇرۇش ئۈچۈن قىلمىغان ئىشى قالمىغان تۇرۇقلۇق، مانا ئەمدى ئۇنى قانداقلا قىلىپ بولمىسۇن ئۆيگە قايتۇرۇپ كەلمەكچى بولۇۋاتىدۇ. ئۇ ئۆز ئارزۇسىنى ئۆزىگىمۇ ئېتىراپ قىلدۇرالمىدىغان دەرىجىدىكى تەكەببۇر ئادەم بولغانلىقى ئۈچۈن، ئاتالمىش «مەسئۇلىيەت»، «ۋەزىپە» دې-

گەندەك باھانىنى كۆتۈرۈپ چىقىۋاتاتتى. ھالبۇكى، كېچە - كېچە - كېچە - چىلەپ كۆز يۇمماستىن ئەسەبىيلەشكەن، ئەندىشىگە تولغان ھالدا كارىۋىتىدا ئۇياندىن - بۇيانغا ئۆرۈلگىنىدە، بەزىدە قەلبىنىڭ سەمىمىي ئاۋازى ئاغزىدىن چىقىپ كەتمەيمۇ قالمايتتى: «ئۇنى تاپسام، ئۇنىڭ بىلەن پاراڭلاشسام، ئۇنى سۆيگۈم بىلەن، مې - ھەر - شەپقىتىم بىلەن قۇچاقلىسام، ئۇنىڭ بىلەن توي قىلغان دەسلەپكى كۈنلىرىمىزنىڭ كۆڭۈللۈك ۋە ئوتتەك قىزغىن سائەت - لىرىنى قايتىدىن ياشىساق...!»

شۇنداق چاغلاردا ئۇنىڭ ئەڭ چوڭ مەۋجۇدىيىتى يىلتىزىدىن تەۋرىنىپ قالاتتى. تومۇرلىرىدا ئېقىۋاتقان ئىسسىق قانلىرى بىلەن، قەلبىدىن ئۇرغۇپ چىقىۋاتقان يېڭى - يېڭى ئارزۇلىرى بىلەن، ماددىي ۋە مەنىۋى جەھەتتىكى پۈتكۈل تۇيغۇلىرى بىلەن زەررىنى چاقىراتتى، ئۇنى سېغىناتتى. «ئاھ، ئۇنىڭ گۈزەل بە - دەنلىرىنى يەنە بىر قېتىم قۇچاقلىسام، ئۇنىڭ مەستخۇشلىغۇچى پۇراقلىرىنى يەنە بىر قېتىم جېنىمنىڭ ئىچىدە تۇيسام!»

ئۇ زەررىنى قولىدىن چىقىرىپ قويۇپ نېمىلەردىن مەھرۇم قالغانلىقىنى ئەمدى چۈشىنىۋاتاتتى، شۇنداقلا بۇنىڭ ئۈچۈن كېچىكىپ قالغانلىقىنىمۇ غەلىتە بىر ئىسيان بىلەن ھېس قىلىۋاتاتتى.

شۇنداق... ئۇ كېچىكىپ قالغانىدى. ئاھ، بۇ ئىشلارنىڭ ھەممىسىنى سىيرىپ - سۈپۈرۈۋېتىپ، زەررىن بىلەن بىرلىكتە تۇرمۇشنى يېڭىدىن باشلاش مۇمكىن بولسا - ھە! مانا ئەمدى ئۇ بىر نەجربە - ساۋاققا ئىگە بولغانىدى، شۇ شېرىن، شۇ چىراي - لىق قىزغا ئۆزىنى سۆيۈرۈشنى، ياق، تېخىمۇ راستىنى ئېيتىپ - قاندا، ئۆزىگە تەقدىم قىلغان سۆيگۈسىنى مۇھاپىزەت قىلىشنى ئۆگەنگەنىدى. جىھاتقا نېمە بولغاندۇ؟ بىر ھەپتە ئىلگىرى بىرسى كېلىپ ئۇنىڭغا ھېس - تۇيغۇسىدا ۋە ئوي - پىكىرلىرىدە مۇنداق ھەيران قالارلىق بىر ئۆزگىرىشنىڭ بولىدىغانلىقى توغرىدا سىدا بېشارەت بەرگەن بولسىدى، ئۇنى مازاق قىلغان، ئۇنىڭ كۆز

ئالدىدىلا قاقاھلاپ كۈلۈپ تۇرۇپ، ئۇنى ساراڭلىقتا ئەيىبلىگەن بولاتتى.

«مەن... بۇ مەنمۇ؟ مەن جىھات باغدادلىق مۇنداق ھېسسىياتقا، خوتۇنلارچە خىياللارغا تۇتقۇن بولامدېكەنمەن؟ مېنىڭ قانچەلىك ماتېرىيالىست، قانچىلىك رېئالىست بىر ئىنسان ئىكەنلىكىمنى بىلمەمسىز؟ بۇنى سىزگە ئەسلىي سۆز - ھەرىكىتىم بىلەن ئىسپاتلاپ بېرەلمەيمەن.»

ئەمما ھازىر ھەقىقەت تامامەن باشقىچە ئىدى.

بۇنى ئۆزىگە ئۆزى قانداق ئېتىراپ قىلدۇرۇش كېرەك؟ كۈنلەر مۇشۇنداق قارىمۇقارشى ۋە غەلبەتتە ئوي - پىكىرلەر ئارىسىدا ئۆتۈپ كېتىۋاتقان بولسىمۇ، زەررىدىن ھېچقانداق خەۋەر بولمايۋاتاتتى. جىھات بىر كۈنى ئەتىگىنى قەتئىي بىر ھەردە كەت قىلىش قارارىغا كېلىپ ئويغاندى: «ساقچىغا مەلۇم قىلىشىم كېرەك، شۇنداق قىلىشقا مەجبۇر مەن، ئۇنى ئۆزۈم كۈچىمۇكۈچا ئايلىنىپ يۈرۈپ ئىزدىيەلمەيمەن - دە، شۇنداق قىلسام ھەم ساقچىلارغا ئىشەنگىنىم بولىدۇ، ھەم... ياش بىر خوتۇن ئۆيدىن چىقىپ كەتتى، ... نەگە كەتتى؟ نېمە بولدى؟ بۇنى سۈرۈشتۈرۈش مېنىڭ ۋەزىپەم. ئۇنى تېپىش بولسا ساقچىنىڭ...»

ھالبۇكى، جىھات بۇ كۈنگىچە ساقچى ئارقىلىق ھېچقانداق بىر ئىشنى بېجىرىپ باقمىغانىدى، شۇڭا ئىشنى نەدىن باشلايدىغانلىقىنى بىلمەيتتى، شۇ سەۋەبتىن بىۋاسىتە ساقچى ئىدارىسىنىڭ باشلىقىدىن قايسى ۋاقىتتا، نەدە كۆرۈشۈشكە بولىدىغانلىقى ھەققىدە ۋاقىت بەلگىلەپ بېرىشنى ئىلتىماس قىلدى. شۇنىڭ بىلەن بۇ ئائىلە سىرىنى ئۇنىڭغا ئېچىۋېتىپ ئۇنىڭدىن مەسلىھەت سورىدى. جىھاتنىڭ - مەملىكەتنىڭ ئاتالغان بىر يۇقىرى قاتلام ئەربابىنىڭ سۆزلىرىنى ئالاھىدە دىققەت بىلەن كۆڭۈل قو-يۇپ تىڭشىغان ساقچى باشلىقىنىڭ جاۋابى شۇ بولدى:

«ئەيەندىم، ئائىلىڭىزدە يۈز بەرگەن ۋەقە بىز ھەر كۈنى ئۇچرىتىپ تۇرىدىغان ئادەتتىكى ئەھۋاللاردىن ئەمەس. چۈنكى

خانم ياخشى تەربىيە كۆرگەن، يۇقىرى مەلۇماتلىق بىر ئائىلە
ئايالى ئىكەن، شۇنداقلا ئۆيىدىن چىقىپ كېتىشتە خۇسۇسىيەت بىر
مەقسەتنى ئىشقا ئاشۇرۇشنىڭ كويىغا چۈشكەنكەن.

— ئەجەبا، بېشىغا بىرەر بالا - قازا كېلىپ قالدىمىكىن
دەيمەن؟

— ئۇنداقمۇ بولمىغاندۇ؟ ئۇنداق بولغان بولسا ھازىرغىچە
بىرەر خەۋىرى بولاتتى. خانم ئۆلۈۋېلىش نىيىتىدە بولغان بول-
سا، سىزگە بىر خەۋەر بەرگەن، خەت ئەۋەتكەن، خېتىدە ئوغلغا
ئائىت بىر ئىشلار ھەققىدە يازغان بولاتتى ھەمدە بۇنىڭ ئىشتىن
كېيىن سىزنىڭ قوللىنىشىغا تېگىشى ئۈچۈن بىرەر تەدبىر قوللان-
غان بولاتتى. شۇنىڭ ئۈچۈن ئۇنداق بىر ئېھتىمالنى بىر تەرەپكە
قايرىپ قويۇش كېرەك. ئاندىن بىرەر ھادىسىگە يولۇقۇپ قالغان-
لىق ئېھتىماللىقتىن ئالساق، بۇ كۈنگىچە مۇنداق مۇھىم بىر
ۋەقە يۈز بەرگەندەك قىلمىدى. شۇنداقتمۇ بىر ئىزدىنىپ باقاي.
— رەھمەت سىزگە، لېكىن بەي ئەپەندى، ئۇنداقتا مەن خۇ-
تۇنۇمنى قانداق ۋە نەدىن ئىزدەپ تېپىشىم كېرەك؟ ئۇنى قانداق
قىلىسام تاپالايمەن؟

— مەن بىر ئىشنى ئويلاپ قالدىم. خالىسىڭىز سىزگە خۇ-
سۇسىيە رازۇبىدىكى تەۋسىيە قىلاي. ئۇ مەخسۇس سىزنىڭ بۇي-
رۇق - پەرمانىڭىزدا بولىدۇ ۋە بۇ ئىش بىلەن مەشغۇل بولىدۇ.
بۇ پىكىر جىھاتقا يېقىپ قالدى.

— رەھمەت سىزگە، لېكىن ئەقىللىق، ئۆز كەسپىگە پىش-
شىق، ماھىر بىر رازۇبىدىكى تېپىشقا بولارمۇ؟
ساقچى باشلىقى بىر - ئىككى مىنۇت ئويلىنىۋېلىپ جاۋاب
بەردى:

— سىزگە بۇ كەسپتە ئۇزۇن يىل ئىشلەپ پېنسىيەگە چىق-
قان، بەك ئەتۋارلىق بىر كىشىنى تەۋسىيە قىلاي.
— پېنسىيەگە چىققان بىر كىشى بىزنىڭ كۆڭلىمىزدىكى-
دەك ئىش قىلىپ كېتەلمەرمۇ؟

— نېمە دېگىنىڭىز بۇ، سالامەتلىكى بەك ياخشى، ساغلام بىر ئادەم ئۇ.

— ئۇنداقتا ئۇنى دەرھال ئەۋەتىپ بېرەلسىڭىز سىزدىن بەك مىننەتدار بولغان بولاتتىم.

— ئەتە ئەتىگەندىلا ئۇنى ئۆيىڭىزگە ئەۋەتىپ بېرەي، سىز ماڭا ئادرېسىڭىزنى بېرىڭ.

ئەتىسى جىھاتنىڭ ئۆيىگە كەلگەن كىشىنىڭ ھەقىقەتەن كىشىگە ئىشەنچ بەخش قىلىپ تۇرىدىغان بىر خىل خۇسۇسىيىتى بار ئىدى.

ئۇ كىشى ئىسمىنى ھاشمەت دەپ تونۇشتۇرغاندىن كېيىن، دەرھال ئىشقا كىرىشىپ كەتتى. ئالدى بىلەن جىھاتتىن ئەھۋالنىڭ تەپسىلاتىنى سۆزلەپ بېرىشنى تەلەپ قىلدى.

شەخسىي تۇرمۇشىنى بىر يات كىشىگە، يەنە كېلىپ مۇنداق شەرت — شارائىت ئاستىدا سۆزلەپ بېرىش جىھات باغدادلىق ئۇ.

چۈن بەك ئېغىر تۇيۇلۇپ، ئۆزىنىڭ ئىززەت — نەپسىنى يەرگە ئۇرۇۋاتقاندا كىشى بىلىنمىگەن بولسىمۇ، مەجبۇرىيەت يۈزىسىدىن ئۇ.

نىڭغا بولغان ۋەقەنى سۆزلەپ بېرىپلا قالماي، يەنە ئۇنىڭ سوردىغان سوئاللىرىغا جاۋاب بېرىشتىن باشقا چارە تاپالماي قالدى.

— ياق، ھېچكىمى يوق ئىدى. ئۇنىڭ تۇرۇشى، بېرىشى مۇمكىن بولغانلىكى يەرلەرگە ئاساسەن بېرىپ ئىزدەپ كەلدىم.

— قانداقراق يەرلەر ئىدى ئۇلار؟

— مەسىلەن، باياتىن چۈشەندۈرۈپ ئۆتۈپ كەتكىنىمدەك، بەيكوزدىكى ئۆي... پەقەت تۈنۈگۈنمۇ ئۇنىڭ تۇغۇلۇپ چوڭ بولغان ۋە دادىسىنىڭ ئۆلۈپ كەتكەن يېرىگە — بۈيۈكچەكمەجە ئەتراپىدىكى قورۇققا بېرىپ كەلدىم.

ھېچكىم ئۇ يەرلەردە خوتۇنۇمنى كۆرمەپتۇ. ھەتتا ئۇنىڭ بىر قېرى ئېمىكئانىسى بار ئىدى. ئۇ.

نىڭمۇ بۇ ئىشتىن ھېچ خەۋىرى يوق ئىكەن.

— ئېمىكئانىسى كىم بىلەن بىللە تۇرىدۇ؟

— قورۇقنىڭ ئىگىسى ئۇنىڭغا بىر ئۆي ئايرىپ بېرىپتەكەن. ئەمەلىيەتتە خوجايىنىنىڭ ئۆلۈمىدىن كېيىن ئۇنىڭمۇ بىر



بۇتى گۆرگە ساڭگىلاپ قايتۇ دېسەكمۇ بولىدۇ.

— سىزدىن كەچۈرۈم سوراپ تۇرۇپ بىر سوئال سورايەن ئەپەندىم. بۇ كەسىپتە ئەڭ كىچىك بىر ئىشنىڭمۇ ئەھمىيىتى بەك چوڭ بولىدىغانلىقىنى سىزمۇ بىلىدىغانسىز. سىز دېگەن بۇ خوتۇن خانىمنىڭ ئېمىكئانىسى بولغانىكەن، نېمە ئۈچۈن ئۇنىڭ بىلەن بىر ئۆيدە ياشمايدۇ، ئاراڭلاردا بىر ئىش بولغانىدى — يا؟
ئۇن بەش كۈننىڭ ئالدىدا مۇنداق بىر سوئال سورالغان بولسا، جىھات ئۇ كىشىگە مۇشت ئاتقان بولاتتى. ئەمما بۇ ئەھۋاللار ئۇنىڭغا سەۋرچان بولۇشنى ئۈگەتكەنلىكى ئۈچۈن، ئۆپكىسىنى بېسىۋېلىپ تۇرۇپ جاۋاب بەردى:

— ئۇ خوتۇننى ياخشى كۆرەلمىدىم. خوتۇنۇمنىڭ كونا خاتىرىلىرىگە باغلىنىپ قېلىشنى مۇۋاپىق كۆرمىگەندىم. ئۇنى يېتەكلىشىم ئۈچۈن ئۇنىڭغا تامامەن ماسلاشتۇرۇشنى ئارزۇ قىلغانىدىم.
رازۇپىدىكى قولىدىكى قەغەزگە بەزى نەرسىلەرنى يېزىۋالغاندىن كېيىن سوئالنى داۋام قىلدى:

— سىزنىڭ ئۇرۇق — تۇغقانلىرىڭىز بارمۇ؟

— ئىستانبۇلدا يېقىنلىرىمدىن ھېچكىم يوق. تۇغقان دەپ پەقەت بايا گېپىنى قىلغان قورۇقنىڭ ئىگىسى بەدرى پاشالا بار.
— خانىمنىڭ دوستلىرى كىملىرى؟
— بىرقانچە ساۋاقداشلىرى... بۇلارنىمۇ يېقىن دوست ھېسابلىمايمىز.

— ئادىلىرىنى بىلەرسىزمۇ؟

— بەزىلىرىنىڭكىنى سىزگە دەپ بېرەلەيمەن.
— بولىدۇ. پىكىرىڭىزچە خوتۇنڭىزنىڭ بېرىپ پاناھلانغۇدەك بىر يېرى ياكى بولمىسا ئىشەنگۈدەك بىرەر ئادىمى بارمىدۇ؟
— جىھات بىر ئاز ئىككىلىنىپ تۇرۇپ قالدى، رايىقى ھەققىدىكى خىياللىرى چاقماق چاققان دەك كالىسىدىن «لىپپىدە» قىلىپ ئۆتۈپ كەتتى. ئەمما بۇ گۇماننى كالىسىدىن چۆرۈپ تاشلىدى. ياق! مۇنداق بىر ئىشنىڭ بولۇشى مۇمكىن ئەمەس، رايىقى بۇ ۋە-

قەدىن بىر قانچە كۈن ئاۋۋال لوندونغا كەتكەن تۇرسا.

— خوتۇنۇمنىڭ پاناھلىنىدىغان نە بىرەر يېرىدىن، نە بىر-
كىمىدىن خەۋىرىم يوق.

— ئۆيدىن كېتىدىغان چاغدا مەلۇم مىقداردا پۇل ئېلىپ كې-
تىپتىمۇ؟

بۇ سوئال ياش يىگىتنى تېخىمۇ دەردكە پاتۇردى. شۇڭا غەم-
كىن بىر ئاۋاز بىلەن:

— ياق، — دېدى، — ئالماسلارغا، ھەتتا ئۆي خىراجىتى
ئۈچۈن قويۇپ قويغان پۇلغىمۇ تەگمەپتۇ.

— ئۇنداقتا ئۇ قانداق ياشايدۇ؟

— شەخسىي بىر قانچە پارچە ئالماس بار ئىدى. دادىسىدىنمۇ
ئۇنىڭغا مەلۇم مىقداردا پۇل قالغانىدى. بۇ پۇلنى ئۆز نامىدا يان-
كىغا قويۇپ قويغان.

— بۇ ئەھمىيەتلىك بىر ئۈچۈر بولۇشى مۇمكىن. بۇ پۇلنى
ئالغان — ئالمىغانلىقىنى بانكىدىن بىلىمىز، يەنە باشقا بىرنەمە
ئېلىپ كېتىپتىمۇ؟

— بىر قانچە قۇر كىيىمى بىلەن شەخسىي نەرسە — كېرەك-
لىرىنى.

ھاشىمەت بەي بۇ جاۋابلاردىن كېيىن چوڭقۇر بىر ئويغا پات-
تى. ئۇ گويىا يېنىدىكى ئادەمنى ئۇنتۇپ قالغاندەك قىلاتتى. نىھا-
يەت، بېشىنى كۆتۈرۈشى بىلەنلا ئاغزىدىن شۇ سۆزلەر چىقتى:

— قىيىن... ناھايىتى قىيىن ۋە مۇرەككەپ بىر ئىش... ئۆ-
زىنى ئاشكارىلاشنى خالىمىغان بىر خوتۇننى تاپالايدىغانلىقىمغا
يۈزدە يۈز ۋەدە قىلالمايمەن، ئەپەندىم.

— لېكىن بىر ئۇرۇنۇپ باقسىڭىز، تىرىشىپ باقسىڭىز... —
جىھات شۇنداق دېگەچ قولىنى پورتمانغا ئۇزاتقاندى، رازۋېدكىچى
توسۇپ قالدى:

— يوقسۇ، ھازىر بىرنەرسە بەرمەڭ، مەن سىزگە ۋاقتى كەل-
گەندە دەيمەن. بەلكى بارلىق تەتقىقاتلىرىمىز نەتىجىسىز قالار،

ئۇنىڭدىن كېيىن... باشقا ئېھتىماللىقلارمۇ بار.

— قانداق ئېھتىماللىق؟

— ئېنىق ئەمەس، جىنايەت، قازا... مەن نېمە بىلەي؟ مەڭ-
بىر تۈرلۈك ئىشلار...

— سىزمۇ شۇنداق بىر ئىش بولىدۇ دەپ پەرەز
قىلىۋاتامسىز؟

— نېمىشقا بولمىغۇدەك؟ خوتۇنىڭىزنىڭ بەك ياش ۋە بەك
چىرايلىق ئىكەنلىكىنى ئېيتقاندىڭىزغۇ؟

— جىھات ئىچ - ئىچىدىن ئۇرغۇپ چىقىۋاتقان قايغۇ - ھەسرەت
بىلەن:

— پەۋقۇلئادە چىرايلىق، — دەدى.

— ئۇنداقتا مۇنداق بىر خوتۇننىڭ ھەممىلا يەردە باشقىلار -
نىڭ دىققەت - نەزىرىنى ئۆزىگە تارتىشى بەك تەبىئىي ئىش...
چۈشىنىۋاتامسىز؟ كەسپىي زۆرۈرىيەت تۈپەيلىدىن ھەربىر نۇق -
تىنى نەزەردىن ساقىت قىلماسلىقىمىز كېرەك.

— شۇنداق، بۇنى چۈشىنىمەن، داۋاملاشتۇرۇڭ.

— ھازىرچە بۇ ئەھۋاللاردىن چىقارغان نەتىجەم شۇكى، زەر -
رىن خانىمنىڭ بەيكوزدىكى ئۆيىدىن ئايرىلغىنىدا، بۇ يەرگە —
نىشانىشقا قايتماسلىق توغرىسىدىكى قارارى بەك قەتئىي بول -
غان. شۇڭلاشقا، ئىنسانلارنىڭ كۆڭلىدىكىنىڭ بىلىپ بولغىلى
بولمايدۇ، بەلكى بىردىنلا بۇ قارارىدىنمۇ يانتىيىپ قالغان بولۇ -
شى مۇمكىن. ئۆيىگە قايتىپ كەلگۈسى بولسىمۇ قايتالمىدى،
بەلكىم.

— بۇ قانداق گەپ، نېمە ئۈچۈن قايتالمايدۇ؟

— كۈچلۈك بىر توسالغۇ پەيدا بولدى ياكى كىمدۇر بىرى
ئۇنى توسۇپ قالدى. تەكرارلايمەنكى، مەن ھەر ئېھتىماللىقنى
خىيالىمغا كەلتۈرۈشكە مەجبۇرمەن. لېكىن بۇلار باشقا بارلىق
شۈبھىلەر يوق بولغاندىن كېيىن تەتقىق قىلىدىغان ئىشلار. ھا -
زىرچە مۇنداق ئويلاپ تۇرىمىز: زەررىن خانىم كۆڭلى يېرىم،

ھالسىز، پەرىشان بولغاچقا، چەكسىز ئۈمىدسىزلەندى، شۇنىڭ بىلەن...

— ئۆلۈۋالدى دېمەكچىمۇ سىز؟ بۇ خىياللار بىلەن مەنمۇ قانچە كۈندىن بېرى قورقۇنچلۇق چۈشلەرنى كۆرۈۋاتىمەن. مەن خوتۇنۇمنى مۇنداق بىر ئېچىنىشلىق ئاقىۋەتكە ئۇچرىدى دەپ قارمايمەن. چۈنكى ئۇ بەيكوزدىكى خىزمەتكارغا ئەڭ ئاخىردا: «بۇنىڭدىن كېيىن خۇدايىمدىن ئوغلۇمنى يەنە بىر قېتىم كۆرۈ-ۋېلىش ئۈچۈن ماڭا ئۇزۇن ئۆمۈر ئاتا قىلىشنى تىلەشتىن باشقا چارەم قالمىدى» دېگەنكەن. بۇ جۈملىلەر كىشىگە غەيرەت، جا-سارەت بەخش ئەتمەسمۇ؟

— شۇنداق... بىر ئاز.
— مېنىڭچە ئۆلۈۋېلىش ئېھتىماللىقىنى ئويلىماسلىقىمىز كېرەك.

— شۇنداقمۇ؟ مۇنداق خۇلاسىگە كېلىشىڭىزنىڭ مۇھىم بىر سەۋەبلىرى بارمۇ؟

— ھە، خوتۇنۇم ئوغلنى ياخشى كۆرەتتى... ئۇنىڭدىن مەڭگۈلۈك ئايرىلىپ كېتىشنى خالايدىغانلىقىغا ئىشەنمەيمەن.

— ئۇنداقتا بالىڭىزنى نەزەربەند قىلىشىم كېرەك، ئانىسىنى تېپىش ئۈچۈن ئوغلنىڭ ئەتراپىغا بىر قۇر تور يېيىشىمىز لازىم.

— بالىنىڭ نەدە ئىكەنلىكىنى بىلمەيدىغۇ...

— ئۆزى ئىزدەپ تاپىدۇ. بۇنىڭغا ئېنىق بىرنەرسە دېگىلى بولمىسىمۇ، لېكىن ھەر ھالدا بۇ نۇقتىنى مۇھىم دەپ قاراپ، ئاستىغا سىزىپ قويۇشقا ئەرزىيدۇ. ھازىرچە گەپنى بۇ يەردە توختىتىپ تۇرايلى - دە، مەن ئۆزۈم بىلگىنىمچە ئىشنى باشلىد-ۋېتەي. تەڭرىنىڭ ياردىمى بىلەن بەلكى بىرەر نەتىجىگە ئېرىشىپ قالارىمىز.

— ئىشەنچىڭىز بارمۇ؟

— بۈگۈن بىرنېمە دېيەلمەيمەن، بىرقانچە كۈندىن كېيىن

كۆرۈشەيلى.

— ھەر ھالدا ئۇنى تاپمىغۇچە بولدى قىلمايمىز... مەن قەتئىي ئىرادىگە كەلدىم. سىزمۇ ياردىمىڭىزنى ئايمايسىز، شۇنداقمۇ؟

— ماڭا ئېھتىياجىڭىز چۈشكەن ھامان بۇيرۇقىڭىزغا تەييارمەن، ئەپەندىم. پەقەت سىزدىن بىرنەرسىنى ئىلتىماس قىلىمەن. ماڭا خانىمىڭىزنىڭ بىر پارچە سۈرىتىنى بىرلەرسىزمۇ؟

— جىھات تارتىمىنى ئېچىپ، خوتۇننىڭ پاسپورت ئۈچۈن چۈشكەن سۈرىتىدىن بىر پارچىنى ئېلىپ ئۇنىڭغا ئۇزاتتى. سۈرەت ئۇنىڭ بارماقلىرىنىڭ ئۈچىنى كۆيدۈرۈۋاتقان دەك تۇيۇلدى. جىھات بۇ كۆيۈكنىڭ ئاغرىقى بىلەن ئارتۇقچە گەپ قىلغۇدەك ماجالى قالماي ئورنىدىن تۇردى:

— كىچىككىنە خەۋەر بولسىمۇ كېچە - كۈندۈز دېمەستىن مېنى خەۋەرلەندۈرۈپ تۇرغان بولسىڭىز ھاشمەت بەي. مەن ئۆيدە بولمىسام، نەدە ئىكەنلىكىمنى خىزمەتكارلارغا دەپ قويمەن. ھەتتا تەتقىقاتلىرىڭىزنىڭ نەتىجىسىدىن ھەر ئاخشىمى مېنى خەۋەردار قىلىپ تۇرسىڭىز تېخى ياخشى.

— بولىدۇ، ئەپەندىم، ئۇنداق بولسا كېتىشىمگە رۇخسەت قىلغايسىز. ئاخشاملىققا تۇنجى دوكلاتىمنى ھۇزۇرىڭىزغا سۈنمەن.

كۈنلەر ئۆتتى، جىھات ھەر ئاخشام ھاشمەتتىن بىر دوكلات تاپشۇرۇپ ئالاتتى، ئەپسۇسكى بۇ دوكلاتلار ئىككى - ئۈچ قۇر - دىنلا ئىبارەت بولاتتى. ئەھۋالدا ھېچبىر ئۆزگىرىش يوق ئىدى. ۋەزىپىسى زەررىنى ئىزدەشتىن ئىبارەت بولغان بۇ ئادەم پۈتكۈل ۋاقتىنى مۇشۇ ئىشقا سەرپ قىلىۋاتقان بولسىمۇ، كىچىككىنە بىر يىپ ئۇچىغىمۇ ئېرىشەلمەيۋاتاتتى. بۇ توغرىدا قىلمىغان مۇراجىئەتلىرى، ئىزدەنگەن يېرى قالمىغانىدى. ھەر تەرەپتىن كېرەكسىز ئۇچۇرلارنى ئالاتتى - دە، بۇلارنى دەرھاللا جىھات باغداللىققا يوللاپ بېرەتتى. چۈنكى بىرەر كۈن بىپەرۋالىق قىلىپ قالسا، جىھات تەرىپىدىن خېلى ئېغىر زىيان تارتاتتى. ياش يىگىت ئەڭ چوڭ پىداكارلىق كۆرسىتىپ، ھەتتا پۈتكۈل بايلىقىنى بۇ ئىشقا سەرپ قىلىپ بولسىمۇ، خوتۇنىنى تېپىش ئىرادىسىگە كەلگەنىدى. ھاشمەتمۇ بۇ مەقسەت بىلەن بەك جىق پۇل تارقىتىپمۇ، يەنىلا زەررىن ھەققىدە ھېچقانداق خەۋەرگە ئېرىشەلمەيۋاتاتتى. جىھاتقا بېرىلىۋاتقان ئاخباراتلار بارغانسېرى قىسقىراپ كېتىۋاتاتتى. «ھېچقانداق يىپ ئۇچىغا ئېرىشەلمىدىم»، «بۈگۈنمۇ خانىم ئەپەندىدىن بىر خەۋەر ئالالمىدىم» دېگەندەك گەپلەر بىلەن ئاستا - ئاستا ئۈمىدلەر ئۈزۈلمەكتە، ئۇپۇق - تىكى يارقىن نۇرلار ئۈستىگە ئارقا - ئارقىدىن قېلىن بىر قارا يوپۇق يېپىلماقتا ئىدى.

جىھات ئۈچۈن ھاياتىنىڭ ھېچبىر مەنىسى، لەززىتى قالمىغانىدى. ئۆيدە ئولتۇرۇش ئۇنىڭغا ھەرۋاقت جەھەننەم ئازابى ئاتى قىلاتتى. دوستلىرى بىلەن كۆرۈشۈشىنىڭمۇ ھېچبىر قىزىقچىلىقى قالمىغانىدى. ھاراق - شاراب، خوتۇن - قىزلار ۋە قىمار قا -

تارلىقلارنىڭ ھېچبىرى ئۇنىڭغا قىلچىلىك ھۇزۇر ئاتا قىلالمايتتى. ھەرقانداق يەردىن، ھەرقانداق ئىشتىن زەررىنى ئىزدەيتتى. بۇ ھال ئۇنى مۇشۇنداق بىر كېسەلگە گىرىپتار قىلىپ قويغانىدى. بىرنېمىنى ياقىتۇرۇپ قالسا، بىرەر ياخشى ئىشلار ئۇچرىشىپ قالسا، «بۇنى ئۇمۇ كۆرگەن بولسا - ھە؟» دەپ ئويلايتتى - دە، كەيپى قاچاتتى. بۇ خىل كەيپىيات ئۇنىڭدا تۇراقلىشىپ قالغان، شۇنداقلا كۈندىن - كۈنگە كۈچەيمەكتە ئىدى.

ئۆتكۈر پىكىرلىك، ساغلام بەدەن، غەمسىز، ھاكاۋۇر جىھات ھازىر باشقىچە بىر ئادەم بولۇپ قالغانىدى. بۇ خىل ئۆزگىرىش ھەممىدىن بەك ئۆزىنى ھەيران قالدۇراتتى ۋە جىلە قىلاتتى. ئەمدىلىكتە ئۇ تېرىككەك، غەمكىن بىر ئادەم بولۇپ قالغانىدى... بۇنىڭدىن باشقا، ئۇنىڭدا يەنە ئۆز ھېسسىياتىنى تەھلىل قىلىش كېسىلىمۇ قوزغىلىپ قالغانىدى. بۇرۇن بۇ كېسىلى تۈپەيلىدىن خوتۇنى بىلەن سوقۇشۇپ قالاتتى. ئۇنىڭ سەزگۈرلۈكى بىلەن كۈرەش قىلىشنى بىر ۋەزىپە دەپ بىلەتتى. ھالبۇكى، بۇ گۈنمۇ يەنە شۇ تەرزىدە ھەرىكەت قىلىۋاتاتتى.

ئوي - خىياللار دۇنياسىغا چۆمۈلگەنسېرى شۇ تاينىڭ ئۆزىدە زەررىنىڭمۇ نېمىلەرنى ھېس قىلىۋاتقانلىقىنى پەرەز قىلىپ ئىچ - ئىچىدىن تۈگىشىپ كېتەتتى. پۈتكۈل ئوي - خىياللىرىدىن ئىككى ئاخىرىدا ئۇنداق ياكى مۇنداق سەۋەبلەر بىلەن زەررىنىگە يولسىزلىق قىلغانلىقىنى تەن ئېلىپ ئۆزىنى ئەيىبلەيتتى، شۇنداقلا بارلىق ئەخمىقانلىقلىرى تۈپەيلىدىن ئۇنىڭ سۆيگۈسىدىن ئايرىلىپ قالغانلىقىدىن، ئىللىق، بەختىيار ئائىلىسىنى تىردەپىرەن قىلىۋەتكەنلىكىدىن ھاسىل بولغان ئۆكۈنۈش ھېسسىياتى نېرۋىلىرىنى بۇزاتتى.

بۇ ئىش مۇنداق كېتىۋەرسە بولمايتتى. جىھاتقا ئوخشاش قان - قېنىغا سىغمايدىغان، پائالىيەتچان، تېتىك، شوخ بىر ئادەمنىڭ ساغەتلەرچە تورۇسقا تىكىلىپ، قىمىرلىماي ئولتۇرۇپ كېتىشى، خىزمەتتىن قېلىشى، ئەڭ مۇھىمى كېچىلەرنى قاپا -

ھەتلىك چۈشلەر ئىچىدە ئۆتكۈزۈشلىرى قورقۇنچلۇق ئىش ئىدى. بۇنىڭغا بىر ئامال، جىددىي بىر ئامال تېپىش كېرەك ئىدى. جىھات ئاخىر كەلگەن ئىرادىسىنىڭ كۈچى بىلەن چارە ئىزدەشكە كىرىشتى. نىھايەت تاپتى. بۇ چارە ئىستانبۇلدىن ئۇزاق بىر يەر - گە كېتىشتىن ئىبارەت ئىدى.

ئۇنىڭ پىكرى گويا بىر شامالداك مېڭىسىدىن بىر قېتىملا ئۇچۇپ ئۆتۈپ، ئۇ يەردە ئاستا - ئاستا بىخ سۈرۈشكە ۋە ئاخىردا ئۇنىڭدىن قېچىپ قۇتۇلغىلى بولمايدىغان بىر ئېھتىياج ھاسىل بولۇشقا باشلىدى. پەقەت شۇ چاغدىلا ئۇ تەييارلىق قىلىشقا، قە - يەرگە بارىدىغانلىقىنى پىلانلاشقا باشلىدى.

مۇشۇنداق ئىككىلىنىپ تۇرۇۋاتقىنىدا، باغداتتىن كەلگەن بىر پارچە خەت ئۇنى قەتئىي قارارغا كېلىشكە مەجبۇر قىلدى. خەتتە ئانىسى كېسەل بولۇپ قالغانلىقى ۋە قېرىپ قالغانلىقى ئۈچۈن ئوغلىنى كۆزى ئوچۇق چاغدا بىر قېتىم كۆرۈۋالماقچى بولغانلىقى يېزىلغانىدى. شۇنداقلا بەرگەن ۋەدىسىنى ئېسىگە سېلىپ باغداتقا خوتۇنى بىلەن بىرلىكتە كېلىشى تەلەپ قىلىندى. بىر قانچە ھەپتە ئاۋۋال بولغان بولسا جىھات بۇ خەتكىمۇ بۇرۇنقىدەك بەك ئېتىبار قىلىپ كەتمىگەن بولاتتى. ئۆزىنىڭ كەيپىگە قاراپ باقاتتى. ئەمما بۇ قۇرلار ئۇنى غەمكىن، خىيالچان بىر پەيتىدە ئەسىر قىلىۋالغانىدى. ھازىر ئۇ بىر ئانىنىڭ ئوغ - لىدىن ئايرىلىپ قېلىشنىڭ قانچىلىك ئېچىنشىلىق ۋە ئازابلىق بىر ئىش ئىكەنلىكىنى چوڭقۇر ھېس قىلىۋاتاتتى. شۇنىڭ بىلەن ئۇ دەرھال قارار چىقاردى: باغداتقا تېلېگرامما ئەۋەتىپ، ئۇ يەر - گە بېرىش ئالدىدا نۇرغانلىقىنى خەۋەر قىلدى. دەل شۇ چاغدا يۈ - رىكىدە قانچە يىلدىن بېرى داۋام قىلىپ كەلگەن بىر ئارزۇ يېڭى - دىن باش كۆتۈردى. باغداتتا بىر قانچە كۈن تۇرۇپ ئائىلىسىنى يوقلاپ بەزى ئىشلارنى بىر تەرەپ قىلىۋەتكەندىن كېيىن، ئۇزۇن سەپەرگە چىقماقچى، ئىراننى، پاكىستاننى ۋە ھىندىستاننى قايدى - تىدىن زىيارەت قىلماقچى، ھەتتا بەلكى تېخىمۇ ئۇزاقلارغا كەت -

مەكچى بولدى.

بۇ پىلانى ئۇنى ئالدىرىتىشقا باشلىدى. ھەممىدىن ئاۋۋال ھاشمەتنى چاقىرىپ كېلىپ، ئۇنىڭغا قولغا كەلتۈرگەن مەلۇماتلارنى قەيەرگە ئەۋەتىش توغرىسىدا يازمىچە تەلىمات بەردى. ئۇ - نىڭدىن كېيىن ئۇزۇن يىللاردىن بېرى ئۆي - زېمىن ئىشلىرىنى باشقۇرۇپ كېلىۋاتقان، ھالال ئىشلەيدىغان، نومۇسچان پەخرەتتىن ئالكانىنى چاقىرىپ كەلدى. ئۇ ياخشى ئادەم ئىدى. ئۇنىڭغا مۇنۇلارنى دېدى:

— مەن سىزگە شۇنى ئېيتىمەنكى پەخرەتتىن بەي. خېلى ئۇزۇن مۇددەتلىك بىر ساياھەتكە چىققىلىۋاتىمەن. ئاخىرقى ۋە - قەلەرنى سىزدىن يوشۇرمىغانلىقىم ئۈچۈن، مەن بۇ يەردە يوق چاغلىرىمدا ئوغلۇمنىڭ ۋەسىيىسى بولۇشىڭىزنى سىزدىن ئوتتۇرىمەن. بۇ ھەقتىكى رەسمىيەتلەرنى بېجىرىۋېتىيلى، شۇنداق بولغاندا، مېنىڭ سىز بىلەن بولغان مۇناسىۋىتىم داۋاملىشىپ كېتىۋېرىدۇ. سىزگە خەت يازمەن ھەمدە سىزدىنمۇ خەت كۈتە - مەن. مۇبادا قاچان بولمىسۇن خوتۇنۇمدىن بىرەر خەۋەر ئالسىد - ئىخىز ياكى ئۇنى كۆرۈپ قالسىڭىز، ئۆتۈنۈپ قالايكى، ئۇنىڭ ماد - دىي ۋە مەنئۇي جەھەتتىكى بارلىق ئېھتىياجىغا كۆڭۈل بۆلۈڭ. ئوغلۇمنىڭ تۇرۇۋاتقان يېرىنىمۇ ئۇنىڭغا كۆرسىتىپ قويۇڭ. ئۇ - نىڭ بالىسىنى كۆرۈشىنى ۋە ئۇنىڭ بىلەن بىللە ياشىشىنى چەكلىمەيمەن. ئەكسىچە بۇنىڭدىن باشقا، خوتۇنۇمنىڭ دەرھال ئۆيگە قايتىپ كېلىپ نورمال تۇرمۇشنى داۋاملاشتۇرۇشىنى مې - نىڭ نامىدا ئۇنىڭدىن ئۆتۈنۈڭ، شۇنداقلا ئۇنىڭغا بۇنىڭدىن باشقا ھېچقانداق ئارتۇق گەپ قىلماڭ. ئۇ ئۆيدىكىلەرنىڭ ھەرقا - چان ئۆزىنى كۈتكىنىگە ۋە ھەممىمىزنىڭ ئۇنىڭ ئۈچۈن قۇچاق ئېچىپ تۇرغانلىقىمىزغا، ئۇنى قوبۇل قىلىشقا ھەردائىم تەييار ئىكەنلىكىمىزگە ئىشىنىشى كېرەك. ناۋادا شۇنداق بولۇپ قالسا، ماڭا دەرھال تېلېگرامما ئارقىلىق خەۋەر قىلىۋېتىرسىز. مەن قە - يەردىلا بولماي خەۋىرىڭىزنى ئاڭلىساملا دەرھال ئىستانبۇلغا قا -

تىپ كېلىمەن. چۈشەندىڭىزمۇ؟

— چۈشەندىم. ئەمىرىڭىزچە بولىدۇ، ئەپەندىم.

— سىز بىلەن ئەتە چاملىجاغا بارىمىز. مەن خېلىدىن بېرى كۆرمىگەن ئوغلۇمنى كۆرۈپ ئۇنىڭغا ۋەدە قىلىمەن ھەمدە ئې-
مىكئانىسىغا ئاخىرقى تەلىماتىمنى بېرىمەن. ئىستانبۇلدا بول-
مىغان ئەھۋالدا، زۆرۈر تېپىلغاندا ئۇنىڭ، ھاشىمەت بەينىڭ ۋە
سىزنىڭ تەۋسىيەلىرىڭىز بىلەن ئىش قىلىشلىرىنى ۋە سىزنى
مېنىڭ ۋەكىلىم دەپ تونۇشلىرىنى تەلەپ قىلىمەن.

— باش ئۈستىگە ئەپەندىم.

— نىشانناشتىكى بىنادىمۇ ھېچقانداق ئۆزگىرىش بولمايدۇ.
مەن ياكى خوتۇنۇم بۇ يەردە بولغىنىمىزدىكىدەك ياكى ھەرقاچان
كېلىپ قېلىش ئېھتىمالىمىز باردەك ھەممە ئىش مۇنتىزىم،
تەرتىپلىك بولۇشى كېرەك.

— ماقۇل ئەپەندىم.

— پۇل توغرىسىدىمۇ سىزگە تەلىمات بېرىمەن. شۇنىڭغا قا-
راپ ئىش قىلارسىز. بۇنىڭدىن باشقا، سىزگە كېتىشتىن ئاۋۋال
بىر پارچە خەت قالدۇرىمەن. مۇبادا زەررىن خانىمنى كۆرۈپ قال-
سىڭىز، كونۇبىرتنى ئۇنىڭغا تاپشۇرۇپ بېرىرسىز.

— پەرمانبەردارمەن، ئەپەندىم.

جىھات بارلىق تەلىماتلارنى بېرىپ بولغاندىن كېيىن، ئالدى-
راش - تېنەش ئىشقا كىرىشىپ، تەييارلىقلىرىنى تېزلا پۈتتۈر-
دى، ئەڭ قىيىن ۋە كۆڭلىنى بىئارام قىلىدىغان ئىشلارنى ئەڭ
ئاخىرقى مىنۇتلارغا قالدۇرغانىدى. يولغا چىقىشتىن بىر كېچە
ئاۋۋال سومكىسىنىڭ ئاغزىنى ئەتتى - دە، يولغا چىقىش تەييار-
لىقى پۈتتى، دەپ قاراپ، ئۈستەلىنىڭ ئالدىغا كەلدى ۋە زەررىنگە
خەت يازدى:

«زەررىن، سۆيۈملۈكۈم، كۆڭلۈم بەك يېرىم، بەك ئازاپلىنىپ
كېتىۋاتىمەن. ماڭا دائىم سېنىڭلا گېپىڭنى قىلىپ بېرىدىغان
بۇ ئۆيدە سەنسىز داۋاملىق ياشىيالمىدىغانلىقىمنى ھېس قىل-

ماقتىمەن. سەۋر - تاقىتىم قالمىدى. پۈتكۈل بىنانىڭ، بولۇپمۇ
ھۇجرىمىزنىڭ ھەربىر بۇلۇڭى ماڭا سېنى ئەسلىتىدۇ. كارىۋىد-
تىمىزنىڭ بېشىدىكى سۈرىتىڭگە قارىغىنىمدا كۆزلىرىمگە ياش
تولىدۇ.

نېمىشقا كەتتىڭ زەررىن؟ بىلىمەن، ئالدىڭدا ئېغىر
گۇناھكارمەن، ئەمما مەن يۇنىڭ مۇنداق بولۇشىنى ئەسلا
خالىمايتتىم. سېنى مۇنچىۋالا قاتتىق يارىلاندىرغىنىمنى
بىلمەپتىمەن زەررىنىم.

بۇ خەتنى ئوقۇۋاتقىنىڭدا، بۇ قورقۇنچلۇق ئايلار ئۆتۈپ كەت-
كەن بولىدۇ. سەنمۇ ئۇۋىمىزغا قايتىپ كەلگەن بولسىەن. دەل
شۇ ئارىلىقتا، ئەپسۇسكى مەن ئۇزاقلاردا بولىمەن.. شۇنداقتىمۇ
تۇنجى قېتىملىق خۇش خەۋەر بىلەن تەڭ ساڭا ئۈزۈمنى ئاتىمەن،
سۆيۈملۈك خوتۇنۇم. يىراقلاردا بولۇشۇم سەندىن يىراق تۇرۇپ
ياشىيالىمايدىغانلىقىم ئۈچۈندۇر.

ھالبۇكى، سېنىمۇ بىللە ئېلىپ كېتەلمىدىم دەپ ئويلىماي-
مەن. چۈنكى ئەزىز ۋە قىممەتلىك ئەسلىمىلىرىڭ ھەرقاچان مەن
بىلەن بىللە بولىدۇ. شۇنداقلا مەن سېنى ھەرقاچان ئەسلەپ تۇر-
غانلىقىمنى، سېنى ھەرقاچان يېنىمدا ھېس قىلغانلىقىمنى
ئىسپاتلاش ئۈچۈن ساڭا پات - پات خەت يېزىپ تۇرىمەن. قەيەر-
گە، قايسى ئادرېسقا دەمسەن؟ سېنىڭ بىرلا يېرىڭ، بىرلا ئادرې-
سىڭ بار، ئۇ بولسىمۇ ئۆيىمىز... زەررىنىم، ئۆيىمىزگە قايتىپ
كەلگەن ھامانلا ماڭا دەرھال خەت يازغىن. مەن كېچىكىپ قالماي
ساڭا ئېتىلىپ كېلەي. ئەمما سەن تېخى مېنى يەنىلا كەچۈرمىگەن
بولساڭ ۋە قايتىپ كېلىشىمنى خالىمىساڭ، بۇنىڭغىمۇ سەۋر
قىلىپ، سېنى خۇدايىمغا تاپشۇرۇپ قويۇپ كۈتۈۋېرىمەن. قەسەم
ئىچىپ بېرىكى، مېنىڭ كۆڭلۈمدە سەندىن باشقا ھېچقانداق بىر
ئايال يوق ۋە مەڭگۈ بولمايدۇ! ئاھ، مېنىڭ سۆيۈملۈك ئاشىقىم.

پەخىرەتتىن بەي سېنىڭ پۈتۈن ئارزۇلىرىڭنى ئىشقا ئاشۇ-
رۇشقا مەسئۇل بولدى. بۇنىڭ ئۈچۈن ئۇنىڭغا يېتەرلىك سالاھىد-

يەت بەردىم. بۇيرۇقلىرىڭنى ئۇنىڭغا سۆزلىگەيسەن.

يەنە بىر ئىش بار زەررىن، پەخرەتتىن بەيگە دەپ قويدۇم، سەن قاچان خالساڭ شۇ چاغدا ئۇ سۇئاتنى قۇچقىڭغا سېلىپ بېرىدۇ ۋە بۇنىڭدىن كېيىن ئوغللىمىزدىن ئايرىلمايسەن... مېنى كەچۈرگىن جېنىم. سېنىڭ ھېسسىياتلىرىڭنى، ئوي - پىكىر - لىرىڭنى چۈشىنىشتە بەك كېچىكىپ قالىدىم، ئەمما چۈشەندىم زەررىن. ماڭا ئىشەن، بۇنىڭ ئۈچۈن بەك ئازابلاندىم. يۈرەك باغ - رىم پارە - پارە بولۇپ كەتتى. بۇ قىلمىشلىرىمنى بىرقانچە ئاي ئاۋۋالراق ھېس قىلغان بولسام ئىدىم، بىزنىڭ ئىللىق ئۇۋىمىز، بەختىيار بىر ئائىلىمىز بولغان بولاتتى. سېنى قولۇمدىن قاچۇ - رۇپ قويىمىغان بولاتتىم.

سەن كەتتىڭ... قەيەرلەرگە كەتتىڭ زەررىن؟ نېمە ئىش قىلدىڭ؟ قانداق مۇھىت ئىچىدە ياشاۋاتقانسەن؟ ئۇ يەرلەردە قانچىلىك تۇرۇپ قالارسەن؟

ياكى، ياكى بولمىسا ھاياتىڭدا باشقا بىر ئەر بارمۇ؟ ياق! بۇنى ئويلاشنىمۇ خالىمايمەن. مېنىڭ ساپ ۋە ئاق كۆڭۈل خوتۇنۇم، مېنىڭ نىكاھىمدا تۇرۇپ، يات بىر ئەر كىشىگە يېقىنلاشمايدۇ. بىلىمەن زەررىن، مۇنداق بىر ئىشنى ئويلاشقا جاسارەت قىلغان - لىقىم ئۈچۈن سەندىن ئۆزرە تىلەيمەن. بىر سېكۇنتنىڭ ئىچىدە - دىلا تەلۋىلەرچە، ساراڭلارچە خىيالغا بېرىلىپ ھوشۇمنى يوقات - تىم، مېنى كەچۈرۈۋەتكىنە سۆيۈملۈكۈم.

شۇ تاپتا بۇ خەتنى ئوقۇۋاتقان مىنۇتلىرىڭنى تەسەۋۋۇر قىل - لىۋاتىمەن. ئۇ چاغدا كىم بىلىدۇ. مەن دۇنيانىڭ قايسى بۇرجىدە كىدە بولارمەن. لېكىن سەن بۇ يەردە بىزنىڭ ئىسسىق ئۇۋىمىزدا بولىسەن. ئەتراپىڭدا بىز بىلەن بىللە ياشىغان، بىز ياخشى كۆر - گەن ئوي - جاھازلىرىمىز تۇرغان بولىدۇ. سەن بۇ يەردە ئۆزۈڭ - نى يات ھېس قىلمايسەن. بۇ ئۈستەل، بۇ ئىشكاپ، بۇ ئۈستەل چىرىغى، بۇ كارىۋات، ھەتتا يەردىكى گىلەملەر ۋە تامدىكى رە - سىملەر ساڭا بۇ ئۆيدە بىرلىكتە ئۆتكۈزگەن شېرىن ۋە تەڭداش -

سزى منۇتلىرىمىزنى ئەسلىتەر. ئۇ چاغدا ماڭا بولغان بارلىق ئاچچىقنىڭ ۋە ئاداۋىتىڭنى ئۇنتۇپ، ماڭا قۇچاقلىرىڭنى ئېچىپ «كەلگىنە جىھات» دەرسەنمۇ؟ شۇنداق قىلساڭ، ئاندىن سۆيۈملۈك خوتۇنۇمنىڭ مېنى كەچۈرۈۋەتكىنىنى بىلىپ، قەلبىمدىكى سائا-دەت ۋە سۆيۈنچە ماڭا قانات بەخش ئېتىدۇ - دە، ساڭا قاراپ ئۇ-چۇپ كېلىمەن. ئۇ چاغدا، ئاھ، ئۇ چاغدا سېنى خۇش قىلىش ئۈچۈن نېمىلەرنى قىلىۋېتەرمەن، زەررىن!

ئەتە بۇ يەردىن كېتىپ بولمەن سۆيۈملۈك خوتۇنۇم، لېكىن بۇ كېچە سېنى يېنىمدا، جېنىمدا ھېس قىلىۋاتىمەن. شۇڭا سې-نىڭ بىلەن ۋىدالىشىۋېتىپ، چىرايلىق كۆزلىرىڭگە، ئىسسىق لەۋلىرىڭگە چىن كۆڭلۈمدىن مېھرىم بىلەن سۆيۈۋاتىمەن، زەر-رىنىم... مېنىڭ سۆيۈملۈك زەررىنىم»

ئەتىسى ئەتىگەندە ئۆيىدىن ئايرىلىۋاتقىنىدا، ئۇنىڭدىن كېيىن پاراخوتتا ۋە ھەيدەر پاشادا پويىز قوزغالغۇچە بولغان ئارىلىقتا جىھاتنىڭ كۆزلىرى «زەررىنىنى يوقىتىپ قويدۇممۇ نېمە؟» دې-گەندەك بىر خىل تەشۋىشلىك تۇيغۇ ئىلكىدە ئەتراپىدىن خوتۇن-نى ئىزدەيتتى. پەقەت ۋوگزالدىن ئۇزاقلاشقاندىن كېيىنلا، ئۇ ۋاگوننىڭ بىر بۇلۇڭىغا بېرىپ بېشىنى ئىككى قولىنىڭ ئارى-سىغا ئېلىپ ئولتۇرۇپ كەتتى.

پويىز بىر خىل سۈرئەتتە ئىلگىرىلەۋاتاتتى... جىھات ئەمدى ھەربىر سېكۇنت ئۆتكەنسېرى ئىستانبۇلدىن، زەررىنىدىن تېخى-مۇ... تېخىمۇ ئۇزاقلاشماقتا ئىدى... ئارقىسىدا بولسا بەك شېرىن ۋە بەك ئازابلىق كۈنلىرىنى قالدۇرۇپ كېتىۋاتاتتى.

بىركۈنى، كىم بىلىدۇ، كۈنلەرنىڭ بىرىدە ئۇ مەلۇم سەۋەب-لەر بىلەن يەنە بىر قېتىم بۇ يەرگە قايتىپ كېلىدۇ. ئەمما ئۇ چاغدا... ئۇ چاغدا... پويىز ھېلىدىن - ھېلىغا يېڭىلىنىپ، ئۆز-گىرىپ تۇرغان گۈزەل مەنزىرىلەر ئارىسىدىن ئۇچۇپ كېتىۋاتقى-نىدا، جىھات دېرىزە ئالدىدا تۇرۇپ قەلبىدىكى ئېغىر بىر ھەس-رەت بىلەن بۇ ئۇزاقلىشىپ كېتىۋاتقان يوللارغا قارايتتى. دې-

ئىخس، دەل - دەرەخلەر، ئۆيلىر، ھەممە نېمە چاقماق تېزلىكىدە ئارقىسىدا قېلىۋاتاتتى. ئۇ بولسا ئالدىغا قاراپ يۈگۈرۈۋاتاتتى.

— تاماق يەۋالامسىز، ئەپەندى؟

جىھات پويىز رېستورانى خىزمەتكارىنىڭ بۇ ئاۋازى بىلەن تەڭ ئورنىدىن تۇردى ۋە رېستورانغا باردى. لېكىن زېھنى پۈتۈن-لەي شۇ ئۆزگەرمەس پىكىرى بىلەن مەشغۇل ئىدى. ئۇ ۋاگونغا قايتىپ كەلگىنىدە، ئۇخلاش ۋاقتى بولغان بولۇپ، ئورۇن - كۆرپىسى راسلىنىپ قويۇلغانىدى. ئۇ يېشىنىپ، سوغۇق ئەدە-يىاللار ئىچىگە ئۇزاندى، لېكىن ئوخلىيالمىۋاتاتتى، قۇلاقلىرىغا پويىز چاقلرىدىن چىقىۋاتقان جالاق - جۇلۇق ئاۋازلار كىرىپ تۇراتتى. بېشى ۋە پۈتۈن بەدىنى ئۇزاقلاردا، ئارقىسىدا بولۇپ، كۆزلىرى ئوچۇق ھالدا سائەتلەرچە خىيال سۈرۈپ ياتاتتى:

«ھازىر زەررىن نەدىدۇ؟ ئەجەبا ئېرىنىڭ ئىستانبۇلدىن ئۇ-زاقلاشقىنىنى بىلىمىدىغاندۇ؟ بىلىسە نېمىلەرنى ئويلاپ كېتەر؟ نې-مە دەپ قالار؟ ياكى بولمىسا بۇنى ئۇققان ھامان خاپا بولۇپ كې-تەرمۇ؟ ۋە ياكى دەل بۇنىڭ ئەكسىچە، ئۆزىنى يېنىك ھېس قى-لىپ: «ئۇھ، مىڭ شۈكۈر، ئاخىر كېتىپتۇ. خېلى ئۇزاقلاغىچە ئارامخۇدا ياشىۋالدىغان بولدۇم، دەرەمۇ؟»

پويىز رېلىسلار ئۈستىدە بىر خىل سۈرئەتتە چاپاتتى. جى-ھاتنىڭ پىكىر - خىياللىرى گاھ ئۇنىڭدىنمۇ تېز رەك كەلگۈسىد-گە، گاھ ئارقىسىغا قاراپ ئۇھ تارتىپ، ئېغىر - ئېغىر قەدەملەر بىلەن ئىلگىرىلەيتتى.

ئۈچىنچى قىسىم

1

ئارىدىن ئايلار، يىللار ئۆتتى.

جىھات باغدادلىق نىھايەت ئىستانبۇلغا — ئۆيىگە قايتىپ كەلدى. كېلىشتىن ئاۋۋال پەخرەتتىن ئالكانغا خەۋەر قىلىۋەتەتەن. كەچكە، بىنادىكى ھەممە ئىش، ھەربىر كىشى ئۇنى قارشى ئېلىشقا تەييارلانغانىدى. لېكىن جىھات ھېچكىمگە قاراپمۇ قويمىدى. ماستىن ئۇدۇل ھۇجرىسىغا كىرىپ كەتتى.

ئوچۇق ھاۋادا، قۇياش نۇرىدا ۋە دېڭىزدا ئۇزۇن ۋاقىت كېزىپ يۈرگەن بۇ ئادەمگە نىسبەتەن، ئانچە يورۇق بولمىغان بۇ ھۇجرا قىممەتلىك ئۆي جابدۇقلىرى ۋە يىپەك پەردىلىرى بىلەن غۇۋا ۋە سوغۇق بىر ئىبادەتخانىغا ئوخشاپ قالغانىدى. ئۇ بۇ ئىبادەتخانىدا ئاۋاز چىقارماسلىققا تىرىشىپ، پۈتۈن ئۇچىدا ماڭاتتى. يۈزىدىكى كۈچلۈك بىر ھاياجان بىلەن گۈپۈلدەپ سوقۇپ تۇراتتى. ئۇچۇدى چوڭقۇر بىر ھەسرەت بىلەن تىتىرىمەكتە ئىدى. ئەينى ۋاقىتتا زەررىن بىلەن بىللە تۇرغان بۇ يەرلەر، ئەسلىمىلەرگە تولغان جاھازلار بىلەن ئۇزۇن ۋاقىت تاقىلىپ قالغان ھەربىر ھۇجرىدىكى كونا خاتىرىلەر ئۇنىڭغا ئازاب ئىچىدە زەررىنى زارا-لىملاپ ئەسلىتىپ تۇراتتى. ئۇ بىر كەتكەن پېتى تېخى قايتىپ كەلمىگەنىدى. مانا بۈگۈن ئۇنىڭغا ئۈچ يىلدىن ئارتۇق ۋاقىت بولغانىدى. جىھات گىلەمنىڭ ئۈستىدە ئېغىر قەدەملىرى بىلەن مېڭىپ يۈرۈپ، كارۋىتىنىڭ ئاياغ تەرىپىگە ئولتۇرۇپ، خوتۇندىنىڭ تامدا ئېسىقلىق تۇرغان سۈرىتىگە تىكىلدى. ئۇنىڭ بىر

پارچە سۈرىتىنى پورتىمالدا ساقلاپ يۈرگەن بولسىمۇ، بۇ چوڭاي-تىلغان سۈرەتتە زەررىنىڭ گۈزەللىكى تېخىمۇ ئېنىق نامايان بولۇپ تۇراتتى. جىھات بىرقانچە مىنۇت ئۇنىڭغا ھەيرانلىق بىلەن قاراپ قالدى. ئاندىن بىر بۇلۇڭدىكى قاتلىما ئۈستەلنىڭ ئۈستىدە گە دۆۋىلەپ قويۇلغان خەتلەرنى كۆرۈپ ئاچچىققىنە كۈلۈپ قويدى. كۈنۋېرتلارنى ئاچىدىغان ئادەم بولمىغانىدى. ئۇ ئۈستەلگە يېقىن كەلدى. ئۇلاردىن بىرقانچە پارچىسىنى قولغا ئېلىپ سەپسالدى: باغداد، ھىندىستان، ياپونىيە، جۇڭگو، ئالجرىيە، ئىسپانىيە، شىۋېتسىيە، نورۋېگىيە...

پۈتۈن دۇنيانى دېگۈدەك ئايلىنىپ كەلگەن بۇ ئۇزۇن ئايىلار ئىچىدە، جىھات ھەپتىسىگە بىر پارچە خەت يېزىپ، خوتۇنغا ئە-ۋەتىپ تۇرغانىدى. مانا بۇ خەتلەر ساياھىتىنىڭ ھېكايىسىنى ئۇ-نىڭغا بايان قىلىۋاتاتتى. ئۇ كۈنۋېرتلارنى قولغا ئېلىپ، ئۇرۇپ-چۆرۈپ تۇرۇپ بەزىلىرىنىڭ بەك يېنىك، بەزىلىرىنىڭ بولسا خې-لىلا ئېغىر ئىكەنلىكىنى دەڭسەپ باقتى. شۇنداق، يولبويى بې-شىدىن كەچۈرگەن پۈتكۈل ۋەقەلەرنى خوتۇنغا سۆزلەپ بېرىش بىلەن، ئۇنىمۇ ئۆزى بىلەن بىللە ئۇ يەرلەرگە ئېلىپ بارغاندەك بولغانىدى. شۇ ئارقىلىق ھاياجانلىرىغا ئۇنىمۇ ئورتاق قىلىش ئارزۇسىغا چۆمگەنىدى.

مانا بۇ ھىندىستان پوچتىسىنىڭ تامغىسى بېسىلغان خەتتە، چوقۇم مېھراجەننىڭ ئۆزىنى قانداق قوبۇل قىلغانلىقىنى، ئۇ-نىڭدىن كېيىنمۇ قاپلان ئوۋلاشقا قانداق ئىشتىراك قىلغىنىنى يازغانىدى. شىۋېتسىيە مېھمانخانىسىدا تۇرۇپ يازغان خەتلەردە-نىڭ بىرىدە، شۇبھىسىز چويلا توپ مۇسابىقىسى ھەققىدىكى پا-راڭلىرىنى قىلغانىدى.

ئۇ كۈنۋېرتلارغا بىر - بىرلەپ قاراپ چىقىپ، شۇ تاپتا ئۇ-زاقلاردا قالغان كۈنلىرىنى قايتىدىن ئەسلىمەكتە ئىدى. ئەڭ ئاستىدىكى بىرقانچە پارچىسى باغدادتىن ئەۋەتىلگەنىدى. بۇنىڭ-دىمۇ ئائىلە ھاياتىغا ۋە خىزمىتىگە ئائىت بەزى تەپسىلاتلارنى

يازغاندى.

ئوقۇلماسلىققا مەھكۇم بولغان بۇ خەتلەرنى ئۈستەلنىڭ تارتىمىغا سىيرىپ چۈشۈرۈۋاتقىنىدا، جىھاتنىڭ لەۋلىرىدىكى تەبەسسۇم تامامەن ھەسرەت بىلەن ئالماشقانىدى. چۈنكى ئۇ بۇ قۇرلارنىڭ ئارىسىغا پۈتۈن قەلبىنى، پۈتمەس - تۈگمەس سۆي-گۈسىنى، يوقالماس ئىزتىراپلىرىنى سىڭدۈرۈپ، بۇلارنى زەررىد-گە بىلدۈرۈشنى ئارزۇ قىلغانىدى. نېمىدېگەن شېرىن خىيال - ھە؟ «ئۆز ئۆيۈمدىن مۇنچىۋالا يىراقلاردا نېمە قىلىپ يۈرىدىغان-دىمەن؟ - دەپ ئويلىدى ئۇ، - تۇرمۇشۇمنى ئاستىن - ئۈستۈن قىلىۋەتكەن ۋەقەلەر ئىستانبۇلدا يۈز بەرگەن تۇرسا، مېنىڭ ئۇ يەرلەردە نېمە ئىشىم بار ئىدى؟ ئۆزۈمگە تەسەللىي ئىزدەۋاتامد-مەن - يا؟ ھالبۇكى، جىمكى ئوي - خىياللىرىم ۋە قەلبىمنىمۇ بۇ يەرگە بىللە ئېلىپ كەلگەن تۇرسام، قانداقمۇ تەسەللىي تا-پالايتتىم؟»

ئۇ بۇ خىل ئويلىرىنىڭ تەسىرى بىلەن دەرھال شۇ قارارغا كېلىپ، ئىستانبۇلغا قايتىپ كېتىش تەييارلىقىنى باشلىۋەتكە-نىدى. شۇنداق، كەتكەن چېغىدىكىدەك ئەمەس، بەلكى خېلىلا پى-شىپ يېتىلگەن بىر ئىنسان بولۇپ ئۆز ئۇۋىسىغا قايتماقچى بولغانىدى. چۈنكى بۇ يىللاردا كۆپ دەرد - ئازاب چەككەن، كۆپ ئويلانغان، ھاياتنىڭ ھەقىقىي ماھىيىتىنى چوڭقۇر چۈشەنگەن-دى. ئەمدى ئۇ باغدادقا ۋالىي بولغان بىر گېنېرال جەمەتىدىن كېلىپ چىققانلىقى ئۈچۈنلا ئۆزىنى باشقىلاردىن ئۈستۈن كۆر-مەيتتى. ساياھەت جەريانىدا تەختنى قولدىن بېرىپ قويغان شاھلار بىلەن، سارايلىرىدىن قوغلىنىپ كەتكەن سۇلتانلار بى-لەن، مال - دۇنياسىدىن ئايرىلىپ قالغان بانكىرلار بىلەن، مېھ-مانخانلاردا خىزمەتكارلىق قىلىشقا مەجبۇر بولۇپ قالغان شاھ-زادىلەر بىلەن ۋە نى - نى ئېسىل زادىلەر بىلەن ئۇچرىشىپ قالغا-نىدى. ھەقىقەت دېگەن مانا بۇ يەردە ۋە مۇشۇنىڭدا ئىدى.

جىھات ئىستانبۇلغا نېمىلا بولمىسۇن قەلبىدىكى سۆيگۈسى

تېخىچە ئۆچمىگەن خوتۇننى تېپىش ئارزۇ - ئۈمىدىنىمۇ ئۆزى بىلەن بىللە ئېلىپ كەلگەنىدى. كۆڭلىدە بەك ياخشى نىيەتلەرنى ۋە ئوي - پىكىرلىرى بار ئىدى. چۇۋۇلغان ئۇۋىسىنى قايتىدىن قۇرۇپ چىققاندىن كېيىن، دۇنيانىڭ ئەڭ بەختلىك ئادىمىگە ئايلىنىدىغانلىقىغا ئىشەنچىسى كامىل ئىدى. ئۇ چوقۇم بەختلىك بولالايتتى ۋە زەررىنى بەختلىك قىلالايتتى. ئۇلار تېخى ياش ئىدى. بۇ بىرقانچە يىللىق قايغۇ - ھەسرەتلەرنى تېزلا ئۇنتۇپ كېتەلەيتتى. ئالدىلىرىدا يەنە گۈزەل بىر ھايات مۇساپىسى بار ئىدى. ئۇ پاراخوتنىڭ ئۈستىدە ئايلىنىپ يۈرگىنىدە، پۈتۈنلەي مۇشۇنداق خىياللارغا چۆمۈلۈپ كەتكەنىدى. بۇلار خۇددى رېئاللىققا ئايلىنىپ قالدىغاندەكلا قەلبى ئۈمىد بىلەن تولۇپ تاشقا. ئىدى. زەررىنى مۇنچىۋالا جاھىللىق بىلەن ئويلاۋەرگەچكە، ئۇ نىڭمۇ بۇنى ھېس قىلماستىكى مۇمكىن ئەمەس، دەپ تەسەۋۋۇر قىلغانىدى.

ھالبۇكى، ئەنە شۇ ئۈچ يىلدىن ئارتۇق ۋاقىت ئۆتۈپ كەتكەن بولسىمۇ، زەررىن قايتىپ كەلمىگەنىدى. دېمەك، پۈتكۈل ئىس-تەكلىرى قۇرۇق خىيالدىن باشقا نەرسە ئەمەس ئىكەن - دە! ئۇنداق بولسا سۆيگۈ دېگەنمۇ، ئۈمىد دېگەنمۇ يوقلا بىرنەرسە ئىكەن - دە!

بۇ ئاچچىق ھەقىقەت ئالدىدا جىھات بىردىنلا غەزەپلىنىپ تارتىمنى قايتىدىن ئاچتى - دە، خەتلەرنىڭ ھەممىسىنى چىقاردى.

— بۇلارنى ئوتقا تاشلىۋېتىش كېرەك! شۇنداق، دەرھال كۆيدۈرۈپ، كۈل قىلىۋېتىش كېرەك! — دېدى ئۆز - ئۆزىگە. بىراق، دەل شۇنداق كۆزلىرى يەنە تامدىكى سۈرەتكە چۈشۈپ قالدى. تاتلىققىنە كۈلۈمسىرىشى بىلەن زەررىن ئۇنىڭغا شۇنداق دەۋاتقانداكى قىلاتتى:

— ئۇلارنى يىرتىمىغىن، كىم بىلىدۇ، بەلكى بىر كۈنى كېلىپ قالارمەن. ئۇ چاغدا سەن ماڭا بولغان مۇھەببىتىڭنى پەقەت مۇ -

شۇلار بىلەنلا ئىسپاتلاپ بېرەلەرسەن...

ئۇ بۇ سۆزلەرنى راستتىنلا ئاڭلاۋاتقانداك بولدى - دە، خەتەرلىك ئەھۋالنى بىردىنلا ئورنىغا قويۇپ قويۇشنى قارار قىلدى.

«بۇلارنى يىرتىۋەتسەم، ئۇنىڭغا بۇ ئۇزۇن يىللارنىڭ كۆڭۈل ئاغرىقىنى سۆزلەپ بېرىۋاتقىنىمدا، جانلىق بىر ياردەمچىمدىن مەھرۇم قالارمەن. ھالبۇكى، ئۇنىڭغا ئۇنى بىر كۈنمۇ ئۇنۇتمىدىغانلىقىمنى، مۇھەببىتىمنىڭ ھەرقاچان تېتىك ۋە ساغلام تۇرغانلىقىنى، ھاياتنى ئەمدى باشقا بىر جەڭ مەيدانىدا كۆرۈشكە باشلىغانلىقىمنى ئىسپاتلاپ بېرىشىم كېرەك ئەمەسمۇ؟ بۇنىمۇ پەقەت ئۇنىڭدىن يىراقتا تۇرۇپ ئۆتكۈزگەن شۇ كۈنلەردە يازغان مۇنۇ خەتلىرىم دەلىللەپ بېرەر - ھە؟» دەپ ئويلاپ، كۈنۋېرتلارنى قولىدا تۇتقان پېتى ئۈستەلنىڭ تارتمىسىنى قايتىدىن ئاچتى. ئۇلارنى رەتلىك قىلىپ جايلاشتۇرۇۋاتقىنىدا، كىچىككىنە ۋە يىرىتلىپ كەتكەن بىر پارچە سۈرەت دىققىتىنى تارتىپ قالدى. بۇ زەررىنىڭ سۈرىتى بولۇپ، ياش ئايالنىڭ چويلا توپ ئوينىۋاتقاندا، لىقىنى كۆرسىتىپ تۇراتتى. جىھات بۇنى قولغا ئېلىپ، دىققەت بىلەن قارىدى ۋە ئېسىگە ئالدى:

«بۇ سۈرەتتە ئىككىمىز بىللە ئىدۇق. ھە، ھە، پۈتۈنلەي تونۇ-دۇم، بۇنى كۆچىدىن ئۆتۈپ كېتىۋاتقان بىر سۈرەتچى تارتقاندى. مەن بەك ياخشى چىقىپتىكەنمەن، زەررى بۇ سۈرەتنى بەك ياخشى كۆرۈپ قالغانلىقىنى قايتا - قايتا ئېيتقاندى. ھالبۇكى، مانا بۇنى يىرتىۋېتىپتۇ. يالغۇز ئۆزىنىڭكىنىلا ساقلاپ قويۇپتۇ. دې-مەك ھەممە ئىش تۈگەپتۇ - دە، ... ھەممە ئىش...»

جىھات كىچىككىنە يىرتىق سۈرەتنى قولغا ئېلىۋېلىپ تەتقىق قىلماقتا ئىدى. ئۇ بىردىنلا تۇرۇپ قالدى، كۆزلىرى پارقىراپ كەتتى، «ياق، يىرتماپتۇ، قايچا بىلەن كېسىپتۇ. مېنىڭ سۈرىتىمنى ئايرىۋېتىپتۇ. ئەجەبى نېمىشقا بۇنداق قىلغاندۇ؟ ياكى... ياكى...»

ئۇ ئارتۇق ئويلاپ ئولتۇرماستىن، خوتۇنىنىڭ بۇ سۈرىتىدىن

مۇ بۇرۇنقى سۈرەتلەرگە ئوخشاش پورتالمىغا سېلىۋالدى. ئۇ -
نىڭغا ھازىر پەقەت بۇ كونا خاتىرىلەرنى ساقلاپ قويۇش ۋەزىپىسى -
سىلا قالغانىدى.

پورتالمىنى يانچۇقىغا سېلىۋېتىپ، ئاغزىدىن شۇ سۆزلەر
چىقىپ كەتتى:

— زەررىنىم، سۆيۈملۈكۈم. نەدىسەن؟ سەن يىراقلاردا بولغىد -
نىڭدا مېنىڭ قانچىلىك يالغۇز ۋە بىچارە بولۇپ قالغانلىقىمنى
ھېس قىلالامسەن؟ يېنىمدىكى ۋاقتىڭدا سېنى تۇتۇپ قېلىشنى
بىلمەپتىمەن، ئەمدى كەتتىڭ. قايتىپ كېلىشىڭنى ئارزۇ قىلد -
مەن ۋە كۈتۈۋاتمەن... ئەمدى قايتىپ كەلمەمسەن؟ ئەجەبا ھېچ -
قاچان، ھېچقاچان كەلمەسسەنمۇ؟

جىھات سەپەر ھاردۇقنى چىقىرىش ئۈچۈن مۇنچىسىدا يۇيۇ-
نۇۋالغاندىن كېيىن دەرھاللا ھاشمەت بەيگە تېلېفون قىلىپ، ئۇ-
نى ئۆيگە تەكلىپ قىلدى. نېمىلا بولمىسۇن، ئۇنىڭدىن ئىزچىل
ھالدا خېلى جىق خەۋەر ئېلىپ تۇرغان بولسىمۇ، يەنە تېخىمۇ
كۆپرەك تەپسىلاتلارنى، شۇنداقلا سەپەر ئۈستىدىكى ۋاقىتقا ئائىت
يېڭى مەلۇماتلارنى بىلىش ئۈچۈن تاقەتسىزلىنىپ كېتىۋاتاتتى.
ئىككى ئەر ئۇنىڭ كۈتۈپخانىسىدا ئۇدۇلمۇ ئۇدۇل ئولتۇرۇش-
تى - دە، جىھاتنىڭ سوئال سورىشىغا نۆۋەت كېلىپ بولغۇچە
ھاشمەت بەي دوكلات قىلىۋەردى:

— ئەپسۇسكى، سىزگە ئېيتقۇدەك يېڭى بىر ئەھۋال يوق،
جىھات بەي ئەپەندى. ئەمما مەن دۇنيادا ئەڭ مۇقەددەس دەپ بىلىد-
دىغان نەرسىلەر ئۈستىدىن سىزگە قەسەم قىلىپ بېرىمەنكى، بۇ
ۋەزىپىنى ماڭا تاپشۇرغان كۈندىن بېرى بىر سائەتمۇ بىكار تۇر-
ماي تىرىشىپ تىرماشتىم. ئەڭ مۇھىم ئورۇنلارغا ئىلتىجا قىل-
دىم. ئەڭ كىچىك ئېھتىماللىقلارنىمۇ نەزەردىن ساقىت قىلىد-
دىم. شۇنچىلىك ئىزچىل ۋە سىستېمىلىق تەتقىقاتلار نەتىجىسىد-
دە ئېرىشكەن ئېنىق مەلۇمات شۇكى، زەرەرنى خانىمنىڭ ئۆيىدىن
ئايرىلغان كۈنى ۋە ئۇنى ئىزدەشكە باشلىغان ھەپتە ئىچىدە ئىس-
تانۇلدا بىر مۇ ئۆلۈۋېلىش ۋەقەسى يۈز بەرمىگەندەك، ياش بىر
ئايال نە بىر جىنايەت سادىر قىلغاي، نە بىر قازاغا ئۇچرىغاي.
شۇنداق تۇرۇپمۇ خانىمنى تاپالماسلىقىمىزنىڭ سەۋەبى - ئۇنىڭ
سىزدىن قاچقانلىقىدىن ئىبارەت. بولمىسا ئىستانبۇل تۈگۈل،
پۈتۈن تۈركىيەدە ئۇنىڭ ئىز - دېرىكىنى تاپقان بولاتتىم.
شۇڭلاشقا بايا دېگىنىمدەك، ئۇ... سىزدىن قېچىپ يۈرۈيدۇ، ئۇ-

زىنى ھادىسىلەر قوينغا تاشلاپ بەرمىگەن. ئەكسىچە ھادىسىلەر -
گە ھاكىم بولۇۋاتىدۇ ۋە ئۆزىنىڭ قىلغىنىنى بىلىپ تۇرۇۋاتىدۇ.
بۇ سۆزلەر جىھاتنى بىر ئاز جىلە قىلىپ قويدى. شۇڭا ئۇ
جىددىي بىر تەلەپپۇز بىلەن:

— سىز نېمە دېسىڭىز دەۋىرىڭىز، نېمە باھانە - سەۋەبلەرنى
كۆرسەتسىڭىز كۆرسىتىۋېرىڭىز. مېنى دۇچار بولغان بۇ ئۈمىد -
سىزلىكىمدىن قۇتۇلدۇرالمىسىز. ھەتتا بۇ ئىشتىن ئەمدى تاما -
مەن ۋاز كەچسەك تېخىمۇ ئاقىلانلىك بولار.

ھاشىمەت بەي تەمتىرەپ قالدى. مۇنداق باي بىر خېرىدارنى
قاچۇرۇپ قويسا بولمايتتى. ئۇ بىر - ئىككى مىنۇت ئويلىنىۋال -
غاندىن كېيىن، خېلىدىن بىرى پىلانلاپ كېلىۋاتقان بىر پىكرىنى
ئالغا سۈرۈش قارارىغا كەلدى. جىھاتنىڭ بۇنىڭغا ماقۇل دېمەيدە -
غانلىقىنى بىلىپ تۇرسىمۇ، ئاخىرقى چارىگە مۇراجىئەت قىلىشى
ھەر جەھەتتىن توغرا بولاتتى. شۇڭا:

— يوقسۇ، ئەپەندىم. ۋاز كېچىشكە بولمايدۇ. ئەكسىچە يەنى -
مۇ ئۈنۈملۈك بىر چارىگە مۇراجىئەت قىلىشىمىز كېرەك، -
دېدى.

— قانداق چارە ئۇ؟ مۇنداق بىر ئىمكانىيەت تۇرۇقلۇق نې -
مىشقا دېمەيسىز؟ ئەھۋالنىڭ جىددىيلىكىنى چۈشەنمەيۋاتامسىز؟
— دەل ئەكسىچە، بۇنى چۈشەنگەنلىكىم ئۈچۈنلا سىزگە بۇ -
گۈن يېڭى بىر تەكلىپ ئېلىپ كەلدىم. سىزنىڭ يىراقتىكى
چاغلارنىڭىزدا بۇ پىلاننى ئىجرا قىلالىمىدۇق. ئەمدى...

— قانداق تەكلىپ ئۇ؟

— ئوغللىڭىزنى قېشىڭىزغا ئەكىلىۋېلىڭ.

— بۇنىڭدىن قانداق پايدىغا ئېرىشىمىز؟ بۇنداق قىلىپ مې -

نىڭ ئارامىنى بۇزۇشتىن باشقا نېمىگە ئېرىشەلەيمىز؟!

— ئۇنداق بولمايدۇ. رۇخسەت قىلىشىڭىز پىكرىمنى ئىزاھلاپ

ئۆتەي: سىز شەھەردە تونۇلغان بىر شەخس سىز. خېلى كۆپ سە -
ۋەبلەر بىلەن گېزىت - ژۇرناللاردا سىز توغرىلىق بەزى گەپلەر

بولۇنۇۋاتىدۇ. مەسىلەن، مەخسۇس ئۇيۇشتۇرۇلغان تانسا كېچىدە -
 لىكلىرىدىن، چويلا توپ مۇسابىقىلىرىدىن، تارىخ تەتقىقات جەمئىيىتىنىڭ
 يىغىنلىرىدىن، قەدىمكى ئەسەرلەرنى قوغداش جەمئىيىتىنىڭ
 ئىجتىمائىي ئورگانلىرىدىن ۋە باشقا سىزنىڭ يىراق - يېقىندىن مۇناسىۋىتىڭىز
 بولغان بىر ئىشلاردىن گەپ - سۆز بولۇنغىنىدا، ئۇلار سىزنىڭ ئىسمىڭىزنى يازماقتا، سۈرىتىدە -
 ئىخسۇس باسماقتا. ھەتتا بۈگۈن ئاخشام چىققان گېزىتلەردىمۇ، سىزنىڭ
 ئۇزۇن داۋاملاشقان بىر ساياھەتتىن قايتىپ كەلگەنلىكىڭىزنى يېزىشتى، -
 ھاشمەت بۇ گەپلەرنى دەۋەتتە يانچۇقىدىن چىقارغان گېزىتنى جىھانغا ئۇراتتى، -
 مەرھەمەت، ئوقۇپ بېقىڭ.

جىھاننىڭ بۇ ئۇزۇن سۆزلەردىن ئىچى سىقىلىپ كېتىۋاتاتتى. گېزىتنىمۇ
 قولىنىڭ كەينى بىلەن ئىتتىرىۋەتتى: - بىلىمەن. پاراخوتتىن چۈشەر -
 چۈشمەي بىر مۇخبىر يېنىمغا كېلىپ ساياھەتتىم ۋە تەتقىقاتلىرىم ھەققىدە سوئال سو-
 رىغانىدى. - ياخشى. بىز مانا مۇشۇ ئەھۋاللاردىن پايدىلىنىشقا تىردە-
 شىمىز.

چۈشىنەلمىدىم. قانداق قىلماقچىسىز؟ - ئۇ تەرىپىنى سىز ماڭا قويۇپ بېرىڭ. مەسىلەن، بىر كۈنى
 ئۆيىڭىزدىن چىقىۋاتقىنىڭىزدا، بالىڭىز بىلەن بىرلىكتە سۈردى. تىڭلىنىش
 تارتىۋالدىمەن - دە، بۇنى بىر سەۋەب بىلەن گېزىتكە چىقىرىمەن.

جىھات مۇرىسىنى قىسىپ قويدى. ئۇ ھارغىن ۋە كۆڭۈلسىز كۆرۈنەتتى.
 بالىسىغا نىسبەتەن يۈرىكىدە ھېچبىر دادىلىق ھېسسىياتى ئويغانمىغانلىقى
 ئۈچۈن بۇ سۆزلەرنىمۇ ياقىتۇرۇپ كەتتى:

- نىيىتىڭىز مېنى بالىغا دادىلىق مېھرى يەتكۈزگۈزۈشمۇ؟ ئوغلۇم تېخى تۆت ياشتا.
 بۇنى ئۇنتۇپ قالماڭ.

— بىر دادىنىڭ ئوغلى بىلەن كۈچىغا بىللە چىقىشلا دادى-
لىق مەجبۇرىيىتىنى ئادا قىلغانلىق بولامدۇ؟

— شۇنىڭغا ئوخشاپراق كېتىدۇ.
— سىزگە شۇنداق تۇيۇلسا كېرەك، ئەپەندىم. چۈنكى بۇنىڭ-
غا كۆنەلمەيۋاتسىز. ھالبۇكى، ھەرقانداق دادا بالىسى بىلەن
كۈچىلارغا چىقىشى مۇمكىن.

— ھەرقانداق دادا... پەقەت جىھات باغدادلىق ئۇنىڭ سىرتى-
دا، — دېدىمۇ، تۇرۇپلا بۇ سۆزىگە پۇشايىمان قىلىپ قالدى. يەنە
بۇرۇنقى نوپىلىقى ۋە غۇرۇرى قايتىپ كەلگەندى. ھالبۇكى، بۇ-
نىڭ بىلەن كۈرەش قىلىش قارارىغا كەلگەن ئەمەسمىدى؟
ئۇ مۇشۇنداق ئىككىلىنىپ تۇرغىنىدا ھاشىمەت سۆزىنى داۋام
قىلدى:

— سىزدىن كەچۈرۈم سوراپ بۇلارنى دەۋالاي، ئەپەندىم. بۇ-
گۈنكى كۈندە، مەملىكەت بويىچە ئەڭ ئالىي ئورۇننى ئىگىلەپ
تۇرغان كىشىلەرمۇ بالىلىرى ۋە نەۋرىلىرى بىلەن بىرلىكتە كو-
چىلارغا چىقىدۇ. سۇ ئۈزۈشكە، باغچىلارغا بېرىشىدۇ. بۇ يەرلەردە
سۈرەتلەرگە چۈشۈشىدۇ. ھەتتا پادىشاھلار ۋە پىرىزدېنتلارنىڭمۇ
مانا مۇشۇنداق ئۆي ئىچىدە ئائىلە ئەزالىرى بىلەن بىرلىكتە
چۈشكەن سۈرەتلىرى گېزىت - ژۇرناللارغا بېسىلىپ تۇرۇۋاتىدۇ.
شۇنىڭدىن قارىغاندا، بۇ يەردە ئۇلارنىڭ شان - شۆھرىتىگە
يامان تەسىر بولۇپ قالىدىغان بىر ئىش يوق. ئەكسىچە ھەرىكىم
ئۆز پەرزەنتلىرى بىلەن ئىپتىخارلىنىدۇ. سىزنىڭ بالىڭىزمۇ
كۆز تەگمىسۇن ھەقىقەتەن سۆيۈملۈك بىر بالا بوپتۇ.
جىھات بارغانسېرى كۈچىيىپ كېتىۋاتقان بىر ئىچ پۇشۇقى
بىلەن بېشىنى لىڭشىتتى.

— بۇ ئىشلارنىڭ ... بۇ كۈلكىلىك ۋە مەنىسىز كۆڭۈلىسىز-
لىكلەرنىڭ ھېچقايسىسىنىڭ بىر ئىشقا يارايدىغانلىقىغا ئىشەن-
چىم يوق.

— ئىشنى يامىنىغا بۇرمايلى. ئۈمىدىمىزنى يوقىتىۋەتمەي-

لى، ئەپەندىم.

— خوتۇنۇم كېلىدىغان بولسا بۈگۈنگىچە كەلگەن بولاتتى.

ھاشىمەت مەنىلىك كۈلۈپ قويدى:

— بىرىنچە دېگىلى بولمايدۇ. بىر خوتۇن ئۆيدىن چىقىپ

ئۇزاق بىر يەرلەرگە كېتىشى مۇمكىن. ئېرىنى كۆرگۈسى كەل-

مەسلىكى مۇمكىن. ئەمما بىر ئانا ئۈچۈن ئېيتقاندا، ئەھۋال ئۇنداق

داق بولمايدۇ. ئانا بالىسىنى كۆرۈشنى، ئۇنىڭغا يېقىنلىشىشنى

جەزمەن ئۈمىد قىلىدۇ. بىز ئۇنىڭغا بۇ ئىمكانىيەتنى يارىتىپ

بېرىلى.

— نەتىجىسى بەك مەۋھۇم بىر پىلان بۇ... ئۇنىڭ ئۈستىدە-

گە... — جىھات بىردىنلا شۈكۈلەپ قالدى. بىر ئاز ئويلىنىۋېلىپ

قوشۇپ قويدى، — شۇنداقتمۇ بۇ ئاخىرقى چارىنى تەتقىق قى-

لىپ باقاي... ئەمما نەتىجىسى ھازىرلا چىقماستىكى مۇمكىن.

كېيىنچىرەك بىرىنچە دەرىجىدە. چۈنكى بۇ بىرقانچە كۈن ئىچىدە

مەن بەك ئالدىراش. ساياھەت تېزىلىرىمنى رەتلەپ چىقىشىم

كېرەك. سىز دېگەندەك گېزىتلەرگە بىرقانچە پارچە ماقالە ھا-

زىرلايمەن. كېچىكتۈرۈپ قويغان، راستىنى ئېيتسام، ساياھەتتە-

كى ۋاقتىمدا قىلالماي قالغان بەزى تەشەببۇسلىرىمنى ئوتتۇرىغا

قويماقچىمەن. بۇ ئىشلىرىمنى تۈگىتىپ بولغاندىن كېيىن

سىزگە خەۋەر قىلاي. شۇنداق بولسۇنمۇ؟

— بولمامدىغان ئەپەندىم. مەن ھەرقاچان ئەمرىڭىزنى كۈتۈپ

تۇرىمەن. كېتىشتىن ئاۋۋال سىزگە ئاخىرقى قېتىم شۇنى دەۋدۇ-

لىشىمغا رۇخسەت قىلغايىز جىھات بەي ئەپەندىم. ئالدىڭىزدىكى

ياشانغان كىشىنىڭ تەجرىبىلىرىگە ئىشەنگەن بولسىڭىز، بۇنىڭغا

ئوخشاش ھادىسىلەردە سىرتقى ئالامەت ۋە ئىشارەتلەرگە دىققەت

قىلىش كېرەك. ئەمما ئاساسلىق ئەھمىيەت بېرىلىدىغان نۇقتا —

ھېسسىيات مەسلىسىدىن ئىبارەت. بىزنىڭ كەسپىمىزدە، ئەڭ

مۇھىم كوزىر كىشىلەرنىڭ پىسخىكىسى بولۇپ ھېسابلىنىدۇ.

شۇ نۇقتىنى ئېسىڭىزدە تۇتۇۋېلىڭىكى، كىشىلەرنىڭ قەلبىنى

چۈشنىش ۋە ئۇنىڭغا قاراپ ئىش قىلىش كېرەك. مانا بۇ قائىدە-
دىگە ئاساسەن سىزگە قايتىدىن يەنە شۇنى دەپ قويايىكى، بالا ئا-
نىسىنى بىۋاسىتە مۇشۇ يەرگە جەلپ قىلىشى كېرەك. بىرىنچى-
سىنى قولمىزدا تۇتۇپ تۇرۇپ، ئىككىنچىسىگە ئۆلىشىمىز، بۇ
مۇۋەپپەقىيەت قازىنىشىمىزدىكى ئەڭ چوڭ، بەلكى بىردىنبىر
ۋاسىتىمىزدۇر.

جىھات بۇ ئاخىرقى چارىگە مۇراجىئەت قىلماي تۇرۇپ، بىر نۇقتىنى تېخىمۇ ئايدىڭلاشتۇرۇۋالماقچىدى. بەدرى پاشانىڭ ئە - جەبا بىرەر ئىشتىن خەۋىرى يوقمىدۇ؟ جىھات ئىستانبۇلدىن ئاي - رىلىشتىن ئاۋۋال ئۇنى كۆرمىگەنىدى. ئۇنىڭ بىلەن كۆرۈشۈش - نىمۇ خالىمىغانىدى. چۈنكى ئۇ خوتۇنى بىلەن ئۆزىنىڭ ئوتتۇ - رىسىدا بولغان ئىشلارنى، بولۇپمۇ ئۇنىڭ ئۆيىدىن چىقىپ كەتكەن - لىكىنى ھېچكىمگە ئۇقتۇرماستىن مۇۋاپىق كۆرگەنىدى. ئەمە - لىيەتتە بۇ ئانچە مۇھىم ئىشىمۇ ئەمەس ئىدى. قانداقلا بولمىسۇن، ئورتاق تۇرمۇشتا دائىم ئۇنىڭغا ئانچە كۆڭۈل بۆلمىگەنىدى. ئۇ - رۇق - تۇغقانلىرىغا ۋە دوستلىرىغا ئۇنى كۆرسىتىشتىن قاچقا - نىدى. شۇنداق بولغاچقا، ئۇنىڭ يوقاپ كېتىشى ھېچكىمنىڭ دىق - قىتىنى قوزغىمىغانىدى. جىھات مانا شۇ خاتىرجەملىكى بىلەن تېلېفوننىڭ ئالدىغا كېلىپ، گېنېرالنىڭ نومۇرىنى باسقى. جاۋاب بەرگەن كىشىنىڭ ئاۋازى ناتونۇش تۈيۈلدى. جىھات نومۇرنى خاتا بېسىپ قالدىمۇ - نېمە، دەپ ئويلاپ سوراپ باقتى:

— بۇ بەدرى پاشانىڭ ئۆيى ئەمەسمۇ؟
 — شۇنداق. ئۆي شۇ كىشىنىڭ. ئەمما ئۆزى بۇ يەردە ئول - تۇرمايدۇ. ئۆيىنى بىز ئىجارىگە ئالغاندۇق.
 — شۇنداقمۇ، خاپا بولماي پاشايمىنىڭ ئادرېسىنى دەپ بې - رەمسىز؟

— ئۇلار بۈيۈك چەكمەجە ئەتراپىدىكى قورۇقتا ئەپەندىم.
 ئۈچ يىلغا يېقىن بولدى، ئۇ يەردە ئۆزىگە بىر چاھارباغ بىنا قىل - دۇرغانىدى. شۇ قورۇققا كۆچۈپ كەتتى.
 — رەھمەت سىزگە ئەپەندىم.

دېمەك، زەررىن ھەققىدە مەلۇمات ئېلىش ئۈچۈن، شۇ قورۇق -
قا بېرىش لازىم ئىدى. ئەسلىمىلەرگە تولغان شۇ قورۇققا...
جىھات بىر - ئىككى كۈنلۈك تەرەددۇتتىن كېيىن، ئاخىر
بىر قارارغا كېلىپ، بىر كۈنى ئەتىگەندىلا ماشىنا بىلەن قورۇققا
يېتىپ كەلدى. ئۈچ يىلدىن بېرى بۇ يەرلەر بەك ئۆزگىرىپ كەت-
كەندى. گېنېرالىنىڭ ئىشلارنى ئۆز قولىغا ئالغانلىقى مانا مەن
دەپ بىلىنىپ تۇراتتى.

ياشاغان ئادەم جىھاتنى ئاجايىپ قىزغىن قارشى ئالدى:
— كەل جېنىم ئوغلۇم. سەن يەنە بىر جاھانكەزدى ئەۋلىيا
بوپسەن. دۇنيانى ئايلىنىپ چىقىپسەن. قېنى ئولتۇرۇپ سۆزلەپ
بەرگىنە، ئاۋۋال باغداد ھەققىدە خەۋەر بەرگىن. ئائىلەڭدىكىلەر
ساق - سالامەت تۇرۇپتىمۇ؟

— خۇداغا مىڭ شۈكۈر، ھەممەيلىن ياخشى تۇرۇپتۇ تاغا، لې-
كىن سىزگە نېمە بولدى ئەمدى؟ بىنالارنى تاشلاپ قويۇپ قورۇق -
قا كۆچۈپ كېلىۋاپسىز.

— شۇنداق بولدى، ئادەم قېرىغانسىرى تۇپراققا يېقىنلىشىد-
دۇ. ئۇنى ياخشى كۆرۈپ قالدۇ. مەنمۇ بىر تەرەپتىن ئېيتقاندا،
بىچارە سايىم بەينىڭ ئۆلۈمىدىن كېيىن چالا قالغان ئىشلارنى
تۈزەشتۈرۈش، يەنە بىر تەرەپتىن بىر ئاز دەم ئېلىش ئۈچۈن بۇ
يەرگە كەلگەندىم. قورۇقنىڭ ھاۋاسى ھەممىمىزگە شۇنچىلىك
ياراشتىكى، دەرھال ئۆي - جاي سالغۇزدۇق - دە، بۇ يەرگە كۆ-
چۈۋالدۇق. مانا ئەمدى قىش - ياز مۇشۇ يەردە تۇرۇۋاتىمىز. ئا-
ساسلىقى بالىلار توي قىلىپ چىقىپ كەتكەندىن كېيىن، يەڭگەڭ
بىكارچى بولۇپ قالغانىدى. بۇ يەردە ئۆزىگە مەلەك تېپىپ، ۋاق-
تىنى مەنىلىك ئۆتكۈزۈۋاتىدۇ.

— نېمىدېگەن ياخشى!... كۆز تەگمىسۇن! — سىزمۇ ناھايىد-
تى ساغلام تۇرۇپسىز. يەڭگەممۇ شۇنداق تۇرغان بولسا، بەك جا-
يدا قىلىنغان قارار بوپتۇ بۇ.

— ئەمدى سەن دەپ باققىنە. قانداقراق تۇردۇڭ، لېكىن

سەندىن ئاۋۋال مەن شۇنى دەۋالاي، زەررىنى بەك خاپا قىلىپ قويغان ئوخشايەن. بۇ ئۈچ يىل ئىچىدە بىزدىن بىرەر قېتىم ئۇ ئاۋۋال سوراپ قويمىدى. قانچە قېتىم يەڭگەڭ تېلېفون قىلدى. ھەتتا كۆچۈشتىن ئاۋۋال ئۇنىڭ بىلەن خوشلىشىۋېلىش ئۈچۈن ئۆيۈڭلەرگە بېرىمۇ تاپالمايتۇ. خىزمەتكارلار ھەر قېتىمقىسىدا خانىمنىڭ سىرتقا چىقىپ كەتكەنلىكىنى ئېيتىپتۇ. شۇنداق تۇرۇپمۇ ئۇ نە جاۋابەن ئۆيىمىزگە كېلىپمۇ قويمىدى، نە تېلېفون بىلەن بولسىمۇ ئۇزىتىپ قويمىدى. سېنىڭ خوتۇنۇڭ بولمىغان تەقدىردىمۇ، مېنىڭ ئەزىز دوستۇم سايىم بەينىڭ قىزى بولغانىدەك قى ئۈچۈن بەك ياخشى كۆرەتتىم ئۇنى.

بۇ كىنايە يامغۇرلىرى ئاستىدا جىھات بىر ئاز ھودۇقۇپ قالدى. ئۇ بەدرى پاشادىن زەررىنى توغرىلۇق بىرەر خەۋەر ئاڭلاش ئۈمىدى بىلەن بۇ يەرگە كەلگەن ئەمەسمىدى؟ ئەمما ئۇنىڭ بىرەر ئىشتىن خەۋىرى بولۇش بۇياقتا تۇرسۇن، ئۆزىگە دەرد تۆكۈپ كېتىۋاتقانلىقىنى كۆرمەيدىغان، شۇڭا رەسمىيەت يۈزىدىن بولسىمۇ ئۇنىڭغا بىرنەرسە دەپ قويۇش نىيىتى بىلەن:

— ئۇنى كەچۈرۈڭ، ياش ئەمەسمۇ؟ يادىدىن چىقىپ قالغان ئوخشايدۇ، — دېدى.

لېكىن گېنېرال گەپنى بىر باشلىۋالغان پېتى ھېچ توختايدىغاندەك ئەمەس ئىدى:

— ئازراق بولسىمۇ گۇناھ سەندە جىھات. زەررىندەك بىر خوتۇن بولغان ئادەم تارىخ ۋە جۇغراپىيە ئۈچۈن ئۇنى ئىستانبۇلدا ئۈچ يىل يالغۇز تاشلىۋەتكەن بارمۇ؟ بىچارە قىزىمنىڭ نېرۋىلىدىرىنىمۇ كاردىن چىقارغانسەن ھەقىچان.

جىھات بەرگۈدەك جاۋاب تاپالمىدى. بۇنى غەنىمەت بىلگەن بەدرى پاشا سۆزىنى داۋاملاشتۇرۇۋەردى:

— شۇنداق. نېرۋىلىرى بۇزۇلۇپ كېتىپتۇ بالامنىڭ... بولمىسا قورۇققا كەلگەن ئادەم مېنى يوقلاپ قويماستىن قايتىپ كېتەرمىدى؟

بۇ سۆزلەر ياش يىگىت ئۈچۈن بومبا پارتلىغاندەك تۈيۈلۈپ كەتتى - دە، چاچراپ ئورنىدىن تۇرۇپ، گېنېرالغا يېقىن كەلدى: — نېمە؟ زەررىن بۇ يەرگە كەپتىمۇ؟ قاچان؟ قاچان؟

گېنېرال ئۇنىڭ مۇنچىۋالا ھاياجانلىنىپ كەتكەنلىكىنى خو- تۇنغا كۆڭۈل بۆلمەسلىكىنىڭ بۇ دەرىجىگە يەتكەنلىكىدىن بول- غان تېنەش - تەمتىرەش دەپ چۈشىنىپ قالدى - دە، كۈلۈپ كەتتى:

— توختىغىنە، نېمانچە جىددىيلىشىپ كېتسەن؟ مەن دەپ بېرىمەن. خەمىدە ئانىنىڭ ئۆلۈمىدىن بىرقانچە ھەپتە كېيىنغۇ دەيمەن. بىركۈنى ئەتىگەندە ماشىنا بىلەن كەلگەنكىنەن. ئۇنى سو- راپتۇ. ئۆلۈپ كەتكەنلىكىنى ئېيتقاندىن كېيىن، ئۇدۇل قەبرىس- تانلىققا بېرىپتۇ، ھەم دادىسىنىڭ، ھەم تەربىيەچىسىنىڭ قەب- رىسىنى زىيارەت قىپتۇ... ئۇنىڭ بىلەن بىللە بارغان ئوسمان ئۇ يەردە زەررىننىڭ بەك كۆپ يىغلىغانلىقىنى سۆزلەپ بەرگەنىدى. ئۇنىڭدىن كېيىن قايتىدىن قورۇققا كەلمەستىنلا ماشىنىغا ئول- تۇرۇپ كېتىپ قاپتۇ... راستىنى دەپسەم، بۇنى ماڭا دەپ بەرگەن چاغدا كۆڭلۈم بەك يېرىم بولغانىدى. چۈنكى زەررىنگە تەربىيە- چىسىنىڭ ئۆلۈم خەۋىرىنى مەن بەرگەن بولسام ئىدىم، ئۇ چاغدا ئۇنىڭغا ئازراق بولسىمۇ تەسەللىي بېرىشكە تىرىشقان بولاتتىم.

جىھات خىيالغا پاتقان ھالدا:

— ھەئە، سىزنى كۆرۈشكە كېلىشى كېرەك ئىدى، — دېدى. ئۇ ئاغزىدا مۇنداق دېگەن بىلەن ئىچىدە «بىچارە قىز، قانداق- مۇ كېلەلەيتتى؟ بولغان ئەھۋاللارنى قانداق چۈشەندۈرۈپ بېرە- لەيتتى؟ ئازابلانغاندۇ، خىجىل بولغاندۇ، شۇنىڭ بىلەن ئۆزىنى تارتقاندۇ، پاشايىم بىلەن ئۇچراشسا مېنىڭ گېپىمنى قىلىشقا توغرا كېلەتتى. ئۇ بۇنى خالىمىدى - دە، توغرا ئەمەسمۇ؟ بەك ئىنچىكە ئويلايدىغان نازۇك قىز ئۇ. ئاھ، مېنىڭ غۇرۇرى ئۈستۈن سۆيۈملۈكۈم...» دەپ ئويلىدى.

گېنېرالنىڭ ئاۋازى ئۇنىڭ خىيالىنى بۆلۈۋەتتى:

— كۆردۈڭغۇ، ئۇنىڭدىن ئاغرىنىشىم توغرا ئەمەسمىكەن؟

جىھات ئويلاپمۇ ئولتۇرماستىن، دەرھاللا خوتۇننى ئاقلاشقا

باشلىدى:

— ئۇنى ئەيىبىگە بۇيرۇماڭ تاغا. ئۇ تېخى كىچىك، دۇنيادا

يەككە - يېگانلا قالغانىدى. ياخشى كۆرگەن بارلىق كىشىلىرى

بىر - بىرلەپ ئۆلۈپ كەتتى. دادىسىنىڭ ۋاپاتى بەك تۈيۈقسىز

بولدى. بۇنى كۈتمىگەندى، كېسەل بولۇپ قالغانلىقىدىنمۇ خە -

ۋىرى يوق ئىدى. ئۈشتۈمتۈت شۇم خەۋەر ئالغاندىن كېيىن ھو -

دۇقۇپ كەتكەندۇ. كېيىنمۇ كۆپ يىغلىغاندۇ... بەلكى كۆز ياشلىد -

رىنى سىزگە كۆرسىتىشتىن خىجىل بولغاندۇ. زەررىن بەك سە -

گەك ۋە ھەممە نېمىنى ئىچىگە ئالىدىغان بىر ئايال.

— نېمىشقا؟ ياخشى كۆرگەن بىر دادىغا ۋە ئانا ئورنىدىكى

تەربىيەچىسىگە يىغلاش بەك نورمال ئىشقا؟ ئۇنىڭ ئەكسىنى تە -

سەۋۋۇرمۇ قىلالمايمەن. بۇنىڭدىن باشقا، زەررىن مېنىڭ دادىسىغا

بولغان ھۆرمىتىمنىمۇ ناھايىتى ياخشى بىلىدۇ. ئۇنىڭ قەبرىسى

بېشىدا مەنمۇ يىغلىدىم. شۇنداقلا ھازىرمۇ پات - پات تۇپراق

بېشىغا چىقىپ تۇرۇۋاتمەن.

جىھات يەنە خىيالغا پاتقان ھالدا:

— شۇنداق... شۇبھىسىز، ... — دېدى.

ئۇنىڭ بۇ بىقارار ھالىغا تامامەن باشقا بىر مەنە بەرگەن گې -

نېرال گېپىنى بىر ئاز باشقا تەرەپكە يۆتكىۋەتتى:

— بولدىلا، گەپنى ئۇزارتمايلى جانىم. ئاغرىنىدىم دېسەم

راستىمىكەن دەپ قالمىغىن جىھات. زەررىننى قانچىلىك ياخشى

كۆرىدىغانلىقىمنى بىلسەنغۇ، ئۇنى كۆرگۈم كېلىپ قالدى. گەپ -

نىڭ ئاساسىي نېگىزى بۇ. شۇنداقلا بۈگۈنمۇ بۇ يەرگە سېنىڭ

بىلەن بىللە كېلەيتتىغۇ ئۇ...

ياشانغان گېنېرالىنىڭ چىن يۈرىكىدىن چىققۇناتقان بۇ تۇيغۇ -

لىرى ئالدىدا، جىھاتتا ئۈشتۈمتۈت بىر ئۆزگىرىش يۈز بەردى،

يىللارچە ئىچىگە كۆمۈۋەتكەن سىرىنى ئۇنىڭغا ئاچقۇسى كېلىپ

قالدى. ئىستانبۇلدىن يىراقتا بولسىمۇ، ئۇمۇ ئەڭ يېقىن بىر - قانچە تۇغقانلىرىدەك، ھەقىقىي ئەھۋالنى قانداقلا بولمىسۇن بىر كۈنى بولمىسا بىر كۈنى بىلىپ قالىدۇ ئەمەسمۇ؟ ئۇنىڭ ئۈس - تىگە بۇ سەممىي ئادەمگە ھەقىقىي ئەھۋالنى ئېيتىشىمۇ بىر ۋىجدان بۇرۇچى ھېسابلىناتتى. ئۇ ئەنە شۇ خىل ھېسسىياتلىرىدە - نىڭ تەسىرى بىلەن گەپنى:

— سىزگە بەك مۇھىم بىر ئىشنى ئېيتماقچىمەن، تاغا... — دەپ باشلاپ، ھاياتىنىڭ بارلىق دراماتىك كۆرۈنۈشلىرىنى ئىزد - چىكە تەپسىلاتلىرى بىلەن قوشۇپ ئۇنىڭغا سۆزلەپ بەردى. ھەي - ران - ھەس قالغان گېنېرال شۇ تاپتا بەرگۈدەك جاۋاب تاپالماي - ۋاتاتتى. شۇڭا جىھات سۆزىنى تۈگىتىشىگىلا:

— ۋاي جېنىم بالىمەي، ئۇنى ئەمدى نەدىن، قانداق تاپقۇ - لۇق؟ — دەۋەتتى.

بۇ قىسقا جۈملىلەر، ياشانغان ھەربىينىڭ جىھاتقا ئۆزى ھەققىدە نېمىلەرنى ئويلاۋاتقانلىقىنى چۈشەندۈرۈپ بېرىشكە يې - تىپ ئاشقانىدى. شۇڭلاشقا بۇ گەپنىڭ ئۈستىدىلا توختىلىپ تۇرماستىن يەنە گەپ باشلاپ كەتتى:

— ئەمدى سىز مېنى يەنە بىر ئاز تەپسىلات بىلەن تەمىنلىگەن بولسىڭىز، تاغا. خەمدە ئانا قاچان تۈگەپ كەتكەنىدى؟

— بىر يېرىم يىل ئاۋۋال.

— زەررىن بۇ يەردىكىلەرگە قەيەردىن كەلگەنلىكىنى ياكى نەگە كېتىۋاتقانلىقىنى ئېيتىپتىمۇ؟

— ياق.

— تۇرقىدا بىرەر ئۆزگىرىش بارمىكەندۇق؟

— ۋاي تاغەي، ئۇنداق بولسا ماڭا دېگەن بولاتتى.

— ماشىنا بىلەن كەپتىكەن، دېدىڭىز - ھە؟

— ھەئە، ماشىنىنى ساقلىتىپ قويۇپتىكەن. يەنە شۇنىڭ بى - لەن قايتىپ كېتىپتۇ. ھە... كەتكەن چېغىدا قولىدا ئېمىكئاند - سىغا ئېلىپ كەلگەن بىر بولاق نەرسە بارمىشكەن. كۆڭلەك، ئىچ

كىيىم ۋە باشقىلار... بۇلارنى ئوسمانغا خوتۇنغا ئاپىرىپ بېرىش - نى تاپىلاپ بېرىپ قوبۇپتۇمىش. ئۇنىڭ بۇ قىلغانلىرى ئوسماننى ئاجايىپ خۇش قىلىۋېتىپتۇ. ئۇ بۇلارنى سۆزلەپ بېرىۋېتىپ ما- گا: «بىزنىڭ كىچىك خانىم ھېچ ئۆزگەرمەپتۇ. ئۆيلۈك - ئوچاق - لىق بولدى، يەنىلا شۇنچە كەمتەر ۋە مېھرىبان» دېدى.

بۇ ساددا سۆزلەردىن جىھاتنىڭ كۆزلىرىگە ياش كەلدى. — ئوسمان بىلەن كۆرۈشكىلى بولارمۇ؟ بەلكى يىپ ئۇچى بولغۇدەك بىرنەرسە دەپ بېرەر.

— بولىدۇ. ھازىر ئەھۋالنىڭ ئۆزگەرگىنىدىن قارىغاندا، ئۇ - نىڭدىن باشقا سوئاللارنىمۇ سوراپ باقارمىز.

— لېكىن ئەتىسى ئوسماندىن سورالغان پۈتكۈل سوئاللار ئۇنىڭغا يېڭى بىرنەرسە چىقىرىپ بېرەلمىدى. بۇ خىل شارائىتتا ئەمدى قورۇقتا ئارتۇق تۇرۇشنىڭ ھاجىتى يوق ئىدى. جىھات كىچىككىنە بىر خەۋەر بولسىمۇ بىر - بىرىنى خەۋەرلەندۈرۈپ تۇرۇش ۋەدىسى بىلەن گېنېرال بىلەن خوشلاشتى. ھەر ئىككىسى ئاجايىپ تەشۋىشكە چۆمگەندى.

شۇنداق بولسىمۇ ياش يىگىت بۇ قورۇققا كەلگىنىدىن مەم - نۇن ئىدى. چۈنكى پەقەتلا مۇشۇ يەردىن خوتۇننىڭ بىر يېرىم يىل ئاۋۋالغىچە ساق - سالامەت ئىكەنلىكىنى ئۇققاندى. بۇمۇ بىر بايلىق، مەنئۇى بايلىق ئىدى.

«ئۇ ئۆلۈپ كەتمەپتۇ، ھايات ئىكەن. كۆپ شۈكۈر، يارەب - بىم!!!»

بىراق بۇ ئۇچۇر بىلەن كۇپايىلىنىپ قېلىشقا بولمايتتى. بۇ ئۇچۇر ھېچنېمىدىن دېرەك بېرەلمەيتتى. ئۇ خوتۇننى ئىزدەشنى داۋام قىلاتتى. قانداق بەدەل تۆلەشتىن قەتئىينەزەر، ئۇنى تاپ - ماقچى بولغانىدى. چۈنكى ئايالار، يىللار ئۆتكەنسېرى ھاياتىدىكى بوشلۇقنى تېخىمۇ چوڭقۇر ھېس قىلماقتا ۋە ئۇنىڭغا بولغان ئېھتىياجى ئارتماقتا ئىدى. ئۇ بۇ كۈنلەردە سەپرا، ئاچچىقى يا - مان، تېخىمۇ زىل بولۇپ كېتىۋاتاتتى. ھېچكىم، ھېچنېمە ئۇنىڭ

زوقنى قوزغىتالمايتتى. بىرقانچە يىلدىن بېرى ئايرىلماي ئۆتۈ-
 ۋاتقان دوستلىرىنى ئەمدى بولسا كۆرۈشىمۇ خالمايتتى. ئۇلار
 بىلەن ئۇچراشقنىدا كۆڭلىدە قىلچە ھاياجان ھېس قىلمايتتى.
 چويلا توپ، قارتا ئويناشلارنى تاشلىۋەتكەندى. ئۆزىنى پەقەت
 ئالدىراش ئىشلەشكە، تەتقىقاتلارغا ئامۇەتكەندى. ئۇ بۇ ساھەدە
 ئالغا باسماقتا، ئىلگىرىلىمەكتە، ئېلان قىلدۇرغان ماقالىلىرى
 ۋە نەشردىن چىققان كىتابلىرى بىلەن مەملىكەت ئىچى ۋە سىر -
 تىدا مۇۋەپپەقىيەت قازانماقتا ئىدى. يەنە بىر جەھەتتىن، پەقەت
 مۇشۇ ئىشلار ئۇنى خۇشال قىلىپ تۇرۇۋاتتى، كېيىن شان -
 شۆھرەتنىڭ، پۇل - بايلىقنىڭ ۋە مۇۋەپپەقىيەتلەرنىڭ نېمە
 ئەھمىيىتى بولاتتى؟

* * *

جىھات دېھقانچىلىق مەيدانىدىن قايتىپ كەلگەن ئاخشىمى
 ھاشمەت بەيگە تېلېفون قىلىپ ئاخىرقى ئېرىشكەن مەلۇماتلىرىد -
 ىدىن ئۇنى خەۋەردار قىلدى. بۇنىڭ تەكشۈرۈش - تەتقىق قىلىش
 ئىشىغا ھېچقانداق يېڭىلىق قوشالمايدىغانلىقىنى كېسىپ ئېيت -
 قان رازۇپىدىكى تېلېفوننى قويۇۋېتىشتىن ئاۋۋال بىرقانچە كۈن
 ئىلگىرى دېيىشكەن سۆزلىرىنى ئېسىگە سېلىپ قويمىقچى بولدى:
 — ئاخىرقى تەكلىپىمنى ئۇنتۇپ قالماڭ بەي ئەپەندى، —
 دېدى.

— قايسىنى؟

— بالىڭىزنى يېنىڭىزغا ئەكىلىۋېلىشىڭىزنى ۋە كوچىلارغا
 ئۇنىڭ بىلەن بىللە چىقىشىڭىزنى تەۋسىيە قىلغانىمىمۇ.
 جىھات قوشۇمىسىنى تۈردى. ئۇ بۇ تەكلىپنى ئەسلا ياقىتۇر -
 مىغانىدى. بۇنىڭدىن باشقا يۈرىكىدە بىر خىل ئازابمۇ ھېس قىل -
 ماقتا ئىدى. ئۆز ۋاقتىدا، ئۆز پىرىنسىپلىرىدا چىڭ تۇرۇۋېلىپ
 زەررىنى بالىسىدىن ئايرىۋەتكەن، بۇ ئارقىلىق ئۇنى تۈرلۈك -

تۈمەن ئازابلارغا گىرىپىنار قىلغانىدى. ھەتتا بۈگۈنكى ۋەزىيەتنى پەيدا قىلغانىدى. مانا ئەمدى بولسا ئۆزى بۇ پىرىنسىپلارنىڭ سىرتىغا چىقىپ ئوغلنى ئەكىلىۋالماقچى بولۇۋاتاتتى. بۇ ھەم ئازابلىق، ھەم زالىملارچە بىر تەدبىر بولماسمۇ؟ بىچارە خوتوننى ئوغلدىن ئايرىۋەتكەنلىكى يەتمىگەندەك، ئەمدى ئۇنى قولىدىن يېتىلەپ كوچىلارغا چىقسۇنمۇ؟ كىم بىلىدۇ. بۇ ئارىلىقتا بالا ئا. نىسى بىلەنمۇ ئۇچرىشىپ قالار. ئۇ چاغدا زەررىن تېخىمۇ بەك ئازابلىنىپ كەتمەسمۇ؟

قايسى ئۇسۇل قوللىنىلمىسۇن، زەررىننى ئازابلاش، قاينۇ - ھەسرەتكە سېلىشتىن باشقا نەتىجە چىقمايتتى. شۇڭا بۇنداق ئۇ - سۇلنىڭ نېمە كېرىكى!

قولدا تۇرۇپكىنى توتۇپ جىھاتتىن جاۋاب كۈتۈۋاتقان ھاش - مەت ئۇنىڭ ئۇن چىقارماي تۇرغانلىقىغا قارىتا:

— ۋەي! — دېدى.

بۇ بىر ئېغىزلا سۆز ئاگاھلاندىرۇش رولىدا ياش يىگىتكە يە - نە بىرسىنىڭ مەۋجۇت ئىكەنلىكىنى ئېسىگە سېلىپ قويدى.

— ھە، ھە ئە ھاشمەت بەي، نېمە دەۋاتاتتۇق. پەرەز قىلىپ باقايلى، مەن ئوغلۇمنى قولىدىن يېتىلەپ كوچىغا ئېلىپ چىقتىمۇ دەيلى، شۇنداق بولغاندا، مۇبادا خوتۇنۇم يالغۇز ئوغلنىلا كۆرۈش، ئۆزىنى ماڭا كۆرسەتمەسلىك نىيىتىدە بولسا، ئادەم جىق يەرلەردە بىر يەرگە مۈكۈنۈپ تۇرۇپ سۇئاتنى كۆرۈۋېلىشى مۇمكىن. يەنى ئۇ بىزنى كۆرۈپ تۇرىدۇ، ئەمما بىزگە ئۆزىنى كۆر - سەتمەيدۇ. چۈشىنىۋاتامسىز؟

ھاشمەتنىڭ يەڭگىل كۈلۈۋاتقىنى ئاڭلاندى ۋە:

— شۇنداق ئىشىمۇ بولارمۇ ئەپەندىم؟ سىز قايسى كوچىغا چىقىشىڭىز، مەنمۇ خىزمەتداشلىرىم بىلەن يىراقتىن، ئەتراپنى يوشۇرۇن كۆزىتىپ تۇرىمىز. ھەممىمىزدە زەررىن خانىمنىڭ سۈرىتى بار. كىشىلەر توپى ئارىسىدىن ياش بىر خانىمنىڭ سە - لەرگە ئالاھىدە دىققەت بىلەن كۆز تىككىنىنى كۆرگەن ھامان

ئەھۋالنى ئېنىقلايمىز. سىز بۇنىڭ كەسىپكە ئائىت قىسمىنى بىزگە قويۇپ بېرىڭ ئەپەندى. بولۇپمۇ شۇنداق بىر ئەھۋالغا دۇچ كەلگىنىمىزدە، بىز نېمە قىلىشىمىز كېرەكلىكىنى ۋە قانداق ھەرىكەت قىلىدىغىنىمىزنى ئوبدان بىلىمىز. سىز پەقەت بىزگە ياردەملەشسىڭىزلا كۇپايە.

جىھات ئېغىر بىر يۈكتىن قۇتۇلغۇسى كېلىۋاتقاندا مۇردىلىرىنى سىقتى ۋە ئاچچىقلانغان بىر ئاۋازى بىلەن:
— بوپتۇ ئەمەس، خالىغىنىڭىز بويىچە قىلاي. بىر كۈندىن كېيىن سىزنى ئىزدەيمەن، — دېدى.

ئۇ بۇ ئاخىرقى پىلاننى ھېچقانچە ئىشەنچسى بولمىسىمۇ، ئامالسىز قالغاندا كىچىككىنە بىر ئۈمىد ئۇچقۇنىنىمۇ ئۇچۇرۇۋەتەتۈسى كەلمىگەنلىكتىن ئائىلاج قوبۇل قىلغانىدى.

دەل شۇ ئاخشىمى دوستى ئىززەت بەيگە بىر پارچە خەت يېزىپ، ئەسماغا تەييارلىنىپ تۇرۇشى ھەققىدە ئۇقتۇرۇش قىلىپ قويۇشنى، بىرقانچە كۈن ئىچىدە ماشىنا ئەۋەتىپ، ئوغلىنى ئىشانتاشقا ئەكەلدۈرۈۋالدىغانلىقىنى ئېيتتى. شۇنداقلا بۇ توغرىدا لۇق شوپۇرىغىمۇ كېرەكلىك تەلىماتلارنى بەردى.

ئۇ كۈنى چۈشتە جىھات ئۆيگە كەلگەندە، دەرۋازىنى ئاچقان خىزمەتكار كىچىك بەينىڭ يېتىپ كەلگەنلىكىنى خەۋەر قىلدى. بۇ «كىچىك بەي» ئاتالغۇسىدىن ھېچنېمىنى چۈشىنەلمىگەن جىھات ھاڭ - تالڭ بولۇپ:

— كىچىك بەي دېگەن كىم؟ — دەپ سورىدى.

— ھە، شۇ، ئەپەندىم چاملىجادىن ئېمىكئانىسى بىلەن بىللە كەلگەنچۇ...

ئۇ چاغدا ياش يىگىت ئوغلى ھەققىدە گەپ بولۇۋاتقانلىقىنى چۈشەندى. ئەمما بۇ خەۋەرنىڭ ئۇنىڭغا پەيدا قىلغان تۇنجى تەسىرى غەلىتە بىر خىل ئىچى سىقىلىشتىن ئىبارەت بولدى. خىجىل بولمىغان بولسا «نېمىدېگەن تېز - ھە؟» دەۋەتكەن بولاتتى.

دەرۋەقە، ئۇ شۇ مەقسەت بىلەن شوپۇرنى ئەۋەتكەنىدى. ئەمما كېيىن مۇنداق بۇيرۇق بەرگەنلىكىنى ئۇنتۇپ قالغانىدى. «ئۆيدە بىر كىچىك بالىنىڭ غەلۋىسى، ... يەنە تېخى ئېمىكئانا، نېمىدېگەن پاراكەندىچىلىك بۇ!... بۇ ئىككىسىنىڭ ئىچىدە بىرىنىچىسىنىڭ مەۋجۇتلۇقىغا ئادەتلىنەلمەي تۇرغاندا، ئۆز ۋاقتىدا نېمىلا بولمىسۇن گېپىنى ئاڭلاپ چوڭ بولغان ۋە ھۆرمەتكە سازاۋەر بىر قېرى خوتۇن بىلەن بىر ئۆيدە، بىرلىكتە ياشاش ئانچە كۆڭۈللۈك بىر ئىش ئەمەس ئىدى. ئۇ كۈتۈپخانىسىغا كىرىپ، يېزىق ئۈستىلىنىڭ ئالدىدا ئولتۇردى. ئۇ بۇ خىل چۈشەنچىلىك رىگە كۆنۈشكە تىرىشاتتى. ئاق كۆڭۈللۈك بىلەن قەدەم باسماقتا، سۈكۈنات ئىچىدە پىكىر يۈرگۈزمەكتە ئىدى. «بىنا كەڭتاشا، ئار - قاتەرەپلەر قوپقۇرۇق... بىر ئۆيىنى ئۇلارغا ياتاق قىلىپ بېرەر -

مەن. يەنە بىرسىدە كۈندۈزلىرى پائالىيەت قىلار، ئوينار. قىس-
قىسى ئۆيىنىڭ بۇ تەرىپىگە ئانچە تەسىر يەتكۈزمەس. يەنە كېلىپ
ئارىلىقتىكى كارىدورنىڭ ئىشىكىنى ئېتىۋەتسەكلا ۋارقىراپ -
جارقىراشسىمۇ ئاۋازى بۇ تەرەپكە ئاڭلىنىپ كەتمەس. توغرا،
شۇنداق قىلىش كېرەك... سۇئاتنى پەقەت تاماق ۋاقتىدا كۆرەر -
مەن... ھەر دائىملا ئەمەس... ئۇلار تاماقنى ئايرىم ئولتۇرۇپ يې-
يىشىسە تېخىمۇ مۇۋاپىق بولار. زۆرۈر تېپىلمىسا ئۇنىڭ ھەرىكەت-
لىرىگە ئاچچىقلىنىپمۇ يۈرمەسمەن ئەمدى. قېنى بالىنى بىر
كۆرۈپ باقاچۇ»

كۈنلەرنىڭ بىرىدە چاملىجاننىڭ سىرتىدىكى بىر ئۆيگە ئو-
رۇنلاشتۇرۇپ قويغان بالىسىنىڭ بۇ ئۈچ يىل ئىچىدە قانچىلىك
ئۆزگىرىپ كەتكەنلىكىنى ئويلايمۇ قويمىغانىدى. ئۇنى پات - پات
كۆرۈپ تۇرۇشى لازىملىقىنى ھېسىمۇ قىلمىغانىدى... ئۇنى سې-
غىنىمىغانىدى. چۈنكى قەلبىدە دادىلىق تۇيغۇسى تېخىچە ئويغان-
مىغانىدى. شۇڭا ئۇنى خوتۇنى بىلەن ئۆزىنىڭ ئارىسىدىكى مۇنا-
سەۋەتنىڭ بۇزۇلۇشىدىكى بىردىنبىر سەۋەبچى دەپ قارايتتى.
شۇنداق بولغاچقا مەسئۇلىيەتنى تۆت ياشتىكى بالىسىنىڭ كى-
چىكىگە بويىغا يۈكلەپ قويغانىدى.

شۇنداق بولسىمۇ ئاخىرقى قارارغا كەلگەندىن كېيىن قوڭ-
غۇراقنى باستى. خىزمەتكارنى چاقىرىپ، ئۇنىڭغا ھۇجرىلارنىڭ
ئورۇنلاشتۇرۇلۇشى ھەققىدىكى ئەمىرلىرىنى بەردى ھەمدە ئۇ
ئىشىكتىن چىقاي دەپ تۇرغىنىدا ئارقىسىدىن يەنە:
— ئېمىكئانىسىغا دېگىن، بالىنى تاماقخانغا چىقارتىپ
بەرسۇن. مەن ئۇنى شۇ يەردە كۈتۈپ تۇراي، لېكىن ئېمىكئانىسى
ئۆزى كەلمىسۇن، ئوغلۇم بىلەن يالغۇز قالماقچىمەن. ئۇق-
تۇڭمۇ؟ — دېدى.

— ماقۇل ئەپەندىم.
جىھات ھارغىن قەدەملىرى بىلەن تاماقخانغا قاراپ ماڭدى.
بۇ ئىشلار ئۇنى مەنئۇى جەھەتتىن شۇنچىلىك چىرمۇۋالغان ئىد-

دىكى، ھەممە نېمىدىن زېرىككەن، بىزار بولغانىدى. بۇلار ئاز كەلگەندەك، ئەمدى كىچىك بالىسى بىلەن بىللە تۇرۇشقا مەجبۇر بولۇپ قېلىۋاتتى. ئۇچراشماقچى بولۇۋاتقان بۇ بالىنىڭ ئۆزىنىڭ يۈرەك پارىسى ئىكەنلىكىنى ئويلايمۇ قويمايتتى. ئۇنىڭ زەرىنىنىڭ ۋۇجۇدىدىن ئاجرىلىپ چىققانلىقىنى خىيالغىمۇ كەلتۈرۈپ باقمايتتى. ئاتىلىق ھېس - تۇيغۇ دېگەنلەردىن يىراق، ناھايىتى يىراق ئىدى. ئەسلىدە ئۇنىڭ چۈشەنچىسى بويىچە ئېيتىدۇ قاندا، بۇ ھېس - تۇيغۇلار يازغۇچىلار ئويدۇرۇپ چىقىرىپ، ئادەملەرگە سىڭدۈرمەكچى بولغان غەلىتە ھېس - تۇيغۇلاردىن باشقا نەرسە ئەمەس ئىدى. بۇنىڭ ئىسپاتىمۇ ئېنىق ئىدى: ئۆز ئوغلى بىلەن كۆرۈشىدىغانلىقىنى ئويلاۋاتقىنىدا، قەلبىدە زەرىدە چە بىر ھاياجان قوزغالمايۋاتاتتى. ئەكسىچە، يۈرىكىنىڭ سۈسىز قۇدۇقتەك قوپقۇرۇق ئىكەنلىكىنى سەزمەكتە ئىدى ۋە «بۇلار قېرىغانلىقىنىڭ ئالامىتىمىدۇ - ھە؟ ياكى بولمىسا تەركىدۇنيا بولۇپ كەتتىمۇ؟» دەپ ئويلاپ قالاتتى.

ئۇ بۇ خىل ئويلىرى ئۈچۈن كۈلۈپ تۇرۇپ مۇرىسىنى سىلايدى ۋە ئۇدۇلىدا تۇرغان ئەينەكتىن ئۆزىگە سەپسالدى: ئېگىز بويلىق، غەمكىن يۈزلۈك، ئورۇق بىر يىگىت... «ياق، قېرىشقا تېخى كۆپ ئەتگەن...» جىھات مۇشۇنداق ئۆز ئالىمىدە خىيال قىلىۋاتقاندا، بىر بالا ئىشىكىنى ئېچىپ بىر كىچىك بالىنى كىرگۈزۈپ قويۇپلا چىقىپ كەتتى.

چوڭ ھۇجرىنىڭ بىر بۇلۇڭىدا جىھات، يەنە بىر تەرىپىدە كىچىككىنە سۇئات تۇراتتى، ئوتتۇرىلىرىدا ئۆتكىلى بولمايدىغان قىلىپ تىزىپ قويۇلغان نەرسە - كېرەكلەر بار ئىدى. شۇ ھالدا ئىككىسى ئۆز جايىغا مىخلىنىپ قالغاندەك بىر قانچە مىنۇت تۇرۇپلا قېلىشتى ۋە يىراقتىن بىر - بىرىگە تۇنجى قېتىم تىكىلىپ قارىدى. بالىنىڭ چىرايىدىن ھەيرانلىق ۋە قورقۇنۇچ چىقىپ تۇراتتى. ئەمما، ئۆتكۈر كۆزلىرىدىن ئەقىل - پاراسەت نۇرلىرى چىقىنداپ تۇراتتى. ئۇنىڭ يېشىغا قارىغاندا بويى بەكلا ئېگىز

ئىدى. بۇ ھالى بىلەن ئۇ جىھاتقا تېخىمۇ يات كۆرۈنۈۋاتاتتى. كىم-
يىملىرىمۇ ياخشى تىكىلمىگەن، تولىمۇ كەڭ كېلىپ قالغان بىر
كۆڭلەك كىيىۋالغان بولسىمۇ، پاكىزلىقى بىلىنىپ تۇراتتى.
شۇنداقتىمۇ بەك سۆيۈملۈك ۋە ئوماق ئىدى.

جىھات ئون - تىن چىقارماي ئۇنىڭغا سەپسىلىپ تۇراتتى.
بۇ تۇرقى بىلەن ئۇدۇلىدىكى بالىسىنى گويىا نەزەربەند قىلىۋاتقان-
دەك كۆرۈنەتتى. بارغانسېرى يېتىر قاپ كېتىۋاتقان بالىغا بىرەر
ئىغىز گەپ قىلىپ، ئۇنى خاتىرجەم قىلىپ قويۇش ئەقلىغىمۇ
كەلمەيۋاتاتتى.

دادا - بالا تۇنجى پارىڭىنى بەك غەلىتە بىر شەكىلدە باشلىدى.
جىھاتنىڭ بۇ خىل جىمجىتلىققا ئىچى پۇشۇپ كەتكەندى.
چۈنكى سائەتلەرچە مۇنداق بىر - بىرىگە قاراپ مىدىرلىماي تۇ-
رۇۋېرىشكە بولمايتتى. شۇڭا نېمىلا بولمىسۇن بىرنېمە دەپىشى
كېرەك ئىدى. ئۇزاق ۋاقىت ئۇن چىقارمىغان كىشىلەردە بولىدە-
غان بوغۇق ۋە خىر - خىر بىر ئاۋازدا يەڭگىل يۆتىلىۋالغاندىن
كېيىن:

— سۇئات! — دەدى.

بالا تۇرغان يېرىدىن قىمىرلىماي ئۇنىڭغا قاراپ تۇرىۋەردى.
جىھات بۇ قېتىم ئاۋازىنى يېقىملىق چىقىرىشقا تىرىشىپ
قايتىدىن:

— سۇئات، بۇ يەرگە كەل، — دەدى.

سۇئات ھۇجرىنىڭ ئۇ بېشىدىن جاراڭلىق، لېكىن جاھىلانە
بىر ئاۋازى بىلەن جاۋاب بەردى:

— ياق!

— گېپىمنى ئاڭلا، بۇ يەرگە كەل بالام.

جىھات زورلاشلىرىنىڭ ھېچبىر پايدىسى بولمىغانلىقىنى
كۆرۈپ، تېخىچە قىمىرلىماي تۇرغان سۇئاتقا قاراپ بىرقانچە قە-
دەم ئىلگىرىلىدى ۋە ئۇنىڭغا جاسارەت بېغىشلاش ئۈچۈن قوللى-
رىنى ئالدىغا ئۇزىتىپ:



— كەلگىنە ئوغلۇم! — دېدى.

بالا بۇ سۆزلەرنى ياخشى چۈشەنگەن بولسىمۇ، لېكىن كۆزلىرىنى يوغان ئېچىپ دادىسىغا دىققەت بىلەن قاراپ تۇراتتى. ئۇنىڭ يېقىنلىشىۋاتقىنىنى كۆرۈپ بىر قەدەم بىر قەدەمدىن ئارقىسىغا داغىشقا باشلىدى ۋە يېتىرىقەن بىر ئاۋاز بىلەن جاۋاب بەردى:

— مەن سىزنى تونۇمايمەن.

جىھات ئۆزىمۇ ھەيران قالغان ھالدا سەۋر - تاقەت بىلەن بېشىنى لىڭشىتتى:

— توغرا دەيسەن. سەن مېنى تونۇمايسەن، ئېسىڭگە ئاللا. ماسلىقىڭمۇ مۇمكىن. لېكىن مەن سېنىڭ داداڭ... ئوقۇتۇڭمۇ؟ سېنىڭ داداڭ.

بالا بولسا يەنىلا ھەيكەلدەك قېتىپ تۇراتتى.

— مەن سېنىڭ داداڭ. ئېمىكئاناڭ ساڭا داداڭنى كۆرىدىغاندا لىقىڭنى ئېيتىمىغانىدى؟

— بالا ئۇنىنى چىقارماي بېشىنى ئەگدى. بۇنىڭ بىلەن «ھەئە» دېمەكچىدى. جىھات زورلاپ تۇرۇپ:

— مەن بىلەن كۆرۈشكىنىڭگە خۇش بولدۇڭمۇ، سۇئات؟ — دېدى.

بالا ئۇندىمىدى. چوڭقۇر ۋە جاھىللارچە سۈكۈت داۋام قىلاتتى. جىھات بۇ خىل مۇڭدېشىشنى قانداق داۋاملاشتۇرۇشنى بىلمەيۋاتاتتى. بالىنىڭ قورقۇۋاتقانلىقى بىلىنىپلا تۇراتتى، لەۋلىرى تىترىمەكتە، كۆزلىرى ئەندىشىگە تولغان، پۈتۈن تورقى بۇ يەردىن قاچقۇسى كېلىۋاتقانلىقىنى ئىسپاتلاپ تۇراتتى.

ياش دادا بىردىنلا ئوغلنى قۇچاقلاپ قويۇش كېرەكلىكىنى ھېس قىلدى. ئۇنى سىلاپ، سۆيۈپ قويسا بەلكى بۇ يېتىرىقىشى يوقاپ، ئاستا - ئاستا ئۇنىڭغا كۆنۈپ قېلىشى مۇمكىن ئىدى.

— كېلىپ داداڭنى سۆيۈپ قويغىنە ئوغلۇم.

— سۆيگۈم يوق.

بۇ قېتىم جاۋاب كېچىكىمگەندى ۋە قەتئىي ئىدى. شۇنچە -
لىك قەتئىي ئىدىكى، جىھات ئىختىيارسىز كۈلۈپ كەتتى.

— ئۇنداق بولسا مەن سېنى سۆيۈپ قوياي.

— ياق.

— نېمىشقا؟

— سۇئات ھېچكىمنى سۆيمەيدۇ.

بالىسىنىڭ بۇ تۇرقى جىھاتقا ئويۇن بولۇپ بەردى:

— نېمىشقا سۆيمەيسەن؟ دەپ باققىنە قېنى.

— جىھات بەي يول قويمايدۇ.

ياش يىگىت بىردىنلا ئورنىدىن سەكرەپ تۇرۇپ كەتتى.

— نېمە؟ نېمە دېدىڭ؟... سەن جىھات بەينى تونۇمسەن؟

بالا يەنە جىم بولۇپ قالدى. تۆت ياشلىق بىر بالىنىڭ كىد -

چىكىنە كالىسىدا نېمىلەر باردۇر؟ بۇنى كىم بىلىدۇ؟ جىھات

ئۆز - ئۆزىدىن سوراشقا باشلىدى: «ئەجەبا مەن بىلەن، يەنى دا -

دسى بىلەن بۇ جىھات بەي دېگەن كىشىنىڭ ئوتتۇرىسىدىكى مۇ -

ناسىۋەتنى تەسەۋۋۇر قىلالامدىغاندۇ؟...» تەييارلىق ئىچىدىكى بۇ

سۈكۈت ئالدىدا جىھاتنىڭ ئاستا - ئاستا سەۋرى قاچىسى تو -

شۇشقا باشلىدى. بىر جاۋاب ئالالمايدىغانلىقىغا كۆزى يەتكەن

بولسىمۇ، يەنىلا سوراپ باقماقچى بولدى:

— جىھات بەي سېنىڭ سۆيۈشلىرىڭگە نېمىشقا ئۇنىمايدىكە -

نە ئەجەبا؟

— جىھات بەي خالىمايدۇ شۇ... خۇش پېئىل بولۇپ قالمىد -

سۇن... خوتۇن كىشىدەك بولۇپ قالمىسۇن دەيمىش.

سۇئات بۇ سۆزلەرنى خۇددى دەرس يادلاۋاتقانداك ۋە ياكى ياد -

لىۋالغان بىر دەرسنى تەكرارلاۋاتقانداك قىلىپ سۆزلەيتتى. ھەت -

تا جۈملىلەرنى ئېسىگە ئېلىۋېلىش ئۈچۈن ئارىلىقتا بىر توخ -

تايمۇ ئالاتتى. بارماقچىلىك بىر بالا بۇلارنى قانداق بىلىدىغاندۇ؟

— نېمە دېدىڭ؟ نېمە دەۋاتىسىنا سەن؟

سۇئات يادلىۋالغان بىر شېئىرنى مەنىسىنى بىلمەي تەك -

راراۋاتقاندىك بىر خىل ئەلپازدا داۋام قىلدى:

— جىھات بەي ئەسكى ئادەم... شۇنداق، بەك يامان ئادەم...
 ئۇنىڭدا بىر تاش بار...

— تاش دېدىڭما؟

— ھەئە، شۇ يېرىدە بىر تاش بار.

سۇئات قولى بىلەن كۆكسىنى كۆرسەتتى. چوقۇم ئۇنىڭغا
 «يۈرىكىدە بىر پارچە تاش بار» دېگەن گەپ،

— جىھات بەي سۇئاتنىڭ شۇ يېرىدە بىر پارچە تاش بول-
 سۇن، خۇددى ئۆزىگە ئوخشاش، ... سۇئاتنى ھېچكىم سۆيىمىسۇن،
 دەيمىش.

— بۇلارنى كىم دېدى ساڭا؟

— جىھات بەي.

— يالغان.

— ياق، يالغان ئەمەس. ئېمىكئانام شۇنداق دېدى.

جىھات ئاچچىقىدىن تاتىرىپ، لاغىلداپ تىتىرمەكتە ئىدى.
 شۇ ھامان سىرتقا چىقىپ، بۇ تۆھمەتلەرنى ئويىدۇرۇپ چىقارغان
 ئېمىكئاننىڭ ئەدىپىنى بەرمەكچى بولدى. لېكىن بىردىنلا توخ-
 تاپ بېشىنى ئەگدى. كۆكسىنىڭ ئۈستىگىلا ئۇرۇلغان بىر مۇشت
 بىلەن دەلدۈگىنىپ كەتكەنىدى. بۇ مۇشت ئۇنىڭغا بىر قانچە يىل
 ئاۋۋالقى مۇدەھىش كۈندە، يالىسىنى چاملىجادىكى چاھارباغقا ئو-
 رۇنلاشتۇرۇۋاتقىنىدا ئېمىكئانسىغا ئېيتقان ھېلىقى سۆزلىرىنى
 ئېسىگە سالدى:

«سۆزۈمگە قۇلاق سال... ئوغلۇم كەم - كوتسىز بىر ئەركەك
 بولۇشى كېرەك... بۇ ھەقتە مېنىڭ دېگىنىم بويىچە قىلمىسالاڭ،
 ھەم سېنىڭ، ھەم قىزىڭنىڭ شۇنداقلا بۇ بالىنىڭ ئاقىۋىتى ياخ-
 شى بولمايدۇ. بولۇپمۇ سەن مېنىڭ نېمە دېمەكچى ئىكەنلىكىم-
 نى، نېمە قىلماقچى بولۇۋاتقانلىقىمنى، بىكاردىن - بىكارغا تەھ-
 دىت قىلىپ ئولتۇرمايدىغانلىقىمنى ياخشى بىلىسەن. ئوقتۇڭمۇ؟
 سۇئاتنى بىر ھەربىيچە تەلىم - تەربىيە بىلەن چوڭ قىلىسەن.

ئۇنداق سۆيۈش - پۇراشلارنى، جېنىم، باغرىم دېگەندەك سۆزلەر بىلەن ئەركىلىتىشلەرنى، قىسقىسى بالىنى ئەركە - نايىناق قىلىپ قويىدىغان ھەرقانداق گەپلەرنى، ھەرقانداق قىلىقلارنى قەتئىي ياخشى كۆرمەيمەن! ئۇ ئاپىسىغا ئەمەس، دادىسىغا ئوخشىد- شىشى كېرەك!.. مۇبادا يەنە بىر قېتىم كەلگىنىمدە ئۇنى مەن تەلەپ قىلغاندەك خۇي - مەجەزە كۆرمىسەم، قانداق قىلىشنى ئۆزۈم بىلىمەن جۈمۈ! ئاڭلىدىڭمۇ ئەسما كالىفا؟»

جىھات بەك جىددىي ئەھۋاللاردا بۇيرۇق بېرىش زۆرۈر بولغاندا، قولىدا چوڭ بولغان ئېمىكئانىسىنى ئاشۇنداق «ئەسما كالىفا» دەپ ئاتايتتى. شۇنىڭ بىلەن ئۇ چاغدا ئۇنىڭ چاقچاق قىلماي- ۋاتقانلىقى ئايدىڭلىشاتتى.

— بولىدۇ ئەپەندىم. خالىغىنىڭىزچە بولىسۇن.

— سۆيۈشۈش، قۇچاقلىشىشقا بولمايدۇ... بالىنىڭ خالىغىنىنى قىلىپ بېرىشكە بولمايدۇ... بۇنى يېمەيمەن، ئۇنى كىيمەيمەن، دېيىشىگە رۇخسەت قىلىنمايدۇ... ئۇنى ياخشى كۆرمىمەن، بۇنى ياخشى كۆرمەيمەن، دېيىشكە بولمايدۇ.

— ماقۇل ئوغلۇم.

ئېمىكئانىسى بىلەن ئىككىسىنىڭ ئوتتۇرىسىدا بولۇپ ئۆتۈلگەن بۇ پاراڭلارنى شۇ تاپتا جىھات تولۇق ئېسىگە ئالغانىدى. ياشىنىپ قالغان ۋە نادان خوتۇن بۇ بۇيرۇقلارنى كىم بىلىدۇ قانچە قېتىملاپ بالىنىڭ ئالدىدا تەكرارلىغاندۇ؟ ئەمدى بالا بۇلارنى دادىسىغا سۆزلىمەكتە ئىدى.

جىھات زەررىنىڭ تەسىرىدىن قاتتىق چۆچۈگەندەك بولدى. بېشىنى تۆۋەن سېلىپ بالىغا قارىدى. خۇددى بىر چۈمۈلنىڭ يېنىدا تۇرغان بىر پىل...
«بۇنى مەن تەلەپ قىلغانىدىم... بۇ مېنىڭ مەھسۇلۇم. بۇ بالىنىڭ روھىنىڭ قۇيۇقۇرۇق، ھېس - تۇيغۇسىنىڭ قۇيۇقۇرۇق بو- لۇشىغا مەن بۇيرۇق بەرگەندىم. مانا ئەمدى ئالدىمدا جانسىز، سوغۇق، سۆيۈمسىز بىر مەخلۇق تۇرۇپتۇ. بۇنىڭدىن خاپا بولۇشقا

«ھەققىم يوق.»

جىھات ئۆزىنىڭ بۇ رەزىل ئويللىرىدىن ئۆزى قورقۇپ كېلىپ، قولىنى بىلەن يۈزىنى قاماللىدى ۋە بىر قەدەم كەينىگە داچىدى. ئەمدى ئۇنى كۆرۈشكە راھىي قالمىغانىدى... ئۇ ۋىجدان ئازابىنىڭ جانلىق بىر مىسالى سۈپىتىدە جىھاتنىڭ ئالدىدا پەيدا بولغانىدى. ئۇنىڭ بۇنىڭغا تاقەت قىلغۇدەك مادارى قالمىدى، ياق! بۇ بالىنى ئۆزىدىن يىراقلاشتۇرۇۋېتىشى كېرەك.

جىھات تەلۋىلەرچە بىر ھەرىكەت بىلەن قوڭغۇراقنى باستى. لېكىن بىرسى كەلگەندە ئۇنىڭغا بالىنى ئېلىپ چىقىپ كېتىڭلار دېيىشنى ساقلاپ تۇرمايلا سىرتقا چىقىپ كەتتى. سۇئات كەڭرى بىر ئۆيىنىڭ ئوتتۇرىسىدا يالغۇزلا قالدى.

قېرى خىزمەتكار كىرىپ ئۇنىڭ يېنىغا كەلدى:

— كەل ئوغلۇم، سېنى ئېمىكئاناڭغا ئاچىقىپ بىرەي، —

دېدى.

بالا بىر ئېغىز گەپ قىلماستىن قولىنى ياشانغان ئادەمنىڭ يىرىك ۋە قورۇلۇپ كەتكەن قولىنى ئىچىگە تاشلىدى. ئۇلار ئۆيىدىن چىقىپ، قاراڭغۇ كارىدوردىن ئۆتۈۋاتقىنىدا، خىزمەتكار بالىنىڭ كىچىككىنە بارماقلىرىنىڭ تىترەپ كېتىۋاتقانلىقىنى سەزدى — دە:

— نېمە بولدۇڭ ئوغلۇم؟ قورقۇۋاتامسەن؟ — دەپ سورىدى.

بالا راستتىنلا قورقۇۋاتاتتى. شۇڭا دىمىنى ئىچىگە يۇتۇپ تۇرۇپ:

— گەپ قىلما! — دېدى. چۈنكى بىر بۇلۇڭدا جىھات بەي

مۆكۈنۈپ تۇراتتى. خىزمەتكار كۈلۈپ تۇرۇپ ئۇنىڭغا ئېڭىشتى:

— جىھات بەي ئەسكى ئادەم ئەمەس، ئوغلۇم. ئۇنىڭدىن

قورقمىساڭمۇ بولىدۇ.

لېكىن ئۇ تەرسالىق بىلەن بېشىنى چايقاپ تۇرۇپ:

— كەپسىز بالىلارنى ئۇرىدىغان، گەپ ئاڭلىمىغانلارنى يەۋەپ-

تىدىغان... ئالۋاستى ئۇ، — دېدى ۋە بۇ گەپنى قىلىۋېتىپ، ئەن-

سىزلىك بىلەن كەينىگە قاراپ قويۇپ داۋام قىلدى، — ئالۋاستى

بىزنى تۇتۇۋالمسۇن، قاچايلى، قېچىپ كېتەيلىچۇ.
ئۈچ يىللىق ئايرىلىشتىن كېيىنكى تۇنجى قېتىملىق دادا -
بالا ئۇچرىشىشى مانا مۇشۇنداق ئۆتتى. بۇ ئۇچرىشىش ھەر ئىكە-
كىسىنىڭ كۆڭلىنى ئوخشىمىغان مەندە رەنجىتكەندى.

ئارىدىن بىرقانچە كۈن ئۆتۈپ كەتتى. بۇ كۈنلەردە جىھات ئوغلنى كۆرۈشنى خالىمىدى. ئۆيدىن مۇمكىنقەدەر يىراقراق تۇرۇشنى مۇۋاپىق كۆردى. ئوغلى بىلەن بولغان تۇنجى قېتىملىق ئۇچرىشىش ئۇنىڭغا قاتتىق زەربە بولغانىدى. ياش يىگىت تېخىچە ئۇ مۇدەھىش ھاياجاننىڭ تەسىرىدىن قۇتۇلالمايۋاتاتتى. سۇئاتنى قايتىدىن يېنىغا چاقىرسا، يەنە ئۇ بىرقانچە كۈن ئالدىدىكى قوپال ۋە كۆڭۈلنى زېدە قىلىدىغان گەپلەرنى ئاڭلاپ قېلىشىدىن قورقاتتى.

قىزىق ئىش، جىھات ئوغلىغا نىسبەتەن ئاتىلىق بۇرچىنى ئادا قىلالمىغانلىقىنى ئۆزىچە بەك نورمال بىر ئىش دەپ ھېس قىلغان تۇرۇقلۇق، ئوغلىنىڭ بۇنداق قارشى ئېلىشى ئۇنىڭ غۇ-رۇرىغا تەگكەنىدى. ئۇ ئۆزى ئاتىلىق بۇرچىنى ئادا قىلماي تۇ-رۇپ، بالىسىدىن مېھرىبان، دوستلارچە، سۆيۈملۈك بىر دادىغا قىلىشقا تېگىشلىك مۇئامىلىنى كۆرۈشى مۇمكىنمىدى؟ بەلكى... ھەرھالدا بۇ جەھەتتە ئۇنىڭدىن زادى نېمە كۈتۈۋاتقانلىقىنى ئۆ-زىمۇ بىلمەيتتى. پەقەت، بەك كۈچلۈك ۋە مۇئەييەنلەشتۈرۈلۈپ بولدى دەپ قارىغان بەزى پىرىنسىپلىرىنىڭ بىرىدىنلا بىتچىت بولۇش ئالدىدا تۇرغانلىقىنى ھەسرەت بىلەن ئېيتىراپ قىلىشقا مەجبۇر بولۇۋاتاتتى.

جىھات بىر كۈنى قەرەلسىز بىر سائەتتە، بىر كىتابنى ئېلىش ئۈچۈن ئۆيگە كەلگەنىدى. ئىشىكىنى ئەسما ئاچتى ۋە ھېچنېمە دېمەستىن قېچىشقا ئۇرۇندى، ئەمما جىھاتمۇ دەل شۇ پەيتتە ئۇ-نىڭ بىلەن ئەھۋاللاشماقچى بولدى - دە، ئېغىر - بېسىقلىق بى-لەن سورىدى:

— سەن بىلەن تېخى كۆرۈشۈپ بولالمىدىم، ئېمىكئانا. قانداق ئەھۋالنىڭ؟ ياخشى تۇرۇۋاتامسەن؟ ئۈچ يىلدىن بېرى ھېچقانداق ئۆزگەرمەپسەن.

كۈتمىگەن بۇ ئىلتىپاتتىن ياشانغان خوتۇن بەك خۇش بولۇپ كەتتى. ئۆز قولى بىلەن چوڭ قىلغان ۋە پۈتكۈل نۇقسانلىرىغا قارىماي يەنىلا بەك ياخشى كۆرىدىغان خوجايىنىغا قاراپ كۈلۈم. سىرىدى:

— ئۆمرىڭىز ئۇزۇن بولسۇن پاشايىم، سىزنىڭ سايىڭىزدە بەك ياخشى تۇرۇۋاتىمەن.

— سۇئات قانداقراق؟ بۇ يەرگە كۆنۈپ قالدىمۇ؟

ئېمىكئانىنىڭ يۈزلىرىدىكى تەبەسسۇم بىردىنلا غايىب بولدى. شۇنداقتىمۇ سەل ئۆزىنى ئوڭشۇپ ئېدى:

— ئاستا - ئاستا كۆنۈپمۇ قېلىۋاتىدۇ.

— يۈر، مەن بىلەن بۇ يەرگە كەلگەنە.

ئېمىكئانا ئەنسىرەپ ئەتراپىغا قاراشقا باشلىدى. كۆرۈنمىگەن بىرسىگە «مېنى قۇتقۇزۇۋېلىڭلار!» دېمەكچى بولۇۋاتقاندا بەك خىل كەيپىياتقا چۆمگەنىدى. شۇنداق بولسىمۇ ئۇنىنى ئىچىگە يۈتۈپ، خوجايىنىنىڭ ئارقىسىدىن ئەگەشكىنىچە كۈتۈپخانغا كىردى. جىھات ھېچقانداق تەكەللۈپ قىلىپ ئولتۇرمايلا كەسكىن بىر تەلەپپۈز بىلەن سورىدى:

— ئېمىكئانا، سۇئات قانداقلارچە بۇ ياشتا چوڭلارنىڭ گەپ-

لىرىنى قىلىدۇ؟

— قانداق گەپلەرنى دەيسىز پاشايىم؟

— مەسىلەن، «جىھات بەي خالىمايدۇ... بالا كەم - كوتسىز

بىر ئەركەك بولۇشى كېرەك... خوتۇن كىشىدەك بولۇپ قالسا بولمايدۇ... قۇچاقلىشىش، سۆيۈشۈشكە بولمايدۇ... ئۇنى ياخشى كۆرمەيمەن، بۇنى ياخشى كۆرمەيمەن دېيىشكە بولمايدۇ...» دېگەندەك سۆزلەرنى. يا پەرۋەردىگارا، بۇلارنى تېخى بىر دەرس ئۆتۈۋاتقاندا، ھېچ دۇدۇقلىماي، ئويلاپمۇ قويماي يادقا سۆزلەۋاتمامدۇ؟

تۆت ياشتىكى بىر بالا بۇلارنى نەدىن ۋە قانداق ئۆگەندى؟ مۇشۇنداق پەلپەتەش سۆزلەرنى ئۇنىڭغا كىم ئۆگەتتى؟ جىھات بۇ سۆزلەرنى دەۋاتقاندا، ئېمىكئانا ئاللىبۇرۇن ھودۇ-قۇپ كېتىپ، ئۇنىڭغا تىكىلىپ تۇرۇپلا قالغان، ئاندىن ئۇنى ئىچىگە چۈشۈپ كەتكەندى. ئاخىردا ئۆزىنى تۇتۇۋېلىپ، ناھايىتى تەستە تۈرگۈن بىر ئاۋازى بىلەن:

— بالىغا ھېچكىم بىرنەرسە ئۆگەتمىدى. بۇنىڭدىن خاتىرجەم بولسىڭىز بولىدۇ. پەقەت سىزنىڭ ماڭا بەرگەن كەسكىن تەلىماتلىرىڭىزنى مۇنەۋۋەرگە ۋە ئەتراپىمىدىكىلەرگە قايتىدىن تاپىلاپ قويۇشقا مەجبۇر بولغانىدىم. چۈنكى، بولۇپمۇ مۇنەۋۋەر سۇئات بەينى بەك ياخشى كۆرگەچكە، ئۇنىڭ بىلەن بەك يېقىنلىشىپ كەتكىلى تۇردى. ئۇنى پەقەت سىزنىڭ ئەمىر - پەرمانلىرىڭىزنى، ھەتتا قىلغان تەھدىتلىرىڭىزنى ئەسكەرتىپ تۇرۇپلا تىزگىنلىيەلەيتتىم. بۇلارنى دەۋاتقىنىمدا يېنىمدا تۇرغان كىچىككىنە بىر بالىنىڭ دېگەنلىرىمنى ئۆز ئەينى تۇنۇۋالدىغانلىقىنى ۋە ئۇنى ئۇنتۇپ قالمايدىغانلىقىنى نەدىن بىلەي؟... ھالبۇكى، ئادەتتە ھېچقاچان مۇنداق گەپلەرنى قىلمايتتى. بولۇپمۇ... سىزنىڭ ھازىر دەۋاتقان جۈملىلەرنىڭ بىرىنىمۇ... ئەكسىچە بالىنىڭ ھەممە نېمىنى ئاڭلاپ يادلىۋالغانلىقىنى ئۇقۇپ كۆڭلۈم بەك يېرىم بولدى. ئەپەندىم مەنمۇ سەۋەبسىز مۇنداق قىلىدىم، سىزنىڭ ئەمىرلىرىڭىزنى بەجا كەلتۈرمەكچى بولغانىدىم. بۇنى باشقىچە ئويلاپ قالماڭ، — دېدى.

جىھات بىر خوتۇننىڭ ئاغزىدىن چىقىۋاتقان بۇ گەپلەرگە جاۋاب بەرگۈدەك سۆز تاپالماي قالدى. ئۇنىڭ دېگەنلىرى يوللۇق ئىدى. ئۇنىڭغا بۇيرۇقنى ئۆزى بەرگەندى، بۇ سۆزلەرنى ئۆزى قوللانغانىدى. ئۇنىڭ ئۇ بۇيرۇقلىرىنى ياشانغان بىر ئايال ئۆز چۈشەنچىسى بويىچە تەتبىق قىلغان بولسا، ئەمدى ئۇنىڭ گۇناھى بولاتتى؟

جىھات ئۆزى چۈشۈپ قالغان بۇ قىيىن ئەھۋالدىن قۇتۇلۇش ئۈچۈن، بۇ مەسىلە ئۈستىدە ئارتۇقچە توختالماسلىقنى مۇۋاپىق كۆرۈپ، گەپنى باشقا ياققا يۆتكىۋەتتى:

— ئەمدى ئۆتكەن ئىشلارنى ئەكىتلەپ ئولتۇرمايلى. ئۇ چاغ-دا مەن شۇنداق تەلەپ قىلغان، شۇنداق سۆزلىگەندىم. بىراق ئەمدى سەن ئۇنىڭغا مېنىڭ دادىسى ئىكەنلىكىمنى، مېنى ياخشى كۆرۈشى كېرەكلىكىنى ئېيتىشنىڭ لازىم.

— ئەلۋەتتە، ھەمىشەم ئېيتىپ تۇرۇۋاتمەن.

— يەنىمۇ قاتتىقراق تاپىلاپ تۇرغىن.

— ماقۇل پاشايىم، ئەنسىرىمەڭ.

— بۇ ئاخشام ئۆيگە كېلىشىم بىلەن تەڭلا سۇئاتنى ھۇجرام-غا ئېلىپ كىرگىن.

— باش ئۈستىگە.

— لېكىن يېنىدا سەنمۇ بىللە بولغىن، ئۆتكەن كۈندىكىدەك ياۋايىلىق قىلىپ كەتمىسۇن يەنە.

— خالىغىنىڭىزدەك قىلىمەن.

— ئۇنى ئاخشاملىرى سائەت قانچىدە ياتقۇزسەن؟

— يەتتە يېرىم - سەككىز لەردە.

ئۇ كۈنى سائەت ئالتە يېرىمدە سۇئات ئېمىكئانا بىلەن بىللە تاماقخانغا كىرىپ كەلدى. ئەيمىنىپ، ئۈركۈپ تۇرغان بالا ئۆ-

گىتىلگەن دەرسنى ياخشى ئۆزلەشتۈرۈشكە تىرىشىۋاتقان ئىتتا-ئەتمەن ئوقۇغۇچىدەك قوپال قەدەمدە مېڭىپ دادىسىغا يېقىن كەلدى، ئۇنىڭ قولىغا سۆيىدى ۋە كىچىككىنە پۇتلىرىنىڭ ئۈچىدا

دەسسەپ ئېگىز لەپ، دادىسىنىڭ سۆيۈشى ئۈچۈن پېشانىسىنى تۈ-تۈپ بەردى. شۇنداق تىمۇ ئاغزىلىرىنى گۈمچەيتىپ، نېمىگىدۇر

ئىككىلىنىپلا تۇراتتى. ئەمما بۇنىڭغا نىسبەتەن جىھات بەك خۇ-شال كۆرۈنەتتى. مېھىر - شەپقەت ئۇرغۇپ تۇرغان بىر ئاۋازى

بىلەن خىتاب قىلدى:

— كەل قوزام، كەل شېكىرىم، مېنىڭ يۈزۈمگە قارىغىنە.

لېكىن سۇئاتنىڭ دەرسى شۇ يەرگىچە ئىدى. ئەمدى تېخىمۇ ئارتۇق غەيرەت قىلغۇچىلىكى قالمىغاندى. بېشىنى ئېگىپ، كالىپۇكلىرى تىترەپ تۇرغان ھالدا:

— قورقۇپ كېتىۋاتمەن، — دېدى.

بۇ قېتىم ياش يىگىت ئىچىنى ئۆرتەپ تۇرغان بىر ئازاب ۋە ئىزتىراپ بىلەن ئۇنىڭغا قارىدى.

— نېمىشقا قورقسەن ئوغلۇم؟ كىمدىن قورقۇپ كېتىۋاتىسەن؟ ئېيتقىنا، نېمىشقا قورقسەن؟

سۇئاتنىڭ كالىپۇكلىرى تېخىمۇ تىترەپ كەتتى. يىغلاپ تاشلايدىغاندەكلا تۇراتتى:

— مەن ئەسكىلىك قىلىمدىم... مەن دېگەن ياۋاش بىر قۇرت تۇرسام... — دېدى تىترەك بىر ئاۋازى بىلەن.

جىھات ئۇنىڭ چاچلىرىنى ۋە يۈزلىرىنى سىيلاپ كەتتى.

— ئەلۋەتتە ياۋاشسەن. ئوماق بىر قۇرتسەن. ئەسكىلىك قىلساڭمۇ نېمە بوپتۇ؟

بالىنىڭ جاۋاب بېرىشىگە ياردەملىشىش ئۈچۈن ئېمىكئانىسى ئۇنىڭغا يېقىنلىشىۋىدى، جىھات قولىنى سىلكىپ ئىشارەت قىلىپ ئۇنى توسۇپ قالدى.

— دېگىنە ئوغلۇم، ئەسكىلىك قىلساڭ نېمە بولىدىكەن؟ — سۇئات تىپىرلاپ تۇرغان كۆزلىرى بىلەن دادىسىغا قارىشىغىلا

كۆزلىرىگە لۆمىمدە ياش كەلدى.

— مېنى ئۇرماڭ جۇمۇ... مەن ھېچ ئىش قىلىمدىم. بالىنىڭ بۇ ئاۋازىدىن ئۇرغۇپ تۇرغان قورقۇش، پەرىشانلىق ۋە شىكايەتلىك ئىزگۈ ئاھاڭ ياش يىگىتنىڭ قەلبىنى لەرزىگە

سالدى.

— ئۇرماڭ دەمسەن؟ سېنى كىم ئۇرالايدىكەن ئوغلۇم.

— جىھات بەي.

— مەن... مەنمۇ؟

— ھە، ئېمىكئانام شۇنداق دېگەنتى.

ئەمدى جىھاتنىڭ تاقىتى قالمىدى. ئاچچىقىدىن ئورنىدىن دەس تۇرۇپ كەتتى. ئۇنىڭ بۇ ئاچچىقى بالغا ئەمەس، مۇنداق قاملاشمىغان ئىدىيەنى سىڭدۈرگەن قېرى ئايالغا ئىدى. شۇڭا غەزەپ بىلەن ئۇنىڭ ئالدىغا كەلدى. سۇئات بۇنى ئانا ئورنىدا ياخشى كۆرىدىغان ۋە ئۆزى باغلىنىپ قالغان ئۇ خوتۇنغا قارشى باشلانغان بىر ھۇجۇم دەپ ئويلاپ قالدى - دە، دادىسىنىڭ ئېمىكئانىسىنى ئۇرۇۋېتىشىدىن قورقۇپ كەتتى، شۇنىڭ بىلەنلا بەك ئاجايىپ ۋە پەۋقۇلئاددە بىر ئىش يۈز بەردى. بىر مىنۇت ئاۋۋالقى قورقۇنچىدىن تىترەپ تۇرغان بالا بىردىنلا ئۆزگەردى: ئېمىكئانىسىنى كۈچلۈك بىر ئادەمدەك مۇداپىئە قىلماقچى بولدى. قوللىرىنى ئارقىسىغا تۇتۇپ، چاتلىرىنى كېرىپ، خۇددى بىر ھەيكەلدەك ئۇنىڭ ئالدىدا تىك تۇراتتى؛ كۆزلىرىنى دادىسىغا مىختەك تىككەندى. شۇ تاپتا ھەم كۈلكىلىك، ھەم ئادەمنىڭ ئىچى سىيرىلغۇدەك بىر مەنزىرە پەيدا بولغانىدى. چۈنكى تۆت ياشلىق بىر بالا ياخشى كۆرگەن كىشىسىنى مۇداپىئە قىلىشقا تەييار بولغانىدى. كىمگە قارشى؟ كىمدىن؟ دۇنيادا ئەڭ قاتتىق قورقىدىغان، بىر ئالۋاستى دەپ تونۇغان دادىسىغا قارشى، ئۆز دادىسىدىن...

ئۇ كۆزلىرىنى «مىت» قىلماي دادىسىغا تىكىلىپ تۇراتتى. شۇ ئەلپازىدا: «كەلگىنە قېنى... ئېمىكئانىمنى چېكىپ باققىنىڭ. نى بىر كۆرەي، قورقمىساڭ ئۇنىڭغا يېقىنلىشىپ باقماسەن؟ ئالدىڭدا مەن بار جۇمۇ!...» دېمەكچى بولۇۋاتاتتى.

جىھات بالىسىنىڭ ئوت چاچرىتىپ تۇرغان كۆزلىرى ئالدىدا بىردىنلا ئىرادىسىنى يوقىتىپ، جايىغىلا مىخلىنىپ قالدى. نە بىر ئېغىز گەپ قىلالىدى، نە بىرەر ھەرىكەت...

كۈچ - قۇدرەتنىڭ قارشىسىدىكى بۇ جاسارەت، ئۇنىڭغا تىكىلگەن بۇ قاراشلار... بۇ كۆزلەر... ئۆزۈڭ ساقلىغايىمەن پەرەۋەر - دىگار! چۈش كۆرۈۋاتمايدىغاندىمەن - ھە؟ ئەقىلىدىن ئېزىپ قېلىۋاتمەنمۇ - يا؟ بۇلار... ھە، شۇنداق... بۇ دەل زەررىنىڭ

قاراشلىرى ئەمەسمۇ؟ ئۇنىڭ كۆزلىرى ئەمەسمۇ؟ بۇ خىل يۈ-
رۈش - تۇرۇش، بۇنداق قارشى چىقىش... خۇددى ئاخىرقى كېيىن
چىمدىكى كۈچلۈك، قۇدرەتلىك ئېرىگە قارشى چىقىپ ئىسيان كۆ-
تۈرگەن، ئۇنىڭ ماددىي كۈچ - قۇدرىتىنى قىلچە كۆزگە ئىلمى-
غان زەررىنىگە ئوخشاشلا... ئۆزۈڭ ساقلا خۇدايىم.

پەرىشان بىر ھالغا چۈشۈپ قالغان جىھات قوللىرى بىلەن
يۈزلىرىنى ئىتتىۋالدى. يەنە مەغلۇپ بولغانىدى. سۆيگۈسى يەنە
غۇرۇرى ئۈستىدىن غالىب كەلگەنىدى.

— سۆيگۈم... غۇرۇرۇم... — دەپ پىچىرلىدى. بىر ئازدىن
كېيىن مەيۈس بىر ھالدا ئەسماغا قارىدى:

— سەن بىردەم سىرتقا چىقىپ تۇرغىنە، ئېمىكئانا.

جىھات ئوغلى بىلەن يالغۇز قالغاندىن كېيىن، خۇددى چۈ-
شىدىكىدە كىلا ئېغىر ۋە ئاۋازسىز قەدەملىرى بىلەن ئۇنىڭغا يې-
قىنلاشتى. بالىسىنىڭ قايتىدىن تىترەشكە باشلىغانلىقىغا پەرۋا-
مۇ قىلماستىن، ئۇنى تېخىمۇ قورقتىۋېتىدىغانلىقىنى ئويلاپمۇ
قويماستىن، ئېڭىشىپ تۇرۇپ ئۇنى قۇچىقىغا ئالدى. باغرىغا
چىڭ باسقان ھالدا كۆتۈرۈپ دېرىزىنىڭ ئالدىغا كېلىپ، بىر ئو-
رۇندۇققا ئولتۇردى. يورۇقراق يەردە، ئۇنى تېخىمۇ ياخشىراق
كۆرۈۋالماقچىدى.

شۇنىڭ بىلەن ئۇ يەردە — بالىنىڭ ئالدىدا تىزلىنىپ
ئولتۇرۇپ، ئۇنىڭ كۆزلىرىدىن، قاراشلىرىدىن ئانىسىنى
ئىزدىدى؛ ياخشى كۆرگەن، تەلۋىلەرچە ياخشى كۆرگەن
خوتۇنىنى... ئۈچ يىللىق ئايرىلىشنىڭ مابەينىدىمۇ تاكى
ھازىرغىچە تومۇرلىرىدىكى قان - قېنىغا سىڭىپ كەتكەن
زەررىنى ئىزدىدى.

قوللىرىنى ئۈزىتىپ بالىنىڭ كۆكسىگە قويدى.

«مېنىڭ زەررىنىم... گۈزەل خوتۇنۇم... ئوغلۇم... كىچىك

سۇئاتىم» دەيتتى ئىچىدە.

بالا ئاپىسىغا نېمىدېگەن ئوخشايتتى - ھە. ئاپىسىنىڭكىگە

ئوپمۇ ئوخشاش سېرىق چاچلىرى، كەڭ پېشانىلىرى، پەقەت بۇر - نىلا سەل يۇمىلاق ئىدى... لېكىن كۆزلىرى... قاراشلىرى... بۇ تاتلىققىنە، تىكىلىپ تۇرۇپ قاراشلىرى، يىغلاۋاتسىمۇ كۈلۈم - سىرەۋاتقاندا كۆرۈنىدىغان بۇ كۆزلىرى ئۆز ئەينى ئۇ...
— مېنىڭ سۆيۈملۈك ئوغلۇم، قوزام، مېنىڭ زەررىنىم...

ئۇ شۇ تاپتا كىمنى ئىزدەۋاتقانلىقىنى، قايسىسىنى بەكرەك ئويلاۋاتقانلىقىنى پەرق ئېتەلمەيۋاتاتتى. چۈنكى ئىككىلا سۆيگۈ قايناپ، ئارىلىشىپ، يوغۇرۇلۇپ كەتكەنىدى. بۇ ئىككى تەن ئۇنىڭ پۈتكۈل ھاياتى، پۈتكۈل دۇنياسى ئىدى. ئىككىلىسىمۇ ئۇنىڭ مەۋجۇدىيىتىنىڭ بىر پارچىسى ئىدى... شۇڭلاشقا ئۇلار بىر يەرگە جەم بولۇشالسىلا، ئۇ چاغدا جىھات بىر پۈتۈن ئىنسان بولالايتتى، ئۈچى بىرلىكتە... بىرلا تەن، بىرلا ۋۇجۇد، بىرلا روھ بولالايتتى. ئۇ ئىسسىق لەۋلىرى بىلەن سەۋدالارچە ئوغ - لىنىڭ چاچلىرىغا، يۈزلىرىگە، مەڭزىلىرىگە، بويۇنلىرىغا، قۇلاقلىرىغا سۆيمەكتە ئىدى ھەمدە ئۇنى باغرىغا چىڭ بېسىپ توختىماستىن:

«ئوغلۇم... قوزام... سۇئاتىم...» دەيتتى. پەريادقا ئوخشاپ كېتىدىغان بۇ سۆزلەرنىڭ، كىرىزىسقا ئوخشاپ كېتىدىغان بۇ خىل قۇچاقلاشلارنىڭ ئارقىسىدىن يەنە ئۇنى — زەررىنى ئىز - دەيتتى، ئۇنى چاقىراتتى.

— سەنمۇ كەل زەررىنىم... ئۈچىمىز بىر يەردە بەختلىك بولايلى. ئاھ، ئۇ چاغدا نېمىشقا چۈشەنمىگەندىمەن... نېمىشقا ساڭا ئىشەنمىگەندىمەن... سۆيۈملۈكۈم. بەخت - سائادەت ئەسلىدە ئەنە شۇنىڭدا ئىكەن ئەمەسمۇ؟... مەن بولسام... ئاھ، مەن بولسام نېمىلەرنى قىلدىم. ھەممىمىزنى قانچىلىك بەختسىز قىلدىم. سېنىمۇ... سۇئاتىمۇ...، ئۆزۈمنىمۇ... جىھات بۇنداق سەۋدايىلارچە ۋە بىچارىلەرچە خىيال سۈرۈش بىلەن بولۇپ كېتىپ، بالىسىنىڭ ھەيرانلىق ئىلكىدە تۇرۇپ قالغانلىقىنىمۇ سەزمەستىن، بېشىنى ئۇنىڭ مۈرىسىگە قويۇۋالدى. بۇ

كىچىككىنە مۇرىگە سېغىنىپ ئۇنىڭدىن مەدەت ئالماقچى بولۇۋاتاتتى.

ئۇ ئوغللىدىن خوتۇنىنى ئىزدەۋاتاتتى. ئەمەلىيەتتە بولسا زەررىن بەك يىراق بىر يەرلەردە ئىدى. زادى قەيەردىلىكىنى ھېچكىم بىلمەيتتى، سۇئاتقا كەلسەك، ئۇ دادىسىنى ئەسلا ياخشى كۆرمەيتتى.

بۇلارنى ئويلاۋېتىپ، ئۆز خىياللىرى بىردىنلا شۇنچىلىك قاتتىق تەسىر قىلىدىكى، جىھات ئۇن سېلىپ يىغلاشقا باشلىدى. بۇ ئۇنىڭ ھاياتىدا تۇنجى قېتىم ئۇن سېلىپ يىغلىشى ئىدى. كۆز ياشلىرى سۇئاتنىڭ مۇرە - باشلىرىنى ھۆل قىلىۋەتكەندى. كۆيىنىكىنىڭ پەشلىرىدە ھاسىل بولۇۋاتقان داغلار بارغانسېرى كېڭىيىپ كېتىۋاتاتتى. بۇ كۆز ياشلىرى يىللاردىن بېرى ئىچىگە سېلىپ كەلگەن، باشقىلارنىڭ كۆرۈپ قېلىشىدىن خىجىل بولغان چوڭقۇر ئىزتىراپلارنىڭ يامراپ چىقىشى ئىدى. ئەنە ئاشۇنداق يىغلاۋاتقىنى بىر دادا ئىدى، بىر ئەركەك ئىدى... پۈتكۈل ئارزۇ - ئۈمىدلىرىنىڭ يوققا چىققانلىقىنى، سۆيگۈ - مۇھەببەت تىنىڭ ۋەيران بولغانلىقىنى چۈشەنگەن بىر ئەركەك ئىدى، سۆ - يۈملۈك جۈپتىنى چاقىرىۋاتقان بىر ئەركەك ئىدى... ئۆز خاتا - لىقلىرىنى ھەقىقىي تونۇغان بىر ئەركەك ئىدى...

جىھات ئۆزىنى ئۇنتۇغان ھالدا نۆت ياشلىق ئوغللىنىڭ مۇرىسىگە پېشانىسىنى قويۇپ ئۆكسۈپ - ئۆكسۈپ يىغلىماقتا ئىدى. چوپچوڭ، قورقۇنچلۇق بۇ ئادەمنىڭ يىغلاۋاتقانلىقىنى كۆرگەن بۇ كىچىككىنە بالا باشتا ھەيران قالدى، كېيىنرەك قورقۇپ كەتتى. نېمە ئىشلار بولۇپ كېتىۋاتىدۇ؟ نېمىشقا يىغلايدۇ؟ نېمە تەلەپ قىلىدىغاندۇ؟ ھالبۇكى، ئومۇمۇ مۇشۇنداق يىغلاپ تۇرۇۋالسا ياكى يالۋۇرسا، ئېمىكئانىسى ئۇنىڭغا دېگىنىنى قىلىپ بېرەتتى.

ئەجەب بۇ بىچارە ئادەم نېمىگە ئېرىشمەكچىدۇ؟ ھە، سۇئاتنىڭ بىردىنلا ئۇنىڭغا ئىچى ئاغرىپ قالدى. بۇدۇرۇق قوللىرىنى ئاستا

ئۈزىتىپ ئۇنىڭ بويىغا سالدى ۋە يېقىملىق بىر ئاۋازى بىلەن
ئۇنىڭ قۇلىقىغا پىچىرلىدى:
— يىغلىمىغىنە دادا! مەن سېنى ياخشى كۆرىمەن، بولدى
قىل، يىغلىما ئەمدى.

جەھات ئاسانلىقچە ھاياجىنىغا ۋە ھېس - تۇيغۇسىغا مەغلۇپ بولىدىغان، غەم - قايغۇلىرىنى باشقىلارغا بىلدۈرىدىغان ئادەم ئەمەس ئىدى. ئۇ كىچىكىدىن تارتىپ شۇنداق ئىدى. ئەڭ چوڭ ھادىسىلەرنى، ئەڭ پاجىئەلىك ۋە قەلەرنى ھېسسىياتى بىلەن ئە - مەس، بەلكى ئۆز مەنتىقىسى ۋە ئەقىل - ئىدراكى بىلەن مۇھا - كىمە قىلىشنى ئۆزى ئۈچۈن گويىكى بىر غۇرۇر ۋە ئىززەت - ئىناۋەت مەسىلىسى دەپ قارايتتى. باغداتتا تېخى باشلانغۇچ مەك - تەپتە ئوقۇۋاتقان چاغلىرىدىلا ئەل - ئاغىنىلىرى بىلەن سوقۇ - شۇپ قالسا، بىرەر ئىشقا دو تىكىشىپ ئۆتتۈرۈپ قويسا يۈرەك - لىرى ئېچىشىپ كېتەتتى، ئوخشاشلا بېشىنى ئېگىز كۆتۈرۈپ يۈرۈۋېرەتتى، ئىچىدىكى ئەلەملىرىنى باشقىلارغا سەزدۈرۈپ قوي - ماسلىق ئۈچۈن قولىدىن كەلگەننى قىلاتتى.

ئۇ كىچىك ۋاقتىدىن باشلاپلا ھېسسىياتىنى كونترول قى - لىشقا شۇنچىلىك ئادەتلىنىپ كەتكەنىدىكى، ۋاقىت ئۆتكەنسېرى بۇ ھال ئۇنىڭدا ھەددىدىن ئارتۇق ئېھتىياتچان خاراكتېر شەكىل - لەندۈرۈپ قويغانىدى. ھەتتا ھېچقانداق ئىشتىن ئوڭايلىقچە تە - سىرلىنىپ كەتمەيتتى.

سۆيگۈ - مۇھەببىتىنى، قايغۇ - ھەسرەتتىنى، مېھىر - شەپقىتىنى، ئىچكى دۇنياسىدىن ئۇرغۇپ چىققان دەرد - ئەلەم - لىرىنى باشقىلارغا تويدۇرۇپ قويۇش، ئۇنىڭ ئۈچۈن بىۋاسىتە ئىناۋىتىنى چۈشۈرگەنلىك ۋە غۇرۇرىنى ئاياغ ئاستى قىلغانلىق بولۇپ ھېسابلىناتتى. خېلى چوڭ پىداكارلىقلارنى كۆرسىتىپ بولسىمۇ، ئۇنداق بولۇپ قالماسلىقىنىڭ ئالدىنى ئېلىش ئۇنىڭ ئۈچۈن ئەھمىيەت بېرىشكە تېگىشلىك ئەڭ مۇھىم ئىش ئىدى.

شۇنداقلا بۇ ئىشتا مۇۋەپپەقىيەت قازانمايمۇ قالمىغاندى.
ۋاھالەنكى، بۇ مۇۋەپپەقىيەتنى ھەتتا ئۆزى شۇنچىۋالا ياخشى
كۆرگەن خوتۇنى ئۈستىدىنمۇ قازانغاندى - يۇ، ئەپسۇسكى ئۇنى
قولدىن چىقىرىپ قويغاندىن كېيىن، بۇ مۇۋەپپەقىيەتلىرى پۈ-
تۈنلەي يوققا چىقىرىپ، شۇ تاپتا ئۇنى ھودۇقتۇرۇۋەتكەندى. ئۇ
ئۆزىنىڭ نېمە قىلىپ قويغانلىقىنى، نېمە ئويلىغانلىقىنى بىلە-
مەيلا قالغاندى. ئەينەككە قارىسلا كۆڭلى شۇقەدەر يېرىم بولات-
تى. چۈنكى ئەينەكتە ئۇ ناھايىتى ئاجىز بىر ئادەم بولۇپ كۆرۈ-
نەتتى، ئۇنىڭ بۇ خىل ھېسسىياتى بىر ھەپتە داۋام قىلدى. بۇ
ئارىلىقتا سۇئاننى كۆرۈشنى خالىمىدى، ئۇنىڭدىن قېچىپلا يۈر-
دى. چۈنكى ئۇنىڭ ئالدىدا يەنە ئۆزىنىڭ تەڭپۇڭلۇقىنى يوقىتىپ
قويۇپ، ئازابلىنىپ كېتىدىغانلىقىنى بىلەتتى. زەررىن ئوغلنىڭ
كۆزلىرىدە زاھىر بولۇپ ئېرىنى ئەيىبلەۋاتاتتى. زەررىننىڭ ھۆ-
كۈملىرىنى سۇئات ئەنە شۇ كۆزلىرىدە ئېلىپ يۈرەتتى. بۇ ھۆ-
كۈمنى جىھاتقا شەرھلەۋاتاتتى.

بىر كۈنى ئەتىگەنلىكى جىھات بۇ خىل مۇرەككەپ تۇيغۇلارنى
پەيدا قىلغان ھارغىنلىق بىلەن كۆزلىرىنى ئاچقىنىدا، كۆڭلىدە
غەلىتە بىر تۇرغۇنلۇقنى ھېس قىلدى. ئۇ كۈرەش قىلىشتىن،
دەرد - ھەسرەت چېكىشتىن چارچىغان، زېرىككەندى. ئۆزىنى
ئۆزى ئالداشنىڭ نېمە زۆرۈرىتى بار؟ ئەينى چاغلاردا زەررىنگە
بولغان ھېس - تۇيغۇلىرىنى ئۇنىڭغا سەمىمىي ئىپادىلىمىگەن-
لىكى ئۈچۈن، بۈگۈنكى كۈندە ئۇنى قولدىن چىقىرىپ قويغاندى-
دى. ئەمدى دەل شۇنىڭغا ئوخشاش بىر گويۇننى ئوغلغا ئوينىدى-
ماقچىمۇ؟ ئۇنىمۇ قولدىن چىقىرىپ قويسۇنمۇ؟ ياق! بۇنىڭ ئەك-
سىچە، جىھات بۈگۈن ئۇنىڭ كۆزلىرىنى كۆرۈشكە ھەرقاچانقىدىن
زىيادە موھتاج بولۇۋاتىدۇ. چۈنكى ئۇ كۆزلىرىدىن زەررىننىڭ نى-
گاھلىرىنى تاپالايتتى.

جىھات ئۇشتۇمتۇت كېلىپ قالغان بۇ قارارى بىلەن ئورنىدىن
دىن تۇرۇپ كەتتى. ئالدىراپ - سالدېراپ كىيىندى ۋە ماشىنىنى

تېز سۈرئەتتە ھەيدەپ بەي ئوغلدىكى بىر ئويۇنچۇق ساتىدىغان ماگىزىنغا قاراپ يول ئالدى. يېرىم سائەتتىن كېيىن، ھەرقانداق بىر كىچىك بالىنىڭ قەلبىنى دەرھال ئوۋلىيالىغۇدەك، ئاجايىپ جەلپ قىلارلىق ئويۇنچۇقلار بىلەن ئۆيگە قايتىپ كەلدى. بۇلارنى يېزىقچىلىق ئۆيگە ئەكىرىپ قويۇشنى شوپۇرغا تاپىلىۋېتىپ، خىزمەتكار قىزدىن سۇئاتنى سورىدى. ئۇنىڭ ئېمىكئانىسى بىلەن بىللە كوچىغا چىقىپ كەتكەنلىكىنى ئاڭلاپ، جىھاتنىڭ ئىچى پۇشتى. پىلانلىرىنى دەرھال تەتبىقلاپ باققۇسى بار ئىدى. ئەپ-سۇسكى، ئامالسىزلىقتىن كۈتۈشكە مەجبۇر بولدى. بولاقلىرىنىڭ بەزىلىرىنى ئاچتى. ئويۇنچۇقلارنى سۇئاتنىڭ بىردىنلا كۆزى چۈشكۈدەك يەرلەرگە تىزىپ قويدى. ئۆزىمۇ دىۋانغا ئولتۇرۇپ، سەۋر - تاقەت بىلەن ئۇنى كۈتۈشكە باشلىدى. بالىسىنىڭ قانچىلىك خۇش بولۇپ كېتىدىغانلىقىنى تەسەۋۋۇر قىلىپ كۈلۈمسىرىدى.

ئۇ ئىشك قوڭغۇرىقى چېلىنىشى بىلەنلا سىرتقا يۈگۈردى، ئېمىكئانىسىنىڭ سۇئاتنىڭ شەپكىسى بىلەن پەلتۇسىنى سالدۇ-رۇۋېتىشىگىمۇ پۇرسەت بەرمەستىن:

— سۇئات، بۇ يەرگە كەل ئوغلۇم، — دېدى ۋە ئۇنى قولىدىن تۇتقان پېتى كۈتۈپخانىسىغا ئېلىپ كىردى.

بالا دەسلەپتە يېتىرىقىدى. بىر ھەپتىدىن بېرى دادىسىنى كۆرمىگەنلىكتىن، ئاخىرقى ئۇچراشقان كۈندىكى ھېس - تۇيغۇ-لىرى پۈتۈنلەي ئۈنۈملۈك كەتكەنىدى. لېكىن جىھات ئۇنى مېھىر ۋە سۆيگۈسى بىلەن قۇچاقلدى. ئۇنى ئۆز قولى بىلەن يېشىد-دۈردى. ئاندىن:

— قارا، داداڭ ساڭا نېمىلەرنى ئاپتۇ، سۇئات... — دېدى ۋە بىر يانغىراق ئۆتۈپ تۇرۇپ، ئۇنىڭ ئويۇنچۇقلارنى ئۆزى بىۋاسىتە تەكشۈرۈپ چىقىشىنى كۈتتى.

كۆپ ئۆتمەيلا بالىنىڭ زېرەك كۆزلىرى ئوچۇق رەڭلىك بىر ئاتقا چۈشتى. يۈزلىرىگە خۇشاللىق يۈگۈردى. قوللىرىنى ئۈزد-

تىپ ئويۇنچۇققا يۈگۈردى. لېكىن دەل شۇ ئاندا يەنە بىر ماشىنىدا -
نى، بىر زەمبىرەكنى كۆرۈپ قالدى - دە، خۇشلۇقتىن ۋىلىقلاپ
كۈلۈپ كەتتى. ئاندىن دادىسىغا قاراپ تاتلىققىنە:

— سۇئاتنىڭ ئوينىغۇسى كېلىۋاتىدۇ، دادا — دېدى.

ئوغلنىڭ ئۆز ئاغزىدىن چىققان بۇ «دادا» دېگەن سۆز ئۇ-
نىڭغا ئەڭ يېقىملىق بىر مۇزىكىدىنمۇ ئەلا تۈيۈلدى.

— كەل، بىللە ئوينايلى ئوغلۇم. ئەمما قارىغىنە، بۇ يەردە
تېخى ئېچىلمىغان بولاقلار بار، ئۇلارنى ئېچىپ باقايلىمۇ؟
— ماقۇل، ماقۇل.

— ئۇنداق بولسا ماڭا ياردەملەشكىن.

ئىككىسى كۈلۈشۈپ، ئوينىشىپ تۇرۇپ بولاقلارنى، قۇتلارنى
ئېچىشتى. پويىزلار، ماشىنىلار، ھايۋانلار، توپ - زەمبىرەكلەر،
شۇنداقلا بالىلار دۇنياسىنى خۇشاللىققا تولدۇرۇۋېتىدىغان بىر-
مۇنچە ئويۇنچۇقلار ئوتتۇرىغا چىقتى. بۇلارنى كۆرۈپ بالا خۇشال-
لىقىدىن گاھ ۋىلىقلاپ كۈلەتتى، گاھ ئويۇنچۇقلارنىڭ بىرىنى
تاشلاپ يەنە بىرىنى قولغا ئالاتتى، ئاندىن قايتىدىن ئاۋۋالقىلىد-
رىنى سېغىنىپ، يەنە ئۇنى ئويناپ باقاتتى... ئاتتىن ماشىنىغى-
چە، ماشىنىدىن ئىنشائات سايمانلىرىغىچە بىرقانچە قېتىم يۈ-
گۈرۈپ ئويناپ بولۇپ، ئورۇندۇق ئۈستىدىكى تېخى ئېچىلمىغان
بىر بولاقنى كۆرۈپ قالدى.

— بۇنىڭدا نېمە بار؟

— ئۇنىڭدا بىر مىلتىق بار ئوغلۇم. مىلتىق دېگەن نېمە،
بىلەمسەن؟ ھېلىقى ئەسكەرلەر كۈتۈرۈۋالدىغان نېمىچۇ...
ئۇ دادىسىنىڭ ئىزاھات بېرىشىنى ھاجەتسىز دەپ بىلگەن-
دەك، گەپكە قۇلاقمۇ سالماي دەرھال قەغەزلەرنى يىرتىشقا
باشلىدى.

— بىلىمەن، ئەلىنىڭمۇ مىلتىقى بار.

— قايسى ئەلى ئۇ.

— باغۋەن ئەلىچۇ... سەن ئۇنى تونۇمسەن؟

راست مىلتىق ئېلىپ بەر دادا...

— نېمە قىلسەن؟

— قېرى ئىتلارنى ئۆلتۈرمەن.

— شۇنداقمۇ؟ ئەلى قارا باشنى ئاتقان چاغدا سەن شۇ يەردە.

مىدىڭ؟

— باغدا ئىدىم... كۆردۈم. مانا مۇنداق قىلدى، گۈم... ئىت.

تىن قانلار ئېقىشقا باشلىدى.

— سۇئات ئويۇنىنىڭ قىزىقچىلىقىدا يەرگە يېتىۋېلىپ، قول -

پۇتلىرى بىلەن تىپىرلاپ تۇرۇپ، كۆكسىدىن غەلىتە ۋە ئېچىد -

نىشلىق بىر ئاۋازلارنى چىقىرىپ، ھايۋاننىڭ قانداق ئۆلگەنلى -

كىنى دوراپ بېرىۋاتاتتى.

جىھات كۆزلىرىنى ھەيرانلىق ئىچىدە چەكچەيتكىنىچە بۇ

ئېچىنىشلىق ۋە غەلىتە مەنزىرىگە قاراپ تۇراتتى. بۇ بالغا ئۇلار

نېمىلەرنى كۆرسەتكەن، نېمىلەرنى ئۆگەتكەن - ھە، پەرۋەردىگا -

رىم. تۆت ياشلىق بىر بالىنى مۇنداق بىر پاجىئەلىك ۋەقەلەر بى -

لەن ئۇچراشتۇرۇش نېمىدېگەن زالىملىق ۋە نادانلىق!

كىچىك سۇئات دادىسىنى خۇش قىلىۋەتتىمغۇ دەپ ئويلاپ،

ئورنىدىن تۇردى - دە، ھەر خىل ھەرىكەتلەر ۋە سۆزلەر بىلەن بۇ

ۋەقەنى چۈشەندۈرۈشكە باشلىۋىدى، نىھايەت جىھات تاقەت قىلىپ

تۇرمىدى.

— بولدى ئوغلۇم، بولدى قىل ئەمدى، — دېدى.

لېكىن بالا بولسا دادىسى بىلەن قىرىشقاندىكى ئويۇننى داۋام

قىلماقتا ئىدى.

— بولدى قىل سۇئات، كىچىك بالا دېگەن مۇنداق گەپلەرنى

قىلمايدۇ.

— قىلىدۇ دادا، مەن ئەلنىڭ باشقا ھايۋانلارنىمۇ ئۆلتۈر -

گەنلىكىنى كۆردۈم. ساڭا دەپ بېرەيمۇ؟

— ياق، ئاڭلىغۇم يوق.

— قارا، قۇلاق سال... بىر مۈشۈك مۇنداق يىقىلىپ

ئۆلدى...

— سېنىڭ يېشىڭدىكى بىر بالا ئۆلۈشىنىڭ نېمە ئىكەنلىكىنى بىلمەيدۇ.

— مەن بىلىمەن، ئۆلگەن ھايۋانلار يىقىلىپ يېتىپ قالىدۇ. ئاندىن كېيىن يىغلايدۇ، چىقىرايدۇ. جىھات بەيمۇ ئايامنى ئۆل- تۈرگەنكەن، ئۇمۇ يىقىلىپ چۈشۈپتۇ. قارا، مانا مۇنداق... پاق- قىدە يىقىلىپتۇ. بىر پارچە خەت بىلەن تەڭلا.

جىھات بۇنى ئاڭلاپ ئورنىدىن چاچراپ تۇردى. ئۇنىڭ كۆز- لىرى چەكچىيىپ كەتكەندى. يەرگە يېتىۋېلىپ ئۆلۈكنى دورا- ۋاتقان بالغا قاراپ ۋارقىردى:

— بولدى قىل! بولدى! نېمە دەۋاتىسەن؟ دەرھال ئورنىڭدىن تۇرۇپ كەت! مۇنداق ياتما! تېز!

— ئايام مۇشۇنداق ئۆلدى. جىھات بەي بىر خەت بەردى، ئايام گۈپ قىلىپ يىقىلدى.

جىھات قوشۇملىرى تۈرۈلگەن، ئەرۋاھى ئۇچقان ھالدا ئوغ- لىغا ھاڭۋاقتىلارچە قاراپ تۇرۇپلا قالدى. ئۇنىڭ نېمە دەۋاتقانلى- قىنى ئاران - ئاران ئاڭلىيالايتتى. مۇشتۇمنى مەھكەم تۈگۈپ ئۇنىڭ ئالدىغا بىر قەدەم تاشلىدى.

جىھاتنىڭ بۇ مۇدەھىش سۆزلەرنى قىلىۋاتقان كىچىككىنە ئېغىزىنى بىرنى تېپىپ جىمىقتۇرغۇسى كەلدى. ئۇ ئەقىلىدىن ئېزىپ قالاي دەۋاتاتتى. كۈتمىگەندە ئۆزىنى ئەينەكتە كۆرۈپ قال- دى. ئۇ شۇ تاپتا زەنجىر بىلەن باغلاپ قويۇشقا مەجبۇر بولغان بىر ساراڭغا ئوخشاپ قالغانىدى. ئۇ بۇ تۇرقىنى كۆرۈپ قورقۇپ كەتتى. تۇرغان يېرىدە ئىككى قولى بىلەن بېشىنى قاماللاپ، زېھنىنى يىغىشقا تىرىشتى.

«ياق! ياق! مۇنداق قىلالمايمەن... بالا نېمە دەۋاتقانلىقىنى ئۆ- زى بىلمەيدۇ... ئاغزىغا كەلگىنىنى دەۋاتىدۇ. ئۇنىڭدا گۇناھ يوق. بۇنىڭدىمۇ يەنىلا مەن ئەيىبلىك. ئۇنى خىزمەتكارلار ۋە خىزمەت- كار بالىلارنىڭ قولىغا تاشلاپ بەرمەسلىكىم كېرەك ئىدى.» ئۇ

بۇ خىل ئەيىبلەشلەر بىلەن ئاچچىقنى يېڭىشكە مۇۋەپپەقىيەت بولغا -
ندى. شۇنىڭ بىلەن ئوغلىنىڭ ئالدىغا كېلىپ ئۇنىڭغا ئېڭىشتى:
— تۇر ئوغلۇم. بۇ ئويۇنۇڭ كۆڭلۈمگە ياقىمىدى. ئەمدى بۇ -
داق دورامچىلىقلارنى قىلما! بۇ سۆزلەرنى قەتئىي دېمە! ئۇقتۇڭ -
مۇ؟ دەيدىغان بولساڭ مەن خاپا بولىمەن. شۇنىڭ بىلەن ساڭا ئو -
يۇنچۇق ئېلىپ بەرمەيمەن. شاكىلاتمۇ... ئوقۇۋاتامسەن؟ جاۋاب
بەرگىن ماڭا.

— ماقۇل.

— ئەمدى گېپىمگە قۇلاق سال ۋە دېگەنلىرىمنى ئۇنۇتما!
سېنىڭ ئاپاڭ ئۆلۈپ كەتمىدى، ئۇ ھايات.

— ياق، ئۆلۈپ كېتىپتۇ. مەن بىلىمەن.

— ئۇنداق دېمە دەۋاتمەن ساڭا...

— مۇنەۋۋەر شۇنداق دېدىغۇ، ئۇنى جىھات بەي...

— بۇنى يەنە بىر قېتىم سېنىڭ ئاغزىڭدىن ئاڭلىماي. مۇ -

نەۋۋەر يالغان دەپتۇ، جىھات بەي نە ئاپاڭنى، نە باشقا ھېچكىمنى
ئۆلتۈرمىدى. بۇلارنىڭ ھەممىسى ئويدۇرما، يالغان.

— مۇنەۋۋەر يالغان گەپ قىلمايدۇ... مەنمۇ يالغان گەپ قىل -

مايمەن. يالغان گەپ قىلسا يامان بولىدۇ.

— ئۇنداقتا سېنىڭ گېپىمگە قۇلاق سالغىن، ئاپاڭ ھايات.

ئۇ بىر كۈنى بولمىسا بىر كۈنى بۇ يەرگە كېلىدۇ. چۈشەندىڭمۇ؟

بالا ئۆز يېشىغا ماس بولمىغان بىر خىل جاھىللىق بىلەن

يەنە تەكرارلىدى.

— مۇنەۋۋەر شۇنداق دېدى، بۇنىڭدا سېنىڭ گۇناھىم يوق. ئا -

پام يەرگە يىقىلىپ چۈشۈپتۇ... بىر پارچە خەت ئۇنى ئۆلتۈرۈپ

قويۇپتۇ، راست دەۋاتمەن... مۇنەۋۋەر شۇنداق دېگەن.

— بۇنداق دېمە دەۋاتمەن ساڭا!

جىھاتنىڭ چىرايى قورقۇنچلۇق تۇس ئالغانىدى. بالا بىردىنلا

قورقۇپ كەتتى. كالىپۇكلىرىنى ئۈمچەيتىپ يىغلاشقا باشلىدى.

مانا مۇشۇنداق كالىپۇكلىرىنى ئۈمچەيتىشى، مانا مۇشۇنداق

يىغلاشلىرىمۇ ئۆز ئەينى ئانىسى ئىدى.

نېمىدېگەن مۇدەھىش خاتىرىلەر، پەرۋەردىگار! بۇ قورقۇنچاق ۋە مىسكىن بالىنىڭ چىرايىدىن باشقا بىرسىنى كۆرۈش ۋە ئۇنى ئەسلەش نېمىدېگەن ئېغىر - ھە؟ ئۇ كۆزلىرىنى يۇمىدى. قوللىرىنى زەررىنىنىڭ مۇرىلىرىدە تەسەۋۋۇر قىلىشقا باشلىدى... ئۇ - نىڭ ئورۇق بەدىنىنى قانداقلارچە قۇچاقلىۋالدىكىنە؟ نېمىشقا شۇنداق قىلىدىكىنە؟ قانداق جاسارەت بىلەن؟ بۇنى ئۆزىمۇ بىلمەي قالدى.

— بولدى. سىرتقا چىقىپ كەت. ئېمىكئاناڭنىڭ قېشىغا چىققىن سۇئات، — دېدى ئاخىر.

جىھات بۇلارنى دەۋاتقىنىدا ئاۋازى بوغۇزغا قاپلىشىپ، بىر ئۆكسۈش بىلەن بوغۇلۇپ قالغانىدى. بېشىنى ئۈستەلگە تىرىۋېلىپ، مۇشتۇملىرىنى چىڭىدە تۈگۈۋالدى. شۇنىڭ بىلەن مەج - ھۈل دۈشمەنلىرىگە خىتاب قىلىۋاتقاندەك ئۈنلۈك ئاۋاز بىلەن:

— بۇ مۇمكىن ئەمەس!... مۇمكىن ئەمەس! — دېدى، — ئۇلار ئەقلىدىن ئېزىپ قاپتۇ. زەررىن ئۆلمىدى، ئۇ تېخى ھايات. بۇ سۆز قەتئىي يالغان! قانداقلارچە ئۇنداق بولىدۇ؟ ياق! ئۇنى مەن ئۆلتۈرمىدىم. زەررىن، سۆيۈملۈكۈم، قوزام، جېنىم، يۈرىكىم... مۇنەۋۋەر يالغان دەيدۇ. شۇنداققۇ؟ سەن ئۆلمىدىڭ، ياشاۋاتىسەن. شۇنداق ئەمەسمۇ؟ گەپ قىلساڭچۇ... ماڭا جاۋاب بەرگىنە... بول - مىسا ساراڭ بولۇپ قالمىمەن.

سىرتتا ھاۋا تۇتۇلۇپ قالغان بولۇپ، بۇلۇتلار تۆۋەنلەپ كېلىۋاتاتتى. يامغۇر تامچىلىرى دېرىزە ئەينەكلىرىگە تارسىلىداپ ئۇرۇلۇشقا باشلىدى. ھۇجرىنىڭ تاملىرىدىكى خىلمۇخىل كىتابلار ئۈستىگە گۈگۈم يوپۇقى يېپىلىشقا باشلىدى. گېلەم ئۈستىدە چېچىلىپ ياتقان ئويۇنچۇقلار بارا - بارا گۈگۈم ئاستىدا قېلىۋاتاتتى.

جىھات كۆزىگە كۆرۈنۈپ تۇرغان بۇ نەرسىلەرنى تونۇيالماي - ۋاتقاندەك ئەتراپىغا ھەيرانلىق بىلەن ئۇزاق زەن سېلىپ ئولتۇر -

يەنە بىرقانچە كۈنگىچە جىھاتنىڭ ئوغلنى كۆرگۈسى كەل-
مىدى. ئۇنىڭدىن قېچىپلا يۈردى. ئۇنىڭ كىچىككەنە بەدىنى بى-
لەن سوزۇلۇپ يېتىشلىرى، قوللىرىنى، ئاياغلىرىنى تىپىرلىتىپ
تۇرۇپ ئىتنىڭ ياكى ئانىسىنىڭ ئۆلۈپ كېتىۋاتقانلىقىنى دو-
راشلىرى كۆز ئالدىدىن كەتمەيتتى. ئۇ قىياھەتلىك بىر چۈش
قويىندا ياشماقتا ئىدى. بۇ قورقۇنچىلىرىغا يەنە ۋىجدان ئازابى،
ھەسرەت - نادامەت ۋە ئىچىنىشقا ئوخشاپ كېتىدىغان بىر خىل
روھىي ھالىتىمۇ سىڭىپ كەتكەنىدى. ئۇ نېمە ئۈچۈن بۇ ئازابلىق
تۇيغۇلىرىنىڭ تەسىرىدىن قۇتۇلالمايدۇ؟ تۆت ياشلىق بالىنىڭ
ئويناۋاتقان ئويۇنى، يوشۇرۇن مەقسەت بىلەن دارتىملىغان بول-
ماستىن پاراڭ ئارىسىدا مۇنداقلا قىلىپ قويغان قىلىقلىرى،
مۇنداقلا دەپ قويغان سۆزلىرىدىن نېمىشقا تۇيۇقسىز مۇنداق رو-
ھى كىرىزىسكە دۇچار بولىدۇ؟ نېمە ئۈچۈن ئۆزىنى بۇ دەرىجىدە
گۇناھكار ھېس قىلىدۇ؟

بۇنىڭدىن باشقا، بالىنىڭ ئاپىسىغا بۇنچىۋالا ئوخشاپ كېتىد-
ىدىغانلىقىمۇ ئۇنى ساراسىمگە سېلىۋەتكەنىدى. ئۇ زەررىنى خۇد-
دى بىردىنلا بالىلىقىغا قايتىپ، ئەينى كۆزلىرى، ئەينى ئاۋازى،
ئەينى قىلىقلىرى بىلەن گۇيا بىر سودىيەگە ئوخشاش ئۇنىڭ ئال-
دىدا پەيدا بولۇپ قالغاندەك ھېس قىلىۋاتاتتى.

كۈلكە - تەبەسسۇملىرى، يېقىملىق ئاۋازلىرى، بەزى تەرسا-
لىقلىرى، ئاغزىنى ئۈمچەيتىپ يىغلاشلىرى پۈتۈنلەي ئاپىسىغا
ئوخشايدىغان، شۇنداقلا ئۆز قېنىدىن ئاپىرىدە بولغان بۇ بالىنى
نېمە ئۈچۈن خەقلەرنىڭ قولىغا تاپشۇرۇپ بېرىپ، نادان ئېمىكئا-
نىلارنىڭ، ئەر خىزمەتكارلارنىڭ تەربىيەسى بىلەن چوڭ قىلغاندە-

دى؟ ئۇنىڭغا كىيدۈرۈلگەن كىيىملەرمۇ جىھات باغدادلىقنىڭ ئوغلىغا لايىق ئەمەس ئىدى. پەقەت ئىستانبۇلدىن باشقا بىر يەر - لەرنىڭ خەلقلىرىلا بالىلىرىنى ئاشۇنداق كىيىندۈرەتتى.

شۇنداقتىمۇ بۇلارنى قويۇپ تۇرايلى، ئۇ نادان ئېمىكىئانغا ئۆزى تېخى نېمە دېگەندى؟ «ئوغلۇمنى بىر قىز بالىدەك ئەمەس، كەم - كوتسىز بىر ئىركەك قىلىپ يېتىشتۈرۈپ چىقىسەن. قورقماس، جاسارەتلىك بولسۇن... بىھۇدە ئورۇنسىز يىغلاپ - قاقشاشلارنى ياخشى كۆرمەيمەن. ئەسكىلىك قىلسا قورسىقىنى ئاچ قويسەن. يىغلىسا يالغۇز ئۆيگە سولاپ قويسەن. قورقۇشنىڭ نېمىلىكىنى بىلمىسۇن. نە مەس - مەس، نە بەك سەزگۈر، نە بەك ھېسسىياتچان بولۇپ قالمىسۇن. چۈشەندىڭمۇ؟»

بۇلارنىڭ ھەممىسى كۈنلەمچى بىر ئەرنىڭ خوتۇنىغا بولغان غەزەپ - ئاداۋىتى تۈپەيلىدىن بىكاردىن - بىكار بالىسىنى ئۇر - غانلىق بولماي نېمە؟ ئۇ چاغدا جىھات بۇنى قانداقلا چۈشە - نەلمىگەندۇ؟ ئۇنىڭ پۈتكۈل قىلغان - ئەتكەنلىرى كۈنلەمچى - لىكتىن باشقا يەنە نېمە بولسۇن؟ ئۇ كۆڭلەك مەسىلىسى، ئۇ كۆز - كۆز قىلىشلار، كىشىلەردىن قاچۇرۇپ يۈرۈشلىرى... ھەممە - ھەممىسىلا غۇرۇر ۋە ئاڭسىز كۈنلەمچىلىك... ھەتتا ئۇ كۈنلەرنىڭ بىرىدە ئۆزى ئىشلەتكەن قوراللارنىڭ ئۆزىنىڭ بېشى - غا تەڭلىنىپ قالىدىغانلىقىنى ئويلاپمۇ قويمىغانىدى... ئۇ چاغلاردا ئۇ دۆت، كور ۋە پاك بولۇپ قالغانىدى... كۆزىنى ئاداۋەت ۋە خىرىس توسۇۋالغانىدى.

ھالبۇكى، بۇلارنى پۈتۈنلەي باشقا بىر يول بىلەنمۇ ھەل قى - لىپ كەتكىلى بولاتتى. ئۇ شېرىن سۆزلۈك، مۇلايىم قىز زەررىدى - نى تامامەن ئۆز ئىلكىگە ئالغانلىقىغا قانائەت قىلماستىن، ئەك - سىچە ئۇنى ئاسراشنىڭ، كۆيۈنۈشنىڭ ئورنىغا، ئاجايىپ تۇتۇق - سىز سەۋەبلەر ۋە ئاللىقانداق شەرتلەر بىلەن ئۇنى قولدىن چىقى - رىپ قويغانىدى. نەتىجىسى قانداق بولدى؟ نەتىجىدە ئۇۋىسى بۇ - زۇلغان، خوتۇنى غايىب بولغان، بالىسىمۇ ئاشۇنداق غەلىتە تەر -

بىيە بىلەن چوڭ بولۇشقا باشلىغانىدى. ئەتە بەلكى، بۇ بالا كىم بىلىدۇ، ئۇنىڭ يۈزلىرىنى قىزارتىپ قويۇشمۇ مۇمكىن ئىدى. ئۇ چاغدا ئۇنىڭغا بېرىلگەن تەربىيە تۈپەيلى جاۋابكارلىققا تارتىدىلىدىغان كىشىمۇ دەل ئۆزى بولاتتى، بۈگۈن خوتۇنغا قىلغىنى ئۈچۈن تارتىۋاتقان ۋىجدان ئازابىنىڭ يەنە بىر خىل دەردىنى ئەتە ئوغلغا قىلغانلىرى ئۈچۈنمۇ تارتىپ قېلىشى مۇمكىن ئىدى. شۇڭا ۋاقىتنى چىڭ تۇتۇپ، بۇ ئىككىنچى قېتىملىق پاجىئەنىڭ ئالدىنى ئېلىشى كېرەك ئىدى.

سۇئاتنى كۆرمىگەن بۇ كۈنلەردە جىھات بۇ ئازابلىق ھېسلىدە رىنىڭ چاڭگىلىدا جان تالاشماقتا ئىدى. شۇنىڭ بىلەن بۇ ھېسلا ئاخىر ئۇنىڭ مەۋجۇدىيىتىنى قورۇۋاتقان ئاداۋەت، غۇرۇر ۋە خىرىسىنى يەڭدى. بىر كۈنى ئەتىگىنى ئويغانغىنىدا، جىھات ئىچ - ئىچىدىن بىر راھەتلىك، بىر خىل خۇشاللىق ھېس قىلىپ قالدى. ئاڭ - ئىدراكنىڭ قوماندا ئىلىقىدىكى بىر خىل كۈچ - قۇدرەت ئۇنىڭغا نەسبەت قىلىپ، ئۆزىمۇ سەزمىگەن ھالدا ئۇنى ئۆزگەرتىۋەتكەنىدى.

قوڭغۇراقنى بېسىپ ئېمىكئانىسىنى چاقىردى. ئاندىن ئارد - لىرىدا مۇنداق بىر سۆھبەت بولۇپ ئۆتتى.

ئەلى ئۆلتۈرۈۋەتكەن ئۇ ئىتنىڭ ھېكايىسىنى سۆزلەپ بېرە - لەرسەنمۇ؟

— قارا باشنىڭكىنى دەۋاتامسىز؟
— ھەئە.

— بىچارە ھايۋان كۆزى كۆرمەيدىغان، قۇلىقى ئاڭلىمايدىغان بولۇپ قالغانىدى. ئۇنى ئىچى ئاغرىپ مىلتىق بىلەن ئېتىپ ئۆلتۈرۈۋەتكەنىدى.

— شۇنداقمۇ؟ ھىم... مۈشۈكلەرنى نېمىشقا ئۆلتۈرۈۋەتتى؟
— بىر مۈشۈكنى ئۆلتۈرۈۋەتكىنى ئېسىمدە. ئۇنى غالىجر بولۇپ قاپتۇ، دېيىشىۋاتاتتى، باشقا ھايۋانلارنى قۇتۇلدۇرۇپ قېلىش ئۈچۈن ئۇنى شۇنداق قىلىشى كېرەك ئىدى.

— ئۇنداقتا بۇلار نېمە ئۈچۈن تۆت ياشلىق بىر بالىنىڭ كۆز ئالدىدا قىلىندى؟

ئېمىكئانا جاۋاب بەرمەسلىكنىڭ قازىنىنى ئېسىپ دۇدۇقلىدى. —
غان بولۇۋالدى. لېكىن جىھات قىستاپ تۇرۇۋالدى:

— ئېيتقىنە، بۇنى نېمىشقا شۇنداق قىلىشتىڭ؟ بىلەتتىڭ. —
غۇ، ئوغلۇمنى ساڭا ئامانەت قىلغانىدىم.

— سىزنى مۇشۇنداق قىلىشىمىزنى خالايدىغۇ، دەپ پەرەز قىلىپ قاپتىمەن بىگىم. چۈنكى سىز ماڭا مۇنداق بىر گەپنى قىلغانىدىڭىز...

— يەنە ئالجوقا سۆزلەشكە باشلىما. مېنىڭ دېگىنىم باشقا، سىلەرنىڭ قىلغىنىڭلار باشقا تۇرسا... بەيكوزغا بارا - بارماس ئەلنى ئىشتىن بوشتىۋېتىمەن. جازاسىنى يېسۇن.

ئۇ بۇ گەپلەرنى ناھايىتى ئاچچىقلانغان ھالدا بىر ئۇيانغا، بىر بۇيانغا مېڭىپ يۈرۈپ قىلىۋاتاتتى. بىردىنلا ئېمىكئانىنىڭ ئالدىغا كېلىپ توختاپ قالدى - دە، قوپال بىر ئاۋاز بىلەن دېدى:

— بالامنى بەك ئەسكى چوڭ قىپسەن ئېمىكئانا، بالىنىڭ مېڭىسىنى زەھەر بىلەن تولدۇرۇۋېتىپسەن. قېرى ئايال ھەيرانلىقتا ئۇنىڭغا تىكىلدى.

— شۇنداق، ئۇنى زەھەرلەپسەن، — دېدى تەكرارلاپ، — ئۇ - نىڭ ماڭا نېمە دېگەنلىكىنى بىلەمسەن؟ — نېمە دېدى؟

— جىھات بەي ئاپامنى ئۆلتۈرۈۋەتتى، دېدى. مانا بۇ گەپلەر - نى ئوغلۇمنىڭ ئاغزىدىن ئۆز قولىقىم بىلەن ئاڭلىدىم. ئۇنىڭغا بۇلارنى كىم ئۆگەتتى؟ كىم شۇنداق دېدى؟

ئېمىكئانا بەك ھۇدۇقۇپ كەتتى. شۇڭا قورقۇپ تۇرۇپ: — مەن... مەن بىلمەيمەن... ھېچنېمىنى چۈشىنەلمىدىم. بۇنى سۇئات دېدىمۇ؟ — دەپ كېكەچلىدى.

— ھەئە، ئۇ بۇنى چوقۇم بىرسىدىن ئاڭلىدى، مۇنداق بىر

ئىشنى ئۆزى ئويدۇرۇپ چىقىرالمایدۇ.

— ئويدۇرۇپ چىقاردى چوقۇم... ئەمما كىم؟ قانداقلارچە مۇنداق ئۆگىتىدۇ؟

— ھەر ھالدا ئۇنى سەن مەندىن ياخشىراق بىلىسەن. بالىنىڭ يېنىدا كىم مۇنداق بىر ئىش توغرىلۇق بىرەر گەپ قىلغان بو-لۇشى مۇمكىن

— ھېچكىم... مېنىڭغۇ ئۇنداق گەپ قىلىشىم مۇمكىن كەمس.

— ھالبۇكى، شۇنداق گەپلەر بولۇنۇپتۇ، ئەنە. لېكىن، ئالدى بىلەن شۇنى ئۇققۇم بار. نېمە سەۋەبتىن خانىمنى ئۆلۈپ كەتتى دېيىشتىڭلار؟ مېنىڭ مۇنداق ئىشتىن خەۋىرىم يوق... مەن ئۇنى ھايات دەپ تونۇيمەن. ئۆلۈپ كەتكەنلىكىنى كىمدىن ۋە نەدىن ئاڭلاپتۇ؟ دەپ باقە قېنى، نېمە بىلسەڭ شۇنى سۆزلە، قورقما.

— خۇدا ھەققى، ھېچنېمىنى بىلمەيمەن ئوغلۇم...

— ئۇنىڭدىن بىرەر خەۋەر ئالدىڭلارمۇ يا؟

— ھېچقانداق خەۋەر ئالمىدۇق.

— ئۇ توغرىلۇق بىرەر پاراڭ قىلغانلار بولدىمۇ؟

— قەتئىي!

— ئۇنداق بولسا قانداقلارچە سۇئات ئانىسىنىڭ ئۆلۈمى ھەققىدە گەپ قىلىپ يۈرۈيدۇ؟

— ئۇنىڭغا مەنمۇ ھەيران قېلىۋاتىمەن.

— ھالبۇكى، ئۇ بۇنى خۇددى دەرسىتەك يادلىۋاپتۇ، تەكرارلاپ تۇرۇپتۇ.

قېرى ئايال شۇنچىلىك ھودۇقۇپ كەتكەندىكى، تىترەپ كې-تىپ تامغا يۆلىنىۋالدى. قوللىرىنى ئۇۋىلاپ تۇرۇپ، نېمە دەپ جاۋاب بېرىشنى بىلەلمەيۋاتاتتى.

— ئۆتكەن كۈنى ئالدىمدا دوراپ بەردى. نېمە دېگەنلىكىنى بىلمەسەن؟ «شۇ جىھات بەي ئاپامنى مانا مۇنداق ئۆلتۈردى. گۈم... گۈم... دەرھال يەرگە يىقىلدى، بىر پارچە خەت بىلەن...»

بۇ سۆزلەر يەتمىگەندەك ئۆزىنىمۇ يەرگە ئاتتى. كۆزلىرىنى يۈ-
مۇپ، تىلىنى چىقاردى. شۇ ھالى بىلەن ئۆلگەن ئادەمگە ئوخشىد-
ماقچى بولدى. بۇ ئۇنىڭ نېمە دېگىنى بىلەمسەن؟
— ئەمدى بىر ئاز چۈشەندىم، ئەپەندىم. بىر پارچە خەت دېدى-
غىزما؟

— ھەئە، بۇنىڭدىن نېمىنى چۈشەندىڭ؟
— پەرىزىمچە، — دېدى ئۇ ۋە شاپپىدە توختىۋالدى — دە،
ئىككىلىنىپ قېلىپ ئۇنىڭغا تىكىلدى.
— دەۋەرسەڭچۇ؟

— پەرەز قىلىشىمچە خانىم بەيكوزغا كەلگەن كۈنى... بىز
چاملىغا كېتىپ بولغاندىن كېيىن كەپتىكەن ئەمەسمۇ؟... ئەنە
شۇ كۈنى مۇنەۋۋەر ئۇنىڭغا سىز قالدۇرۇپ كەتكەن خەتنى بەرگە-
نكەن.

— بۇنىڭ بىلەن نېمە دېمەكچىسەن؟
— خانىم بۇ خەتنى ئوقۇغاندىن كېيىن ھوشىدىن كېتىپتۇ-
مىش... بۇنى كۆرگەن مۇنەۋۋەر بەك قورقۇپ كېتىپ نېمە قىلا-
رىنى بىلەلمەي قاپتۇ. بىلىسىزغۇ، ئۇمۇ ئۇ چاغدا كىچىك ئىدى.
مۇنداق ئەھۋالدا سوغۇققانلىق بىلەن بىر ئىش قىلىشنى بىل-
مەيتتى. خانىمنى كۆتۈرۈپ يۇقىرىغا ئېلىپ چىقىپتۇ. ئۇنىڭغا
دوختۇر چاقىرتىپتۇ. شۇنىڭدەك يادىغا نېمە كەلسە شۇنى قى-
لىپ، ئۇنىڭغا ياردەم قىپتۇ. ئۇنىڭ خىزمىتىدە بوپتۇ. شۇنداق
بولغاچقا بۇ ۋەقە ئۇنىڭغا بەك قاتتىق تەسىر قىلىپ كەتكەن
بولسا كېرەك، دائىم بۇ توغرىلۇق پاراڭ قىلاتتى. سۇئاتمۇ بۇلار-
نى ئاڭلاپ قالغان بولۇشى مۇمكىن. كىچىك بالا ئەمەسمۇ؟ ئۆز
ئەقلى بويىچە ئىشنى چوڭايتىپ، ئۇنى شاخلىتىپ، ئۇنىڭغا
شاخ — پۇتاق چىقىرىپ ئويناپ يۈرگەندۇ.

جىھات ئېمىكئانىنىڭ سۆزلىرىنى ئاڭلاۋېتىپ بىرقانچە
كۈندىن بېرى مېڭىسىنى كوچىلاپ يەپ كېتىۋاتقان تېپىشماقنىڭ
جاۋابىنى تېپىۋالغاندەك بولدى. توغرا، ھەقىقىي ئەھۋال شۇنداق،

باشقىچە بولۇشى مۇمكىن ئەمەس ئىدى. كاس - كاس قىزى كىم - چىكىنە بىر بالىنىڭ بۇ سۆزلەرنى ئاڭلىۋېلىپ ئۆز خىيالى بولمىغاچقا چوڭايتىۋېتىدىغىنىنى ئويلىماستىن، بەلكى بىر ئاز مۇيال - خىيال قىلىپ سۆزلەپ بەرگەن بولغىدى.

خوجايىنىنىڭ شۇ تاپتا نېمىلەرنى ئويلاۋاتقانلىقىدىن خەۋىرى بولمىغان ئېمىكئانا ئۇنىڭ مۇنەۋۋەرنى ئەيىبلەپ كېتىشىدىن قورقۇپ ئۇنى ئاقلاشقا تىرىشتى:

— مۇشتۇمچىلىك بىر بالىدا مۇنچىۋالا ئەقىلنىڭ بارلىقىنى ھېچقايسىمىز مۆلچەرلىيەلمەيمىز. شۇڭا ئۇنىڭ يېنىدا ھەرقانداق گەپنى خالىغانچە قىلىۋېرىپتۇق.

جىھات ئەلەم بىلەن ئاچچىق كۆلدى:

— خاتا قىلىشىپسىلەر. بالىلار بىزنىڭ مۆلچەرىمىزدىن تېخىمۇ كۆپ نەرسىلەرنى كۆرىدۇ ۋە چۈشىنىدۇ، ئېمىكئانا.

— توغرا دەيسىز، بىز بۇنى ئويلىماپتۇق. نادانلىقىمىزنى كەچۈرگەيسىز.

ئەمەلىيەتتە سۇئاتنىڭ سالامەتلىكىگە مۇنچىۋالا يېقىندىن كۆڭۈل بۆلۈۋاتقان، شۇنداقلا قانچە يىللاردىن بېرى ئۇنىڭغا ھەم ئائىلىق، ھەم ئائىلىق مېھرىنى يەتكۈزۈۋاتقان بۇ پىداكار ئايالغا بۇنىڭدىن ئارتۇق ئازار بېرىشنىڭ ھاجىتى يوق ئىدى. مەيلى ئەسما بولسۇن، مەيلى مۇنەۋۋەر بولسۇن، ئۆزلىرىگە ئامانەت قىلىنغان سۇئاتنى ھەقىقەتەن چوڭقۇر مېھىر - مۇھەببەت بىلەن چوڭ قىلىشقانىدى. بۇنىڭغا تەن بېرىش كېرەك ئىدى. مانا مۇ - شۇنداق ئېنىق بىر ھەقىقەت ئالدىدا جىھاتنىڭ ئاچچىقى ئاستا - ئاستا يېنىپ كەتتى.

— مۇنەۋۋەر بىلەن كۆرۈشكۈم كېلىۋاتىدۇ ئېمىكئانا، — دېدى ئاخىر، — بويىغا يەتكەن بىر قىز بولۇپ قالغاندۇ ھا - زىر - ھە؟

ياشىنىپ قالغان ئانىنىڭ چىرايى خۇشاللىقتىن ئېچىلىپلا كەتتى:

— سەنمۇ قېرىپ قالدىڭ. دەم ئېلىشنىڭ لازىم. بۇ سۆزلەر مېھنەتكەش كالفاغا بەك قاتتىق تەسىر قىلغاچقا، كۆڭلى يېرىم بولغان بىر ئاۋازى بىلەن:
 — مېنى ئەمدى خالىمىسىز؟ — دەپ سورىدى.
 ئۇنىڭ سۆزلىرى شۇنچىلىك سەمىمىي ئىدىكى، جىھات تە-
 سىرلىنىپ كەتتى.

— خاتا چۈشىنىپ قالما، ئېمىكئانا. قارا، ساڭا شۇنى ئىد-
 زىھلاپ قويماي، سېنى ۋە مۇنەۋۋەرنى باغدادتىن بۇ يەرگە چاقىرت-
 قان چېغىمدا، ئاساسەن سېنىڭ قېرىغىنىڭدا راھەت تۇرمۇش
 كەچۈرۈشۈڭنى ئويلىغان ۋە شۇنداق پىلانلىغانىدىم. ئەمدى باغ-
 دادقا قايتىپ كېتىشىڭنىڭ ھاجىتى يوق. ئۇ يەردە، ئاپامنىڭ يې-
 نىدا بەك جىق ئادەم بار. بۇنىڭدىن باشقا، سەن ئاناتولىيەدىن ئۇ
 يەرگە كەتكەندىڭ. تۈركىيەدە ئۇرۇق - تۇغقانلىرىڭ، تونۇش -
 بىلىشلىرىڭ بار. ئۇ قىزىڭنىمۇ شەك - شۈبھىسىز بۇ يەردە ئۆي-
 لۈك - ئۇچاقلىق قىلارسەن. يەنە بىر گەپ، خۇدايىم ئاپامنىڭ
 ئۆمرىنى ئۇزۇن قىلسۇن، ئەمما مەن ئەمدى باغداد بىلەن بولغان
 مۇناسىۋىتىمنى ئاستا - ئاستا ئۈزۈشكە تىرىشىۋاتىمەن. بىر
 تۈرك بالىسىنىڭ يېرى تۈركىيەدۇر. ئۇ يەر ئەمدى بىز ئۈچۈن
 ئانا ۋەتەن بولالمايدۇ. سۇئاتنىمۇ بۇ يەردە ئوقۇتىمەن. ئاخىرقى
 ساياھىتىمدە ئاپامغا بەك يالۋوردۇم. ئەمدى بىر يالغۇز ئوغلىدىن
 ئايرىلىپ ياشاشنىڭ ماددىي ۋە مەنىۋى زىيانلىرىنى ئۆزىگە ئوبدان
 چۈشەندۈردۈم. ماڭا ۋاقىتنىچە بولسىمۇ بۇ يەرگە كېلىدىغانلىقىغا
 ۋەدە بەردى. كەلسە ئۇنى ئەمدى ئۇ يەرگە ھەرگىز ئەۋەتمەيمەن.
 سۇئاتنى كۆرگەندىن كېيىن بەلكى ئۆزۈمۇ قايتىپ كېتىشىنى تە-
 لەپ قىلماس، دەپ ئويلايمەن. قىسقىسى، دادامنىڭ ئۆز ۋاقتىدا
 تۈزۈپ چىققان لايىھەلىرىنى مەن ئەمدى ئاستا - ئاستا تە-
 ىتلاشقا تىرىشىمەن... مانا بۇ لايىھەنىڭ ئىچىدە ئېمىكئانامنىمۇ
 ئويلاپ قويۇش ھەيران قالغۇدەك ئىش كەلمەسكۇ؟ ئەنە شۇنىڭ ئۈ-
 چۈنلا ساڭا بەيكوزدىكى ئۆيىنى تەقدىم قىلماقچىمەن.

— كۆپ رەھمەت بېگىم. بىراق سۇئاتتىن ئايرىلىش ماڭا بەك قىيىن تۇيۇلۇۋاتىدۇ.

— توغرا ئېيتىسىن. ئۇنى كېلىپ كۆرۈپ تۇرارسەن. ئەمدى ئۇ بىر ئاز تەربىيە كۆرۈشى، ئېمىكئانىسىدىن ئايرىلىشى لازىم. ئۇنىڭغا ماتمازەل (ماتمازەل — ياتلىق بولمىغان غەيرىي مۇسۇل-مان قىز) تاپمەن... ھازىرچە... ئاپىسى كەلگۈچە سۇئات بىلەن ئۇ قىز مەشغۇل بولۇپ تۇرار...

بۇ سۆزلەر ئېمىكئانىنى تىترىتىۋەتتى. ئۇ قاتتىق جاسارەت بىلەن سورىدى.

— ھە، ... شۇ... خانىم قايتىپ كېلەمدىكەن ؟

— ئەلۋەتتە، ئەڭ چوڭ ئارزۇيۇم شۇ.

ئىككىسىلا جىم بولۇپ قېلىشتى... قېرى ئايال ئۆز بالىسىدەك ياخشى كۆرگەن كىشىسىنىڭ بۇنچىۋالا بەختسىز بولۇپ قالغانلىقىنى ئۇنىڭ قېشىدا بىللە ئۆتكۈزگەن يېقىنقى بىر قانچە ھەپتە ئىچىدە تېخىمۇ چوڭقۇر چۈشەنگەندىكى، ئۇنىڭ ئاخىرقى سۆزلىرى بىلەن ئىچ - ئىچىدىن تىترەپ كەتتى. كۆڭلىنىڭ بەك يېرىم بولۇۋاتقانلىقىنى يوشۇرۇپ قالالماي يىغلاپ تاشلىدى ۋە بوغۇق بىر ئاۋازى بىلەن:

— بىچارە قوزچىقىم! — دەۋەتتى.

بۇ ئىككى كەلىمە سۆز — چىن يۈرەكتىن چىققان چوڭقۇر مېھىر - مۇھەببەت ۋە سۆيگۈ بىلەن يۇغۇرۇلغان بۇ ئىككى كەلىمە سۆز جىھاتىنىڭ ئىچكى دۇنياسىنى ئاستىن - ئۈستۈن قىلىپ لىۋېتىشكە يېتىپ ئاشقانىدى. ئۇ ئەلەم بىلەن كۈلۈپ قويدى ۋە يۈرەك دەردىنى ئەسماغا تۆكتى:

— ئاھ ئېمىكئانا، ئىنسانلار غۇرۇر ۋە كۈنداشلىق بىلەن ئۆزلىرىنىڭ بېشىغا قانداق بالايىئاپەتلەرنى كەلتۈرۈۋالدىغانلىقىلىرىنى، قاراپ تۇرۇپلا ئۆزلىرىنى قانچىلىك بەختسىز قىلىپ قويدىغانلىقلىرىنى ئۆز ۋاقتىدا چۈشىنىپ يېتىپ، ئۆز ئارا ئادا-ۋەت تۇتۇشمىسا، خىرىس قىلىشمىسا، ئاچچىقىغا ھاي بېرىپ

ئورنىغا كەلتۈرۈۋالغىلى بولمايدىغان ھەرىكەتلەرنى قىلىشىمىسا، باشقىلارنىڭمۇ غۇرۇرى، ئىززەت - نەپسى، شەخسىيىتى بارلىقىنى نى ئويلاپ قويسا، خۇلاسە قىلىپ ئېيتقاندا، ھېسسىياتقا بېرىل - مەسە، تەڭپۇڭلۇقنى يوقىتىپ قويمىسىدى، قانچىلىك چوڭ بالا - يىقازالارنىڭ ئالدىنى ئالالغان بولاتتى - ھە؟ ھالبۇكى، بىز بۇنداق قىلالمايۋاتىمىز.

ئېمىكئانا بۇلارنى ئاڭلاۋېتىپ ئارقا - ئارقىدىن:
— ۋاي بالا... ۋاي بالەمەي... — دېيىشتىن باشقا جاۋاب تا - پالماي قالدى.

قايتىدىن جىمجىتلىق ھۆكۈم سۈردى. جىھات قىمىرلىماس - تىن ئالدىغا قاراپ تۇراتتى. بېشىنى ئاران كۆتۈرۈپ، خۇددى مۇ - رىسىدىكى يۈكلەرنى تاشلىۋېتىشكە ئۇرۇنۇۋاتقاندەك بىر ھەرىكەت قىلدى. ئۇ بۇ ئارقىلىق ئىچىدىكى قورقۇنچىلىرىنىمۇ قوغلىۋەت - مەكچى بولۇۋاتقاندەك قىلاتتى. ئاخىر، جەسۇرانە ۋە كەسكىن بىر ئاۋازى بىلەن مۇنداق دېدى:

— يېقىندا بۇلارنىڭ ھەممىسى تۈگەيدۇ. ھەممە ئىش تۈزۈلۈپ كېتىدۇ. تۇرمۇشىمىز ئۆز يولىغا كىرىدۇ. ئۆتۈپ كەتكەن بۇ يىللار قورقۇنچىلىق بىر چۈشنىڭ خاتىرىسىلا بولۇپ قالىدۇ... لېكىن ھازىرچە ئوغلۇمنى ئۆز يېنىمدا ئېلىپ قېلىشىم كېرەك. ئۇنىڭغا يېقىندىن كۆڭۈل بۆلۈشۈم لازىم. ئۇ مېنى سۆيۈشى ۋە ھۆرمەت قىلىشى كېرەك. چۈشەندىڭمۇ ئېمىكئانا؟ بۇنىڭ بىلەن ئۇنى سەندىن يىراقلاشتۇرماقچى ئەمەسمەن. سەن ئۇنداق ئويلاپ قالما، مەنمۇ سېنىڭ ياخشىلىقلىرىڭنى ھېچقاچان ئۇنتۇپ قال - مايەمەن. لېكىن، ئۇ ھەر ۋاقىت مېنىڭ بىلەن بىللە تۇرىدۇ. مې - نىڭ ھىمايەم ئاستىدا، سۆيگۈم بىلەن چوڭ بولىدۇ.

— قانداق قىلىشنى خالىساڭ، شۇنداق قىل ئوغلۇم.
قېرى ئايال ئىشىكتىن چىقىپ كېتىۋېتىپ رومىلىنىڭ ئۇ - چى بىلەن كۆزلىرىنى سۈرتكەچ ئۆزى بىلەن ئۆزى پىچىرلاپ ماڭدى:

— بىر قانچە يىلدىن بېرى نېمىدېگەن ئۆزگىرىپ كەتكەن —
ھە؟ ماڭا قىلغان ئۇ قاتتىق گەپلىرى نەدە، بۇ قىلغانلىرى نەدە؟
مېنىڭچە، ئۇ جىھات كەتتى، ئورنىغا يىپەكتىن يۇمشاق باشقا
بىرسى كەلدى. ئاھ، دادىلىق!

ئۆيدە بولسا ياش يىگىت مىسكىن بىر ھالدا ئۆزىنى دېۋانغا
تاشلاپلىۋەتتى. ئۇ چارچاپ كەتكەندى، بۇ ماددىي ۋە مەنىۋى جە -
ھەتتىكى چارچاش ئىدى. ئۇ كۆزلىرىنى يۇمدى، بىردىنلا كۆلگە -
دىن مەھرۇم، قورقۇنچلۇق ۋە يېقىملىققىنە بىر چۈپ كۆز بارلىق
ئوي - خىياللىرىنى ئىتتىرىۋېتىپ، ئۇنىڭ كۆز ئالدىدا تىكىلىپ
تۇراتتى، بۇ كۆزلەردە زەررىنىڭ مۇھەببەتلىك قاراشلىرى بىلەن
سۇڭاتنىڭ بالىلارچە زەن بىلەن قاراشلىرى بىر - بىرىگە ئارد -
لىشىپ، ئېرىپ كېتىۋاتاتتى. قوللىرىنى ئۈزۈپ ئۇلارنى چا -
قىردى:

— خوتۇنۇم... ئوغلۇم!

ئېمىكئانا بەيكوزغا قايتىپ كەتكەن كۈنى بىر گېرمانىيەلىك ماتمازەل سۇئاتنىڭ قېشىغا كېلىپ ئۇنىڭ ئورنىنى ئالدى. بۇ مېھرى ئىسسىق، خۇش چاقچاق، تۈركچىنى ناھايىتى ياخشى بىلىدىغان ۋە قولىدىن كۆپ ئىش كېلىدىغان، تەجرىبىلىك بىر بالا تەربىيەلىگۈچى ئىدى. شۇنداق بولغاچقىمۇ تۇنجى دەقىقىلەردىلا سۇئاتنىڭ كۆڭلىدىن ئورۇن ئالغانىدى. كۆپ ئۆتمەيلا بالىنىڭ چىرايىدىمۇ بۇ ئۆزگىرىشلەر ئۆز تەسىرىنى كۆرسىتىشكە باشلىدى. ھەتتا ئۇنىڭ كىيىنىشىلىرىدىمۇ يېڭىلىق بولدى. چۈنكى ئۇ بۇ ئۆيگە كېلەر - كەلمەستىن جىھاتقا تۆت ياشلىق بالىغا مۇنداق غەلىتە كىيىم كىيىدۈرۈشنىڭ مۇۋاپىق ئەمەسلىكىنى چۈشەندۈرۈپ، ئۇنىڭدىن بالىنى كىيىندۈرۈش ھەققىدە ئۆزىگە تولۇق بىر سالاھىيەت بېرىشنى تەلەپ قىلدى ھەمدە دەرھال ھەرىكەتكە كەلدى. بىر ھەپتىدىلا سۇئاتنىڭ چاچلىرى قىسقارتىلىپ، بۇرۇنقى پاسونىز كىيىم - كېچەكلىرى يىغىشتۇرۇۋېتىلدى. ئاندىن بالىنىڭ چىرايلىقلىقىنى نامايان قىلالغۇدەك بالىلار كىيىملىرى تاللاپ سېتىۋېلىندى. ئۇنىڭغىچە ئىككىنچى پىلانغا قويۇپ تۇرۇلغان مەسىلىلەر دەرھال بىرىنچى پىلانغا كىرگۈزۈلدى. شۇنىڭ بىلەن بىر كۈنى ئەتىگەندە جىھات ماتمازەل بىلەن سۇئاتنىڭ خۇشال - خۇرام ھالدا تالاغا چىقىپ كېتىۋاتقانلىقىنى كۆردى. تەربىيەچىنىڭ قولىدا بىر سومكا تۇراتتى.

— قەيەرگە كېتىۋاتىسىلەر؟

— تاكىسىم باغچىسىگە، سۇئات ئۇ يەردە بالىلار بىلەن بىللە توپ ئوينىيىدۇ. تۆمۈر چەمبەر بىلەن مەشىق قىلىدۇ. جىھات ئوغلىغا قارىدى. ئۇ ئاجايىپ چىرايلىق ۋە ئوماق ئىدى.

دى. ئۇ مۇشۇنداق بىر بالىنىڭ دادىسى بولغانلىقى ئۈچۈن ئاجا-
يىپ زوقلاندى ۋە پەخىرلەندى. دادا - بالا قۇچاقلىشىپ سۆ-
يۈشتى.

— بوپتۇ، چىقىپ ئوينىغىن شېكىرىم. قايتىپ كەلگىنىڭدە
كۆرۈشەرمىز، — دېدى جىھات.

ئۇ كۈنى چۈشلۈك تاماقتىن ئاۋۋال ئوغلىنىڭ قولىدىن تۇ-
تۇپ تۇنجى قېتىم ئۆزىنىڭ ھۇجرىسىغا ئېلىپ كىردى. تامدا
زەررىنىڭ چوڭايىتىلغان بىر پارچە سۈرىتى ئېسىقلىق ئىدى.
— قارا سۇئات، بۇ چىرايلىق رەسىمگە ئوبدان قارا ئوغلۇم.
ئاشۇ، ساڭا تاتلىققىمەنە كۈلۈپ تىكىلىپ تۇرغان بۇ ياش ئايال
سېنىڭ ئاپاڭ بولىدۇ.

بالىنىڭ كۆزلىرىدە ۋىلىدە شادلىق نۇرلىرى چاقنىدى. ئۇ
لام - جىم دېمەستىن، بۇ سۆيۈملۈك، مېھرىبان ئايالغا ئۇزاققە-
چە قاراپ تۇرۇپ كەتتى. ئاندىن دادىسىغا بۇرۇلۇپ ئۇنىڭدىن سو-
ردى:

— راستتىنلا ئاپاممۇ؟

ئۇنى بۇ پىكىرگە كۆندۈرمەكچى بولغان جىھات كەسكىن
تۇردى ۋە جاۋاب بەردى:

— ئەلۋەتتە، راستتىنلا سېنىڭ ئاپاڭ ئۇ، بالام. كۆرۈپ تۇ-
رۇپسەنغۇ، ئۇ ساڭا شۇنداق چىرايلىق كۈلۈپ قاراۋاتىدۇ.

— دېمەك، ئۇ ئۆلىمىدى — ھە؟

— ياق، ئۇ تېخى ھايات. ئۇنىڭ ئۈستىگە ئۇ سېنى بەك ياخ-
شى كۆرىدۇ، سۇئات.

بالا خىيالغا چۆكتى. چىرايىدا ئىككىلىنىش ۋە ئەندىشە
ئەكس ئەتتى. ئاخىر:

— شۇ، لېكىن... دېدى ئۇ، — ئوسمان بىلەن نۇراننىڭ ئا-
پىلىرى مېڭىپ يۈرۈشىدۇ. پاراڭ قىلىشىدۇ، ئۇلارنى قۇچاقلى-
رىغا ئالىدۇ.

بالىنىڭ بۇ خىل شۈبھىلىنىشلىرى ۋە بۇ گەپلىرى جىھات-

نىڭ يۈرىكىنى پىچاق بىلەن تىلىۋەتكەندەك ئازابلىدى. ئەمما ئۇ غەيرەت ۋە جاسارىتىنى يوقىتىۋەتمىدى. نېمە بولسا بولسۇن، سۇئاتنى بۇنىڭغا ئىشەندۈرمەكچى بولدى.

— بۇ كۆرۈپ تۇرۇۋاتقىنىڭ ئۇنىڭ سۈرىتى قوزام. سېنىڭ ئاپاڭ ھازىر يىراقراق بىر يەردە، بىر كۈنى كېلىدۇ. سېنى قۇچىد-قىغا ئېلىپ سۆيۈپ كېتىدۇ.

— ئۇنىڭدىن كېيىن يەنە كېتەمدۇ؟

— ياق. ئۇنىڭدىن كېيىن دائىم بىز بىلەن بىللە تۇرىدۇ. ئۈچىمىز بىللە ياشايمىز.

— كېلىدۇ - ھە...

— ھەئە، سۇئات، ئۇمۇ ئوسمان بىلەن نۇراننىڭ ئاپىلىرىدەك مېڭىپ يۈرىدۇ. پاراڭ قىلىدۇ، كۈلىدۇ.

— قاچانلىققا؟ كەلسۇنا ئەمدى دادا. ئۇنى بەك كۆرگۈم كېلىپ كەتتى. ئۇنىڭغا گۈل سوۋغا قىلاي.

دەل شۇ چاغدىلا جىھات بالىسىنىڭ قولىدا بىرقانچە تال يا-ۋاگۈل توتۇپ تۇرغىنىنى كۆرۈپ قالدى.

— بۇلارنى نەدىن تاپقانىڭ ئوغلۇم؟

— ماتمازەل بىلەن شەھەر ئەتراپىغا چىققاندىق. ئۇ يەردە قىرلاردىن توپلىدۇق. بۇلارنى ئاپامغا بېرىمەن، نۇرانمۇ ئاپىسىغا گۈل ئەكېلىپ بېرىدۇ.

ياش دادىنىڭ كۆزلىرىگە ياش تولدى. گۈلنى ئوغلنىڭ قولىدىن ئاستا ئېلىپ، زەررىنىڭ سۈرىتىنىڭ ئالدىدىكى كىچىك-كىنە ئىشكاپنىڭ ئۈستىگە قويۇپ قويدى.

— مانا سەنمۇ ئاپاڭغا بىر دەستە گۈل ئېلىپ كەلدىڭ، سۇ-ئات. بۇنىڭدىن كېيىن ھەركۈنى ئەتكەندە ئۆز قولۇڭ بىلەن بۇ لوڭقىغا گۈل قويغىن بولامدۇ؟

بالا خۇشاللىقىدىن چاۋاك چېلىپ كەتتى:

— ماتمازەل ماڭا گۈل تېرىپ بېرىدۇ، مەن ئۇنى لوڭقىغا قويايمەن.

لېكىن بۇ خۇشاللىقى قانداقتۇر بىردىنلا غايىب بولدى.
— ئەمما، ئاپام ئۇنى كۆرمەيدۇ - دە، چۈنكى ئۇ قەغەزدىن ياسالغان تۇرسا...

جىھاتنىڭ كۆزلىرى قايتىدىن ياشقا تولدى. بالىنىڭ دېگىنى يوللۇق ئىدى. ئۇنىڭغا ئاران ئاپىسىنىڭ سۈرىتىنىلا كۆرسىتە - لىگەندى. ھەممىسى ئۆزىنىڭ خاتالىقى تۈپەيلىدىن... بىراق بۇ تېما ئۈستىدە ئەمدى بۇنىڭدىن ئارتۇق توختالغۇسى كەلمىدى - دە، بالىنى قايتىدىن تەربىيەچىسىگە تاپشۇرۇپ بەردى.
تۆت ياشلىق بىر بالىنىڭ ئىچكى دۇنياسىنى كىم بىلەلەيت - تى؟ سۇئات ھەر كۈنى ئاپىسىنىڭ سۈرىتى ئالدىدىكى لوڭقىغا گۈل قويۇشنى داۋاملاشتۇرۇۋاتقان بولسىمۇ، ئۆز چۈشەنچىسى بو - يىچە بۇنىڭ بىھۆدە بىر ئىش ئىكەنلىكىنى ئاڭقىرىۋالغانىدى. شۇڭا دادىسىغا:

— قەغەزدىن ئاپامنىڭ چىقىشىنى ساقلىمايمەن، ماڭالايدىغان ئاپام كەلسۇن ئەمدى، - دەپ تۇرۇۋالدىغان بولۇپ قالدى.
ئۇنىڭ بۇ تەلەپلىرىگە قارىتا جىھات ھەردائىم سەۋر - تاقەت بىلەن:

— يېقىندا كېلىدۇ، ئوغلۇم. مەنمۇ كۈتۈپ تۇرۇۋاتمەن، - دەپ جاۋاب بېرەتتى.

دادا بىلەن ئوغلۇل پات - پات كۆرۈشۈپ تۇرۇش نەتىجىسىدە، بىر - بىرلىرىگە بولغان يېقىنچىلىق كۈندىن - كۈنگە ئاشماقتا، ئارىلىرىدىكى مۇزلار ئېرىمەكتە ئىدى. مانا ئەمدى سۇئات دادە - سىنى يىراقتىن كۆرۈش بىلەنلا يۈگۈرۈپ بېرىپ بويىنىغا ئېسىد - لىۋالاتتى.

بىر كۈنى سۇئات دادىسى بىلەن ئۇزۇنغىچە سۆيۈشكەندىن كې - يىن، دادىسىنىڭ قۇچىقىدىن چۈشۈپ سىرتقا قاراپ چاپتى ۋە يە - نە دەرھال كەينىگە يېنىپ:

— مېنى يەنە ئىككى قېتىم سۆيۈپ قويغىنە دادا، - دېدى.
— نېمىشقا ئىككى قېتىم؟

— بىرسىنى ئاپام ئۈچۈن...

بۇ گەپنى قىلىۋېتىپ ئۆزىنىڭ ئالغىنىغا، بارماقلىرىنىڭ
ئۇچىغا سۆيۈشكە باشلىدى. ئاندىن بۇ قولىنى ئانىسىنىڭ سۈرى-
تىگە قارىتىپ ئۈزىتىش ئارقىلىق ئۇنىڭغا سۆيگۈ يوللىدى ۋە:

— ئۇنى بىرەرسى سۆيۈمۈ قويمايدىكەن؟ — دېدى.

— سۈرەت سۆيۈلمەيدۇ، ئوغلۇم.

— مەنغۇ ئۇنى كېچىلىرى ئۇيقۇمدا سۆيۈپ قويۇۋاتمەن.

ئۇنىڭ بۇ خىل ساپدىلىق بىلەن قىلىنغان گۈدەكلەرچە
سۆزلىرى جىھاتنى يەنە بىر قېتىم ئاجايىپ ھايانغا سالغانىدى.

— دېمەك، ئۇنى چۈشۈڭدە كۆرۈۋېتىپسەن — دە.

— ھېچ بىلىمدىم دادا... كېچىلىرى ئاپام تامدىن پەسكە

چۈشۈپ قېشىمغا كېلىدۇ. مېنى سۆيۈپ قويدۇ، مەنمۇ سۆيۈپ
كېتىمەن.

— شۇنداقمۇ ئوغلۇم.

— خالساڭ سەنمۇ كۆزۈڭنى يۇمغىنە، ئاپام سېنىڭ قې-

شىڭغىمۇ كېلىپ قالارمىكىن.

سۇئات دادىسىنىڭ بۇ گەپكە جاۋاب بەرمەي تۇرۇپ قالغىنىنى

كۆرۈپ، قىستاپ سوراشقا باشلىدى:

— سەن ئۇنى كۆرۈپ تۇرامسەن دادا؟

— ياق ئوغلۇم.

بالىنىڭ ئاۋازى يىغلامسىرىغاندەك چىقىشقا باشلىدى:

— بۇ قانداق بولغىنى؟ بىر قېتىم ئىككىڭلار بىللە تۇرۇپ

مېنىڭ چۈشۈمگە كىردىڭلارغۇ؟ ئاشۇ ئېسىڭدە بارمۇ دادا؟

— ياق ئوغلۇم.

— ئۇنتۇپ قاپسەن — ھە دادا. ئۇ كۈنى ئىككىڭلارلا كۈلۈپ

تۇراتتىڭلار... ھەر ئىككىڭلار مېنى سۆيىدۇڭلارغۇ؟ مەنمۇ ئىك-

كىڭلارنى تەڭلا قۇچاقلىۋالدىم. ئەمدى ئېسىڭگە كەلدىمۇ؟

جىھات يەنە زورلاپ سوراۋېرىدىغان بولسا بالىنىڭ كۆڭلى

تېخىمۇ يېرىم بولۇپ كېتىدىغانلىقىنى بىلدى — دە، ئىلاجسىز.

لىقتىن:

— ھەئە، — دېدى.

— ئەمما سەن يېنىمغا بىرلا قېتىم كەلدىڭ دادا. ئەمدى ھەر ئاخشام يېتىشتىن ئاۋۋال خۇدايمغا يالۋۇرۇپ، ماڭا ئاپامنى تېز-رەك ئەكېلىپ بەرگىن، دەۋاتىمەن.

جىھات ئەمدى بۇنىڭدىن ئارتۇق چىداپ تۇرالمىتتى. يۈزلىدى-رىنى قاماللىغىنىچە سىرتقا چىقىپ كەتتى.

مۇنەۋۋەرنى بىر مەزگىل سۇئاتنىڭ قېشىدا تۇرغۇزۇش ئۈچۈن بۇ يەرگە ئېلىپ كېلىش جىھاتىنىڭ ئۆتكۈزۈپ باقماقچى بولغان بىر مانېۋىرى ئىدى. چۈنكى جىھات ئۇ قىزنىڭ زەررىنى ئاخىرقى قېتىم ھېلىقى ئەھۋالدا كۆرگەنلىكىنى ھەمدە ئۇنىڭ سۇئاتنى ياخشى كۆرىدىغانلىقىنى بىلەتتى. شۇڭا بۇ ئارىلىقتا ئۇنىڭ ئاغزىدىن يېڭى بىر سۆز چىقىپ قالارمىكەن، دېگەن ئۈمىدى بار ئىدى.

قىزنىڭ سۇئات بىلەن ئۇچرىشى ئاجايىپ غەلىتە بولدى. ھەر ئىككىلىسى ئۆزلىرىنى تۇتالماي قۇچاقلىشىپ كەتتى. ھال-جۈكى، جىھاتمۇ نەق مەيداندا ئىدى. مۇنەۋۋەر بالىنى سۆيۈشنىڭ مەنىسى قىلىنغانلىقىنى ئېسىگە ئېلىپ، بىردىنلا تۇرۇپ قالدى. شۇنىڭ بىلەن ئارىغا چۈشكەن بىر سېكۇنتلۇق سوغۇقچىلىق ئارىسىدا لاپىدە جىھاتقا قارىدى. جىھات بولسا ئەھۋالنى چۈشەنگەندى، شۇڭا دېرىزىدىن سىرتقا قاراۋاتقان بولۇۋېلىپ، ئۇلارنى كۆرمەسكە سېلىۋالدى. ئەنە شۇنداق ئۆزىنىڭ بۇرۇن بەرگەن ئەمىر - پەرمانلىرىنىڭ قانچىلىك كۈلكىلىك ۋە مەنسىز بولغانلىقىنى چۈشىنىپ يېتىپ، ھازىرقى ئەقلى ۋە مەنتىقىسى بىلەن ئويلىغىنىدا، ئۇ چاغدا قانداقلا رەھىمىيەتسىز قارارلارنى چىقىرىپ قويغىنىغا ئۆزىمۇ ھيران قېلىۋاتاتتى.

شۇنىڭ بىلەن بىر - ئىككى مىنۇتتىن كېيىن، ئەمدى سۆيۈش ئاخىرلاشتى، دەپ پەرەز قىلىپ بېشىنى كۆتۈرۈپ ئارقىسىغا بۇرۇلۇشىغا، سۇئاتنىڭ بىر تال زەنجىرنى بويىنىدىن چىقىرىپ قىزغا كۆرسىتىۋاتقانلىقىنى كۆرۈپ قالدى. سۇئات دا-دېسىنىڭ قاراۋاتقانلىقىنى سېزىپ قېلىپ، زەنجىرنى ئىتتىكىلا

يەنە كۆيىنىكىنىڭ ئىچىگە تىقىۋالدى. بۇ ھەرىكەتلەر، بۇ خىل ھولۇقۇشلار جىھاتنىڭ كۆزىدىن قېچىپ قوتۇلالمىدى. دەرھال بالىنىڭ قېشىغا كېلىپ:

— نېمە ئۇ، كۆرۈپ باقايچۇ، — دېدى ۋە قولىنى بالىنىڭ كۆيىنەك ياقىسىنىڭ ئاستىغا سېلىپ زەنجىرنى چىقاردى. ئۇنىڭ ئۈچىدا بىر ئالتۇن مېدالىيون تۇراتتى. مۇنەۋۋەرنىڭ ئەندىشىگە تولغان كۆزلىرىگە، بالىنىڭ قورقۇپ كەتكەن چىرايىغا قارايمۇ قويماستىن مېدالىيوننى ئاچتى. ئىچىدە ئۈچ كىشىنىڭ سۈرىتى بار ئىدى — پولكوۋنىك سايم بەينىڭ، زەررىنىڭ ۋە جىھاتنىڭ...

دېمەك، زەررىن ئوغلىدىن ئايرىلىش ئالدىدا ئۇنىڭغا ئۆزىنىڭ دۇنيادىكى ئەڭ يېقىن كىشىلىرىنىڭ بۇ سۈرىتىنى بېرىپ قويۇپ كەتكەنمەن — دە. جىھات ھاياجىنىنى بىلىندۈرمەسلىككە تىرىشىپ، ئېغىر — بېسىقلىق بىلەن مۇنەۋۋەردىن سورىدى:

— بۇنى سۇئاتنىڭ بوينىغا كىم ئېسىپ قويغانىدى؟
قىزنىڭ يۈزلىرى شەلپەردەك قىزىرىپ كەتتى. شۇنداقتىمۇ قەتئىي ۋە كەسكىن تۈردە جاۋاب بەردى:

— خانىم.

— خوتۇنۇممۇ؟

— ھەئە، ئەپەندىم.

— سىلەر ئۇنى قاچان كۆرگەندىڭلار؟

— بىرقانچە يىل بولدى. سۇئات بەي ئاغرىپ قالغاندا ئۇنى كۆرگىلى كەلگەنىدى، ئەنە شۇ چاغدا...

جىھات بىر ئاز قىزارغاندەك بولدى. بۇ سۆزلەر ئۇنىڭغا ئۆز ۋاقتىدا خوتۇنغا قىلغان كۈنداشلىقىنى ئېسىگە سېلىپ قويۇۋا- تاتتى. شۇنداق بولغانىكەن قىستاپ سوراشقا باشلىدى:

— شۇ چاغدا ئېسىپ قويغانلىقىغا جەزم قىلالامسەن؟

— شۇنداق ئەپەندىم. ھەتتا بەك ئېنىق ئېسىمدە، سۇئات

بىر — ئىككى كۈندىن كېيىن ساقىيىپ قالغاندا، خانىم ئاپامغا:

«كۆردۈڭمۇ ئېمىكئانا، ئۇنىڭ بويىغا بىر تىلىسىم كېسىپ قويدۇم. ئۇنى بەك ياخشى كۆرىدىغان ئۈچ كىشى — دادام، مەن ۋە جىھات... ئۈچىمىز بىر بولۇپ ئۇنى ساقايتىۋالدۇق» دېگەندى. خوتۇنىنىڭ نازۇكلقىنى، شۇنداقلا سەممىلىكىنى بۇ دەرىجىدە يارقىن ئەسلەتكەن بۇ سۆزلەر ياش يىگىتنىڭ ئىچكى دۇنياسىنى ئاستىن - ئۈستۈن قىلىۋەتتى.

— ئۇ كۈندىن كېيىن خانىمنى يەنە كۆردۈڭمۇ مۇنەۋۋەر؟
— سۇئات ساقىيىپ قالغاندىن كېيىن يەنە بىر قېتىم كەلگەندى. سىزنىڭ بالىنى چاملىغاغا ئېلىپ كەتكەن كۈنىڭىز... ئۇ چاغدا مەن سىزگە دېگەنتىم. بەيكوزدا بىر كېچە قېلىپ، ئەنئىنى كەتتى، ئۇنىڭدىن كېيىن ئۇنى قايتا كۆرمىدىم.
— ساڭا بىرەر پارچە خەت يازمىدىمۇ؟
— ئەپسۇسكى، يازمىدى.

— شۇنداق، ھەقىقەتەن ئەپسۇسلانغۇدەك بىر ئىش. كاشكى ساڭا بولسىمۇ يازغان بولسا.
ئارىغا جىمجىتلىق چۈشتى. ئۇلارنىڭ قىلىشقۇدەك گەپلىرى قالمىغاندى. پەقەت جىھات بىر ئاز ئويلىنىپ تۇرۇپ قالغاندىن كېيىن ئاستاغىنە:

— ئۇۋال بولدى، — دېدى ئۇ، — ئەرزىمىگەن بىر ئىشتىكى چۈشىنىشمەسلىك تۈپەيلىدىن بىر چىرايلىق تۇرمۇشىمىز بۇزۇلۇپ كەتتى. ئەگەر ئۇنى يەنە بىر قېتىم كۆرەلسەم، ئىشەنچىم كامىلىكى، پۈتكۈل مەسىلىلەر ئۆزۈڭدىن ھەل بولۇپ كېتىدۇ. قىز ئۇنىڭ نېمىشقا ھاياجانلىنىپ كېتىۋاتقانلىقىنى بىلدۈرۈپ قالغاندەك، شۇنداقلا كېيىنكى سۆزلىرىنى ئاڭلىمىغاندەك جىمجىت تۇرۇپ قالغاندى، ئىچىدىكى ئۆچمەنلىكىنى مەلۇم قىلماسلىق ئۈچۈن قاتتىق تىرىشىۋاتقانلىقى ئېنىق ئىدى. كىم بىلىدۇ، بەلكى بۇ ۋەجدانىسىز ئادەمگە بېرىلگەن جازا — ئۇنىڭ ئىنتىقام ھېسسىياتىغا مەلەم بولۇۋاتامدۇ تېخى. جىھات بۇنى چۈشەنگەندەمدۇ؟ ھەر ھالدا قىزنىڭ چىرايىدىكى ئىپادىلەرنى بەك ياقتۇرۇپ

كەتمىگەن جىھات يەنە ئۆز گېپىنى قىلىشقا باشلىدى:
— دېمەك، بۇ مېدالىونى ئوغلۇمنىڭ بوينىغا ئاپسى ئېسىپ قويۇپتىكەن - دە.

ئۇ بۇ گەپلەرنى قىلىۋېتىپ ھە دەپ بالىسىنىڭ چاچلىرىنى، پېشانىلىرىنى سىلايتتى.

— شۇنداق ئەپەندىم.

— ئۇنىڭ ئىچىگە سۈرەتلەرنى كىم قويدى؟

— يەنە ئۆزى... سومكىسىدىن سۈرەتلەرنى چىقىرىپ، ئەترا-

پىنى بىر قايچا بىلەن كەستى - دە، ئۆز قولى بىلەن مېدالىون-
نىڭ ئىچىگە سېلىپ قويدى. شۇ چاغدىن باشلاپ ھېچكىم ئۇنىڭ-
غا قول تەگكۈزمىدى.

جىھات كۆڭلى سەل يېرىم بولغان ھالدا زەنجىرنى يەنە سۇ-
ئاتنىڭ بوينىغا ئېسىپ قويدى. بۇ ۋەقە ئۇنى شۇنچىلىك بىئارام
قىلىۋەتكەندىكى، بىردەم بولسىمۇ ئۆزى يالغۇز قېلىشنى خالاپ
قالدى.

— بولدى، سىلەر چىقىپ تۇرۇڭلار، مېنىڭ بىر ئاز ئىشىم
بار ئىدى... — دەپ ئۇلارنى قوغلىۋەتكەندىن كېيىن، ئۈستىلىنىڭ
ئالدىغا كېلىپ ئولتۇردى. بېشى ئېغىرلىشىپ، يۈزلىرى ئوتتەك
قىزىپ كېتىۋاتاتتى. زەررىنى يوقىتىپ قويغان كۈندىن باشلاپ
ھازىرغىچە قانچە مىڭ قېتىم ئۆزى بىلەن ئۆزى قىلغان ئوي -
خىياللار، پىكىر - چۈشەنچىلەر ۋە گەپ - سۆزلەر ئۈستى -
ئۈستىلەپ ئۆز زېھنىگە ھۇجۇم قىلماقتا ئىدى.

ئۇ ئېسىنى يوقاتقان ھالدا تېلېفونغا ئېتىلدى. خۇسۇسىي
رازۋېدىكىچىنىڭ نومۇرىنى باستى. قاتتىق ۋە تەرسا تەلەپپۇزى
بىلەن سورىدى:

— يېڭى خەۋەر بارمۇ، ھاشىمەت بەي؟

— ھازىرچە بىر يېڭى گەپ يوق ئەپەندىم. سىز ئۆتكەندە گەپ-

زىتلەردىكى سۈرەتلىرىڭىزنى كۆردىڭىزمۇ؟

— ياق! كۆرسەم نېمە بولاتتى؟ قايسى گېزىتلەردە؟

— خېلى كۆپ گېزىتلەردە... ئاخىرقى ساياھىتىڭىز توغرىدا سىدا بىر مۇھەررىرگە بايانات ئېلان قىلغانىكەنسىز، بىزمۇ سىزنىڭ ئوغللىڭىز بىلەن بىرلىكتە چۈشكەن بىر پارچە سۈرىتىڭىزنى بۇ پۇرسەتتىن پايدىلىنىپ گېزىتكە بېرىۋالدۇق.

— مېنىڭ سۇئات بىلەن بىرلىكتە چۈشكەن سۈرىتىم يوق تۇرسا...

— بار، ئەپەندىم، ئۇنىڭ ئۈستىگە بەك ياخشى چىقىپتۇ. ئۆتكەندە، بىنا ئىشىكىدىن چىقىۋاتقىنىڭىزدا، ئوغللىڭىزمۇ مازەل بىلەن بىرلىكتە چىقىۋېتىپتىكەن. شۇ ئارىلىقتا سۈردىڭىزنى تارتىۋالغاندۇق. ئەلۋەتتە دادا - بالا ئىككىڭلارنىلا... ئۇنىڭغا قانداقلارچە كۆزىڭىز چۈشمەي قالدىكەنە؟

— بۇ كۈنلەردە گېزىتلەرنى بەك كۆڭۈل قويۇپ ئوقۇپ كەتتەمەيۋاتىمەن. تېپىپ كۆرۈپ باقاي. لېكىن بۇنىڭدىن نېمە نەتىجە چىقار؟ ئەنە شۇ نۇقتىنى چۈشەنمەيۋاتىمەن. مېنى گوللاۋاتىدەنمۇ دەيمەن.

— نېمە دېگىنىڭىز ئۇ، ئەكسىچە مەن ئەمدى بۇ ئويۇننىڭ ئاخىرقى پەردىسىگە كەلگەنلىكىمىزگە ئىشىنىمەن. پەقەت سىزدىن قايتا - قايتا شۇنى ئۈتىنىمەنكى، بۇ كۈنلەردە بىر ئاۋاز - رېچىلىك ھېس قىلىشىڭىزمۇ، ئوغللىڭىز بىلەن بىللە كوچىلارغا كۆپرەك چىقىڭ.

— يەنە شۇ نەقراىنى تەكرارلاۋاتامسىز؟

— ۋەدە بەرگەندىڭىز ئەپەندىم. ئىشىمىزنى قولايلاشتۇرۇپ بېرىشىڭىز لازىم.

جىھاتنىڭ راسا ئاچچىقى كەلدى، شۇڭا تەرسا بىر ئاۋاز بىلەن:

— ماقۇل... خۇدايىمغا ئامانەت، — دەپلا تېلېفوننى قولى يۇۋەتتى.

ئارىدىن بىرقانچە كۈن ئۆتكەن بولسىمۇ، جىھات خۇسۇسىي رازۇپدىكىچىنىڭ دېگەنلىرىنى قىلمايۋاتاتتى. بىركۈنى ئەتىگەندە - كى سائەت ئون بىرلەر ئەتراپىدا ماشىنا بىلەن تاكسىم باغچىسىدا - نىڭ ئالدىدىن ئۆتۈپ كېتىۋاتقىنىدا، شۇ ۋەدىسى بىردىنلا ئېسىدە - گە كېلىپ قالدى. شۇڭا شوپۇرىغا ماشىنىنى توختاتقۇزۇپ، باغ - چىنىڭ ئىشىكىدىن كىرىۋېتىپ ئۆزىچە كۈلۈپ قويدى. ئەمما دې - لىغۇل بولۇپ تۇراتتى.

«ئەجەب، بۇ ئەتىگەن سۇئات بۇ يەرگە كەلگەن بولغىمىدى؟ مېنى كۆرسە قانداق ھەيران بولۇپ كېتەر - ھە؟»

بۇ ئۆمرىدە قىلىپ باقمىغان ۋە قىلىشىنىمۇ خالىمايدىغان بىر ئىش ئىدى. جىھات باغدادلىق ئۇششاق بالىلار ئوينىيدىغان بىر باغچىدا ئېمىكئانلار ۋە ماتمازەللەرنىڭ ئارىسىغا قوشۇلۇش ئالدىدا تۇراتتى. نېمە ئۈچۈن؟ ھاشمەت بەينىڭ مەلۇم بىر پى - روگراممىسىنىڭ ئەمەلىيلەششىنى قولايلاشتۇرۇپ بېرىش ئۈ - چۈن... ئۇنىڭ مۇشۇنداق بىر پىلاننىڭ ۋاسىتىسى بولۇپ قال - غانلىقىغا ئاچچىقى كېلىۋاتاتتى. «ئاخىر كۈلكىگە قالىدىغان بول - دۇم - دە» دەپ ئويلاپ كۆڭلى تېخىمۇ يېرىم بولۇپ كېتىۋاتاتتى. ھالبۇكى، مۇنچىۋالا ھولۇقۇپ كەتكۈدەك بىر ئىش ئەمەس ئىكەن - غۇ بۇ. بالىلار بىر يەرگە توپلىشىپ يۈگۈرۈشۈپ ئوينىشىۋاتقان بۇ باغچىدا ئورۇندۇقلاردا ئولتۇرغان ۋە بىر چەتتە تىزىلىشىپ تۇرغان نۇرغۇنلىغان ئېمىكئانلار ۋە ئانىلارمۇ بار ئىدى. بۇ ھال ھېچقانچە بىنورمالدەك تۇرمايتتى، سەت كۆرۈنمەيتتى. جىھات ئەتراپىغا كۆز يۈگۈرتۈپ سۇئاتنى ئىزدەۋاتقىنىدا، يېنىدىلا كۈل - كە ئاۋازى كۆتۈرۈلدى ۋە ئىككى قول ئۇنىڭغا قاراپ سوزۇلدى.

— دادا، جېنىم دادام.

سۇئات دادىسىنى كۆرۈپ يۈگۈرۈپ كەلدى. ئۇنىڭ يېنىدا ئۇنىڭ بىلەن تەڭداش بىرقانچە بالىمۇ بار بولۇپ، قوللىرىدا توپلاپ، چەمبەرلەرنى كۆتۈرۈشۈۋالغانىدى. ئوغلىنىڭ دوستلىرى بىلەن مۇنداق سەكرىشىپ ئويناۋاتقانلىقى ياش دادىنى بەك خۇش قىلىۋەتتى. ئويلاپمۇ ئولتۇرماي ئېڭىشىپ ئۇنى قولتۇقىدىن تۇتۇپ، بېشىدىن ئېگىز كۆتۈردى ۋە مەڭزلىرىگە سۆيۈپ كەتتى.

— ياخشى ئويناۋاتامسىلەر بالام؟

— قۇملاردا ئوينىدىم، دادا... قارا، ئاۋۇ مېنىڭ دوستۇم

ئەھمەت، كۆردۈڭمۇ؟

جىھات ئۇ تەرەپكە قاراۋېتىپ بىردىنلا قوشۇمىسىنى تۈرۈۋالدى. ئۆزىدىن سەل نېرىدىلا ھاشىمەت ياش بىر ئادەم بىلەن بىرلىككە ئۇنىڭغا قاراپ تۇراتتى. ياش ئادەمنىڭ قولىدا فوتو ئاپپاراتى بار ئىدى. جىھات ئوڭايسىزلىنىپ قالدى. نېمە ئۈچۈنلىكىنى ئۆزىمۇ بىلمىگەن ھالدا غۇزۇرىدە ئاچچىقى كېلىپ، سەپرايى ئۆرلىدى. ئەمدى بۇ يەردە ئارتۇق تۇرۇشقا بولمايدىغانلىقىنى ھېس قىلىپ، تەربىيەچىسىگە سۇئاتنى يېنىغا چاقىرىۋېلىشنى ئىشارەت قىلىپ قويۇپ، ئالدىراپ - سالدېراپ باغچىدىن چىقىپ كەتتى. ئەتىسىدىكى گېزىتلەردە تاكسىم باغچىسىنىڭ بىر بۇرجىكىنى كۆرسەتكەن بىر سۈرەت ۋە ئۇنىڭ ئاستىدا مۇنداق خەتلەر بار ئىدى:

«تۈنۈگۈن ھاۋا شۇنچىلىك گۈزەل ئىدىكى، بالىلار قۇياش نۇرىدىن ھۇزۇرلىنىش ئۈچۈن باغچىلارغا تۆكۈلگەندى... سۈرەتتە تاكسىم باغچىسىدە ئويناۋاتقان بالىلار»

جىھات بۇ سۈرەتتىن ئۆزىنى ۋە سۇئاتنى ئوڭايلا تونۇۋالدى. بۇنىڭ ئۈچۈن دەسلەپ بەك ئاچچىقى كەلدى. ھەتتا ئاچچىقىغا ھاي بېرەلمەي ھاشىمەتكە تېلېفون بېرىپ، ئۇنى بىر ئازارلاپ قويۇش - نىمۇ خىيالىدىن ئۆتكۈزدى. ئەمما يەنە ئۆزىنى تۇتۇۋالدى. غەزەبىنى يېڭىپ ئۇ ئادەمنىڭ ۋەزىپىسىگە دەخلى قىلماسلىق نىيىد.

تىگە كەلدى. رازۇپدكىچى ئۆزىچە بىر پىلان قۇرغانىكەن، ئۇنداقتا ئاخىرقى ئۈمىدىنىڭ ئۇچقۇنى ھېسابىدا بۇنى تەتبىقلاپ بەرمىشى كېرەك ئىدى. ئەمەلىيەتتەمۇ بۇ خىل مۇۋاپىق سەزگۈلدەرنىڭ تەسىرى ئاستىدا، بىرقانچە كۈن ئارقا - ئارقىدىن سۇ ئاتنى ئېلىپ تالا - تۈزنى ئايلاندۇرۇشقا باشلىدى. گاھ ماشىنا بىلەن بىللە بېرىشتى، گاھ جىھات ئۇنى يەنە باغچىدىن تېپىپ-ۋالاتتى. يېنىدا ئولتۇرۇپ، ئۇنىڭ بىلەن بىللە ئوينىيتتى. بەزىدە گېزىت ياكى كىتاب ئوقۇپ ئولتۇرۇپ، بەرگەن ۋەدىسىنى تولۇق ئىشقا ئاشۇرۇشقا تىرىشتى.

كېيىنرەك، كۈتۈلمىگەن بىر كۈندە ئۇنىڭ قەلبىنى پەۋقۇلئاددە بىر ئۈمىد نۇرى يورۇتۇۋەتتى. بۇ نۇر سۇئاتنىڭ غەمكىن ئولتۇرۇپ دەپ تاشلىغان سۆزلىرىدىن چاقىنىغانىدى.

شۇ كۈنى سۇئات يەنە دادىسىنىڭ ھۇجرىسىغا كىرىپ، ئۇنىڭ بىلەن ئۇزۇنغىچە بىللە ئوينىغانىدى. چىقىپ كېتىشتىن ئاۋۋال يەنە ھەرقاچانقىدەك ئاپىسىنىڭ ئالدىغا كەلدى. جىھات ئۇنىڭغا قاراپ تۇراتتى. پاكىز، قاتۇرۇپ دەزماللانغان شىمىنىڭ يانچۇقىلىرىغا قوللىرىنى سېلىۋالغان، پۇتلىرىنى سەل كېرىۋالغان بولۇپ، چوڭ ئادەملەردەك سۈرەتكە سەپسىلىۋاتاتتى. دادىسىنىڭ كۆزلىرىنىڭ ئۆزىدىن ئايرىلمايۋاتقانلىقىنى سىزىۋېلىپ، قۇۋلۇق بىلەن كۈلۈپ قويدى. شۇنداقلا دادىسىغا بۇرۇلۇپ:

— بىلەمسەن دادا؟ ئانام بۇ سۈرەتتىكىدىنمۇ چىرايلىق ئەكەن، — دېدى.

دەسلەپتە جىھات بۇ گەپلەرنىڭ مەنىسىنى چۈشىنەلمەي قالدى. چوقۇم بالا يەنە بىر چۈش كۆرگەن گەپ، دەپ ئويلىدى ۋە شۇ ئوي بىلەن سورىدى:

— كېچىلىرى ئۇخلاۋېتىپ كۆرگەن ئاناڭنى دەمسەن، سۇئات؟

ۋاھالەنكى، بالا بولسا ئۆز يېشىدىن ھالقىپ كەتكەن ۋە پىشىپ يېتىلگەن بىر خىل ئەلپاز بىلەن بېشىنى چايقىدى.

— ياق، يەنە بىرسى.

— يەنە بىرسى كىم؟

بۇ سۆزلەر جىھاتقا خۇددى بىر بومبا پارتلىغاندەك تەسىر بەردى - دە، ئورنىدىن چاچراپ تۇرۇپ بالىنىڭ يېنىغا كەلدى.

— راست ئانام.

— راست ئاناڭمۇ؟ نېمە دەۋاتسەن، ئوغلۇم؟

— ھەئە، ئۇ يەردە كۆردۈم.

— ئۇ يەر دېگەن قەيەر؟

جىھات شۇنچىلىك ھاياجانلىنىپ كەتكەندىكى، سۇئاتنى بىردىنلا قورقۇنۇۋەتمەسلىك ئۈچۈن، ئۆزىنى قاتتىق تۇتۇۋېلىشقا مەجبۇر بولدى. ئۇنى ئاخىرغىچە دېگۈزۈش ئىرادىسىگە كەلگەندى. كىم بىلىدۇ، بەلكى ھەقىقەت بۇ تۆت ياشلىق بالىنىڭ ئاغ-زىدىن چىققان يېرىم - يارتا سۆزلەردىمۇ تېخى.

— ئاناڭنى قاچان كۆردۈڭ ئوغلۇم؟

— بىر ئاز ئاۋۋال...

— سەن بۈگۈن تالاغا چىقمىغاندىڭغۇ؟ تۈنۈگۈن كۆرگەن بولۇشۇڭ مۇمكىن.

— ھەئە، تۈنۈگۈن كۆردۈم، راست.

— راستىنلا ئاناڭنى كۆردۈڭمۇ؟

— ھەئە، دادا.

بۇ سۆزلەردىن ھېچقانچە مەنە چىقىرىلمىغان جىھات دىۋانغا كېلىپ ئولتۇردى. بالىنىمۇ قۇچىقىغا ئالدى ۋە ئۇنىڭ چاچلىرىنى، يۈزلىرىنى سىلاپ تۇرۇپ گېپىنى داۋام قىلدى:

— ئەمدى داداڭغا ھەممىنى دەپ بەرگىن ئوغلۇم. سەن ئاناڭ-

نى كۆردۈڭمۇ؟ راست ئاناڭنى؟

— ھەئە، قەغەزدىكىسىنى ئەمەس، جېنى بار ئانامنى كۆردۈم.

— قوللىرى، پۇتلىرى بولغان، ... ماڭىدىغان ... بالىسىنى

سۆيىدىغان ئانىنى - ھە؟... سېنى سۆيىدىمۇ سۇئات؟

سۇئات كىچىككىنە كالىپۇكلىرىنى ئۈمچەيتىشكە باشلىدى.

ئىنچىكە ئاۋازىمۇ مىسكىنىلىشىپ كەتتى.

— ياق، مېنى سۆيۈپ قويىمىدى.

— سەن بىلەن گەپلەشتىمۇ؟

— ياق..

— ئەمىسە قانداق قىلدى؟

— پەقەتلا كۈلۈپ قويدى.

— كۈلدىمۇ؟

— ھە، ھا، ماڭا قاراپ كۈلدى.

بۇ گەپلەرنى قىلىۋېتىپ بالىنىڭ چىرايى يەنە جانلاندى. تام-
دىكى سۈرەتكە قاراپ كۈلۈمسىردى.

— مېنىڭ ئانام نېمىدېگەن چىرايلىق - ھە؟

— ھە ئە بەك چىرايلىق، سۇئات.

— ماڭا قاراپ كۈلۈپ قويدى... كەمپۈت يېگەن ۋاقتىمدا

قانداق سۆيۈنۈپ كەتكەن بولسام، ئۇ كۈلگەن چاغدىمۇ شۇنداق
سۆيۈنۈپ كەتتىم.

جىھاننىڭ بوغۇزىدا بىرنېمە تۇرۇپ قالغاندەكلا بولۇپ، دېمى

سىقىلدى. ياق! بۇ گەپلەر توقۇپ چىقىرىلغان بولۇشى مۇمكىن

ئەمەس. سۇئات ئاپسىنى كۆرۈپتۇ. ئۇ - زەررىن، ئۇنىڭغا يې-

قىملىققىنا بىر كۈلۈمسىرەپتۇ. بۇ چوقۇم...

— سۇئات، كۈلگەن خوتۇننىڭ ئاناڭ ئىكەنلىكىنى سەن نە-

دىن بىلىدىڭ، بالام؟

— مەن بىلىمەن.

— قانداق بىلىسەن؟ ساڭا قاراپ كۈلۈپ قويغىنى ئۈچۈنمۇ؟

سۇئات مەغرۇر ھالدا بېشىنى كۆتۈردى. گويكى دادىسىنىڭ

بۇ ھالىنى مازاق قىلىۋاتقاندەك...

— ياق... ئۇ ئايال مۇشۇ ئىدى. ئۇنىڭدىن بۆلەك كۈلگەنلەر -

مۇ بار. ئەمما ئانام ئەمەستى ئۇلار.

ئۇ «مۇشۇ ئىدى» دەۋىتىپ كىچىككىنە بارماقلىرى بىلەن

تامدىكى سۈرەتنى كۆرسەتتى. جىھات بالىنى بۇ خىيال قوينىدىن

- تارتىپ چىقىرىش ئۈچۈن سۆزىنى داۋام قىلدى.
- توغرا دەيسەن بالام. ئۇلار يات ئاياللار...
- ئۇ يات ئەمەس، ئانام.
- ئۇنى باشقا چاغدىمۇ كۆرگەنمىدىڭ سۇئات؟
- ھەئە، بىر قانچە قېتىم كۆرگەندىم.
- ياش يىگىتنىڭ نەپسى توختاپ قالىدىغاندەك بولدى. بۇ سۆز -
لەردىن نېمە مەنە چىقاتتى؟ ھەقىقىي ئەھۋالنى قانداق چۈشىنە -
لەيتتى؟
- گېپىمگە قۇلاق سال، ئوغلۇم. مۇبادا ئاپاڭنىڭ قانداق
قىلغانلىقىنى ماڭا سۆزلەپ بەرسەڭ، ساڭا ئېسىل بىر ئويۇنچۇق
ئېلىپ بېرىمەن.
- بىر ئېغىز گارمۇنى ئېلىپ بېرەمسەن دادا؟
- ئېلىپ بېرىمەن بالام. بىردەمدىن كېيىن ئىككىمىز بىل -
لە بېرىپ ئېلىپ كېلەيلى. ئەمدى دەپ باققىنە قېنى، ئاناڭنى نە -
دە كۆردۈڭ؟
- گارمۇنىڭ ئۇچىدا قىزىل پۆپۈكى بولسۇن جۇمۇ.
- ماقۇل.
- تاكسىم باغچىسىدا كۆردۈم.
- ئۇ چاغدا مەنمۇ شۇ يەردىمىدىم؟
- ھەئە، كىتاب ئوقۇۋاتاتتىڭ. يەنە بىر قېتىمقىسىدىچۇ،
مۇنەۋۋەر بىلەن ئۈچىمىز بىللە بارغاندۇق.
- ھە، تەربىيەچىڭ ئاغرىپ قالغان كۈنىمۇ؟
- ھەئە.
- مۇنەۋۋەر ئاناڭنى كۆردىمۇ؟
- ياق، ئۇ بىرىنچە توقۇۋاتاتتى. سەنمۇ كىتاب ئوقۇپ ئول -
تۇراتتىڭ. مەن بالىلار بىلەن ئويناۋاتاتتىم.
- نېمىشقا دەرھال كېلىپ ماڭا دېمىدىڭ؟ بىرلىكتە ئۇنىڭ
يېنىغا بارايتتۇق - دە، ئۇنى ئۆيگە ئەكېلەتتۇق.
- كەلمەيدۇ...

— نېمىشقا؟ سەن قانداق بىلىسەن؟
— ئۇنىڭ باشقا بالىلىرى بار.
جىھات ئۆزىنى تۇتالماي ۋارقىراپ كەتتى. مۇدەھىش بىر گۇ-
مان يۈرىكىنى كۆيدۈرگەندى.

— نېمە دەۋاتىسەن؟ قۇچقىدا بالا بارمىدى؟
لېكىن جىھات گۇمان قىلىشنىڭ بىھۇدە ئىكەنلىكىنى دەر-
ھال چۈشىنىپ يەتتى. ئۆزىنىڭ نىكاھىدا تۇرۇپ، زەررىن باشقا
بىرى بىلەن نىكاھلىنىشى مۇمكىن ئەمەس ئىدى.

— ئاناڭنىڭ قېشىدا قانچە بالا بار ئىدى سۇئات؟
— بىرسى مېنىڭچىلىك، يەنە بىرسى چوڭلا بالا.
— ئۇنداقتا سەن خاتا ئويلاپ قاپسەن شېكىرىم. ئۇ ئايال
سېنىڭ ئاپاڭ ئەمەس.

— ئاپام ئىدى، دادا.
سۇئات تەرسالىق بىلەن مۇشتۇمنى تۈگۈپ، غەزەپ بىلەن
دادىسىغا تىكىلگەندى.

— سېنىڭ ئاپاڭنىڭ باشقا بالىسى يوق، جېنىم سۇئات.
دادىسىنىڭ ئۆزىگە ئىشەنمەيۋاتقانلىقىغا ئاچچىقى كەلگەن بالا
بىردىنلا ئۇنىڭ قۇچقىدىن سەكرەپ چۈشۈپ نېرى كەتتى. جى-
ھات بۇنى بىلمىگەنگە سېلىۋېلىپ ئويلىنىشقا باشلىدى. بۇ قانداق
تېپىشماق؟ قاچانغىچە ئۆمرىنى تېپىشماق تېپىش بىلەنلا ئۆتكۈ-
زىدۇ؟ كىچىك بىر بالىنىڭ سۆزلىرىدىكى ھەقىقىي مەنە نېمىدىن
بېشارەت بېرىدۇ؟

سۇئات گىلەمنىڭ ئۈستىدە سوزۇلۇپ ياتاتتى. بىر ماشىنىدە-
نىڭ بېشىنى تاماشا قىلغۇچ كۆزىنىڭ قۇيرۇقىدا دادىسىغا قاراپ
قوياتتى. ئۇنى ئىشەندۈرۈش ئۈچۈن قانداق قىلىش كېرەك؟ ئۇش-
تۇمتۇت ئورنىدىن تۇرۇپ كەتتى ۋە:

— دادا، — دېدى ئۇ، — ئۇلار ئاپامنىڭ بالىلىرى ئەمەس...
ئۇلارغا كۈلمىدى، ھەم ئۇلارنى سۆيىمىدى.

— سېنى سۆيىدىمۇ؟

— لەۋلىرىنى ئوينىتىپ، قولى بىلەن ماڭا سۈيۈش يوللىدى. مەن كۆردۈم... پەقەت مېنىلا سۆيىدى. ئۇ مېنىڭ ئاتام دادام مەن بىلىمەن.

بالىنىڭ سۆزلىرى قەتئىي، خىيالى بولۇشى مۇمكىن ئەمەس ئىدى. ئۇنداقتا؟ ئۇنداقتا، بۇ نېمىدىگەن خاسىيەتلىك ئىش - ھە. زەررىن... زەررىن ئۇلارغا يېقىن يەردە تۇرۇۋاتاتتى... زەررىن ئۇلارنى كۆرۈۋاتاتتى... زەررىن يىراقلاردا ئەمەس ئىدى. ئۇلار ئەينى ھاۋادىن نەپەس ئالماقتا ئىدى. ئۇنداق بولغاندىن كېيىن ئۇنىڭدىن ئۈمىد كۈتۈشكە بولاتتى.

— خوتۇنۇمنى تاپالايمەن... ئۇ قايتىدىن بۇ يەرگە كېلىدۇ... بىللە بولىمىز...

جىھات خۇددى ئېلىشىپ قالغاندەكلا ئورنىدىن چاچراپ تۇرۇپ، كۈتۈپخاننىڭ يۈگۈرۈپ چىقتى. ھاشمەتكە تېلېفون قىلىپ، بۇ ۋەقەنىڭ پۈتكۈل تەپسىلاتلىرىنى سۆزلەپ بەردى. ئاجا - يىپ ئىش! رازۇبىدىكىچى پىسەنتمۇ قىلىپ قويىمىدى. جىھات گې - پىنى تۈگەتكەندىن كېيىن ھېچ ھودۇقماستىن:

— بولىدۇ، ئەپەندىم، - دېدى ۋە ئۇنىڭدىن باشقا بىر سو - ئالنى سوراشقا باشلىدى:

— جىھات بەي، سىز رۇم ئەلچىسى رىشات دوغاننى تونۇمسىز؟ كەچۈرۈڭ، ھازىر ئۇ ئەلچى ئەمەس. پېنسىيەگە چىقىۋالدى.

— تونۇمايتتىممۇ؟ رىشات بەي پېنسىيەگە چىقتىمۇ؟
— ھەئە، ئەپەندىم. بەلكى ئۇمۇ سىزگە ئوخشاش پوچتا مار - كىسى ھەۋەسكارى ئىدى.

— ياخشى بىلىدىكەنسىز، ھاشمەت بەي...
— ئۇنىڭ بىلەن سىز ياخشى دوستلاردىنغۇ دەيمەن.
— ياق، پەقەتلا تونۇشىمىز.

— بىر - بىرىڭلارنىڭ ئۆيلىرىگە باردى - كەلدى قىلد - شامسىلەر؟

— ياق، ئەپەندىم. بىزنىڭ پەقەتلا كۈلۈپ دوستلۇقىمىز بار...
— ئۇنداقتا بەي ئەپەندى. سىزدىن شەخسىي بىر ئىلتىما-
سىم بار: رىشات بەينىڭ ناھايىتى قىممەتلىك ھېسابلىنىدىغان
بىر پوچتا ماركىسى توپلىمىنى كۆرۈش باھانىسى بىلەن ئۇنىڭ
ئۆيىگە بىر بېرىپ كېلەمسىز؟ مۇنداق قىلىش بىلەن شەخسەن
ماڭا چوڭ بىر ئىلتىپات كۆرسەتكەن بولىسىز.

— نېمە دەۋاتىسىز ھاشىمەت بەي؟

— ئۆتۈنۈپ قالاي بەي ئەپەندىم. ھالبۇكى، ئۇنىڭ مەشھۇر
ماركا توپلىمىنى كۆرۈش كۆرسەتكەن پىداكارلىقىڭىزغا ئەرزىدۇ.
— شۇنداق؟

— ئاجايىپ ئاز ئۇچرايدىغان پوچتا ماركىلىرى بار ئۇ
كىشىدە.

جىھاتنىڭ پوچتا ماركىسى توپلاشقا بولغان ھەۋىسى تېخىمۇ
ئاشماقتا، تومۇرلىرى تېز - تېز سوقماقتا ئىدى. شۇڭا دەرھال
سورىدى:

— ئۆيى قەيەردىرەك؟

— ھازىرچە تاكىسىدىكى سىڭلىسىنىڭ يېنىدا تۇرۇۋاتىدۇ.
ئەمما بىر - ئىككى كۈنگىچە قىزىل تۇپراقتىكى چاھار بېغىغا
كۆچۈپ كېتىدۇ.

— ئۇنداقتا قىزىل تۇپراققا بېرىشىم كېرەك.

— بۇنى سىزدىن ئالاھىدە ئۆتۈنمەن.

— ھازىرچە بىر كېچىلىك كۈلۈپقا بېرىپ ئۇنىڭ بىلەن كۆ-
رۈشسەم ۋە سىزنىڭ ئۇ ئىشىڭىزنى ئۇ يەردە قىلسام بولماسمۇ؟

— قەتئىي بولمايدۇ. سىز رىشات بەي بىلەن كۈلۈپتا كۆرۈ-
شۇڭ، ئۇنىڭ بىلەن مەشھۇر پوچتا ماركىسى توپلىمى توغرىلۇق
پاراڭلىشىپ پوچتا ماركىلىرىنى كۆرگۈڭىز بارلىقىنى ئېيتىڭ.

— شۇنىڭ بىلەن ئۆزۈمنى ئۇ كىشىنىڭ ئۆيىگە چاقىرتقۇ-
زىدىكەنمەن - دە.

— شۇنداق. ئۆتۈنۈشۈم شۇ ئىدى سىزدىن.

— ماقۇل، ئۇ يەرگە بېرىپ نېمە قىلمەن؟ يەنى سىزنىڭ تە-
لىپىڭىز نېمە؟

— ھازىرچە ھېچنېمە، پەقەت ئۇنىڭ بىلەن تېخىمۇ يېقىن
دوست بولۇشىڭىز ۋە ئۆيىگە بېرىشىڭىز كېرەك.

— جېنىم، بىر كىشىنىڭ ئۆيىگە زورمۇزور بارسا قانداق
بولدۇ؟

جىھات ئاچچىقىنى بىلدۈرمەسلىك ئۈچۈن قاتتىق تىرىشسا-
تاتتى. بۇ ھاشىمەت بەي ئاجايىپ بىر ئادەم - دە!

— ئۆزىڭىز بىر يولنى تاپارسىز، بەي ئەپەندى. زورمۇزور
بېرىش بۇياقتا تۇرسۇن، ئۇ سىزدىن بۇ ئىلتىپاتنى تەلەپ قىلىپ
قالار.

— قوللىشىڭىزدىن ئىش كېلىدۇ جۇمۇ.

— ھەر ئىككىڭلار مەدەنىيەتلىك، ياۋروپانى ئايلىنىپ چىق-
قان، گۈزەل سەنئەتنى چۈشىنىدىغان، ئاسما رەسىم، گىلەم،
پوچتا ماركىسى قاتارلىقلارغا ھەۋەس قىلىدىغان كىشىلەر سى-
لەر. پاراڭلىرىڭلارنىڭ تېمىسىدا چەك - چېگرا بولمايدۇ.

— چۈشەندىم ھاشىمەت بەي. ماڭا قىلىپ باقمىغان بىر ئىش-
نى قىلدۇرۇۋاتىسىز. مەن مۇنداق ئىشلارنى ئانچە ياخشى بېجى-
رەلمەيتتىم، ئەمما سىزنىڭ يۈزىڭىزنى قىلىپ بۇنى قوبۇل
قىلاي، ئۆيى قىزىل تۇپراقنىڭ قەيىرىدەك؟

— ۋوگزال تەرەپتە. مۇمىتاز پاشانىڭ چاھاربېغى قايسى دەپ
سورىشىڭىز، ھەممە ئادەم بىلىدۇ. بىلىسىزغۇ، رىشات بەينىڭ دا-
دىسى پاشا ئىدى.

— ھەئە، قېنى ئەمىسە، سىزمۇ ئەمدى بىزنىڭ ئىشىمىزغا
كوڭۇل بۆلۈڭ، دېگەنلىرىمنى ئۇنۇتماڭ.

— نېمە دەۋاتىدىغانسىز؟ ھەممىسىنى دىققەت بىلەن خاتىر-
لىۋالدىم. بۈگۈن سىزگە نىسبەتەن ئۇپۇقتا ئۈمىد جىلۋە قىل-
دۇ، دەپ ئېيتالايمەن.

ياش يىگىتنىڭ قەلبى خۇددى توپتەك بىردىنلا سەكرەپ

كەتتى.

— شۇنداقمۇ؟

— شۇنداق بەي ئەپەندى. ئۈمىد بىلەن كۈتسىڭىز بولىدۇ.

— ئەمدى سەۋر - تاقىتىم تۈگەپ كېتىۋاتاتتى.

— يەنە بىرگاز غەيرەت قىلىڭ ئەپەندىم. ئاخىر مۇۋەپپەقىيەت -

يەتلىك بولىدۇ.

— ئىنشائاللاھ، خۇدايىمغا ئامانەت ھاشمەت بەي...

— ئۆتۈنۈشۈمنى ئۈنتۈپ قالماڭ بەي ئەپەندىم.

جىھاتنىڭ ئۆزىنى رىشات بەيگە تەكلىپ قىلدۇرۇشى ھېچقاندەك ئەسكە چۈشمىدى. ئۇنىڭ بىلەن كۈلۈبتا تۇنجى قېتىم پاتىلاشقا ئاخشامدا، ئىككىسى ئوخشاشلا پوچتا ماركىسى ھەققىدە ئېغىز ئاچتى. رىشات بەي جىھاتنىڭ توپلىمىنى كۆرۈش ئارزۇسىنى ئىزھار قىلدى. شۇنىڭ بىلەن ئەتىسلا نىشان تاشتىكى بىناسىغا كەلدى. ئىككى كۈندىن كېيىن يەنە ئۇچرىشىشنى بېكىتتى. رىشات بەي:

— بىز تېخى ئورۇنلىشىپ بولالمىدۇق، ئەشيالارنى يەشمەيدۇق. لېكىن شەنبە كۈنى سىزنى چوقۇم قىزىل تۇپراقتىكى ئۆيدە ساغلايمەن، ئۇنىڭغىچە سىزنى قوبۇل قىلغۇدەك ئەھۋالغا كېلىدىغانلىقىمىزنى ئۈمىد قىلىمەن، — دېدى.

— ئاۋازچىلىك بولۇپ قالمىسۇن ئەپەندىم، باشقا بىر كۈنى كېلەرەن.

— يوقسۇ، يوقسۇ، سىزگە كۆرسىتىدىغان كۆپ نەرسىلەرم بار، ئالدىراپ كېتىۋاتىمەن. بۇلار توغرىلۇق پىكىرلىرىڭىزنى ئېلىشنى خالايمەن. شۇنىڭ ئۈچۈن بەك كېچىكىپ كەتمەيلى، چۈنكى ئالدىمىزدىكى ھەپتىنىڭ ئاخىرى مەن ئەنقەرەگە كېتىمەن.

— ئۇنداق بولسا باراي، سىز دېگەن ئۇ پوچتا ماركىلىرى راستىنلا مېنى ئۆزىگە جەلپ قىلىۋالدىغىنىغا ئىشىنىمەن.

— سىزگە ئوخشاش ئەقىل - پاراسەتلىك بىر ياش بىلەن كۆرۈشۈش مەن ئۈچۈن چوڭ بىر زوق، جىھات بەي.

— ئۇ زوق ماڭا ئائىت ئەپەندى، سۆزلىرىڭىزدىن ۋە پىكىرلىرىڭىزدىن خېلى پايدىلىنىۋاتىمەن.

مانا بۇ ئۆزئارا چۈشىنىش ۋە دوستلۇق ئىچىدە ھاشىمەتنىڭ ھازىرلىغان پىلانى تامامەن ئەمەللىشىش ئالدىدا تۇراتتى ۋە بۇ - نى ئىجرا قىلىشتىن جىھات ئەمدى ئۆزىنى قاچۇرمايتتى. چۈنكى رىشات بەينى ھەر جەھەتتىن ئاجايىپ بىر ئادەم ئىكەن دەپ بىل - گەندىن كېيىن، ئۇنىڭ بىلەن بولغان سۆھبەتلىرىدىن ھەقىقىي زوق ئالماقتا ئىدى.

لېكىن جۈمە كۈنى ئاخشىمى، ئەتىسى قىلىدىغان زىيارەت ھەققىدە ئويلاۋېتىپ، ئۈشتۈمۈتۈلا ئىچىگە غەلىتە بىر ۋەھىمە كىرىۋالدى.

«ھاشىمەت بۇنىڭدىن نېمە مەنپەئەتكە ئېرىشمەكچى؟» - بۇ ۋەھىمنىڭ ئارقىسىدىنلا كۆڭلىدە يەنە بىر گۇمان پەيدا بول - دى، - ياكى مېنى ئۆزئارا بىر ۋاستە قىلىپ تۇرۇپ پايدىلان - ماقچى بولۇۋاتامدۇ - يە؟

شۇنىڭ بىلەن ئاچچىقى كېلىپ جىلە بولۇشقا باشلىدى: «ھاشىمەت ئاخىرقى كۈنلەردە ئۆزىنى چەتكە ئېلىۋالدى، ھالبۇكى، سۇئاتنىڭ سۆزلىرىنى دەپ بەرگەندىن كېيىن، ئۇنىڭ جىددىي ھەرىكەتكە كېلىپ ئاكتىپ پائالىيەت كۆرسىتىشىنى ئۈمىد قىل - غاندىم... بىراق ئۇ ئۇنداق قىلمىدى. تاكىسىم باغچىسىغا مەن ھەر كۈنى بېرىۋاتمەن - يۇ، لېكىن ئۇ بىرەر ئىش قىلمىدى. پۈتكۈل يۈكنى ئاساسەن سۇئات بىلەن ماڭا ئارتىپ قويۇپ يوقاپ كەتتى. مۇنداق ئىشىمۇ بولامدۇ؟ سۇئات بالام ئەمدى ئانىسى دەپ پەرەز قىلغان ئۇ چىرايلىق ئايالنى كۆرەلمەيۋاتقىنى ئۈچۈن تەر - سالىق قىلىپ كېتىۋاتىدۇ. مەن بولسام ئەتراپىمغا قاراپ يۈرۈش، دەل - دەرەخلەرنىڭ ئارىسىدىن چىقىپ كېلىۋاتقان خوتۇن شۇ بولمىسۇن دەپ ئاياللارنى كۆزىتىش بىلەن بولۇپ چارچاپ كەت - تىم. نەتىجىسىز بىر كۈتۈش بولدى بۇ... ھەقىقىي بىر رازۇپىدكە - چى باشقىچە بىر ئىش قىلغان بولاتتى. بۇ مەسىلىنى ئەھمىيەتسىز دەپ قاراپ، تاكىسىم باغچىسىغا كەلمىگەنلىكى خاتا بولدى.»

جىھات شەنبە كۈنى قىزىل تۇپراقتا رىشات بەينىڭ چاھار

بېغىغا كېتىۋاتقاندىمۇ يەنە تۈنۈگۈن ئاخشامقى روھىي ھالىتى بىلەن ئىككىلىنىپ تۇراتتى. كۆڭلىدە غەلىتە بىر تىل - تىلدا لىق، بىر ھاياجان بار ئىدى. نېمىگىدۇر تېنەپ - تەمتىرەپ كېتىۋاتاتتى. ئەتراپتىكى گۈزەل مەنزىرىلەرگە قارايمۇ قويمايتتى. ھالبۇكى، تەبىئەتنى بەك ياخشى كۆرگەن بىر ئىنسان ئۈچۈن ئېيتقاندا، باھار كۈنلىرىدىكى يېشىللىق ۋە گۈل - چېچەكلەر ئارىسىدا ئايلىنىپ يۈرۈشتىن ئارتۇق كەيپىلىكنى تەسەۋۋۇر قىلىش مۇمكىنمىدى؟

رىشات بەي مېھمىنى باغچىدا ساقلاپ تۇرغانىدى. يىراقتىن كۆرۈپلا:

— بۇ نېمىدىگەن چىرايلىق كۈن، شۇنداق ئەمەسمۇ ئەپەندە - دىم؟ خالىسىڭىز باغچىدا بىر ئاز ئولتۇرايلى، — دېدى.

— دېگىنىڭىزدەك بولسۇن ئەپەندىم.

— قېنى مەرھەمەت.

جىھات كۆڭلىدىكى سەۋەبىسىز ھاياجىنى بېسىۋېلىش ئۈچۈن:

— چاھار بېغىڭىز ھەقىقەتەن بەك چىرايلىق ئىكەن، — دېدى.

— ئىچىمۇ يامان ئەمەس. ئارقىسىدا چوڭ بىر دەرەخزارلىق بار، بولمىسا بىز شۇ يەردە ئولتۇرايلى، بالىلار بىزنى ئاۋارە قىلمايدۇ.

قەھۋەلەر ئىچىلىپ بولغاندىن كېيىن، ئۇلار دەرھاللا ئۆزلەردىكى كۆڭۈل بۆلىدىغان تېمىغا كىرىپ، پوچتا ماركىسى ھەققىدە گەپ ئېچىشتى. شۇنىڭ بىلەن سائەتلەرچە كۆزلىرىگە ھېچنېمە كۆرۈنمىدى.

ئۈشتۈمۈت بىر كىچىك بالىنىڭ پەريادى ئۇلارنىڭ دىققەتىنى چېچىۋەتتى. رىشات بەي كۈلۈپ قويۇپ، ئالبومنى ئۈستەلگە قويىدى ۋە ئورنىدىن تۇرۇپ كەتتى.

— بالىلار يەنە جېدەل قىلغىلى تۇرغان ئوخشايدۇ. چوڭلىرى

بەك شوخلىشىپ كەتتى، كىچىكلىرىگە ئاراملىق بەرمەيدۇ. بو -
لۇپمۇ بۇ يەرگە كەلگەندىن كېيىن تېرىسىگە سىغماي قېلىشتى.
ئىجازىتىڭىز بىلەن بىر قاراپ باقاي.

شوخلۇقلار داۋام قىلماقتا ئىدى. ئۆي ئىگىسى ئالدىراپ -
تېنەپ ئارقا باغچىغا قاراپ يۈرۈپ كەتتى. جىھات ئۇنىڭ كىمىدە -
دۈر ئەيىبلەۋاتقان ئاۋازىنى ئاڭلاپ تۇردى.

— نېمە قىلغىنىڭلار بۇ؟ يەنە نېمە بولدى؟

شۇنىڭ بىلەن بىر ۋاقىتتا يەنە رىشات بەي كەتكەن تەرەپنىڭ
قارمۇقارشىسىدىن كىچىك بالىلارنىڭ ئايىغىدىن چىقىۋاتقان
ئوپۇر - توپۇر ئاۋازلار ئاڭلاندى ۋە بىرى سەككىز يەنە بىرى يەتتە -
تە ياشلاردىكى ئىككى ئوغۇل بالا جىھاتنىڭ ئالدىدىن ئوقتەك
ئۇچۇپ ئۆتۈپ كېتىشتى. جىھات ئۇلارغا قاراپ كۈلۈمسىرىدى -
يۇ، تەبەسسۇمى لەۋلىرىدە قېتىپلا قالدى. چۈنكى ئۇ چاغدا ناھا -
يىتى تونۇش بىر ئايالنىڭ ئاۋازى قۇلىقىغا كىرىپ قالغانىدى:

— مەتن... فاتىخ، بۇ يەرگە كېلىڭلار، تېز!...

بالىلار ئالدىراپ - تېنەپ ۋە قورقۇپ تۇرغان يېرىدە تۇرۇپلا
قېلىشتى. ئايال ئۇلارغا يېقىنلاشقانسېرى، جىھات چۈش كۆرۈ -
ۋاتقاندا ئورنىدىن چاچراپ تۇرۇپ كەتتى. چۈنكى ئۇدۇلىدا زەر -
رىن تۇراتتى. شۇنداق، زەررىن... خوتۇنى زەررىن... ئۇمۇ جىھات -
نى كۆرگەنىدى. ئەر - خوتۇن ئىككىسى بىر مىنۇت جانسىز،
خۇددى ھەيكەلدەك ھەرىكەتسىز تۇرۇپلا قالدى. شۇ تاپتا ئىككىدە -
لىسىنىڭ كۆزلىرى ھەيرانلىقتا ۋە دەھشەت ئىچىدە بىر - بىردە -
گە قادىلىپ قالغانىدى. نە زەررىننىڭ، نە جىھاتنىڭ كالىپۇكلىرى
قىمىرلىمايتتى. گوياكى نەپەسلىرى توختاپ قالغانىدى... كېيىن
جىھات بۇ بىرقانچە مىنۇت ئىچىدە نېمە ئۈچۈن يۈگۈرۈپ بېرىپ
خوتۇنىنى قۇچاقلاپ ئېلىپ كەلمىگىنىنى ئويلىدى - دە، ھودۇ -
قۇپ كەتكەنلىكىگە بەك ئاچچىقى كەلدى. ئەمما بولىدىغان ئىش
بولۇپ بولغانىدى. ئەمدى بىرىنچى بولۇپ ئېسىنى يىغىۋالغان يە -
نە زەررىن بولدى، ئۇدۇلدىكى ئادەمنى تونۇمايدىغاندەك قىلىپ،

پەرۋا قىلمىغان ھالدا بالىلارغا گەپ قىلىشقا باشلىدى.

— تېز بۇ تەرەپكە كېلىڭلار!

پۈتكۈل ئىشلار بىرقانچە مىنۇتنىڭ ئىچىدىلا بولۇپ ئۆتتى، ياق! بۇ خىيال ئەمەس ئىدى. جىھات خوتۇنىنى كۆردى ۋە شۇ زامان يوقىتىپ قويدى. ئۇنىڭدا ھازىر پەقەت بىر ھودۇقۇشلا بار ئىدى. بۇ ئاسماندىن ئىزدەپ يۈرگەن نەرسىسىنى كۆز ئالدىدا تېپىۋېلىشتىن كەلگەن بىر ھودۇقۇش ئىدى...

زەررىنىگە كەلسەك، غايەت زور غەيرەت ۋە كۈچ سەرپ قىلىپ ماغدۇرسىزلىنىپ يېقىلىپ چۈشۈشتىن ساقلىنىش ئۈچۈن بىر تۈپ دەرەخكە يۆلىنىۋالدى.

— جىھات! جىھات، — دەپ پىچىرلايتتى. قۇلاقلىرى غو-
ڭۇلدىماقتا، يۈرىكى شىددەت بىلەن سوقماقتا ئىدى.

— جىھاتنى كۆردۈم... ئېرىمنى... ئۇنى كۆردۈم.

لېكىن بۇ خىل ھاياجانلىرى ئۈشتۈمتۈت باشقىچە بىر تۈس ئالدى. ياش ئايالنىڭ كۆزلىرى قورقۇش ۋە ئەندىشىگە تولدى:

— ئەمدى نېمە ئىش بولار؟ ئۆزۈڭ ساقلا پەرۋەردىگار! مەن ئەمدى قانداق قىلىمەن؟!

ئۇ ۋەھشىي بىر دۈشمىنى بىلەن ئۇچرىشىپ قالغاندەك تۈي-
غۇغا ئەسىر بولدى. بۇ تاسادىپىي ئۇچرىشىشتىن ئۇ تېخىمۇ پاي-
جىبەلىك قىسمەتلەرگە دۇچار بولۇشى مۇمكىن ئىدى.

بۇنچىۋالا دەرد - ئازابلارنى تارتقان تۇرۇقلۇق يەنە كۆز ياش تۆكەرمۇ؟ ياق... ياق...

ئۇ تەرەپتە بولسا بىر قەدەم تاشلاشقىمۇ مۇۋەپپەقىيەت بولالمىغان جىھات يەنە رىشات بەي بىلەن سۆھبىتىنى باشلىۋەتكەنىدى. ئۆي ئىگىسى بىر تەرەپتىن ئالبومدىكى پوچتا ماركىلىرىنى كۆرسەت-
كەچ، زېھنىنى ئىشغال قىلىۋالغان يەنە بىر مەسىلىنى چۈشەندۈ-
رۈشكە باشلىدى:

— بۇ سۆسۈن ماركىنى كۆردىڭىزمۇ؟ ئۆتكەن يىلى سىت-
راسبۇركتا بىر ماركىچىدىن ئالغانىدىم... بالىلارنى باشقۇرۇش

بەك تەس جۇمۇ ئەپەندىم... چوڭ بولغانىپىرى كەپسىز بولۇپ كې-
تىدىكەن... بولۇپمۇ ئەڭ كىچىكى بەك يامان. ئۇنى ئارتۇقچە ئەر-
كىلىتىۋەتتۇقمۇ دەيمەن... سىز بۇ ھىندىستاننىڭ پوچتا مار-
كىسىنى كۆردىڭىزمۇ؟ دىققەت بىلەن قاراڭ... شۇنداق، بەك ئەر-
كىلىتىۋەتتۇق ئۇنى، ئەمما باشقا چارە يوق.

رىشات بەي سۆزلەۋاتقاندا، جىھات ئۇنىڭغا تاققا - تۇققا جاۋاب
بېرەتتى. دىققىتى باشقا يەردە ئىدى. ئىچ - ئىچىدىن شۇنداق دې-
مەكتە ئىدى:

«زەررىن بۇ يەردە... ئىككى قەدەم نېرىدا. ئۇنى چاقىرسام
بولارمۇ؟ بىراق، بۇ قەيەر؟ زەررىن ئەجەب بۇ ئادەمنىڭ خوتۇنىمى-
دۇ؟ ئۇنداق بولسا ماڭا ھېساب بىرىشكە مەجبۇر، ئۇنىڭ بىلەن
كۆرۈشۈپ سۆزلىشىشىم كېرەك. مەندىن قاجالمايدۇ، چوقۇم جاۋاب
بېرىدۇ. بولمىسا جاۋابكار بولۇپ قالىدۇ. ھېلىقى ئەڭ كىچىك
ئەركە بالا ئۇنىڭمىدۇ؟ دېمەك، سۇئات ئۇنى كۆرۈپتىكەن - دە...
ئۇنداقتا ھاشمەت مېنى راسا ئوبدان مازاق قىپتۇ. ئۇ ھەقىقىي
ئەھۋالنى بىلىپتىكەن ئەمەسمۇ؟ شەخسىي خىزمەت ئىزدەيتتىم
دېگىنى يالغانىكەن... مېنى ھىيلە ئىشلىتىپ بۇ يەرگە ئەۋەتىپ-
تۇ. زەررىن بىلەن بۇ يەردە ئۇچرىشىپ قالدىغانلىقىمنى چوقۇم
مۆلچەرلىگەن گەپ. توغرا ئويلاپتىكەن، بۇ ھاۋادا ئۇنىڭ ئۆيگە
سولىنىپ قېلىشىمۇ تەس ئىدى. ماقۇل، ئەمما، ھازىر نېمە
ئىشلار بولىدۇ؟ زەررىننى يەنە قانداق كۆرەلەيمەن؟

ئۆي ئىگىسى توختىماي سۆزلەيتتى:

— مانا بۇ ئەڭ ئاز كۆرۈلىدىغان ئىسپانىيە پوچتا ماركىلىد-
رىدىن بىرى... سىزدە يوققۇ دەيمەن؟
— يوق.

— بۇ ھەقتىكى سەرگۈزەشتەمنى سۆزلەپ بەرسەم ھەيران
قالسىز.

بىراق ئۇ سەرگۈزەشتىسىنى سۆزلىمەي تۇرۇپلا قوشۇمىسىنى
تۈردى. يىراقتىن ۋارقىراشلار ئاڭلىنىپ قالغانىدى.

— ھەئە.

— ياخشى بىر ئائىلىنىڭ قىزىغا ئوخشاپ تۇرىدۇ.
— ھەر جەھەتتىن مۇكەممەل ئەزىزىم. چىرايىغا ئوخشاش
مىجەزىمۇ گۈزەل ۋە شېرىن... يەنە تېخى ئاجايىپ مېھىر - شەپ-
قەتلىك، نىھال ئۇنى ئۆز ئانىسىدەكلا ياخشى كۆرىدۇ.
— شۇنداقمۇ؟!...

— كۆپتىن - كۆپ رەھمەت زەررىن خېنىمغا. ئۇنى بىزگە
خۇدايىم بەردى.

— بۇ زاماندا ياخشى بىر تەربىيەچى تېپىش ھەقىقەتەن بەك
تەس، ئۇنى نەدىن تاپتىڭىز؟
— خوتۇنۇمنىڭ بىر دوستىنىڭ دوستى ئىكەندۇق. شۇ بىز -
گە تەۋسىيە قىلغاندى.

— ئۈچ يىل ئاۋۋالمۇ؟

— شۇنچىلىك بولغاندۇ.

— ئۇنداقتا سىز بىلەن بىللە رۇمغىمۇ بارغان بولغىيتتى؟
— ئەلۋەتتە، چەت ئەل تىلى بىلىدىغانلىقى بىزگە بىر نېمەت
بولدى. ئەمەلىيەتتە ئۇنى تەربىيەچىدىن زىيادە ئوقۇتقۇچى دېيىش
لازىم. چوڭلارغا راۋرۇس دەرس ئۆتىدۇ. بالىلارنى ياشلىرىغا قاراپ
ئۇيغۇن مەكتەپلەرگە ھازىرلىق قىلغۇزىدۇ. كىچىكىگىمۇ ئانىلىق
مېھىر بېرىۋاتىدۇ. ئېيتتىمغۇ، ھەر جەھەتتىن پەۋقۇلئاددە بىر
ئىنسان. ئاللاھ ئۇنىڭدىن رازى بولسۇن!

جىھات تېخىمۇ ئارتۇق قۇلاق سالالمدى. يۈرىكىدە بىر ئىس-
يان ئوتى يېلىنچىماقتا ئىدى. زەررىننى تېپىپ ئۇنىڭغا شۇلارنى
دېگۈسى كېلىپ كېتىۋاتاتتى:

«سەن باشقا بىر بالىنىڭ ئانىسى ئىكەنلىكىڭنى قانداقلارچە
ئۇنتۇپ قالدىڭ زەررىن؟ ئۆز بالاڭنى بېقىپ چوڭ قىلىشنىڭ،
پۈتكۈل مېھىر - شەپقەت ۋە سۆيگۈ - مۇھەببىتىڭنى ئۇنىڭغا
بېغىشلاشنىڭ ئورنىغا، يات ئادەمنىڭ بالىلىرى بىلەن مەشغۇل
بولۇش ساڭا يارىشامدۇ؟ قېنى يۈر، ئۆز ئۆيۈڭگە كەت... ئوغلۇڭ

سېنى كۈتمەكتە... ئوغلۇڭ ۋە ئېرىڭ... بىلسەڭ ئىدى، سەن سىز
ئۆتكەن بۇ يىللار ئىچىدە قانچىلىك ئازابىلارنى تارتتىم! ئەمدى
كەل زەررىن! كەلگىن، بەختلىك بولايلى، ئۆز ئۇۋاڭنى بىكارلاپ
قويۇپ، باشقا ئۇۋىنى سەن بىلەن تولدۇرۇش ھەقسىزلىك بول-
ماسمۇ؟»

ئەسلىدە چوڭ ھەقسىزلىكنى ئەينى زاماندا ئۆزىنىڭ قىلىپ
قويغانلىقىنى ئۇ پۈتۈنلەي ئۇنتۇپ قالغانىدى. شۇ تاپتا ئۇ ھەممە
ئىشنى ئۇنتۇغانىدى. پەقەت قەلبىدە چوڭ بىر راھەتلىك ۋە سۆ-
يۈنۈش ھۆكۈم سۈرەتتى. چۈنكى ئۇ زەررىنى كۆرگەنىدى. سۆيۈ-
نۈش، خۇشاللىق بەخش ئەتكەن بۇ ھاياجانغا تېخىمۇ ئارتۇق چى-
دالمايدىغانلىقىنى چۈشىنىپ يېتىپ، ئۆي ئىگىسى بىلەن خوش-
لىشىپ چاھار باغدىن چىقىپ كەتتى. ئۇ كۆڭلىگە يېڭى ۋە چوڭ
بىر نىيەتنى پۈككەنىدى.

جىھات زەررىنى بىرقانچە مىنۇت بولسىمۇ، يالغۇز يەردە كۆرۈۋېلىش ئۈمىدى بىلەن چاھار باغدىن چىققاندىن كېيىن، سا- گەتلەرچە شۇ ئەتراپتا ئايلىنىپ يۈردى. كۆزىنى باغچىنىڭ دەرۋا- زىسىدىن ھېچ ئۈزۈلمىدى. بىراق ئۇ يەردە تاكى قاراڭغۇ چۈشكۈچە تۇرغان بولسىمۇ، زەررىن سىرتقا چىقمىدى. ئەتە ئەتىگەندە يەنە شۇ نىيەت بىلەن باشقىدىن كەلمەكچى بولۇپ ئۆيگە قايتتى. شۇ تاپتا ئۇ شۇنچىلىك ھاياجانلىنىپ كەتكەندىكى، بۇ خۇش خەۋەر- نى ئەڭ بۇرۇن سۇئاتقا يەتكۈزمەكچى بولدى. ھالبۇكى، بالا ئۇخلاپ قالغانىدى. تېلېفوندا ھاشمەت بىلەن كۆرۈشمەكچى بولدى - يۇ، بۇنىڭدىن يالتيىپ قالدى. چۈنكى ئەمدى خوتۇننىڭ ئىز - دې- رىكىنى تېپىپ بولغاچقا، رازۇبىدىكىغا ئېھتىياجى قالمىغان- دى، ئۇنىڭ ئۈستىگە تېخىچە ئىشەنچلىك بىر نەتىجىگە ئېرىشمەي تۇرۇپ خۇشاللىقىنى ئۇنىڭ - بۇنىڭغا يېيىپ يۈرۈشىنىڭ نېمە كېرىكى بار؟

شۇ كېچە، ئۇ تاڭ ئاتقۇچە ئۇخلىيالماي، مىڭبىر ئوي - خى- يال ئىچىدە تولغىنىپ چىقتى. ئۇنداق ئويلايتتى، مۇنداق پىلانلايتتى. خوتۇنى بىلەن بولىدىغان كەلگۈسى ھاياتىنىڭ پىلا- نىنى تۈزۈپ چىقاتتى. كۆز ئالدىدىن بەختلىك كۈنلىرى ئۆتمەك- تە ئىدى. ئەمدى زەررىن بۇرۇنقى ئۇ جىھات بىلەن ئەمەس، تاما- مەن يېڭىلانغان، ئىلغار پىكىرلىك بىر ئادەم بىلەن بىرلىكتە ياشايتتى.

جىھات تاڭ سەھەردىلا ماشىنا توشۇيدىغان چوڭ پاراخوت بى- لەن قارشى تەرەپكە ئۆتتى ۋە ماشىنىسىنى بىر دەرەخزارلىقنىڭ ئىچىگە يوشۇرۇپ قويۇپ، ئۆزى رىشات بەينىڭ چاھار بېغىنى

كۆرەلگۈدەك بىر يەرگە ئورۇنلاشتى. زەررىن دەرۋازىدىن چىققىلا، ئۇنى كۆرەلمەسلىكى مۇمكىن ئەمەس ئىدى. سائىتىگە قارايدى، توققۇز يېرىم بولغانىدى. ئۇنىڭدىن بالدۇرمۇ بالىلارنى سىرتقا ئېلىپ چىقمايتتى... ئىچ - ئىچىگە سىغمايۋاتقان تەش-ۋىش، ھاياجان بىلەن يەنە كۈتۈشكە باشلىدى. كۈتتى، كۈتتى. ۋاقت ئاستا - ئاستا ئۆتمەكتە ئىدى. بىراق زەررىن سىرتقا چىققىلا، شۇڭا جىھاننىڭ ھاياجىنى بىر ئاز پەسەيدى، كۆڭلىگە بىر ئەندىشە چۈشتى.

«ئەجەبا ئۇنى كۆرەلمەسمەنمۇ؟ كاشكى ئۇدۇللا ئىشىكنى چېكىپ ئۇنى سورىغان بولسام - ھە! تېخى ۋاقىت بار. شۇنداق قىلايمۇ - يە، ياق ئۇنداق قىلسام زەررىن خاپا بولۇپ كېتەر... ئۇنىڭ ئۈستىگە رىشات بەي نېمە دەپ قالىدۇ؟ نېمىلەرنى ئويلاپ كېتىدۇ؟ ئەمىسە بۇ ئەتراپتىن تېلېفون قىلىدىغان بىر يەر تېپىپ، ئۇنىڭغا تېلېفون قىلساممىكىن؟ چاھار باغدا تېلېفون بار. لىقنى تۈنۈگۈن رىشات بەي ئېيتقان ئەمەسمىدى. بۇ تۈنۈگۈن ئاخشام ئېسىمگە كەلگەن بولسىچۇ؟ ئەقلىمنى يوقىتىپ قويغان ئوخشايەن. سوغۇققانلىق بىلەن ئويلىشىم كېرەك ئىدى. ھازىر سائەت ئون يېرىم بولدى. تاماق ۋاقتىدا ئۇ تالاغا چىقمايدىغۇ دەيمەن. ئەڭ ياخشىسى كېتىپ تېلېفون قىلايمۇ ئەمىسە. مەنمۇ شۇ باھانە بىلەن بىر ئاشپۇزۇلدا ئولتۇرۇپ تاماقمۇ يەۋالارمەن. زۆرۈر تېپىلسا يەنە ساقلامەن.»

ئۇ بۇ نىيەت بىلەن ئورنىدىن تۇردى. پۇتلىرى ئۇيۇشۇپ كەتكەنىدى. توپىلىرىنى قېقىۋېتىشنىمۇ ئويلاپ باقمىي مېڭىپ كەتتى. شۇ ئەتراپتىكى بىر يېمەك - ئىچمەك دۇكىنىغا كىردى ۋە ئوڭايلا رىشات بەينىڭ تېلېفون نومۇرىنى تاپتى.

جاۋابىنى بىر خىزمەتكار بەردى:

— كىمنى ئىزدەيسىز ئەپەندىم؟

— زەررىن خانىم بىلەن كۆرۈشمەكچى ئىدىم.

— ئۇ ئۆيدە يوق.

- سىرتقا چىقىپ كەتكەنمىدى؟
- كېتىپ قالدى.
- چۈشەنەلمىدىم، نېمە دېدىڭىز؟
- زەررىن خانىم كەتتى دەۋاتىمەن.
- قەيەرگە؟
- بىلمەيمەن.
- قاچان كەتتى؟

بۇ ئاخىرقى سوئالغا جاۋاب كەلمىدى. خىزمەتكار بىزار بولۇپ تېلېفوننى قويۇۋەتكەنىدى. جىھات تۇرغان يېرىدە قېتىپلا قالدى. زەررىن نەگە كەتكەندۇ؟ نېمە ئۈچۈن؟ مىڭبىر خىل سوئال مې-ئىسىگە شىددەت بىلەن ھۇجۇم قىلماقتا ئىدى. ياكى يەنە قېچىپ كەتكەنمىدۇ؟ ئۇنداقتا جىھاتنى كۆرگەنلىكىگە خۇش بولمىغا-نىكەن - دە! «ئۇنى كۆزۈم كۆرمىسۇن» دەپتۇ. شۇنداقمۇ؟ تېخىچە ئەيۈ قىلمىغانىكەن - دە؟

بۇ سوئاللارغا بىراقلا جاۋاب بېرەلمەيدىغانلىقىنى ئويلاپ دۇ-كەندىن چىقتى. زېھنىنى يىغىپ، تەڭپۇڭلۇقىنى تەڭشەشكە تى-رىشتى. كېتىۋېتىپ بۇ ۋەقە - ھادىسىلەرنى، ھېساب دەرسىدە كۆنۈكمە ئىشلىگەندەك مۇھاكىمە قىلىشقا تىرىشماقتا ئىدى. ئۇ-دۇلىدىكى بىرسىگە ئەھۋالنى ئىزاھلاپ بەرمەكچى بولۇۋاتقاندا، تەھلىل قىلىشقا باشلىدى.

«مېنىڭ ئۆزىنى ئىزدەيدىغانلىقىمنى پەرەز قىلىپ يەنە يوقاپ كەتتى. ئۇنداق بولغاندا مېنى كۆرۈشنى قەتئىي خالىمايدىكەن. قېچىپلا يۈرىدىكەن. نېمە ئۈچۈن؟ بۇنچىۋالا نەپىرە تلىنىشنىڭ سەۋەبى نېمىدۇر؟ ئىككىمىزنىڭ ئوتتۇرىسىدىكى بولۇپ ئۆتكەن ئىشلارنى، بولۇپمۇ دەسلەپكى كۈنلەردىكىلەرنىمۇ بۇنچىۋالا كۆڭ-لىگە ئېلىپ كەتمەسلىكى كېرەك ئىدى. شۇنداق، مېنىڭ خاتا-لىقلىرىم بار ھەمدە بەك چوڭ. ئەمما ئۇنىڭدىنمۇ ئۆتمەي قالما-دى. بىر ئانا بولۇش سالاھىيىتى بىلەن بولسىمۇ، تېخىمۇ سەۋر-چان بولۇشى كېرەك ئىدى. بالىسىغا نىسبەتەن ئانىلىق بۇرچىد-

نىڭ بارلىقىنى نېمىشقىمۇ چۈشەنمەيدۇ؟»

ئۇ مەست ئادەمدەك دەلدەڭشىپ يۈرمەكتە ئىدى. نەگە كېتىپ
ۋاتقانلىقىنى بىلمەيتتى. ئۆزىنى بىرىدىنلا يەنە شۇ رىشات بەينىڭ
چاھار بېغى ئەتراپىدا كۆرۈپ چۆچۈپ كەتتى. ھېس - تۇيغۇسى -
نىڭ قۇدرەتلىك سېھرىي كۈچى ئۇنى ئىختىيارسىز بۇ يەرگە ئې-
لىپ كەلگەنىدى.

«ئەمدى نېمە قىلىشىم كېرەك؟ ئاھ، مەن نېمىدىڭەن دۆت -
ھە! نېمانچە تارتىنچاق بىر ئادەممەن. تۈنۈگۈن خوتونۇمنى قو-
لۇمغا چۈشۈرگەن تۇرۇقلۇق، ئۇنى نېمىشقا قولىدىن يېتىلەپ
ئۆيگە ئەكتەلمىدىم. بۇنچىلىك جاسارەت ۋە كۈچ - قۇدرەتنى
ئۆزۈمدىن تاپالمىغىنىم ئۈچۈن، مانا بۈگۈن بۇ جازانى تارتىۋاتى-
مەن. كىم بىلىدۇ، بەلكى ھودۇقۇپ كەتكەنلىكىمدىن ئەقلىمدىن
ئېزىپ، نەشتەردەك تىكىلىۋېلىپ ئۇنى قورقىتتۇۋەتكەندىمەن.
مېنىڭ تۇيغۇلىرىم ۋە سىرتقى كۆرۈنۈشۈم غەلىتە بىلىنگەندۇ،
بەلكى ئۇنىڭ قېچىپ كېتىشىگە يەنە مېنىڭ ئاخىرقى مىس -
مىسلىقىم سەۋەب بولغاندۇ؟ راستقۇ، شۇنچە يىللاردىن كېيىن
ئۇنى كۆرۈشۈم بىلەنلا، ئۇنىڭ قېشىغا يۈگۈرۈپ بېرىشنىڭ ئور-
نىغا، ئۇ تاسادىپىيلىقتىن ئۆزۈمنى قۇتۇلدۇرۇش ئۈچۈن تۇرغان
يېرىمگە مىخلىنىپ قالدىم. شۇ دەقىقىلەردە خوتونۇمنى ئويلاش-
نىڭ ئورنىغا، رىشات بەينىڭ مەن ھەققىمدە نېمىلەرنى دەپ قا-
لىدىغانلىقىنى ئويلاپ كەتتىم - دە، بۇ ھال گويا زەنجىر بولۇپ
مېنى باغلىۋالدى. دېمەك، ئىچىمدە تېخىچە بۇرۇنقى جىھات ياشا-
ۋېتىپتۇ... مۇنداق بولمىغان بولسا، مەن دەسلەپتىلا ئېتىلىپ
بېرىپ ئۇنىڭغا ئۆزۈمنى ئاتارىدىم. ئۇ چاغدا... بەلكى زەررىن
مېنىڭ سەمىيلىكىمگە ئىشەنگەن بولاتتى. ھالبۇكى، مېنى ئۆ-
زىنىڭ ئۇدۇلىدا تاشتەك ھەرىكەتسىز، مۇزدەك سوغۇق ھالەتتە
كۆرۈپ، مېنى ئۇچ يىلنىڭ قانداق ئۆزگەرتىۋەتكەنلىكىنى بىل-
مىگەنلىكى ئۈچۈن، مېنى شۇ بۇرۇنقى جىھات دەپ بىلدى -
دە، قاچتى. بۇ چوقۇم شۇنداق بولدى. ئەمدى قانداق قىلىشىم

كېرەك؟»

ئۇ باغچىنىڭ دەرۋازىسى ئالدىدا ئۆرە تۇراتتى، يا ئىچىگە كىرمەيتتى، يا بىر ھەرىكەت قىلمايتتى. چۈنكى بىر قارارغا كې-
لمەيۋاتاتتى. شۇ ئارىلىقتا ساراينىڭ مەرمەر پەلەمپەيلىرىدىن
بىر قىزنىڭ يۈگۈرۈپ چۈشۈۋاتقانلىقىنى كۆرۈپ قالدى. بۇنى
پۇرسەت دەپ قاراپ، دەرۋازىنىڭ بوسۇغىسىغا كەلدى. نېمە قى-
لىشنى تېخى بىلمەيۋاتاتتى. ئەمما مۇمكىن بولسا رىشات بەي
بىلەنمۇ كۆرۈشمەكچىدى.

— قىزىم، بەي ئەپەندى ئۆيدىمۇ؟

بىر كۈن ئاۋۋال كەلگەن مېھماننى تونۇغانلىقى ئۈچۈن خىز-
مەتكار دەرھال جىھاتنىڭ قېشىغا كەلدى.

— ياق ئەپەندىم، ھېلىراق چىقىپ كەتتى.

— ئىستانبۇلغا كەتتىمۇ؟

— ھەئە ئەپەندىم.

— ئۇنداق بولسا ماڭا تەربىيەچى زەررىن خانىمنى چاقىرىپ
بېرەرسىزمۇ؟ بەي ئەپەندى ئۈچۈن ئۇنىڭغا بىرنەرسە
دېمەكچىدىم.

— زەررىن خانىممۇ بۇ يەردە ئەمەس، ئاخشام ئالدىراپ كې-
تىپ قالدى. كېسەل بولۇپ قالغان بىرسى بار ئىكەنتتۇق، ئۇ چا-
قىرتقانكەن.

— شۇنداقمۇ؟ ئۇ كېسەل كىشى نەدە ئىكەن؟ بۇ ھەقتە بىر-
نېمە دېمىدىمۇ؟

— ياق، يىغلاپ تۇرۇپ چىقىپ كەتتى.

خىزمەتكار قىزدىن بۇنىڭدىن ئارتۇق بىر تەپسىلات ئالالماي-
دىغانلىقىغا كۆزى يەتكەن جىھات دەرھال ماشىنىسىغا ئولتۇرۇپ
ئۆيىگە قايتىپ كېلىشتىن باشقا ئامال تاپالمىدى. بېشىنىڭ ئى-
چىدە بىر بولقا توختىماي تۇرۇلاتتى ۋە ئوخشاش بىر جۈملە ئار-
قا - ئارقىدىن تەكرارلىناتتى:

— زەررىننى تاپمەن... زەررىننى تاپمەن...

بۇنداق ئويلاش ۋە بۇنداق ئۈمىد قىلىش ئوڭاي ئىدى. بىراق زەررىن ئۇنى خالىمايدىغانلىقىنى ئىسپاتلاپ چىققانىدى. بارلىق دەرد - ئەلەملەر، ئىزدەشلەر، ئۈمىد ۋە ئۈمىدسىزلىكلەر، ھايانچە ۋە ئىزتىراپلار قايتىدىن باشلىنىپ كېتەرمۇ ئەمدى؟ قاچانغىچە داۋام قىلار؟

«ئۇنى قايتىدىن يوقىتىپ قويۇش ئۈچۈن ئاپقانمىدىم؟ ساراڭ بولۇپ قالىدىغان بولدۇم، پەرۋەردىگارم!»
ئۇنىڭ ئۈمىدسىزلىكى شۇ دەرىجىگە يەتكەندىكى، تۇرۇپلا ئۆ - لۇۋېلىشىنىمۇ ئويلاپ كەتتى.

«ئۆلۈم خەۋىرىمنى گېزىتتىن ئوقۇغىنىدا، زەررىن راھەت بىر نەپەس ئالار. مىڭ شۈكۈر، قۇتۇلۇپتىمەن دەر ۋە ئۇ چاغدا سۇئاتنىڭ قېشىغا كېلەر.»

بۇ قېتىم بۇ ئۆلۈم ھەققىدىكى پىكرى مېڭىسىگە كىرىۋې - لىپ، ئۇ ھەقتە يىپىدىن - يىڭنىسىگىچە تەپسىلىي ئويلاپ كەت - تى ۋە بۇ ئويلىرىغا ئۆزىنىڭ مەسلىكى كەلگەندەك بولدى.

«شۇ چاغدىلا مېنى چۈشىنىدۇ. ئۆتكۈزگەن خاتالىقىغا پۇشايمان قىلىدۇ ۋە ئارقامدىن يىغلاپ قالىدۇ. بولۇپمۇ ئۇنىڭغا قالدۇ - رۇپ كېتىدىغان مەكتۈپىمدىن پۈتكۈل ھەققەتنى بىلگەندىن كېيىن، ھەسرەتتە قالىدۇ. چۈنكى زەررىن ئاق كۆڭۈل، چېچەن بىر ئايال. مېنىڭ ئۆزىنى توختىماستىن ئۈچ يىل قانداق ئىزدەپ تۇرغىنىمنى ۋە قانداق دەردلەرنى تارتقىنىمنى بىلگەندە، ماڭا نىسبەتەن توغرا مۇئامىلە قىلمىغىنىنىمۇ ئېتىراپ قىلىدۇ ۋە ئۆمرىنىڭ ئاخىرىغىچە كۆڭلىدە مېنى ئەسلەپ ياشايدۇ. ئوغلى ۋە ئېرى بىلەن بىرلىكتە ئۆتكەن باياشات ۋە بەختلىك ھاياتىدىن قالغان مال - دۇنيارىمنىڭ راھىتى ئىچىدە ياش بىر تۇل ئايال بولۇپ ياشايدۇ. لېكىن، باشقا بىرسى بىلەن توي قىلسىچۇ!»

بۇ خىيال قەلبىگە نەشتەردەك سانجىلىپ، ياش يىگىتنىڭ ئۆزىنى ئۆلتۈرۈۋېلىش قارارىنى بىردىنلا ئوڭتەي - توڭتەي قى - لىۋەتتى.

«ياق، ئۇنى چوقۇم، چوقۇم تېپىشىم كېرەك.»
ئۆيگە كېلەر - كەلمەي ھاشمەتكە تېلېفون قىلدى. ئۇنىڭغا
ھېچبىر تەپسىلاتلارنى سۆزلىمەستىن:

— ھاشمەت بەي، دەرھال بىر ماشىنا بىلەن بۇ يەرگە كې-
لىڭ. يەنە بىر ئاز يالغۇز قالسام ساراڭ بولۇپ قالىمەن، — دېدى.
رازۇبىكىچى پەۋقۇلئاددە ۋەقەلەرنىڭ ئوتتۇرىغا چىقىشىغا
ئىنتىزار بولۇپ تۇرغانىدى. چۈنكى ئۇ زەررىنىڭ ئىز - دېرىد-
كىنى تېپىپ جىھاتقا خەۋەر قىلغانىدى. شۇڭا جىھاتنىڭ قىزىل
تۇپراققا بىر كۈن ئاۋۋال كەتكەنلىكىنى بىلەتتى. شۇنداق تۇرۇق-
لۇق ئۇنىڭدىن تېخىچە بىر خەۋەر بولمايۋاتقانلىقىغا ئەجەبلەنگە-
نىدى. لېكىن جىھاتنىڭ مۇنداق «مېنى قۇتقۇزۇۋېلىڭلار!» دېگەن-
دەك بىر بېشارەت قىلىشىنى ئەسلا كۈتمىگەنىدى. ئىشىكتىن
كىرە - كىرمەي سورىدى:

— ياخشى تۇرۇۋاتقانسىز؟ نېمە بولدى بەي ئەپەندى؟
جىھاتنىڭ ھېلى ئۇ يەردىن، ھېلى بۇ يەردىن يېرىم - يارتا
جۈملىلەر بىلەن قىلغان قىسقىچە چۈشەندۈرۈشلىرى، قىسقا
ھېكايىسىنىڭ ھاشمەتكە بولغان تۇنجى تەسىرى ناھايىتى كۈچ-
لۈك بولدى. شۇڭا ئۇ بۇ ھەيرانلىقنى يوشۇرۇپ قالالمىدى.
— شۇنداق ۋەقە تۈنۈگۈن بولدىغۇ دەيمەن.
— ھەئە.

— سىز زەررىن خانىمنىڭ كەتكەنلىكىنى قاچان بىلدىڭىز؟
— بۈگۈن گەتگەن.
— ئارىدىن تۆت - بەش سائەتتىن ئارتۇق ۋاقىت ئۆتكەندىن
كېيىن مەسىلىنى ئاران ئەمدى ماڭا ئۇقتۇرۇشنى زۆرۈر تېپىپ-
سىز - دە؟

بۇ يوللۇق شىكايەت ۋە رەنجىشلەر جىھاتنىڭ ئاچچىقىنى
كەلتۈرمىدى. بىرقانچە يىل ئالدىدا بىرسى ئۇنىڭغا مۇنداق خىتاب
قىلغان بولسىدى، بولۇپمۇ بۇ ئادەم ئۇنىڭغا پۇل ئۈچۈن ئىشلەپ
بېرىۋاتقان باشقا بىرى بولسىدى، دەرھال ئۇنى قوغلاپ چىقىرىد-

ۋەتكەن بولاتتى. لېكىن ئۇ ۋاقىت ئاللىقاچان ئۆتۈپ كەتكەنىدى.
شۇڭا غەمكىن بىر ئاۋاز بىلەن جاۋاب بەردى:

— ئاللاھ رىزاسى ئۈچۈن سىزمۇ مېنىڭ كۆڭلۈمنى يېرىم قىلماڭ ھاشمەت بەي. بولغۇلۇق بولدى ئەنە، ئەمدى نېمە قىلغۇ-لۇق؟ سىز مېنىڭ نېمە بولۇپ كەتكەنلىكىمنى بىلمەيسىز؟ ئەمدى چىدىغۇچىلىكىم قالمىدى. ئۇ يات بىر مۇھىتتا، ئەسلا كۈتمىگەن ئەھۋالدا خوتۇنۇم بىلەن ئۇچرىشىپ قېلىش مېنى ئەقىلمىدىن ئاز دۇرۇۋەتتى، خۇشاللىقىمدىن قېتىپلا قالغانىدىم. شۇ مەنۋىتلاردىن بېرى نېمە قىلغانلىقىمنى بىلمەيمەن. تۈنۈگۈنكى كېچىنى بەخت - سائادەت دېڭىزىغا چۆكۈپ ئۆتكۈزگەنىدىم. كۆزۈمگە ھېچنېمە كۆرۈنمەيتتى. ئۆزۈمنى خام خىياللار قوينىغا تاشلاپ بەرگەنىدىم. جەننەتتە ياشاۋاتاتتىم. بۇ خىيال دۇنياسىدىن ئويغانغاندا ئۆزۈمنى جەھەننەمدە كۆردۈم. بىر تاغنىڭ چوققىسىدىن چوڭقۇر بىر ھاڭغا دومىلاپ كېتىۋاتقانداك ساراسمىگە چۈشۈپ قالىدىم. پۈتۈن بەدىنىم بۇ دومىلاشتىن چۇلۇق - چۇلۇق بولۇپ كەتكەندەك بولدى. بۇ مۇدەھىش زەربىنىڭ تەسىرى ئاستىدا قانداق قىلىپ ساراڭ بولۇپ قالمىغىنىمغا تېخىچە ھەيران بولماقتىمەن. بۇ ئېچىنىشلىق ۋەقەلەرنىڭ ئىچىمگە سىغمايۋاتقانلىقى ئاز بولۇپ قالغاندەك، يەنە تېخى سىزمۇ قاقشاپ كېتىۋاتىسىز. بۇ ھالىمغا ئىچىڭىزنى ئاغرىتىشىڭىز ۋە ھەرىكەتكە كېلىشىڭىز كېرەك ھاشمەت بەي، سىزدىن كۈتىدىغىنىم شۇ.

جىھات سەممىي ھېسسىياتىنى تۇنجى قېتىم بۇنچىۋالا ياپىيالىڭىچ سۆزلەر بىلەن ئاشكارىلاۋاتاتتى. رازۇپدىكىچى خىجىل بولۇۋاتقانداك قىلاتتى، يۈزلىرى قىزارغان ھالدا ئۇنىڭغا تەسەللىي بېرىشكە تىرىشتى.

— ئۆزىڭىزنى بۇنچىۋالا ئازابلىماڭ، خانىمنى بىر قېتىم تېپىۋالغاندىكىن، ئىككىنچىسى ئوڭاي ئەمدى.

— شۇنداق بولارمۇ؟

— شۇبەيسىز، پەقەت سوغۇققانلىق بىلەن ئويلىنايلى. بۇ

قىلغىنى زەررىن خانىمنىڭ تېخىچە سىزدىن قېچىپ تۇرۇشىنى
خالايدىغانلىقىنىڭ ئىشارىتى بولۇپ سانىلىدۇ، سىزمۇ شۇنداق
قارايسىزغۇ دەيمەن؟

— ھەئە، ھەقىقەتەن شۇنداق.

— بىراق، قولىمىزدا چوڭ بىر كوزىر بار، بۇنى ئۇنۇتماس-

لىقىمىز كېرەك؟

— قايسىنى؟

— ئوغللىڭىز... بىر قېتىم ئۇنى كۆرگەندىن كېيىن،

قايتا - قايتا ئۇنى كۆرگۈسى كېلىپ تۇرىدىغانلىقىدا شۈبھىڭىز

بولمىسۇن. ئەمدى بىزمۇ بىرىنچى قېتىم قىلغىنىمىزدەك، سۇ-

ئات بەينىڭ ئەتراپىنى چۆرگىلەپ تۇرۇشىمىز كېرەك. پەقەت ئۇ-

نىڭ ۋاسىتىسى بىلەن ئانىسىنى تاپالايدىغانلىقىمىزغا ئىشەنچىم

كامىل.

جىھاننىڭ چىرايىدا يەنە بىر ئۈمىد نۇرى پارلىدى.

— دېمەك، پىكىرىڭىزچە، زەررىن ئىستانبۇلدىن يىراققا كەت-

مىدى، شۇنداقمۇ؟ بىلىسىزغۇ، ئۆتكەن قېتىم رىشات بەي بىلەن

بىللە رۇمغا كېتىپتىكەن ئەمەسمۇ؟

— ئەمدى ھوشيار تۇرىمىز. ئەندىشە قىلماڭ ئەپەندىم.

— نېمە قىلماقچىسىز؟

— ئىستانبۇلنىڭ سىرتقا كېتىدىغان يوللىرىدىن ئىزدەي-

مىز، سىز بۇنى ماڭا قويۇپ بېرىڭ. شۇنداقلا ئۈمىدىڭىزنى ئۈزۈ-

ۋەتمەڭ جىھات بەي، كۈتكىنىمىزدىن كۆپ بالدۇرلا بۇنى ھەل

قىلىۋېتىمىز، پەقەت سىز ئەتمۇ رىشات بەينى زىيارەت قىلار-

سىزمۇ؟

— بولىدۇ، ئۇ تەرەپتىن خاتىرجەم بولۇشىمىز كېرەك،

شۇنداقمۇ؟

— مېنىڭچە شۇنداق.

بىراق ئەتىسىمۇ رىشات بەيدىن خاتىرجەم بولغۇدەك بىرەر

خەۋەر ئېلىنمىدى. ئەكسىچە، ياشانغان ئادەم بىر تەرەپتىن پوچتا

ماركىلىرى ھەققىدە پاراڭلىشىۋېتىپ، بىر تەرەپتىن بالىلىرىنىڭ كۈتۈمسىز قالغانلىقىغا بەك كۆڭلى يېرىم بولغانلىقىنى، شۇنداقلا تەربىيەچىسىنىڭ ئۇزاق ۋاقىت كېسەل ھاممىسىنىڭ قېشىدا قېلىشقا مەجبۇر بولۇپ قالغانلىقىنى، ھەتتا بەلكى بۇ ۋەزىپىنى ئۆتەشكە ھېچقاچان كەلمەيدىغانلىقىنىمۇ سۆزلەپ ئۆتۈپ كەتكە - ئىدى. ئۇ زەررىن ئۈچۈن بۇ تەرەپتىكى يوللار تامامەن ئېتىۋېتىلگەن دېمەكتە ئىدى.

ئۇ ئاخشام ئالغان نەتىجىسىنى ھاشمەتكە تېلېفون بىلەن ئۆقتۈرۈپ قويۇش ئۈچۈن ئالدىراپ - سالدراپ ئۆيىگە قاراپ كېلىپ، دەرۋازا ئالدىدا ھېلىلا كوچىدىن كىرگەن سۇئات بىلەن مائىزەلگە ئۇچرىشىپ قالدى. سۇئات دادىسىنى كۆرۈشى بىلەن تەڭلا، دەرھال يۈگۈرۈپ كېلىپ بوينىغا ئېسىلىۋالدى.

— بۈگۈن بەك ياخشى ئوينىدىم دادا...
جىھات ئۇنى قۇچىقىغا ئالدى، بىراق سۆيۈپ قويماي دەۋاتقىدە - ئىدا مائىزەل مارىنىڭ ئاۋازىنى ئاڭلاپ قالدى.
— سۆيىمەڭ بەي ئەپەندى، سۇئات بۈگۈن كۆپ يارىماسلىق قىلدى.

مۇنداق شىكايەتنى تۇنجى قېتىم ئاڭلاۋاتقان جىھات ھەيران قېلىپ تەربىيەچىگە قارىدى.
— نېمە دەۋاتىسىز مائىزەل؟ سۇئات يارىماسلىق قىلدىمۇ؟ —
جىھات قوشۇمىسىنى تۈرۈپ بالىنى ئەيىبلەشكە تەييار بولۇپ تۇردى.

— ھەئە ئەپەندىم...
— نېمە بولدى، دەپ باقە قېنى.
ئۇلار ھويلىدا ئۆرە تۇرۇپلا پاراڭلىشىۋاتاتتى. جىھات ئاۋۋال ۋەقەنى ئوقۇپ باقماقچى بولدى.

ئەپەندىم، ھەر قاچانقىدەك تاكسىم باغچىسىغا بارغاندۇق. سۇئاتمۇ تونۇشقان ۋە ھەر كۈنى ئۇچرىشىپ تۇرىدىغان ئۇ بالىلار بىلەن بىر ئوبدان ئوينىۋاتاتتى. بۇنىڭغا مەن شۇنچىلىك خاتىر -

جەم بولۇپ قالغاندىمكى، ئەمدى كۆزۈمنى ئۇلاردىن ئۈزۈمەي
ئولتۇرۇشنىڭ زۆرۈرىيىتىنى ھېس قىلماستىن، توقۇشۇمنى تو-
قۇپ ئولتۇرۇۋېرىپتىمەن، بىر ۋاقىتتا قارىسام ئۇ يوق، سۈرۈش-
تۈرسەم ئۇنىڭ بىردىنلا دەرەخزارلىقنىڭ ئىچىگە يۈگۈرۈپ كەت-
كەنلىكىنى ئېيتىشتى. ئەقلىمدىن ئېزىپ قالغاندەك قورقۇپ
كەتتىم، دەل ئون مىنۇت ساراڭلارچە ئۇنى ئىزدىدىم.

ماتمازەل مارى بۇ ۋەقەنى سۆزلەپ بېرىۋاتقىنىدا يېڭىدىن شۇ
دەقىقىلەرنى بېشىدىن كەچۈرۈۋاتقاندا كىلا بولۇپ كەتتى... ھايا-
جاندىن يۈزلىرى قىپقىزىل بولۇپ كەتكەنىدى. پېشانىسىدە تەر
تامچىلىرى پارقىرايتتى، بىر تىنىۋېلىش ئۈچۈن توختاپ قالغى-
نىدا، جىھات ئوغلنىڭ ئەدىپىنى بېرىپ قويۇش لازىملىقىنى
ھېس قىلىپ قالدى - دە:

— چوقۇم يەنە بىر قېتىم ماتمازەلدىن ئايرىلىپ قالغۇچى
بولما جۇمۇ بالام، ئەسكى ئادەملەر سېنى ئېلىپ قېچىپ كېتىدۇ.
ئاندىن... تېزدىن ماتمازەلدىن كەچۈرۈم سورىغىن ھەمدە يەنە بىر
قېتىم مۇنداق ئىشلارنى قىلمايدىغانلىقىڭغا ۋەدە بەرگىن، بول-
مىسا سېنى جازالاپ قويىمەن جۇمۇ — سۇئات، ئۇقتۇڭمۇ؟

بالا بېشىنى ئالدىغا ئېگىپ جىممىدە تۇراتتى. ئۇنىڭ خاتا
ئىش قىلىپ قويغان بىر بالىنىڭ جازالانغانلىقى تۈپەيلى يۇشايماق
قىلىۋاتقاندا بىرەر تۇرقى يوق ئىدى. ئەكسىچە، شۈككەپ كەت-
كەن ۋە غەمكىن ئىدى. بۇنى كۆرگەن جىھات ئەنسىرەپ سورىدى.

— نېمە بولدۇڭ سۇئات؟ نېمىگە مۇنداق تۇرسەن؟

ئۇنىڭ جاۋاب بېرىشىگە ۋاقىتمۇ بەرمەستىن، يەنە تەربىيەچى
قىز گەپ باشلىدى. بۈگۈنكى ۋەقەگە ھەقىقەتەن ئىچى پۇشۇپ
قالغانلىقى كۆرۈنۈپلا تۇراتتى.

— نېمە بولاتتى. بۇ يارىماسنى نەدىن تاپقىنىمنى بىلەمسىز
بەي ئەپەندى. يات بىر خوتۇننىڭ قۇچقىدا... تېخى ئۇنى قۇچاق-
لىۋاپتۇ. بىر - بىرىنى چوگۈلدەتتىپ سۆيۈشۈۋېتىپتۇ.

جىھات تىترەۋاتقانلىقىنى ھېس قىلدى ۋە ئاغزىدىن بىرلا

جۈملە چىقتى:

— بىر خوتۇنمۇ؟

ئۇنىڭ يۈرىكى كۆكرەك قەپزىدىن چىقىپ كېتىدىغاندەك قاتتىق سوقۇپ كەتتى. دەسلەپكى مىنۇتتىلا زەررىنى ئويلىدى، ئەجەبا ئۇ شۇ خوتۇنمىدۇ؟

تەربىيەچى يۈزلىرىنى پۈرۈشتۈرۈپ تۇرۇپ سۆزىنى داۋام قىلدى:

— ھەئە ئەپەندىم، بىر خوتۇن... گەرچە كىيىم - كېچىكى پاكىز، چىرايى ۋە تەقى - تۇرقىدا ئەنسىرىگۈدەك بىرنېمە بولمىسىمۇ، ئەمما نېمىلا بولمىسۇن يات ئادەم ئەمەسمۇ. شۇڭا سۇئات ئۇنىڭ يېنىغا بارماسلىقى لازىم ئىدى. ئەمەلىيەتتە ئۇمۇ مېنىڭ كەلگىنىمنى كۆرۈپلا دەرھال بالىنى قۇچقىدىن چۈشۈردى - دە، يۈگۈرگىنىچە كېتىپ قالدى.

جىھات ئەمدى بۇ گەپلەرنى ئاڭلىمايۋاتاتتى، سۇئاتقا ئېگىلدى، ئۇنى قورقتىۋەتمەسلىك ئۈچۈن يېقىملىق بىر ئاۋاز بىلەن سورىدى:

— ئۇ خوتۇن كىم ئىدى شېكىرىم؟

بالا ھېچ ئىككىلىنىپ تۇرماستىن، ئەكسىچە مەغرۇرلانغاندەك بېشىنى ئېگىز كۆتۈرۈپ تۇرۇپ جاۋاب بەردى:

— ئۇنىڭ كىملىكىنى بىلمەسەن دادا؟ ھېلىقى تامدىكى ئانام ئەمەس... يەنە بىرسى... ھەقىقىسى...

— ئۇ... ئۇ سېنى قۇچقىغا ئالدىمۇ؟

جىھات ئويلىماسلىق ئۈچۈن تامغا يۆلىنىۋېلىشقا مەجبۇر بولدى. بۇ سۆزلەرنى قىلىۋاتقىنىدا ئاۋازى تىترەپ كەتكەندى.

— ھەئە، يىراقتىن ماڭا ئىشارەت قىلدى. مەنمۇ يۈگۈرۈپ كەلدىم. مېنى سۆيىدى. جىق سۆيۈپ كەتتى.

ماتمازەل ماری ھەيران قالغان ھالدا بۇ سۆزلەرنى تىڭشماقتا ئىدى. جىھات بەيدەك سالماق بىر ئادەمنىڭ مۇنداق چوڭ بىر خا - تالىق ئۈچۈن ئوغلغا جازا بېرىدىغان يەردە، ئەكسىچە ئۇنى قۇ -

چىقىغا ئېلىپ باغرىغا بېسىشلىرىنى ھەمدە ئۇنى مەجنۇنلارچە
سۆيۈپ كېتىشلىرىنى نېمىشقىدۇر ئەپۇ قىلالمايۇئاتاتتى.
سۇئاتقا كەلسەك، ئۇ شۇنچىلىك خۇشال بولۇپ كەتكەنىدى.
ئەمما ئۇ دادىسىنىڭ ئۆزىنى نېمە ئۈچۈن بۇنچىۋالا چىڭخىدە قۇ-
چاقلاپ كېتىۋاتقانلىقىنى ۋە كۆزلىرىدە نېمە ئۈچۈن ياش مۆل-
دۈرلەپ تۇرغانلىقىنى، ئۇنى سۆيۈۋاتقىنىدا نېمە ئۈچۈن كۆكسە-
دىن ئاجايىپ بىر خىل ئاۋاز چىقارغانلىقىنى ۋە مۈرىلىرىنىڭ
نېمە ئۈچۈن سىلكىنىپ كېتىۋاتقانلىقىنى چۈشىنەلمەيۇئاتاتتى.
بۇ ئۆكسۈشلەر، بۇ كۆز ياشلار ئىنتىزار بولۇۋاتقان بىر سا-
ئادەتنىڭ باشلىنىشىدىن باشقا نەرسە ئەمەس ئىدى.

بۇ ۋەقە يۈز بېرىپ ئەتىسى جىھات بىلەن ھاشىمەت خېلى ئۆز پاراڭلاشتى. بۇ پاراڭلىشىش جەريانىدا، ۋەزىيەت تەپسىلىي تەتقىق قىلىنىپ، ھەر ئىككىسىنىڭ پىكرى پۈتۈنلەي بىر يەردىن چىققان نۇقتىلار بولدى. ئۇ بولسىمۇ، زەررىن خانىم ئېرىدىن قاچماقتا ئىدى ۋە نەتىجىسىنىڭ قانداق بولۇشىدىن قەتئىينەزەر قېچىشنى داۋاملاشتۇرۇۋاتاتتى. بۇ ئەھۋالدا قانداق قىلىش كېرەك؟ ئالدى بىلەن ئۇنى ئىختىيارغا قويۇپ بېرىش كېرەك. شۇنداقتىمۇ بۇنىڭغا يەنە كىچىككىنە بولسىمۇ چارە - تەدبىر قوللىنىشى لازىم ئىدى، يەنى جىھات بۇ ئارىلىقلاردا ئۆزىنى دال-دىغا ئېلىپ تۇرۇشى ۋە بۇنىڭغا نىسبەتەن ھاشىمەتنىڭ كۆزلىرىنى چوڭ ئېچىشى، قۇلاقلىرىنى دىڭ تۇتۇشى كېرەك ئىدى.

بۇ پىلاننىڭ بارلىق تەپسىلاتلىرى ئالدىرىماستىن، سوغۇق-قانلىق بىلەن تۈزۈپ چىقىلدى ۋە قانداق ئۇسۇلدا ئىجرا قىلىش-مۇ قارارلاشتۇرۇلدى. بۇ پىلانغا ئاساسەن جىھات ئەمدى ئوغلى بىلەن سىرتلارغا چىقمايدىغان بولدى. بالا ماتمازەلنىڭ قولغا تاشلاپ بېرىلەتتى. يەنى بالا تەربىيەچىسى بىلەن كۆچىلارنى كېزەتتى. ھاشىمەت ياردەمچىلىرى بىلەن ئۇلارنى كۆزدىن يىراقلاشتۇرمايتتى ۋە زەررىننىڭ پېيىگە چۈشەتتى.

مەيداننى پۈتۈنلەي بوش ۋە ئەركىن قويۇۋېتىش مەقسىتى بىلەن پىلاننىڭ ئىككىنچى قىسمىنىمۇ ئەتىسىدىن باشلاپ ئىجرا قىلىشنى باشلىۋەتتى. شۇنىڭ بىلەن ئۇ كۈنى گېزىتلەرگە مۇنداق بىر قىسقا خەۋەر بېسىلدى.

«بۇنىڭدىن ئاۋۋالقى تارىخىي ساياھەتلىرىدىن كۆپلىگەن ئەھمىيەتلىك نەتىجىلەرنى قولغا كەلتۈرگەن ئالىم ۋە تارىخشۇناس

جىھات باغدادلىقنىڭ بۇ قېتىم ئافرىقىنىڭ ئىچكى قىسىملىرىدا بەزى تەتقىقات ئىشلىرىنى قىلىش مەقسىتى بىلەن يېقىندا ئۇزۇن بىر ساياھەتكە چىقىدىغانلىقىدىن خەۋەر تاپتۇق.»

بۇ قېتىم بۇ قىسقا خەۋەر گېزىتكە چىققاندىن كېيىن، شە-ھەرنىڭ ھەرقايسى گېزىتلىرىنىڭ مۇخبىرلىرىدىن تېلېفونلار كېلىپ، زىيارەتكە كەلگەنلىرى جىھاتنىڭ ئەتراپىغا كۆلىشىۋېلىشتى، شۇنداقلا ئۇلار يېڭىدىن تەتقىق قىلىنىدىغان تېمما ھەققىدە سوئاللارنى سوراپ ھارمىدى. شۇنىڭ بىلەن بۇ ئىش شۇنچىدىكى چوڭىيىپ كەتتىكى، بۇ ھەقتىكى گېزىتلەرنىڭ بەتلەرنى مۇبالغە قىلىنغان سۆز - جۈملىلەر بىلەن يېزىلغان ماقالىلەرلىقىدە تولدۇرۇۋەتتى. بۇ ماقالىلەرنىڭ بىر قىسمىدا جىھاتنىڭ ئالەمشۇمۇل ساياھەتكە چىقىش ئۈچۈن تەرەددۇت قىلىۋاتقانلىقى يېزىلىپ تۇراتتى. ئەتراپتىمۇ شۇنىڭغا ئوخشاش تەسىر قوزغاش ئۈچۈن بىر تەرەپتىن ئۆيدىمۇ تەييارلىق قىلىۋاتاتتى. بۇنىڭدىن ئاۋۋالقى ساياھەتكە چىققانلىرىدا ئىشلىتىلگەن سومكىلار ۋە باشقا نەرسە - كېرەكلەر ئوتتۇرىغا چىقىرىپ قويۇلغانىدى. جىھات پەخرەتتىن بەي بىلەنمۇ ئۇزۇنغىچە پاراڭلىشىپ، ئۇنىڭغا ھەرخىل تەلىماتلارنى بەردى. ھەممەيىلەن بەي ئەپەندىنىڭ قايسى كۈنى يولغا چىقىدىغانلىقىنى سوراشماقتا، كۈتۈشمەكتە ئىدى.

نەھايەت، بىر كۈنى ئەتىگەندە جىھاتنىڭ نەرسە - كېرەكلىرى خەلقئارالىق ساياھەت ئورنىغا تاپشۇرۇپ بېرىلدى. ئۆزىمۇ ئۆيىدىكىلەرگە ئاخىرقى تەلىماتنى بېرىپ بولغاندىن كېيىن، ئوغلى بىلەن خوشلىشىپ ماشىنىسىغا چىقتى. ئەتىسىدىكى گېزىتلەر - گىمۇ تارىخچى جىھات باغدادلىقنىڭ خۇسۇسىي ماشىنىسى بىلەن يولغا چىققانلىقى ھەققىدە خەۋەرلەر بېسىلدى.

شۇ كۈنى ئۆيگە كەلگەن پەخرەتتىن بەي يەنە سۇئاتنىڭ تەربىيەچىسىنى ئايرىم بىر ئورۇنغا چاقىرىپ ئۇنىڭغا بەزى ئىشلارنى ئۆقتۈرۈپ قويدى. بەزى تەلىماتلارنى بەردى. ياشلىق دەۋرى ئاللىقاچان ئۆتۈپ كەتكەن تەربىيەچى بەزى گەپلەرنى ئاڭلىغاندىن

كېيىن باشتا قاتتىق ھەيران بولدى. ئانچە ئۆتكۈر بولمىغان زېمىننى بىلەن ئاۋۋال بۇ ۋەقەنى بەك رومانىك ۋە ئادەمنى ھاياجانلاندىدۇرىدىغان بىر ئىش ئىكەن دەپ قارىدى. ئاندىن ئۆزىگە بېرىلگەن تەلىماتنى ھەرىس ھەرىپى بويىچە بەجا كەلتۈرىدىغانلىقىغا ۋەدە بەردى.

ئۇنىڭ قىلىدىغان بىرىنچى ئىشى، سۇئاتنى نازارەت قىلىپ تۇرۇش بىلەن بىرگە، ئۇنى تاكسىم باغچىسىدا بىر ئاز ئەرگىن قويۇۋېتىش ھەمدە يات خوتۇن بىلەن قىلىدىغان ھەرىكەتلىرىنى چەكلىمەسلىك قارارلاشتۇرۇلدى. شۇڭا ماتمازەل بەك دىققەت قىلىشى ۋە ئۇ ئايالنىڭ ئۆزىدىن گۇمانلىنىپ قېلىشىغا پۇرسەت چىقىرىپ بەرمەسلىكى كېرەك ئىدى. ئۇنداق بولمىغاندا، پۈتكۈل پىلانلىرى ئاستىن - ئۈستۈن بولۇپ كېتەتتى، شۇنداقلا يات ئايالنىڭ ئۈرگۈپ قېچىپ كېتىشى ۋە بۇ چوڭ پالاكەتكە سەۋەب بولۇپ قېلىشى مۇمكىن ئىدى.

ئېيتقىنىمىزدەك، ئاجايىپ رومانىك مارى بۇ ئائىلە رومانىدا ئۆزىنىڭمۇ ئىجابى ۋە ئەھمىيەتلىك بىر رولىنى ئالدىغانلىقىغا بەك خۇش بولۇپ كەتتى ۋە بۇ ئىشنى بەك مۇھىم دەپ بىلىشىگە باشلىدى. شۇ كۈندىن كېيىن سۇئاتقا بولغان دىققەتنى ۋە كۆڭۈل بۆلۈشنى باشقىچىلا كۈچەيتتى، كۆرۈنۈشتە تور توقۇغان بولۇپ ئولتۇرغىنى بىلەن، كۆزىنىڭ قۇيرۇقىدا بالىنىڭ بارلىقى ھەرىكىتىنى پايلاپ تۇراتتى.

بۇ ئارىلىقتا سۇئات ئۇ چىرايلىق يات ئايالنى بىر ئىككى قېتىم باغچىدا كۆردى ۋە يېنىغا باردى. ئىككى قەلبىنى بىر - بىرىگە جەلپ قىلدۇرغان بۇ سىرلىق، سېھىرلىك باغچە ئۇلارنى ھەركۈنى تېخىمۇ يېقىنلاشتۇرماقتا ئىدى. ماتمازەل مارى بالىنىڭ بۇ شېرىن تەبەسسۇملارغا بەرداشلىق بېرەلمەيۋاتقانلىقىنى بەكمۇ تەبىئىي دەپ بىلەتتى. ئاستا - ئاستا بۇ تەبەسسۇم ئۈنمۇ ئۆز ئىككىگە ئېلىۋالدى. يات ئايال بىلەن ئارىلىرىدا بىر دوستلۇق ۋە تونۇشلۇق پەيدا بولۇشقا باشلىدى.

جىھات ساياھەتكە چىقىپ كېتىپ، بىر ھەپتە ئۆتكەندىن كېيىنكى بىر ئەتىگەندە، ئىككى ئايال بىر ئورۇنداقتا يانمۇيان ئولتۇرۇپ، سۇئاتنىڭ دوستلىرى بىلەن قانداق ئويناۋاتقانلىقىنى تاماشا قىلىشتى، شۇنداقلا بۇ ئارىدا پاراڭلىشىشقا باشلىدى. ئاۋۋال ماري ئۆزىنى قىسقىچە تونۇشتۇرۇش ئارقىلىق ئۇنىڭغا ئىشەنچ ئاتا قىلدى. بىرقانچە كۈندىن كېيىن ئۇنىڭدىن بىۋاسىتە بەزى سوئاللارنى سوراشقىمۇ جۈرئەت قىلدى:

— سىزنى بۇ يەردە پات - پات كۆرۈپ تۇرىمەن. بالىلارنى بەك ياخشى كۆرىسىزغۇ دەيمەن.

— ھەئە.

— ئۆزىڭىزنىڭ بالىسى يوقمۇ؟

ئايالنىڭ چىرايىدا بىر خىل غەمكىنلىك پارلىدى. كۆزىنىڭ قۇيرۇقىدا يەردە يۈكۈنۈپ ئولتۇرۇپ ئويناۋاتقان بالىغا قارىۋېلىپ مەسكىن بىر ئاۋاز بىلەن جاۋاب بەردى.

— بار ئىدى.

ماتمازەل ئۇنىڭ بېقىشلىرىنى كۆرمەسكە سېلىپ:

— ئۆلۈپ كەتكەنمىدى؟ ۋاي ئىست، سىزنىڭ يارىڭىزنى تا.

تىلاپ قويدۇم. كەچۈرۈڭ، — دېدى.

— يات ئايال بولسا سوغۇق تەلەپپۈز بىلەن:

— ياق، ئۆلۈپ كەتمىدى. ئېرىمدىن ئايرىلىپ كەتتىم، —

دېدى.

— شۇنداقمۇ؟ ئۇنداق بولسا ئۇ بالىڭىزنى سىزگە كۆرسەت.

مەمدۇ؟

— ياق...

— نېمىدېگەن رەزىل ئادەم ئۇ... نېمىشقا سوتقا ئەرز قىل.

مايسىز؟

— بۇنى پىرىنسىپ جەھەتتىن قوبۇل قىلالىمىدىم. ئېرىمدىن

ئاجراشسام، ئېرىم ياشقا بىرسى بىلەن ئۆيلىنىدۇ. بالاممۇ ئۆگەي

ئانىنىڭ قولىغا قالىدۇ.

— ئۇنىڭ بىلەن يارىشىپ قالسىڭىز بولمامدۇ؟
 — قەتئىي بولمايدۇ. بەك زالىم بىر ئادەم ئۇ. ماڭا كۆپ ئەر-
 زىيەت ۋە زۇلۇم سالدى، ئىدىيەسى قالاق ۋە مۇستەبىت.
 — ھالبۇكى، سىز تېخى ياش، چىرايلىق ئىكەنسز، باشقا
 بىرسى بىلەن توي قىلىپ قالارسىز.
 — بۇنىمۇ خالىمايمەن. بىر قېتىملىق تەجرىبە يېتىپ ئا-
 شىدۇ.

— ئۆزىڭىزگە ئۇۋال قىلىۋاتىسىز خانىم. يا بۇرۇنقى
 ئېرىڭىز بىلەن يارىشىپ، بالىڭىز بىلەن جەم بولۇڭ، ياكى
 ئۇنىڭدىن ئاجرىشىپ باشقا بىرسى بىلەن توي قىلىڭ - دە،
 بالىلىق بولۇۋېلىڭ.

— ھېچبىرنى قىلمايمەن. مۇمكىن ئەمەس! مانا مۇشۇنداق
 باشقىلارنىڭ بالىلىرىنى ياخشى كۆرۈپ ئۆزۈمگە تەسەللىي بې-
 رىشكە تىرىشىۋاتىمەن.

بۇ سۆزلەرنى قىلىۋاتقىنىدا، گويا سۇئات بۇلارنىڭ مەنىسىنى
 چۈشەنگەندەك ئورنىدىن تۇردى. كىچىككىنە قوللىرى بىلەن ئۇ-
 نىڭ تىزىغا تايىنىپ، كۆزلىرىنى ئۇنىڭغا تىكتى. زەررىنىڭ دەل
 ئۆزى بولغان بۇ چىرايلىق ئايال ئۇنىڭ چاچلىرىنى سىلىدى ۋە
 يۈزلىرىگە سۆيىدى. ھېچنېمىنى بىلدۈرمەسلىك ئۈچۈن:

— سۆيۈملۈك بىر بالا، كۆز تەگمىسۇن، — دېدى، — ئىس-
 مىڭ نېمە ئوغلۇم؟

— سۇئات باغدادلىق..

— سۇئات باغدادلىق... چىرايلىق ئىسىم...

بىراق ياش ئايالنىڭ بۇ كومېدىيەنى داۋاملاشتۇرغۇسى كەل-
 مىدى. چۈنكى ئۇنىڭ ئەمدى چىدىغۇچىلىكى قالمىغانىدى. شۇڭا
 ئورنىدىن تۇرۇپ كەتتى. ماتمازەل ئۇنىڭ ئارقىسىدىن ئۇزاققىچە
 قاراپ قالدى ۋە ئۆز - ئۆزىگە:

— بىچارە ئايال، — دېدى، — بىر چۈشەنمەسلىكنىڭ قوربا -

نى بولۇۋاتىدۇ. ھەقىقەتنى بىلگەن بولسا - ھە!

ئەتسى زەررىن كۆرۈنمىدى، ئۈچىنچى كۈنى ۋە ئۇنىڭدىن كېيىنكى ھەر كۈنى يەنە كەلدى ۋە مېھرىبانلارچە، غەمكىن ئىدى. گاھلىرى بىلەن ئوغلنىڭ ئويناشلىرىنى كۆرۈپ ئولتۇراتتى. بىراق ۋاقىت ئۆتمەكتە، ياز كەلمەكتە ئىدى. يازلىققا كېلىشتىن ئاۋۋال ھاشمەت بۇ مەسلىنى ھەل قىلىۋېتىشنى قارار قىلغانىدى. شۇ سەۋەبتىن ئۇنىڭدىن ئالغان تەلىمات بويىچە، بىر كۈنى ئەتىگەندە ماتازەل تاكسىم باغچىسىغا كېچىكىپەرەك كەلدى. زەررىن ئۇ يەردە دائىم ئولتۇرىدىغان ئورۇندۇقتا كۆزلىرىنى دەرەخلىك يولغا تىككىنىچە ساقلاپ ئولتۇرغانىدى. ئولتۇرۇشلىرىدىن ۋە تەقى - تۇرقىدىن ھاياجان ۋە تاقەتسىزلىك بالىقىپ تۇراتتى. شۇڭا ئۇلارنى كۆرۈپلا چىداپ تۇرالماستىن ئورنىدىن تۇرۇپ كەتتى ۋە ئىككى قەدەم ئالدىغىراق كېلىپ قايغۇلۇق بىر ئاۋاز بىلەن:

— كەلمەيدىغان ئوخشايدۇ دەپ قورقۇپ كەتتىم، — دېدى.
ئۇ ئۇرغۇپ تۇرغان ھېسسىياتىنى يوشۇرۇپ قالالمىغان زەررىننىڭ بۇ تەشۋىشلىك سۆزلىرى سەزگۈر ماتازەلنى ھاياجانغا سالغانىدى. ئەمما ئۇ ئاڭلىغان بۇيرۇقلارنى ئىجرا قىلىشقا مەجبۇر ئىدى. شۇنىڭ بىلەن پەرۋاسىز كۆرۈنۈشكە تىرىشىپ:
— ئۆيدە بۈگۈن بىر ئاز ئالدىراش ئىشىم بار ئىدى، شۇڭا ئەتىگەنرەك چىقالمىدۇق، — دېدى.
— قانداق ئالدىراشچىلىق ئۇ؟
— ئەمدى ياز كەلدى ئەمەسمۇ، كۆچۈش تەييارلىقىنى قىلىۋاتاتتۇق.

— يازلىققا كېتەمسىلەر؟ قاچانلىققا؟
— تېخى ئاي - كۈنى بېكىتىلمىدى. ئەمما يېقىندا كېلىشىمىز.

— قەيەرگە؟
— ئۇمۇ ئېنىق ئەمەس. بەلكىم تىراپىدىكى چاھارباغقا ياكى بەيكوزغا ۋە چاملىجاغا...

زەررىن مەيۈس ۋە ئويچان ھالدا:

- دېمەك، ئەمدى سىلەرنى كۆرەلمەيدىكەنمەن — دە.
- ئەپسۇسكى شۇنداق، مەنمۇ سىزگە شۇنداق كۆنۈپ قاپتىمەن.

— چاملىجادا سارايللىرى بارمىكەن؟

- ئەزىرايى، ئانچە بىلمەيمەن. بەلكى ئىجارىگە ئالغان بو.
- لۇشى مۇمكىن. ھەر ھالدا سۇئات شۆپەردە ئۇزاق تۇرۇپتىكەن.
- شۇنداقمۇ؟! دېمەك چاملىجادا چوڭ بوپتۇ — دە.
- شۇنداقتەك قىلىدۇ...

ياش ئايال ھەقىقەتەن خاپا كۆرۈنەتتى. ئولتۇرغان يېرىدە ھەيكەلدەك قېتىپلا قالغانىدى. ئۇنى كۆرمەستىن، ھېچبىر نەر. سە ئاڭلىماستىن، بىرنەرسە خالىماستىن ئولتۇراتتى. تەربىيەچى بۇنىمۇ سەزمىگەنگە سېلىۋالدى. خېلى ئۇزۇنغىچە تورىنى توقۇپ ئولتۇرغاندىن كېيىن قايتا پاراڭلىشىشقا باشلىدى.

— راستىنى بىلمەكچى بولسىڭىز، مەنمۇ تېخى قەتئىي قا. رارغا كەلمىدىم.

زەررىن بۇ سۆزلەرنىڭ مەنىسىنى چۈشەنمەستىن، خىيالغا چۆمگەن ھالدا ئۇنىڭغا تىكىلدى. ئۇ بولسا سۆزىنى داۋام قىلدى:

— بەك نازۇك بىر ئەھۋالدا قالدىم خانىم، ئالدىمدا ئېچىلىپ تۇرغان يېڭى بىر يولدا ماڭسام بولارمۇ ياكى ئەمدى يېشىمنىڭ ئۆ. تۈپ كېتىۋاتقانلىقىنى كۆزدە تۇتۇپ، بالا تەربىيەچىلىك كەسپىنى داۋاملاشتۇرسام بولارمۇ؟ بۇنى تېخى مۇقىملاشتۇرالمىۋاتىمەن.

ياش ئايال ئۇنىڭغا كۆڭۈل بۆلگەن بىر نەزەردە قارىدى. بۇ ئەھۋالدا ھەر قانداق بىر يات ئىنسان بولغان تەقدىردىمۇ، ئوغلىغا مۇناسىۋەتلىك بىر مەسىلىگە يېقىندىن كۆڭۈل بۆلمەسلىكى مۇمكىن ئەمەس ئىدى. شۇنداق بولغاچقا، ئىچكى ھېسسىياتىنى يوشۇرۇشقا تىرىشىپ، گېرمان تەربىيەچىنىڭ شەخسىي ئىشىغا كۆڭۈل بۆلگەندەك كۆرۈندى.

— ئالدىڭىزدا ئېچىلغان يېڭى يول قايسى ماتمازەل؟

— بىرى توي قىلىشقا تەكلىپ قىلىۋاتىدۇ.
— شۇنداقمۇ؟ بۇنىڭغا سىز ئۈچۈن مەن خۇشال بولدۇم.
— شۇنداق، ئەمما بەي ئەپەندى ساياھەتكە چىقىدىغان چاغدا،
ئۇنىڭغا ئۇ كەلگۈچە بالىنىڭ يېنىدىن ئايرىلمايدىغانلىقىمغا ۋەدە
بەرگەندىم.

— ئۇ چاغدا مۇنداق بىر ئېھتىماللىق يوقىمىدى.
— ياق، بىرقانچە كۈن ئاۋۋال ماڭا بۇ توي تەكلىپى بېرىلدى.

— مۇۋاپىق بىر كىشىمىدى؟
— بەك ياخشى تەرەپلىرى بار بىرى ئىدى.
— ئۇنداقتا تەكلىپنى قوبۇل قىلىشقا مەجبۇرسىز، يەنى ئۇ-
زىڭىز ئۈچۈن ناھەقچىلىق قىلىشىڭىز توغرا بولمايدۇ. بەختلىك
بولۇش ئۈمىدىڭىز بولسا، مۇنداق بىر ئىشىكنى تاقىۋەتمەسلىكىڭىز
ئىشكە كېرەك.

— لېكىن سۇئالتىڭىزچۇ؟ ئۇنى قانداق قىلىمەن؟ بەي ئەپەندىگە
بەرگەن ۋەدىدە تۇرمىسام يۈزسىزلىك بولمامدۇ؟
— بالا سىزنى ياخشى كۆرىدۇ شۇنداقمۇ؟
— ھەئە، بىر - بىرىمىزگە بەك ئۆگىنىپ قالدۇق، بىر -
بىرىمىزنى ياخشى كۆرىمىز.

زەررىن ئىختىيارسىز ھالدا شەخسىيەتچىلىك قىلدى:
— بالا ئۈچۈن بەك تەس بولغۇدەك، — دېدى.
— مەنمۇ بۈگۈن پەخرەتتىن بەيگە سىز قىلغان گەپنى قىل-
غانىدىم. بۇ ئادەم جىھات بەي يىراقتىكى ۋاقتىدا بالمىغا ئاتىدار-
چىلىق قىلىدۇ ۋە ئۆيىنىڭ بارلىق ئىشلىرىغا مەسئۇل بولىدۇ.
— نېمە دېدى؟

— بىرلىكتە ئويلاشتۇق، ئەمەلىيەتتە بەي ئەپەندى بۇ يىل
ياز ئاخىرلاشقاندا، ئوغللىغا دەرس بېرەلگۈدەك بىر ئوقۇتقۇچى
ياللاشنى قارار قىلغانىكەن. ئۇنداقتا ھازىردىن باشلاپلا ھەم ئو-
قۇتقۇچىلىق قىلىدىغان، ھەم بالىنىڭ باشقا ئىشلىرى بىلەنمۇ

مەشغۇل بولىدىغان بىر ئايال ئىزدەپ تاپسا مۇۋاپىق بولار.
زەررىنىڭ چىرايىدىن چوڭقۇر بىر ئەندىشە چىقىپ تورا
راتتى.

— بۇ ئىش ئوڭاي ئەمەس، — دېدى ئۇ.
— توغرا دەيسىز، مەن بۈگۈنگىچە سۇئاتقا ئېمىكئانلىق ۋە
زىپىسىنى ئۆتەپ كەلدىم. يېڭى كېلىدىغان كىشى ھەم ئېمىكئا-
نلىق، ھەم ئوقۇتقۇچىلىق قىلىدۇ.
— نېمىدېگەن غەلىتە ئىش — ھە! بالا تېخى بەش ياشقا
كىرمىگەن تۇرسا، ئۇنىڭغا دەرس ئۆگىتىشنى باشلىسا قانداق
بولدۇ؟

— مېنىڭچىمۇ بولمايدۇ، ئەمما دادىسىنىڭ شۇنداق قىل-
غۇسى بار.
— ئۇنىڭ ئۈستىگە سىزدىن نېمىسچە ئۆگەنگەنكەن، بۇند-
مۇ ئۈنتۈپ قالغۇدەك.

— توغرا... بۇنى ئويلىماپتىمەن، ئۇنداقتا ئوقۇتقۇچىنىڭ
نېمىسچە بىلىشى شەرت.
— بۇ مۇمكىن بولمايدىغان بىر ئىش، ھەم تۈركچە، ھەم نې-
مىسچە بىلىدىغان بىر ئايال بىرىسىنىڭ ئۆيىگە بالا خىزمىتىنى
قىلىش ئۈچۈن كىرمەيدۇ.
— كىرىمۇ كىرەر، كىم بىلىدۇ، ئاللىقانداق شەرتلەرنى
قويۇپ...

— ئەگەر شۇنداق بولسا، بالىنىڭ باشقا ئىشلىرى بىلەن
مەشغۇل بولالمايدۇ.
— شۇنداق، بالا كۈتۈشىز قالىدىغان بولدى، مېنىڭ شۇ-
نىڭغا كۆڭلۈم يېرىم بولۇۋاتىدۇ.

— توغرا دەيسىز، قىيىن ئىش بۇ. شۇڭا ھەم بىر ئېمىكئانا،
ھەم بىر ئوقۇتقۇچى ياللاشلىرى زۆرۈردەك قىلىدۇ.
شۇ ئازلىقتا، سۇئات ئۆزى ھەققىدە ئۇزۇن — ئۇزۇن پاراڭ
قىلىشىۋاتقانلىقىرىدىن خەۋىرى يوق، كەلگەن پېتى يات ئايال.

نىڭ تىزلىرىغا تاياندى. بۇ ئۇچرىشىش زەررىنىڭ ھەسرەتلىرىنى كۈچەيتىۋەتتى. بالىسى سۇئاتنى مۇشۇنداق ھەر كۈنى باشقا بىر - سىنىڭ قوللىرىدا، باشقا بىر كىشىنىڭ تەربىيەسىدە تېنىتىپ - تەمىرتىپ يۈرسۈنمۇ؟ جىھات بۇ مەسىلىنى كۆڭلىگە پۈككەندە - كەن، بالىنى نېمىشقا تېخىمۇ ئىشەنچلىك ۋە دائىملىق بىرسىگە تاپشۇرۇپ بەرمەيدۇ؟ بۈگۈن بۇ ئېمىكئانا كېلىدۇ، ئەتىسى يا ئۈن - داق - يامۇنداق سەۋەبتىن كېتىپ قالىدۇ، يەنە يېڭىدىن بىرسى كېلىدۇ. ئۇمۇ ئوخشاشلا قىيىنچىلىقلارغا دۇچ كېلىدۇ. قىسقىدە - سى، سۇئات خىلمۇخىل كىشىلەرنىڭ نازارىتى ئاستىدا، ماد - دى - مەنئى كۆڭۈلسىزلىكلەر ئىچىدە تېنەپ - تەمىرەپ قال - غۇدەك. سۆيگەن ۋە كۆنگەن بىرلىرىدىن ئايرىلىپ قېلىش ئۇنىڭ كىچىككىنە روھىدا كىم بىلىدۇ، قانچىلىك شىددەتلىك بوران - چاپقۇنلار ۋە داۋالغۇشلارنى كەلتۈرۈپ چىقىرار - ھە!

بۇ ئوي - خىياللارنىڭ تەسىرى بىلەن ئالاقزادە بولۇپ كې - تىۋاتقان زەررىن خۇددى يالۋۇرۇۋاتقانداك ماتمازەلگە تىكىلدى.

— ئەمىسە سىز ھازىرچە كەتمەڭ، بالىنىڭ دادىسىنىڭ كې - لىشىنى ساقلاپ تۇرۇڭ.

مارى خۇددى بۇ تەكلىپنى كۈتۈۋاتقانداك ۋە جاۋابىنى بۇرۇنلا ھازىرلاپ قويغانداك بىردىنلا:

— ئۇنداق قىلالمايمەن، — دېدى، — بىرقانچە ئاي ئۈچۈن بولسىدى، قېنى بىر پىداكارلىق كۆرسىتىپ باققان بولاتتىم. ئەمما بەينىڭ كېلىشىگە يەنە بىر - ئىككى يىل كېتەر. ئۇنىڭ - غىچە ساقلاپ تۇرالمايمەن. بولمىسا بۇ توي قىلىش تەكلىپىنى رەت قىلىۋەتسەم بولىدۇ.

— قانداق بولار؟

زەررىن شەخسىيەتچىلىكىنى يېڭەلمەي قالسا، تەربىيەچىنى توي قىلماسلىققا دەۋەت قىلاتتى. ئەمما، بۇنىڭ ئىنسانىي سال - ھىيىتىگە ياراشمايدىغانلىقىنى ئويلاپ، ئىككىلىنىپ تۇرۇپ قال - دى. لېكىن قەلبى ئىسيان بىلەن تولغانىدى. جىھاتنىڭ بۇنداق

يولسۇزلۇقلىرىغا قاچانغىچە چىداپ تۇرالايتتى. ئوغلنى تاپقاندا - كەن، ھېچ بولمىسا بىر مەزگىل ئۇنى يېنىغا ئېلىشى، ئۇنىڭغا شەخسەن ئۆزى قارىشى كېرەك ئىدى. بۇ چىرايلىق بالىنى ئەسلى - نەسلى ئېنىق بولمىغان ياقا يۇرتلۇق خوتۇنلارنىڭ قولىغا تاشلاپ قويۇش ئۇنىڭغا ئۇۋال قىلغانلىق بولمامدۇ؟ ھەرنېمە بولسا بۈگۈن تاسادىپىي ھالدا ئۇنىڭدىن ئىچكى ئەھۋالنى ئىگىدىلىۋالغانىدى.

يات ئايالنىڭ ئۆز خىيالىغا يېتىپ كەتكەنلىكىنى كۆرگەن تەربىيەچى قىز:

— كەچۈرۈشىڭىزنى ئۈمىد قىلىمەن، — دېدى، — شەخسىي ئىشلىرىم بىلەن سىزنى ئاۋارە قىلىپ قويدۇم. ئەمدى باشقا گەپ - لەرنى قىلىشايلىچۇ.

زەررىن كۈلۈمسىرەپ قويدى، شۇ ئەمەسمۇ؟ بۇ نېمىس ماتما - زەل ئۆزىنىڭ سۇئات بىلەن بولغان يېقىنلىقىنى نەدىن بىلەتتى؟ شۇڭا ئاڭلىغان سۆزلەرنى ئۇ مەلۇم ۋاقىتتىن كېيىن ئۇنتۇپ كېتەر، دەپ ئويلاپ ئورنىدىن تۇرۇپ كەتتى.

— مەن ئەمدى كېتەي ماتمازەل، — دېدى، — خۇدايىمغا ئا - مائەت. ئەتە كۆرۈشەرمىز. — خوش ئەمىسە.

زەررىن كۆڭلىگە بىر يۈرۈش مۇھىم نىيەتلەرنى پۈككەن ھالدا دەرەخلىك يولدىن ئاستا - ئاستا ئالغا ئىلگىرىلەپ كېتە - ۋاتقىنىدا، نېمىس ماتمازەل ئۇنىڭ ئارقىسىدىن ئۇزاققىچە قاراپ قالدى، ئۇ ئىچ - ئىچىدىن كۈلمەكتە ئىدى.

— ئۆيگە بېرىپلا پەخرەتتىن بەينى ئىزدەيمەن. بۇلارنىڭ ھەممىسىنى ئۇنىڭغا دەپ بېرىمەن. قېنى ئۇ نېمە دەرگىن... بۇ ئىشنىڭ ئاخىرىغا بەك قىزىقىپ قېلىۋاتىمەن. گېزىتتە ھەر كۈ - نى پارچە - پارچە بېسىلىپ تۇرىدىغان ئاجايىپ قىزىقارلىق بىر رومان ئوقۇۋاتقانداك ھاياجانلىنىپ كېتىۋاتىمەن. ھەر كۈنى يې - ڭى - يېڭى ۋەقەلەرنىڭ چىقىپ تۇرۇشىنى كۈتىمەن. ئەجەبا بۇ

ئىشنىڭ ئاخىرى قانداق بولار؟ بىر - بىرىگە بەك يارىشىدىغان
ئۇ ئىككى ياش نىھايەت بىر - بىرىگە تېگىشلىك بولغان بەخت -
سائادەتكە ئېرىشەلمۇ؟ غۇرۇر تۈپەيلىدىن بىر ئۇۋىنىڭ بۇزۇلۇپ
كېتىشى نېمىدېگەن زور يوقىتىش - ھە!

تۆتىنچى قىسىم

1

زەررىن تاكسىم باغچىسىدىن چىقىۋاتقىنىدا شۇ قەدەر غەم - كىن ئىدى. لېكىن كۆڭلىدە بۈيۈك بىر نىيەت مەنۇت - سې - كۈنتلاپ تېخىمۇ چوڭقۇر يىلتىز تارتىۋاتاتتى. چوقۇم بىر مەز - گىل بولسىمۇ ئوغلغا ئىگىدارچىلىق قىلىش... بۇ نىيەت قارارى بىلەن ھاياجانلىنىپ، ئاستا - ئاستا ھارېيە تەرەپكە قاراپ ماڭ - دى. يول بويى كېيىنكى يىللارنىڭ پۈتكۈل ئەسلىملىرى زېھنىدە دە گەۋدىلىنەتتى.

جىھاتنىڭ ئوغلىنى ئېلىپ قاچقانلىقىنى بىلگەن ھېلىقى كۈنى بەيكوزدىن پاراخوتقا ئولتۇرغان چېغىدا، ئۆزىنى قانچىلىك بەختسىز ھېس قىلغانىدى - ھە! كۆز ياشلىرىنى باشقىلارنىڭ كۆرۈپ قالماسلىقى ئۈچۈن قاتتىق كۈچ سەزىپ قىلغانىدى. بۇ چاغقىچە ئېرىگە نىسبەتەن كۆڭلىدە بىرەر ئاداۋەت ياكى نەپرەت يوق ئىدى. دەسلەپتە ئۇنى چىن قەلبىدىن سۆيگەنىدى. كېيىنرەك بۇ سۆيگۈسى ھەر خىل سەۋەبلەر تۈپەيلىدىن تەۋرىنىپ كەتكەن بولسىمۇ، يەنىلا ئاداۋەت، قەيىدەش ۋە غەزىپىدىن ئاياللىق غۇرۇرى ۋە ئىززەت - نەپسىمۇ ئۈستۈن كەلگەن بولۇپ، قەلبىدە ئۇنىڭغا ھېچقانداق نەپرەت ئويغانمىغانىدى. شۇڭا ئۇنى ھەرقاچان ئەپسۇس قىلاتتى. ئاخىرقى كۈنىمۇ ئۇنىڭ سۇئاتىنى ئېلىۋالدىغانلىقى ھەققىدە قىلغان تەھدىتىنىمۇ ئانچە بەك كۆڭلىگە ئېلىپ كەتمە - گەنىدى ۋە ھەر ئېھتىمالغا قارشى ئوغلىنىڭ قېشىدا بولۇشىنى مۇناسىپ كۆرگەنىدى. ئۇنى ئېلىپ كېتەلەشى مۇمكىنمىدى؟

زەررىن قانچە يىللار ئۆتكەندىن كېيىنمۇ بۇنى ئويلسىلا بەك قەتئىي تۈردە «ھە» دېيەلمەيتتى. بەلكى، پەقەتلا جىھاتقا تاقابىل تۇرماقچى، ئۆزىنى كۆرسىتىپ قويماقچى بولغانىدى. شۇڭلاشقا ئۇنىڭ سۇئاتى ئېلىپ قاچقانلىقىنى، ئۇنى شۇنداقلا ئانىسىدىن مەڭگۈلۈك ئايرىۋېتىش مۇمكىنلىكىنى بىلگىنىدە قەلبىدىكى پۈتكۈل ھېسلىرى بىردىنلا تامامەن دېگۈدەك ئۆچۈپ كەتكەن، ئۇ. نىڭ ئورنىغا چەكسىز نەپرەت ئورناپ قالغانىدى. ئەنە شۇنىڭدىن ئېتىبارەن، ئۇ بۇرۇنقى زەررىن ئەمەس ئىدى. ئۆزىگە بولۇۋاتقان دائىملىق بېسىمنىڭ سەۋەبچىسى ئوغلى ئىكەنلىكىنى ئېتىراپ قىلمايتتى. جىھات مۇنداق پەسكەشلەرچە بىر ئىش قىلىشقا جۈرئەت قىلغانىكەن، بۇنىڭدىن كېيىنكى ھايات يولىدا ئۇنىڭغا ئوخشاش پىرىنسىپ ۋە كۆز قاراش بويىچە ماڭماي قالمايتتى. ئۇنداقتا زەررىن ئۆمرىنىڭ ئاخىرىغىچە تۈرلۈك - تۈمەن ئا. زابلارنى تارتىشقا مەجبۇر بولغان بولاتتى. مۇنداق ياشىغاندىن بۇ. رۇنراق ئۆز يولىنى ئايرىپ، خالىغىنىچە ياشىسا، مىڭ مەرتىۋە ئازراق خاپىلىق تارتاتتى. توغرا، سۇئاتتىن ئايرىلىپ قېلىش دەھشەتلىك بىر ئىش ئىدى. ئەمما ھەر كۈنى ئازاب - ئوقۇبەت ئىچىدە قىيىنلىپ ئۆلۈش ئۇنىڭدىنمۇ دەھشەتلىك بولاتتى.

زەررىن مانا مۇشۇنداق بىر قارارغا كېلىپ كۆۋرۈكتىن ئۆتەر - ئۆتمەيلا بىر ماشىنىغا ئولتۇرۇپ، ئۈدۈل دوستىنىڭ ئۆ. يىگە كەلگەنىدى. سەۋىم باشتىلا جىھاتنى ياقتۇرمايتتى، زەررىن. گە بەك ئىچ ئاغرىتاتتى. بۈگۈنكى دەۋردە قەدىمكى زاماندىن قال. خان پىكىرلەرنى ئۆزلەشتۈرۈۋالغان بىر ئەرنى، ئۇنىڭ زامانىۋى چۈشەنچىلىرىنى قوبۇل قىلالمىغاچقا ھەرقانداق قىلىپ كەچۈ. رەلمەيۋاتاتتى. شۇنىڭ ئۈچۈن دوستىنىڭ بۇ چوڭ ھەم مۇھىم قارارى بىلەن كۈرەش قىلىش ھەمدە ئۇنى ئېزىشقا قېشىغا قا. تىپ كېتىشكە نەسەھەت قىلىشنىڭ ئورنىغا، دەل ئۇنىڭ ئەك. سىچە، ئۇنىڭ پىكىرلىرىنى لايىق كۆرگەنىدى. شۇنىڭ بىلەن ئىككى ئايال ئۈدۈلمۇئۈدۈل ئولتۇرۇپ، زەررىنگە بىر ھايات يولى



سىز شقا تۇتۇش قىلغانىدى.

زەررىن دەسلەپكى سائەتلەردە سەمىمىي، لېكىن ھەددىدىن ئارتۇق ئەسەبىيلەشكەن ھالدا جىھاتنىڭ چىرايىنى كۆرۈشنى خا- لىمايدىغانلىقىنى، ئۇنىڭدىن بىر ۋەھشىي ھايۋاندىن قاچقانداك قاپچىدىغانلىقىنى، شۇنداقلا قايتىدىن ئۇ زالىم ئادەمنىڭ قولىغا چۈشۈپ قېلىشنىڭ ئورنىغا ئۆلۈپ كېتىشنى ئەۋزەل كۆرىدىغان- لىقىنى ئېيتتى. بۇ سۆزلەرنى قىلىۋېتىپ ئازاب ۋە ئىزتىراپ ئىچىدە ھۆڭ - ھۆڭ يىغلايتتى. ئۇنىڭ ئۈچۈن ئېيتقاندا، دۇنيا كۈمپەيكۈم بولغانىدى. زەررىن بۇ كۈمپەيكۈم بولغان دۇنيانىڭ تاش - داشقاللىرى ئاستىدا قالغانىدى.

بۇ ئىككى ياش تەجرىبىسىز ئاياللارنىڭ ئالدىدا بىر ئاز پىشىپ يېتىلگەن، ھاياتنىڭ ئاچچىق - چۈچۈكلىرىنى بېشىدىن كەچۈر- گەن تەجرىبىلىك كىرەك ئىنسانلاردىن بولۇپ، ئۇلارغا بىرسى تۆت ئېغىز گەپ قىلىپ قويغان بولسىدى، بەلكى زەررىن بىلەن جى- ھاتنىڭ ئىستىقبالىنى باشقىچە بولغان بولاتتى. لېكىن شۇنداق بىر كىشى يوق ئىدى. ھالبۇكى، ئىككى ئايال ئاچچىقتىن نېرۋە- لىرى بۇزۇلۇپ، تەجرىبىسىزلىكتىن ھاسىل بولغان ھاياجانلىرى بىلەن بۇ مەسىلىنى پۈتۈنلەي ئەكسى تەرەپتىن مۇھاكىمە قىل- شىپ، شۇنىڭغا ئاساسەن بىر قارارغا كېلىشكەنىدى. ئەسلىدە بۇ قارارنى مۇنداقراق خۇلاسەلەشكە بولاتتى.

بىرىنچى، زەررىن ئىستانبۇلدىن ئىش ئىزدىمىگەن بولسا بولاتتى. چۈنكى، جىھات ئۆز بايلىقى ۋە شان - شۆھرىتى تۈپەي- لى، ئېرىشكەن قولايلىقلىرى نەتىجىسىدە، ئۇنى نەدىن بولسا تې- پىۋېلىپ ئۆيىگە ئەكىلىۋالاتتى.

ئىككىنچى، يەنە يۇقىرىقىدەك سەۋەب بىلەن ئۇرۇق - تۇغ- قانلىرىنىڭ، دوستلىرىنىڭ ئۆيىگە كەتمەي تۇرۇپ، ئۇلار بىلەن خالىسا تېلېفون بىلەن ۋەياكى خەت يۈزىدە كۆرۈشۈپ، ۋاقىت - سائىتىنى بېكىتىپ، ئۆز ئۆيىدە ياكى ئۆيىنىڭ سىرتىدا، بىر يەرلەردە ئۇچرىشىپ كۆرۈشۈپ تۇرغان بولسا بولاتتى.

ئۈچىنچى، ئۇ كۈنى دەرھال زەررىنگە بىر ھۇجرا تېپىپ،
ئېھتىياجلارنى ھازىرچە سەۋىم تەرىپىدىن ھەل قىلىپ بېرىپ
تۇرغان بولسىمۇ بولاتتى.

ھالبۇكى، ئۇلارنىڭ دەسلەپ كەلگەن قارارلىرى ماددىمۇ ماددا
بېكىتىلىپ قارارلاشتۇرۇلغانىدى. ياخشى نىيەتلىك سەۋىم، ھەت-
تا ئۇ ئاخشامدىن ئېتىبارەن زەررىنگە ئۆزىنى سىغدۇرۇپ تۇرالىد-
خۇدەك بىر ھۇجرا تاپقانىدى. ئۇ ھۇجرا ياش ئايالنىڭ ئانىسىنىڭ
كونا دوستلىرىدىن بىرىنىڭ ئۆيى بولۇپ، جىھاتنىڭ تاپالىشى
ھەم مۇمكىن بولمايدىغان بىر يەردە ئىدى. ئەمەلىيەتتە سەۋىم
بىر تەرەپتىن يەنە زەررىنگە بىر ئىش تېپىپ بېرىش مەقسىتى
بىلەن ئۇزاقتىن بېرى ئارىلاشماس بولۇپ قالغان بارلىق ئەل -
ئاغىنلىرىنى زەررىنىڭ ئىسمىنى ئوچۇق ئېيتماستىن سەپەر-
ۋەر قىلغانىدى.

مانا مۇشۇ ئارىلىقتا، كۈتۈلمىگەن بىر ئىش بولغانىدى. رۇم
سەپىرى جەريانىدا، رىشات بەي يېتىم قالغان ئۈچ بالىسىنىڭ
تەربىيە ئىشلىرى بىلەن مەشغۇل بولغۇدەك، تېخىمۇ توغرىسى
ئۇلارغا ئائىلىق ۋەزىپىسىنى ئۆتىيەلگۈدەك بىر ياش ئايال ئىز-
دەۋاتقانلىقىنى سەۋىمگە خەۋەر قىلىشقانىدى. رىشات بەي سەۋىم-
نىڭ دادىسىنىڭ يېقىن دوستلىرىدىن بولۇپ، بۇرۇندىن تونۇشات-
تى. بۇ سەۋەبتىن قىممەتلىك دوستى زەررىنى ھېچ ئىككىلەن-
مەستىن ئۇنىڭغا تەۋسىيە قىلغانىدى. بۇ پەۋقۇلئاددە بىر ئىش.
ئېرىغا ئىز - دېرىكىنى بىلدۈرمەسلىك نىيىتىگە كەلگەن زەررىن
ئۈچۈن تېپىلغۇسىز پۇرسەت بولغانىدى. ئىككى ئايال قايتىدىن
بىر يەرگە كېلىپ، مۇنداق بىر ئەھۋالنىڭ ياخشى ۋە يامان تەرەپ-
لىرىنى تەتقىق قىلىپ، نەتىجىدە بۇنىڭ زىيىنىدىن پايدىسى كۆپ
بولدىغانلىقىنى ھۆكۈم قىلىشتى. شۇنداققۇ؟ چۈنكى، زەررىن
مۇۋاپىق بىر مائاش بىلەن ياخشى بىر مۇھىتتا، پاكىز بىر ئىش
بىلەن مەشغۇل بولماقچىدى ئەمەسمۇ؟ بۇ قانداق ئىش ئىدى دې-
مەمسىز؟ دەل ياخشى كۆرىدىغان بالا باققۇچىلىق ئىشى ئىدى.

شۇ ئاخشىمىلا سەۋنەم رىشات بەي بىلەن زەررىنى ئۇچراش-
تۇرغاندىن كېيىن، خىزمەتنىڭ شەرتلىرى ئوتتۇرىغا قويۇلدى ۋە
ھەر ئىككى تەرەپ بىر - بىرىدىن قالدۇق مەنۇن بولۇشتى.
زەررىن ئۇ چاغدا: «مۇنداق ئالىجاناب بىر ئادەمنىڭ ماڭا ئالدىراپ
بىر تەربىيەچى سۈپىتىدە مۇئامىلە قىلىشى ئەقىلگە سىغمايدۇ،
ھەر ھالدا بەرگەن ۋەدىسىدە تۇرىدىغاندەك قىلىدۇ. مېنى بالىلىرى
بىلەن ئەركىن قويۇپ بېرىدىغان ۋە خىزمىتىمگە بىر ئايال تېپ-
پىپ بېرىدىغان بولدى. ئۆزۈمنىڭ ھۇجرام بولىدۇ، ئۆزۈم يالغۇز
تۇرىمەن، خالىغان ۋاقىتتا كىچىكلەرگە ئۆزۈم يالغۇز چىقىۋېرىد-
مەن... بىر ئېمىكئانا، بالا تەربىيەلىگۈچى، تېخىمۇ ئىلگىرىلەپ
بىر ئانىنىڭ ۋەزىپىسىنى ئۆتەيمەن» دەپ ئويلىدى.

شۇ ئاخشام رىشات بەيمۇ: «چىرايلىق، سۆيۈملۈك، ئالىجاناب
بىر ئايال ئىكەن، تەكلىپىمنى قوبۇل قىلغانلىقىغا چىن دىلىم-
دىن تەشەككۈر ئېيتىمەن. ئاللا سەۋمىدىن رازى بولسۇن، بالىلار
ئانىسىزلىقنى ھېس قىلمايدىغان بولدى. مەنمۇ كۆڭلۈم ئارامغا
چۈشۈپ، ئۆز ئىشلىرىم بىلەن مەشغۇل بولالايدىغان بولدۇم.
ئۈستۈمدىن ئېغىر بىر يۈك ئېلىپ تاشلاندى. خاتىرجەم بولۇپ
قالدىم. بىچارە خوتۇنۇمنىڭمۇ روھى خۇش بولىدىغان بولدى.»
دېگەنلەرنى خىيالىدىن ئۆتكۈزدى.

مەيلى رىشات بەي، مەيلى زەررىن بىر قازاننىڭ تامىقىنى يەپ
ياشىغان ئۈچ يىل ئىچىدە، شۇ دەسلەپكى تۇيغۇلىرىدا ھېچ ئال-
دانماستىن، غەمدىن خالاس، راھەت ياشاپ ئۆتۈشۈۋاتاتتى.
زەررىن بالىسىدىن ئايرىلىپ ئۆتكۈزگەن كۈنلىرىنى ئۆز با-
لىسىغا ئوخشاش ياخشى كۆرگەن بۇ بالىلارنى مەنۇنلۇق بىلەن
ئۆزىگە مەپتۇن قىلغان ھەم قىلچە زېرىكىمگەندى. ئەكسىچە
ئۇلارغا بولغان سۆيگۈسى تېخىمۇ ئارتىپ بېرىۋاتاتتى. ئۆز ۋاق-
تىدا رۇمدا ياشاش ئۇنى ھەر جەھەتتىن تېخىمۇ رازى قىلغانىدى.
سەنئەتنى بەك ياخشى كۆرىدىغانلىقى ئۈچۈن، كۈنلىرىنى مەنىلىك
ئۆتكۈزۈدىغان نۇرغۇن جايلارنى تېپىۋالغانىدى. بىكار تۇرماي مۇ-

زېپىلارنى، چېركاۋلارنى، سارايلارنى ئايلىنىپ كۆرۈپ كېلەتتى. قىسقىسى، ئىچكى دۇنياسىدا ئۇ دەردلىرى بولمىغان بولسا، زەر-رىن ئۈچۈن كۆڭلىدىكىدەك بىر ھايات ئىدى، ماددىي ۋە مەنىۋى جەھەتتىن ئۇنى قانائەتلەندۈرەلەيدىغان بىر ھايات ئىدى...

بىراق، زەررىنىنىڭ كۆڭلى يېرىم ئىدى ۋە كۈنلەرنىڭ ئۆتۈشى بىلەن بۇ كۆڭۈلسىزلىكلىرى تۈگەپ كېتىشنىڭ ئورنىغا تېخىمۇ ئاشماقتا ئىدى. ياش ئايال ئۆيىنى سېغىناتتى، بالىسىنى سېغىناتتى. كۆڭلى بۇزۇلاتتى، ھەتتا «نېمىشقا يوشۇرۇنمەن» دەپ ئېرىنىمۇ سېغىناتتى، ئۈچ يىل رۇمدا تۇرۇپ قالغانىدى. لېكىن ھەربىر مەۋسۈم ئالماشقاندا، گاھ تىراپىدىكى بالىسى، گاھ بەي-كوزدىكى چاھارباغلىرى ۋە گاھ نىشانىدىكى بىنا ئۆيلىرى كۆز ئالدىدا جانلىنىپ، ئۇنىڭغا ناھايىتى قىسقا داۋاملاشقان بەختلىك كۈنلىرىنى ئەسلىتىپ قوياتتى. ئۇنىڭ ئۈستىگە ئۇ رۇمغا جىھات بىلەنمۇ بىللە كەلگەنىدى. بۇ يەرنىڭ كوچىلىرىدا، مۇزېيلىرىدا ۋە چېركاۋلىرىدا شېرىن ئاينىڭ شۇ تاتلىق كۈنلىرىنى ئېسىگە ئالماسلىقى مۇمكىن ئەمەس ئىدى. ئۇنىڭ ئۈستىگە ئىلگىرىكى كەچمىشلەر ئۆزىنىڭ ئەسلىي مەنىسىنى ۋە ئەھمىيىتىنى يوقاتماقتا ئىدى. شۇنداقلا جىھاتنى ئەمدى ئۇنچىۋالا قورقۇنچىلۇق ھېس قىلمايۋاتاتتى. ئەمما ئۇنى پۈتۈنلەي كەچۈرۈۋېتىلمەيۋاتاتتى. بولۇپمۇ سۇئاتنى، يۈرەك پارىسىنى ئويلاپ قالغان كۈنلىرى يۈرىكىگە ئوت تۇتىشىپ كەتكەندەك قەلبى، پۈتكۈل ۋۇجۇدى ئۆر-تىنىپ كېتەتتى.

«تېلى چىققانمىدۇ؟ ئايىغى چىقىپ ماڭغانمىدۇ؟ ئانا دەمدى-غاندۇ؟ ئۇنى كىم بېقىۋاتقاندۇ؟ جىھات ئوغلى بىلەن مەشغۇل بولامدىغاندۇ؟ ياكى دادىلىق ھېسسىياتى ئويغانمىغانمىدۇ؟» دې-گەندەك سوئاللىرىغا جاۋاب تاپالمىغانچە كۆڭلى تېخىمۇ يېرىم بولۇپ، ئىچى ھەسرەت بىلەن تولۇپ كېتەتتى.

كېيىنرەك بىر كۈنى، ھەر كۈنى كۆرۈپ تۇرىدىغان ئىستانبۇل گېزىتلىرىدە ئېرىنىڭ ئۇزاق ۋاقىتلىق بىر ئېكسپېدىتسىيەگە

چىقىپ كەتكەنلىكىنى ئوقۇغان، بۇ ئەھۋال سۇئات ھەققىدىكى ئەندىشىلىرىنى كۈچەيتىۋەتكەنىدى. پەقەت شۇنچىلىكلىما؟ ياق، ئۆزىنى ئالدىغاننىڭ نېمە كېرنىكى بار؟ ئارىلىرىدا نېمە ئىشلار بولغان بولمىسۇن، يەنىلا ئۇنى ئويلاپ كېتەتتى. ئۇنىڭ ھاياتىدا يەنە بىر ئايالنىڭ بارلىقىنى تەسەۋۋۇر قىلىش يۈرەك - باغرىنى پىزىلدىتىۋېتەتتى.

بەزىدە ھاياتىنى يېڭىباشتىن باشلاشنى ئارزۇ قىلىپ، ياشلىق قىغا ئېچىنىپ كېتەتتى. جىھاتتىن پۈتۈنلەي ئايرىلسا، ئەتراپىدىكى ياشلاردىن بىرسى بىلەن دەرھال توي قىلالايتتى. ئۇلارنىڭ ئارىسىدا زورمۇزور ئارقىسىغا كىرىۋېلىۋاتقانلارمۇ بار ئىدى. لېكىن زەررىن خالىمايتتى. چۈنكى ئەمدى مۇھەببەتكە ئىشەنمەيتتى. ئۆز ۋاقتىدا جىھاتمۇ ئۇنى بەك ياخشى كۆرگەنىدى. مۇھەببەتتىننى ھەر جەھەتتىن ئىسپاتلىماقچى بولغانىدىغۇ؟ ئەمما، كېيىن... كېيىن... بۇ شەرت - شارائىتلار ئاستىدا مۇھەببەتنىڭ پەقەتلا بىر شەھۋانىي ھەۋەستىن باشقا نەرسە ئىكەنلىكىگە ئىشىنىش ھەقىقەتەن تەس ئىدى. جىھات نېمىشقا تۇيغۇ - ھېسسىيات دېگەننى ئويلاپ باقمىغانىدى؟ نېمە ئۈچۈن؟ نېمە ئۈچۈن؟ ئاھ بۇ جاۋابسىز نېمە ئۈچۈنلەر!...

مانا ياش ئايال ئۈچ يىللىق مۇساپىرلىق ھاياتىنى باشتىن كەچۈرگەندىن كېيىن، ئىستىئابۇلغا قايتىپ كەلگەندە، ھېس - تۇيغۇلىرى تېخىچە تامامەن تەڭپۇڭ بولالمىغان، كۆڭلى تېخىچە تىنچلىنالمىغانىدى. بۇ قارىمۇقارشى تۇيغۇلىرى ئاز كەلگەندەك، ۋەتەن تۇپرىقىغا ئاياغ بېسىشى بىلەنلا سۇئاتنى كۆرۈش ئىستىكى قاتتىق ھەسرەتكە ئايلىنىپ، ئۇنى چىرمىۋالغانىدى. بالىسىنى كۆرگۈسى كېلەتتى. ئۇنى چوقۇم كۆرۈشى كېرەك ئىدى... ئەمما قانداق قىلىپ؟...

دەسلەپتە ئۆزىنى كۆرسەتمەستىن، ئۇنى كۆرىمەن دەپ ئارزۇ قىلغان يەرلەردە ئايلىنىپ يۈردى. ئۇ يەرلەردە ئۇ يوق ئىدى. كېيىن ھەم ئۇنىڭدىن بىر خەۋەر ئېلىش ھەمدە قېرى ئېمىكئاند -

سنى كۆرۈش ئۈمىدىدە، بۈيۈكچەكمەجەگە بارغانىدى. ئۇ يەردىمۇ ئېچىنىشلىق ئەھۋالغا دۇچ كەلگەنىدى: بەدرى پاشالارمۇ ئۇ يەرگە ئورۇنلاشقانكەن. ئۇنىڭ كۆرۈپ قېلىشىدىن قورقۇپ، دەرھال ئۇ يەردىن ئۇزاقلاشقان. بۇ قېتىم بەيكوزدىن بىرەر خەۋەر ئالارمەن دەپ ئۇ تەرەپكە كەلگەنىدى. چاھارباغنىڭ ھەممىلا تەرىپى پۈتۈن- لەي تاقاپ قويۇلغان، ئامالسىزلىق ئىچىدە ئارقىغا يانغان ۋە ئۇ- مىدىنى ئۇزۇپ كۈتۈشكە باشلىغانىدى. نېمىنى كۈتەتتى؟ تاسادد- پىيلىقلارنى...

بۇ تاساددپىيلىق كېچىكمىگەندى. بىر كۈنى گېزىتتە جىھات- نىڭ سۈرىتىنى كۆردى - دە، ھاڭ - تاڭ قېلىپ ۋارقىرىۋەتكە- ندى. ئۇ جىھاتنىڭ يېنىدىكى ئوماققىنە بالىسىنى تونۇۋالغاند- دى. نېمانچە چوڭ بولۇپ كەتكەن، نېمانچە چىرايلىقلىشىپ كەت- كەن - ھە! دېمەك، دادا ئوغۇل بىللە ياشاۋېتىپتۇ - دە. ئۇنداقتا؟ ئۇنداقتا؟ بۇ نېمىدىگەن ئاجايىپ يېڭىلىق! ياق، ئۇنى كۆرۈش ئۈچۈن ئۇلارنىڭ ياشاۋاتقان يېرىگە يېقىن كېلەلمەيتتى. يېقىن كەلسە جىھات كۆرۈپ قالسىچۇ؟ ئۇنىڭ بىلەن ئۇچرىشىپ قې- لىشتىن نېمىشقا بۇنچىۋالا قورقىدىغانلىقىنى ئۆزىمۇ بىلمەيت- تى. بۇ غەلىتە تۇيغۇسىنى تەھلىل قىلالمايتتى، پەقەت قورقات- تى. لېكىن زەررىسى بۇ كۈنلەردە ھاياتنىڭ پەقەت تاساددپىي- لىقلاردىن ئىبارەت ئىكەنلىكىنى يەنە بىر قېتىم ھېس قىلغاند- دى. رىشات بەينىڭ بالىلىرىنى ئۇ يەرگە ئەڭ يېقىن بولغان تاك- سىم باغچىسىغا ئېلىپ بارغانىدى. ئەنە شۇ يەردە ئۆز بالىسىنى كۆرۈپ قالدى. شۇنىڭ بىلەن بولغۇلۇق بولدى. بۇ تاساددپىيلىق باشقا بىر تاساددپىيلىقنى كەلتۈرۈپ چىقاردى. ھېچ كۈتمىگەن بىر كۈنى، بىر سائەتتە جىھات بىلەن ئۇچرىشىپ قالدى. بۇ دەھ- شەتلىك بىر ئىش ئىدى. ئۇنىڭدا ئاڭسىز بىر قورقۇنۇچ پەيدا قىلدى. شۇنچىلىك قاتتىق قورقۇپ كەتتىكى، ھېچنېمىنى ئويلىماستىن، پەقەتلا قېچىپ كەتكۈسى كېلەتتى. نەگە؟ ئۇند- مۇ بىلمەيتتى. ئېغىر خەتەردىن قاچقان بىر ھايۋاندىك، ئار-

قىسقا قاراپمۇ قويماستىن، ئويلاپمۇ باقماستىن، توغرىسىنى
ئېيتقاندا، ئۆزىدە قارىغۇدەك، ئويلغۇدەك مادارمۇ تاپالماستىن
قاچتى.

شۇ ئارىدا بىرسى كېلىپ قولىدىن تۇتۇپ: «كەل!» دېگەن
بولسا، ئوخشاشلا يەنە ئاڭسىز ھالدا ئۇنىڭ ئارقىسىدىن كېتەتتى.
بەلكى بۇ ئادەم جىھات بولۇشىمۇ مۇمكىن ئىدى. ئۇنداق
بولغان تەقدىردە، ئويلماستىنلا ئۆز ئۆيىگە، بالىسىنىڭ يېنىغا -
مۇ يېنىپ كېلىپ قالغان بولاتتى. پەقەت قولىدىن تۇتۇپ تارتىدۇ -
دېغان ئىنساننىڭ كۈچلۈك بىر ئىرادىسى بولۇشى ۋە ئۇنى بۇ
قورقۇنچلۇق ۋەزىيەتتىن قۇتۇلدۇرۇۋېلىشى كېرەك ئىدى. ئۇنداق
بولمىدى. ئۇنىڭغا قولىنى ئۈزۈش بۇ ياقتا تۇر -
سۇن، جىھات قېچىپ كەتتى. دېمەك خوتۇنى پۈتۈنلەي ئۈتتۈپ
قالغانىدى. شۇڭا ئۇنىڭ بىلەن ئۇچرىشىپ قالغان تۇرۇقلۇق، يې -
قىنىلىشىش ئۈچۈن كىچىككىنە بىر ھەرىكەتمۇ قىلىپ باقمىغا -
ندى. بۇ... بۇ ھەممىدىن بەك قورقۇنچلۇق بولدى. مانا مۇشۇنداق
ھېس - تۇيغۇلىرىنىڭ تەسىرى ئاستىدا تولغىنىپ يۈرگەن چاغ -
لىرىدا سۇئاتنىڭ تەربىيەچىسى بىلەن پاراڭلىشىپ قالدى. شۇ -
نىڭ بىلەن ئوغلىنىڭ پۈتۈنلەي بېقىمىز قېلىش ئېھتىمالىنىڭ
بولۇۋاتقانلىقىنى بىلگەن بولدى ۋە بۇنىڭغا چىدىيالماي قالدى.
يەنە ھېس - تۇيغۇلىرىنىڭ كۈچى بىلەن چوڭ قارارلارنى قى -
لىپ، جىھاتنىڭ ساياھەتتە بولۇش ۋاقتىدا، ئوغلىنىڭ يېنىغا
كېلىش ئۈچۈن تەشەببۇسكار بولغان ۋە بۇنى ئىشقا ئاشۇرۇش
ئىرادىسىگە كەلگەنىدى.

* * *

زەررىن بىر ئىشنى قارار قىلدىمۇ، ئۇنى دەرھال قىلماقچى
بولۇپ تاقەتسىزلىنىپ كېتەتتى، ئەتىسى پەخرەتتىن بەيگە تېلپ -
غون قىلىپ، ئۆزىنى تونۇشتۇردى ۋە ئۇنىڭ بىلەن كۆرۈشكۈسى

بارلىقىنى ئېيتتى. دەرھال، ھازىرلا ئۇنىڭ ئىشخانىسىغا بېرىشقا ئالدىرىدى.

زەررىن جىھاتنىڭ ۋەكىلىدىن ئالغان جاۋابقا بەك خۇش بولۇپ كەتتى. دەرھال ماشىنىغا چۈشۈپ گالاتاغا كەلدى. زەررىن بۇلارنىڭ ھەممىسىنىڭ ئۆزىنى توزاققا چۈشۈرۈش ئۈچۈن تەييارلانغان پىروگرامما ئىكەنلىكىنى نەدىن بىلسۇن؟

غەلىتە ئىش! زەررىن پەخرەتتىن بەينىڭ جىھاتتىن پۈتۈنلەي باشقىچە تەلىمات ئالغانلىقىنى مۆلچەرلىگەنىدى. ھالبۇكى، يا-شانغان ئادەم ئۇنى ئاجايىپ ھۆرمەت ۋە جان پىدالىق بىلەن قارىشى ئالدى. بۇيرۇقلىرىغا تەييار ئىكەنلىكىنى ئېيتتى. ئۇ چاغدا زەررىن جاسارەتكە كېلىپ ئۇنىڭغا قىسقا ۋە ئۈزۈك - ئۈزۈك جۈملىلەر بىلەن خالىغان سۆزلىرىنى ئېيتتى ۋە ئۇ سۆزلىرىنى شۇنداق ئاخىرلاشتۇردى:

— جىھات بەي مېنى ئىشلىگەن ئۆيدە كۆرۈپ قالدى. ئۇنىڭغا ئوخشاش غۇرۇرنى ھەممىدىن ئۈستۈن كۆرىدىغان بىر ئىنسان مېنىڭ باشقىلارنىڭ ئۆيىدە ئىشلىگەنلىكىمنى ئانچە ياقىتۇرمىغان بولۇشى مۇمكىن. ئەمما مېنىڭ ياشاش ئۈچۈن ئىشلەشكە موھتاج ئىكەنلىكىمنى چۈشىنىشى كېرەك ئىدى. شۇنداق بولغاچقا ھەر قاچانقىدەك مەنسىز بىر سەۋەبىنى ئوتتۇرىغا چىقىرىپ، مېنىڭ ئوغلۇم بىلەن كۆرۈشۈشۈمنى چەكلىۋېتىدىغان بولسا، بۇ قېتىم بىۋاسىتە سوت مەھكىمىسىگە مۇراجىئەت قىلىدىغانلىقىمنى ئۆزىگە ئېيتىپ قويغان بولىشىڭىز كەن.

پەخرەتتىن بەي ئۇنىڭ سۆزىنى بۆلمەي دىققەت بىلەن تىڭشىغاندىن كېيىن:

— ھازىر دەرھال بەي ئەپەندىگە خەت يازمەن ۋە جاۋابىنى سىزگە ئۇقتۇرىمەن، — دېدى.

زەررىن بىر ئاز جىلە بولۇپ قالدى.

— ئارتۇق ساقلاشقا چىدىغۇچىلىكىم قالمىدى پەخرەتتىن بەي. مېنىڭ بىر ئانا ئىكەنلىكىمنى ئۇنتۇپ قالمىشىڭىز كېرەك.

— تېلېگرامما ئەۋەتەي خانىم، كۆڭلىڭىزنى يېرىم قىلماڭ.
 — ئۆتۈنۈپ قالاي، تېلېگراممىڭىزدا ئۇنىڭغا تېلېگرامما بەر.
 لىن جاۋاب قايتۇرۇشنى تاپىلاپ قويارسىز.
 — خوپ بولىدۇ ئەپەندىم.
 — سىزدىن يەنە شۇنى ئۆتۈنۈپ سورىۋالايكى بەي ئەپەندىم.
 سىزنى يەنە قاچان كۆرەلەرمەن؟
 — مەن سىزگە خەۋەر قىلىمەن. ئادرېسىڭىزنى دەپ بېرەر -
 سىزمۇ؟

زەررىن بىر مىنۇت ئىككىلىنىپ قالدى.
 — مەن سىزنى يەنە ئىزدەيمەن پەخرەتتىن بەي. توختاپ تۇ -
 رىڭە... بۈگۈن شەنبە... مەسىلەن، دۈشەنبىگىچە جاۋاب كېلەرمۇ
 سىزنىڭچە؟

ياشانغان ئادەم بىلىنەر - بىلىنمەس كۈلۈپ قويدى.
 — سىزگە مەقسىتىمنى ئېنىق ئۇقتۇرالمىدىمغۇ دەيمەن خا -
 نىم. جىھات ئەپەندىگە تېلېگرامما يوللاشتىكى مەقسەت، يالغۇز
 بۇ سوت مەھكىمىسىگە مۇراجىئەت قىلىش مەسىلىسىنى ئۇقتۇ -
 رۇپ قويۇش ئۈچۈن ئىدى. بولمىسا ئۇنىڭدىن تەلىمات سورىماق -
 چى ئەمەسمەن.

— چۈشىنىلمىدىم. نېمە دېمەكچى بولۇۋاتىسىز؟
 بەي ئەپەندى كېتىدىغان چېغدا ماڭا پۈتكۈل ئەمىرلىرىنى
 بەرگەندى.

— دېمەك، رەت قىلىۋېتەمسىز؟
 — دەل ئەكسىچە، جىھات بەي ھازىر ئەمەس، ئۈچ يىل ئاۋ -
 ۋالمۇ ئىستانبۇلدىن ئايرىلىش ئالدىدا ماڭا، سىزگە نىسبەتەن
 قانداق پوزىتسىيە تۇتۇشۇم لازىملىقىنى ئېيتقاندى، شۇ تەلىمات
 بۈگۈن ئۈچۈنمۇ ئوخشاشلا كۈچكە ئىگە.

زەررىننىڭ يۈرىكى ئېغىپ يۇلاڭشىپ كېتىۋاتاتتى.
 — ئاۋۋال شۇنى ئۇقتۇرۇپ قويايىكى، جىھات بەي ئوغلىڭىز
 ئۈستىدىكى ھەقىرىتىڭىزنى قوبۇل كۆرىدۇ ۋە بۇلارنىڭ بەك يول -

لۇق ئىكەنلىكىنى سۆزلەپ تۇرىدۇ.
— چىرايلىق ئىلتىپات كۆرسىتىپتىغۇ. بۇنى ئۈچ يىل ئاۋ-
ۋال ئويلىغان ۋە ئالغىشىلغان بولسىدى، بۇ ھادىسىلەر يۈز بەر-
مىگەن بولاتتى.

ئۇنىڭ بۇنداق مەسخىرىلىك تەلەپپۇزدا گەپ قىلغانلىقىغا
نەسبەتەن پەخرەتتىن بەي ناھايىتى سەمىمىي ئاۋاز بىلەن جاۋاب
بەردى.

— شۇنداق، ئەپسۇسكى بۇنىڭدىمۇ سىز ھەقىقەت.
ئەسلا كۈتمىگەن بۇ سۆزلەر زەررىنى ھەيران قالدۇرۇۋەتتى.
شۇڭا ئىختىيارسىز ھالدا:
— دېمەك، جىھات بۇنىمۇ ئېتىراپ قىلىدۇ. شۇنداقمۇ؟ —
دەۋەتتى.

— شۇنداق خانىم.
ھەيرانلىقتا ھاڭ - تاڭ بولۇپ قالغان ياش ئايال بۇ غەلىتە
ۋەزىيەتتىن تېزىرەك قۇتۇلۇش ئۈچۈن:
— بوپتۇلا، — دېدى، — ئەمدى بۇ ئۆتمۈشكە ئائىت مەسىد-
لىلەرنى سىز بىلەن تارتىشىپ ئولتۇرمايمەن. سۆزىڭىزنى داۋام
قىلىشىڭىزنى سورايمەن.

— خانىم، جىھات بەينىڭ ماڭا بەرگەن تەلىماتى ناھايىتى
چۈشىنىشلىك. سىز بالىڭىزنى كۆرمەكچى بولسىڭىز، بۇ ئەم-
كاننى سىزگە شۇ زامات ھازىرلاپ بېرىمەن ۋە ئۇنىڭغا ئائىت
ئۆيلەردىن بىرىنى ياكى ھەممىسىنى سىزگە ئۆتكۈزۈپ بېرىمەن.
تېخىمۇ ئېنىق قىلىپ ئېيتقاندا، ئۆزى بۇ يەردە بولمىغان چاغدا،
سىز يەنە خوتۇنى ۋە بالىنىڭ ئانىسى بولۇش سالاھىيىتىڭىز بى-
لەن ئۇنىڭ بارلىق مال - مۈلكىدىن پايدىلىنىسىز. خۇددى ئۇنىڭ
بىلەن بىللە ياشاۋاتقاندەكلا... بىلىدىم، ئەمدى مەقسىتىمنى
ياخشى چۈشەندۈرۈپ بېرەلمىدىممۇ؟...

— ھە، شۇ. بۇنى ئېرىم سىزگە دېگەنمىدى پەخرەتتىن بەي؟
زەررىن شۇنچىلىك ھاڭ - تاڭ قالغانىدىكى، بۇنى قايتا -

قايتىلاپ سورىۋېلىش مەجبۇرىيىتىنى ھېس قىلماقتا ئىدى. ئۇ بولسا سۆزىنى تەكىتلەپ تۇرۇپ قەتئىي ئاۋازدا:

— ھەئە، خانىم، — دېدى، ئۆزى ماڭا...

— سۇئات بىلەن بىللە تۇرالايدىغانلىقىمنى ئۇ ئېيتقانمىدى؟ شۇبھىسىز... ئۇنداق بولمىغان بولسا، مەن مۇنداق قارارغا كېلىشكە جۈرئەت قىلالمىغان بولاتتىم.

زەررىن ھاڭ - تاڭ قالدى. ئېرىگە نېمە بولغاندۇ ئەمدى؟ يا - كى... ياكى... ئۆز ۋاقتىدا ئوغلنى ئانىسىدىن مەڭگۈلۈك ئايرىد - ۋېتىشىنى ئېيتقانلىقى پەقەت مەست بولۇپ قالغاچقىلا تەلۋىلەرچە قىلىنغان تەھدىتلىرىمىدۇ ئۇ؟ ئاھ، پەرۋەردىگار. ئەگەر راست - تىنلا شۇنداق بولسا، نېمىدېگەن چوڭ خاتالىققا يول قويغانىدى بۇلار! بۇ ئىزتىراپلار، بۇ كۆڭۈلسىزلىكلەر، بۇ ئەزىيەتلەر، بۇ ئا - زابلىق يىللار، دېمەك بۇلارنىڭ ھەممىسى بىھۆدە ئاۋارىچىلىك بوپتۇ.

ياش ئايالىنىڭ رەڭگىنىڭ ئوڭۇپ كېتىۋاتقانلىقىنى، بېشى بىلەن دېۋاننىڭ ئارقىسىغا تايىنىۋالغانلىقىنى كۆرگەن پەخرەت - تىن بەي ئالدىراپ - تېنەپ:

— مېجەزىڭىز يوقمۇ نېمە خانىم؟ خالىسىڭىز شۇ دېۋانغا كېلىپ بىر ئاز ئولتۇرۇۋېلىڭ، — دېدى.

لېكىن زەررىننىڭ جاۋاب بەرگۈدەك ھالى قالمىغانىدى. خۇددى بىر پارچە تاشتەكلا قېتىپ قالغانىدى. بەدىنىنىڭ ھەرد - كەتسىزلىكىگە قارىماي زېھنى توختىماي ئىشلەۋاتاتتى: «دېمەك، دېمەك، ئۇ قورقۇنچىلۇق كېچىدىكى ھادىسىلەر بىر ئوقۇشما - س - لىقتىن، ئۆز ئارا چۈشەنمەسلىكتىن باشقا ئىش ئەمەسكەن - دە! دېمەك، جىھاتنىڭ ئاچچىقى پەقەت مەستلىكتىن ھاسىل بولغان مەجرۇھ ئىپلاسلىق ئىكەن - دە! ئەمەلىيەتتە شۇنداق ئويلىماپ - تىكەن - دە! شۇ ئىش يۈز بېرىپ بىرقانچە ئايدىن كېيىن ئۇ ئىستانبۇلدىن ئايرىلىش ئالدىدا ۋاكالىتچىسىگە بەرگەن تەلىما - تىمۇ بۇنى ئىسپاتلاپ تۇرمامدۇ مانا؟ ئەگەر ئۇنداق بولسا جىھات

نېمىشقا ئۆزىنى خوتۇنغا باشقىچە بىر خىل ماھىيەت بىلەن چۈشەندۈرىدۇ؟ نېمىشقا دائىم مەغرۇر، مۇستەبىت، كۈنلەمچى، قالاق ئىدىيەلىك بىر ئەر قىياپىتىگە كىرىۋېلىش زۆرۈرىيىتىنى ھېس قىلدى؟ ياق، ياق، ئۇنى گۇناھسىز دەپ قاراش ھەددىدىن زىيادە ساددىلىق ۋە دۆتلۈك بولىدۇ. زەررىن كېيىنرەك مۇشۇنداق بىر قارارغا كېلىش ئۈچۈن ئۇ قاتتىق ئىزتىراپلارغا ئايلارچە، يىللارچە بەرداشلىق بېرىپ كەلگەنمىدى؟ نېمىدېگەن قورقۇنچ-لۇق ئىزتىراپلار ئىدى ئۇلار! ئۈمىدسىزلىك، ھەتتا ئۆلۈمنى كۈتۈش...

پەخرەتتىن بەي زەررىننىڭ خىيالىدىن نېمىلەرنىڭ كېچىدە-ۋاتقانلىقىنى ئېنىق بىلەلمەيۋاتقان بولسىمۇ، لېكىن ئۇنىڭ بەك چارچاپ ھالىدىن كەتكەنلىكىنى كۆرۈپ ئۇنىڭغا ئىچى ئاغرىپ قالدى. شۇنداقلا ئۇنىڭ چوڭ بىر كۈرەش قاينىمى ئىچىدە ئىكەن-لىكىنى چۈشەندى. كۆيۈمچان بىر ئاۋاز بىلەن قايتىدىن ئۇنىڭغا خىتاب قىلدى:

— سىز يىراقلاردا بولغان بۇ يىللار ئىچىدە جىھات بەينىڭ قانچىلىك ئازابلانغانلىقىنى ۋە كۆڭلىنىڭ ئاجايىپ يېرىم بولغان-لىقىنى بىر بىلىشىڭىز...

زەررىن كۆزلىرىنى ئاچتى، نەدە ۋە كىم بىلەن بىللە ئىكەن-لىكىنى پۈتۈنلەي ئۇنتۇپ قالغاندەك قىلاتتى. بۇ سۆزلەردە يوشۇ-رۇن بىر ئەيىبلەش بارلىقىنى سەزگەنلىكتىن، ھارغىن بىر ئاۋاز بىلەن ئۆزىنى مۇداپىئە قىلدى:

— ئوغلۇمنى مەندىن قاچۇرغانىدى.
— توغرا... بۇنداق قىلماسلىقى كېرەك ئىدى. ئەمەلىيەتتە خاتالىقنى بەك تېز چۈشىنىۋالدى ۋە بەك تېز پۇشايىمان قىلدى. ئەمما بولىدىغان ئىش بولۇپ بولغانىدى. بۇنى تۈزىتىۋېلىشقا ئىمكانىيەت تاپالمىدى.

— ئۇنداق قىلمىسا بولاتتى، بىر ئانىنىڭ ھېس - تۇيغۇلىرى بىلەن ئويناشماسلىقى لازىم ئىدى.

— توغرا دەيسىز .

— ياش ئىدىم، تەجرىبىسىز ئىدىم. ئۇنىڭ ئاچچىقىنىڭ يېنىپ كېتىشىنى ساقلاپ تۇرغۇدەك سەۋر - تاقىتىم يوق ئىدى. بىردىنلا ھەممە نېمىنى تۈگەشتى دەپ قالىدىم. بۇ خارا- بىلىك ئىچىدىن سۇئاتنى قۇتقۇزۇۋالماقچى بولىدۇم. لېكىن، ئەپسۇسكى ئۆزۈم ئۇ خارا بىلىكنىڭ ئاستىدا قېلىپ ئېزىلىپ كەتتىم.

— بۇلارنىڭ ھەممىسى دېگىنىڭىزدەك ياشلىقىڭىز ۋە تەجرىبىسىزلىكىڭىزدىن كەلگەن ئەسەبىيلەشكەن تۇيغۇلار بو- لۇپ ھېسابلىنىدۇ. ھالبۇكى، ئەر - خوتۇنچىلىق ئارىسىدا بۇ- نىڭدىنمۇ چوڭ جېدەللەر بولۇپ تۇرىدۇ. ئادەم ئەسەبىي تۇيغۇ ئىچىدە بىر - بىرىگە بۇنىڭدىنمۇ ئېغىر سۆزلەرنى قىلىۋې- تىشى مۇمكىن. بىراق... كۆپ ھاللاردا بىر كېچىدىلا ھەرقانداق ئىش يەنە ئۆز يولىغا كىرىدۇ، جېدەل - ماجىرالار بېسىد- لىپ قالىدۇ.

— ئۇنتۇپ كېتىشكە مۇمكىن بولمىغان بەزى سۆزلەر ۋە بە- زى ھەرىكەتلەر باركى، بۇلارنىڭ بىر كېچە ئىچىدە ئۇنتۇلۇپ كې- تىدىغانلىقىغا ئەقلىم يەتمەيدۇ.

— سىزنى بەك ياخشى چۈشەنگەنلىكى ئۈچۈن، جىھات بەي ئۈچ يىل ئاۋۋال چوڭ بىر دۇنيا ساياھىتىگە چىققانىدى.

— بۇلار بىلەن ئۇنىڭ نېمە مۇناسىۋىتى بار؟

— سىزگە ئويلىنىش پۇرسىتى ھازىرلاپ بەرگەندى خانىم. بۈگۈنكى تەشەببۇسىڭىزنى ئۇ چاغدىمۇ ئوتتۇرىغا قويالايتتىڭىز. ئۇنداق بولغاندا ئۆيىڭىزنىڭ ۋە بالىڭىزنىڭ سىزنى كۈتۈۋاتقانلىد- قىنى كۆرەلەيتتىڭىز.

— شۇنداقمۇ؟

— بۇنىڭغا ئىشىنىڭ خانىم. بۈگۈنكىدەك ئۇ چاغدىمۇ ئۆيد- ىڭىزدە ھەممە نەرسە ئۆز جايىدا تۇرغانىدى. باشتا ئېرىڭىز ۋە ئوغلىڭىز بولۇپ، بارلىق خىزمەتكارلار، ھەتتا ئۆي جابدۇقلىرى

ئۆيىنىڭ خانىمىنى كۈتمەكتە ئىدى.

زەررىنىڭ يۈرىكى ھاياجاندىن پارتلاپ كېتىشكە تاس - تا - ماسلا قېلىۋاتاتتى. شۇ تاپتا نېمە ئويلىغانلىقىنى بىلمەيۋاتاتتى. — ئۇنداقتا، كۈتۈلمىگەن بىر ئاسادىيىلىق بىلەن مەن بىلەن ئۇچرىشىپ قالغاندىن كېيىنمۇ نېمىشقا يەنە ئۇزۇن ۋاقىت - لىق ساياھەتكە چىقىپ كەتتى؟

— سىزنىڭ ئۆزىدىن قېچىۋاتقانلىقىڭىزنى چۈشەنگەنىدى، ئوغللىڭىزنىڭ يېنىدا ئەركىن - ئازادە تۇرمۇش كەچۈرۈشىڭىز ئۈچۈن شارائىت ھازىرلاپ بەرمەكچى بولدى.

— ئوغلۇمنىڭ يېنىدا تۇرمۇش كەچۈرۈش! بۇ نېمىدېگەن تې - پىلغۇسىز بەخت. پەرۋەردىگار! ئۇنداقتا سۇئاتنى ئېلىپ كېتە - لەيدىكەنمەن - دە!

— خالىغىنىڭىزچە ئىش قىلىش ئەركىنلىكىڭىز بار. لې - كىن، ياشانغان ۋە تەجرىبىلىك بىر ئىنسان بولۇش سالاھىيىتىم بىلەن سىزگە بەزى تەۋسىيەلەرنى قىلىشىمغا ئىجازەت قىلار - سىزمۇ؟

— مەرھەمەت، پەخرەتتىن بەي.

— ياش بىر ئايالنىڭ بالا بىلەن ياشىغاندىكى قىيىنچىلىقلار - نى كۆز ئالدىڭىزغا كەلتۈرۈشىڭىز كېرەك. سۇئات بەينى نەگە ئېلىپ كەتمەكچىسىز؟

— بىلمەيمەن... تېخى بۇنى ئويلىمىدىم... شۇنداق ئۈمىد قىلاتتىم... لېكىن... بەلكى ئۇنى بۈيۈكچە كەمەجەگە ئېلىپ كې - تەرمەن.

— يات كىشىلەرنىڭ قېشىغىمۇ؟ ئۇ يەردە نە دادىڭىز، نە ئې - مىڭانىڭىز بولمىسا...

— ئەپسۇسكى، شۇنداق...

— شۇنداق، ئەپسۇسكى شۇنداق... ئۇنداقتا...

— سىز بۇ ھەقتە قانداق ئويلايسىز پەخرەتتىن بەي؟ قېنى دەپ بېقىڭە.

— غىجازەت قىلىشىڭىز خانىم، سۇئات بەينىڭ بەك باياشات-
چىلىق ئىچىدە، ئەركە چوڭ بولغىنىنى پەرەز قىلالايسىزغۇ دەيدى-
مەن خانىم.

— يەنى ئۇنى بۈگۈنكىدەك باياشات ياشتالمايدىغانلىقىمنى
دېمەكچىمۇسىز؟

— كۆيۈمچان بىر ئانىنىڭ يېنىدا ئۇنىڭ راھەت ياشايدىغان-
لىقىغا ئىشەنچىم كامىل. لېكىن بۇنىڭ ئۈچۈن سىز كۆپ چاپا
تارتىپ كېتىسىز. ھالبۇكى، بۇنىڭ خېلىلا ئاسان بىر يولى بار.
— قانداق؟

— سۇئات بەي بۇ يازنى تىراپىيادىكى يازلىقتا ئۆتكۈزىدۇ.
سىزمۇ...

— ياق، ئۇ يەرگە بارمايمەن.

— ئۇنداق بولسا ئەپسۇسكى...

زەررىن ئاچچىقى بىلەن بېشىنى كۆتۈرۈپ قاتتىق بىر ئاۋاز
بىلەن:

— بۇنچىۋالا گەپ قىلىپ ئولتۇرۇشنىڭ نېمە ھاجىتى بار
ئىدى پەخرەتتىن بەي، — دېدى، — ماڭا ئوچۇقنى ئېيتىڭ،
جىھات بەينىڭ مېنى ئوغلۇم بىلەن پەقەت ئۆزىنىڭ ئۆيىدىلا كۆ-
رۈشتۈرۈش كېرەكلىكىنى ئېيتىپتىكەن - دە...

— بۇنىڭدىن تېخىمۇ ئەقىلگە مۇۋاپىق بىر ئىش بولماس،
خانىم. لېكىن دېگىنىمىزدەك، مۇبادا سىز بۇنى قوبۇل قىلىم-
سىڭىز سىزنى بىئارام قىلماسلىق ۋە بارلىق ئەمىرلىرىڭىزگە
ئىتائەت قىلىشىمۇ مېنىڭ ۋەزىپەم.

— بۇنىمۇ جىھات بەي دېدىمۇ؟

— شۇنداق ئەپەندىم.

بۇ سۆزلەر زەررىننىڭ ئاچچىقىنى بىردىنلا پەسەيتتى. قاي-
تىدىن بېشىنى ئارقىسىغا تىرەپ ئويلىنىشقا باشلىدى. سۇئاتنى
ئېلىپ نەگە كېتەتتى؟ بىر مېھمانخانا ياتلىقىغىمۇ؟ كىچىك بىر
يېزا ئۆيىگىمۇ؟ باي ۋە راھەت تۇرمۇش كەچۈرۈشكە ئۆگىنىپ

قالغان بىر بالا ئۈچۈن بۇلار بىر يوقسۇللۇق بىلىنمەسمۇ؟ يالغۇز ئۆزى ئۇنىڭ ھەممە ئىشىنى ھەل قىلىپ كېتەلمەيتى؟ ھالبۇكى، جىھات ئىستانبۇلدا يوق بولغاندىكىن، بوپتۇ، بىرقانچە ئاي تە-رابىيادا تۇرسا بولۇۋېرىدىغۇ؟ تېخىچە ئۇنىڭ نىكاھىدا بولغاندى-كەن، بۇنىڭدا بىر غەيرىي تەبىئىيلىك يوق ئىدى، ھەم... ھەم شۇنچىلىك چارچىغاندىكى...

— بىر قارارغا كەلدىم پەخرەتتىن بەي، سىزنىڭ تەۋسىيە-ئىزنى قوبۇل قىلىمەن ۋە ئىككى ئايغىچە تىراپىيادا سۇئاتنىڭ قېشىدا قالمەن.

— شۇنداق قىلىشىڭىز ناھايىتى مۇۋاپىق بولىدۇ، خانىم.

— سۇئات قاچان كېتىدۇ؟

— تۈنۈگۈن ئۇلار تىراپىيادا كۆچۈپ بېرىشتى.

— كىملىرى؟ تەربىيەچىسى كەتمەكچىدىغۇ؟

— ھازىرچە ماتمازەل مارى بىلەن بىللە بولىدۇ. ئەمما يېڭى

بىرسىنى ئىزدەۋاتىمىز.

— شۇنداقمۇ؟

— سىزنىڭ كېلىدىغىنىڭىزنى بىلمەپتىمەن، بولمىسا كۆ-

چۈشكە بىرنەچچە كۈن تەخىر قىلاتتۇق. شۇنداقتىمۇ ھازىر ياز-

لىققا تېلېفون قىلىپ سىزنىڭ بۈگۈن بارىدىغانلىقىڭىزنى ۋە

لازىم بولغان ھازىرلىقلارنى قىلىش كېرەكلىكىنى دەپ قوياي.

پاراخوت بىلەن بارامسىز ياكى ماشىنا بىلەنمۇ؟ خالىسىڭىز كى-

چىك ماشىنا ئېلىپ كېلەي.

— ياق، رەھمەت سىزگە. بۈگۈن ئەمەس ئەتە چۈشتىن كې-

يىن پاراخوتقا ئولتۇرۇپ بارىمەن.

— ئىختىيارىڭىز.

زەررىن كوچىغا چىققىنىدا مۇرىسىدە، پۈتۈن ۋۇجۇدىدا بىر

خىل يېنىكلىك ھېس قىلدى. ئۇچقۇسى، بۇلۇتلار ئۈستىگە چىق-

قۇسى كېلەتتى. بۇنىڭ سەۋەبىنى ئويلاپ تۇرمىدى. دەرھال ھا-

زىرلىق قىلىشقا باشلىدى ۋە ئەتىسى پاراخوتنىڭ يولغا چىقىش

پارخوت بوغۇزنىڭ كۆپكۈك سۇلىرىنى يېرىپ ئۆتۈپ كېتىدە -
 ۋاتقىنىدا، زەررىن يېقىملىق ۋە سالقىن شامالنى پۈتۈن كۈچى
 بىلەن كۆكسىگە تولدۇرۇپ، گەتراپنى تاماشا قىلماقتا ئىدى. ئىدە -
 چىدە بۈيۈك بىر ھاياجان بار ئىدى. يۈرىكى ۋە پۈتۈن تومۇرلىرى
 دۈيۈلدەپ سوقماقتا ئىدى. قۇلاقلىرىدا: «سۇئاتنى كۆرسەن...
 ئوغلۇڭنى كۆرسەن...» دېگەن ئاۋاز تەكرارلىنىپ تۇراتتى.

شۇنداق، ئۇنى كۆرەتتى، شۇنداقلا تاكسىم باغچىسىدا ئۇچ -
 راشقان يات بىر خوتۇندەك ئەمەس، بىر ئانا سالاھىيىتى بىلەن...
 «ئەجەبا، نېمىس تەربىيەچى نېمە دەپ قالار؟ مېنى نېمە دەپ
 ئويلاپ قالار؟ جىددىي ئوي - پىكىرلىرى ئارىسىدا قايسىلىپ
 قالغان بۇ غەلىتە تەشۋىشكە كۈلۈپ قويۇپ مۇرسىنى سىلكىدى،
 قانداق ئويلىسا ئويلاۋەرسۇن! مېنىڭ تۇرمۇشۇم نابۇت بولغان
 نۇرسا. مۇنداق ئۇششاق - چۈششەك ئىشلارغا نېمە كارىم.»

لېكىن يەنىلا زېھنىگە ھەر خىل ئىشلار كىرىۋېلىپ باراتتى:
 «ئەجەبا، بۇرۇنقى خىزمەتكارلار تېخىچە ئۇ يەردىمىدۇ؟ بۇنچە يىل -
 دىن كېيىن ئۆيىگە قايتىپ كەلگەن خانىمى توغرىلۇق قانداق
 پىكىرلىرى باردۇ ئۇلارنىڭ؟ ئەجەبا مېنى داۋاملىق كەتمەس بولۇپ
 قايتىپ كەپتۇ دەپ قالارمۇ؟ بەلكى جىھات بىلەن يارىشىپ قالىدۇ
 دەپ ھۆكۈم قىلىشار.» بۇنداق ئەھمىيەتسىز نۇقتىلاردا توختال -
 غىنى ئۈچۈن ئاچچىقى كەلدى. سۇئاتتىن باشقا ھېچقانداق بىر -
 نېمە ئويلىماسلىققا ئىرادە باغلىدى. ھەتتا جىھاتلىنىمۇ...

لېكىن ئۆيىنىڭ ئىشىكىدىن كىرىۋېتىپ ئوغللىدىن ئاۋۋال
 ئېرىنى ئېسىگە ئالغانلىقىغا ھەيران قالدى ۋە ئىنسان بېشىدىن
 كەچۈرگەن ئەسلىمىلەرنىڭ كۈچ - قۇدرىتىگە يەنە بىر قېتىم

ھەيران بولۇشتىن ئۆزىنى تۇتالمىدى. غەلىتە ئىش، پاراخوتتىن سومكىسىنى ئالغان خىزمەتكار بالا خانىمدىن تېخى تۈنۈگۈن ئايرىلغاندەكلا بىر ئېغىزمۇ گەپ قىلمىدى. ئۇنى كۈتۈۋالغان خىزمەتكارنىڭ پوزىتسىيەسىدە بىر ئۆزگىرىش يوق ئىدى. خا-نىمى بىلەن جەم بولۇشقىنى ئۈچۈن خۇرسەن بولغانلىقى بىلەن ئىسپات تۇراتتى. ئەمما بۇنى گەپ - سۆزلىرى بىلەن ئىپادە قىلمىغانىدى.

زەررىن ئۇدۇللاپ ئۆز ھۇجرىسىغا چىقتى - دە، يېشىندى. بۇ يەرمۇ تۈنۈگۈنلا تاشلاپ كەتكەن ھۇجرىغا ئوخشايتتى. ھەممە نې-مىسى جايى - جايدا... ھەر خىل كىيىم - كېچەكلىرىمۇ... خىزمەتكار قىز ئۇن - تىن چىقارماي سومكىلارنى ئېچىپ، كۆڭلەكلەرنى كىيىم ئىشكاپىغا ئېسىۋاتقىنىدا، زەررىن ئۆز ۋا-قىدا تاشلاپ قويغان بىرمۇنچە يازلىق كىيىملىرىنىڭ ۋە خالاتلىرىنىڭ تېخىچە شۇ يەردە تۇرغانلىقىنى كۆردى ۋە كۆزلىرى ئىخ-تىيارسىز ياشقا تولدى. پەخرەتتىن بەينىڭ سۆزلىرىدە مۇبالغە يوقكەن ئەمەسمۇ؟... بۇ يەردە ھەممە نەرسە ئۇنى كۈتۈۋېتىپتۇ...

بۇ قانائەتتىن ئۇنىڭ كۆڭلى تىنىدى - دە ئۈچ يىل ئاۋۋالقى كۆڭلەكلىرىدىن بىرىنى قولغا ئالدى. دەزىملى تېخىچە بۇزۇلۇپ كەتمىگەنىدى. پاسونىمۇ ساز بولۇپ، ھازىرقى مودىغا ماس كې-لمەتتى. بۇ كۆڭلەك ئۈچىسىدا كۈلۈپ تۇرغاندەك قىلاتتى، ئۆزىمۇ پىسىڭىدە كۈلۈپ قويۇپ، ئەينەكنىڭ ئالدىدا چاچلىرىنى پەپىلەپ تارىدى. خۇددى جىھات ئۈچۈن ياسانغان چاچلىرىدەك كۆڭلىكى-نىڭ كىچىككىنە بىر يەرلىرىگىچە دىققەت قىلدى. بۇ قېتىمقىسى كىچىك سۇئاتنىڭ كۆڭلىنى مەپتۇن قىلىش ئۈچۈن ئىدى. يۈرد-كى شۇ چاغدىكىدەك كۈچلۈك ھاياجان بىلەن سوقۇپ كېتىۋاتات-تى. تەييارلىنىپ بولغاندىن كېيىن سائىتىگە قارىدى. سۇئات تېخى ئۇخلاۋاتقان بولۇشى مۇمكىن ئىدى. ئۇنى ئويغىتىۋەتمەس-لىك ئۈچۈن پۇتىنىڭ ئۈچىدا دەسسەپ، بېقىنىدىكى ھۇجرىغا قا-راپ ماڭدى. ئىشكىنى ئاستا ئاچتى. بالا كارۋىتىدا بىر تاتلىق

ئۇخلاۋاتاتتى. ماتمازەلمۇ دېرىزىنىڭ ئالدىدا ئولتۇرۇپ كىتاب ئوقۇۋاتاتتى. ئۇ زەررىنىڭ ھۇجرىغا كىرىپ كەلگىنىنى كۆرۈپ خۇشاللىقتىن ئورنىدىن تۇرۇپ كەتتى ھەمدە ئۇنىڭغا كۈلۈپ قو-يۇپ، بىر ئېغىز گەپ قىلماستىن ھۇجرىدىن سىرتقا چىقىپ كەتتى. بۇلارنىڭ ھەممىسىنى پەخرەتتىن بەي ئورۇنلاشتۇرغانىم-دى؟ ياش ئايالنىڭ قەلبى ئۇنىڭغا نىسبەتەن چوڭقۇر بىر تەشەك-كۈر ۋە مىننەتدارلىق ھېسلىرى بىلەن تولدى.

سۇئات ئاپسىنىڭ ھۇجرىغا كىرىشىدىن خەۋەرسىز راھەت ئۇخلاۋاتاتتى. تاقاقلىق دېرىزىنىڭ ئارىلىقلىرىدىن كىرگەن يو-رۇقلۇق ئۆي جاھازىلىرىنىڭ ئۈستىلىرىدە ئويناشماقتا ئىدى. ئېچىپ قويۇلغان بالكون ئىشىكىدىن يېقىملىق بىر سالىقىن شا-مال ھۇجرىنىڭ ئىچىگە تولغانىدى.

زەررىن ئاستا ئۇنىڭ قېشىغا كېلىپ، كارىۋاتنىڭ يېنىدىكى ئورۇندۇقتا ئولتۇردى. شۇ تاپتا پۈتۈن ئارزۇ - ئۈمىدلىرى رې-ئاللىققا ئايلىنىۋاتاتتى. ئۇنىڭ قەلبى چەكسىز بەختكە تولدى. كۆزلىرىگە ياش كەلدى. يىللاردىن بېرى مۇشۇ كۈنلەرنى كۈتكەن ۋە ئارزۇ قىلغانىدى. بەزى كېچىلىرى كۆزلىرىنى يۇمۇپ تۇرۇپ، سۇئاتنى كارىۋاتىدا ياتقان ھالدا خىيالىغا كەلتۈرەتتى ۋە ئۇنى مۇشۇ دەقىقىدەك سېرىق چاچلىق بېشىنى ئاق ياستۇق ئۈستىگە قويۇپ ياتقان ھالەتتە كۆرەتتى، ئۇنىڭ يېنىكىگە نەپەس ئېلىش-لىرىنى ئاڭلايتتى. بىر ئاز ئېگىلىپ سۇئاتنىڭ پېشانىسىدە پار-قىراپ تۇرغان تەر تامچىلىرىنى سۈرتۈۋېتىپ تېخىمۇ ھاياجانلى-نىپ كەتتى. شۇنىڭ بىلەن ئۇنىڭ كارىۋات رېشاتكىلىرىدىن ساڭگىلاپ قالغان بۇدرۇق قولىنى تۇتتى، بۇ قول سۇئاتنىڭ، با-لىسىنىڭ ئىدى... ئۈشتۈمۈت ئۇنىڭ كوڭلى بۇزۇلۇشقا باشلى-دى. بېشىنى كارىۋاتنىڭ تۆمۈرىگە تىرىۋالدى. نەچچە ۋاقىتتىن بېرى قەلبىگە تۆككەن ياشلىرىغا بىردىنلا ئەركىنلىك بېرىپ ئۆكسۈپ يىغلىدى... يىغلىدى... بۇ كۆز ياشلىرىغا تاتلىققىمە ئە-لەم سىڭىپ كەتكەنىدى... بۇ كۆز ياشلىرىغا ھەسرەت، سېغىد-

نش، كۈتۈش سىڭىپ كەتكەندى. بۇ كۆز ياشلىرىغا يەنە ئاللى-
قانداق ئىسمىنى دەپ بەرگىلى بولمايدىغان نامسىز نەرسىلەرنى
سىڭىپ كەتكەندى.

ئۇ بېشىنى كۆتۈرگىنىدە ھاۋارەڭ يىپەك كۆڭلەكلىرىنىڭ
ئېتەكلىرىدە ھاسىل بولغان ياش داغلىرىغا كۆزى چۈشتى. دەل
شۇ دەقىقىدە ئۇيقۇدىن يېڭى ئويغانغان بىر جۈپ ئۇيقۇچان بەخت-
يار كۆزنىڭ ئۆزىگە قاراۋاتقانلىقىنى سېزىپ قالدى ۋە يۈرىكى
ئاغزىغا كەپلىشىپ قالدى. ئەمدى... ئەمدى نېمە ئىشلار بولار؟
بىراق ھېچقانداق پەۋقۇلئاددە ئىش بولمىدى. سۇئات ئۇنىڭ-

دىن ھېچ يېتىر قىماستىن تاتلىققىنە بىر ئاۋاز بىلەن:
— ئانا... جېنىم ئانام! — دېدى ۋە كارىۋاتتىن چاچراپ تۇ-
رۇپ، ئۇنىڭ قۇچىقىغا چۈشتى.

— ھەقىقىي ئانام... قەغەزدىكى ئەمەس... مېنىڭ چىرايلىق
ئانام.

ياش ئانا بەخت - سائادەتتىن ساراڭ بولۇپ قالغاندەك، ئۇنى
باغرىغا بېسىپ، ھېچ تويماستىن سۆيۈپ كېتىۋاتاتتى.

— ئوغلۇم، جېنىم بالام... جېنىم سۇئاتىم.
بالا يالىڭاچ قوللىرىنى ئاپسىنىڭ بويۇنلىرىغا قويۇپ توخ-
تىماي سۆزلەيتتى.

— راست ئانام سەن... يەنە بىرسى ئەمەس...
— قايسى ئۇ، ئوغلۇم؟
— شۇ، يەنە بىرسى.

— چۈشىنىلمىدىم. ئۇ نەدە سۇئات؟ ماڭا دەپ بەرگىنە جې-
نىم، ئۇ دادامنىڭ ھۇجرىسىدىكى...

زەررىنىڭ يۈرىكى ئوتقا چۈشكەندەك كۆيۈشكە باشلىدى. جى-
ھاتنىڭ باشقا بىر خوتۇن بىلەن ئۆيلەنمىگەنلىكىنى بىلىپ تۇ-
رۇپمۇ، يەنە كۆڭلى يېرىم بولغانىدى. ئەجەبا ھۇجرىسىدىكى
كىمدۇ؟ نېمىشقا سۇئاتنىڭ ئاپىسى بولغۇدەك؟

— داداڭنىڭ ھۇجرىسىدا سېنىڭ باشقا بىر ئاناڭ بارمىدى

ئوغلۇم؟

— ھەقىقىسى ئەمەستى. ئۇ گەپ قىلمايدۇ. مېنى سۆيمەيدۇ.
بۇنى دادامغا دېدىم.

زەررىن چۈشىنەلمەيۋاتاتتى. چۈشىنىشتىن قورقۇۋاتاتتى.
ئۆزۈڭ ساغلا، پەرۋەردىگارم. سۇئاتنىڭ بىر ئۆگەي ئانىسى بار.
مىدى؟ ياق، بۇنداق بولۇشى مۇمكىن ئەمەس. ئۇنداقتا ئۇ كىم؟
نېمە ھەقىقى بار ئۇنىڭغا ئانىلىق سالاھىيىتىنى تەشەببۇس قىل-
لىشقا؟

— مەن ئۇنىڭغا گۈل تەقدىم قىلاتتىم ئانا.

— شۇنداقتۇم ئوغلۇم؟

— ئۇ ماڭا كۈلىدۇ، ئەمما مېنى سۆيۈپ قويمايدۇ.

— مۇنداق دېگىن.

— مەن ئۇنى ياخشى كۆرمەيمەن. سېنى ياخشى كۆرىمەن.

سەن مېنىڭ ئانام سەن!

ياش ئايال بۇ سۆزلەرنى ئاڭلاپ ساراڭ بولۇپ قالاي دېدى.
ئۇنى باغرىغا چىڭ بېسىپ، ئۆزىنى ئۇنتۇغان ھالدا سۆزلىمەكتە
ئىدى.

ئەلۋەتتە سېنىڭ ئاپاڭ مەن سۇئات... سەن مېنىڭ جېنىم.
يۈرىكىمنىڭ بىر پارچىسى... ھېچكىم سېنى مېنىڭ قولۇمدىن
تارتىۋالمايدۇ. سەن مېنىڭ سەن... پەقەتلا مېنىڭ...

بالا كۈلۈپ تۇرۇپ، چاۋاك چېلىپ كەتتى.

— بىلىمەن، دادام ماڭا سۆزلەپ بېرەتتى. ئەمما مەنمۇ بىلد-

مەن. ئۇ ھەقىقىي ئاپام ئەمەس، مىدىرلىمايدۇ، ماڭمايدۇ، مېنى
سۆيمەيدۇ، مەن بۇنداق ئانىنى ياخشى كۆرمەيمەن... بۇنى دادام-
غىمۇ دېگەنتىم.

سۇئات بۇلارنى دەۋىتىپ ئانىسىنىڭ يۈزلىرىگە توختىماي
سۆيەتتى. بالىنىڭ قاتتىق ھاياجان ئىچىدە تۇرۇۋاتقانلىقىنى چۈ-
شەنگەن زەررىن تېخىمۇ بەك زورلاپ كېتىشتىن قورقتى. ئۇنىڭ-
دىن باشقا سوئاللارنى سوراشتىن ئۆزىنى توختىتىۋالدى ۋە ئۇ-

نىڭغا تەسەللى بېرىشكە تىرىشتى.

— توغرا ئېيتىسەن ئوغلۇم. ئەمدى ئۇ خوتۇننىڭ گېپىنى قىلمايلى. سېنىڭ ئاپاڭ مەن.

— ئەمدى دائىم يېنىمدا بولسەن شۇنداقمۇ؟

— ھەئە شېكىرىم.

— بىللە ئوينايىمىز. بىللە سىرتلارغا چىقىمىز شۇنداقمۇ؟

— ئەلۋەتتە!

— سەن مېنىڭ يېنىمدا ياتسەن، شۇنداقمۇ؟

— ھەئە جېنىم!

بالا خۇشاللىقىدىن كارىۋاتنىڭ ئۈستىدە ئوينىماقتا، سەكرد-مەكتە ئىدى.

— سەنمۇ كۈل، يىغلىما ئانا.

— يىغلىمىدىم، بەك خۇش بولۇپ كەتكەنلىكىم ئۈچۈن كۆز-

لىرىمدىن ياش چىقىپ كېتىۋاتىدۇ.

ئۇ ئوغلنى قۇچىقىغا ئېلىپ باغرىغا باساتتى، شۇ قەدەر

خۇشال ئىدى. لېكىن قەلبىنىڭ چوڭقۇر بىر يەرلىرىدىن كېلىد-

ۋاتقان بىر خىل قورقۇنچ ھەممىنى بېسىپ چۈشۈۋاتاتتى. «بىركۈ-

نى ئۇ كېلىدۇ، ئۇ چاغدا مەن بۇ يەردىن كېتىمەن.» ئۇ بۇ خىيالى

بىلەن تىترەپ كېتىپ، ئوغلنى تېخىمۇ چىڭ قۇچاقتى.

جېنىم بالام... سېنى ھېچكىم مېنىڭ قولۇمدىن ئېلىۋالال-

مايدۇ ئەمدى.

كۈنلەر ھۇزۇر - ھالاۋەت، راھەت - پاراھەت ئىچىدە ئۆتمەك - تە ئىدى. زەررىن شۇنچىلىك بەختلىك ئىدىكى، ئەتىنى ئويلاش ۋە ئېسىگە ئېلىشىنىمۇ خالىمايتتى. ئوغلى بىلەن بىللە ئىدى ۋە جىھاننىڭ مۇھىتىدا ياشاۋاتاتتى. ئۆزى يىراقلاردا تۇرۇۋاتسىمۇ، يەنىلا بۇ ئۆيدە ئۇ ياشاۋاتاتتى، نەپەس ئېلىۋاتاتتى.

زەررىن ئۇزۇن يىللاردىن بېرى كۆڭلىنى ئاغرىتىدىغان خىياللارنى كۆپ قىلىپ، نېرۋىسى ئاجىزلاپ، ھېس - تۇيغۇسى ۋە ئويلاش ئىقتىدارى تۆۋەنلەپ كەتكەندەك قىلاتتى. يول يۈرەتتى، تالا - تۈزنى كېزەتتى، يەيتتى، ئىچەتتى، سۇئات بىلەن ئوينايىتتى، كۈلەتتى، يۈگۈرۈپ - سەكرەپ يۈرەتتى. شۇنىڭ بىلەن روھىدا بىر كىچىك بالىنىڭ ساپلىقىنى ھېس قىلماقتا ئىدى. كېچىلىرى كارىۋىتىدا يېتىشى بىلەنلا دەرھال ئۇخلاپ كېتەتتى. ھەتتا چۈشمۇ كۆرمىتتى... ئەتراپىدىكى ھەممە نەرسە گۈزەل، ھەممە ئادەم ياخشى ئىدى. ئۆي ئىچىدىكىلەرمۇ خۇددى مەجھۇل بىر ئىنساندىن پەرمان ئېلىپ تۇرۇۋاتقاندەك، زەررىنگە ئارىلىق شىۋالىمايتتى. ئۇنى پۈتۈنلەي ئەركىن قويۇپ بېرىۋاتاتتى. پەقەت زەررىن بالىسىنىڭ كارىۋىتىنى ئۆز ھۇجرىسىغا يۆتكەشنى تەلەپ قىلغان كۈنى نېمىس تەربىيەچىسى نارازىلىق بىلدۈرۈپ:

— سىز بىلىسىز خانىم، ئەگەر مېنىڭچە بولغىنىدا سۇئات بۈگۈنچە مېنىڭ بىلەن يېتىشى كېرەك. ئەتە يالغۇز ھۇجرىدا قېلىشى كېرەك. بالا ئەمەلىيەتتە خېلىلا ئەركە قىلىۋېتىلدى ۋە بەزى ئىشلار تۈپەيلىدىن ئاچچىقى يامان بولۇپ قاپتۇ. ئەمدى ئۇنى سىزنىڭ ھۇجرىڭىزغا يۆتكەپ قويساق پۈتۈنلەي ئەركە بولۇپ كېتىدۇ، ھەم باشقىلارنىڭ راھىتىنى بۇزىدۇ، ھەم

سزنىڭ، — دېدى.

ئەقىلگە مۇۋاپىق بۇ سۆزلەرگە زەررىن ھېچنېمە دېمىدى. ئوغلى ئۆز ھۇجرىسىدا قېلىۋەردى. بۇ تىنچ، خاتىرجەم كۈنلەر نىڭ بىر ئەتىگىنى پەخرەتتىن بەي كەلدى. ياش ئايال ئۇ چاغدا باغچىدىكى چىغ ئورۇندۇقتا ئولتۇرۇپ كىتاب ئوقۇۋاتاتتى. ئې-رىنىڭ ۋاكالىتچىسىنى كۆرۈپلا، ئۇنىڭغا ئىلتىپات كۆرسىتىپ ئولتۇرۇشقا تەكلىپ قىلدى. ياشانغان ئادەمنىڭ تۇنجى سۆزلىرى شۇ بولدى:

— شۇنداق ياخشى كۆرۈنسىز خانىم. ئىشخانىمغا قەدەم تەشرىپ قىلغان كۈنى بەك ھارغىن ۋە خاپا چىراي ئىدىڭىز. يۈز-لىرىڭىز ساپسىرىق ئىدى. ھازىر كۆز تەگمىسۇن، ئوبدانلا تۈزۈ-لۈپ قاپسىز. بۇنىڭغا راستتىنلا بەك سۆيۈندۈم.

— رەھمەت پەخرەتتىن بەي، ئۇ كۈنى كۆڭلۈم بەك يېرىم ئىدى. بۇ بىر ئاي راۋرۇس دەم ئالدىم. سىزدە قانداق خەۋەرلەر بار؟ بۇ ئاخىرقى سوئالنى سوراۋاتقىنىدا، ئاۋازىدىن بىر يوشۇرۇن ئەندىشە بىلىنىپ تۇراتتى. ئېرىنىڭ دەرھال ئىستاتىبۇلغا يېنىپ كېلىپ قېلىشىدىن قورقاتتى. ئۇنداق بولغان تەقدىردە بۇ بەخ-تىيار تۇرمۇشى بىلەن ۋىدالىشىشقا توغرا كېلەتتى. تەجرىبىلىك ئادەم بۇنى بىلمەسكە سالدى.

— يېڭى بىر خەۋەر يوق خانىم.

— جىھات بەيدىن خەت — پەت تاپشۇرۇپ ئېلىۋاتامسىز؟

— بەزى — بەزىدە تېلېگراممىلار كېلىپ تۇرىدۇ؟

— ئەجەبا ھازىر قەيەردىدۇ؟

جاۋاب كۈتۈۋاتقاندا يۈرىكى قاتتىق سېلىپ كېتىۋاتاتتى. يې-

قىن بىر يەردە بولغان بولسىچۇ؟

— سەيلان ئارىلىدا ئىكەن خانىم.

— سەيلاندىمۇ؟ ئۇ يەردە نېمە قىلىۋېتىپتۇ؟

زەررىننىڭ كەيپى جايغا چۈشۈپ چېھرىگە كۈلكە

يۈگۈرگەنىدى.

— راستىنلا بىلمەيمەن خانىم. ھەر ھالدا تارىخ تەتقىقات ئىشلىرى ئۈچۈن كەتكەن بولۇشى مۇمكىن.

— ئاجايىپ غەلىتە ئادەم.

پەخرەتتىن بەي بۇ سۆزلەرگە قارىتا جىددىي پوزىتسىيە بىلەن:

— بەك ئەقىللىق، بەك تىرىشچان ۋە بەك ياخشى بىر ئادەم ئۇ. سىزگە بۇنى دېگەننىڭ پايدىسى يوق.

زەررىن بىر ئاز خىجىل بولدى.

— ھەئە، ھەقىقەتەن شۇنداق.

ياشانغان ئادەم بۇنى پۇرسەت دەپ بىلىپ، خېلىدىن بېرى ئىچىگە يوشۇرۇپ كەلگەن سۆزلەرنى ئەمدى دەۋىلىش ئارزۇسى بىلەن زەررىنگە قارىدى ۋە داۋام قىلدى:

— بۇنىڭدىن باشقا يەنە ئۇ بەك ياخشى نىيەتلىك ئادەم خا-
نىم. بۇنىڭغا ئىشىنىشىڭىز كېرەك. ئاراڭلاردا بولۇپ ئۆتكەن ئۇ
ئىشلاردىن كېيىن، سىز ئۆيىڭىزنى تاشلاپ كېتىشىڭىز بىلەنلا
تەسەۋۋۇر قىلغۇسىز دەرىجىدە كۆڭلى ئاجايىپ يېرىم بولدى.
— شۇنداقمۇ؟

— بۇنىڭدىن شۈبھىڭىز بولمىسۇن. ئۇنىڭغا تەسەللىي بې-
رىشكە تىرىشتۇق، كار قىلمىدى. ئەمما سىزنى توختىماستىن
ئىزدىدى.

زەررىن ئىخلاس بىلەن تىڭشاۋىتىپ:

— قەيەردىن؟ — دەپ سورىدى.

— سىزنى تاپالايمەن دەپ مۆلچەرلىگەن ھەممىلا يەردىن.

— لېكىن تېزلا زېرىكىپ كەتتى، شۇنداقمۇ؟

— نېمە دېگىنىڭىز بۇ؟

— ئەمىسە نېمىشقا دەرھاللا چەت ئەلگە كەتتى؟

— بۇ «كېتىش» دېيىلمەيدۇ، «قېچىش» دېيىلىدۇ، خانىم.

كۆڭۈلسىزلىكلەردىن، ئەسلىمىلەردىن قاچتى.

— شۇنداقمۇ؟ سىز شۇنداق ئويلاپ قاپسىز. ھەقىقەت پۈتۈن-

لەي باشقىدۇ... دەل ئەكسچە.

— مېنىڭ سۆزۈمدە كىچىككىنە مۇبالغىمۇ يوق. بۇنىڭغا ئىشىنىڭ. كاشكى ئۇ خەتلەرنى ئۆزىگە قايتۇرۇپ بەرمىسەم بويى تىكەن. ئۇ چاغدا سىزمۇ چوقۇم بۇ دېگەنلىرىمنىڭ ھەقىقەت ئىكەنلىكىنى ئېتىراپ قىلاتتىڭىز.

— قايسى خەتلەرنى دەۋاتىسىز پەخرەتتىن بەي؟

— خانىم، جىھات بەي ساياھەتكە چىقىش ئالدىدا، سىزگە بېرىپ قويۇش ئۈچۈن ماڭا بىر پارچە خەت قويۇپ كەتكەنىدى. سىزنى قايتىدىن تاپالايدىغانلىقىغا ۋە سىزنىڭ ئۆيىدىكى ئورنىدىن ئىخسۇس ئالدىغانلىقىڭىزغا شۇنچىۋالا ئىشەنگەندىكى، شۇنداق بىر خەت بىلەن سىزگە «خۇش كەپسەن» دېمەكچىدى.

ياش ئايال ئاچچىق بىر كۈلۈپ قويدى.

— بۇمۇ سىزنىڭ تەشۋىشىڭىز... خەتنى ئوقۇغانىمىڭىز؟

— ياق، لېكىن ئۆزى ماڭا دەپ بەرگەنتى.

— بۇنى قاچان ئۇنىڭغا قايتۇرۇپ بەردىڭىز؟

— ساياھەتتىن قايتىپ كەلگەن كۈنى... سىزنىڭ قايتىپ... كەلمىگەنلىكىڭىزنى، ئۆيىنىڭ قويقۇرۇق تۇرغانلىقىنى كۆرۈپ كۆڭلى بەك يېرىم بولۇپ كەتتى ۋە كۆز ئالدىمىدىلا كونۇپىرتى يىرتىۋەتتى.

— شۇنداق، لېكىن پەخرەتتىن بەي، سىز ماڭا ئېرىمنىڭ داۋاملىق مېنى ئىزدىگەنلىكىنى ئېيتقاندىڭىز. بىر تەرەپتىن يەنە ئۇزۇن ساياھەت ھەققىدە گەپ قىلىۋاتىسىز. بۇ ئىككى سۆزىڭىز بىر - بىرىگە ھېچ ماس كەلمەيدىغۇ؟

— سىزنى ئۆزى ئىزدەمەيتتى. بۇ ئىشنى باشقىسىغا ھاۋالە قىلغانىدى.

زەررىن ھەيران قېلىپ ئۆزىنى رۇسلىدى:

— باشقا بىرسىڭىمۇ؟ كىمگە؟

— مۇنداق ئىشلاردا كەسىپى ماھارىتى پىشىپ يېتىلگەن بىر ساقچى مەمۇرغا.

— نېمە دەۋاتىسىز؟ بىر رازۇپدكىچىمۇ؟
 — ھەئە، لېكىن سىزنى تېپىشتا ئانچە ماھارىتىنى كۆرسەتەلمىدى. ئەمما ئۇنىڭ دېگەنلىرى توغرا ئىكەن. سىزمۇ مەملىدە-كەتنىڭ سىرتىدا ئىكەنسىز ئەمەسمۇ؟
 — رۇمدا ئىدىم. بىرقانچە ئاي ئاۋۋال كەلدىم.
 — خەۋىرىم بار. ھاشمەت بەي ئېيتقانىدى.
 — ساقچى مەمۇرىنىڭ ئىسمى ھاشمەتمۇ؟
 — ھەئە، سىزنىڭ ئىز - دېرىكىڭىزنى تېپىشتا كۆپ كۈچ چىقاردى ۋە نىھايەت مۇۋەپپەقىيەت قازاندى.
 — قانداق قىلدى؟ نېمە دەۋاتىسىز؟
 — يەنى سىزنى ئوغلىڭىزغا يېقىنلاشتۇرغىنى شۇ ھاشمەت بەي. بارلىق پىلانلارنى ئۇ تۈزۈپ چىققان.
 — شۇنداقمۇ؟
 زەررىن باشقا بىر گەپ قىلالماستىن، خىيالغا چۆكۈپ كەتتى. ئاڭلىغان، بىلگەن بۇ ئىشلار زېھنىنى ئاستىن - ئۈستۈن قىلىۋەتكەنىدى. ئالدىدا ئەمدى باشقا بىر ئۇپۇق ئېچىلغانىدى. بۇ ئۇپۇقنىڭ ئاخىرىدا جىھات بار ئىدى. جىھات، ئۆزىنىڭ ئېرى... لېكىن ئۇ يىراقلاردا، بەك يىراقلاردا ئىدى. مەملىكەتكە قايتقان چاغدىمۇ زەررىننى تاپالمايتتى.

4

— سۇئات، كەل شېكىرىم.

— كېلىۋاتمەن ئانا... قوللىرىڭنى ئاچ، يۈگۈردۈم ئەمىسە.
ئوماق قوللار زەررىنىڭ بويىغا چىرماشتى. ياش ئايال ئۇ-
نىڭ پاچاقلارنى قۇچاقلدى. ئۆيگە قاراپ يۈگۈرۈشكە باشلىدى.
بالا تېلىقىپ - تېلىقىپ كۈلمەكتە ئىدى.

— يەنە بىر قېتىم يۈگۈرەيلىچۇ ئانا... ماقۇلمۇ قوزام ئانا؟

— ماقۇل ئومىقىم، ئەمما سېنى يەرگە قويۇپ بېرەي، سەن
مېنى قوغلا، تۇتالامسەن قېنى؟

— ئاستا يۈگۈرگىنە ئانا... توختاپ تۇرساڭچۇ، ساڭا يېتىد-
شەلمەيۋاتمەن.

ئۇلار چىملەرنىڭ ئۈستىدە يۈگۈرۈشۈۋاتاتتى. زەررىن ئوغلدى-
نى ساقلاپ تۇردى، كىچىك سۇئات پۈتۈن كۈچى بىلەن يۈگۈرۈپ
ئۇنىڭ ئالدىغا كەلدى. ئىككىسى بىرلىكتە ئوت - چۆپلەرنىڭ
ئۈستىدە يۇملاشتى. شادلىققا تولغان قەھ - قەھلەر بوشلۇقتا
جاراڭلايتتى.

— ئەمدى توپ ئوينايمىچۇ، ماقۇلمۇ چىرايلىق ئانا.

— تاماققا كەچ قالسىز. ماتمازەل بىزگە خاپا بولۇپ قالىدۇ.

— خاپا بولمايدۇ، ئانا.

— ماقۇل ئوغلۇم.

«ئانام»، «ئوغلۇم». ئەتىگەندىن كەچكىچە بۇ ئىككى كەلىمە
ئاڭلىنىپ تۇراتتى. ئۇنىڭ ئىچىدە بەختىيار ۋە شاد - خۇرام
كەيپىيات شەكىللەنگەنلىكىنىڭ سەۋەبىمۇ بۇ ئىدى. راستتىنلا
بۇ ئائىلىدىكىلەرنىڭ ھەممىسى سۆيۈنۈپ كېتىۋاتاتتى. ھەر
كىمنىڭ چىرايىدا كۈلكە، ھەر ئىش ئۆز يولىدا ۋە ۋاقتىدا قىلد-

ئىپ تۇراتتى. بۇنىڭ ئامىلى زەررىن ئەمەس ئىدى. چۈنكى ئۇ ھېچقانداق ئىشقا ئارىلاشمايتتى. پەقەت ئۇنىڭ ۋە سۇئاتنىڭ شاد-لىقى ئەتراپلىرىغا سۆيگۈ تارقىتىپ، ھەركىمنىڭ كەيپىنى چاغ قىلماقتا ئىدى. خىزمەتكارلار بىر - بىرلىرىگە:

— خانىمىز ئۆي سۇسىز قۇدۇققا ئوخشاپ قاپتىكەن ئەمەسمۇ؟ ئۇھ، مىڭ شۈكۈر، كۆڭلىمىز ئىزىغا چۈشتى، — دېيىشەتتى.

تىراپىغا ئورۇنلىشىپ بىر يېرىم ئاي ئۆتكەندىن كېيىن، نېمىس ماتازەلىنىڭ ئۆيىدىن ئايرىلىشى، ئۇنىڭ ئورنىغا بىر تۈرك ئايالىنىڭ كېلىشى زەررىننىڭ ھاياتىدا كىچىككىنە بىر يېڭىلىق بولدى. ئەمما، نە كەتكەن تەرىپىيەچى، نە كەلگەن ئېمىكئانا بىلەن بىۋاسىتە مۇناسىۋەت قىلمىغانىدى. بۇلارنى جىھاتتىن كەلگەن بۇيرۇقلار دائىرىسىدە، پەخرەتتىن بەي باشقۇرۇپ كېلىۋاتاتتى. يەنە بىر جەھەتتىن ئېيتقاندا، بۇمۇ ياخشى بولغانىدى. بىراق، زەررىننىڭ ئانىلىق ۋە خوتۇنلۇق غۇرۇرى بۇ ھادىسىلەر بىلەن بىر ئاز زېدىلەندى ۋە ئېرىنىڭ ئۆزىنى پۈتۈنلەي بىر ۋاقىتلىق مېھمان ئورنىدا قوبۇل قىلغانلىقىنى پەرەز قىلىپ كۆڭلى يېرىم بولدى.

ئەمەلىيەتتە، مەسىلە پۈتۈنلەي باشقىچە ئىدى. ماتازەل مارى بىر كۈنى تاكسىم باغچىسىدا رازۋېدىكىچى ھاشمەت بەينىڭ پىلانىغا ماسلىشىپ، توي قىلىش ئۈچۈن سۇئاتنىڭ يېنىدىن ئايرىلىدىغانلىقىنى زەررىنگە ئېيتقاندى. ئەمدى ئۇنىڭ ئالدىدا يالغانچى بولۇپ قالماسلىق ئۈچۈن بىرقانچە ئايلىق رۇخسەت سورىغانىدى. ئۇنىڭچە، بۇ بىرقانچە ئاي ئىچىدە ۋەزىيەت يا ئۇنداق، يا مۇنداق بولۇپ، بىر خۇلاسىە چىقىپ بولاتتى.

لېكىن زەررىننىڭ بۇ پىلانلاردىن قىلچە خەۋىرى يوق ئىدى. بولۇشىمۇ مۇمكىن ئەمەس ئىدى. ئۇ بۇ ئىشلارنى پەقەت ئۆز ئەھۋالىنى چىقىش قىلىپ مۇھاكىمە قىلاتتى، مانا شۇ سەۋەبتىن كەيپى قاچتى. باش ئۈستىدە قارا بۇلۇتلار پەيدا بولۇشقا باشلىدى.

دى. بۇ قارا بۇلۇتلار كۈندۈزى ئوغلى بىلەن بىرلىكتە ئۆتكۈزگەن سائەتلەردە تامامەن تارقىلىپ، ئاسمان سۈپسۈزۈك بولۇپ كۆپكۆك رەڭگە كىرەتتى. ئەمما ئاخشاملىرى، بولۇپمۇ كېچىلەردە قور-قۇنچلۇق ۋە قاراڭغۇلۇق دەقىقىلەر بىر - بىرىنى قوغلاپ، زەر-رىنىڭ ئەتراپىنى بىر قارا ھالقا شەكىلدە ئورۇۋالاتتى. كۈن-لەر... ھەپتىلەر ئۆتمەكتە ئىدى.

گۈگۈم ۋاقتى بولۇپ، بارا - بارا ئۆي ئىچىدىكى ھەممە نەر - سە تۇتۇق پەردە بىلەن ئورالماقتا ئىدى. كەڭ - كۈشادە ياسالغان تاماقخانىنىڭ ئوچۇق دېرىزىلىرىدىن كىرىۋاتقان بوغۇزنىڭ سال - قىن شاماللىرى ھۇجرا ئىچىگە لىق تولغان بولۇپ، كۆلەڭگىلەر - نى تىترەتمەكتە ئىدى.

سۇئات ئېمىكئانىسى بىلەن ئويناۋاتقاچقا، زەررىن ھۇجرىدا يالغۇز ئىدى. بىر ئازدىن كېيىن بالا يۇيۇنۇپ - تارنىپ، بۇ يەر - گە كېلەتتى - دە، ئانىسىنىڭ بويىغا ئېسىلاتتى ۋە «ئاللاھ رەھ - مەت قىلسۇن جېنىم ئانامغا» دەيتتى. ئاندىن زەررىن ئۇنىڭ قو - لىدىن تۇنۇپ، ھەر ئاشامقىدەك ھۇجرىسىغا ئېلىپ كىرەتتى، كارىۋىتىغا يانقۇزۇپ، ياستۇق - يوتقانلارنى تۈزەشتۈرۈپ قويغان - دىن كېيىن، مەڭزىلىرىگە سۆيۈپ تۇرۇپ «ئاللاھ راھەت ئاتا قىلسۇن ئوغلۇمغىمۇ. قېنى تېز ئۇخلا ئەمىسە» دەپ قويۇپ يا - تاقتىن چىقاتتى، بۇنىڭ بىلەن زەررىننىڭ بۇ كۈنىمۇ ئاخىرلاش - قان بولاتتى.

ئۇ بۇ سائەتنى كۈتۈپ، بىنانىڭ ئەڭ يۇقىرى قەۋىتىدىكى ئۈستى ئوچۇق بالكونغا چىقىۋالغانىدى. ئۇ بارغانسېرى قويۇق - لىشىۋاتقان گۈگۈم پەردىسى بىلەن قېنىق رەڭگە كىرگەن سۇلار - نى تاماشا قىلىشقا باشلىدى. قايسىبىر مېھمانخانىدىكى ئوركېس - تىردىن ئۇرغۇپ چىقىۋاتقان تانسا ئاۋازى بۇ يەرگىچە يېتىپ كې - لىۋاتاتتى. بۇ مۇزىكىنى ئۇ قانچە قېتىملا مۇشۇنداق يىراقتىن ئاڭلىغانىدى. ئۇ چاغدا يېنىدا، كىشىلىك تۇرمۇشىدا جىھات بار ئىدى. ئۇنىڭ بىلەن مۇرىسىنى - مۇرىسىگە جۈپلەپ تۇرۇشاتتى. قىزغىن مېھىر - مۇھەببىتى، قانماس سۆيگۈسى بىلەن ئۇنى

قۇچاقلىمۇلاتتى. جىھات... كىم بىلىدۇ، ئۇ ھازىر قەيەرلەردە يۈ- رىدىغاندۇ؟ نەدە؟ كىم بىلەن؟ بۇ ئاخشام زەررىن نېمە ئۈچۈن بۇنچۇۋالا ھەسرەتلىنىدۇ؟ ئۇنىڭ يۈرىكى نېمىشقا مۇنداق قاتتىق سوقۇپ كېتىدۇ؟ ھاياتنىڭ بوشلۇقىنى، يالغۇزلۇقىنى نېمە ئۈ- چۈن بۇ كېچە باشقىچىلا ۋە بۇنچۇۋالا چوڭقۇر ھېس قىلىدۇ؟ سىرتتا ئۆتكۈنچى يولۇچىلار ئاجايىپ كۆپ ئىدى. پاراخوتتىن چۈشۈپلا ئالدىراش قەدەملىرى بىلەن ئۆيلىرىگە قايتىشماقتا ئى- دى. بۇلارنىڭ بەزىلىرىنىڭ قوللىرىدا ئاللىقانداق بولاقلا، سوم- كىلار بار ئىدى. زەررىن ئىچى ئېچىشقان ھالدا خىيالغا چۆمۈپ كەتتى: « دادىلار ئۆيلىرىگە قايتىپ كېتىۋاتىدۇ. ئۇلارنى ئىشىك ئالدىغا كەلگەندە، خوتۇنلىرى ۋە بالىلىرى كۈتۈۋالىدۇ. ھەممەيلەن بىرلىكتە داستىخاندا ئولتۇرۇشىدۇ. كۈلۈشۈپ، پاراڭلىشىپ تۈ- رۈپ تاماقلارنى يېيىشىدۇ... ھالبۇكى، مەنچۈ... مەن... مەڭگۈ- لۈك يالغۇزلۇققا مەھكۇم بولىدۇم...»

پەستىن خۇشاللىقتىن چاڭلىداپ سۆزلەپ كېتىۋاتقان بىر قىز بالىنىڭ ئاۋازى ئاڭلىنىپ قالدى.
— دادا، دادا... بۇ بولاقنىڭ ئىچىدە نېمە بار؟ بۇنى ماڭا ئە- كەلدىڭمۇ؟

بوم بىر ئاۋاز كۆيۈمچانلىق بىلەن جاۋاب بەردى.

— ھەئە قىزىم، ئۆيگە كىرىپ ئاچايلى.

— ئىچىدە نېمە بار دادا؟

— ئالدىراپ كەتمە، ھازىرلا كۆرىسەن قوزام.

زەررىن ئاقۇچ رەڭلىك كىيىنىۋالغان قىزچاقنىڭ خۇددى بىر تال شاخ كەبى لىككىدە دادىسىنىڭ قۇچقىغا ئۆزىنى ئې- تىپ، ئۇنىڭ بويىغا يامىشىۋالغانلىقىنى كۆردى. ئۇلار ئالدىدا مېڭىشقا باشلىدى. ئارقىسىدىن پۈتۈن بىر ئائىلە كىشىلىرى شاد - خۇرام ھالدا پاراڭلىشىپ ئۆتۈشۈپ كەتتى. ئاستا - ئاستا ئەتراپ غېرىبىلىشىپ، ئاسفالتلىق يوللاردىكى ۋاراڭ - چۈرۈڭ پەسىيىپ قالدى. پەقەت ئارقا - ئارقىدىن ئۆتۈپ كېتىۋاتقان ما-

شىنىلارنىڭ چىراغلىرى پىل - پىل يېنىپ - ئۆچۈپ تۇراتتى. ئىچىدىكى يولۇچىلارنى نەلەرگىدۇر ئېلىپ كېتىۋاتاتتى. دېڭىز قولتۇقىدىكى قېيىقلارنىڭ بىرسىدىن ناخشا ئاۋازى ياڭرىشقا باشلىدى. بۇنى ئاڭلاپ زەررىنىڭ يۈرەك - باغرى جىغىلداپ كەتتى. ئۇنىڭمۇ ئىچىنى بىر ھەسرەت - نادامەت، سېغىنىش، غېرىبلىق چىرمىۋالغانىدى. ئارتۇق چىداپ تۇرالمىدىغانلىقىنى ھېس قىلىپ، ئىچىگە كىرىپ تاماقخانىنىڭ بارلىق لامپىلىرىنى ياندۇرۇۋەتتى. ياندىكى مېھمانخانىغا ئۆتتى. ئۇ يەرنىڭمۇ چىرىغىدىكى يورۇتتى. قاراڭغۇلۇققا، كۆڭۈل پاراكەندىچىلىكىگە چىدىغۇ - چىلىكى قالمىغانىدى. شۇنداقتىمۇ ئۆزىنى بەك يالغۇز، بەك غېرىب ھېس قىلماقتا ئىدى.

ئۇ بىرەر ئىش بىلەن مەشغۇل بولۇپ ۋاقىتىنى ئۆتكۈزۈش ئۈچۈن، پىيانىننىڭ قاپقىنى ئېچىپ، بارماقلىرىنى خالىغانچە ئوينىتىشقا باشلىدى. بالىلىق چېغىدا، مەكتەپتە، كېيىنرەك رىشات بەينىڭ بالىلىرى بىلەن بىرلىكتە رۇمدا بولۇشىچە پىيانىنى چالغۇچى ئىدى. ھەتتا ھەيران قالدۇرغۇچى دەرىجىدە ياخشى چالغۇچى بولۇپ قالغانىدى. بارماقلىرى بىر پەدەگە چالدى. بۇ پەدە زەررىنى ئىچىدىنلا ئۆز ئىلىكىگە ئېلىۋالدى. پىيانىننىڭ ئالدىغا كېلىپ ئولتۇردى. سالماقلىق بىلەن چېلىشقا باشلىدى. بۇ ئۆزى ئىش - تىپاق باغلىغان، چېلىش ناھايىتى ئاسان بىر مۇزىكا ئەسىرى ئىدى. قانچىلىك ھېسسىياتلىق ۋە چوڭقۇر مەنىلىك بىر ئەسەر ئىدى - ھە! بۇ ئەسەر ياش ئايالنىڭ روھىنى بىر غېرىبانە دە - يارلارغا ئۇچۇرۇپ ئېلىپ كەتتى.

بۇنداق كۆڭۈل بېرىمچىلىقى ئۇنىڭ گۈزەل چىرايىغا، يوپىيو - رۇق چىراغ نۇرى ئاستىدا، يول - يول دولقۇنلاپ ئايىغلىرىغىچە تۆكۈلۈپ تۇرغان ھاۋارەڭ ئىپەك كۆڭلىكىگە ھېچ مۇناسىپ كەلمەيتتى. ئەڭ ياخشىسى، بۇ ئايالنىڭ قىپقىزىل لەۋلىرى خۇشال تەبەسسۇم بىلەن جىلۋىلىنىپ تۇرسا، كۆز ياشلىرى بىلەن غۇ - ۋالاشقان چولپان كۆزلىرى بەخت - سائادەتتىن پارلاپ چاقناپ

سىز سوقۇپ كېتىۋاتقان يۈرىكىنىڭ دۈك - دۈكلىرىنى توختىمەن.
تىنچىلىق ئۈچۈن قوللىرىنى كۆكسىگە تىرىۋالدى. بۇنىڭ بىلەن
يۈرىكىنىڭ ئاغزىدىن چىقىپ كېتىشىنى توسۇۋالماقچى، شۇنداقلا
نەپەس ئېلىشنى قولايلاشتۇرماقچى بولۇۋاتقاندا كىلىپ قىلاتتى.

كۆڭلىدىن بىر دەۋرگە سىغىمغۇدەك دەرىجىدىكى شۇنچە كۆپ
بىر مىنۇتلۇق ئەبجەش خىياللار ئۆتمەكتە ئىدى. قېچىپ كېتەي -
مىكىن؟... ۋارقىرايمىكىن؟... ئۇنى كۆرمەسكە سېلىپ، جىممە -
دە چىقىپ كېتەيمىكىن؟... ياكى ئۇنى تىللايمۇ؟...

قاراڭغۇلۇقتا تۇرغان كۆلەڭگە مىدىرلىدى. مانا ئەمدى يورۇق
يەردە جىھات بىلەن ئۈدۈلمۈۋۈدۈل تۇرۇپ قالدى، جىھات... سۇ -
ئاتنىڭ دادىسى... بۇ ئۆيىنىڭ ئىگىسى... ئۇنىڭ ئېرى جىھات...
ئۇنىڭ بوش ۋە بوغۇق ئاۋازى قۇلىقىغا كىردى:

— سېنى قورقۇتۇۋەتكەنلىكىم ئۈچۈن ئەپۇ قىلىشىڭنى سو -
رايمەن زەررىن... بۇنداق قىلماقچى ئەمەستىم، بىراق پىيانىنو
ئاۋازىنى ئاڭلاپ، سېنىڭ بۇ يەردە ئىكەنلىكىڭنى بىلىدىم. ئىشىك -
نى ئاستا ئاچتىم. خىيالغا چۆكۈپ كېتىپتىكەنسىن، ئاڭلىماي
قالدىڭ، تاشقى دۇنيا بىلەن ئالاقەڭنى ئۈزۈۋەتكەندەك بىر ھالدا
ئۈزۈڭنىڭ دۇنياسىدا، ئۆز خىيالىڭدا ياشاۋاتاتتىڭ. سېنى ئويغىد -
تىش بۇ دۇنياغا تارتىپ چىقىرىشقا جۈرئەت قىلالماستىن، بىر
بۇلۇڭغا كىرىپ سېنى ساقلىدىم، سېنى كۆرۈۋاتاتتىم. خۇددى
تۇنجى قېتىم كۆرگەن كۈندىكىدەك، ئالدىمدا بىر پەرى قىز تۇ -
رىدۇ دەپ ئويلاپ، كۆزلىرىمنى سەندىن ئايرىمىدىم.

جىھات تۇرغان يېرىدىن قىمىرلىمايتتى. خوتۇنىنى قورقۇ -
تۇۋەتمەسلىك ئۈچۈن، ئۇ بار تەرەپكە بىر قەدەممۇ تاشلىيالمىغا -
ندى. زەررىن ئىختىيارسىز ھالدا شۇلارنى ئويلاپ كەتتى: «ئاپ -
تاپتا كۆيۈپ قارىداپ كېتىپتۇ... نېمىدېگەن ئۆزگىرىپ كەتكەن
ۋە سالماقلىشىپ قالغان - ھە! چىرايىدا تېخىمۇ چوڭقۇر بىر مە -
نە بار. كۈلۈشلىرى تېخىمۇ تاتلىق ۋە يېقىملىق...» بىراق بۇ
پىكىرى ئۈستۈم تۇتۇپ ئۆزگىرىپ قالدى. رېئاللىققا يۈزلەندى. دې -

مەك، ئېرى ساياھەتتىن قايتىپ كەلگەندى. ئەمدى ئۇ — زەررىن بۇ يەردىن كېتىشى لازىم ئىدى... كېتەتتى... شۇنداق، كېتەتتى... شۇنداق قىلىشى كېرەك ئىدى... قارارى شۇنداق ئىدى... بىر قانچە ئايدىن بېرى مۇشۇ پەيتنى ئويلىغان ۋە كۈتكەندى. پۈتۈن ئىرادىسىنىڭ كۈچى بىلەن ئۆزىنى رۇسلىۋالدى ۋە ھاياجانسىز، تۇرغۇن ھالدا:

— مەن كەتتىم، — دېدى.

بۇ ئىككى كەلىمە بىلەن ئۇزۇن ۋە پاجىئەلىك سائەتلەرنىڭ ئاخىرقى قارارىنى بىلدۈرمەكتە ئىدى.

بۇ قارار بىلەن تەڭ جىھات بىر قەدەم ئالدىغا سىلجىدى. جىھات خوتۇنىنىڭ ئىچكى دۇنياسىدا چىقىۋاتقان دەھشەتلىك بولغان ران - چاپقۇننى ھېس قىلالغانىدۇ ياكى خېلى بۇرۇنلا مۇنداق بىر ۋەزىيەت ئۈچۈن ھازىرلىق قىلىپ قويغانىدى؟ ئۇنىڭغا قاراپ بىر قەدەم تاشلىدى ۋە ئېغىر - بېسىقلىق بىلەن:

— نېمە ئۈچۈن كېتىسەن زەررىن؟ — دېدى، — نېمە ئۈچۈن ۋە قەيەرگە؟ سېنىڭ ئۆيۈڭ مۇشۇ يەر زەررىن. سەن ئۆز ئۆيۈڭدە، ئۆز ئۇۋاڭدىسەن. بالىمىز بۇ يەردە.

جىھاتنىڭ ئاۋازى ھېچقاچان بۇنچىۋالا سەممىي، بۇنچىۋالا يۈرىكىنىڭ قات - قېتىدىن چىقىپ باقمىغانىدى. شۇنداق بولمىغاچقا زەررىن بۇ كەلىمىلەرنى ئاران تەستە ئاڭلاۋاتاتتى. قۇلاق - لىرى زىڭىلداپ، تىزلىرى تىترەپ كېتىۋاتاتتى. پۈتۈن ۋۇجۇدى غەلىتە بىر تىترەك بىلەن سىلكىنىۋاتاتتى. بۇ تۇرقى سۆزلەنگەن گەپلەرنى دەل مەنىسى بىلەن ئاڭقىرىۋېلىشقا ئىمكان بەرمەيۋاتاتتى. جىھات نېمە دېمەكچىدۇ؟ ئۇ سۆزنىڭ يېنىدا ھاياتىنى داۋاملاشتۇرالايمۇ؟ قانداق بولار؟ ھالبۇكى...

— ياق، ياق... كېتىمەن...

ئۇ چۈش كۆرۈۋاتقان، ئەقىلدىن ئادىشىپ قالغان بىر ئىنساندەك بۇ كەلىمىلەرنى تەكرارلىماقتا ئىدى. جىھات ئۇنىڭغا قاراپ بىر قەدەم ئالدىغا ماڭدى. ئەمدى ئۇدۇلمۇ ئۇدۇل تۇرۇشانتى.

— ئۆزۈڭنى تۇتۇۋال زەررىن. مەن بۇ يەرگە سېنىڭ كۆڭۈل ئارامىڭنى بۇزۇش ئۈچۈن كەلمىدىم. يەنە بىر قېتىم دەپ قوياي، بۇ يەر سېنىڭ ئۆيۈڭ ھەمدە سەن بالىمىزنىڭ قېشىدا تۇرىسەن. بىرسى بۇ يەردىن كېتىشكە توغرا كەلسە، كېتىدىغان ئادەم سەن ئەمەس مەن. ئىجازەت بەرگىن. سۇئاتنى كۆرۈۋالاي. سەپەر ھار. دۇقى يەتكەن چېغى، بۈگۈن بۇ يەردە يېتىپ قالاي. ئەتە ئەتىگەندە كېتىپ قالارمەن.

بۇ سۆزلەرنى شۇنداق كىچىك پېئىللىق بىلەن يالۋۇرۇۋاتقاندا، دەك قىلىۋاتقان بۇ كىشى بىرقانچە يىل ئاۋۋالقى جىھات شۇمىد. دۇ؟ ئۇ جىھات غۇرۇرى ۋە تەكەببۇرلۇقى بىلەن بەختىيار ئۇۋۇد. مىزنى بۇزۇۋەتكەندى... زەررىن بۇلارنى ئويلىغان بولسىمۇ ئاغ. زىدىن بىر ئېغىز گەپ چىقارمىدى. ۋۇجۇدى يوپۇرماقتەك تىت. رەپ، چىرايى بارغانسېرى ئۆڭۈپ كېتىۋاتاتتى. جىھات بۇنى كۆ. رۇپ قالدى. ئۇنىڭ قانچىلىك ئاجىزلاپ چىرايىدا قان قالمىغان. لىقىنى پەرق ئەتتى. دېمەك، تېخىچە ئازاب. ئوقۇبەت ئىچىدە ئىدى ھەمدە بۇنىڭغا دۇنيادا ئەڭ ياخشى كۆرگەن ئادەم، يەنى ئېرى سەۋەب بولغانىدى.

جىھاتنىڭ يۈرىكى چوڭقۇر بىر ئازاب بىلەن مۇجۇلدى. ئۇنىڭ ئۇزاقتىن بۇيان تارتقان دەردلىرى بۇ دەقىقىدىكى تۇيغۇلىرىنىڭ يېنىدا ھېچ گەپ ئەمەس ئىدى. نېمە ئۈچۈن؟ ئۇنىڭغا نېمە ئۈچۈن مۇنچىۋالا ئازاب چەكتۈرگەندى؟ يەنىلا...

ئۇ ئۈشتۈمتۈت زەررىننىڭ تۇرغان يېرىدە لاغىلداپ كېتىد. ۋاتقانلىقىنى، بىر يەرنى تۇتۇۋېلىش ئۈچۈن قوللىرىنى ئۇزاتقاندا. لىقىنى كۆرۈپ قالدى. دە، ئۇنىڭغا قاراپ ئېتىلدى، ئۇنى قۇ. چاقلاپ تۇرۇپ بىر دىۋانغا ئولتۇرغۇزۇپ قويدى.

— زەررىن، ئاللاھ رىزاسى ئۈچۈن ئۆزۈڭگە كەل، مېنىڭدىن قورقما زەررىن، خالىساڭ دەرھال كېتىمەن. ساڭا قەسەم ئىچىپ بېرىمەنكى، بۇ يەرگە سېنى قورقۇتۇش ئۈچۈن كەلمىدىم.

ياش ئايال ئاڭقىرالمىۋاتقان، سەۋەبىنى تەھلىل قىلالمايۋاتقان

بىر خىل پەرىشانلىق بىلەن، بېشىنى دىۋاننىڭ يان يۆلەنچىسىگە يۆلەپ، كۆزلىرىنى يۇمىدى. يېرىم ھوشسىز ھالدا ئىدى. ئۆز ئەڭ پۇڭلۇقىنى تېپىۋېلىش ئۈچۈن چەكسىز بوشلۇققا ئېھتىياجلىق ئىدى. ئۇنىڭ بۇ ئاجايىپ روھىي ھالىتىنى كۆرگەن جىھات نېمە قىلارنى بىلەلمەي ھودۇقۇپ كېتىۋاتاتتى. زەررىن ئۇنى تىللىدىغان، ئۇنى قوغلىغان بولسا، بۇنچە ئازابلىنىپ كەتمىگەن بولاتتى. لېكىن بۇ ئۇشتۇمتۇت ئۇچرىشىشقا بەرداشلىق بېرەلمەيۋاتتى. قانلىقى ۋە توختىماي «كېتىمەن، كېتىمەن» دېگەن سۆزلىرى ئۇنى ھەيران قالدۇرۇۋاتاتتى. نېمىشقا كەتمەكچى بولىدۇ؟ جىھات قولىدىن بىر ئىش كەلمەي گاڭگىراپ قالغان بىر بالىغا ئوخشاش ئېگىلىپ زەررىننىڭ قولىنى تۇتتى.

— زەررىن، مېجەزىڭ يوقمۇ سۆيۈملۈكۈم، دوختۇر چاقىرايمۇ؟

زەررىندىن جاۋاب چىقمىدى، كۆزىنىمۇ ئاچمىدى. ئۇ چاغدا جىھات ئۇنىڭ قولىنى ئاغزىغا يېقىن ئەكىلىپ، ئىنچىكە بارماقلىرىغا ۋە ئوتتەك قىزىپ كەتكەن ئالمىقانىلىرىغا سۆيىدى. بۇ خىل ئۇچرىشىش ئۇنىڭ تومۇرلىرىنى ئېرىتىۋەتتى. شۇنىڭ بىلەن تۇپ يۇقسىز يەنە تەڭپۇڭلۇقىنى يوقىتىپ، پۈتكۈل قارارلىرىنى ئۇندى تۇپ قالدى. گىلەمنىڭ ئۈستىگە تىزلىنىپ ئولتۇرۇپ، ئۇنىڭ بېلىگە قولىنى سالىدى.

— زەررىن، سۆيۈملۈكۈم، — ئاتەش نەپەسلەر يۈزلەرنى كۆيدۈردى.

ياش ئايال بىردىنلا ئۆزىنى رۇسلاپ، كۆزلىرىنى ئاچتى. دەل شۇ مىنۇتتا سىرتتىن «تاق، تاق» قىلغان ئاياغ ئاۋازى ۋە ئۇنىڭ ئارقىسىدىنلا بىر كىچىك بالىنىڭ پەريادى ئاڭلاندى.

— قويۇۋەت! ئاپامنىڭ قېشىغا كىرىمەن. قويۇۋەت دەۋاتىمەن. خۇ مەن ساڭا.

سۇئاننىڭ ئېمىكئانىسى بىلەن سوقۇشۇۋاتقانلىقى ئېنىق ئىدى. ئېمىكئانا ئۇنى نېمىشقا ھەر ئاخشامقىدەك ئۆز ئىختىيا.

رىغا قويۇپ بەرمەيدۇ؟ چۈنكى، جىھاتنىڭ بۇ يەردە ئىكەنلىكىدىن
ئۇنىڭ خەۋىرى بولغاچقا، ئۇ مەقسەتلىك قويۇپ بەرمەيۋاتاتتى.
بالىنىڭ ئاۋازىنى ئاڭلىغان جىھاتمۇ ئورنىدىن تۇرۇپ كەت-
تى. ئۇنى كۈتۈپ تۇردى. سۇئات ئېمىكئانسىنىڭ قولىدىن قۇ-
تۇلۇپ، ئوقتەك ئېتىلىپ ئىچكىرىگە كىردى. ھېچنېمىگە قار-
ماستىن ئانىسىغا ئۆزىنى ئاتتى.

— چىرايلىق ئانام، ساڭا ئاللاھ راھەتلىك بەرسۇن دېگىلى
كەلدىم.

سوقۇشۇپ ھاسىراپ كەتكەنلىكتىن، ئۇنىڭ ئاۋازى ئۈزۈ-
لۈپ - ئۈزۈلۈپ چىقاتتى. قىزىل رەڭلىك كېچىلىك كىيىملى-
رى، پايپاقسىز كىيىۋالغان قىزىل ساپما كەشلىرى ۋە يېڭى تا-
رالغان چاچلىرى بىلەن بىر ئوتلاپ يۇتۇۋالغۇدەك چىرايلىق ۋە
ئوماق ئىدى.

— بىرقانچە ئاي ئىچىدىلا نېمانچە ئۆزگىرىپ كەتكەن ۋە نې-
مانچە چوڭ بولۇپ كەتكەن - ھە! ئانىسى ياراتقان بىر مۇجىد-
زە بۇ! - دېدى جىھات.

زەررىن قۇچىقىغا يامىشىۋالغان ئوغلىنى باغرىغا بېسىۋالدى.
ئۇنىڭ ئوماقىنى قوللىرىنى بويىنىدا ھېس قىلىش بىلەن غايەت
زور دەرىجىدە يېنىكەپ، كۆڭلىگە بىر شادلىق كىرىۋالغاندەك
بولدى.

— چىرايلىق ئانا، ئېمىكئانام نېمىشقا مېنى بۇ ئۆيگە كىر-
گىلى قويمايدۇ؟

ئۇ جاۋاب بەرمىگەندىن كېيىن چىرايىغا قارىدى ۋە ئۇنىڭ
كۆزلىرىنىڭ قارشىسىدىكى يۆنىلىشى بويىچە بېشىنى بۇراپ:

— دادام... دادام كەپتۇ، - دېدى - دە، بىر سەكرەپلا دادىسى-
نىڭ مۇرىسىگە ياماشتى، - جېنىم دادا، قاچان كەلدىڭ سەن؟

— ھازىر كەلدىم بالام.

زەررىن كۆزلىرىگە ئىشىنەلمەيۋاتاتتى. بۇ سۆيۈشۈپ كېتىد-
ۋاتقان، بىر - بىرىنى سېغىنىش بىلەن قۇچاقلىۋالغان دادا بىلەن

ئوغۇل راستتىنلا جىھات بىلەن سۇئاتىمدۇ؟ غەلىتە چۈش كۆرۈ-
ۋاتامدۇ - يا؟ ھازىر ئويغىنىپ كەتسىلا چوقۇم ئېرىنىڭ سوغۇق
بىر ئەلپاز بىلەن: «بالىلارنىڭ ئانىلىرى ۋە دادىلىرىدىن يىراقتا
تۇرۇپ چوڭ بولۇشنى توغرا دەپ قارايمەن» دېگىنىنى ئاڭلايت-
تى. ئۇنىڭ ئەكسىنى ئويلاشقا ئىمكان يوق ئىدى. دادا بولۇپ قال-
غانلىقى ئۈچۈن ئاچچىقى كېلىپ، ئوغلىنى ھەر دائىم بىر ئەس-
كەر تۈزۈمى بىلەن چوڭ قىلماقچى بولغان جىھات مانا ئالدىدا
تۇرغان مېھرىبان دادا شۇندۇ؟

ياق، مۇنداق بولۇشى مۇمكىن ئەمەس. قېنى كۆرىمىز، جىھات
ھازىر بالىسىنى بىر سىلكىشەپ قوغلاپ چىقىرىۋېتىدۇ.
كىچىك سۇئات دادىسىنىڭ بويىغا ئېسىلىۋالغان بولۇپ،
توختىماي گەپ قىلىۋاتاتتى:

— دادا، سېنىڭ خەۋىرىڭ يوق... مېنىڭ چىرايلىق ئانام بار
ئەمدى. ھەقىقىي ئانام... يەنە بىرسى ئەمەس. ئۇ مېنىڭ بىلەن بۇ
يەرگە كەلدى.

— شۇنداقمۇ ئوغلۇم؟

— قارا، ئەنە ئاۋۇ، كۆردۈڭمۇ؟ قەغەزدىن ياسالمىغان.

جىھات كۈلۈپ كەتتى.

— كۆردۈم ئوغلۇم. شۇنداق، ھەقىقىي ئانام... قوللىرى

بار... لەۋلىرى بار... ئوغلىنى قۇچاقلايدۇ، سۆيىدۇ.

سۇئات خۇشاللىقتىن چاۋاك چېلىپ كەتتى.

— مەن ساڭا دېگەننىمغۇ دادا؟ قارا، كەلدى ئەنە، يەنە بىر-

سىنى ياخشى كۆرمەيمەن ئەمدى.

زەررىن ئىختىيارسىز سوراپ تاشلىدى.

— يەنە بىرسى كىم ئۇ سۇئات؟

— قەغەزدىن ياسالغان بىر ئانام بار. مەن ئۇنىڭغا گۈل ئە-

كېلىپ بېرىمەن. ئەمما ئۇ گەپ قىلمايدۇ، مېنى سۆيۈپ قويماي-

دۇ. ئۇنى ياخشى كۆرمەيمەن.

ياش ئايال ھېچنېمىنى ئاڭقىرىلمىدى. بىر ئۇنىڭغا، بىر ئې-

رىگە قارايتتى. جىھات ئۇنىڭ كۆڭلىدىكى گۇماننى چۈشەنگەندە -
دى. كۈلۈپ تۇرۇپ ئىزاھات بەردى.

— سۇئات سېنىڭ سۈرىتىڭ توغرىلۇق گەپ قىلىۋاتىدۇ.
زەررىن، ھېلىقى نىشانىنىڭكى ئۆيدە، ھۇجرىدا چوڭايتىلغان
بىر سۈرىتىڭ بار ئىدىغۇ؟ سۇئات ئەنە شۇنىڭ ئالدىدىكى لوڭقىغا
ئەتىگەنلىرى گۈل قويۇپ قوياتتى. شۇنى دېمەكچى بولۇۋاتىدۇ.
زەررىننىڭ شەلپەردەك قىزىرىپ جاۋاب بېرەلمەيۋاتقانلىقىنى
كۆرۈپ غەيرەت بىلەن قوشۇپ قويدى.

— ئۇنىڭغا سېنى تونۇشتۇرۇشقا مەجبۇر ئىدىم زەررىن...
ئانىسىنى تونۇشى ۋە سۆيۈشى لازىم ئىدى. دادا - بالا ئىككىمىز
ھەر كۈنى ئەتىگەندە سېنىڭ سۈرىتىڭنىڭ ئۇدۇلىدا تۇرۇپ سېنى
ئويلايتتۇق. سەن ھەققىڭدە پاراڭلىشاتتۇق.

جىھات خوتۇنغا تىكىلىپ قارايتتى. يالغۇز ۋاقتىدا دېيەل -
مىگەن گەپلىرىنى، بالىسىنىڭ باھانىسىدە دەۋىلىۋاتاتتى.

زەررىن ئۇنىڭ كۆزلىرىدىكى يالقۇنچاپ تۇرغان ئوتنى كۆر -
مەسلىك ئۈچۈن بېشىنى باشقا ياققا بۇرۇۋالدى. ئۇ غايەت چوڭ
بىر كۈرەش ۋە گاڭگىراش ئىچىدە قالغانىدى. بۇلارنىڭ ھەممىسى
بىر ھەقىقەت ئىكەنلىكىدە شەك يوق ئىدى. يەنە ئالدىنىپ قال -
مىسا بولاتتىغۇ. بۇنىڭدىن بۇرۇنمۇ، خېلى يىللار بۇرۇن تېخى
قورۇقتىكى چېغىدىلا يەنە بۇ ئادەمنىڭ ئاتلىق تىلىغا، مېھرىلىك
بېقىشلىرىغا ئىشەنگەن ۋە غايەت زور بىر ئىشەنچ بىلەن ئۇنىڭغا
ھاياتىنى تەقدىم قىلغانىدى. ھالبۇكى، كېيىنكى چاغلار قانچە -
لىك پاجىئەلىك خىيال سۈكۈتىگە دۇچار بولمىدى؟ قانچىلىك
دەرد - ئەلەملەرنى تارتىمىدى؟ ھازىرغىچە تارتىۋاتىدۇ، شۇڭا قاي -
تىدىن ئۇنىڭ تورىغا چۈشۈپ قېلىشنى خالىمايتتى. ئۆزىنى مۇ -
داپىئە قىلىشى كېرەك ئىدى. ھازىر ئۇ بىرقانچە يىل ئاۋۋالقى
تەجرىبىسىز قىز ئەمەس ئىدى، دۇنيانى چۈشەنگەن، ئۆزىنى
توختىتىۋالغانىدى. ئەرلەرگە تاقابىل تۇرۇشنى بىلەتتى، يالغۇز
ئۆتكەن ئۇ يىللاردا ئەرلەر بىلەن ئاز كۈرەش قىلدىمۇ؟ ئۇلارغا

قارشى قانداق قىلىش كېرەكلىكىنى بىلگەن بىر ئايال ئەمدى جىھاتقىمۇ مەغلۇپ بولمايتتى. ياق، ئەسلا! بۇلارنىڭ ھەممىسى قوۋۇلارچە توقۇلغان بىر توردىن باشقا نەرسە ئەمەس ئىدى. ھەممىنى ئويلاپ، پىلانلاپ قىلغانىدى. لېكىن بۇ قېتىم ئۇنىڭ ئالدام خالتىسىغا چۈشمەيدۇ. ئۆزىنى قۇتۇلدۇرۇشنى بىلىدۇ.

ئۇنداق قىلمىغان تەقدىردە، بىرقانچە كۈنلۈك قىزغىنلىق ۋە چېكىدىن ئاشقان ئارزۇ - ھەۋەسلىرىنىڭ نەتىجىسىدە ھاسىل بولغان بوران - چاپقۇندىن كېيىن يەنە تىل - ھاقارەتلەر باشلىنىدۇ. ئەنە شۇ چاغدىكى جىھاتنىڭ ئاۋازى يەنە قۇلاقلىرى تۈۋىدە ياڭرايدۇ. «سەن، زەررىن، بىر دېھقانچىلىق مەيدانى باشقۇرغۇچىسىنىڭ قىزى تۇرۇپ، مەندەك ئېسىل ئائىلىنىڭ ئەۋلادى بولغان جىھات باغدادلىق بىلەن قانداقلارچە تەڭ تۇرالايسىن؟ بۇ ئېمىمكىئا - نىغا خاس خۇي - مېجەزىڭنى تاشلا زەررىن، جىھات باغدادلىقنىڭ خوتۇنى ئىكەنلىكىڭنى ئۇنۇتما! سېنى ئېسىل دوستلۇرۇمغا تو - نۇشتۇرمايمەن. ئويلاپ باققىنە، ئۇلارنىڭ بىرى باغدادنىڭ ئەمەلدارى، يەنە بىرى پارلامېنت ئەزاسى. خوتۇنۇم كىنو ئارتىسى، شۇنىڭ ئۈچۈن غەلىتە كىيىملەرنى تاللايدۇ. سېنى گۈزەللىكىڭ ئۈچۈن سۆيىدۇم. گۈزەل بولمىساڭ مېنىڭ نەزەرىمدە بىر قورۇق خوجىدارنىڭ قىزىدىن باشقا بىر كىم بولمايتتىڭ ۋە ساڭا قارىمايتتىم. ئوغلۇمنى سەندىن يىراقلاشتۇرۇۋېتىمەن. ئۇنىڭدا سېنىڭ تەسىرىڭ بولۇپ قېلىشىنى خالىمايمەن. سۇئات تولۇق مەنىسى بىلەن باغدادلىقنىڭ ئوغلى بولۇشى كېرەك» ۋە باشقىلار.

شۇنداق، قانچە قېتىملاپ ئاڭلىغان بۇ جۈملىلەرنى، ئايرىلىپ ياشىغان يىللاردا بىر ئاز ئۇنتۇغانىدى. ئەمدى قايتىدىن ئۇنىڭ بىلەن ئۇچراشقىنىدا، بۇ خىل ھاقارەت سۆزلىرى قايتىدىن زېھنىگە ھۇجۇم قىلغانىدى. بۇ ھۇجۇملار ئۇنىڭغا: «دېققەت قىل، سەن يەنىلا سەن. ئۇ يەنىلا ئۇ» دېمەكچى بولۇۋاتاتتى. بۇ ئوي - خىياللىرى ئۇنىڭغا تەڭپۇڭلۇقنى تېپىشقا ياردەم قىلغانىدى. كۆڭلى سەل تىنغاندەك بولۇپ ئورنىدىن تۇردى - دە، سۇئاتقا

قاراپ:

— قېنى ئوغلۇم، داداڭغا ئاللاھ راھەتلىك بەرسۇن، دەپ يا-
تىقىڭغا كىرگىن. كەچ قالدىڭ، — دېدى.
بالا ئىتائەت قىلىشقا ۋە قائىدە - تۈزۈمگە ئادەتلىنىپ قالغان
بىر ئىنساننىڭ رايىشلىقى بىلەن دەرھاللا:
— ئاللاھ راھەتلىك بەرسۇن دادا، — دېدى - دە، ئانىسىنىڭ
قولىدىن تۇتۇپ، ئۇنىڭ بىلەن بىللە ئىشىكتىن چىقتى. جىھات
خىلمۇخىل ھېس - تۇيغۇلارنىڭ تەسىرىدە ئۇلارغا ئۇزاق قاراپ
كەتتى. كۆزلىرى ياشاڭغۇ، كۆڭلى غەمكىن ئىدى. غەلىتە پىكىر -
لىرىنىڭ كاساپىتىدىن ئۈچ كىشىنىڭ بىرقانچە يىللىق ئۆمرىنى
ئابۇت قىلغانلىقى ئۈچۈن ئۆزىنى كەچۈرمەيتتى.

زەررىن ئۇ كېچىدە بىرەر ئىش قىلماستىن، ئېرىگە ۋە خىز-
مەتكارلارغا ھېچ بىر نەرسە دېمەستىن، ئەتىسى ئەتىگەندىلا تىراپ-
يادىن ئايرىلىش نىيىتىگە كەلگەن، ئۇنىڭدىن كېيىن ئادوۋكات
ئارقىلىق سوت مەھكىمىسىگە ئىلتىماس قىلىپ ئاجرىشىشنى
تەلەپ قىلماقچى ۋە ئوغلى بىلەن بولغان مۇناسىۋىتىنى بىر تەرەپ
قىلماقچى بولغانىدى.

زەررىن مەغلۇپ بولماسلىق توغرىسىدا يالغۇز جىھات بىلەنلا
ئەمەس، ئۆز ھېسسىياتلىرى بىلەنمۇ كۈرەش قىلىشقا ئىرادە باغ-
لىغانىدى. چۈنكى بۇ كېچە قىلىپ سالىدىغان تەدبىرسىز كى-
چىككىنە بىر ھەرىكەتمۇ، ئۇنىڭ پۈتۈن بىر ئۆمرىنى زەھەرلەش-
كە يېتىپ ئاشاتتى. يارا ئېغىزى تېخى پۈتمىگەندى، ھېلىغىچە
شەلۋەرەپ تۇراتتى. ھېلىغىچە بىر قانچە يىل ئاۋۋالقى دەرد - ئا-
زابلىرىنى روھىدا ھېس قىلىپ تۇراتتى، مۇنداق بىر قارارغا كې-
لىۋالغاندىن كېيىن، كوڭلى ئەمىن تېپىپ ئوغلىنى ياتقۇزدى.
ئۇنى ئېمىكئانىسىغا تاپشۇرۇپ بېرىپ، ئۆز ھۇجرىسىغا چىقتى.
بۇ يەردىكى نەرسە - كېرەكلەر ئەمدى يات كۆرۈنۈۋاتاتتى. چۈنكى
ئۇ ئەمدى ئۇلاردىن ئايرىلاتتى. ھەممە نېمىسىنى ئارقىسىغا تاش-
لىۋېتىپ، يېڭى بىر ھاياتقا قەتئىي ۋە تىز پۈكمەس قەدەملەر بى-
لەن كىرمەكچىدى.

زەررىن دەسلەپتە كەچلىك تاماقنى ھۇجرىسىدا يېيىشنى
ئويلىدى. ئەمما بۇ پىكرىدىن دەرھال يالتىيىپ قالدى. جىھاتقا
نەسبەتەن كىچىككىنە بولسىمۇ ئاجىزلىقىنى كۆرسەتمەسلىكى
كېرەك ئىدى. بۇ يەر بولسا ئۇنىڭ ئۆيى ئىدى. ئۇ قايتىپ كەلگە-
ندى. كېچىنى بۇ يەردە ئۆتكۈزەتتى. شۇڭا ئۇنىڭ نىكاھىدىكى

خوتۇنى بولۇش سالاھىيىتى بىلەن زەررىنىڭمۇ ئۇنىڭ بىلەن بىر داستىخاندا ئولتۇرۇپ تاماق يېيىشى نورمال بىر ئىش ئىدى. ئۇنىڭ ئۈستىگە خىزمەتكارلارغا ئورۇنسىز غەيۋەت - شىكايەت قىلىشقا تېما تېپىپ بەرسىمۇ توغرا بولمايتتى.

ئۇ ئۆز ھۆرمىتىنى ساقلاپ قېلىش ئۈچۈن باشقىدىن كىيىم يۆتكىدى. ئەمما ھاۋارەڭ كۆڭلىكىنى سېلىۋېتىپ، سۈرلۈك كۆ-رىنىدىغان بىر كۆڭلەڭ كىيىدى. بۇ كۆڭلىكى بىلەن ئېرىدىن يى-راقلاشقانلىقىنى، ئۇنىڭغا رەسمىي قارشى تۇرماقچى ئىكەنلىكىنى ئىپادە قىلماقچىدى. بىردەمدىن كېيىن خىزمەتكار ئۇنى تاماققا چاقىرىپ كىرگىنىدە، ئاخىرقى قېتىم ئەينەكنىڭ ئالدىغا كېلىپ ئۆزىگە قاراپ كۈلۈپ قويدى. بويىغا ۋە قولىغا ھېچقانداق ئال-تۇن - كۈمۈش جابدۇقلىرىنى تاقىمىغانىدى. ھەتتا قولىدىكى ئۈزۈكىنىمۇ ئېلىۋەتتى. قاپقارا بىر كۆڭلەك ئىچىدە ئەسلىي بو-يىدىن تېخىمۇ ئېگىز ۋە ئورۇق كۆرۈنۈۋاتاتتى. ئىشكىتىن چىقىپ بولۇپ يەنە كەينىگە ياندى. ئىشكاپتىن بىر قىزىل گۈل ئېلىپ بەلبېغىغا تاقىدى، بۇنىڭ بىلەن ماتەم كىيىمىدىن قۇتۇلۇپ، ئې-رىگە تاقابىل تۇراالايدىغانلىقىغا ئىشىنەتتى.

تاماقخانغا كىرىپ، جىھاتنىڭمۇ يۇيۇنۇپ - تارىنىپ، كىيىم يۆتكىگەنلىكىگە كۆزى چۈشتى. ئۇ ئۆرە تۇرۇپ خوتۇنىنى كۈت-مەكتە ئىدى. بىردەم بىر - بىرىنىڭ كۆزلىرىگە قارىشىپ قال-دى. زەررىن جىھاتنىڭ تىكىلىپ قاراشلىرىدىن ھودۇقۇپ كەت-مەي، سوغۇققانلىقىنى قولىدىن بېرىپ قويماي، سالماق قەدەملىرى بىلەن جايغا كېلىپ ئولتۇردى. ئۇ بىر ئېغىز گەپ قىلمايتتى. ئېرىگە قارايمۇ قويممايتتى. ھالبۇكى جىھاتنىڭ كۆزلىرى بىر سېكۈنتمۇ باشقا ياققا قارماستىن خوتۇنىغا تىكىلەتتى. بۇ كۆڭ-لىكى بىلەن نېمىدېگەن چىرايلىق ئىدى - ھە! ئۇنىڭ ئالدىدا ئىرادىسىگە ھاكىم بولۇپ تۇرالىشى ئۈچۈن، غايەت زور بىر كۈچ - قۇۋۋەت سەرپ قىلىشقا توغرا كېلەتتى. بۇ كۈچ - قۇۋ-ۋەتنى نەدىن تاپاتتى؟ سۆيگۈسىدىنمۇ؟ چېكىدىن ئاشقان ئارزۇ -

تەلەكلىرىدىنمۇ؟ چوڭقۇر ۋىجدان ئازابىدىنمۇ؟ مېھىر — شەپقەت ۋە ئىچ ئاغرىتىشلىرىدىنمۇ؟

ئۇ گاللىرىنىڭ قۇرۇپ كېتىۋاتقانلىقىنى ھېس قىلدى. زەر — رىن مەغرۇر تۇرقى، سوغۇق قاراشلىرى، كىچىككىنە بولسىمۇ يېقىنچىلىق ئەكس ئەتمەيدىغان پوزىتسىيەلىرى بىلەن ئېرىنىڭ جاسارىتىنى سۇندۇرماقتا ئىدى.

ئۇلار ئۇن — تىنىسىز ئولتۇرۇپ تاماقلارنى يېيىشكە باشلىدى. خىزمەتكار بابكارنىڭ موكىسىدەك كىرىپ — چىقىپ تۇراتتى. ھېلى تەخسىلەرنى، ۋېلىكلارنى ئالماشتۇرۇپ، ھېلى تا-ماقلارنى، ئۇسسۇلۇقلارنى تەخسە، ئىستاكىنلارغا ئاۋايلاپقىنە تو-لۇقلاپ تۇراتتى. ئارىدىكى جىمجىتلىقنى بۇزۇش ئۈچۈن، جىھات گەپ ئاچتى.

— گۆشتىن يەنە بىر پارچە يېمەمسەن زەررىن؟ — دېدى.

— ياق، رەھمەت.

زەررىنىڭ چىرايىدا ھېچبىر ئۆزگىرىش بولمىغاچقا، جىھات گەپنى باشقا ياققا يۆتكىۋەتتى.

— بۇ كۆڭلەك ساڭا بەك يارىشىپتۇ. يېڭى تىكتۇرگە نىمىدىك؟

— ياق، رۇمىدىكى ۋاقتىمدا ئالغانىدىم.

بۇ سۆزلەر بىلەن ئېرىغا ئۇ كۈنلەرنى خاتىرىلەشتىن ئېھتىدىيات قىلىپ كەتمەيدىغانلىقىنى ئېنىق ئەسكەرتىپ قويماقچى بولدى. جىھات لېۋىنى چىشلىدى. لېكىن ئېغىزىنى يۇمىمىسىغا ئىرادە باغلىدى، چۈنكى ئارىلىرىدىكى سۈكۈت ھەممىدىن مۇد-ھىش ئىدى.

— بۇ قىزىل گۈلمۇ بېلىڭگە بەك يارىشىپتۇ ياكى بۇنىڭ

باشقىچە بىر مەنىسى بارمۇ؟

زەررىن پىسەنت قىلماي، بېشىنى ئېگىپ بېلىدىكى گۈلگە قارىدى. ئاندىن:

— بولۇشى مۇمكىن، — دېدى.

بۇ جاۋابتىن جاسارەتلەنگەن جىھات ئارىلىرىدىكى توڭغلاپ

قالغان مۇزلارنى ئېرىتىش ئۈچۈن چاقچاق قىلىشقا تىرىشتى.
— قىزىل گۈل يالقۇنچاپ تۇرغان سۆيگۈ دېمەكتۈر زەررىن.
ياش ئايال ئوخشاشلا پىسەنت قىلمىدى ۋە ئېرىنىڭ بۇ سۆز-
لىرىدىكى مەنىنى چۈشەنمىگەنگە سېلىپ جاۋاب بەردى:
— بەلكىم... مەن مۇنداق نەرسىلەرنى ئانچە بىلمەيمەن. لې-
كىن قىزىل رەڭ بىر ئاز قان ۋە ۋەھشىلىكنىڭ ئىپادىسى بولۇ-
شى مۇمكىن.

جىھات ئۇنىڭ بۇ سۆزلىرىدە يوشۇرۇن بىر مەقسەتنىڭ بار -
يوقلۇقىنى چۈشىنىپ بېقىش ئۈچۈن ئۇنىڭ كۆزلىرىگە تىكىل-
دى، شۇنداقلا ئەندىشىسىنى يوشۇرۇپ قالايماستىن:

— نېمە دەۋاتىسەن زەررىن، — دېدى، — سېنىڭ كۆڭل-
كىڭدە قان دېغى بولسا يىرگىنچلىك بىر نەرسە بولاتتىمۇ.
زەررىن بىلىنەر - بىلىنمەس كۈلۈمسىرىدى. دەرۋەقە يېقىم-
لىق ۋە كىشىنى خۇش قىلىدىغان بىر گەپ قىلغانىدى. ئەمما
ئارقىسىغا يېنىۋېلىشقا ئىمكان يوق ئىدى.

— يىرگىنچلىك بولۇۋەرمەيدۇ. مەسىلەن، يۈرەكنىڭ ئۈس-
تىگە چۈشكەن بىر داغ - چوڭقۇر — ھەتتا جاننى ئالغۇچى بىر
يارىنىڭ ئىزىنى كۆرسىتىپ بېرىدۇ.

زەررىن ئالدىرىماستىن، ھودۇقماستىن سۆزلەيتتى. خۇددى
بىر زالدا خالىغان بىر تېمىدا نۇتۇق سۆزلەۋاتقاندا كىلا. ئۇ چىرا-
يىنى ۋە كۆزلىرىنىڭ ئىپادىسىنى بىر خىل تۇتۇشقا تىرىشىپ ۋە
شۇنداق قىلىپ سۆزلەۋاتاتتى. ھەتتا ئۇنىڭغا دىققەت بىلەن تىكىد-
لىپ تۇرغان جىھاتتۇ دەسلەپ يېڭىلىدى. بۇ سۆزلەرنى مۇنداقلا
دەپ قويۇپ ئۆتۈپ كېتىۋاتقان سۆزلەرغۇ دەپ قالدى. بىراق دەر-
ھال ئەقىلگە كەلدى. ياق، زەررىن ھېچقاچان مەقسەتسىز گەپ
قىلمايتتى. بۇ تېمىمۇ ئۇنىڭغا كۆڭلىدىكىنى خالىغانچە ئېيتىد-
ۋېلىش ئۈچۈن بىر پۇرسەت ياراتقاندى. شۇڭا ئاۋازىنى يېقىملىق
چىقىرىپ ۋە مەنىلىك قىلىپ:

— بىر يارا دېدىڭمۇ؟ بۇ يۈرەكتىكى بىر يارىمۇ؟ بەلكى بۇ

يارنى تېڭىپ قويۇش ئۈچۈن كۆيۈمچان بىر قولمۇ تېپىلىپ قالار، — دېدى.

بۇ سۆزلەر بىلەن مۇنداق تالاش — تارتىش قىلىپ ئولتۇرۇشنى خالىمىغان ياش ئايال يېقىملىق بىر ئاۋازى بىلەن ھېچ-قاچان جىھاتنى دارىتمىلىمىغانلىقىنى چۈشەندۈرۈشكە باشلىدى. — ئەزىرايى خۇدا، ئۇنى بىلمەيمەن. ئەمما، ھەر ھالدا بەزىدە مەسۇم بىر بالىنىڭ قۇشقاچتەك ۋىچىرلاشلىرى ۋە تاتلىققىنە كۈلۈشلىرىنىڭ بىر ئانا قەلبىدىكى يارىنى مۇۋەپپەقىيەتلىك تېڭىپ قويىدىغانلىقىغا ئىشىنىمەن.

جىھات ئۇنىڭ كۆزلىرىنىڭ ئىچىگە تىكىلگىنىچە جىمجىت ئولتۇرۇپ كەتتى. بۇ گەپلەر ئۇنىڭ ئۈچۈن ھايات ۋە ئۆلۈم ماۋىزۇسى ئىدى. بۇنى پەردىنىڭ ئارقىسىغا يوشۇرۇۋېلىپ ياكى ئو-مۇمىۈزلۈك مۇھاكىمە قىلىپ ئۆتكۈزۈۋېتىش مۇمكىن ئەمەس ئىدى. توغرىدىن — توغرا گەپ تېشىشتىن باشقا چارە يوق ئىدى. شۇڭا:

— بۇنى مەنمۇ كۆپ ئويلىدىم زەررىن. ئاخىردا شۇ خۇلاسگە كەلدىم. سېنىڭ بەخت — سائادىتىڭ ئوغلۇمنىڭ، سۇئاتىڭ قولىدا، — دېدى.

بۇ سۆزلەر شۇ سۆزنى قىلغان جىھاتقا ھەمدە شۇ سۆزلەرنى ئاڭلاپ ئولتۇرغان زەررىنگە قاتتىق تەسىر قىلدى. ھەر ئىككى-لىسى ھاياجانلىنىپ كەتتى. ئەجەب زەررىن ئۆزى ئېتىراپ قىلغىنىدەك راستتىنلا شۇنچىلىك ئېغىر دەرد — ھەسرەت، ۋىجدان ئازابى تارتقانىدى؟ ئەجەب ئۆزىنىڭ مۇنچىۋالا سەمىمىي گەپ قىلۋاتقانلىقىنى ئۆزى شۇ تاپتا ئاڭقىرىۋاتامدىغاندۇ؟ ئىككىلى-نىڭ، ھەتتا ئۈچەيلەننىڭ بەخت — سائادىتى ھەققىدە پىكىر قىلىۋاتقانلىقىنى بىلىۋاتامدىغاندۇ؟ بۇ سوئاللىرىنىڭ جاۋابىنى ئۇنىڭ ھەيكەلدەك قېتىپ ئولتۇرۇپ كېتىشلىرىدىن ۋە ھېس — تويغۇلىرىنى سىرتقا ھېچقانداق ئىپادە قىلمايۋاتقان چىرايىدىن بىلىۋېلىش مۇمكىن ئەمەس ئىدى. ئۇنىڭدىكى بۇ غەمىسىز، تۇر-

غۇنلۇق روھىي، ھالىتى نېمىدىن دېرەك بېرىدۇ؟ ئۆزىگە نېمانچە ئىشىنىدۇ؟ قارشىسىدىكى كىشىگە نېمىشقا ئازراقمۇ پەرۋا قىلىپ قويمايدۇ؟ ھالبۇكى، جىھات يىراقتىكى چېغىدا ھەممە نېمىنى ئوڭاي دەپ قارىغانىدى. زەررىنى كۆرۈش بىلەنلا، ئۇنىڭ ئالدىغا يۈگۈرۈپ كېلىدىغانلىقىنى، ھېس - تۇيغۇلىرىنى، كوڭۇل پارا - كەندىچىلىكىنى ئۇنىڭغا سۆزلەپ بېرىدىغانلىقىنى ۋە ئۇنىڭمۇ سەمىمىيىتىگە ئىشىنىپ، قولىنى ئۇزىتىدىغانلىقىنى كوڭۇللىگە پۈككەندى. ئۇ چاغدا جاسارەتكە كېلىپ، ئۇنىڭغا سۆيگۈسىنى ئىزھار قىلاتتى ۋە بۇنىڭدىن كېيىن ئۇنى پەقەت گۈزەل بىر ئايال بولغانلىقى ئۈچۈنلا ئەمەس، توغرىسى ياخشى كۆرگەن، سۆيگەن ۋە ھۆرمەت قىلغان بىر ئايال بولغانلىقى ئۈچۈن سۆيىدىغانلىقىدى - نى ئېيتماقچىدى.

يىللاردىن بېرى تەييارلىغان شېرىن جۈملىلەر مانا ھازىر لەۋلىرى ئارىسىدا ئۆلۈمگە مەھكۇم بولۇپ قېلىۋاتاتتى. زەررىدىن دىن ئازراقمۇ يېقىنچىلىق كۆرمەيۋاتاتتى. ئەكسىچە ئۇدۈلمۇئۇ - دۇل ئولتۇرۇشتىن ئۇنىڭ سىقىلىپ كېتىۋاتقانلىقىنى، تاماقنىڭ بىردەم بولسىمۇ تېزىرەك يېيىلىپ بولۇشىنى تۆت كۆزى بىلەن كۈتۈۋاتقانلىقىنى سېزىپ تۇراتتى.

ئۇلار قەھۋەلىرىنى ئىچىۋاتقان چاغدا ئېمىكئانا كىرىپ كەلدى ۋە زەررىنىڭ قېشىغا كېلىپ:

— خانىم، بىر مىنۇت ۋاقتىڭىزنى چىقىرىپ يۇقىرىغا چىقىپ باقامسىز؟ — دېدى.

بۇ ئۇشتۇمتۇت چاقىرىشتىن ياش ئايال يۈرىكىنىڭ كۆكرەك قەپىزى ئىچىدە ئەنسىز دۈپۈلدەپ كېتىۋاتقانلىقىنى ئاڭلىدى - دە، چاچراپ ئورنىدىن تۇردى ۋە ئالدىراپ:

— نېمىشقا؟ نېمە بولدى؟ — دەپ سوراپ كەتتى.

— كىچىك بەي ئۇخلىغىلى ئۇنىمايۋاتىدۇ. بىر سائەتتىن بېرى يىغلاۋاتىدۇ.

— بىر سائەتتىن بېرىمۇ؟ نېمىشقا بالدۇرراق خەۋەر

قىلمىدىڭ؟

— تاماق يەۋاتاتتىڭىز. ئارامىڭىزنى بۇزغۇم كەلمىدى.
قورقۇپ تۇرۇپ جىھاتقا قارىدى. بۇ كېچە باشقا كېچىلەرگە
ئوخشىمايتتى. ئۆيىنىڭ ساھىبى كەلگەنىدى. ھەممە نەرسە ئۆز-
گەرگەن بولۇپ، ئۆي ئىچىدە جىددىي بىر كەيپىيات ھۆكۈم سۈر-
مەكتە ئىدى.

زەررىن تۇنجى قېتىم ئۆز ئىختىيارى بىلەن ئېرىگە قاردى ۋە:

— سۇئاتنى بىر ئاز ئەركىنلىككە تەتمىگۈ دەيمەن. بەزى كېچىدە-
لىرى مۇشۇنداق كاجلىق قىلىپ تۇرۇۋالىدۇ، — دېدى.

جىھاتمۇ ئورنىدىن تۇردى. خوتۇنىنىڭ ئارقىسىدىن ماڭدى.

— ئۇنى ھەر ئىككىلىمىز بەك ئەركىنلىككە تەتتۇق زەررىن.

خاتالىق ھەر ئىككىمىزدە. بۇنىڭدا ئوغللىمىزنىڭ ھېچبىر گۇنا-

ھى يوق. ئەكسىچە بىز ئۇنىڭ ھېس - تۇيغۇلىرى بىلەن ئويناش-

تۇق. ئۇنى قىيناپ قويدۇق. بىزنى ھېچقاچان بىللە كۆرۈپ باق-

مىدى. گاهىدا بىرىمىز، گاهىدا يەنە بىرىمىز ئۈچۈن كۆڭلى

رەنجىدى ۋە ھەسرەت چەكتى. بىرىمىزنى كۆرسە، يەنە بىرىمىزنى

كۆرگۈسى كېلىپ كەتتى. سەزگۈر بالا ئىدى، نېرۋىلىرى چېچىد-

لىپ كەتتى. قېنى چىقىپ قاراپ باقايلى.

زەررىن ھەيرانلىقتىن ھاڭ - تاڭ بولۇپ ئۇنىڭغا قاراپ قال-

دى. قۇلاقلىرىغا ئىشىنەلمەيۋاتاتتى. بۇ ئۆزگىرىشلەر قاچان ۋە

قانداق بولغاندۇ؟ جىھاتنىڭ بۇرۇنقى پىرىنسىپلىرى نەدە قالغان-

دۇ؟ بۇ مۆجىزىنىمۇ يەنە شۇ سۇئات ياراتقانمىدۇ؟ ياكى... ياكى...

زەررىن قارىمۇقارشى ھېس - تۇيغۇلىرىنىڭ تەسىرى ئاستىدا ۋە

ھەقىقەتتە نېمە ئويلايدىغانلىقىنى ۋە نېمە ئويلىغانلىقىنى بىلە-

مەي، پەلەمپەيلەردىن چىقىشقا باشلىدى. ئېرىمۇ خۇددى بىر كۆ-

لەڭگىدەك ئارقىسىدىن كېلىۋېتىپ، بىر ئاز ئاۋۋال قىلىۋاتقان

سۆزىنى داۋام قىلدى:

— مەن سۇئاتنى ئەركە قىلىپ قويدۇم. بۇنى ئېتىراپ قىلد-

مەن، لېكىن ئامالسىز ئىدىم زەررىن. ئوغللىمىز ساڭا شۇنچىلىك ئوخشايدۇكى، داۋاملىق سېنىڭ كۆزلىرىڭنى، سېنىڭ لەۋلىرىڭنى، سېنىڭ پۈتكۈل مەۋجۇدىيىتىڭنى ئالدىمدا كۆرۈۋاتمەن دەپ ئويلايتتىم. مۇشۇنداق بولغاچقىمۇ، ئۇنىڭغا نېمە خالىسا شۇنى ئېلىپ بېرىشتىن، نېمە خالىسا شۇنى قىلىپ بېرىشتىن باشقا بىر ئىش قولۇمدىن كەلمەيتتى.

ياش ئايال بۇ سۆزلەردىن نېمە مەنە چىقىۋاتقانلىقىنى چۈشەنمەسكە سېلىۋېلىۋاتاتتى.

— خۇداغا شۈكۈر، سۇئاتنىڭ مەجەزى ياخشى، بولمىسا بىزنىڭ ئاجىزلىقىمىزدىن پايدىلىنىشقا تۇتۇش قىلاتتى.

— شۇنداقتىمۇ بۇنىڭدىن كېيىن قولىنى قولغا تۇتۇشۇپ، ئورتاق ھالدا ئۇنىڭغا قارشى بىر ئىستىھكام قۇرۇشىمىز لازىم. ئۇنىڭ تەربىيەلىنىشى، ئەخلاقى ۋە كەلگۈسى، بەخت - سائادىتى ئۈچۈن مۇشۇنداق قىلىشىمىز كېرەك. ئوغللىمىز بەك تەرسا، ھەددىدىن ئارتۇق جىلىخور ۋە ھاكاۋۇر. بۇنى يېڭىپ چىقىشىمىز كېرەك. چىرايى ساڭا ئوخشايدۇ. ئەمما سېنىڭ ئىللىق مەجەزىڭنى تارتىدى، مېنى كۆپرەك تارتتى.

زەررىن غەمكىن بىر ئاۋازدا جاۋاب بەردى:

— ئوغۇل بالا ئۇ. خۇي - پەيلىنىڭ ماڭا ئوخشىمىغىنى تېخىمۇ ياخشى بولدى.

— ئەمما مېنىڭدەك مۇستەبىت، مەنەنچى، تەرسا ۋە مەغزۇرۇمۇ بولمىسۇن... بۇ ئۆزىگە نىسبەتەن بەك ئېچىنىشلىق بولدىكەن، كېيىن ئۇمۇ ماڭا ئوخشاش سۆيگەن ئايالغا ئازاب چەك تۇرىدۇ، ئۇنى يىغلىتىدۇ، ئۇنىڭغا بولغان سۆيگۈسىنى قوپال سۆز - ھەرىكەتلىرى بىلەن خالىغان شەكىلدە كۆرسىتەلەيدۇ.

بۇنى سۆزلەۋېتىپ، جىھات كارىدورنىڭ غۇۋالىقىدىن پايدىلىنىپ زەررىننىڭ قولىنى تۇتماقچى بولغانىدى، ئەمما زەررىن بۇنىڭغا پۇرسەت بەرمەستىن، ئالدىراپ سۇئاتنىڭ ھۇجرىسىغا كىرىۋالدى. بالا كارىۋاتتا ئولتۇراتتى. گەندىشكە تولغان كۆزلىدە.

رى بىلەن ئىشىك تەرەپكە قاراپ ئۇلارنى كۈتمەكتە ئىدى. ئېخىد -
چە ئېسەدەپ، كۆكسى ئۆكسۈشتىن بىر كۆتۈرۈلۈپ، بىر چۈشۈپ
تۇراتتى. كۆزلىرى ئىشىشىپ مۇشتۇمدەك بولۇپ كەتكەنىدى.
زەررىن بىلەن جىھاتنى كۆرۈپلا داد - پەرياد كۆتەردى:

— جېنىم ئانا، جېنىم دادا...

— نېمە بولدى قوزام، نېمە بولدۇڭ شېكەرىم؟
سۇئات يالغۇز قالدى، ئانىسى يوق، دادىسى يوق... كېتىشتى،
ئىككىسىلا كېتىپ قالدى...

ياش ئايال ئۇنى قۇچاقلدى:

— مانا بىز جېنىم، قارا، ھېچنەگە كەتمىدۇق...
جىھاتمۇ يېقىن كەلدى:

— ئوغۇل بالا دېگەن قورقاندۇ؟ نېمىدېگەن ئۇيات!...

ئوغلىنى قۇچاقلماقچى بولۇپ، قوللىرىنى زەررىننىڭ مۈ -
رىسىدىن ئارتىلدۇردى. شۇنداق بولغاندا، بىرلا ۋاقىتتا ھەم خو -
تۇنىنى، ھەم ئوغلىنى قۇچاقلانغان بولاتتى. زەررىن بۇ ئەھۋالدىن
قۇتۇلۇش ئۈچۈن، تىپىرلاپ كېتىۋاتقان بولسىمۇ، سۇئات ئاند -
سىغا چىڭ ئېسىلىۋېلىپ قويۇپ بەرمەيۋاتاتتى. ھە دەپ:
— كەتمىگىنە ئانا، كەتمە... دەپ يالۋۇراتتى.

— ھېچنەگە كەتمەيمەن بالام.

— نېمە ئۇ؟ يەنە يىغلاۋاتامسەن؟ قېنى ماڭا قارىغىنە، كۈل -
گىنە كۆرۈپ باقاي. ھە، شۇنداق... چوڭ بولۇپ قالغان ئوغۇل با -
لىغا يىغلاش يارىشامدۇ؟

جىھاتنىڭ بۇ سۆزلىرىنى زەررىن باشقىچە بىر يول بىلەن
تەكىتلىدى.

— قېنى، ئەمدى مېنىڭ چوڭ بولغان ئوغلۇم يوتقىنىغا كى -
رىپ كۆزلىرىنى چىڭ يۈمۈپ ئۇخلايدۇ...
— ئەتە ئەتىگەندە توپ ئوينامدۇق؟
— ھەئە.

— دادامۇ، سەنمۇ، مەنمۇ... ماقۇلمۇ؟

— ماقۇل، ئەمما ھازىر كۆزلىرىڭنى يۇم.

زەررىن بالىسىنى قايتىدىن ئورنىغا ياتقۇزدى، چوڭ لامپىنى ئۆچۈرۈپ، ئۈستەل چىرىغىنى ياندۇرۇپ قويدى. لېكىن سۇئات تېخىچە تارتىشىپ ياتقىلى ئۈنمايۋاناتتى.

— توختاپ تۇر ئانا، دادام بىلەن بىللە دۇئا قىلىمىز.

— نېمە دۇئا ئۇ... ..

جىھات ئىختىيارسىز بۇنىڭدىن ئۆزىنى چەتكە تارتىۋاتقاندەك بىر ئەلپاز بىلەن قوپال قىلىپ:

— سەن دۇئانى يالغۇز ئوقۇ... بىز كەتتۇق، — دېدى.

— ياق! سەن بىلەن بىللە قىلىمەن... ئۇ يەردىكىدەك. ھېلى-قى... بىنادا ئولتۇرغان چاغلىرىمىزدا بىللە ئوقۇيتتۇقۇ!

جىھات جىلە بولۇپ قالغانىدى، زەررىنگە قاراپ:

— بەك جاھىل، ھەددىدىن ئارتۇق كاج... ساڭا دېگەننىمغۇ.

— دۇئانى دەپ بېرىڭ، ئۇخلىسۇن... بەك خاپا بولۇپ كېتىد-ۋاتقاندەك قىلىدۇ.

جىھات ئەتراپىغا قاراپ باقتى. ئۈچەيلەن يالغۇز ئىدى. ئەمدى بولىدىغان ئىش بولۇپ بولغانىدى. غۇرۇرىنىڭ ئاخىرقى زەررى-سىنىڭمۇ يەرگە ئۇرۇلۇۋاتقانلىقىنى ھېس قىلدى ۋە دەھشەتلىك بىر خىرىس بىلەن:

— بوپتىلا، سۆزلە ئەمىسە، — دېدى.

سۇئات كارىۋىتىدا ئولتۇرۇپ ئوماق قوللىرىنى دۇئاغا ئاچتى.

— خۇدايىم، دۇئايمنى قوبۇل قىلغايىسەن.

سۇئات بۇ كەلىمىلەرنى يېرىم - يارتا تەكرارلايتتى.

— ئانامنى ماڭا ئەۋەتىپ بەر.

— ...

— مەن يارىماسلىق قىلمايۋاتمەن. مەن ياخشى بالا.

— ...

— دادامنىڭمۇ كۆڭلى بەك يېرىم بولۇپ كېتىۋاتىدۇ. ئۇنى

چاقىرىۋاتىدۇ.

—

— ئانام كەلسە ئىككىلىمىز سۆيۈنۈپ كېتىمىز.

—

— خۇدايىم سەن ئانامنى بۇ يەرگە ئەۋەتتۈۋەت! سەن مېنىڭ بۇ دۇئالىرىمنى قوبۇل قىلغىن!

جىھات بىلەن سۇئاتنىڭ ئاغزىدىن قايتا - قايتا ئاڭلىغان بۇ كەلىمىلەر زەررىنىڭ ئاخىرقى قارشىلىقىنى تارمار قىلىشقا كۇپايە قىلغانىدى. زەررىن دادا بىلەن ئوغۇلنى يالغۇز تاشلىۋېتتى. يۈگۈرگەنچە ئۆيىدىن چىقىپ ھۇجرىسىغا كىردى. چىراغنى ياقماستىنلا ئۆزىنى كارىۋاتقا تاشلىدى - دە، بېشىنى ياستۇق بىلەن چۈمكىدى.

ئۇ يىغلاۋاتاتتى. پۈتكۈل كوڭۇل پاراكەندىچىلىكى، بىر - بىرى بىلەن ئوخشىمايدىغان ئاجايىپ مۇرەككەپ ئەھۋاللار، ماددىي ۋە مەنىۋى جەھەتتىكى خوراشلار نەتىجىسىدە قېتىپ، ئاجىزلاپ كەتكەن نېرۋىلىرى سۇنۇپ پارە - پارە بولۇپ كەتكەندى. ئۇ يەنىلا يىغلاۋاتاتتى. يىغلىغاندىمۇ ئىچ - ئىچىدىن ئۆكسۈپ يىغلاۋاتاتتى. لېكىن دەل شۇ چاغدا قەلبىدە ئۆتمۈشتە بېشىدىن كەچۈرگەن، كەچۈرۈۋاتقان بارلىق دەرد - ئەلەملىرىنى يېڭىپ كېتەلگۈدەك بىر خىل كۈچ - قۇدرەتكە ئىگە بەخت - سائادەت چىرىغىمۇ يانماقتا، نۇر چاچماقتا ئىدى.

دېمەك... دېمەك، جىھات ئۇنى ھەقىقەتەن ئىزدىگەن، كۈت - كەن، ئارزۇ قىلغانىدى. دېمەك، ئۇ ھەقىقەتەن ئىزتىراپ چەككەندى. دېمەك، سۆيگۈسى غۇرۇرىنى يەڭگەندى. ئۇنداقنا، خوتۇننى دەسلەپكى كۈنلەردىكىدەك، ياق، تېخىمۇ ئارتۇق سۆيىمەكتە ئىدى. ئەمدى ئۆزىنى توختاتقان بولۇپ، ئەركە بالدەك قىلىقلىرىنى تاشلىۋەتكەندى. ئۇنداق بولسا...

ئۆستۈم تۈت ئىككى كۈچلۈك قول ئۇنى تۇتتى، ئۆزى تەرەپكە ئۆردى. كىچىككىنە بىر ھەرىكەت قىلىشقا، بوشقىنە بىر ئاۋاز

چىقىرىشىغا ۋاقىت قالدۇرماستىن، يالقۇنچاپ تۇرغان لەۋلىرىنى لەۋلىرىگە ياققانلىقىنى ھېس قىلدى. بوغۇق، مەجنۇنلارچە بىر ئاۋاز ئاڭلاندى:

— زەررىن، سۆيۈملۈكۈم، مېنىڭ جېنىم، گۈزەل خوتۇنۇم، بىغلىما، ئەمدى ئىككىلىمىز ئۈچۈن ئازابلىق كۈنلەر ئۆتۈپ كەتتى. بۇنىڭدىن كېيىن بەختلىك بولىمىز. بىر - بىرىمىزنى ياخشى كۆرۈپ ۋە چۈشىنىپ ئەڭ بۈيۈك بەخت - سائادەتكە ئېرىشىمىز. ئوتتۇرىمىزدىكى چۈشىنىشمەسلىك پۈتۈنلەي غايىب بولدى ئەمدى، شۇنداقمۇ جېنىم؟

ئالدىڭدا ئەيبىكارمەن زەررىنىم، لېكىن سەنمۇ پۈتۈنلەي گۈناھسىز ئەمەسمەن. نېمىشقا مېنى تاشلاپ قېچىپ كەتتىڭ؟ سېنى قانچىلىك كۆپ، ھەممە نېمىدىن ۋە ھەركىمدىن كۆپ سۆيگەن ئىمنى بىلىپ تۇرۇپ قاچتىڭ. ھالبۇكى شۇ كېچىنىڭ بەختسىز سەھەر ۋاقتىدا بارلىق گۇناھىمنى چۈشەنگەندىم. سەندىن ئۆزرە سوراش ئۈچۈن يېنىڭغا كىرمەكچىدىم. سېنى كارىۋىتىمىزدا، ھۇجرىمىزدا، ئۆيىمىزدە تاپالماستىن ساراڭ بولۇپ كەتتىم. ئۇنىڭدىن كېيىنكى پۈتۈن ھەرىكەتلىرىم بىر ساراڭنىڭ ئاڭسىز ھەرىكەتلىرى ئىدى. مېنى سەن ساراڭ قىلىۋەتكەنىڭدىن. بۇنىڭ جازاسىنى ئۈچىمىز تەڭ تارتتۇق. بۇ بوھران ۋاقتىدا سېنى تاپقان بولسام ئىدىم، ھەممە نېمە باشقىچە بولاتتى، ساڭا ئۆزۈمنى ئەپسۇ قىلغۇزاتتىم. بىراق سەن يوق ئىدىڭ. شۇنىڭ بىلەن مېنىڭ سا-راڭلىقىم كۈنلەرچە داۋام قىلدى. كېيىنرەك بەكمۇ چارىسىزلىق ۋە چوڭقۇر ئىزىراپ ئىچىدە تەمتىرەپ ياشىدىم.

سەن ئەمدى بۇلارنى ئۇنتۇپ كېتىمەن. سەنمۇ ئۇنتۇغىن جېنىم. بۇنىڭدىن كېيىن سېنى داۋاملىق مۇشۇنداق قۇچاقلرىمدا چىڭ تۇتۇۋالىمەن. مەندىن قاچالمايسەن زەررىن. سېنىڭ جايىڭ مېنىڭ يېنىمدا، پەقەت ئۆلۈم بىزنى ئايرىيالىشى مۇمكىن. چۈشىنىۋاتامسەن؟ سېنى قانچىلىك ياخشى كۆرىدىغانلىقىمنى بىلمەسەن زەررىن؟ سەن مېنىڭ خوتۇنۇمسەن،

مېنىڭ زەررىنىمىسەن.

ياش ئايال بۇ سۆز يامغۇرى ئاستىدا نەپەس ئالالمىستىن،
چوڭقۇر بىر بەختنىڭ مەستخۇشلۇقى بىلەن ئۆزىنى ئېرىنىڭ
پولاتتەك قوللىرى ئارىسىغا تاشلاپ بەرگەندى. قاراڭغۇلۇقتا ئۇ -
نىڭ چىرايىنى كۆرەلمەيۋاتاتتى. پەقەت كۆزلىرىنىڭ پارلاپ، يال -
تىراپ تۇرغانلىقىنى پەرق قىلالايتتى.

ئۇ سۆزلەشتىن توختىشى بىلەنلا، جاۋابمۇ بەرمەستىن ئور -
نىدىن تۇردى. تۇيۇقسىزلا بېشىنىڭ ئىچى بوشاپ قالغاندەك،
پۈتكۈل ھېس - تۇيغۇلىرى ئۇنىڭ ئۆز ھالىدىن ئېتىلىپ چىقىپ
كېتىدىغاندەك، غەلتە بىر روھىي ھالەتكە چۈشۈپ قالغانىدى.
ئۇخلاۋاتامدىغاندۇ؟ يىغلاۋاتامدىغاندۇ؟ كالىپۇكلىرىنىڭ ئارىسىدىن
بىر كەلىمە پەرياد قىلغاندەك چىقىپ كەتتى:

— جىھات!

ياش يېڭىت بۇ بىر كەلىمە سۆزنى كۈتۈۋاتاتتى. ئىسسىق نە -
پىسىنى ئۇنىڭغا يېقىن ئەكەلدى.

— سۆزلە زەررىن، مېنى ئەپۇ قىلغانلىقىڭنى سۆزلە، كۆرۈپ
تۇرۇپسەنغۇ، ھادىسىلەر ساڭا مېنىڭ ئۇنچىۋالا گۇناھكار ئەمەس -
لىكىمنى بىلدۈرۈپ بەردى. دېگىنە، مېنى ئەپۇ قىلسەن - ھە؟
زەررىن تېخىمۇ ئارتۇق قارشىلىق قىلالمايتتى. ئۆرە تۇرماق -
چى بولدى، ھارغىنلىقتىن ئېرىنىڭ مۇرىسىگە يېقىلدى. ئەقلىنى
يوقىتىپ قويۇۋاتاتتى.

— ماڭا يۆلىنىۋالغىن. سېنىڭ ئېغىرلىقىڭنى بىلىپ باققۇم

بار، زەررىن.

— مېنى تاشلىۋەتمە ئەمدى. مېنى ئال، ئېلىپ كەت، جى -
ھات. شۇنداق چارچاپ كەتتىم ۋە سېنى شۇنداق كۆرگۈم كەلگە -
نىدىكى...

— تۈگىدى.

مەسئۇل مۇھەررىر: نۇسرەت ئابلىمىت
مەسئۇل كوررېكتور: مۇكەررەم مەمەت
مۇقاۋا لايىھەلىگۈچى: نۇرمۇھەممەت ئۆمەر ئۇچقۇن

مۇئەزەز تاهسىن بەرکاند [تۈركىيە]

ۋە غۇرۇرۇم ۋىگۇم

تۈركچىدىن تەرجىمە قىلغۇچى: بېلىقىز سادىق

نەشر قىلغۇچى :	مىللەتلەر نەشرىياتى
ئادرېسى :	بېيجىڭ شەھىرى خېپىڭلى شىمالىي كوچا 14 - قورۇ
پوچتا نومۇرى :	100013
تېلېفون نومۇرى :	010 - 64290862
ساتقۇچى :	جايلاردىكى شىنخۇا كىتابخانىلىرى
باسقۇچى :	بېيجىڭ شېڭتۇڭ باسما چەكلىك شىركىتى
نەشرى :	2016 - يىلى 5 - ئايدا 1 - قېتىم نەشر قىلىندى
بېسىلىشى :	2016 - يىلى 5 - ئايدا بېيجىڭدا 1 - قېتىم بېسىلدى
ئۆلچىمى :	1230×880 م . م . 32 كەسلەم
باسما تاۋنىقى :	13.25
باھاسى :	38.00 يۈەن

ISBN 978-7-105-14322-1/I • 2742 维 384

图书在版编目(CIP)数据

爱与尊严：维吾尔文 / 比利克孜·萨迪克译. --北京：
民族出版社，2016.4

ISBN 978-7-105-14322-1

I. ①爱… II. ①比… III. ①长篇小说—中国—当代—
维吾尔语（中国少数民族语言） IV. ①I247.5

中国版本图书馆 CIP 数据核字(2016)第 090797 号

责任编辑： 努斯来提古丽·阿不力米提
责任校对： 木开日本·买买提
封面设计： 努尔买买提
出版发行： 民族出版社 <http://www.mzpub.com>
社 址： 北京市和平里北街 14 号 邮编： 100013
电 话： 010-64290862（维文室）
印 刷： 北京盛通印刷股份有限公司
版 次： 2016 年 5 月第 1 版 2016 年 5 月北京第 1 次印刷
开 本： 880×1230 毫米 32 开
印 张： 13.25
定 价： 38.00 元

ISBN 978-7-105-14322-1/I·2742 维 384
